

ஸ்ரீ பாண்டரங்காய நம:

74-தாசர்களின் சரித்திரங்களடங்கிய

ஸ்ரீ ஸார பம், பரிஜயம்

(3, 4, 5, 6-பாகங்கள்)

ஸ்ரீ ஸார பம், பரிஜயம் அமைகள்

எழுதிய

71 - தாசர்கள் சரித்திரங்கொண்ட

3, 4, 5-ஆம் பாகங்களும்,

ஆழ்வார் திருநகரி

நெய்தல் - பரிஜயம் அமைகள்

எழுதிய

6 - ஆம் பாகமும்.

ஸ்ரீ ஸார பம், பரிஜயம் அமைகள்

பூமகள்விலாச அச்சுக்கூடத்தில்

பதிப்பிக்கப்பட்டது.

சென்னை


[இதன் விலை]

1956

[ரூபா 3]

Registered Copy Right

ஸ்ரீ
ஸ்ரீ பாண்டரங்காய நம:



(மூன்றாம் பாகம்)

மு த ல ல வ து

து ரு வ ச ரி த் தி ர ம்

எழுதிர்க்கழி நெடி லடி யாகிரிய விருத்தம்

வாழ்நீனென்வாழ்வுமுத்தினென்மனத்தால் பெருந்தூயரிடும்பையில்பிறந்து
கூடிநீனென்வாழ்வுமுத்தினென்மனத்தால் பெருந்தூயரிடும்பையில்பிறந்து
கூடிநீனென்வாழ்வுமுத்தினென்மனத்தால் பெருந்தூயரிடும்பையில்பிறந்து
கூடிநீனென்வாழ்வுமுத்தினென்மனத்தால் பெருந்தூயரிடும்பையில்பிறந்து

க வி வி ரு த் த ம்

தூயிராமன அள்ள தூருவனும்
ஹரியைஸ்தோத்திரம் செய்தேகாவலிடந்
தூயிராமன அள்ள தூருவனும்
ஹரியைஸ்தோத்திரம் செய்தேகாவலிடந்

தூருவனானவன் ஹரியை ஸ்தோத்திரம்பண்ணி அவரிடத்
தில் நின்று அரீஷ்டமான வரங்களைல்லாம் அடைந்த பிரீதி
யினால் பிரகாசித்தே கொடுக்கப்பட்ட ராச்சியத்தைப் பரிபாலனஞ்
செய்தானென்று சொல்லப்படுகின்றது.

ஸ்ரீமகாலக்ஷ்மி கட்டாக்ஷம்பெருந்தூய கமலாபுரமென்னும்
நகரமானது சிருதயுகத்து ஆதியில் பிரமதேவனால் சிருஷ்டி
செய்யப்பட்டது. அந்நகரத்தை ஆதியில் மதுவென்பவர் ஆண்
டுக்கொண்டிருந்தனர். அம்மதுவுக்குச் சதருபையென்னும்
மனைவியால் பிரியவிரதனென்றும் உத்தானபாதனென்றும்
இரண்டின்கண் சனித்தார்கள். அவ்விருவரையும் சதருபை
யென்னும் உத்தமமான மிகவும் பிரியமாய் வளர்த்துவர, அவர்க
ளிருவரும் சுக்கிலபடித்துச் சந்திரனைப்போல நானுக்குநாள்
ஒங்கி வளர்ந்து, ஐந்துவயதான உடனே அவர்களிருவரையும்
பள்ளியில்வைத்துக் கல்வியில் தேர்ச்சியடையச் செய்வித்து,
சகல சாஸ்திரபுராண சுருதி ஸ்மிருதி இதிகாசங்களால், தெளி
வடைந்த இருவரில் மூத்தோனாகிய பிரியவிரதன் உலகமாய்கை

யென்னும் அவமாய்கைக்குள்ளாகிய ஜகம் யாவும் பொய்யென்றும், பகவா னொருவனே அழியாத மெய்ப்பொருள் என்று உணர்ந்து, சகல சங்கபரித்தியாகஞ் செய்து, இல்லறதருமத்தை விடுத்து, துறவறத்தை யடுத்துக் காட்டிற் சென்று பகவானை நோக்கித் தவஞ்செய்து முத்திபதத்தைப் பெற்றான். இஹையவனாகிய உத்தானபாதனோ சுநீதி சுருசி யென்ற இரண்டு கன்னிகைகளை மணந்து நீர்வளம் நிலவளம் குடிவளத்தினாலுஞ் சிறந்து சாலைகளுஞ் சோலைகளாலும் நிறைந்து மணிமாட மாளிகைகளாலும், ஆகாயத்தை யளாவிய உப்பரிகைகளாலும், மந்திரி தந்திரிகளாலும், ரதகஜதுரக பதாதிகளாலும், பிரமக்ஷத்திரிய வைசிய சூத்திரர்களென்னும் நான்கு வருணத்தவர்களாலும், கோட்டை அகழிகளாலும், இணைசொல்லுவதற்கு ஒன்றுமில்லாததாகியும் விளங்கும் அக்கமலாபுர பட்டணமடைந்து முப்பத்திரண்டறங்களாலும் ஏழை பரதேசிகளை இரகசித்துக்கொண்டு வெகுநீதியாக அந்நகரத்தை யாண்டிருந்தான்.

இப்படிக்கிருக்கையில் மூத்தமனைவியாகிய சுநீதி யென்பவள் சிலநாளிற் கொர்ப்பந்தரித்திருப்பதைத் தெரிந்து, உத்தானபாதனென்னும் அரசன் மூத்தமனையாள்மீது வெறுப்பும் இஹையாளாகிய சுருசியின்மீது விருப்பமுங்கொண்டு நானுக்குநாள் இஹையாள்மீது மோகமதிகரித்து மூத்தமனையானைக் கண்ணெடுத்துப் பாராம லிருந்தான். ஏனெனில் இஹையாள்மீது தனக்கிருந்தும் அன்பினால் மூத்தாளிடத்தில் பேசினால் இஹையவனுக்கு எங்கே கோபமுண்டாகி சக்களத்தி யிடத்திற்கே தன்னை எங்கே போகும் படிக்குச் சொல்லுகிறாளோ என்ற பயத்தினாலே சுருசியைவிட்டு ஒருகணநேரமாயினும் பிரியாமல் தன்னுயிரை அவளுக்குத் தத்தஞ்செய்திருந்தான். இவ்வாறு அரசன் இருப்பதை சுநீதியறிந்து மனமார அரசனுக்கு நாமொரு அபசாரமுஞ் செய்யவில்லை; பிராணநாயகருடைய பத்தியென்னும் விரதமே நமக்கு மேலான விரதமென்றும், அவருடைய திருவடியே நாமடையும் முத்திவீடென்றுங் கருதி, இரவும் பகலும் சிந்தித்துக்கொண்டும் தொண்டு செய்வதிலும் அறுசுவையுண்டி படைப்பதிலும் ரதிகேளிக்கையிலும் மற்றுமுள்ள காரியங்களிலும் அவர் மனது கோணமல் அன்பாய் இன்பாய் நடந்துக்கொண்டிருக்க, நமது பேரில் பிராணநாயகருக்கு இத்தனைவெறுப்பும் அருவருப்பும் உண்டாவதற்குக் காரணம் யாதோ? தெரியவில்லையே என்று மனக்கவலையுற்று, நெடுநேரம் ஆலோசித்து விசனமுற்றிருந்து, முடிவில் தனக்குத்தானே ஒருவாறுதேறி எந்தெந்தக்காலத்தில் எந்தெந்தக் கர்மங்களை யனுபவிக்க வேண்டுமோ அந்தந்தக் காலத்தில் அந்தந்தக் கர்மங்களை யனுபவித்தே தீரவேண்டும். இதற்குத் திருஷ்டாந்திரம் என்னவெனில்: தேவர்களுக்கெல்

லாம் அதிபதியமாயும் வசிப்பதோ வெள்ளிமலை. தன்கரத்திற் பிடிந்திருப்பதோ பொன்மலை. தனக்குச் சினேகனோ நவநிதி களுக்கும் அதிபதியாகிய குபேரன். இப்படியிருந்த சாம்பசிவ னுன் நிலகண்ட உமாமகேசுரன் கபாலத்தைக் கையிலேந்திப் பிச்சை யெடுக்கும்படி நேரிட்டது. இதற்குக்காரணம் கர்மமே யாம். என்று கணவனையும் நோகாமல் சக்களத்தியையும் நோகா மல் விதியின்படி நடக்கட்டுமென்று திடஞ்செய்துக்கொண்டிருந் தனன். அரசனோ நாளுக்குநாள் மூத்தமனைவியாகிய சுந்தியின் மீது அதிகவெறுப்பும் இளையமனைவியாகிய சுருசியின்மீது அதிக விருப்பமுமுண்டாகி மூத்தமனைவியை அந்தப்புரத்தைவிட்டு வெளிர்ப்பட்டுப் போகும்படி கட்டளையிட்டான். அந்தப்படியே அவளும் வெளிர்ப்பட்டுப்போவதை மந்திரி கண்டு மனந்தாளா மல் அம்மாதை அருகிலிருக்கும் மாளிகையி லிருக்கும்படிச் சொல்லி அதரித்துக்கொண்டு வருகையில் உத்தமியாகிய சுந்திக்குக் கோசலையின் கர்ப்பத்தடைந்த மகாவிஷ்ணுவைப்போலவும், சுமித்திரையின் கருவிலடைந்த ஆதிசேஷனைப்போலவும், பிறர் குற்றத்தை நாடாப் பெரியோர்களின் வாழ்வைப்போலவும், ஜீவ காருண்யியமுள்ளோர் செய்யுந் தவத்தைப்போலவும், கற்புள்ள ஸ்திரீகளுக்கும் பாகுந் சபத்தைப்போலவும், மோட்சவிச்சை யுள்ளோர் அன்புடன் செய்யுஞ் செபத்தைப்போலவும், பெருமை சற்றாயில்லார் குடும்பத்தைப்போலவும், விரக்தியடைந்து பூரண மாயின்பின் திவ்விய மங்கன விக்கிரகத்தைப்போன்ற திருவுரு வுடன் அவதரித்தான்.

இவ்வாறு அவதரித்த அழகிய புதல்வனைக்கண்ட அன்னை அன்புடன் பார்த்து மாற்புடன் சேர்த்துப் பிறவிக்குருடன் கண் பெற்றதைப்போலவும், மலடி மைந்தனைப் பெற்றதைப்போல வும், தரித்திரனுக்கு நிதி கிடைத்ததைப்போலவும், யாசகனுக்கு ராஜரீகங் கிடைத்தாற்போலவும், அகமகிழ்ந்து அரியைப்புகழ்ந்து கண்ணைக்காக்கும் இமையைப்போலவும், கன்றைக்காக்குங் கரிலையைப்போலவும், கற்பைக்காக்குங் காந்தையைப்போலவும், உயிரைக்காக்கும் உடலைப்போலவும் காப்பாற்றிக் கர்த்தனைப் போற்றிக் தருமஞ்செய்து தனக்குற்ற சங்கற்பத்தைக் கொய்து பிரபா வர்களுக்கு விருந்திட்டுத் துருவனென்று பேரிட்டு ஐந்து வயதானதே நற்சபதினத்தில் பலவாத்தியங்கள் முழங்க, பிராம னோத்தமர்கள் குழ, உபநயனஞ்செய்துப் பள்ளியில் ஓதவிட் டான். இவ்வண்ணம் மந்திரியானவன் சிறுவனாகிய துருவனையும் அவன் அன்னையையும் போஷித்துக்கொண்டு வருகையில் துருவன் பள்ளிக்குச்சென்று வாசித்துவர, ஒருநாள் அப்பள்ளியி லுள்ள பிள்ளைகளில் சிலர்கூடி துருவனைநாடி இவன் தந்தை யில்லாத பிள்ளையென்று தலையிற் குட்டக்கண்ட துருவன், அவர்க

ஓடன் ஒன்றும் பதில்பேசாமல் உபாத்தியாயரிடமுஞ் சொல்லா மலும் பாடத்தை ஒப்புவித்து உபாத்தியாயரிடம் விடைபெற்று விரைவில் நடந்து வீடுசேர்ந்து அன்னையை நோக்கி, ஓ அம்மணி! என் தந்தை எங்குற்றார்? அவரைவிட்டு நீ தனித் திருத்தல் காரணமென்ன? நீ என்ன குற்றஞ்செய்தாய்? உன்னைப் பரிசீலித்து அவர் மற்றொரு மனைவியுடன் அந்தப்புரத்தினில் சகல சம்பத்துகளையும் அனுபவித்துக்கொண்டிருக்க, நீ இந்தக் கேவலமான வீட்டினில் வசிக்கவும், ராஜபோஜனத்தைவிட்டு அற்பபோஜனம் புசிக்கவும், அவர்கள் மிகவும் அற்புதமான ஆபரணங்களைத் தரித்தும், ஆடைகளைத் திருத்தியும், வாசனையுள்ள சந்தன தாம்பூல புஷ்பங்களால் அலங்கரித்து அம்ச தூளிகா மஞ்சத்தில் சயனிக்கவும் கேளிவிலாசமா யிருக்கவும் நீ மாத்திரம் ஆகுமற்ற அனாதையைப்போ லிருப்பது எப்படியிருக்கிறதெனில்? சூரியனில்லாப்பகலைப்போலவும், சந்திரனில்லா இரவைப்போலவும், தாமரையில்லாத் தடாகம்போலவும், இராஜனில்லாப் பட்டணம்போலவும், மந்திரியில்லாத அரசாக்கிப்போலவும், தீபமில்லாத வீட்டைப்போலவும், நீதியில்லாத நாட்டைப்போலவும் இருக்கின்றது. இப்படிக்கு நீ யிருப்பதற்கு ஏது வென்ன? சீக்கிரஞ் சொல் அம்மணி என்று கோபக்குறியைக் காட்டிய சுதனை சுந்தி வாரியெடுத்து மார்புடன் தழுவி உச்சி முகந்து கண்களில் நீர்சோர விட்டபடியே தனையனை நோக்கி, அடா புத்திரசிகாமணியே! அற்புதமாகிய கண்மணியே! விற்பன வ்வேகமிருந்த மாசிலாமணியே! எனக்குற்ற கவலையைப் போக்க வந்த சிகாமணியே! என்று பலவாறு புகழ்ந்துப் புதல்வனை நோக்கிச் சொல்லத் தொடங்கினான்.

புத்தியிலும் விற்பத்தியிலும் சிறந்த புதல்வனே! கேளும: நினதுதந்தை என்னையும் நினக்கு சிற்றன்னையாகிய சுருசியையும் கன்னிகைப் பருவத்திலே மணம்புரிந்தார். அதில் யான் மூத்தவனும் பட்டத்து ஸ்திரீயுமா யிருந்தபடியினாலே மணஞ் செயதுக்கொண்ட நாட்டொடங்கி நினது சிற்றன்னை என்மீது அகுவையகொண்டு விரோதத்தினாலே அரசனுக் கேதேதோ போதித்து சிலநாளில் அரசனுக்கும் எனக்கும் விரோதமுண்டாக்கி என்னுடன் நினதந்தையைப் பேசவொட்டாமல் மனதைக் கரைத்துத் திராக்கோப முண்டாகும்படி மூட்டி அந்தப்புரத்தை விட்டு என்னையோட்டி, மந்திரியால் யான் ஆதரிக்கப்பட்டு அந்த சீமாட்டி மேட்டானமேட்டி யாயினான். இது நடந்த விருத்தாந்தம். எந்தநாளிலும் யான் உனதந்தையை மறவாமல் அவருக்கு எவ்வித கஷ்டமுந் தாராமல் பதியே பரமேஸ்வரனென்றும், பதியே ஜெகதீசனென்றும், பதியே முக்தியளிக்கும் நாதனென்றும், பதியே ஞானமளிக்கும் வீநோதனென்றும், பதிக்குச்செய்

யும் பணிவிடையே மேலான பூசையென்றும், பதிசொல்லைக் கடவாதிருப்பதே பாகதியடையும் ஆசையென்றும், பதிவிரத்தன்மையைக் காத்தலே மேலான ஞானமென்றும், பதியினது நாமத்தைப் பறித்தலே பிரமத்தியானமென்றும், பதியுடனிருத்தலே மோக்ஷமென்றும், பதியிறந்த அக்கணமே தன்னுயிரை விட்டு விடுதலே மோக்ஷமடையும் ரூக்ஷமென்றும், அன்றியும் கற்புள்ளவளே விற்பன முடையவளென்றும், கற்புள்ளவளே அற்புதகுண முடையவளென்றும், கற்புடையவளே முத்திக் குடையவளென்றும், கற்புடையவளே நற்பத்தியுடையவளென்றும், கற்பில்லாதவள் கார்த்தநபதிக் கிணையானவளென்றும், கற்புடையவளே காமதேனுவுக் கிணையானவளென்றும், கற்பிலாதவளே கணிகைக்குங் கீழ்ப்படிந்தவளென்றும், கற்புடையவளே கமலைக்கிணையானவளென்றும், கற்புடையவள் யாதொரு தியானமுஞ் செய்யவேண்டிய தில்லையென்றும், கற்பைக்காதலே பெண்மைக்குரிய சகல கிரியைகளென்றும், கற்பழிந்தவள் செய்யுஞ் சகல தருமங்களும் கருமங்களாய் முடியுமென்றும், கற்பே பரலோகத்தைக் காட்டுமென்றும், கற்புள்ளவளாலேயே இக்காசினி நிற்கின்றதென்றும், கற்புள்ளவளுக்குத் திரிமூர்த்திகள் முதலானவர்கள் பயப்படுவார்களென்றும், பெரியோர்களால் யான் கேட்டிருப்பதன் நிச்சயஸ்திரங்களும் இப்படியே முறையிடுகின்றன. அன்றியும் சாவித்ரியம்மை தன் கற்பின் மகத்துவத்தால் இறந்தபுருடனை உயிர்பெற்றெழுச்செய்தனள். தமயந்தி தன் கற்பை அழிக்க எத்தனப்பட்ட வேடனை எரித்தனள். சந்திரமதி அக்கினியை ஜலம்போலக் குளிர்த்தியடையும்படி செய்தனள். ஆகையால் யானும் இந்தக் கற்பென்னும் வலைக்குட்பட்டு எனது கணவன் சொல்லைக்கடவாமல் இடுக்கண்பட்டு விதியை நொந்துக்கொண்டிருக்கின்றேன். என்ற அன்னையின் மொழிகளைக்கேட்டு துருவன் மெத்த சந்தோஷமடைந்து தாயை நோக்கிச் சொல்லுவற்றான்.

ஓ என்னை ஈன்றெடுத்த அம்மணி! யான் என் தந்தையைப் பார்த்துப் பேசி வரவேணுமென்கிற அபேட்சை மிக யிருப்பதால் தயவுசெய்து விடைதந்தால் போய்வருகிறேன் என்ற மைந்தனை நோக்கி, அப்பா மகனே! தந்தையின்மீது உனக்கிருக்கும் ஆசையில் அணுவளவேணும் உன்தந்தைக்கு உன்மீதுருக்கு மாயின் ஐந்துவருட காலமாய் உன்னைப்பாராமலும் உன்னை யெடுத்து முத்தமிட்டுக் கொஞ்சாமலும் இருப்பரோ? அவருக்கு இரண்டாவது பத்தினியாகிய சுருசியினமீது மோகமதிகரித்து அவள் வயிற்றிற்பிறந்த பிள்ளையான உத்தமனையெடுத்து மார்புடன்மூவி முத்தமிட்டுக் கொஞ்சிக் கொஞ்சி விளையாடிக்கொண்டிருக்கும்போது, நீ அங்கு செல்வையாகில் உன்னைக்கண்ட மாத்திரத்தில் உன்னுடன்பேச நின் தந்தைக்குப் பிரியமிருந்த

போதிலும், சுருசி என்னசொல்லுவாளோ எவ்வாறு கோபஞ் செய்வாளோ என்ற பயத்தினால் உன்னை வாடாகுழந்தாய் என்று அழைத்து ஆதரிக்கமாட்டார். அன்றியும் உன்னுடைய சிற்றன்னை உன்னைக் கண்டுவிட்டாலோ வயிற்றெரிந்து ஏதேனுஞ் சொல்லுவள். ஆகையால் இன்னுஞ் சிலநாள் சென்றபின் போகலாம்; பின்னை தந்தையினிடம் போக அவாக்கொண்டால் போக வேண்டாமென்று மறுக்குங் கொடும்பாவிக்குமுண்டோ? இப்படி உன்னைப்போக வேண்டாமென்று தடுப்பதற்குக் காரணம் நின் தந்தையினிருப்பை யுணர்ந்தே சொல்லுகிறேன். இப்போது போகவேண்டாம் வேண்டாம் அப்பா என்று சொல்லும், அன்னையை நோக்கித் துருவன், ஓ அன்னையே! நான் துஷ்டப்பிள்ளைகளுடன் கூடி விளையாடும் பொருட்டா போகிறேன். அதற்குப் போனால்லவோ வேண்டாமென்று நீ தடுத்தால் யான் அவசியம் உமதிஷ்டப்படி நடப்பேன். என் தந்தையைப்பார்த்து வருகிறேனென்றால் அதற்கு நீ ஏதேதோ சாக்குகளைச் சொல்லிப் போகவேண்டாமென்று தடுப்பது தர்மமோ? இது பூர்வத்தில் யான்செய்த கர்மமோ? அல்லது என்ன வர்மமோ? மர்மமோ? என்று கவலைப்படுகிற மைந்தனை நோக்கி சுநீதி சொல்லுகின்றனள். கேளும் அப்பா மகனே! துருவா! உன்னை நின் தந்தையிடம் போகவேண்டாமென்று மறுக்கவில்லை. இப்போது உன் தந்தையிருக்கும் நோக்கத்தை யறிந்து போக வேண்டாமென்று உனக்கு அநுகூல முண்டாகும் பொருட்டுச் சொன்னேனெயன்றி பிரதிகூலமடையும் பொருட்டு உனக்குச் சொன்னேனென்று எண்ணவேண்டாம். அன்றியும் நினது சிற்றன்னை உன்னைக் கண்டமாத் திரத்தில் இழிவாகப்பேசி ஏசுவாள். ஆதலால் நீ போவது சரியல்ல. இன்னுஞ் சிலநாள் போகட்டுமென்ற அன்னையை நோக்கித் துருவன் ஓ என்மனம் மணி! உன் சொல்லைக்கடந்து நடக்க என்மனம் அணுவளவேணும் சம்மதமில்லை. ஆகிலும் தந்தையைப் பார்க்க வேணுமென்கிற அவா மெத்தவிருக்கிறபடியால் தடைசொல்லாமல் உன் வாக்கினால் அன்புடன் போய்வாடாவென்று விடைதந்து அனுப்பும்படி மிகவும் வேண்டுகிறேனென்று பணிந்த சுதனையெடுத்து மார்போடணைத்து உச்சிமுகந்து, அடா! கண்மணியே! மாசிலாமணியே! சிகாமணியே! சிந்தாமணியே! உனக்குத் தந்தையைப் பார்க்கவேணுமென்ற ஆசை மெத்த வுண்டாயிருக்கிறதோ? ஆனால் நீ உன் தந்தையைப் பார்த்து சீக்கிரம் இவ்விடம் வந்துசேரும் அப்பாவென்று மிகவும் பரிவுடன் விடைதந்தனள். துருவன் மிகவுங் களிப்புடன் தந்தையைப் பார்க்கும்பொருட்டு நடந்தான். இப்படித் துருவன் தன் அன்னையிடம் விடை பெற்றுக் கொண்டு நடந்து இணையில்லாத சந்தோஷங்கொண்டு என் பாக்கியமே பாக்கியம் என்று விண்டு அங்கு சபையில் சிங்காதனத்

தினமீது தன் தம்பியாகிய உத்தமனைக் கையிலெடுத்துக்கொண்டு கொஞ்சிக்கொஞ்சி முத்தமிட்டுக் கலிதீரவந்த கண்மணியே! என் விண்டு, அருகில் சிற்றன்னை மருவியிருக்கக் கண்டு பிறவிக்குருடன் கண்பெற்றதைப்போலவும், தரித்திரனுக்குப் பொக்கிஷங்கிடைத்தாற்போலவும், யாசகனுக்கு ராஜரீகங்கிடைத்தாற்போலவும், அடங்கா மகிழ்ச்சியடைந்து சமீபத்திற்செல்ல சற்று நாணமுற்றிருந்து, உடனே தனக்குத்தானே திடங்கொண்டு நவரத்தினங்களினு லிழைத்துள்ள பழிகளின் மீதேறி மெல்ல நடந்து தடுமாறி ஆயாசமீறிப் பழிகளைக்கடந்து தந்தையினருகிற் சென்று நின்றான். அப்படி நின்ற புதல்வனைக்கண்டு அரசனுக்கு ஆதரிக்க மனமிருக்கினும் சமீபத்திலிருக்கும் இரண்டாவது மனைவியாகிய சுருசி என்ன சொல்லுவாளோ? ஏதுவாவாளோ? இவ்வருமைப்புதல்வனையழைத்துப் பேசினாலென்ன கோபிப்பாளோ? தன் மனதிலென்ன பாவிப்பாளோ? என்ன வுகிப்பாளோ? என்ன சோகிப்பாளோ? என்றும் தன்னிடம் பேசாமல் கோபித்துக்கொண் டிருந்துவிட்டால் என்னமாய் மனஞ் சகித்திருப்போமென்றும் பலவாறு சிந்தித்து அவள்மீதுருக்கும் மோகத்தினாலே சுதனை யழைக்காமலும் அவனுடன் பேசாமலும் மௌனமாக யிருந்துவிட்டான். இதையுணர்ந்து சுருசி அளவிலாச் சந்தோஷத்தை யடைந்து சக்களத்தி மகனை நோக்கி, அடா துருவா? நிகரில்லாத ராஜசிங்காதன மேறுவதற்கு நீ தக்கவனாகாததால் உனக்கு எப்படி கிடைக்கும்? இடைவிடாமல் சதாகாலமும் கோசலைக்கு அன்பான புதல்வனாகிய ஸ்ரீராமபரமாத்ருமாவை உள்ளத்தில் வைத்து சேவித்தனையா? அல்லது எனக்கு மகனாகப் பிறந்தனையா? அன்றியும் மனிதசஞ் சாரமில்லாத காட்டில் ஏழைப் பரதேசிகள் சிரமந்தீரத் தங்கவும் படுக்கவும் சத்திரங்களைக் கட்டினையா? மேலும் வயிற்றுக்கில்லாத மெத்த ஏழைகளை யாதரித்து அவர்கள் வயிரூர அறுசுவையன்னம் படைத்தனையா? அல்லது எனக்கு மகனாகப் பிறந்தனையா? பசியினால் ஆகாரத்தை அபேகழிக்காமலும் நடப்பதினால் கால்வலியுண்டாக அவ்வலியை லக்ஷியஞ்செய்யாமலும் நடந்து நூற்றெட்டுத் திருப்பதிகளைச் சேவித்தனையா? அன்றியும் இவ்வுலகின்கண் சமர்த்தனாகி ஆலிலைமேற் பள்ளிகொண்ட நீலமேக சியாமளனை சேவித்தனையா? பூரணச் சந்திரனையொத்த முகத்தையுடைய பகவானைப் பஜனைசெய்தனையா? என்று சொல்லாகிய அம்புகளைப் பிரயோகித்துத் துருவன் பிடரியைப் பிடித்து நெட்டிக்கொண்டேவந்து இச்சிங்காதன மேறுவதற்கு என் பிள்ளையே தக்கவனன்றி நீ தக்கவனல்லவென்று வெளியிற்றள்ளினான்.

அப்போது துருவன் ஆறத் துயரடைந்து கால்வாயைப் போலக் கண்களில் நீர்பெருகவிட்டு அடிபட்டுத் தப்பியோடிவரும்

போதிலும், சுருசி என்னசொல்லுவானோ எவ்வாறு கோபஞ் செய்வானோ என்ற பயத்தினால் உன்னை வாடாகுழந்தாய் என்று அழைத்து ஆதரிக்கமாட்டார். அன்றியும் உன்னுடைய சிற்றன்னை உன்னைக் கண்டுவிட்டாலோ வயிறெரிந்து ஏதேனுஞ் சொல்லுவள். ஆகையால் இன்னுஞ் சிலநாள் சென்றபின் போகலாம்; பிள்ளை தந்தையினிடம் போக அவாக்கொண்டால் போக வேண்டாமென்று மறுக்குங் கொடும்பாவிகளுமுண்டோ? இப்படி உன்னைப்போக வேண்டாமென்று தடுப்பதற்குக் காரணம் நின் தந்தையினிருப்பை யுணர்ந்தே சொல்லுகிறேன். இப்போது போகவேண்டாம் வேண்டாம் அப்பா என்று சொல்லலும், அன்னையை நோக்கித் துருவன், ஓ அன்னையே! நான் துஷ்டப்பிள்ளைகளுடன் கூடி விளையாடும் பொருட்டா போகிறேன். அதற்குப் போனால்லவோ வேண்டாமென்று நீ தடுத்தால் யான் அவசியம் உமதிஷ்டப்படி நடப்பேன். என் தந்தையைப்பார்த்து வருகிறேனென்றால் அதற்கு நீ ஏதேதோ சாக்குகளைச் சொல்லிப் போகவேண்டாமென்று தடுப்பது தர்மமோ? இது பூர்வத்தில் யான்செய்த கர்மமோ? அல்லது என்ன வர்மமோ? மர்மமோ? என்று கவலைப்படுகிற மைந்தனை நோக்கி சுநீதி சொல்லுகின்றனள். கேளும் அப்பா மகனே! துருவா! உன்னை நின்தந்தையிடம் போகவேண்டாமென்று மறுக்கவில்லை. இப்போது உன் தந்தையிருக்கும் நோக்கத்தை யறிந்து போக வேண்டாமென்று உனக்கு அநுகூல முண்டாகும் பொருட்டுச் சொன்னேனென்று பிரதிகூலமடையும் பொருட்டு உனக்குச் சொன்னேனென்று எண்ணவேண்டாம். அன்றியும் நினது சிற்றன்னை உன்னைக் கண்டமாத்திரத்தில் இழிவாகப்பேசி ஏசுவாள். ஆதலால் நீ போவது சரியல்ல. இன்னுஞ் சிலநாள் போகட்டுமென்ற அன்னையை நோக்கித் துருவன் ஓ என்னம் மணி! உன் சொல்லைக்கடந்து நடக்க என்மனம் அணுவளவேணும் சம்மதமில்லை. ஆகிலும் தந்தையைப் பார்க்க வேணுமென்கிற அவா மெத்தவிருக்கிறபடியால் தடைசொல்லாமல் உன் வாக்கினால் அன்புடன் போய்வாடாவென்று விடைதந்து அனுப்பும்படி மிகவும் வேண்டுகிறேனென்று பணிந்த சுதனையெடுத்து மார்போடணைத்து உச்சிமுகந்து, அடா! கண்மணியே! மாசிலாமணியே! சிகாமணியே! சிந்தாமணியே! உனக்குத் தந்தையைப் பார்க்கவேணுமென்ற ஆசை மெத்த வுண்டாயிருக்கிறதோ? ஆனால் நீ உன் தந்தையைப் பார்த்து சீக்கிரம் இவ்விடம் வந்துசேரும் அப்பாவென்று மிகவும் பரிவுடன் விடைதந்தனள். துருவன் மிகவுங் களிப்புடன் தந்தையைப் பார்க்கும்பொருட்டு நடந்தான். இப்படித் துருவன் தன் அன்னையிடம் விடை பெற்றுக் கொண்டு நடந்து இணையில்லாத சந்தோஷங்கொண்டு என் பாக்கியமே பாக்கியம் என்று விண்டு அங்கு சபையில் சிங்காதனத்

தினமீது தன் தம்பியாகிய உத்தமனைக் கையிலெடுத்துக்கொண்டு கொஞ்சிக்கொஞ்சி முத்தமிட்டுக் கலிதீரவந்த கண்மணியே! என் விண்டு, அருகில் சிற்றன்னை மருவியிருக்கக் கண்டு பிறவிக்குருடன் கண்பெற்றதைப்போலவும், தரித்திரனுக்குப் பொக்கிஷங்கிடைத்தாற்போலவும், யாசகனுக்கு ராஜரீகங் கிடைத்தாற்போலவும், அடங்கா மகிழ்ச்சியடைந்து சமீபத்திற்செல்ல சற்று நாளை முற்றிருந்து, உடனே தனக்குத்தானே திடங்கொண்டு நவரத்தினங்களினு லிழைத்துள்ள படிகளின் மீதேறி மெல்ல நடந்து தடுமாறி ஆயாசம்மீறிப் படிகளைக்கடந்து தந்தையினருகிற் சென்று நின்றான். அப்படி நின்ற புதல்வனைக்கண்டு அரசனுக்கு ஆதரிக்க மனமிருக்கினும் சமீபத்திலிருக்கும் இரண்டாவது மனைவியாகிய சுருசி என்ன சொல்லுவாளோ? ஏதுவைவாளோ? இவ்வருமைப்புதல்வனையழைத்துப் பேசினாலென்ன கோபிப்பாளோ? தன் மனதிலென்ன பாவிப்பாளோ? என்ன லுகிப்பாளோ? என்ன சோகிப்பாளோ? என்றும் தன்னிடம் பேசாமல் கோபித்துக்கொண் டிருந்துவிட்டால் என்னமாய் மனஞ் சகித்திருப்போமென்றும் பலவாறு சிந்தித்து அவள்மீதிருக்கும் மோகத்தினாலே சுதனை யழைக்காமலும் அவனுடன் பேசாமலும் மௌனமாக யிருந்துவிட்டான். இதையுணர்ந்து சுருசி அளவிலாச் சந்தோஷத்தை யடைந்து சக்களத்தி மகனை நோக்கி, அடா துருவா? நிகரில்லாத ராஜசிங்காதன மேறுவதற்கு நீ தக்கவனாகாததால் உனக்கு எப்படி கிடைக்கும்? இடைவிடாமல் சதாகாலமும் கோசலைக்கு அன்பான புதல்வனாகிய ஸ்ரீராமபரமாத்ருமாவை உள்ளத்தில் வைத்து சேவித்தனையா? அல்லது எனக்கு மகனாகப் பிறந்தனையா? அன்றியும் மனிதசஞ் சாரமில்லாத காட்டில் ஏழைப் பரதேசிகள் சிரமந்தீரத் தங்கவும் படுக்கவும் சத்திரங்களைக் கட்டினையா? மேலும் வயிற்றுக்கில்லாத மெத்த ஏழைகளை யாதரித்து அவர்கள் வயிறுர அறுசுவையன்னம் படைத்தனையா? அல்லது எனக்கு மகனாகப் பிறந்தனையா? பசியினால் ஆகாரத்தை அபேக்ஷிக்காமலும் நடப்பதினால் கால்வலியுண்டாக அவ்வலியை லகழியஞ்செய்யாமலும் நடந்து நூற்றெட்டுத் திருப்பதிகளைச் சேவித்தனையா? அன்றியும் இவ்வுலகின் கண் சமர்த்தனாகி ஆலிலைமேற் பள்ளிகொண்ட நீலமேக சியாமளனை சேவித்தனையா? பூரணச் சந்திரனை யொத்த முகத்தையுடைய பகவானைப் பஜனைசெய்தனையா? என்று சொல்லாகிய அம்புகளைப் பிரயோகித்துத் துருவன் பிடரியைப் பிடித்து நெட்டிக்கொண்டேவந்து இச்சிங்காதன மேறுவதற்கு என் பிள்ளையே தக்கவனன்றி நீ தக்கவனல்லவென்று வெளியிற் றள்ளினான்.

அப்போது துருவன் ஆறுத் துயரடைந்து கால்வாயைப் போலக் கண்களில் நீர்பெருகவிட்டு அடிபட்டுத் தப்பியோடிவரும்

சர்ப்பத்தைப்போலச் சிற்றன்னை மொழிகளாகிய சுசுரங்களால் அடிபட்டு, ஒவென்று கதறி யழுதுக்கொண்டே தன் தாயாரிருக்கு மிடத்தை நோக்கி வந்துகொண்டிருக்கையில், இராஜசபையி லிருந்து சில தோழிக ளோடிவந்து சுநீதியைக்கண்டு வணங்கி, ஓ அம்மணி! நின் புதல்வனைக்கண்டு அரசன் ஆதரிக்காமற் போகவே சுருசிக்கு இளக்காரமுண்டாகி நிற்புதல்வன் பிடரியைப் பிடித்து நெட்டிக்கொண்டேவந்து இந்தச்சிங்காதனமேறுவதற்கு நீ தக்கவனல்லன்; என் குமாரனாகிய உத்தமனே தக்கவனென்று சொல்லி வெளியிற் றள்ளிவிட்டனள். என்ற தாதுகள் வசனங் களைக்கேட்ட சுநீதி என்றுமில்லாத துக்கமும் வெட்கமுமடைந்து தன் புதல்வனை வைது அனுப்பிய சக்களத்தியின் சுதந்திரத்தைப் பற்றி வெகுவா யாலோசித்து, ஓ பகவானே! சுகவானே! என்று பலவாறு மகாவிஷ்ணுவின் நாமத்தையே கோஷித்து இஃது யாங்கள் செய்த வினையோவென்று பாஷித்து புதல்வன் வரவை ஆசித்து சுருசியைத் தூஷித்து நாராயணன் திருவடியை விசுவா சித்து இருக்கையில், துருவன் வந்து அன்னையைப் பணிந்து சிறியதாயார் சொல்லிய மொழிகளைப் பகர்ந்து துக்கசாகரத்தில் மூழ்கியிருக்கும் புதல்வனை நோக்கி, அடாமகனே! அற்பமாகிய இச்சிங்காதன மேறுவது ஒரு விசேஷமல்ல. இது சிலநாளில் அழிந்துபோகும். பிரமன்முதல் சகல தேவர்களுக்கும் அரிதாகி யும் நிகரற்றதாகியும் என்றும் அழியாததாகியு மிராநின்ற வைகுந்தபதவி உனக்குக் கிடைக்கும். இதைப்பற்றி நீ சிந்திக்க வேண்டாமென்கிற அன்னையை நோக்கி, துருவன் ஓ அம்மா! ஹரியென்று சொல்லும்படியானவன் யார்? அவன் வசிக்கும்படி யான ஊரெது? அவன் ரூபம் குணம் அவனது மனைவி யார்? இவைகளையெல்லாம் விபரமாகவும் விரிவாகவுந் தெரியச்சொல்லு மென்று பணிய, சுநீதி, அடா மகனே! அழகானமுகனே! அந் தப் பகவான் வாசஞ்செய்யும்படியான ஊரும் அவன் பேரும் ரூப மும் குணமுஞ் சொல்லுகிறேன்; கவனமாகக் கேட்கக்கடவாய். அந்தப்பகவான் பாற்கடலில் ஆதிசேஷன்மீது சயனித்திருப்பவ னும், சொர்க்கமாகிய நவரத்தினங்கள் பதித்துப் பத்தரைமாற் றுத் தங்கத்தினால் இழைத்தும், இணை சொல்லக்கூடாத பரம பதத்தில் வசிப்பவனும், ஜகத்துக்கெல்லாம் ஈசனும், சகலலோக சொரூபனும், உக்கிரமாகுஞ் சக்கரந்தரித்தவனும், தவத்திற்கும் வேதங்கள் முதலானவற்றிற்கும் தவனாகி, கோக்களுக்கும் பிரம நிஷ்டர்களுக்கும் நேசனாகி, சகல பிரபஞ்சங்களுக்கு மிரகுகனாகி ஸ்ரீமந்நாராயணனென்றும் கோவிந்தனென்றும் திவ்விய நாமங் களுடனகூடி பிரமரூபனாகி, ஜகத்துக்களைச் சிருஷ்டித்தும், சுய சொரூபத்தினால் ரக்ஷித்தும், கல்பஅந்தியத்தில் ருத்திரரூபனாகிச் சங்கரித்தும், திரிமூர்த்திசொரூபனாகிப்பிரகாசித்தும், தேவ அசுர கந்தர்வ கின்னர சித்தசாத்திய பன்மை யகூ ராக்கத பைசாச

மனித பசுபகி ஸ்தாவர பிபிலிகாதிகள், பிருதிவ் அப்பு தேயு வாயு ஆகாசங்கள், சத்த ஸ்பரிச ரூபாச கத்தங்கள், மனம் புத்தி சித்த மகங்காரங்கள், காலம் அதன்குணங்கள் எனது பரமார்த்த மாகும். ஆத்மா இவையாவும் அவனே. அவிவிக்தைகள் சத்திய அசத்தியங்கள், பிரவிருத்தி நிவர்த்திகள், வேதசம்மத சகல கரு மங்கள், இவைகள் யாவும் அவனே. சகல கருமபோகங்களையும் அனுபவிக்கு மவனும் கருமசாதனங்களாகும் திரவியங்களும் சகல கருமபலன்களும் அவனே. என்னிடத்திலும் அன்னியர்க ளிடத்திலும் சேஷபூதங்களாகும் சகல உலகங்களினிடத்திலும் அவன் வியாபித்திருப்பது உபாதான நிமித்தகாரணமாகும். பொருள்களும் அனந்த ஞானசக்தியாகி கல்யாணகுணங்களை யும் நன்றாக விருக்கின்றது. பரமபோகிகள் அவனையே துதி செய்கிறார்கள். அவனே பிதர்ஸுபத்தையும் தேவஸுபத்தையுந் தரித்து அவ்விய கவ்வியங்களைப் புசிக்கின்றான். எமது அகங் காராதி குக்ஷமங்கள் பிருதிவி முதலான பூதங்களும் அதனிடத்தி லிருக்கும் சூட்சுமமாகும் ஆத்துமதத்துவமுமாகி இந்த சூட்சும பிரபஞ்சம் யாவும் எவ்விடத்திலிருக்கின்றதோ எங்கிருந் துண்டா யிருக்கின்றதோ அது சொஸுப குணங்களினால் பெருத்ததாகும். அவனது மகாஸுபமாகி யிருக்கின்றது. சூக்குமாகி வெகுசூனிய மாகி சிந்திக்கக்கூடாததாகியிருக்கும் ஸுபம் அவனது பரமாத்ம சொஸுபமாகி யிருக்கின்றது. இப்படிப்பட்ட புருஷோத்தம னுடைய குண விசேஷங்களை உனக்குச்சொன்ன எனக்கும் ஒரு லாபமுண்டாயிற்று. உனக்கும் லாபமுண்டாயின என்ற அன் னையை நோக்கி, ஓ அம்மணீ! இப்போது நீ எடுத்துரைத்த அதிக மகத்துவமுடைய ஸ்ரீமந்நாராயணனைச் சேவித்து மறு படியுந் திரும்பி வரும்படியாக எனக்கு ஆசிகூறி யனுப்பும்மா வென்ற துருவனை நோக்கிச் சுந்தி சொல்லத் தொடங்கினான்.

அடா என் கட்டித்தங்கமே! அமிர்தமழை பொழியும் பிர சங்கமே! பகவானைச் சேவித்துத் திரும்பி வருகிறேனென்றும், ஆசிகூறி யனுப்பும்மாவென்றும், அதிபாலியனான நீ கூறியது மெத்தவும் நன்றே. இதையின்றே தேடிச்செல்ல முயல்வது எப்படி யாகுமெனில்? சக்தியற்றவன் பெருத்த மலையையும், கல்வித்திறமறியாதவன் தாக்கஞ்செய்யப் புறப்பட்டதைப்போல வும், வாசாஞானம் பேசுமவன் திடஞானியைப்போலவும், கன் னிப்பருவமுடையவன் புருடனோடுசேர வெண்ணினதைப்போல வும், முடவன் ஆகாயத்தில் பறக்கிறேன் என் சமர்த்தைப்பாருங்க ளென்றதைப்போலவும், மனோதிடமில்லாதவன் வெகு தைரிய முடையவன்போலவும், சிறுபிள்ளை பதட்டம் வீளையாடாமை வீடு வந்து சேராதென்னும் பழமொழியைப்போலவு மிருக்கின்றது; அந்தப் பகவான் எப்படிப்பட்டவனெனில்; சகல லோகங்களுக் கும் மூன்றுவித காரணமானவன்; மனதி லெண்ணின் மாத்திரத்

தில் சிருஷ்டி திதி சங்காரங்க ஞண்டாகின்றது; அந்த ஜன்ம ரகிதனாயிருந்தும் பக்தர்களுக்காக நாமரூபங்களுடன் கூடியிருப்பன்; அவனது திவ்ய ஆத்ம சொரூபத்தைத் தரிசிக்க முடியாமல் தேவேந்திராதி தேவர்கள் விக்கிரக ஆராதனை செய்கிறார்கள். சகல லோகங்களுக்கும் அவன் தந்தையாகி ரக்ஷிக்கிறவனாகி சேஷியாகி பர்த்தாவாகி நேசனாகி சுவாமியாகி ஆதாரமாகி ஆத்மாவாகி போக்தாவாகியும் சகல பிராணிகளுக்கும் அவன் நிருபாதிக பந்துவாகி சகல லாபங்களையும் உண்டாக்கித் தன் தொண்டர்களுடைய துக்கத்தைச் சகிக்காதவனாகி அசுரர்களைச் சங்கரித்தும் பிராணிகளுடைய துக்கத்தைச் சகிக்காதவனாகி விசனப்பட்டும் வாக்குக்கும் மனதுக்கு மெட்டாத அந்த ஸ்ரீமந் நாராயணனைத் தேடி நாடிப் பாடிச் சேவித்து வருகிறேனென்பது எளிதோ? அளவிட்டுச் சொல்லப்படாத பரமபதமானது சமீபத்தில்தான் இருக்கிறதோ? நாரதாதி மகரிஷிகளாலும் அந்தப் பகவானைச் சேவிக்கத் தரமாகாமலிருக்க; நீயோ சிறுவன்; ஐந்து வயது பாலன் உன்னாலாகுமோ பகவானைச் சேவித்து வருவதற்கு? அன்றியும் கொடிய கானகமார்க்கத்தில் உனக்குப் பசிதாப முண்டாயினால் அன்னபானாதிகளைக் கொடுத்துப் பசியாற்றுவதற்கு அங்கு யாரேனும் இருக்கின்றார்களா? ஒருவருமே கிடையாதே. அன்றியும் கணப்பொழுது உன்னைவிட்டுப் பிரிந்து உயிர் தரிப்பேனா? உன்னைப் பார்த்தல்லவோ என் விசனம்மாறி சந்தோஷ மீறி தக்கவயது உனக்கு வருவதெப்போது எனக்கோரி என்மனந் தேறி யிருக்கிறேன்.

இப்படிக்குத் தீரவிசனமாறி யிருக்கும் என்னைத் தனியே விட்டுப்போகவும் உனக்கு மனம் வந்ததோ? உன் சிறியதாயார் சொல்லிய வசைமொழிகளால் உன்மனம் நொந்ததோ? அந்தக் கடுஞ்சொல்லாகிய அக்கினியினால் உன்மனம் வெந்ததோ? இப்படி என்னை அனாதியாய் விட்டுப்போக உன்மனம் உகந்ததோடா? என்றும் அறியாதபுத்தியினால் உன் மனம்போனபடி நடக்க யோசிக்காதே? என்சொல்லை மறுத்துப் பதில் கோஷிக்காதே? நம்மையிவ்வாறு சிற்றன்னை வைதாளேயென்று துவேஷிக்காதே? இனி வேறொரு வசனமும் பாஷிக்காதே? என்று பற்பல நீதிகளை யோதியும், தருவன் அவைகளையெல்லாஞ் செவியிற் கொள்ளாமல் வைராக்கிய மதிகரித்து, ஓ அம்மணி! இவ்வுலகத்திலுள்ள சேதனசேதனர்களுக்கும் மனித சஞ்சாரமில்லாத கானகத்திலுள்ள மிருகங்கள் பறவைகள் மரங்கள் புல் பூண்டு முதலானவைகளுக்கும் ஆகாரங்களைக் கொடுத்துக் காப்பாற்றுகிற ரக்ஷகன் எனக்கு இவ்வளவு அன்னங் கொடுத்து ரக்ஷிக்காமற் போவானா? அப்படிக் கொடாமற்போனால் சர்வரக்ஷகனாவனா? கருணாநிதியாவனா? யாவரையும் ரக்ஷிக்கிறேனென்று தரித்துக் கொண்ட விருதை யிழப்பனா? என்று பல நீதிவாக்கியங்களையும்

வேதவாக்கியங்களையும் உரைத்துத் தன் அன்னையைச் சம்மதிக்கச் செய்து விடைபெற்றுக்கொண்டு தண்டத்தில் அடிபட்டுக் கொண்டு ஓடும் சர்ப்பத்தைப்போலவும், உலகமாய்கையி லகப்பட்டு வெகு யிடுக்கண்பட்டு சகலத்தையும் வெறுத்துத் துறவியாகிக் காட்டை நாடிப்போகும் மெய்ஞ்ஞானவானைப்போலவும் வலை விடுவித்துக்கொண்டு ஓடும் மானைப்போலவும் துருவனுள் வன் நாட்டைவிட்டுக் காட்டைநாடி மிகவும் வேகமாய் நடக்கத் தொடங்கினான்.

அஃதெப்படியெனில், அரிமேற் காமமோங்கி அச்சதனைப் பார்க்க ஏங்கி அரைக்கணம் நிற்கப் பின்வாங்கித் தன்னெதிரில் யார்வந்து மறித்தாலும் ஓ ஐயமாரே! நீங்கள் ஆனந்தமா யிருக்கிறீர்களே; அரியைப்பார்த்தீர்களா? அவரடியிற்றலையைச் சேர்த்தீர்களா? ஆசைகளை யெல்லாம் மாய்த்தீர்களா? அடியோடு அகந்தையைச் சாய்த்தீர்களா? அரி இவ்வழியாய் வந்தாரா? அரியசேவை தந்தாரா? அரியைக்கண்டு புகழ்ந்தீரா? அன்பாய்ருகி மகிழ்ந்தீரா? அரி! நீயென்முன் வாராயோ! அரியசேவை தாராயோ! அடியேன்மேற் கிருபைகூராயோ! அருட்கண்ணால் என்னைப் பாராயோ! ஐயோ! வீணில் நாள்போச்சு; அடியேன் ஆயுள் வீணாச்சு; மெய்யோர்க்கு இது மிகவுமேச்சு; விதியோவென்று பெருமூச்சு அடிக்கடி விட்டுக்கொண்டே பேயன்போலவும் பித்தன்போலவும் பேசிக்கொண்டே கன்றையிழந்த பசுவைப்போலவும், புதல்வனையிழந்த பூவையைப் போலவும், பதியையிழந்த பாவையைப்போலவும், பதறிக் கதறிக்கொண்டு ஹரி! ஹரி! என்ற வார்த்தையல்லாமல் வேறு வார்த்தை சொல்லாமல் எங்குந்தங்கி நிற்காமல் கற்க ளென்றும் முட்களென்றும் பாராமல், காடென்றும் நாடென்றும் தேராமல் கீர்த்தனைக்காண நடந்தான். அப்போது சுநீதியோவெனில் தன் புதல்வன் தன்னைப் பிரிந்துப் போனமுதல் ஊண் உறக்கமின்றி, அடா மகனே! அழகானமுகனே! உன் சிற்றன்னைசொல்லிய கடுஞ்சொல்லால் மனம் நொந்ததோ! சிங்கார மேடையீ திருந்துக்கொண்டே தியானஞ் செய்யலாகாதோ! அஞ்ஞானம் நாசமாய்ப்போகாதோ! ஓ என் அருமைக்குமுந்தாய்! உன் தந்தையும் என்னை அகற்றிவிட்டாரே! நீயும் என்னைத் தனியேவிட்டுப் பிரிந்துபோனாயே! நான் யாருமற்ற அனாதையைப்போலத் தனித்திருக்க லாயிற்றே! இன்னமும் என்னுயிர் போகாம லிருக்கின்றதே! என் மனமோ பதறுகின்றதே! நானென்ன செய்தேனடா! மகனே! மகனே!! என்று துக்கித் துக்கொண்டிருந்தாள். இச்செய்தியைத் தாதிகள் மந்திரிக்குத் தெரிவிக்க, மந்திரி மெத்த விசனத்துடன் அரசனுக்கு அறிவித்தான். அரசனோ அடா என்னருமைப் பாலனே! தவத்திற் சிறந்த சீலனே! உனக்கும் இப்படிப்பட்ட விதிவந்ததோ? உன்

சிறியதாயார்சொன்ன கொடியமொழிகளால் மனம் நொந்ததோ? யான் உனை ஆதரியாமற்போனதைப்பற்றி உன்மனம்வெந்ததோ? உன் தாயைவிட்டுத் தனித்துப்போக மனம்எப்படித்துணிந்ததோ? இப்படிப்போவது உனக்குகந்ததோ? எங்களை யிப்படி துக்க சாகரத்தில் மூழ்கச்செய்துபோக உனக்கு எப்படி. மனம் வந்ததோ?கானகத்தில் எந்தப் புலிகளாலோ கரடிகளாலோ யானை களாலோ சிங்கங்களினாலோ இன்னும் எந்த மிருகங்களாலோ பயந்து எப்படி யானாயோ? அப்போது எங்களை நினைத்து முகத் திலும் விழிக்கப் போகாதென்று மரணமடைந்து போனாயோ? அடா மகனே! அக்கானகத்தில் நீ ஒருவனே தனித்துத் திரிந் துக்கொண்டு மழையென்றும் வெயிலென்றும் பனியென்றும் காற்றென்றும் பாராமல் எப்படி திரிகின்றாயோ? அங்கங்கறுத்து கோடைக்கும் பொறுத்து எலும்பு மாத்திரமாகி எப்படி யலைகின் றாயோ? அடா என்கண்மணியே! அறுசுவை யன்னம்பிசித்து நிச்சலசித்தனாகி மேடைமானிகையி லிருந்ததுபோய் மரத்தடி களிற் றங்கியும் பஞ்சீணமேற் சயனிப்பதுபோய் புழுதியி லனந் தல் செய்யவும் விதிவாய்த்ததோ? பாதங்கள் பிளந்து உதிரம் பெருக நடக்கவும் நேரிட்டதோ? என்று பலவாறு புலம்பிக் கொண்டு கண்ணீர்விட் டழுதுக்கொண்டு மிருந்தனன்.

அங்கே கானகத்தில் சிறுவனாகிய துருவன் அவ்வனத்தில் வசிக்கும் மிருகங்களை நோக்கி ஒ மிருகேந்திரரே! நாராயணனைப் பார்த்தீரா? நயனங்களை அவர்பதத்திற் சேர்த்தீரா? இழிவான வெண்ணங்களைப் பேர்த்தீரா? எல்லா ஆயாசங்களையுந் தீர்த்தீரா? அடியேன் அரியைக் காணவில்லை. அதனால் ஒன்றுந் தோண வில்லை. கொடியேன்மே லருள் கூறவில்லை. கோதுகளின்னுந் தீரவில்லை. பச்சைவண்ணனைக் கமலக்கண்ணனை அச்சுதனை சுதாற்புதனை சங்குசக்கர ஹஸ்தனை குறைவிலாச் சொஸ்தனை இலக்குமிமணாளனை தேவர்கண்ணாளனை பத்மநாபனை பரமசொரு பனை கதிதருமுதல்வனை அன்பானுகூலனை மாதவார்தேயனை மதி தருமாயனைக் கண்குளிரக்கண்டு ஆனந்தங்கொண்டு பல வசனங் களைப் பெற்றுக்கொண்டு திரும்பி வருகிறேன். இன்றைக்கு அகத்தியம் பகவான் வருவார். தரிசனந் தருவார் இன்றைக்கு என்விரதம் நிறைவேறும். சமஸ்தகுறைகளுந் தீரும். எனப் பற்பல வசனங்களாடி அரியைத்தேடிக் காணாமல் வாடி பல கீர்த் தனங்களைப் பாடிக்கொண்டே போகிறபோது, அக்காட்டிலுள்ள மிருகங்களின் ஆரவாரமானது கோடையிடிக்கு நிகரான ஓசையி னாலும், குயில்களின் இனியமொழிகளாலும், கிளிகளின் மிருது வசனங்களினாலும், இன்னும் பலபறவைகளின் ஒலியினாலும், காரிருட்டினாலும், மேடென்றும் பள்ளமென்றும் தெரியாமையி னாலும், கற்கள் கால்களில் அடிப்பட்டதாலும், அக்கால்களில் உதிரம்பெருகி வடியவும், புதர்களிலுள்ள முட்கொடிகள் தேக

மெங்கும்பட்டு உதிரம் வடியவும் பசிதாபத்தையும் ஆயாசத்தையும் சிறிதேனுங் கவனியாமல் மிகு வைராக்கியத்துடன் அரியைத் தேடி நடந்தான்.

இங்கே கமலாபுரத்தில் சுந்தியானவன் மகனை நினைந்து நினைந்து பெருமூச்சுவிட்டு, அடாமகனே! பசியினால் எந்த மரத் தடியில் களைப்பட்டு வீழ்ந்திருக்கின்றாயோ? எப்படியானாயோ? என்று விசனப்பட, உத்தானபாத மகாராஜனுக்கு மகவாசையோங்கி மனமிகத்தெங்கி, அப்பா மகனே! அழகானமுகனே! ஆ என்கண்மணியே! ஆ சிகாமணியே! ஆ என் புத்திரா! அடியார்கள் மித்திரா! ஆசைப்பெருக்கே! அடியேனன்பே! என்னுந்நயிரே! என்மனத்தெனியே! ஜீவசஞ்சீவியே! தெருள் சிரஞ்சீவியே! மாசிலாயுருவே! மகிழ்வருள்திருவே! நீ எவ்வனத்திற்குள் புகுந்து அலைக்கின்றாயோ? அப்படி யலைவதாற் பஞ்சு போன்ற பாதங்கள் நோகாதோ? உன்னை யாதரியாத என்னுயிர் பிரிந்து போகாதோ? சும்மாவிருக்கலாதோ? துரிசுகளெல்லாஞ் சாகாதோ? எலும்பாய் வாடிப்போனாயோ? தேகம் புழுதிபடிய லானாயோ? அரியைத் தேடித்திரிகின்றாயோ? அரியைக்காண உருகுகின்றாயோ? உன்னை ஆரணிய மேகவிடுத்து யான் நாட்டி லிருந்து சுகபோகங்களை யனுபவித்திருக்கும் பாவியானே னென்று பற்பலவிதங்களாய்ப் பிரலாபித்துக்கொண் டிருந்தான்.

அங்கே காட்டை நாடிச்சென்ற சிறுவனாகிய துருவன் பல வனங்கள் வலுந்திரங்களைக்கடந்து அரியென்ற சத்தமன்றி வேறொன்றும் சிந்தியாமல் நடந்து போகிறபோது திரிலோக சஞ்சாரியாகிய நாரதர் காவிகாம்பர தண்டுகமண்டல ருத்திராக்ஷ மாலை பாதக்குறடோடும் வீணையைக் கையிற்பிடித்து அரிநாமத் தைப் பாடிக்கொண்டே எதிர்வந்து நின்றார். அவரைக் கண்ட வுடனே ஆனந்தங்கொண்டு அவரை வலம்வந்து பணிந்து அவர் பாதங்களில் தன் திருநயனங்களை யணிந்து, ஓ சாந்த சொரூபனே! உபசாந்தனே! யோகாந்தனே! வேதவேதாந்தனே! நாதநாதாந்தனே! யோகாந்தனே! ஏகாந்தனே! தங்களுடைய தரிசனம்பெற யான் என்ன புண்ணியஞ் செய்தேனோ? எந்தப் பெரியோர்களைக் கண்டபலனோ? எனது அன்னையின் ஆசீர்வாதத் தின் பயனோ? ஆதவனைக்கண்ட பணிபோல என்னுடைய பாவந் தொலைந்து போகலாச்சது. மனித சஞ்சாரமில்லா இக்காட்டினில் அலையும் எளியேனைக் காக்கும்பொருட்டு இவ்வுருவத்துடன் வந்தீரே. அரிதான சேவை தந்தீரே! தங்களுடைய தரிசனங் கிடைத்த எனக்கு அரியின் தரிசனங் கிடைத்தற்கு நிகராகும். எனக்கு இனி அநுகூலமாகாத காரியமுமுண்டோ? எனப் பற்பல விதங்களால் புகழ்ந்து அடியற்ற பனைபோல் விழுந்து அவர் திருவடிகளில் நயனங்க ளிரண்டையும் பதித்து எழுந்திராமற் கிடந்தனன்.

இவ்வாறு கிடக்கும் துருவனை நாரதர் ஆசீர்வதித்து இரு கரங்களாலெடுத்து, அப்பா குழந்தாய்! நீயார்? எந்தவூர்? உன் பேரென்ன? என்ன காரணத்தால் இக்கொடுங் கானகத்திற்குள் போகின்றாய்? அழகான முகம்வாடி தேகமினைத்து கற்களாலடிப் படும் முட்கள் தைக்கப்பட்டும் உதிரம் வழிய உன் சிறியபாதங் கள் நோய்கொள்ள புதர்களிலுள்ள முட்களால் கீறப்பெற்று உடலெங்கும் காயமுண்டாகப் பசிதாகத்தால் தவித்து பகலென் றும் வெயிலென்றும் மழையென்றும் காற்றென்றும் இரவென் றும் இருளென்றும் பனியென்றும் பாராமலும் கோபமேலிட்டு வைராக்கியத்துக்கு உட்பட்டு எங்கு செல்லுகின்றாய்? உனக்கு என்ன குறையுண்டாயிற்று? என்னகாரியங் கெட்டுப்போயிற்று? இச்சிறுவயதில் நீ தாய்தந்தைகளுக்கு உடன்பட்டுக் கல்வியைக் கற்றுச்சுகத்தையனுபவித்துக்கொண்டு நாட்டினில்வசிக்கவேண்டி யிருக்க, அவைகளை விடுத்துத் தனித்து வரவும் போமோ? உன் னிஷ்டப்படி நடக்கலாமோ? எனத் துருவன் ஓசவாமி! நான் வாசஞ்செய்யும் பூமி கமலாபுரம். அந்நகரைப் பரிபாலனஞ்செய்யும் உத்தானபாதமகாராஜன் என் தந்தை. அவருக்கு இரண்டு மனைவிகளுண்டு. அதில் மூத்தாளுடைய புதல்வனாகும் யான். என்பேர் துருவன். சிறியமனையாள்மீது மெத்த மோகங்கொண்டு என் தந்தையானவர் எனது அன்னையை அந்தப்புரத்தைவிட் டோட்டி எனது சிற்றன்னையுடன் அந்தப்புரத்தில் வீற்றிருந்தார். இப்படியிருக்க நான் என் தந்தையைப்பார்க்க வேணுமென்ற அவாமிகுதியால் எனது அன்னையிடம் விடைபெற்றுக்கொண்டு ஆரண்மனையை நோக்கிச் சென்றபோது, என் தந்தையானவர் சிறியமனையாள் புதல்வனாகிய உத்தமனையெடுத்து உச்சிமோந்து முத்தமிட்டுக்கொண்டு சிங்காதனத்தின்மீது இருக்கக்கண்ட யான் மெத்தஆவலாய்ப் பசுவைத்தேடிச்செல்லுங் கன்றைப்போலவும், பதியை நாடிச்செல்லும் பதிவிரதையைப்போலவும், குருவை நாடிச்செல்லுஞ் சீடனைப்போலவும், சந்திரனை நாடிச்செல்லுஞ் சகோரத்தைப்போலவும், மேகத்தை நாடிச்செல்லுஞ் சாதகப் பட்சியைப்போலவும், விரைவாகப் படிகளைக் கடந்து தந்தை வீற்றிருக்குஞ் சிங்காதனத்தி னருகிற்சென்றேன். வெகு இடுக் கண்கள் பட்டுச்சென்ற என்னை, தந்தையானவர் கண்டும் வாடா மகனே! என்று அழைத்து இனிய மொழிகளைப்பகராமல் சிறிய பெண்டிற்குப் பயந்து ஆதரிக்காம லிருந்துவிட்டார். இதை யறிந்த என் சிற்றன்னை வெகுண்டு என்னை நோக்கி, பொருமை மேற்கொண்டு அடா துருவா! இந்தச் சிங்காதனமேறுவதற்கு என்னுடைய புதல்வனாகிய உத்தமனே தக்கவனல்லாமல் என் சக்களத்தி வயிற்றிற் பிறந்த நீ இச்சிங்காதன மேறுவதற்குத் தக்கவனல்ல. அன்றியும் என்வயிற்றில் பிறந்திருப்பாயாகில் நீ தக்கவனே. அல்லது அரியைப்பலித்து விசுவாசித்து அவனது

அரிய சேவைசெய்து வருவையாகில் நீ இச்சிங்காதனமேறலாம். அன்றியும் ஏழை பரதேசிகள் தங்கியிருக்கும்படியான கானக மார்க்கங்களில் சத்திரங்கள் கட்டிவைத்தனையா? மேலும் இடுக்கண்படுந் தொண்டர்களுக்காக உடன்பட்டு அவர்கள் துக்கங்களைப் போக்கடித்தையா? அல்லது புசிக்கவும் நடக்கவும் யோசிக்காமல் வெளிப்பட்டு தீவ்விய தேசயாத்திரை செய்தையா? என்று பலவாறு புண்ணிற் கோலிட்டாற்போலப் புகன்ற என் சிற்றன்னை மொழிகளென்னுஞ் சரங்களானது என்மனதில் நாடியபடியால் எனக்கு ஆக்ருஷமும் ரோஷமும் அதிகரித்து, எனது அன்னை யிடம் வந்து நடந்தவைகளைப் புகன்று, சம்மதிப்படுத்தி விடை பெற்று, இவ்வண்ணம் வந்தேன் அரியைத் தரிசிக்குப்பொருட்டு என்றான். நாரதர் என்னடா! கத்திரிக்காய்க்குக் கால் கை முளைத் தாற்போல, பிஞ்சிலே பழுத்து ராகத்தை யிழுத்து அத்தனே! யுத்தனே! முத்தனே! சித்தனே! என்று உளறுகிறாய். வாயில் வந்தபடி குளறுகிறாய். நீயென்ன? உன் வயதென்ன? உனக்கு ரோஷமுந் துவேஷமு முண்டோ? மயிருள்ளவன் வாரிமுடிப் பது போலவும், வாயுள்ளவன் பாடுவதுபோலவும், சஷ்டகல்வியைப் பேசுகின்றாய்; துஷ்டக் கைகளை நீட்டுகின்றாய்; இனி துஷ்ட மிருகங்களும் பறவைகளும் வசிக்கும் கடுங்காட்டிற்குள் செல்லாதே; என் வார்த்தையைத் தள்ளாதே; அரியைக் காண வேணுமென்று விள்ளாதே; நானென்கிற ஆணவங்கொள்ளாதே; தலைமூய்விழுந்து துள்ளாதே; மறுத்து ஒன்றுஞ் சொல்லாதே; அரியின் சேவையைச் செய்யும்பொருட்டுக் கற்பகோடிகாலமாய் அனேக முனிவர்கள் தவஞ்செய்துங் காண்பது அரிதாகி இன்னுந் தவமியற்றிக்கொண்டிருக்க, நீ எவ்வளவு? உன்னால் அந்த அரிபரந்தாமனைக் காண்பது எளிதோ? ஆகையால் நீ திரும்பி உன் நகரத்தையடைந்து தாய் தந்தையர் மனது கோணமல் நடந்து இராஜபோகத்தை யனுபவித்துச் சுகத்துடனிருக்கக் கடவாயென, துருவன் அம்முனிவரது பாதங்களில் பணிந்து, ஓ சுவாமி! கக்கினது பாயாசமானாலும் நக்குவாருண்டா? அது போல அற்பமான இராஜாங்கச் சுகத்தின்மேல் நிராசையாய் அனித்திய வாழ்வைச் சொற்பனத்திலும் நினையாமல் அற்புதமாகியும் ஒருவரும் அடையாததாகிய பதவியைக் கோரியவென்னை அகற்றலாமோ? தந்தை தாய் மித்திர களத்திராதி அரசராலும் நித்தியானந்தத்தை அடையப்போமோ? அனித்திய மலபாண்ட தேகத்தை சத்தியமென்று அடைந்தோர்க்கல்லவோ இராஜ போகம் வேண்டியது. மேலான பதவியைப்பெற அபேக்ஷித்தவர்கள் அற்பமான விஷய போகங்களைப் பரமென நம்புவார்களோ? நம்பி வெம்புவார்களோ? ஓ மாதவனே! நித்தியாநித்தியவஸ்து விவேகம் அறிந்தவர்கள் அனித்திய தேகசுகத்தைத் தேடுவார்களோ? இகபோகத்தை நாடுவார்களோ? இகபரயோ

சன விராகமுள்ளவர்கள் தேவலோக அபேகைக் கொள்ளுவார்களோ? சற்குருசேவை தள்ளுவார்களோ? சமாதிக்நிஷ்டை சம்பத்துடையோர்கள் மனோவிச்சைப்படி நடப்பார்களோ? குரு வாக்கினையைக் கடப்பார்களோ? விஷ்வஸ்துக்களைத் தொடுவார்களோ? வைராக்கியத்தை விடுவார்களோ? ஆசிரியரைப் பிரிவார்களோ? முனிவுகொள்ள வறிவார்களோ? சற்சங்கத்தை நீங்குவார்களோ? ஜன்மசாகரத்துக்குட்பட்டு ஏங்குவார்களோ? முழுட்சத்துவ பாவமறிந்தவர்கள் மோகாந்தகாரத்தில் மூழ்குவார்களோ? ஏகாந்தியாகாமல் மாழ்குவார்களோ? ஓ எந்தனத்தனே! என்னையும்! போகச்சொன்னையே என்று அம்முனிவரின் தாள்களின் மேல் வீழ்ந்து ஒவென்று அழுத்தொடங்கினான்.

நாரதர் இருகரங்களாலும் துருவனை வாரியெடுத்துப் பல ஆசிகள் கூறி ஆதரித்து, அப்பா துருவா! நீ பயப்படவேண்டாம். என்னால் உனக்கு ஆகவேண்டியதைத் தெரியப்படுத்துமெனத் துருவன் ஓ சுவாமி! வைராக்கியங்கள் எத்தனைவகையோ அவைகளையும், பிரமக்ஞானமும் போதித்து, யான் கோரிய அரிதான பதவியை அடையும்படியாகக் கிருபாநோக்கம் புரியுமையாவென்று பணிய, நாரதர் அப்பா துருவா! நீ சிறுவனாதலால் உன்னால் அப்பதவியடையும் சாமார்த்தியம் போதாது. அதற்கு வெகு கஷ்டப்படவேண்டியவரும். ஆகையால் நீ என் வார்த்தையைத் தள்ளாமல் காட்டைக்கடந்து நாட்டையடைந்து சுக போகங்களை யனுபவித்துக்கொண்டிருந்து தக்கவயது வந்த போது பட்டணத்தைவிட்டு வெளிப்பட்டு இக்கானகமடைந்து என்னை நினைப்பாயாகில் நான் வந்து உனக்குப் பிரமோப தேசஞ் செய்கிறேனெனத், துருவன் ஓ சுவாமி! இக்காயமோ அறித்தியம். நீர்மேற்குமிழி, நிலையில்லாப்போகம், இதையுண்மையென நம்பி சிற்றின்பத்திலமிழ்ந்து அற்ப போகங்களை யனுபவித்துக்கொண்டு வாழ்நாளையெல்லாம் வீணாகக்கழித்து முடிவில் நரகத்துக்காளாதல் நலமோ? பேரின்பசுகத்திலாழ்ந்து மேலான பதவியை யடைவதே நலமாதலால் ஓம் நமோ பரா பரா! சர்வ வியாபக நிர்விகாரா! ஆனந்தமனிக்குஞ் சர்வேஸ்வரா! அடியேனை யாட்கொள்ளுங் கருணாகரா! உம்முடைய கிருபை ஆகாமியமே செய்யும் மோகாந்தகாரன்மேல் வருமோ? வந்தால் பாவனையுப் போகமாட்டேனா? ஓ அநாதிகாரண! சர்வ பரிபூரண! ஆத்துமானுபவத்தைபுஞ் சொல்லி யாட்கொள்ளுமையாவென்று பணிந்து நிற்கும்போது, கருணாநிதியான நாரதமகாமுனிவர் இவன் அதிதீவிர பக்குவமுடையோ னென்றறிந்து மார்புடனணைத்துக்கொண்டு, ஓ இராஜகுமாரனே! வைராக்கியத்திற் சிறந்த வீரனே! சர்க்கரையெனச் சொல்வதால் மதுரந்தோன்றுமா? அன்னமென்று உரைப்பதால் பசி நீங்குமா? பாகீரதியென்று அறைவதால் பாபநிவாரணமாகுமா? தீபமென்று

இசைப்பதால் இருள் நீங்குமா? கிரியாபத்தியால் நானற்
றுப்போகுமா? வேதாந்தமென் றிசைப்பதால் சகல சந்தேகங்
களும் நிவர்த்தியாகுமா? மந்திரமென்று ஓதலால் சித்தியுண்
டாகுமா? ஔஷதமெனச் சொல்வதால் பிணி நீங்குமா? குரு
வெனப் பகர்வதால் கிருபையுண்டாகுமா? தெய்வமெனச் சொல்லு
வதால் அன்புண்டாகுமா? உண்டாகாததுபோலவே வாசக்
ஞானத்தால் ஆனந்த முண்டாகுமா? ஓ இராஜகுமாரனே!
மோக்ஷாபேக்ஷ யுள்ளவனுக்கு முன்மை வைராக்கிய மில்லாத
க்ஞானம் நிஷ்பிரயோசனமாய் முடியும். ஆனால் வைராக்கியங்
கள் அநேகவிதம் உண்டு. அவையாவன: சால்திரங்களைக்
கேட்கும்போது மாத்திரம் அப்படியிருக்கவேண்டும்; இப்படி
யிருக்கவேண்டும்; பாபஞ் செய்யவேகூடாது; புண்ணியமே
செய்யவேண்டும்; எப்போதும் பகவானைத் தியானிக்கவேண்டும்;
என்று நினைப்பது புராணவைராக்கியம். பிரேதத்தைக் கொண்டு
போகும்போதுமாத்திரம் என்ன வாழ்வு? என்ன சுகம்? என்ன
சம்சாரம்? எல்லாம் நிஷ்பிரயோசனம். பிரபஞ்சம் இத்திர
ஜாலத்துக் கிணையானது என்று நினைப்பது மயான வைராக்கி
யம். வேதனைபொறுக்கமாட்டாமல் இனிப்புருடனைப் புணரவே
கூடாதென்று உறுதியாய் நிச்சயஞ் செய்துக்கொள்ளும் ஸ்திரீ
யைப்போலக் குடும்பத்தில் ஓர் சங்கடம் வருங்காலத்தில் இக்
போகங்களில் துன்பமேயன்றி இன்பம் அணுவளவுமில்லை.
ஆதலால் இவ்வாழ்வை நீக்கிப் பேரின்பத்தை யடையவேண்டு
மென்று நிச்சயித்துக்கொள்வது பிரசுத வைராக்கியம். சம்சாரத்
தில் கலகம் நேரிட இனி இவர்களுடன் கூடியிருப்பது கூடவே
கூடாதென்று அயல்நாட்டை யடைந்து கோபமேலீட்டால்
தனியாயிருப்பது சலனவைராக்கியம். அக்கிரமம்செய்த இவர்
களை வெட்டி இரண்டு துண்டாக்கவேண்டுமென்கிற குரோதங்
கொண்டு தன் பிரதிக்கிணையை முடித்துச் சன்னியாசியாய்ப்
போவது மூடவைராக்கியம். இச்சையான பதார்த்தங்களைப்
புசித்துப் போகபோக்கியங்களில் அமிழ்ந்து சோம்பலின்றி
இரவும் பகலும் உழன்று எதிர்த்தவர்களை வென்று யாது
ஒன்றுக்கும் அஞ்சாதவனாய்க் கர்வமடைந்திருப்பது இராக்கத
வைராக்கியம். பரமசிவன் தன்னை யடைந்த பிரமத்தியை
விஷ்ணுவால் அகற்றிக்கொண்டதால் நாராயணனே ஆதி
தெய்வமென்றும் திருமாலும் பிரமனும் அடிமுடியைத்
தேடிக்காணாததால் பரமசிவனே ஆதிதெய்வமென்றும் எங்க
ளுடைய சமயத்தில் பிரவேசித்துக் காரணகுருவைத் தொழுத
வர்களுக்கே மோக்ஷம் உண்டென்று தேவதைகளைத் தூஷிப்
பது ம த வை ரா க் கி ய ம். காரண குருவைத்தேடி அவரரு
ளால் தனது யதார்த்த சொரூபத்தையும் பிரமத்தையும்
உணராமல் காரியகுருக்கள் போதிக்கும் நானென்பது விர்த்தி

யடையும் நிலைகளில் நம்பிக்கை வைத்திருப்பது அஞ்ஞான வைராக்கியம். அணித்திய மலபாண்ட தேகத்தை என்றைக்கும் அழியாமல்வைக்கும்பொருட்டு காயகற்பங்களைப்பிசித்துப்பிராண வாயுவையடக்கி நாதாந்தவசமாகிச் சோதியைத் தரிசித்து முடிவில் சூனியபாவத்தையடைந்து இருப்பது ஹடவைராக்கியம். வேதாந்த சாவ்திரங்களைச் சற்குருமுன்னிலையில் விசாரித்துப் பிரபஞ்சம் நித்தியமென்றும், தானும் நித்தியமென்றும், பிரமமே தானென்றும், எல்லாம் பிரமமென்றும், திடப்பிரக்ஞையால் ஆனந்தவசமாகும்ஞான நிஷ்டையைசாதிக்காமல் இறுமாந்திருப்பது அபலவைராக்கியம். இன்னும் பற்பல அஞ்ஞான வைராக்கியங்க ளிருக்கின்றன. இதனால் கற்பகோடிகாலமான போதிலும் ஆனந்தமடையப்போகிறதில்லை. ஏனெனில், நான் என்னும் மதமானது மதத்தையே தரும். அன்றி இதத்தையும் சம்மதத்தையும் ஒருநாளுந்தராது. ஞானியானவன் இரணக்களத்தில் தன்னை எதிர்த்தவன் எவனானாலும் அவனை யெதிர்த்து ஜெயம்பெறும் அதிகுரனைப்போலவும், ஞாயசபையில் உற்றோர் மற்றோர் எளியோர் வலியோரென்கிற பாரபக்டம் பாராமல் தீர்ப்புசெய்யும் சத்திய ஞாயாதிபதியைப்போலவும் சகலரும் சம்மதிக்கும் சம்மதமான ஞானமார்க்கத்தைக் கண்டிப்பாயுரைக்கவேண்டுமென்றி பந்தியில் சகலருக்கும் சமமாகப் படையாத அநீதனைப்போலவும், ஈ ஏறுப்பு முதலான ஜீவர்களிடத்துச் சமபாவம் பார்க்காத அஞ்ஞானியைப்போலவும், தன்மக்கள் பிறர்மக்களென்று சிசுக்களிடத்தில் துவிதபாவமாய்ப் பார்க்கும் உலுத்தனைப்போலவும், பிறர்மானம் தன்மானமென்று நினையாப் பாவியைப்போலவும், தன் ஜீவனைப்போலவே அன்னிய ஜீவர்களைப் பாராத அசடனைப்போலவும், பூஷணைக்கு மகிழ்வது தூஷணைக்குக் காதுகொடாத அவிவேகியைப்போலவும், மனதி லொன்றும் வாக்கிலொன்றுமாயிருக்குங் குரோதியைப்போலவும், சைவமே முக்கியமென்றும் வைஷ்ணவமே பிரதானமென்றும் சொல்லக்கூடாது. ஏனெனில் ஆயிரம் ஞானிகளின் மார்க்கம் ஆயிரம் விதங்களாகவிருக்கும். சாக்கிரதை சொப்பனம் சுழுத்தி துரியம் துரியாதீதம்என்னும் ஐந்தவஸ்தைகளும் சகல ஜீவராசிகளுக்கும் பொதுவாயிருக்கின்றன.

இவ்வவஸ்தைகள் ஐந்தையும் சற்குருமுன்னிலையில் நன்றாய் விசாரித்தறிந்தாலொழிய ஞானமார்க்கந் தெரியாது. ஞானமில்லாதவர்க்கு நான் என்பது அற்றுப்போகாது. நான் என்பது அற்றுப்போவதே ஞானமென்று உரைக்கத்தகும். ஞானமில்லாத பக்தியும் சித்தியும், ஞானமில்லாத வைராக்கியமும் யோக்கியமும், சூக்ஷ்மமில்லாத தியானமும் மோனமும் ஓர் பிரயோசனமும் கொடுக்காது. மோக்ஷமென்பதை எளிதில் அடைவதற்கு ஞான வைராக்கியங்கள் முக்கியமாய் வேண்டும். அதாவது,

அணுமுதல் பிரம்மாண்டபரியந்தம் பிரமமே நிறைந்திருக்கிற தென்றும், பரிபூரணமாகிய பரப்பிரம்மத்தைவிட நானென்பது வேறில்லவே யில்லையென்றும், எப்போதும் அழியாமலிருப்பது பிரமமென்றும், நானென்னும் அகம்பாவத்தையும் எனதென்னும் அகங்காரத்தையும் தலையெடுக்காமல் சர்ப்பமுண்ணுந் தவளையைப்போலப் புசித்துவிடுவது பூரண வைராக்கியம். கானற்சலத்துக்கு இணையான பிரபஞ்சத்தைச் சுத்தமாய் மித்தை யென்றுன்னி ஸ்திரீயாதி போகங்களைக் காகத்தின் எச்சத்தைப் போல் எண்ணி மனதில்வருகிற நினைப்புகளையெல்லாம் மாய்த்துக் காமக்குரோதாதிகளென்னும் கள்வரை அடியோடே வெட்டிச் சாய்த்துக் குடும்பத்தை விர்த்திசெய்ய வேணுமென்கிற ஜீவேச் சையைத் தேய்த்து ஆனந்த சமுத்திரத்தில் கருவிகரணாதிகளைத் தேய்த்துத் தன்னையறிந்து பிரமமாத்திரமாயிருப்பது எதார்த்த வைராக்கியம். ஆசாரியர்மீது அதிகப் பிரீதியுடையவனாய் எப்போதும் சாதுக்கள் கூட்டத்தைவிடாமல் அனுசரித்துச் சந்ததமும் தான் பிரமமென்று மனனம்பண்ணி சரீரபாவனையை நீக்கி சங்கற்பவிகற்பங்களைப் போக்கிப் பாமரத்தைத் துளாக்கி அக முகத்தில் பரப்பிரமத்தை நோக்கித் தன்னை பிரம்மத்துக்குள் ளாக்கி நிர்விகற்பனாய் அகண்டானந்த நிராமயமான சாட்சியா யிருப்பது சத்பாவ வைராக்கியம். கர்மங்களெல்லாம் குணங் களால் பிரவர்த்திக்கின்றது நானே குணதீதன் தன் கர்மபத்தி யோகங்களால் ஓர் பிரயோசனமும் இல்லையென்று நிரேதுவாய் ஒன்றையுங் கேளாத வாக்கு மௌனமும், ஒன்றையும் நினையா மனமும், ஒன்றையும் இச்சிக்காத ஜீவமௌனமும் பெற்று, சமாதி நிஷ்டாபரனாய் த்வைதமாயிருப்பது அபாவ வைராக்கியம். எல்லாவற்றையும் சொற்பனமாய் நினைத்து சுகதுக்கா தீதனாய் துவிதியுத்த சந்துஷ்டனாய் நான் நீயென்னும் துருத பாவமில்லாதவனாய்த் தானே தானாய்ப் பிரபஞ்சவெத்தனத்தைத் தள்ளிப் பிரவபிக்கிய வெத்தனமேலிட்டுச் சொற்பனத்திலும் இகபோகங்களை நினையாமலிருப்பது ஸ்தாபன வைராக்கியம். சுகதுக்கமயமான சரீரம் பிராப்தாதீனமென்றும், பிராப்தபயனே சுகதுக்கமென்றும், தேகபோஷணையையும் தேகபீதியையும் விடுத்து விதிநிவேஷதங்களைத் தள்ளி துக்கமுஞ் சுகமும் வந்தால் சமமாய்ப் பாதுகாத்துச் சகல சந்தேகங்களையும் பேய்த்துத் துரிய திருஷ்டியை மேவியிருப்பது த்ருடவைராக்கியம். பிராப்தமென்னும் ஆசனத்தின்மீது உறுதியா யிருந்துக்கொண்டு ஞானாக்கினி யால் அஞ்ஞான ஆபரண விக்ஷேபாதிகளைப் பஸ்பமாக்கிக் கால பயத்தை நினைக்காமல் பித்தன் உன்மத்தன் சிசுராஜன் சுபா வத்தை யடைந்து நிர்த்தொந்தனாயிருப்பது விச்சிரமவைராக்கியம். ஆலஸ்யம் நித்திரை நிர்தாஸ்துதியைவிட்டு தேகஸ் மரணைகெட்டு அகண்ட சிரவண மனனங்களால் பூர்த்தியடைந்து

பரமாத்மாவில் ஐக்கியமாய் மௌனமாயிருப்பது சம்மதவைராக்கியம். பேரிடிவிழுந்தாலும் பயப்படாமல் நான் விஞ்சன் அவிசேஷன் அதுலன் அசுலன் அநாமயன் பரிபூரணன் ஆதலால் எனக்கு மரணமேது? ஜனனமேது? பாவமேது? புண்ணியமேது? நரகமேது? மோக்ஷமேது? எனக்குள்ளாகவே இப்பிரபஞ்சம் முழுமித்தையா யுதித்து ஒடுங்குகின்றதென்று நிர்ச்சலனமாயிருப்பது விசாரவைராக்கியம். யாதொரு வியாகூலமும் இல்லாமல் பீரம்ம நிர்வசனவனாதி அதற்கேது உபாதி யென்று நிர்ச்சிந்தனைய் ஐக்கிய சுபுத்தியுடையவனாய் பீரம்ம நிர்விகாரம் நமக்கேது விகாரம் நமக்கேது விகாரம் என்று கல்பநாமரூபத்தைக் கெடுத்துச் சுயம்புவாய் சாவகாசமாய் ஒரே நிதானமாய்ச் சித்திரதீபம்போலவும் நிஸ்தாங்க சமுத்திரம் போலவும் இருப்பது நிர்வாண வைராக்கியம். என்று இன்னும் அனேக ஞான வைராக்கியங்கள் சாவ்திரங்களில் சொல்லியிருக்கின்றன. இது ஞானம் புத்திவைராக்கியம். இதனால் வஸ்து லாபபாக்கியம். வஸ்து லாபத்தால் வருஞ் சிலாக்கியம். தருமம் மேலான யோக்கியம். யோக்கியர்க்கு உரைக்கத்தகுந்தது மகாவாக்கியம். மேற்சொன்ன ஞானவைராக்கியங்களன்றி மற்ற வைராக்கியங்கள் விட்டடம்பனம் உத்தண்டகல்பனம் என்றும் சொல்லப்படும். எதெது மனோவாக்குக்குக் கோசரமாயிருக்கின்றதோ அவைகளெல்லாம் கற்பிதமென்றே நினைக்கத்தக்கது. மனோவாக்குக்குக் கோசரமாய் வேதாதீதமாய் மூவரும் தேவரும் மற்றியாவரும் போற்றும் பொருளானது எதுவோ அது மூக பாவத்தைக் கொடுக்கும் வஸ்து வெதுவோ அதுவே சத்திய ஞானானந்த நித்திய நிர்மலமாயிருக்கும் பரப்பிரம்மமென்றும், அப்பரப்பிரம்மமே ஆதிதெய்வமென்றும் இதில் ஐக்கியப்பட்டவர்க்கே ஆனந்தமென்றும் அவ்வானந்தமே மோக்ஷமென்றும் சொல்லப்படும். சந்திரகிரணத்தைப் புசித்துத் திருப்தியடையும் சகோரபக்ஷியைப்போல ஞானரசமான பீர்மானந்தத்தைப் புசித்துத் துரியபூமியில் வசித்து, நானென்பது நசித்து தேகேந்திரியங்கள் மூடித்து பரப்பிரம்மத்துக்குள் ஐக்கியப்பட்டு இளைப்பாற்றியிருத்தலும் எழுதலும் மறந்து பீர்மானந்தம் நிறைந்து நடத்தலும் பேசலுங்குறைந்து தேசாபிமானத்தையுந் துறந்து சொஸ்தனாய்ச் சகோரபட்சிக்கு உணவாகியும் எங்குஞ் சீதளப் பிரகாசமாய் நிறைந்திருக்கும் சந்திரனைப்போல உனக்குள்ளே குளிர்ச்சியடைந்து, அந்தக்கரணதிகளுக்குஞ் சீதளத்தைத்தந்து குறையாமல் பரிபூரண சொரூபமாகிப் பிரபஞ்சமயமாகாமல் அதிசுப்தனாய்ருமப்பாவென்ற பரமாசாரியராகிய நாரதமாமுனிவர் திருவடித்தாமரைகளில் பணிந்து இருகண்களையும் பதித்து இவரே பராபரவஸ்துவெனத் துணிந்து நானென்னும் அகங்காரந்தணிந்து துருவன் எழுந்துநின்று கைகட்டி வாய்பொத்தி

ஓ என் சற்குருராயனே! மதுரமொழிகளை யுரைக்கும் வாயனே! இவ்வுலகிலுள்ள சகலருமேத்துந் தாயனே! என்னைப்போன்ற எளியோர்களுக்கு மிகவும் நேயனே! இப்படிக்கு யதார்த்தமாய் சன்னல்பின்னலாய்த் திருவாய் மலர்த்தருளினால் முழுமுடனாகிய அடியேன் தெரிந்துக்கொள்வ தெப்படியென்று துருவன் பிரார்த்திக்க, திரிலோக சஞ்சாரியாகிய நாரதமுனிவர் சொல்லத்தொடங்கினார்.

கேளும் இராஜகுமாரனே! பிரம்மானந்தத்தை விரும்பினவன் முன்னம் சகுணமாகிய திரிமூர்த்திகளையாவது நிர்க்குணமாகிய பரபிரம்த்தையாவது அன்பாய் உபாசிக்கவேண்டும். இதனால் அக்கினியில் வீழ்ந்த சருகைப்போலச் சகல ஆகாமியபாபங்களும் பல்பமாகிப் புண்ணியம் மேலிடும். இப்புண்ணியமேலிட்டால் அனித்தியமாகிய சம்சாரம் துன்பமாய்த் தோற்றுவதன்றி நித்தியமாகிய மோக்ஷமார்க்கத்தைக் காட்டும். சற்குருதரிசனங்கிடைக்கும். அந்தச் சற்குருநாதனுக்கு அன்புடன் பணிவிடை செய்வதால் பெருங்காற்றில் சிதறிப்போகும் மேகத்தைப்போலச் சஞ்சித கர்மங்களெல்லாம் சிதறுண்டுபோம். இதனால் அதிக சந்தோஷமுண்டாகும். பின்னர் ஆசாரியர் உபதேசிக்கும் மகாவாக்கியத்தை ஏகாந்தஸ்தானத்தி லிருந்து தைலதாரைபோலத் தியானிக்கவேண்டும். இதனால் காற்றில்லாவிடத்துள்ள தீபத்தைப்போலச் சகல சஞ்சலங்களும் நீங்கி ஏகாக்கிரசித்தமுண்டாகும். பிறகு சற்குருமுன்னிலையில் தேகத்தையும், இதிலிருக்குந் துவாரங்களையும், இதனுள்ளுலாவுஞ் சுவாசத்தையும், இதற்குள்ளிருந்து உதிக்கும் அந்தக்கரணங்களையும், இவைகளையெல்லாம் நானென்றிருக்குஞ் சேவனையும், இதற்கு ஆதாரமான சுத்த சூனியமாகிய அஞ்ஞானத்தையும், ஜாக்கிராவஸ்தையில் கருவிகளின் சேஷ்டையையும், சொற்பனத்தில் மனக்கூத்தையும், சுழுத்தியில் சூனியத்தையும் அறிந்துக்கொண்டிருக்கும். சாக்ஷியாகிய தானும் இப்படியே சராசரங்களிலுஞ் சாக்ஷியாகியிருக்கும். சர்வசாக்ஷியாகிய பிரம்மம் ஒன்றேயெனக்காட்டும். முக்கியமாய் மகா வாக்கியார்த்தத்தை சிரவணஞ் செய்ய வேண்டும். இதனால் சூரியோதயத்தால் நீங்குமிருளைப்போல அஞ்ஞானம் நீங்கிப்போம். பின்பு தேகம் நித்தியம், நாம் நித்தியம், இந்திரியங்கள் துக்கமயம், நாம் ஆனந்தமயம், அந்தக்கரணஞ் சலனசுபாவம், நாம் நிர்ச்சலனசுபாவம், வாயுதேகத்துக்கு ஆதாரம், நாம் சமஸ்தத்துக்கும் ஆதாரம், ஜீவன் நானென்னும் பாவம், நாம் நானற்றபாவம், அஞ்ஞானம் சுத்த சூனியம், நாம் அகண்ட பரிபூரணமென்று மண்டிகேத்தின்கண்டத்தைப்போலவும் சிசுக்களின் உச்சியைப்போலவும், மானிடர்கள் இருதயத்தைப்போலவும், சமாதானம் பண்ணவேண்டும். இதனால் தீர்மானமானபின் வாதியின் சந்தேகமற்றதுபோல சகல சந்தேகங்களுந்

தலையெடுக்காமல் சாகும். பிறகு தேகாதிகள் நாமல்லாததால் நமக்குத் தர்மமா? தர்மபந்தமோகூ ஜரா மரணங்கள் முக்காலத்திலுமில்லை. பலதுளிகளுங்கூடி பெருவெள்ளமானதுபோலச் சகல சாக்ஷிகளின் கூட்டமே சர்வசாக்ஷியாகிய பிரமமென்றும், அந்தப் பிரம்மே சாக்ஷிசொருபமாகிய நானென்றும், ஜனன மில்லாவெனக்கு மரணமேதென்றும், ரூபமில்லாவெனக்கு விகாரமேதென்றும், சங்கற்பமில்லா வெனக்கு விகற்பமேதென்றும், மரணமில்லா எனக்குப் பயமேதென்றும், எங்கும் பரிபூரணமாயிருக்கும் உனக்குத் தேகமேதென்றும், முக்காலத்திலும் ஓரியல்பாயிருக்கும் எனக்குக் காலமேதென்றும், என்றைக்கும் அழியாமலிருக்குமென்பால் முன்னும்பின்னு மித்தையான இந்திரஜால வித்தையைப்போன்ற இப்பிரபஞ்சம் முழுமித்தையென்றும் என்றும் அழியாதிருக்கும் பிரம்மே நானென்பதற்குச் சந்தேகமே இல்லையென்றும், திடமான நித்தியாசனத்தால் தெளிந்துக் கொள்ளவேண்டும்.

இதனால் தீபமேற்றியபின் சர்ப்பபயம் நீங்கிப் பழுதையென்று காலாற்றள்ளி விடுவதுபோலப் பிரபஞ்சம் மெய்யென்றும், தேகம் தானென்றும், பந்தமோகூங்க ளுண்டென்றும், நினைக்கச் செய்யும் விபரீதபாவனை ஒழிந்துப்போம். பிறகு தேகமிருந்தாலென்ன? மரித்தாலென்ன? காட்டிலிருந்தாலும் நாட்டிலிருந்தாலும் பிராப்தாதீனமான இத்தூலம் சுகத்தையும் துக்கத்தையும் அநுபவித்தே நீக்கவேண்டுமென்றும், பலதரம் இச்சித்து நினைத்தாலும் வாராதுவாரா. பலதரம் வேண்டாமென்று நிக்கிரகித்தாலும் போசாது போகா என்றும் நிரேதுவாய்ச் சகல இச்சைகளுமற்று, புற்றினுள்ளிருந்து புறப்படும் ஈசலைப் போல உள்ளத்திலிருந்து துதிக்கும் சங்கற்பங்களை இந்திரியங்களின் வழியாய்ச் செல்லாமல் மீனையுண்ணுங் கொக்கைப்போல் உண்டு, இச்சையென்னும் மடுவிலிருக்கும். நினைப்பென்னும் மச்சங்களையெல்லாம் நாசஞ்செய்து, இச்சையின் வழியால் மனதைச் செலுத்தாமல் நிக்கிரகித்து நிஷ்டரங்க சமுத்திரம்போல் அசைவற்றுக் கூடஸ்தப் பிரம்மமாத்மிரமா யிருப்பது சமாதியென்று சொல்லப்படும். இதனால் சுழுத்தியி லுண்டாகுஞ் சுகத்தைப் போல ஆனந்தமுண்டாக்கும். இப்பேர்க்கொத்த எல்லையில்லாச் சுகானந்தக்கடலிற் படிந்து தன்னைமறந்து தலைவனிற்கலந்து, திக்குத் தேகாதிகளிறந்து, திருக்கு சொருபத்திற்கரைந்து, எங்கணும் நிறைந்து, முகபாவத்தையடைந்து, தான் இன்னொருவருந் தெரியாமல் சுத்தா சுத்தத்தையுங் குறியாமல் பேசுவதும் உண்ணுவதும் சொற்பனத்தில் கண்டுங் காணாதகாட்சிபோல் உணர்ந்தும் உணராமல், பேயன் பித்தன் உன்மத்தன் சிசுவைப் போலாகி, அரி அராதிகள் பிரத்தியக்ஷமானாலும் மாயாமயனென்று அறிந்து தலையறிவதுந் தெரியா ஆனந்தாவேசம்

மேலிட்டு ஜாக்கிரதமுத்தியின் நிலையைமேவி பிரமமாத்திரமாயிருப்பது சாஷாத்தாரம். இதனால் கற்புள்ள கன்னிகைக்குச் சாயுச்சியங் கிடைப்பதுபோலச் சாலோக சாமீப சாரூப சாயுச்சியமென்னும் நாலுபதவிகளுக்கு அப்பாற்பட்ட ஐந்தாம்பதமாகிய ஆனந்தமாத்திரமான கைவல்லியங் கிடைக்கும். ஆதலால் சகல பற்றுக்களுமற்ற இராஜகுமாரனே! பிரம்மமே இஷ்டதெய்வமென்றும், தெய்வமே சற்குருவென்றும், குருசேவையே சகல கிரியைகளென்றும், குரு உபதேசமே வேதமென்றும், வேத முடிவே வேதாந்தமென்றும், வேதாந்தசிரவணமே மோக்ஷமார்க்கமென்றும், மோக்ஷயிச்சையே தபோபலனென்றும், தபோபலனே மனனமென்றும், மனனமே நிதித்தியாசனமென்றும், நிதித்தியாசனமே சமாதி நிஷ்டையென்றும், நிஷ்டையே சாக்ஷாத்காரமென்றும், சாக்ஷாத்காரமே பிரம்மமென்றும், பிரம்மமே ஆனந்தமென்றும், ஆனந்தமே முக்தியென்றும், நிச்சயமாய் அறிந்துக்கொள்ள வேண்டுமென்று பின்னுஞ் சொல்லத்தொடங்குகார்.

ஓ இராஜகுமாரனே! முக்கியமாகப் பரமாசாரியர்மீதும் இஷ்டதேவதையின்மீதும் சிரவணர்த்தங்களின்மீதும் சிரத்தை பூரணமாயிருக்கவேண்டும். பரமாசாரியர் மீதிருக்கும் சிரத்தையானது பரமக்ஞானத்தைக்கொடுக்கும். இஷ்டதேவதை மீதிருக்கும் சிரத்தையானது பாபவிமோசனமாக்கும். சிரவணர்த்தத்தின்மீது சிரத்தை யில்லாதவனுக்கு ஞானம் லபிக்கமாட்டாது. அஃ தெப்படியெனில், பருவமாகாக் கன்னிகைக்கு எப்படி கர்ப்பந்தரிக்கமாட்டாதோ அப்படியே சிரத்தையில்லாதவனுக்கு ஞானர்த்தம் மனதில் தரிக்கமாட்டாது. சிரத்தையே ருது. உபதேசமே பிந்து. ஞானமே கற்பம். ஆனந்தமே சிசுவென்று உரைக்கத்தரும். குருகிருபை யில்லாதவனுக்குச் சிரவணதிகள் பலிக்கமாட்டாது. தன்னை மறக்கிறபரியந்தம் மேற்சொன்ன மூன்றிடத்திலும் சிரத்தை பூரணமாயிருப்பவருக்கே பிரம்மானந்தம் உதயமாகும். எப்போது ஆசாரியருடைய பரிபூரண கிருபையைப் பெறுவாரோ, அப்போதே ஞானப்பிரகாசம் உதயமாகும். அஞ்ஞானம் அற்றுப்போகும். பாசம் விஸ்தரிக்கும். ஆத்மவிலாசம் இருக்காது. சிந்தை லவலேசம் சஞ்சிதகர்மங்கள் போகும். நாசம் தன்னை மறக்கச்செய்துவிடும். அப்பா! பிரமோபதேசம் சகல பற்றுக்களும் அற்றுப்போகும்படிச் செய்யும். சாதுக்கள் நேசம் இவ்வளவு மேன்மையானது. குருவிசுவாசம் ஓ இராஜகுமாரனே! தேகம் சேதனம் மூடசடம் நீ, நித்திய சக்ஞானசேதனம் தேகம் கண்டரூபநாமம் நீ, அகண்டபரிபூரண நிர்நாமம் தேகம் விகார பலதுக்கம் நீ, நிர்விகார நிர்மலானந்த முத்தனான உனக்கேன் இனி தேகாபிமானம். உன்னுடைய ரூபம் என்னைக்கும் ஒரே நிதானம். உன்னை இப்படி யார் செய்யப்போகிறார் சமாதானம்?

உன்னுடைய ரூபம் யாராலுஞ் சொல்லுதற் கரியமோனம். இதுவே வேதமுடிவான பதார்த்தஞானம், மற்றவைகளெல்லாம் மூடக்ஞானம், மூடபாவத்தை யடைந்திருப்பதே பிரம்த்தியானம். தற்சுதந்தரமற்றிருப்பதே ஆசாரியருக்கு அளிக்குந்தானம். நானென்பதற்றவர்க்கு முண்டோ யீனம். நானற்ற பிரமக்கியானியோ மூவர்க்குஞ் சமானம். நானற்றபேர்களுக்குண்டு சனகாதிகள் சன்மானம். ஓ இராஜகுமாரனே! தேகத்தில் நடப்பிப்பதும், பிராணனை நடப்பிப்பதும், ஜீவன் ஜீவனை விளக்கச்செய்வது ஆத்மக்ஞானம். ஆதலால் தேகாதிகளை நானல்லவென்றே இருக்க வேண்டும். பிராப்தாதீனமான தேகத்தைக் குறித்து உனக்கு அக்கறையென்ன? தேகாபிமானத்தை இன்றுடன் விட்டுவிடு. உன்னை நீயே நன்றாய் ஆராய்ந்துப்பார். தனக்குள் ஆராய்பவர்க்கே எல்லை யற்ற ஆனந்தம் உண்டாகும். தேகாதிகளை அசைவற நிறுத்தினவனுக்கு நித்தியானந்தம் வந்து அடைவதுபோல் துரிய திருஷ்டிமேவ் பிரமமாத்திரமா யிருப்பவர்க்கே ஆனந்தோதயமாகும். நித்திரையானது தன்னை மறக்கச் செய்வதுபோல ஆனந்தநித்திரை உன்னை மறக்கச்செய்யும். நீ முற்காலத்திலும் முக்தனாகவே இருக்கின்றாய். இனிமேல் சங்கை செய்வாயானால் பந்தத்துக்குட்பட்டுப்போய் திரிகுணங்களும் திரிகுணசேஷ்டைகளும் பஞ்சபூதங்களும் பஞ்சசகர்த்தர்களும் மாயையால் நிர்மாணிக்கப்பட்டது. மாயையோ மித்தையால் நிர்மாணிக்கப்பட்டது. நீயே சர்வசாக்ஷி. இவைகளையெல்லாஞ் சாக்ஷியாயிருந்த ரிஷி உனக்கு மாயையும் திரிகுணங்களும் பஞ்சபூத விகாரங்களும் ஒருகாலத்திலுமில்லை. நீ பிருதிவி அப்பு தேயு வாயு ஆகாசங்களிலும் நிறைந்திருக்கும் பிரமமேயாம். இவ்வித ஐக்கிய வித்விதானுபவத்தினாலேயே நானென்னுஞ் சீவபாவம் ஒழிந்துபோம் என்கிற பற்பல வேதாந்த இரகசியங்களுள் உரைத்து, ஓ இராஜகுமாரனே! இந்த அனுபவமே நான்கு வேதத்திலும் வசிஷ்டசங்கிதை சூதசங்கிதை பகவத்கீதை ஆத்மகீதை ராமகீதை உத்தரகீதை ரிபுகீதை குருகீதை பிரமகீதை அஷ்டவக்கிரகீதையிலும் தச்சிபுராணங்களிலும் நான்கு விஷ்ணு புராணங்களிலும் சொல்லியிருப்பதை மதபேதத்தால் திரஸ்கரிப்பவர்களுக்கு இரொளரவாதி நரகமே பிராப்தியாகுமென்று சொல்லும். பின்னும் ஓ சிறுவனாகிய துருவனே! யான் சொல்லிய வண்ணம் அதோ சோலைகள் நெருங்கிய யமுநாததிக்குச்சென்று ஸ்நானுஷ்டானங்களை முடித்து அந்நதிக்கரையின் மீதுருந்து தவம்புரிந்து உனது கோரிக்கையின்படி பகவானைச் சேவித்து, வரத்தைப்பெற்று நீடுழியாயிருக்கக் கடவாயென்று ஆசிகூறி இச்சையின்படி நடந்தார்.

உடனே துருவன் பிறவிக்குருடன் கண்பெற்றதைப்போலவும், மலடி மைந்தனைப் பெற்றதைப்போலவும், தரித்திரனுக்கு

நிதிகிடைத்தாற்போலவும், யாசகனுக்கு இராஜரீகங்கிடைத்தாற் போலவும், அகமகிழ்ந்து முகமலர்ந்து குருநாதரைப் பலவாறு புகழ்ந்துக்கொண்டே, அவர் தேமித்தபடி யமுநாதியை யடைந்து ஸ்நானுஷ்டானங்களை முடித்துக் கரையேறி அங்கு ஓரிடத்தைத் திருத்தி, அக்காட்டிலுள்ள சில கணிகளைப் புசித்துத் தண்ணீரருந்தி, ஒருகாலை பூமியிலூன்றி மற்றொருகாலை மேலெடுத்து இருகரங்களையும் மார்பினிடமேந்தி இருகணிகளையும் ஆகாயத்தைப் பார்க்கும்படி ஊர்த்துவப் பார்வையா யிருந்துக்கொண்டு தவஞ்செய்யத் தொடங்கினான். அஃதெப் படியெனில், பரமாசாரியரான நாரதமாமுனிவர் தனக்கு உப தேசித்த மந்திரத்தை உச்சரித்துக்கொண்டு சித்திரதீபம்போல வும், நிஷ்டாங்க சமுத்திரம்போலவும், அசைவற்று நின்று பகவான் திருவடித்தாமரைகளில் தன்மனதை மரத்தாணிபோலப் பதிய வைத்துக்கொண்டு தவம்புரிந்து வாரத்துக்கு ஒருதரம் கண்ணை விழிப்பதும், கனிவர்க்கங்களை நீக்கிச் சரகுபட்சணம் பண்ணிக்கொண்டிருந்து, பின்பு வாயுபட்சணம் செய்துகொண் டும் இருக்கிறபோது தபோவக்கினியானது தேவேந்திரனது பட்டணத்தை யடையக்கண்ட இந்திரன், தனக்குள் தானே யோசிக்கின்றான்; அ தென்னவெனில், இவனே சிறுவன்.. இவன் எந்தப் பதவியைவேண்டி இப்படிப்பட்ட அகோரமான தவஞ் செய்கின்றானோ தெரியவில்லை. இதைக்கண்டு அறியவேனுமென் றால் ஆரம்பை ஊர்வசி மேனகை திலோர்த்தமைகளால் தெரிந் துக்கொள்ள முடியாது. ஏனென்றால் அவனே சிறுவன்; காமத் துக்குரிய வயதை யடையாதவனாக விருக்கின்றான். இதற்கு என்னசெய்கிறதென்று ஆலோசித்து இவன் எதைக்குறித்துத் தவஞ்செய்தபோதிலும் நமக்கு என்ன பயமென்றும், பூதங் களைக்கொண்டு பயமுறுத்தித் தவத்தைவிட்டுத் தன்நாட்டையடை யும்படிச் செய்யவேண்டுமென்று தீர்மானித்து, இரண்டு பூதங் களை யழைப்பித்து, “நீங்கள் விரைவில் யமுநாதியையடைந்து அங்குத் தவஞ்செய்துக் கொண்டிருக்கும் சுவாயம்புமனுவிற்குப் பேரனும், உத்தானபாத மகாராஜன் குமாரனுமான துருவனை பயமுறுத்தித் தவத்தைக் கலைத்து அவனைப் பட்டணம் அடை யும்படியான முயற்சிசெய்துவிட்டு வரக்கடவீர்கள்” என்று கட் டனையிட்டு அனுப்ப, அந்தப்படியே பூதங்களிரண்டும் யமுநா ததியைக்கிட்டி, அங்கு அகோரமான தவஞ்செய்துக்கொண்டிருக் குந் துருவனைக்கண்டு, தங்கள் சுயரூபத்தைக்காட்டி, கொக்கரித் துக் கைகளை நீட்டிக் கயிற்றைக்கொண்டு மாட்டி, பம்பரம்போ லாட்டி, “நீ யாரடா? தவஞ்செய்கிறவன்; கண்களைத் திறந்து எங்களைப் பாரடா? உனக்கு என்னவரம் வேண்டும் கோரடா? எங்களைக்கண்டு உன் மனந்தேரடா? சீக்கிரம் பதில் உத்தரங் கூறடா?” என்று ஆர்ப்பரித்துப் பலவாறு தவத்தைக்கெடுக்க

உன்னுடைய ரூபம் யாராலுஞ் சொல்லுதற் கரியமோனம். இதுவே வேதமுடிவான பதார்த்தஞானம், மற்றவைகளெல்லாம் மூடக்ஞானம், மூடபாவத்தை யடைந்திருப்பதே பிரம்த்தியானம். தற்சுதந்தரமற்றிருப்பதே ஆசாரியருக்கு அளிக்குந்தானம். நானென்பதற்றவர்க்கு முண்டோ யினம். நானற்ற பிரமக்கியானியோ மூவர்க்குஞ் சமானம். நானற்றபேர்களுக்குண்டு சனகாதிகள் சன்மானம். ஓ இராஜகுமாரனே! தேகத்தில் நடப்பிப்பதும், பிராணனை நடப்பிப்பதும், ஜீவன் ஜீவனை விளக்கச்செய்வது ஆத்மக்ஞானம். ஆதலால் தேகாதிகளை நானல்லவென்றே இருக்க வேண்டும். பிராபதானமான தேகத்தைக் குறித்து உனக்கு அக்கரையென்ன? தேகாபிமானத்தை இன்றுடன் விட்டுவிடு. உன்னை நீயே நன்றாய் ஆராய்ந்துப்பார். தனக்குள் ஆராய்பவர்க்கே எல்லை யற்ற ஆனந்தம் உண்டாகும். தேகாதிகளை அசைவற நிறுத்தினவனுக்கு நித்தியானந்தம் வந்து அடைவதுபோல் துரிய திருஷ்டிமேவ் பிரமமாத்திரமா யிருப்பவர்க்கே ஆனந்தோதயமாகும். நித்திரையானது தன்னை மறக்கச் செய்வதுபோல ஆனந்தநித்திரை உன்னை மறக்கச்செய்யும். நீ முற்காலத்திலும் முக்தனாகவே இருக்கின்றாய். இனிமேல் சங்கை செய்வாயானால் பந்தத்துக்குட்பட்டுப்போய் திரிசூணங்களும் திரிசூணசேஷ்டைகளும் பஞ்சபூதங்களும் பஞ்சகர்த்தர்களும் மாயையால் நிர்மாணிக்கப்பட்டது. மாயையோ மித்தையால் நிர்மாணிக்கப்பட்டது. நீயே சர்வசாக்ஷி. இவைகளையெல்லாஞ் சாக்ஷியாயிருந்த ரிஷி உனக்கு மாயையும் திரிசூணங்களும் பஞ்சபூத விகாரங்களும் ஒருகாலத்திலுமில்லை. நீ பிருதிவி அப்பு தேயு வாயு ஆகாசங்களிலும் நிறைந்திருக்கும் பிரமமேயாம். இவ்வித ஐக்கிய வித்விதானுபவத்தினாலேயே நானென்னுஞ் சீவபாவம் ஒழிந்துபோம் என்கிற பற்பல வேதாந்த இரகசியங்களுள் உரைத்து, ஓ இராஜகுமாரனே! இந்த அனுபவமே நான்கு வேதத்திலும் வசிஷ்டசங்கிதை சூதசங்கிதை பகவத்கீதை ஆத்மகீதை ராமகீதை உத்தரகீதை ரிபுகீதை சூருகீதை பிரமகீதை அஷ்டவக்கிரகீதையிலும் தச்சிபுராணங்களிலும் நான்கு விஷ்ணு புராணங்களிலும் சொல்லியிருப்பதை மதபேதத்தால் திரஸ்கரிப்பவர்களுக்கு இரொளரவாதி நரகமே பிராப்தியாகுமென்று சொல்லும். பின்னும் ஓ சிறுவனாகிய துருவனே! யான் சொல்லிய வண்ணம் அதோ சோலைகள் நெருங்கிய யமுநாததிக்குச்சென்று ஸ்நானுஷ்டானங்களை முடித்து அந்நதிக்கரையின் மீதிருந்து தவம்புரிந்து உனது கோரிக்கையின்படி பகவானைச் சேவித்து, வரத்தைப்பெற்று நீழியாயிருக்கக் கடவாயென்று ஆசிகூறி இச்சையின்படி நடந்தார்.

உடனே துருவன் பிறவிக்குருடன் கண்பெற்றதைப்போலவும், மலடி மைந்தனைப் பெற்றதைப்போலவும், தரித்திரனுக்கு

நிதிகிடைத்தாற்போலவும், யாசகனுக்கு இராஜரீகங்கிடைத்தாற் போலவும், அகமகிழ்ந்து முகமலர்ந்து குருநாதரைப் பலவாறு புகழ்ந்துக்கொண்டே, அவர் தேமித்தபடி யமுநாதியை யடைந்து ஸ்நானுஷ்டானங்களை முடித்துக்கரையேறி அங்கு ஓரிடத்தைத் திருத்தி, அக்காட்டிலுள்ள சில கனிகளைப் புசித்துத் தண்ணீரருந்தி, ஒருகாலை பூமியிலுன்றி மற்றொருகாலை மேலெடுத்து இருகரங்களையும் மார்பினிடமேந்தி இருகண்களையும் ஆகாயத்தைப் பார்க்கும்படி ஊர்த்துவப் பார்வையா யிருந்துக்கொண்டு தவஞ்செய்யத் தொடங்கினான். அஃதெப் படியெனில், பரமாசாரியரான நாரதமாமுனிவர் தனக்கு உப தேசித்த மந்திரத்தை உச்சரித்துக்கொண்டு சித்திரதீபம்போல வும், நிஷ்டாங்க சமுத்திரம்போலவும், அசைவற்று நின்று பகவான் திருவடித்தாமரைகளில் தன்மனதை மரத்தாணிபோலப் பதிய வைத்துக்கொண்டு தவம்புரிந்து வாரத்துக்கு ஒருதரம் கண்ணை விழிப்பதும், கனிவர்க்கங்களை நீக்கிச் சரகுபட்சணம் பண்ணிக்கொண்டிருந்து, பின்பு வாயுபட்சணம் செய்துகொண் டும் இருக்கிறபோது தபோவக்கினியானது தேவேந்திரனது பட்டணத்தை யடையக்கண்ட இந்திரன், தனக்குள் தானே யோசிக்கின்றான்; அதென்னவெனில், இவனே சிறுவன். இவன் எந்தப் பதவியைவேண்டி இப்படிப்பட்ட அகோரமான தவஞ் செய்கின்றானோ தெரியவில்லை. இதைக்கண்டு அறியவேணுமென் றால் அரம்பை ஊர்வசி மேனகை திலோர்த்தமைகளால் தெரிந் துக்கொள்ள முடியாது. ஏனென்றால் அவனே சிறுவன்; காமத் துக்குரிய வயதை யடையாதவனாக விருக்கின்றான். இதற்கு என்னசெய்கிறதென்று ஆலோசித்து இவன் எதைக் குறித்துத் தவஞ்செய்தபோதிலும் நமக்கு என்ன பயமென்றும், பூதங் களைக்கொண்டு பயமுறுத்தித் தவத்தைவிட்டுத் தன்நாட்டையடை யும்படிச் செய்யவேண்டுமென்று தீர்மானித்து, இரண்டு பூதங் களை யழைப்பித்து, “நீங்கள் விரைவில் யமுநாதியையடைந்து அங்குத் தவஞ்செய்துக் கொண்டிருக்கும் சுவாயம்புமனுவிற்குப் பேரனும், உத்தானபாத மகாராஜன் குமாரனுமான துருவனை பயமுறுத்தித் தவத்தைக் கலைத்து அவனைப் பட்டணம் அடை யும்படியான முயற்சிசெய்துவிட்டு வரக்கடவீர்கள்” என்று கட் டளையிட்டு அனுப்ப, அந்தப்படியே பூதங்களிரண்டும் யமுநா தியைக்கிட்டி, அங்கு அகோரமான தவஞ்செய்துக்கொண்டிருக் குந் துருவனைக்கண்டு, தங்கள் சுயரூபத்தைக்காட்டி, கொக்கரித் துக் கைகளை நீட்டிக் கயிற்றைக்கொண்டு மாட்டி, பம்பரம்போ லாட்டி, “நீ யாரடா? தவஞ்செய்கிறவன்; கண்களைத் திறந்து எங்களைப் பாரடா? உனக்கு என்னவரம் வேண்டும் கோரடா? எங்களைக்கண்டு உன் மனந்தேரடா? சீக்கிரம் பதில் உத்தரங் கூறடா?” என்று ஆர்ப்பரித்துப் பலவாறு தவத்தைக்கெடுக்க

முயன்றும், துருவன் சற்றும் பயப்படாமலும், கண்களைத் திறக் காமலும், பதில்வார்த்தை யுரைக்காமலும், பகவத்தியானத்தை மறக்காமலும், திடச்சித்தனாய்ச் சிறிது மிளைக்காமல் வைராக்கிய சீலனாகி யிருந்தான். இதைக்கண்ட பூதங்களிரண்டும் வெட்கி நாணமடைந்து, எமனும் நமது குரலோசையைக் கேட்டமாத் திரத்தில் நடுநடுங்கித் திகைத்துத் தடுமாறி நாவலர்ந்து பெரு மூச்சிவிட்டுக் கதறுவனென்றால், இவன் எம்மாத் திரம்; மிகவும் சிறுபயலாயிருந்தும் 'பனங்காட்டுநரி சலசலப்புக்கு அஞ்சாது' என்பதுபோல, அந்த எமனையும் நம்மையுஞ் சுண்டாங்கியைப் போல வெண்ணி, கிஞ்சிற்றேனும் பயப்படாமலிருக்கின்றான். ஆஹா! இப்படிப்பட்ட திடச்சித்தமுடைய சிறுவனை நாம் இதுபரியந்தங் கண்டதுமில்லை. கேட்டதுமில்லையென்று தங்கள் வீரங்குன்றி இச்சிறுவனை பயமுறுத்தியோட்டாத நமது வீரமும் ஒரு வீரமோ? இச்செய்தியை நமது அரசனான இந்திரன் கேட் டால் நம்மை என்ன தண்டனைக்கு உட்படச் செய்வானோ? என்று மெத்த விசனத் துடன் பொன்னுலகையடைந்து நடந்த வற்றைச்சொல்லப் பின்னிடைந்து துக்கமிகுந்துமீனந்தளர்ந்து இந்திரசபையைச் சேர்ந்து, அவ்வரசனுக்கு வந்தனை வழிபாடு கள் தந்து, நடந்த செய்தியைப்பகர்ந்து, ஒவென்று கூக்குரலிட் டழுது வாடும் பூதங்களைத் தேவேந்திரன் ஆதரித்து, விடை தந்தனுப்பி, துருவனுடைய திடவைராக்கியத்திற்கு வியந்து வெகுவாகப் புகழ்ந்து, மகிழ்ந்து உடனே இகழ்ந்து தீராக்கவலை கொண்டு, என்செய்வேன் என்றும் இவனைத் தவத்திலிருந்து எப்படி யோட்டுகிறதென்றும் முகவாட்டமும் மனக்கிலேசமும் அடைந்திருப்பதைக்கண்டு தேவகுருவான பிரகல்பதி பகவான் தன் யோகதிருஷ்டியினால் தேவேந்திரனுக்குற்ற கவலையைத் தெரிந்துக்கொண்டு பொன்னுலகத்தரசனை நோக்கிச் சொல்லத் தொடங்கினார்.

கேளும் தேவராஜனே! “உத்தானபாத மகாராஜன் புதல்வ னான துருவன் பிரம சிருஷ்டிக்குள் ளாகாத பதவியை யடைய வேண்டுமெனத் தவஞ்செய்துக்கொண் டிருக்கின்றானே யன்றி, நீ யானும் பொன்னுலகை யடையவெண்ணித் தவஞ்செய்ய வில்லை. அப்படியிருக்க, இதை யுணராமல் அவனைத் தூஷிப்ப தன்றியும் கவலை ஏன்படுகின்றாய்? இனி அவன் விஷ்ணுமான கவலையை யொழித்து சந்தோஷத்துடன் அவனுக்கு அனுகூல மான காரியங்களைச்செய்ய முயற்சி செய்யுமையா தேவராஜனே” என்ற குருவார்த்தையைக்கேட்டு அரசனானவன் இனியில்லாச் சந்தோஷமடைந்து அவனுக்கு இடையூறு செய்வதற்கிடைந்து சகாயமேசெய்ய மனமுடவந்து தன்னைத்தானே இகழ்ந்து துருவன் செய்யுந் தவத்துக்கு ஓரழிவும் நேரிடாவண்ணம் அவன்மீதே மனதைச் செலுத்திக்கொண்டு வெகு ஜாக்கிரதையா யிருந்தான்.

காட்டில் தவஞ்செய்யும் துருவனோ மனதை அரியின்பால் செலுத்தி முன்னிலும் அதிக வைராக்கியத்துடன் தவஞ்செய்துக்கொண்டிருந்தான்.

திரிலோக சஞ்சாரியாகிய நாரதர் துருவனுக்கு உபதேசஞ் செய்துவிட்டு விரைவில் கமலாபுரத்தை நோக்கிச் சென்று, உத்தானபாத மகாராஜனுடைய சபையை யடைந்தார். நாரதர் வரவையறிந்த அரசன் திடுக்கிட்டெழுந்து எதிர்சென்றழைத்து வந்து தக்க ஆசனத்தில் எழுந்தருளப்பண்ணி சோடசோபசாரங்களுஞ்செய்து, அடிபணிந்து வாட்டத்துடனிருக்கும் அரசனை நோக்கி, ஓ வேந்தனே! 'எவர்களுக்கும் உபசாந்தனே! நீ ஏதோ ஒரு மனக்கவலை யுற்றிருக்கிறுப்போலத் தெரிகின்றது. அதென்ன விசாரம். அதைத் தெரியச்சொல்லுமென,' அரசன் ஓ முனி நாதரே! மூத்தமனையின் புதல்வனான துருவன் எங்கனையெல்லாம் விட்டுத் தனித்துப் பரதேசியைப்போல நாட்டைக் கடந்து காட்டிற்குப் போய்விட்டான். அவன் எந்நாள் போயினானோ அந்தநாள் தொடங்கி அன்னாகாரம் தூக்கமின்றி ஏக்கமிருந்து அதேகவலையாகி எது விஷயத்திலும் மனஞ்செல்லாமல் மிகவும் துக்கத்துடன் இருக்கின்றேன். இதுவே என்மனதில் குடிக்கொண்டிருக்குங் கவலையன்றி அன்னிய மொன்றுமில்லையென்று அழுத கண்ணுந் தொழுகையுமாய்ப் பணிய, அம்முனிவர் அரசனுக்குப் பல ஆசிகள் கூறி, ஓ அரசனே! பிரஜைகளுக்குள் சரசனே! இளையமனையாள்மீது உனக்கிருந்த அதிகமோகத்தால் அவளுக்குப் பயந்து மகனை ஆதரிக்காத முழுமுடன் இவ்வுலகத்தில் உன்னைப்போல எவரையும் நான் கண்டதில்லை. இதற்கு ஒரு திருஷ்டாந்தம் உண்டு. அதென்னவெனில், சிந்துதேசமென்று ஓர் நகரம் உண்டு. அந்நகரத்தை வெகுநீதியாய் ஆண்டிருந்த சிந்துபூபாலனென்னும் அரசனுக்கு ஓர் புதல்வன் வெகு அருமையாகப் பிறந்தான். அப்புதல்வனுக்குக் காலத்தில் க்ஷௌளம் உபநயனாதிகளை நடத்திச் செல்வமாகக் காப்பாற்றிக்கொண்டிருந்தான். அச்சிறுவனும் தந்தையின் சொற்படியே கல்வியிலும்யானே யேற்றம் குதிரையேற்றம் வில்வித்தைகளிலுந்தேர்ந்து, விவாகத்துக்குரிய வயதடைந்தவனாகி யிருக்கிறபோது, சிந்துபூபாலன் தன் புதல்வன் விவாகஞ் செய்துக்கொள்ள இஷ்டம் எப்படியோ அதை யறிந்து வரக்கடவாயென்று மந்திரியினிடஞ் சொல்லியனுப்ப, அந்தப்படியே மந்திரிசென்று இராஜகுமாரனைக் கண்டு, இளவரசே! விவாகஞ் செய்துக்கொள்ள உமதிஷ்டம் எப்படியோ? அதை யறிந்துக்கொண்டு வரும்படி நின் தந்தை எனக்குக் கட்டளையிட்டார். ஆகையால் உமது இஷ்டம் எவ்வாறோ? அதை ஒளிக்காமல் வெளியிட்டால் அந்தப்படியே நின் தந்தைக்குத் தெரியப்படுத்தி உமது எண்ணப்படி செய்விக்கும் படி செய்கிறேன் என்ற மந்திரியை நோக்கி இராஜகுமாரன்

சொல்லுகின்றான். ஓ மதிமந்திரியே! “நூறுகன்னிகைகளை ஏக காலத்தில் மணஞ்செய்வித்தால் எனக்குச் சம்மதி, அப்படிக்குச் செய்விக்க மனமில்லாவிடில் எனக்கு விவாகமே வேண்டியதில்லை” என மந்திரிகேட்டு; ஓ இராஜகுமாரனே! ஏககாலத்தில் நூறு கன்னிகைகளை விவாகஞ் செய்துக்கொள்ள வெண்ணங் கொள்ளு வையாகில் ஒருவரைப்போல் கிடைப்பதரிது. அன்றியும் அழகி லுங் குணத்திலும் குலத்திலும் வித்தியாசமாகவே யிருக்கும். ஆகையால் மாதத்திற்கு இரண்டுபேராக மணஞ் செய்விக்கின் றேன். உன்னிஷ்டமெப்படி சொல்லுமென இராஜகுமாரன் மந் திரியை நோக்கி, ஐயா மந்திரியே! நீர் சொல்லியவண்ணம் மாதத்திற்கு இரண்டு கன்னிகைகளையே மணம் புரிகிறேனென்று சம்மதிக்க, மந்திரி அந்தப்படியே செய்விக்கிறேன் என்று இராஜகுமாரனிடம் விடைபெற்றுக்கொண்டு அரசன் பக்க லடைந்து இராஜகுமாரன் சொல்லியதையும், அதற்குத் தந்திர மாகத் தான் சொல்லியதையும் தெரியப்படுத்த, அரசன் அந்தப் படியே செய்துவைக்கிறேனென்றுசொல்லி, தக்க அழகுவாய்ந்த இரண்டு கன்னிகைகளைப்பேசி சந்தனம்பூசித் திருந்திய செல்வ மும் அருந்தவக் கல்வியும் செவ்விய தேகமும் திவ்விய யோக மும் கண்டைபோல் மொழிகளும் கெண்டையின் விழிகளும் கமல நிகர்த்ததாள்களும் விசாலமுள்ள தோள்களும் மேகத்தைப் போன்ற கூந்தலும் சந்திரனைப்போன்ற முகமும் பவளம்போன்ற வாயும் முத்தைப்போன்ற பற்களும் மெதுவான நடையும் மெலி வான விடையும் உள்ள கன்னிகைகளைக்கூட்டிப் பந்துவார்க்கத் துடன் பலருஞ் சேர்ந்து விந்தையாய் மணஞ்செய்ய மிகக் களிகூர்ந்து அன்பாய்த் தெம்பாய் அருமையாய்ப் பெருமை யாய்ப் பச்சைப்பந்தல் பட்சமாய்ப்போட்டு உச்சித வாழை கள் உயர்ந்ததாய் நட்டு மலர்களின் தோரணம் மாவிலைத் தோரணம் பலரும் மெச்சப் பரிவாகக்கட்டி மாப்பிள்ளைக்கு மணணீராட்டி, நயகன்னிகைகளுக்கு நகைபலகூட்டி மணக் கோலஞ்செய்து ஓமம் வளர்த்தி உச்சிதம் நடத்தி நேமமனைத் தும் நேசமாய்ச்செய்து க்ஷேமமீவேளையிற் றெரிவையர் சூழ, க்ஷேமமாயவங்கள் சேர்ந்தொன்றும்வாழ, வேதியர் வேதகோஷ் டங்களையோத கோதையர் மங்கள் கோஷ்டமுமோத தாளமும் மேளமும் சதிருடன் முழங்க ஆளும்பதிபதம் அன்புடன் வணங்க அமரர்கள் சாக்ஷியாய் அக்கினிசாக்ஷியாய் குமாரன் கைகளாற் கோதைகள் கழுத்தில் மங்கிலியத்தை வகையுடன் தரித்து அங்கையாற் பலரும் அக்ஷதைதாவி ஆசிகள்செய்து அலர் மழைபெய்து மாசுகோத்தமர்கள் மனமிக மகிழ் பந்து வார்க்கத்துடன் பலரும் உண்டு விந்தையீதென்று மெச்சி உட் கொண்டு உள்ளங்களித்து உடலம் பூரித்து விள்ளொணாவன் பினை மேவியே வியந்து வதுவை முடிந்தபின் சகலருந் தங்கள்

தங்கள் இருப்பிடமடைந்தார்கள். பின்பு இராஜகுமாரன் மூத்த மனையானைக் கீழறையிலும் இளையமனையானை மேலறையிலும் வைத்து இன்றைக்கு மூத்தவளிடமும் நாளைக்கு இளையாளிடமும் தான் வருகிறதாய் முறை யேற்படுத்தி அம்முறையின் படியே தப்பாமல் நடத்திக்கொண்டு வருகையில், மூத்தமனையாளிட முறையினன்று இராஜகுமாரன் இளையமனையாளிடம் தனக்கிருக்கும் மோகத்தால் ஒருநாள் மூத்தமனையாளிடம் வருவது போல அவளுக்கு அபிநயங்காட்டித் திடீரென்று இளையமனையாளிடம்போகும்பொருட்டு மெத்தைப்படி மூன்றுகடந்துபோவதை மூத்தமனையாள் கண்டு ஒடோடியும் வந்து இராஜகுமாரனது இரண்டு கால்களையும் கெட்டியாகப் பிடித்துக்கொண்டாள். இதையறிந்து இளையமனையாள் திடுதிடென் றோடிவந்து இராஜகுமாரன் சிகையை எட்டிப் பிடித்துக்கொண்டாள். இவ்விருவரும் இவளின்கிடும் அவளன்கிடும் இழுப்பதால் இராஜகுமாரன் நடுவில் தொங்கிட்டுமாகி வெகு கஷ்டத்தையடைந்து தன்னை விட்டால் போதுமென்று சமயம்பார்த்து இருவர் கைப்பிடியையுந் தட்டிவிட்டுக் கெட்டேன் கிழிந்தேனென்று ஒட்டமாயோடி உத்தியானவன மண்டபத்தையடைந்து அங்கு இரவெல்லாம் படுத்து நித்திரை வராமல் ஏக்கங்கொண்டு, முன்னம் நம்மை மந்திரி விவாகஞ் செய்துக்கொள்ளும்பொருட்டு கேட்டதற்கு நாம் நூறுபேர் கன்னிகைகளை ஏககாலத்தில் மணஞ்செய்வித்தால் செய்துக்கொள்ளுவேனெயன்றி ஒருவ ரிருவரை மணம் புரியச் சொன்னால் மணம் புரியவேமாட்டேனென்று சொல்லியது அவ்வேகமே. இரண்டு பெண்டை மணம் புரிந்துக்கொண்ட விஷயத்திலேயே நமது பிராணனுக்கு வந்துவிட்டதே. நூறு பெண்டரை மணம்புரிந்தால் நமதுகதி எப்படியாமோ? அது கடவுளுக்கே பிரீதியென்று தனக்குத்தானே யோசித்துக்கொண்டிருந்து காலிப்பொழுது விடிந்தவுடன் எழுந்து அங்கு ஓர் தடாகக்கரையில் உட்கார்ந்து, தந்தசுத்தி செய்துக்கொண்டிருந்தான். அப்போது தலையாரிகள் ஓர் கள்வனைப் பிடித்துக்கொண்டு அவ்வழியாக வர அவர்களை இராஜகுமாரனைழைத்து அச்சோரனைக் காட்டி இவன் என்னகுற்றஞ் செய்தான்? இவனை ஏன் பிடித்துக்கொண்டு போகிறீர்கள்? என, தலையாரிகள் இராஜகுமாரனுக்குத் தெண்டனிட்டு ஓசவாமி! இக்கள்ளவன் நமது அரண்மனையில் சில ஆபரணங்களைத் திருடினான். ஆதலால் இவனை இராஜசபைக்குக் கொண்டுபோகிறோமென, இராஜகுமாரன் தலையாரிகளை நோக்கி, அடா தலையாரிகளே! இச்சோரனுக்கு வேறு ஏந்தத்தண்டனையும் செய்யவேண்டாம். இரண்டு கன்னிகைகளைப் பேசி விவாகஞ் செய்துவைக்கும்படி நான் சொன்னதாக என் தந்தையிடஞ் சொல்லுங்கள் என்று திட்டஞ்செய்து அனுப்பினான். ஆகையால் உனக்கு இரண்டு மனைவிகள் இருந்தபடியால்

மூத்தமனைவியையும் அவள் புதல்வனையும் அந்தப்புரத்தை விட்டோட்டி, இளையமனைவியின்மீதிருக்கும் மோகத்தால் மூத்த புதல்வனை ஆதரிக்காமல் நாட்டைவிட்டுக் காட்டையடையும்படி செய்வித்தாய். இப்படி நீயும் உன் இளையமனையானுஞ் செய்த கொடுமையினால் உன் மூத்தமகன் நாட்டைத்துறந்து காட்டையடைந்து பகவானைக்குறித்து அகோரமான தவஞ் செய்துக் கொண்டிருக்கிறான். இன்னுஞ் சிலநாளில் பகவானைக்கண்டு சேவித்து உத்தமோத்தமமாகிய வரத்தைப் பெற்றுக்கொண்டு வருவான். ஆகையால் அவனைப்பற்றி நீ விசனப்படவேண்டாம். சந்தோஷமாயிரும். ஐயா! அவனுக்கு யாதொரு குறைவும் வரமாட்டாது என்றுசொல்லி நாரதமாமுனிவர் அரசனிடம் விடைபெற்றுக்கொண்டு தன்னிருப்பிடஞ் சேர்ந்தார்.

இவ்வண்ணமாக நாரதர் துருவன் தவஞ்செய்துக்கொண்டிருப்பதைச் சொல்லக்கேட்ட அரசனும் மூத்தமனையாளும் இனியில்லாத ஆனந்தமடைந்து சோதிநகூத்திரத்தில் மழைத்துளிக் காக முத்துச்சிப்பிகள் வாயைத் திறந்துக்கொண்டிருப்பதுபோல் அரசனும் அரசியும் மகனெப்போ வருவானோ? மனக்கவலை எப்போது தீருமோ? என்று கானகத்தின்மீது தாங்கள் கண்ணோக்கம் வைத்துக் கொண்டிருந்தார்கள். இங்கே இவர்கள் இப்படியிருக்க, அங்கே காட்டில் தவஞ்செய்துக்கொண்டிருந்த துருவனுடைய செய்தி என்னவெனில், நாளுக்குநாள் தபம் அதிகரித்து தபாக்கினியானது சத்தியலோகத்தை யளாவியபடியால் தேவேந்திராதி தேவர்களும் யக்ஷ கின்னர கிம்புருட சித்த வித்தியாதரர்களும் அஷ்டவசுக்களும் முனிவர்களும் ராக்கதர்களும் இன்னும் மற்றுமுள்ள ராஜரிஷி தேவரிஷி பிரம்மரிஷிகளும் சொல்லுஞ் ஞர்கள். அதென்னவெனில், இச்சிறுவனைப் பெற்ற தாய்தந்தையர்கள் என்ன புண்ணியஞ் செய்தவர்களோ என்பார் சிலர். இச்சிறுவன் எந்தக்குருவின் கடாஷும்பெற்றவனோ என்பார் சிலர். இவனுக்கு எந்த மகாத்மாவின் ஆசீர்வாதப்பலனோ என்பார் சிலர். இவனைக்கண்ட பூதங்கள் வெட்கித் தேவலோகத்தை யடைந்தது விந்தையிலும் விந்தையென்பார் சிலர். தவத்துக்கு உரியபிடம் யமுநாததிக்கரையென்று இவனுக்கு எப்படி தெரிந்ததென்பார் சிலர். வாரத்துக் கொருதரம் கண்களைத்திறப்பது விந்தையல்லவா என்பார் சிலர். இவனுடைய வயதுக்குக் கணிகளைத்தின்று தண்ணீரருந்தித் தவஞ்செய்வ தருமையல்லவா என்பார் சிலர். இவன் சரகுபக்ஷணஞ் செய்யுங் காலமோ என்பார் சிலர். இவன் வாயுவை ஆகாரமாகக்கொண்டு நின்ற நிலையிலிருப்பது அருமையாகுமென்பார் சிலர். விளையாட்டில் காலங் கழிக்கவேண்டிய இவனுக்குக் கொடிய தவஞ்செய்ய மனமெப்படி யுண்டாயிற்றோ என்பார் சிலர். தாய் தந்தையர்களாகிலும் இவனைத் தேடிவரவில்லையே. அவர்கள் மனந்தானென்ன

கல்லோ என்பார் சிலர். இவ்விதமாகப் பற்பல விதங்களாய்ப் பேசிக்கொண்டிருந்து தங்கள் இருப்பிடஞ் சேர்ந்தார்கள்.

பின்பு பகவான் துருவன்செய்கிற தவத்துக்குச் சந்தோஷித் துக் கருடன்மீது ஊர்ந்துவந்து, யமுனாநதியையடைந்து துரு வனைக்கண்டு, அப்பா துருவா! இச்சிறுவயதில் உன்னைப்போல அகோரமான தவம் புரிந்தவர்களை நான் என்றுங் கண்டது இல்லை. இனி யொழிந்தது நினது தொல்லை. நினக்கு நிகரான புத்தர்களும் வைராக்கிய சீலர்களும் இல்லை. இன்றோடு உனை விட்டொழிந்தது காமக்குரோதாதிகளென்னுஞ் சள்ளை. மேலான பதவியை அடித்தாயே கொள்ளை. இனித் தவத்தையொழித்துக் கண்களைத் திறந்துபார். அப்பா! என்னைப் பார்த்து நினக்கு வேண்டிய வரங்களைக் கேள் தருவேன். என்ற பகவான் வாக்கியங்களைத் துருவன் சிரவணஞ்செய்து பேசவுங் கண்களைத் திறக்கவும் ஆயாசத்தால் சக்தியற்றவனாகி யிருப்பதைப் பகவா னறிந்து தன்னுடைய பாஞ்சசன்னியத்தினால் முகத்தைத் துடைத்த மாத்திரத்தில் துருவனுக்கு ஆயாசம் நீங்கித் தைரிய மோங்கிக் கண்களை மூடினபடியே இப்போது என் முன்வந்து வேண்டிய வரத்தைக் கேட்டுக்கொள் என்று சொன்ன நீர் யார்? உம்முடைய பேரென்ன? சொல்லுமையா வென, பகவான் அப்பா துருவா! இத்தனைநாளாய் எந்தத் தெய்வத்தை நோக்கி தவஞ்செய்தாயோ அந்தத் தெய்வமாகிய அரி என்பேர். நான் வசிப்பது வைகுந்தம் க்ஷீராப்தி. எனக்கு மனையாள் சாக்ஷாத் லட்சுமி. ஆகையால் சீக்கிரங் கண்களைத் திறந்து என்னைச் சேவித்து உனக்கு வேண்டியவைகளைக் கேட்டுக் கொள்ளுமப்பா எனத் துருவன் ஓ சுவாமி! நீர் அரியாயிருப்பது உண்மையாகில் நான்கு கரங்கள் இருக்கவேண்டும் என்று தன் அன்னை சொல்லிய படியால் அந்தப்படியே எனது அன்னை சொல்லிய தெய்வமானால் கண்களைத் திறப்பேனென, பகவான் அப்பா துருவா! எனக்கு நான்கு தோள்களிருப்பது மெய்யே. உனது அன்னை சொல்லிய தெய்வமும் நானே. இதில் எள்ளளவும் சந்தேகமேயில்லை. ஆதலால் சீக்கிரங் கண்களைத் திறந்துபாருமப்பாவென, துருவன் அம்மொழிகளை நம்பிக் கண்களைத் திறந்து பகவானைச் சேவித் தான். அவர் எப்படிப்பட்ட ரூபத்துடன் விளங்கினாரென்றால் பூரணச்சந்திரனைப்போலொத்த முகாவிந்தமும், கூட்டமாகிய வண்டுகளையொத்த கறுத்தரோமங்களும், வளர்பிறைச் சந்திர னைப்போன்ற முகவாய்க்கட்டையும், கண்ணாடியையொத்த கண் னங்களும், தாமரை மலரைப்போன்ற நேத்திரங்களும், எள்ளு மலரைப்போன்ற நாசியும், வள்ளியிலையைப்போல் விளங்குஞ் செவிகளும், மல்லிகை மொக்குகளைப்போன்ற தந்தவரிசைகளும் வலம்புரிச் சங்கைப்போன்ற கண்டமும், விசாலமானமார்பும், எடுப்பாகிய புயங்களும், யானைத் துதிக்கையைப்போன்ற இரண்டு

கைகளும், பங்கய மலரைப்போன்ற அஸ்தங்களும், பயிற்றங்
காயைப்போன்ற விரல்களும், நகைத்திரங்களைப்போன்ற நகங்
களும், கூந்தலைவாரி அழகிய கொண்டையொன்று போட்டு அக்
கொண்டையினில் மயில் இறகுகளை அமைத்து முத்துகளாலும்
இன்னுமுள்ள ரத்தினகசிதமாகிய தலைச்சாமான்களும் ரத்தின
கசிதமாகிய பட்டங்களும் கஸ்தூரி திலர்தமும், கண்களில்
மையும், காதுகளில் குண்டலங்களும் நாசியில் நவநிதிகளாகிய
முத்துகளும் உத்தரசஞ்சமும் முத்துகளாரமும் கௌஸ்துபமணி
யும் கண்டசரங்களும் நவரத்தின பதக்கங்களும் தளதளவென்று
ஜொலிக்கும் ஆரங்களும் மோகனமாலையும் மகரகண்டியும் புலி
நகங்களாலாகிய பதக்கங்களும் புஜுகிரீடங்களும் கைகளில் சங்
கும் சக்கர சாரங்கமென்னும் வில்லும் கெதையும் செந்தாமரைத்
தாள்களில் நாதமுடைய கெஜ்ஜை கொலுசும் தண்டையும்
அநாதிகளை ரக்ஷிக்கும் பிருதும் இடையில் பொன்னுடையுடன்
தரிசனந்தந்தார். அதில் ஈடுபட்டுத் துருவன் தன்னை மறந்து
ஆனந்தக்கடலில் மூழ்கினவனாகிப் பலவாறு துதித்து முக்காலும்
வலம்புரிந்து பணிந்து தொழுது எழுந்துநின்று இருகரங்களைக்
குவித்துக்கொண்டு ஏதிரில்நின்று பரமபக்தியுண்டாகி, ஒபுண்டரீ
காக்ஷா! உனக்கு வந்தனம். புருஷோத்தமா! உனக்கு வந்தனம்.
சகல லோகசொரூபா! உனக்கு வந்தனம். உக்கிரமாகும் சக்கரத்
தைத் தரித்த தேவே! உனக்கு வந்தனம். தவமும் வேதமும்
முதலானவைகளுக்குத் தெய்வமாகிக் கோக்களுக்கும் பிரமநிஷ்டர்
களுக்கும் ஹதனாகி சகல பிரபஞ்சங்களுக்கும் ரக்ஷகனாகி ஹரி
யென்றும் நாராயணனென்றும் திவ்விய நாமங்களுடன் கூடி
யிருக்கும் உனக்கு அனந்த வந்தனங்கள். பிரமரூபமாகிய ஜகங்
களை சிருஷ்டித்தும் சுயசொரூபத்தினால் ரக்ஷித்தும் கற்பாந்தத்
தில் உருத்திரரூபமாகிச் சங்கரித்தும் திரிமூர்த்தி சொரூபமாகிப்
பிரகாசிக்கும் உனக்கு வந்தனங்கள். ஓ அச்சுதனே! தேவ அசுர
சுர கந்தர்வ கின்னர சித்தசாத்திய பன்னகயக்ஷ பிசாச மனித பசு
பக்ஷி தாவர பிபிலிகாதிகள் பிருதிவி அப்பு அக்கினி வாயு ஆகா
சங்களும், சத்த ஸ்பரிச ரூப ரச கந்தங்கள் மனம் புத்தி சித்த
அகங்காரங்கள் காலம் அதன் குணங்கள் இதன் பரமார்த்த
மாகும். ஆத்துமா இவையாவும் நீயே. வித்தை அவித்
தைகள் சத்திய அசத்தியங்கள் பிரவிர்த்தி நிவர்த்திகள் வேத
புக்த சகல கர்மங்கள் இவையாவும் நீயே. ஓ பகவானே!
சகல கர்மபோகங்களை அனுபவிக்குமவனும் கர்ம சாதனங்
களாகும். திரவியங்களும் சகல கர்மபலன்களும் நீயே. ஓ மகாப்
பிரபுவே! என்னிடத்திலும் அன்னியர்க ளிடத்திலும் சேஷ
பூதங்களாகும் சகல லோகங்களினிடத்திலும் நீ நிறைந்திருப்
பது உபாதான நிமித்தகாரண ரூபமாகும். சமத்தும் அனந்த
க்ஞானசத்தியாகி கலியாணரூபங்களும் நன்றாக நுட்பமாய்த்

தெரிவித்துக் கொண்டிருக்கின்றது. பரமயோகிகள் உன்னைத் தியானிக்கிறார்கள். யாக்ஸீலர்கள் நினை உத்தேசித்து யாகங்கள் செய்கிறார்கள். நீயே பிதிர்க்கள் ரூபமும் தேவரூபமும் தரித்து அவ்யகவ்யங்களைப் புசிக்கின்றாய். ஓ அனந்தனே! என்னுடைய ஆங்காராதி நுட்பங்களும் பிரிதிவிமுதலான பூதங்களும் அதனிடத்திருக்கின்ற நுட்பமாகும். ஆத்மதத்துவமூமாய் இந்த சூக்ஷ்மப்பிரபஞ்சம் யாவும் எங்கிருக்கின்றதோ? எதிலிருந்து உண்டாகின்றதோ? அது சொரூப குணங்களினால் பெருத்தது ஆகும். நினது மகாரூபமாகி யிருக்கின்றது. சூட்சுமாத்மி விசேஷ சூனியமாகி சிந்திக்கக்கூடாததாகியிருக்கும். ரூபம் மனது பரமாத்மசொரூபமாகி யிருக்கின்றது. இப்படிப்பட்ட புருஷோத்தமனாகும் நினக்கு வந்தனம். சர்வ பூதங்களிடத்திலும் சத்வாதிசூணங்களுடன் கூடியிருக்கும் நினது ஜீவசொரூபத்திற்கு நமஸ்காரஞ் செய்கின்றேன். எது வாக்குக்கும் மனத்திற்கும் எட்டாததோ? எந்த விசேஷத்தினாலும் விசேஷித்துச் சொல்லக்கூடாததோ? ஞானிகளுடைய ஞானத்தினால் நிறுபிக்கக்கூடாததோ? அப்படிப்பட்ட சிலாக்கியமாகும். நினது முக்தாத்தும சொரூபத்திற்கு வந்தனஞ் செய்கின்றேன். எவனுக்கும் தனக்கிதரமாகும் பதார்த்தங்கள் இல்லையோ? எவன் யாவற்றிற்கும் அன்னியனாகி யிருக்கின்றானோ? அப்படிப்பட்ட பகவானாகும் நாராயணனுக்கு நமஸ்காரஞ் செய்கின்றேன். கர்மாதீனமாகும் நாமரூபங்களில்லாமல் கேவலவிலக்ஷண சொரூபமாகும் மகாத்மனுக்கு நமஸ்கரிக்கின்றேன். தேவர்கள் எனது பராத்பர ரூபத்தைத் தரிசிக்கமாட்டாமல் மச்சகூர்மாத்மி அவதாரரூபங்களை யே அர்ச்சனை செய்துக்கொண்டிருக்கின்றார்களோ அப்படிப்பட்ட பரமாத்மனுக்கு வந்தனஞ் செய்கின்றேன். எவன் உருத்திரன் முதலான சகலபூதங்களுக்கும் அந்தர்யாமியாகி சுபாசுபங்களைப் பார்த்துக்கொண்டிருப்பனோ அந்தச் சர்வசாட்சியும் பரமீசனுமாகும் விஷ்ணுவே தவனுக்கு நமஸ்கரிக்கின்றேன். வியர்த்தமாகும் இந்த ஹேமமெல்லாம் எவனுக்குள் பேதமின்றி யிருக்கின்றதோ அந்த விஷ்ணுவுக்கு வந்தனஞ் செய்கின்றேன். சகலத்திற்கும் ஆதியாகிய ஸ்ரீஹரி எனக்குப் பிரசன்னமாகி முன்தோன்றிய உனக்கு வந்தனம். எழுத்தும் நாமரூபமும் உண்டாகி இருக்கின்ற எவனிடத்தில் பிரபஞ்சம் யாவும் நூலிழை வஸ்திரத்தில் கலந்திருப்பதுபோலவும், நூலில் மணிகள் கோத்திருப்பதுபோல, கோத்திருக்கப்பட்டிருக்கின்றதோ அந்தத் தியானிக்கத்தக்கவனாகும் அச்சுதனே உனக்கு வந்தனம். சாவசுவாமியாகி சர்வசேஷியாகியிருக்கும் ஓ மகாவிஷ்ணுவே! உனக்கு வந்தனம் புரிகின்றேன். எவனிடத்தில் சர்வமும் லயிக்குமோ எவனிடத்திலிருந்து சர்வமும் சிருஷ்டி காலத்தினில் உற்பத்தியாகுமோ எவன் சர்வசரீரியாகி சகலாதாரமாகி யிருப்பவனோ அந்தச் சர்வ சுவாமியாகிய உனக்கு

அனேக வந்தனம். ஓ அனந்தனே! எதற்கும் ஆத்துமாவாகி உள் ளும் புறம்பும் வியாபித்து ஞானானந்தமயமாகி நிறைந்திருப்ப தனால் நானும் நீயேயாகின்றேன். ஆகையால் சமஸ்தமும் என் னால் உண்டாயிற்று. நானே சர்வமாகி யிருக்கின்றேன். நித்திய னாகும் என்னிடமே சர்வமுமிருக்கின்றது. நானே அவ்யயனாகி நித்தியனாகி வேறொரு ஆதாரமின்றி தனக்குள்தா னிருப்பவனாகி யிருக்கும் பரமத்துமாவாகின்றேன். நான் சிருஷ்டிக்குமுன்னம் பிர்மமென்னும் நாமத்துடன் கூடியிருந்தேன். பிரளயகாலத்தில் சகலமும் எனக்குள் ஐக்கியமாயடைய பரமபுருஷனா யிருப்பேன் என்று தன்னைமறந்து தன்மயனாகித் தியானித்துக்கொண்டிருந் தார்.

இப்படி ஆனந்தபரவசனாகிப் பிரபஞ்சத்தை மறந்து பக வானைத் துதிசெய்துக்கொண்டிருக்கும் துருவன் பக்தி வைராக்கி யத்திற்குப் பகவான் மெத்த சந்தோஷித்து, ஓ பக்தசிரோ மணியே! நான் இப்போது உன்பக்திவைராக்கியத்தவமென்னும் வலைக்குள் சிக்கி உனக்குப் பரதந்திரனாகி யிருக்கின்றேன். உனக்கு நிகரான திடவிரதர்கள் முவுலகத்தினுமில்லை. உன் விஷயத்தில் எனக்கு எல்லையில்லாச் சந்தோஷ முண்டாயின. இனி உனக்கு என்ன வரம் வேண்டுமோ? கேளும். தருகிறேனென, துருவன் ஓ சுவாமி! சகல ஆத்துமகோடிகள் உயிருக்குயிராயு மிருக்கிற உனக்கு என்மனதில் எண்ணியிருக்கும் வரம் இன்னதென்று தெரியாதோ? தெரிந்தேயிருக்கும். அப்படிக்கிருந்தபோதிலும் என் வாய்மொழியை யறிந்து கொடுக்கவேணுமென்கிற எண் ணங்கொண்டது வினையாட்டன்றோ? ஆகிலுங் கேட்டுக்கொள் ளும்படி தாங்கள் நேமித்தபடியே யான் கேட்பதைத் தடையின் றித் தரல் வேண்டும். கருணைக்கடலே! அதென்னவெனில், சொர்க்கமும் வேண்டேன்; வைகுந்தமும் வேண்டேன்; நூதன மாய் ஒரு பதவியைச் சிருஷ்டித்து அதிலிருக்கும்படி எனக்கு அருள் புரியவேண்டும். மற்றும் எந்தப் பொருள்களிலும் இச்சையில்லை. இந்த வரத்தைத் தயவுபுரியுமையா என்றும், அழிவில்லாக் கடவுளேயென்றும் வேண்டிக்கொள்ள, பகவான் புன்னகை புரிந்து, ஓ பரமபக்தசிகாமணியே! உமது இஷ்ட ப்படியே நீ கேட்ட நூதன பதவியைத் தந்தேன். அப் பதவி உனக்கு இப்போதே கிடைக்கமாட்டாது; காட்டைக்கடந்து நாட்டையடைந்து சிலகாலம் தாய் தந்தையர் சொற்படிநடந்து இல்லறத்திலிருந்து பட்டாபிஷேகனாகி அரசுபுரிந்து புத்திரர் களைப்பெற்று அந்தியகாலம் சம்பவிக்கிறபோது அப்பதவியை நீயடையக்கடவாய் என்றார். அப்போது பகவானேநோக்கித் துரு வன் ஓ சுவாமி! நான் பிரமசாரி. ஆச்சிரமத்தையனுஷ்டித்து உத்தமநெறியைப் பெறவேணுமென்று நினைத்திருக்க, நீரேன் என்னைத் தயவின்றி சம்சாரக் கடலிற்றள்ள யத்தனஞ் செய்கின்

நீர்? கிருகஸ்தாசிரமம் பெருத்த இடுக்கங்களுக்குக் காரணமாகி யது சித்தத்தைப் பகவானிடத்தில் சேர்க்க வொட்டாமற்செய்யும். சம்சாரமென்னுஞ் சமுத்திரம் ஆசையென்னுஞ் ஜலத்தோடும் மன்மதனென்னும் வாயுவினால் விருத்தி செய்யப்பட்டு மோக மென்னும் அலைகளுடனும், மனைவியென்னும் சுழலுடனும், புத்திர சகோதரரென்னும் முதலைகளாலும் கூடி மகா பயமாகித் தாண்டக்கூடாததாகி யிருக்கும். இப்படிப்பட்ட கொடுமமான சம்சாரக்கடலில் முழுகாமல் தப்பித்துக்கொண்டிருக்கும் என்னை நீர் ஏன் நிர்த்தயனாகி அவலக்கடலில் தள்ளப்பார்க்கின்றீர். யான் உமக்கு என்ன அபசாரஞ் செய்தேன்? என்று பயங்கரகாத்திர னாகி விண்ணப்பஞ்செய்த துருவனைப்பார்த்துப் பகவான்சொல்லு கின்றார். ஓ பரமபாகவதரே! சோதிக்கவேண்டாம். ஒருவன் மனைவி மக்களுடன்கூடி இல்லறத்தில் வசிப்பதனால் சம்சாரியாவ னென்றும் அதுவில்லாத விஷயத்தில் விரக்தனென்றும் நினைக்க வேண்டாம். விரக்தர்களாகிச் சம்சாரத்தை நீக்கி வாயு இலை சருகுகளை ஆகாரமாகக்கொண்டு மனித சஞ்சாரமில்லாத காட்டில் வாசஞ்செய்துக்கொண்டிருந்த சௌபரி கண்டு பரதாதிகள் பட்ட பாடுகளைக் கேட்டறியாயோ. சம்சாரத்திலிருந்து பிள்ளைப்பூச்சி யைப்போல எதிலும் ஒட்டாமல் வைராக்கியம் முதலான நற்குண நற்செய்கைகளால் உலகத்தோர் துதிக்கப்பட்டவர்களாகி உத்தம கதியை யடைந்த ஜனகமகாராஜன் விதுரன் முதலானவர்க ளுடைய சரிதைகள் புராண இதிகாசங்களினிடத்தில் பிரசித்த மாகக் கேள்விப்படவில்லையா? ஏன் அறிவுக்கெட்டினமட்டில் உனக்கு ஹிதோபதேசஞ் செய்கின்றேன். கேளும் ஜெகத்து தத்வத்ரய ஆத்மாவாகி யிருக்கும் அதில் சிலசித்துகள் பகவா னுக்குச் சேஷமாகிபரதந்திரமாகியும் சுதந்திரமாகி யிருக்கும். இதில் சித்து என்னப்பட்ட ஆத்துமா பரமசித்தாகும் பர மாத்துமாவுக்கு மார்பு ஸ்தானமாகி யிருக்கும். சண்டாளன் வீட்டிற்குப் பிராமணன் பிரவேசிப்பதற்கு யோக்கிய மாகாதது போல ஆங்கார மமகாரங்களென்னும் சண்டாளர்கள் வசிப்பத னால் அந்த ஹிருதயம் பகவான் வசிப்பதற்கு யோக்கியமாக இராது. புத்திமான்கள் இந்தச் சண்டாளர்க ளிருவரையும் தூரமாக ஓடவோட்டி இருதயத்தைப் பகவானுக்கு இருப்பிட மாகும் ஆலயமாகச்செய்து சபதபங்களென்னும் ஜலத்தினால் தலசுத்திசெய்து அதில் பகவானை எழுந்தருளச்செய்து ஒரு ஜீவனை இம்சை செய்யாமலிருக்கும் மலர் ஒன்று இந்திரியத்தை நீக்கிரகஞ் செய்திருக்கும். மலர் இரண்டு சகல பிராணிகளி னிடத்தும் நீங்காத தயை வைத்திருக்கும். மலர் மூன்று யார் எக்குற்றஞ் செய்தபோதிலும் க்ஷமித்து ரக்ஷிக்கும். மலர் நான்கு யாரேனும் உன்னைக்கொல்ல வந்தபோதிலும் சாந்தமாயிருக் கும். மலர் ஐந்து சதாகாலமும் இடைவிடாமல் பகவானைப்

பலித்துக் கொண்டிருக்கும். மலர் ஆறு மனதிலேயே தியானித்
துக் கொண்டிருக்கும். மலர் ஏழு தலைபோகிற காரியம் உனக்கு
வந்து சம்பவித்தபோதிலும் சத்தியந் தவருமலிருக்கும். மலர்
எட்டு இவைகளெட்டையும் யாவனெருவன் அனுஷ்டித்துக்
கொண் டிருக்கின்றானோ அந்த மகாத்துமாவினிடத்தில் பகவா
னுக்கு மெத்தப் பிரியமுண்டாகும். அன்றி, இந்த எட்டு புஷ்
பங்களைக் கொண்டு பகவானுக்கு அர்ச்சனை புரிந்தால் அதிக
பிரீதிகரமாம். அன்றியும், மேற்சொன்ன ஹிம்சை முதலான
எட்டு மலர்களைக்கொண்டு அனவரதமும் அர்ச்சித்துக்கொண்
டிருக்கவேணும். நமக்கு ஈஸ்வரன் ஆரிதாகிய மனிதஜென்மங்
கொடுத்ததற்குப் பலன் இதுவே. இப்படியிருக்க இதற்கு அன்
னியமாக இந்திரிய வியாபாரஸ்தர்களாகி வீணாகக் காலங் கழிக்
கின்ற அவனுக்கு மேலே யமபாசந்தப்பாது. இந்த நிஷ்டை
யுடையவன் எப்படி நடந்தபோதிலும் பரிசுத்தனாகி யிருப்பன்.
புத்திர மனைவி மனை கேஷத்திராதிகளே மமகாரவர்த்தகமென்று
நினைக்கவேண்டாம். இதனை நிவர்த்திசெய்து காஷாயவஸ்திரம்
கமண்டல ஆசனாதிகள் மமகாரயோக்கியங்கள் அல்லவா? இதனை
நீக்கினவனுக்குச் சரீரம் மமகார காரணமாகர்தவிஷம் கிஞ்சித்
தானாலும் அதிகமானாலும் பிராணனைப் போக்கடிப்பதற்கு வலு
வாகிறதல்லவா? அப்படி மமகார யோக்கியங்களாகும் பதார்த்
தங்கள் ஏகமாகிலும் அனேகமாகிலும் சேதனனுடைய பதிவிர
தத் தன்மையைக்கெடுத்து பகவந்நாமத்தைத் தியானியாமலிருக்
கக் காரணமாகி பவரோகவர்த்தகமாகி யிருக்கும். ஆகையால்
தனந்தனில் வசித்து மனதை நிறுத்துவதற்குச் சமர்த்தனாகாமல்
தேகத்தினிடத்திலும் அதற்கு அனுபூஷணமான பதார்த்தங்
களினிடத்திலும் மமகாரஞ் செய்வதற்காகிலும் இல்லறத்தினில்
வசித்து பெண் பிள்ளை சகலமும் ஈஸ்வரசொருபமென்
றும் தனக்கு ஏதனிடத்திலும் சம்பந்தமில்லையென்றும் வசித்து
மமகாரத்தை விட்டவனாகியிருக்குமவனுக்குத் தேகவியோக காலத்
தில் மறுபடியும் ஜென்மமில்லாதமோகும் சித்திக்கும் என்பதற்கு
அணுவளவும் சந்தேகமே இல்லை. எந்தப்புருஷன் தான்செய்
யுங் கர்மங்களை பிரம்மார்ப்பணஞ்செய்து சர்வ சங்கற்பங்களையும்
ஒழித்து அனுஷ்டித்துக் கொண்டிருக்கின்றானோ, அந்தப் புரு
ஷன் தாமரையிலையினில் ஜலம்ஒட்டாததுபோலப் பாபத்தினாலே
பீடிக்கப்படமாட்டான். ஆகையால் நீ என் இதோபதேசத்தை
அங்கீகரித்துப் பட்டணத்தை யடைந்து விவாகஞ் செய்துக்
கொண்டு பட்டாபிஷேகனாகிச் சுகத்துடன் இருமப்பாவென்று
பின்னுஞ் சொல்லுகின்றார்.

கேளும் பரமபாகவதனே! இஃது இப்படியிருக்க, இல்லற
தருமத்தைச் சொல்லுகின்றேன் கேளும். புத்திமானானவன்
பிரமசாரி யாசிரமத்தை நடத்தின பின்பு, விதிப்படி ஒரு கன்

னிகையை மணம்புரிந்து தனக்குத் தக்க காரியங்களினால் திரவியத்தைச் சம்பாதித்து கிரகஸ்த தர்மத்தை நடத்தவேண்டும். பர்வகாலங்களில் பிண்டப் பிரதானத்தினாலும் எள்ளு சம்பந்தமான ஜலத்தினாலும் பிதிர்க்களையும் யாகங்களினால் தேவர்களையும், அன்னத்தினால் அதிகளிகளையும், வேதமோதுவதால் ரிஷிகளையும், சந்ததியினால் பிரமனையும், பல்கர்மங்களினால் சகல பூதங்களையும், பிரிய வசனங்களினால் சகல லோகங்களையும் திருப்திபடுத்தவேண்டும். இப்படிச் செய்யும் கிரகஸ்தன் தன்னுடைய சத்கர்மங்களால் சம்பாதிக்கப்பட்ட அனேக புண்ணிய லோகங்களை அடைவன். சன்னியாசிகளும் பிர்மசாரிகளும் கிரகஸ்தனை ஆசிரயித்து ஜீவிக்கிறார்கள். ஆகையால் இல்லறதர்மம் மிகவும் பெருத்ததாயிருக்கின்றது. மேலும் வேதங்களைப் படிக்கவும், தீர்த்த யாத்திரை செய்யும்பொருட்டும் புண்ணிய ஸ்தலங்களைத் தரிசிக்கும் நிமித்தியமும் பிராமணர்கள் சொந்த தேசங்களை விடுத்து சஞ்சரித்துக்கொண்டிருப்பார்கள். சிலர் ஓரிடத்தில் வசிக்காமல் சூரியன் அவஸ்தமிக்கு மிடத்தைச் சொந்த வீடாக நினைத்தும் சஞ்சரித்துக்கொண்டிருப்பார்கள். இப்படிப்பட்டவர்கள் யாவர்களுக்கும் கிரகஸ்தன் போஷகனாகியிருப்பன். அப்படிப்பட்ட தேசாந்தரவாசிகள் வரும்போது கேடும் விசாரித்து இனிய வசனங்களைப்பேசி ஆசன போஜனசயனங்களை யீய்ந்து சந்தோஷிக்கச் செய்யவேண்டும்.

அதிகியாகுவனே இல்லறத்தானிடத்திற்கு வந்து தன் மனோரதம் பலிக்காமல் போய்விடுகின்றானே அந்த அத்தி அந்த இல்லறத்தானுக்குத் தன் பாவங்களை யீந்து அவன் புண்ணியத்தைக் கொண்டுபோகின்றான். இல்லறதர்மத்தினில் இருப்பவனுக்கு அன்னிய அவமானமும் ஆங்காரமும் டம்பமும் ஒருவனுக்கு ஒரு வஸ்துவைக் கொடுத்துப் பின்பு கிரகிப்பதும் புடைப்பதும் வைவதும் இவைகள் யாவும் மேலானவைகளல்ல. இப்படிப்பட்ட துர்க்குணங்களில்லாமல் நற்குணவானாகி எந்த இல்லறத்தான் சுயதர்மத்தை நன்றாக அனுபவிப்பானே, அவன் சகல அனர்த்தங்களுக்குத் தப்பி உத்தமலோகத்தை யடைவான். இப்படி இல்லறதர்மத்திலிருந்து கிருத்தியங்களை நடத்தி முதுமைப்பருவத்தில் இல்லறதர்மத்தைப் பெண்பிள்ளைகளுக்கு ஒப்பித்தாலும் அல்லது மனையாளுடன் கூடியாகிலும் வனத்திற்குப் போகலாம். ஓ பரமபக்தனே! உத்தமமாகும் இல்லறதர்மத்திலிருந்து ஆங்கார மமகாரத்தை நிவர்த்திசெய்து சகல பதார்த்தங்களும் பகவானுடையதென்று சர்வமுஞ் செய்பவனும் செய்விப்பவனும் அந்த ஜெகதீசனையென்று காணப்படுவதாகும். சகல பதார்த்தங்களும் அவனது ரூபங்களென்றும், அன்னியர்களுக்கு நம்மால் செய்யப்படும் உபகார அபகாரங்கள் நம்மையே யடையுமென்றும், திடமாக நினைத்து முன்னம் என்னால் சொல்

லப்பட்டபடியே அனவரதமும் மானசீகத்தில் பகவதாராதனை யினால் சீலனாகி வசித்திருப்பையாகில், பகவான் உன்னைவிட்டு நீங்காமல் உன் அருகிலேயே வசித்துக்கொண்டிருப்பார் என்று சொல்ல, அந்தத் துருவன் பகவானைப் பார்த்து, ஓ மகானு பாவரே! எனது புண்ணிய பலனானது தேவரீரே வந்து எளியேனுக்கு ஞானவிளக்குத் தந்தீர். என்னை அஞ்ஞானக் குகையில் சருக்கி விழாமல் காப்பாற்றின தேவதேவா! மகானு பாவா! உம்முடைய கிருபையினால் என்னுடைய அவிவேகம் நீங்கி ஞானமுண்டாயிற்று. சந்தேகங்களைப் போக்கித் திட வைராக்கிய முடையவனானேன். இனியுமது நேமனப்படி நடந்துக்கொள்ளுகிறேன் என்று வினயமாகச் சொல்ல, பகவான் துருவன்மீது கருணைமழை பெய்து, ஓ பக்தசிகாமணி! நீ சீக்கிரம் நினது பட்டணத்தை யடைந்து, தாய் தந்தையர்கள் சந்தோஷிக்க நடந்து விவாகஞ் செய்துக்கொண்டு பட்டாபி ஷேகனாகிப் புத்திரர்களைப் பெற்றுச் சுகமாகவாழ்ந்திருந்து முடிவில் உனதுகோரிக்கையின்படி நூதனமாகிய பதவியை அடையக்கடவாயென்று வரந்தந்து மாயமாய் மறைந்துபோயினர்.

உடனே துருவன் எல்லையில்லாத பரமானந்தமடைந்து, தவவேடத்தை மாற்றி பகவானைப் போற்றி நாமசங்கீர்த்தனங்களைக் கோஷித்து எனைப்போலப் பாக்கியவானும் யோக்கியவானும் உண்டோவெனப் பூஷித்து, அன்னிய விஷயங்களைத் துவேஷித்து, அக்கானகத்தை விடுத்து, நகரத்துக்குச் சமீபமான ஓர் சோலையை அடுத்த, அச்சோலையிலுள்ள ஓர் காவலனைத் தன் வரவு தெரிவிக்கும்பொருட்டுத் தூதாகவிடுத்து அனேக நாளாய் சயனஞ் செய்யாது தேகத்துக்கு உண்டான இளைப்பு ஆறுதலடையும்பொருட்டு அங்கு ஓர் உச்சிதஸ்தானத்தில் படுத்துத் தன்னைமறந்து நித்திரை செய்துக்கொண்டிருந்தார். இதற்குள் தூதன் ஓடி அரசன் சபைக்குள் புகுந்து வந்தனந்தந்து, ஓ மண்டலேஸ்வரா! தேவரீருடைய பெரிய புதல்வராகிய துருவ மகாராஜன் பட்டணத்துக்கு அடுத்த சோலையில் வந்திறங்கித் தன் வரவை உமக்குத் தெரியப்படுத்தும்படி என்னை யனுப்பினார் என்றான். அரசன் அதைக் கேட்டமாத்நிரத்தில் என்றுமில்லாத ஆனந்தபரவசமடைந்து அத்தூதனுக்குப் பல பரிசுகளளித்து, “இதோ நான் உன்னைப் பின்தொடர்ந்தே வருகிறேன்” என்று சொல்லி யனுப்பிவிட்டு, மந்திரியை நோக்கி, ஓ மதிமந்திரியே! எனது மூத்த புதல்வனாகிய துருவன் நமது பட்டணத்துக்கு அருகிலிருக்கும் சோலையில் வந்திருக்கிறதாக ஓர் தூதன் வந்து சொல்லினான். ஆதலால் நால்வகைச் சேனைகளையும் மங்கள வாத்தியங்களுடனும் தயார்செய்துவிட்டு நகரவீதிகள்தோறும் தோரணங்கள் நாட்டி, ஏராளமான கோலங்கள் தீட்டி, அலங்கரிக்கும்படி தண்டோரா போடும்படி சிலரையோட்டி வாழை

கமுகுகள் நாட்டி, களப கஸ்தூரிகளைத் தூற்றி பூர்ணகலசங்கள் நிறுத்தி, மங்கள் தீபங்களேற்றிவைத்து எனக்குச் செய்தி தெரியப்படுத்தக் கடவாயென்று கட்டளையிட, மந்திரியும் அந்தப் படியே சென்று நகரை அலங்கரித்து நால்வகைச் சேனைகளையும் தயார்படுத்தித் தண்டோரா போடுவித்து வந்து அரசனைக்கண்டு, வேந்தனே! தங்களுடைய கட்டளையின்படி யாவும் தயார் செய்து வைத்தேனென அரசன் தன் இரண்டு மனைவிகளுடனும் இளையகுமாரனான உத்தமனுடனும் இன்னுமுள்ள பந்துவர்க்கங்களுடனும் சகல ஆடையாபரணங்கள் அணிந்து துருவமகாராஜனுக்கும் ஆடையாபரணங்களை எடுத்துக்கொண்டு அரசன் மனையைவிட்டுப் புறப்பட்டு இரத்தின்மீது ஆரோகணமாகி மனைவிகளோ இரத்தின்ச் சிவிகைகளேறிப் பாங்கியர் சூழ அரசனுக்குப் பின்செல்ல பூரி - பேரி - தாரை - சின்னம் - மிருதங்கம் - தாளம் - எக்காளம் முதலான மங்களவாத்தியங்கள் கோஷிக்கக் கட்டியக்காரர் கட்டியம்கூற பெண்கள் பாடிக் கொண்டாட எச்சரிக்கைபேச கவரிவீச வெகுநேர்த்திமிகுந்த கீர்த்திபெற்ற மூர்த்தியுமாகிய உத்தானபாதமகாராஜன் ரதத்தைச் செலுத்திக் கொண்டு பட்டணத்தைக்கடந்து சோலைக்கருகில் செல்லுகிற போது, கடலொளிபோல முழங்கும் வாத்தியகோஷ்டங்களினால் துருவமகாராஜன் நித்திரைதெளிந்து அன்னையும் தந்தையும் வருகிறார்களென்று ஒடோடியும் வந்து தந்தையை வணங்கினான். அப்படி வணங்கின புதல்வனை இருகரங்களாலு மெடுத்துப் பல ஆசிகள்கூறி கட்டி ஆலிங்கனஞ்செய்து அழகிய த்னையனைக் கண்டமாத்திரத்தில் அரசனுக்கு அகமு முகமுமலர்ந்து தேகம் பூரித்து மயிர்கூச்சிட்டு பிறவிக்குருடன் கண்களைப் பெற்றதைப்போலவும், மலடி மைந்தனைப் பெற்றதைப்போலவும், தரித்திரனுக்கு இராஜரீகங் கிடைத்தாற்போலவும், தேசாந்திரகதனான மைந்தனைக்கண்ட அன்னையைப்போலவும் ஆனந்த மடைந்தான். இதற்குள் அன்னைகள் இருவரும் சிவிகையை விட்டிறங்கி அரசனிடம் வருவதைக்கண்ட துருவன் திடுதிடென்றோடி அவர்களிருவருக்கும் வலம்புரிந்து அடியில் வீழ்ந்து பணிந்தான். அப்படிப் பணிந்த மைந்தனை வாரியெடுத்து உச்சி முகந்து முத்தமிட்டு மார்பிறுகத் தழுவிக்கொண்டு பல ஆசிகள் கூறினார்கள். அப்போது துருவன் சிறிய தாயாரை நோக்கி, ஓ அம்மணீ! உன்னுடைய தூண்டுகோலால் வனப்பிரசேதத்தை யடைந்து, நாரதமாமுனிவர் ஓதிய பக்திமார்க்கத்தைக்கொண்டு தவம்புரிந்து, பிரம்மாதிகளும் அடைவதற் கரிதான மகா விஷ்ணுவின் சேவையைச்செய்து, அவரிடம் நித்தியமாகிய நூதன பதவியை யடையும் வரத்தைப் பெற்றுக்கொண்டு யாதொரு குறைவுமின்றி வந்து சேர்ந்தேனென சுருசியானவன் துருவனை நோக்கி, அடா என் கண்மணியே! அற்பமாகிய நாடு

நகரமென்னுஞ் செல்வமானது முத்தோனாகிய உனக்கே சேருமென்றும், கெட்ட எண்ணங்கொண்டு என் புதல்வனே நாடாளவேணும் நீ காடாளவேணுமென்று நினைந்து, முன்னம் சபையை நாடிவந்த உன்னைப் பிடரிபிடித்துத் தள்ளித் தூர்ப்பாஷைகள் பேசினேன். அப்படிப் பேசினதற்குக் காரணம் சகல சம்பத்துக்களையும் என்மகனே யனுபவிக்கவேணும். எல்லா சம்பத்துக்களையும் எனக்குட்பட்டிருக்கும்படியும் உன்னைப் பட்டணத்தைவிட்டு ஓட்டிவிடவேணுமென்ற தூர் அபிப்பிராயமே கொண்டு உன்னை வெறுத்துக்கொண்டேன்; ஏதேதோ வாயில் வந்தபடி விண்டேன். உலகமெல்லாம் நிந்திக்கக் கண்டேன். இக்கொடுமை செய்தபடியினாலே நான் பட்டபாடு போதும். உன்னை அலையச் செய்த கொடும் பாவியாகிய என்னை இக்கணமே உன்வாளுக்கு இறையாகச் செய்யும். என் புதல்வனாகிய உன் தம்பியுடன் வெகுகாலம் வாழ்ந்து உய்யும். அப்பா மகனே! என்று விசனப்படும் சிறிய தாயாரை ஆதரித்துத் தந்தையினால் கொடுக்கப்பட்ட ஆடையாபரணங்களை யணிந்துக்கொண்டு, தாய் தந்தையருடன் இரதமேறிக்கொண்டு சகல மேளவாத்தியங்களும் தாம்தாமென்று முழங்க, அச்சோலையைவிட்டுப் புறப்பட்டு நகரத்தையடுத்து இராஜலீதியாக வலஞ்செய்துக்கொண்டு அரண்மனைக்குட் புகுந்து வெகு சந்தோஷமாக இனிது சுகித்திருந்தான்.

இந்தப்படியாக துருவன் அரண்மனையை யடைந்து சில வருடங்கள் சுகித்துக்கொண்டு யானையேற்றம் குதிரையேற்றம் அஸ்திர சஸ்திர வித்தைகள் கற்று தேர்ந்து இருக்கிறபோது, உத்தானபாதமகாராஜன் தன் மரபிலுதித்த உத்தமகன்னிகையைப்பேசி சகலருக்கும் சந்தனம்பூசி நீண்ட குழலும் நிறைமதி முகமும் கமலக்கண்களும் கற்கண்டு மொழிகளும் பவளவாயும் பரிமளவுடலும் அன்னநடையும் சின்னயிடையும் அதிக செல்வமும் துதிசெய் கல்வியும் உள்ள உஷைய மணக்கோலஞ் செய்து உறவோர் மற்ற பெரியோருடனே சகலரும் மெச்ச, சந்தோஷத்துடனே அரசனும் வரிசை முதலியவைகளை அன்பாய்க்கொண்டு அருகினில் நிற்கப் பலபேர் மொய்க்க, உறவினர்களிக்கப் பன்னீர் குளிக்க விந்தையாகக் கலியாணஞ் செய்து முடித்து சுகித்திருக்கச் செய்தான். பின்பு துருவனும் உஷையும் அன்புடன் இன்பபோகங்களை யனுபவித்துக்கொண்டிருந்தார்கள். எப்படியெனில், உடல் வேறாக உயிரொன்றாக வடிவிரண்டாக மனமொன்றாக ஒருவர் மொழியை யொருவர் தள்ளாமல் பிரியமில்லாப் புன்மொழிகள் விள்ளாமல் இருவருமொன்றாய் ஏகமாய்ப் போகமாய் மருவித் திருமால் மாயையிலிருந்து கடினமில்லாமற் கசிந்து பேசாமால் விடியுமுன் எழுவார்; வேதமோதிடுவார்; ஆதிநாராயணன் அரிநாமங்களை ஓதி எந்நாளும்

உளங்களிகூர்வார்; பெரியோர்க்கு ஏவல் பிரியமாய்ச் செய்வார்; உரியோர் வந்தாலும் வகையோடழைப்பார்; சொன்னதானங்கள் சோர்விலாமற் செய்வார்; அன்னதானங்கள் அன்புடன் செய்வார்; அனித்திய வாழ்வில் ஆசையேனென்பார்; ஜெனித் ததில் வாஞ்சையாற் றெளிந்தோ மென்பார்; நித்தியப்பொருளை நேசிப்போமென்பார்; சத்தியமானது தபசே என்பார்; துர்ச்சன சங்கந் தொல்லையாமென்பார்; சத்ஜனசங்கஞ் சதானந்தமென்பார்; சாதுக்கள் வந்தால் சாந்தமாய்ப் பணிவார்; போதமீந் தெமையாள் புனிதரே யென்பார்; இவ்வித நன்மொழிக ளாடிக் கொண்டு இருவரும் மனமொத்து மூவருந்தேவரும் முத்தரும் சித்தரும் யாவரும் மனமகிழ வாழ்கிறகாலத்தில், ஒருநாள் உத் தானபாதமகாராஜனும் மனைவி சுநீதியின் கினவில் பகவான் எழுந்தருளி, “ஓ புண்ணியவானே! புண்ணியவதியே! நீங்கள் இருவரும் ஜென்மசாபல்யமாகுந் தவத்தைச்செய்து நமது பத வியை அடையக்கடவீர்கள்” என்று வரந்த, ந்து மறைந்துபோயி னார். உடனே அரசன் விழித்துக்கொண்டு மனைவியை நோக்கி, ஓ பெண்கள் நாயகமே! பகவான் நம்மிருவரையும் கானகமடைந்து அரிதான தவமிழைத்து ஜென்மசாபல்யமாகும்விதத்தைத் தேடி முடிவில் தன் பதமாகிய வைகுந்தநாட்டை யடையும்படி கனவில் வந்து வரந்த, ந்து மறைந்து போயினாரென, சுநீதியும் ஓ பிராண நாயகரே! என்னுடைய கனவிலும் அந்தப்படியே பகவான் தோன்றி தவமிழைக்கும்படிச்சொல்லி மறைந்து போயினாரென, அரசன் களிக்கடலில் மூழ்கினவனாகி, ஓ பெண்ணே! பகவான் வாக்கியப்படி நீயும் என்பின் தவத்திற்கு வருகின்றனையா? அல்லது பட்டணத்தில்தானே இருக்கின்றனையா? உன் இஷ்டமெப் படியோ சொல்லுமென, சுநீதி தேவாரைப் பிரிந்து ஒருக்கண மேனும் உயிர்தரிப்பேனோ? பகவான் கட்டளையையுந் தட்டி நடப்பேனோ? உமது சாயையைப்போல அடியாளும் பின் தொடர்ந்தே வருகிறேனென, அரசன் சபையையடைந்து சிங்கா தனத்தின் மீதிருந்து மந்திரியை நோக்கி, ஓ மதிமந்திரியே! “யானும் என்மனைவியும் நாட்டைவிட்டுக் காட்டையடைந்து பக வாளை நோக்கித் தவமியற்றி முக்தியடையும்படி எண்ணங் கொண்டு போக நிச்சயித்திருப்பதால் இளவரசரான துருவமகா ராஜனுக்கு இந்நகரத்தைப் பட்டாபிஷேகம் செய்விப்பதற்காக வேண்டியவைகளைச் சித்தப்படுத்தக் கடவாயென்று” கட்டளையிட் டான். மந்திரியும் அரசனுக்கிணையின்படி பட்டாபிஷேகத்துக்கு வேண்டியவஸ்துக்கள் அனைத்தும் தயார்செய்ததன்றியும் தேச தேச ராஜாக்களுக்குந் திருமுகமெழுதிவிட்டு சுபலக்கினத்தில் பந் தக்கால் நட்டு பெருத்த பந்தலிட்டு வாழை கமுகுகள் நாட்டித் தோரணங்கள்கட்டி பூரணகும்பங்கள் நிறுத்தி மலர்மாலைகளைத் திருத்தி ஏராளமான முத்துகளால் கோலங்களெழுதி களபகல்

தூரிகள் தெளித்து எங்கேபார்த்தாலும் பரிமளம்வீசவும் பட்டாபிஷேக மண்டபத்தைச் சீராக அலங்கரித்து, பூரி பேரி தாரை சின்ன முரசு முதலாகிய மங்களவாத்தியங்கள் அண்டகடாக மதிரும்படி முழங்கச் செய்து மந்திரியானவன் அரசனுக்குத் தெரியப்படுத்தினான். உடனே அரசன் பட்டாபிஷேக மண்டபத்தருகில் வந்து நல்ல சுபமுகூர்த்தத்தில் துருவனை யழைப்பித்து, பிராமணோத்தமர்களாலே புண்ணிய தீர்த்தங்களைக்கொண்டு அபிஷேகஞ் செய்வித்து, தம்பதிகளுக்கு ஆடையாபரணங்களைத் திருத்தி, நல்ல கழிகையினில் சிங்காதனத்தின்மீதிருத்தி, வேதியர் வேதகோஷ்டஞ்செய்ய மந்திரவிதிகளை நடத்தி பிராமணஸ்திரீகள் மங்களங்கள்பாட, நாட்டியக்காரர்களாட, கணிகை மாதர்கள் ஆலாத்தியேந்த, பூசுரர்கள் பல்லாணுகூற, தவமுனிகள் பல ஆசிகள்கூற, யோகீஸ்வரர்கள் வாழ்த்த, மகுடஞ்சூட்டி மந்திரவிதிகளால் அக்ஷதைகளைச் சிரசிற்றூவி பட்டவர்த்தனர் மகுடவர்த்தனர் முதலான அரசர்கள் அகமும் முகமுமலர்ந்து ஆனந்திக்கப் பிராமணர்கள் அதிதி அப்பியாகத்தார் யாவருக்கும் கோதானம் பூதானம் வஸ்திரதானம் சொர்னதானம் கன்னிகாதானங்களென்னுஞ் சோடசதானங்களும் அபாரமாகக்கொடுத்து அரசர் முதலானவர்களுக்கும் பலநாட்கள் விருந்துகள் நடத்தி சகலருக்கும் விடைகொடுத்து அனுப்பிவிட்டுச் சிலநாளிருந்து ஒரு நாள் சபைக்கு வந்து உச்சிதமான ஆசனத்தின்மீதிருந்து மந்திரி-சாமந்திரி-தண்டத்தலைவர் - அணித்தலைவர் - படைத்தலைவர் முதலான யாவரையும் நோக்கி, யான் தவவேடம் புனைந்து நாட்டைவிட்டுக் காட்டையடைந்து தவமியற்றி முக்தி யடையும் பொருட்டு நாளையதினம் புறப்படப் போகின்றேன். ஆகையால் நீங்கள் அனைவரும் நானிருக்கிறதுபோலவே என் புதல்வனைப் பாவித்து நீதிதவறாமல் அரசசெலுத்தும்படி தக்கவிதிகளையோதி தர்மங்குன்றாமல் செய்துவரக்கடவீர்கள். இத்தனையும் உங்களுக்குச் சொல்லவேண்டியதென்னவெனில் என் புதல்வனுக்கோ அரசு புரியும்மார்க்கம் பழக்கமில்லை. இத்தனை நாளுந்தவத்தில் செலுத்திவந்து இருப்பவனாதலாலும், வைதீகமார்க்கமே அவன் மெத்த மேன்மையாகப் பாவித்து மனதைச் செலுத்திக்கொண்டிருந்தவனாதலால் இராஜாங்கமுறைமை தெரியாது. ஆகையால், நீங்களவனைச் சபையில் தனித்துவிடாமல் சூழ்த்துக்கொண்டிருந்து சமயத்துக்குத்தக்க யுக்திகளைக்கூறி இராஜாங்கத்துக்கு வழிபடச் செய்து, பேருங்கீர்த்தியுந் துலங்கவும், குலமானது நீடித்து விளங்கவும், வேற்றரசர்கள் கண்டால் கலங்கவும், பாபகர்மங்கள் கண்ணுக்குக் காணாமல் விலங்கவுஞ் செய்துக்கொண்டு வருவது உங்கள் பாரம். இனி விசேஷித்து நான் உங்களுக்குச் சொல்ல வேண்டியதில்லையென்று கூறிச் சபையைவிட்டு அந்தப்புரஞ் சேர்ந்தான்.

இவ்வாறு உத்தானபாதமகாராஜன் சொல்லிப் போயின பின்பு முதல்மந்திரியானவன் அரசன் நாட்டைவிட்டுத் தவ வேடம் புனைந்து காட்டையடைந்து முக்தியடையப் போகிறே னென்று சொல்லியதற்குப் பிரிவாற்றாமல் வெகுவாகக்கலக்கமுற்று ஒருவாறுகத்தேறிச் சபையைவிட்டு யாவருடனும் சொல்லாமல் தன்னிருப்பிடஞ் சேர்ந்தான். இங்கே துருவமகாராஜனும் சபையைவிட்டு அந்தப்புரஞ்சேர்ந்து தனித்துத் தன்னைவிட்டுத் தந்தை தவஞ்செய்யப் போகின்றேனென்றனரே இதற்கு என்ன செய்கிறதென்று பலவாறு மனக்கவலைபட்டுக் கொண்டிருக்கிற போது, அன்னையாகிய சுந்தி தனையனிடம் வந்து அப்பா மகனே! அழகானமுகனே! நான் நாளையதினம் நின் தந்தை யுடன்சென்று காட்டையடைந்து தவமியற்றப் போகின்றேன். ஆகையால் நீ உன் சிறியதாயாருடனும் தம்பி உத்தமனுடனும் சுகமாக அரசாண்டுக்கொண்டு சிரஞ்சீவியாயிருக்கக் கடவா யென்று ஆசீர்வதிக்கக் கேட்டு, துருவன் வெகுவாகப் பிரலாபித் தான். அப்படிப் பிரலாபிக்கும் புதல்வனுக்குப் பலநீதிகளைச் சொல்லியதன்றியும் அடா கண்மணியே! பகவான் கனவில்வந்து தவமியற்றும்படி சொல்லியபடியால் யான் போகத்துணிந்தேன். அன்றியும், இதென்ன செல்வம்? என்ன வாழ்வு? என்றைக்கிருந் தாலும் மரணம் ஒரு நாளைக்கு இருந்துக்கொண்டே யிருக்கின்றது. அன்றியும் இக்காயம் நிலையல்ல. நீர்மேற்குமிழி. எதிரிகையிற் பிடித்துக்கொடுக்கும் அகழி. மலம் நிறைந்த பாண்டம். இதை யுற்றுநினைக்கில் வரும் வெகு கெண்டம். இதனாலே யாதொரு பலனுமில்லை. வீணை சுமக்குந் தெண்டம். ஒன்றுக்கு முதலியில்லாப்பண்டம். இதை நம்பி ஆவிரயித்துத் திரிந்தால் கானலைக்கண்ட ஜலமென்று இச்சித்து ஓடிய மானுக்கு நிகராம். ஆதலால் சகலமுந்தெரிந்த வுனக்கு விசேஷித்து நான் சொல்ல வும் வேண்டுமோ? வேண்டியதில்லை. ஆதலால் சந்தோஷமாக விடைதாரும் என்றான். அதைக்கேட்ட துருவன் பகவானே நோக்கித் தவஞ்செய்யப் போகிறவர்களைத் தடைப்படுத்தினால் இரௌரவாதி நரக சம்பிராப்தி யுண்டாகுமென்று பல சுருதி களிலும் கூறியிருப்பதால் மிகப்பாதகம் வந்து நம்மைச் சூழ்ந்துக்கொள்ளுமென்று கருதி பூரணச் சந்தோஷத்துடன் ஓ அம்மணீ! உனது இஷ்டப்படியே சென்று தவமியற்றிப் பேரின்பபதையடையுமென்றுசொல்லி விடைதந்தனன். அதனைப் பெற்றுக்கொண்டு சுந்தி தன் படுக்கையறைக்குட் சென்றான். உடனே உத்தானபாத மகாராஜனும் தாதிகளால் புதல்வனை யழைப்பித்துப் பல நீதிகளையோதி விடை பெற்றுக்கொண்டு படுக்கைக்குச் சென்றான். இந்தப்படி தாய் தந்தையர்கள் இரு வரும் விடைபெற்றுக்கொண்டபின் துருவமகாராஜனும் பஞ் சணைமேற் சயனித்து நித்திரை செய்தான்.

இப்பால் மூன்றஞ்சாமத்திற்கே உத்தானபாதமகாராஜாவும் சுநீதியும் நித்திரை நீங்கி எழுந்து ஸநானஞ்செய்து அனுஷ்டானங்களைமுடித்து மரவுரிதரித்து சிகையைச்சேர்த்துசடைமுடிபோல் கட்டி வனமாலேவனசமாலேகள் கண்டத்திறறித்து தண்டு கமண்டலங்களைப் பிடித்துப் பாதக்குறடணிந்து பெருத்த தவ சிகையப்போல வேடம்புனைந்து காவலர்களை எச்சரித்து அரண்மனையைவிட்டு வெளிப்பட்டு விடியற்காலமாகாமுன்னம் பட்டணத்திலுள்ளவர்கள் கண்களிற்படாமல் நடந்து வெகுதூரஞ்சென்றனர். அரசனும் அரசியும் என்றும் நடந்தறியாதவர்களானதால் கால்கள் நோயாலும் பசி தாக மிகுதியாலும் ஆயாசமேலிட்டு வைராக்கியத்திற்குட்பட்டு மானாபிமானங்களைவிட்டு தொன்றுதொட்டு அங்கங்குள்ள பட்டணம் கிராமங்கள்தோறஞ்சென்று பிச்சைவாங்கிப் புசித்துக்கொண்டே கானகத்தை யடைந்து, அங்குள்ள காய் கணிகளைப் புசித்துத் தண்ணீரருந்தி அம்சதூளிகா மஞ்சத்திற் படுத்து நித்திரைசெய்யும் சொகுசான தேகத்தைப்பெற்ற இவ்விருவரும் கற்களின்மீதும் புற்களின்மீதும் மரத்தினடிகளிலும் படுத்து ஆயாசங்களையும் கால்கள் நோய்களையும் பாராமல் இருண்டும் கடுமையாகியும் துஷ்டமிருகங்கள் வசிப்பதாகியுமுள்ள ஓர் வனத்திற்குட்சென்று வானப் பிரஸ்த ஆசீர்மத்தையடைந்து அங்கு ஓர் பர்னசாலையியற்றி அதிலிருந்துக்கொண்டு அகோரமான தவமியற்றி நெடுங்காலம் கழித்து முடிவில் கருடவாகனாருடனாகிய பகவான் எழுந்தருளி தம்பதிகளிருவரையும் புகழ்ந்து தன்னுடைய வைகுந்தமாநகரத்தை யடையும்படி வரமளித்து மாயமாய் மறைந்துபோயினார். அந்தப்படியே தம்பதிகளிருவரும் சிலகாலம் அவ்வனத்தில் வசித்திருந்து அந்தியத்தில் பகவான் அளித்த வரத்தின்படி வைகுந்தமாநகரத்தை யடைந்தார்கள்.

பின்பு துருவன் சிலவருடகாலம் அரசாக்ஷி செய்துக்கொண்டிருந்து இரண்டு பிள்ளைகளைப்பெற்றும் தன் தம்பியாகிய உத்தமனுக்கு விவாகஞ்செய்து முடித்தும் வெகு சந்தோஷமாகவும் நீதியாகவும் அரசு புரிந்துக்கொண்டிருக்கிறபோது தம்பியாகிய உத்தமன் தேசஞ்சாரஞ் செய்யவேணுமென்கிற அபிப்பிராயங்கொண்டு ரதகஜதுரகபதாகிகளென்னும் நால்வகைச் சேனைகள் குழுவெகு தேசங்களையெல்லாம் பார்த்துக்கொண்டு வடதேசத்தை நாடிப்போகிறபோது அப்பட்டணத்தையானும் அரசன் தன்னுடைய சேனைகள் புடைசூழ எதிர்கொண்டுவந்து, நீர் எந்தத்தேசத்தரசன் புதல்வர்? என்று வினவ, உத்தமன் கமலாபரத்தை அரசாக்ஷிசெய்திருந்த மனுவுக்குப் பேரன். உத்தானபாத மகாராஜன் புதல்வன். எனது அன்னையின்பேர் சுருசியான் தேசஞ்சாரஞ் செய்யும்படி புறப்பட்டு வெகு தேசங்களை

யெல்லாம் பார்த்துக்கொண்டே வடதேசங்களையும் பார்த்துக் கொண்டு போகலாமென்று இங்குவந்தேன் என்றான். அதைக் கேட்ட அவ்வரசன் வெகுண்டு கோபங்கொண்டு, பற்பல தூஷணை வார்த்தைகள் விண்டு, பற்களை நெறநெறவென்று கடித்து, மீசைகள் படபடவென்று துடிக்க, அடா பயலே! படுபாவியான சுருசியின் புத்ல்வனா? நீ உனது அண்ணனான துருவனைக் காட்டி லோட்டி சகல சம்பத்துக்களையும் தானும் தன் பிள்ளையாகிய நீயும் அனுபவிக்கும்படி வஞ்சக எண்ணங்கொண்ட அந்தக் குடிகேடியின் பிள்ளையா? நீ உன்பாட்டனான மனு அனுஷ்டித்து வந்த மனுநீதியென்னும் தர்மநீதியை நீங்களே கடந்து நடந்தால் மற்றுள்ளவர்கள் யார்தான் தவறாமல் நடப்பார்கள். வெகு கஷ்டப்பட்டுச் செய்த நூலை அசட்டையால்விலக்கி துரோகவெண்ணங்கொண்ட நின்தாயை நான் காண்பேனெனாகில் மனுசாவ் திரவீதியின்படி அவளை அப்போதே இரண்டு துண்டாகும்படி என் வாளுக்கு இறைகொடுப்பேன் என்றான். அவ்வாறு ஆர்ப்பரிக்கும் வடதேசத்தரசனைநோக்கி உத்தமன் சொல்லுகின்றான்.

கேளும் வடதேசத்தரசனே! புருடர்களாகிலும் பெண்களாகிலும் நற்கர்மமோ அல்லது துற்கர்மமோ யாரார் எந்தக் கர்மங்களைச் செய்கின்றார்களோ அவரவர்கள் அந்தந்தக் கர்மத்துக்குத் தக்க பலனை யனுபவிக்கிறார்கள். அதைப்பற்றி நீர் சொல்லிய படியால் அப்பலனில் பாதிபலன் உம்மையனுகியதே. இந்தத் தோஷத்துக்கு என்செய்வாய்? எந்தாய் எண்ணின துரோகத்திற்கு அவளை வெட்டி யெறிவேனென்று கடுகித்துப் பேசிய பாவத்தால் உம்மைக் கர்மம்வந்து சூழ்ந்துக்கொண்டதே. இதற்குப் பிராயச்சித்தம் நீர் என்ன செய்துக்கொள்ளப் போகிறீர்? என்று மாறுத்தரங் கூறினான். அவ்வாறு கூறிய உத்தமன்மீது அடங்காக் கோபமீறி சர்ப்பத்தைப்போலச்சீறி பலவிதமாகத் தூறி இனி உன்னை உயிருடன் விடுவதில்லையெனக்கூறித் தன் சேனைகளுக்குச் சைகைசெய்து அணிகள் வகுத்து யுத்தசன்னத்தாகி நின்று இரணபேரிகை வெண்கலபேரிகை முழங்கச்செய்து கியாவென்று சிங்கநாதஞ்செய்தான். இதனைக்கண்ட உத்தமன் திடுக்கிட்டு இதென்ன கிணறுவெட்டப் பூதம் புறப்பட்டாற் போலவும், பிள்ளை வரத்துக்குப்போய் புருஷனைப் பறிகொடுத்தாற் போலவு மிருக்கின்றது. தந்தைசொன்மிக்க மந்திரமில்லையென்றறிந்தும், தந்தைக்கு நிகரான தமையன் வார்த்தையைத் தள்ளிப் பலதேசங்களில் திரிந்துவந்தும், இந்த அரசனுடைய வசனங்களைக் கேட்டு மறுத்து உரைத்த பாவமே யுத்தத்திற்கு உடன்படச் செய்யும்போலிருக்கின்றதே. இதற்கு என்னசெய்கிற தென்று சற்றாலோசித்து, அரசனை வணங்கி இணங்கி, ஓ ஐயா! யாதொரு குற்றஞ்செய்யாத இவ்வேழையின்மீது முனிவுகொள்

வது தர்மமோ? இது யான் முன்செய்த கர்மமோ? இதென்ன வர்மமோ? மனதிற குடிகொண்ட மர்மமோ? இதற்குத்தானா எத்தனையோ அன்பாயழைத்து குலகோத்திரங்களை விசாரித்து உபசரித்தது. நான் வருவேன் என்னோடு யுத்தஞ்செய்ய வேண்டுமென்று முன்னமே எண்ணங்கொண்டிருந்தீரோ? என்று பலவாறு வேண்டிக்கொண்டும், அவ்வரசன் ஏதேது; யுத்தஞ்செய்து நீயாவது நானாவது ஜெயமடையாமல் உன்னைப் போகவிடமாட்டேன் என்று வைராக்கியமாகப் பேசும் அரசனை நோக்கி, ஓ மகாராஜனே! வடதேசங்களைச் சுற்றிப்பார்த்து என்மனோவெண்ணங்களைப் பூர்த்திசெய்துக்கொண்டு திரும்பிவந்து யான் உம்முடன் போர்புரிய சித்தமாகிறேனென்ற உத்தமனை நோக்கி, அடா பயலே! நீயோ எனக்குச் சமாதானஞ் சொல்லுகிறவன். உன் சொற்படியே யான் நடக்கவேணுமல்லவா? ஆஹா! ஹா!! மெத்த நன்றியிருக்கிறதென்றும், நீ கூத்திரியனுக்குப் பிறந்த வனாயிருந்தால் சண்டைக்குப் பின்வாங்குவாயா? பலவாறு என்னை வேண்டி ஏங்குவாயா? இப்படிப்பட்ட நீ இன்னுஞ் சிலகாலம் சென்றபின் பட்டங் கட்டிக்கொண்டு பூமியைத் தாங்குவாயா? உனது பேருக்குத்தக்க உத்தமகுணங்கள் உன்னிடமிருக்குமாகில் உன் தமையனைவிட்டுக் கணப்பொழுதும் நீங்குவாயா? அடா ஏழைக்குப் பிறந்தவனே! சண்டைக்குப் பயந்தவனே! என்று பல தூஷணை வார்த்தைகள் நவிலக்கேட்ட உத்தமன் வெகுண்டு தீராரோஷங்கொண்டு கோபமிருந்து யுத்தத்திற்கு மனமுகந்து தனது சேனைகளை யூகங்காட்டி அணிவகுத்துப் படைத்தலைவர் அணித்தலைவர்களை எச்சரித்து யுத்தசன்னத்தாகி ரதாரோகணஞ்செய்து தன் வில்லை மண்டலாகாரமாக வளைத்து குமுகுமுவென்று குணத்தொனிசெய்து வில்லை இந்திராஸ்திரம் சந்திராஸ்திரம் வாயுவாஸ்திரம் அக்கினியாஸ்திரம் சாணைபிடித்து வைத்ததைப்போல மளமளவென்று பிரகாசிக்கும் நாராசபாணங்கள் முதலான அனேக அஸ்திரங்களை வில்லில் சந்தித்துச் சோனைமாறி பொழிவதுபோல ஒன்று பத்து நூறு ஆயிரம் பதினாயிரம் லக்ஷம் சங்கம் மகாசங்கம் அற்புதமென்று சொல்லப்பட்ட கணக்குமிதமில்லாத சரங்களை வாரிவாரி விடுத்தான். அந்தப் பாணங்களானது வில்லில் நின்று விடுபட்டு சடசட படபடபென்ற தொனியுடனும் நெருப்புப்பொறிகளை வாரி இறைத்துக்கொண்டே போய் ஆகாசத்திற்குச் சரக்கூடு கட்டியதுபோல, விண்ணையளாவி எங்கேபார்த்தாலும் பாணங்கள் மயமாகிச் சென்று எதிரியின் படைகளின்மீது விழுந்து யானைகளின் மத்தகங்களைப் பிளந்தும் துதிக்கைகளைத் துண்டித்தும் இந்தப்படியே குதிரைக்கூட்டங்களும் ரதங்களும் பதாதி களும் மடியச்செய்கிறபோது, வடதேசத்து அரசன் பார்த்து இரண்டு கண்களும் கோவைப்பழம்போலச் சிவந்து பற்களை

நெறநெறவென்று கடித்து மீசைகள் துடிக்க உக்கிரகாரனாகி
எறிந்து விழுந்து தன் வில்லையெடுத்து நிறுத்திப் பிடித்து
நாணேறிட்டு குணத்தொனிசெய்து பாசபதாஸ்திரம் ஒன்றை
எடுத்து விதிபூர்வமாக அபிமந்திரித்துத் தூபநீப நைவேத்தியங்
களை மானவீகமாகத்தந்து வந்தனத்துடன் வில்லிற் சந்தித்துக்
காதளவு வாங்கி விடுத்தான். அப்பாசபதாஸ்திரமானது வில்லில்
நின்றும் விடுபட்டு வெகு மகிமையுடன் புறப்பட்டுவந்து உத்தம
னுடைய சேனைகளின்மீதுவிழுந்து ரதகஜ துரகபதாதிகள் யாவற்
றையும் கால்வேறு கைவேறு சிரங்கள்வேறு உறங்கள்வேறுவேற
கச்சிதைத்து, ரதங்களைப் பொடிப்பொடியாக்கி ஒருபிராணியையும்
விடாது மடித்து முடிவில் உத்தமன்விட்ட பாணங்களையெல்லாம்
நடுவது பாதியில் துண்டித்து ரணக்களத்தைத் துடைத்து உத்த
மனேநோக்கி அதிக உக்கிரமாக வரக்கண்ட உத்தமன் ஓகோ!
மோசம்வந்தது என்று கைகளைப் பிசைந்துக்கொண்டு விரைவில்
அதிக தீட்சண்ணியமான அனேக பாணங்களையெடுத்து வில்லில்
சந்தித்துப் பாசபதாஸ்திரத்தின்மீது விடுத்தான். அவ்வஸ்தி
ரங்களுங் காளகூட விஷத்தைப்போல ஜொலித்துக்கொண்டே
சென்று பாசபதாஸ்திரத்தால் துண்டிக்கப்பட்டு பூமியில்
விழுந்துபோயின. அதைக்கண்டு உத்தமன் வேறு சில பாணங்
களை எடுத்து வில்லில் சந்தித்துப் பிரயோகஞ்செய்வதற்குள் பாச
பதாஸ்திரமானது வந்து உத்தமன் மார்பிற்பட்டு முதுகிலுருகிப்
போய்விட்டது. அதனால் உத்தமன் நிற்பதற்குஞ் சக்தியற்றுத்
தேரின்மீதுசாய்ந்து சற்றுநேரத்தில் ரதத்தட்டின்மேல் விழுந்து
பகவானைத்தொழுது, ஓ ஏன் ஆண்டவனே! உடல் பொருள் ஆவி
யென்னும் மூன்றையும் முன்னமே உமக்குத் தத்தஞ் செய்திருக்
கிறபடியால் இவ்வேழையேன் சிரத்தைத் தறித்துவிட்டாலும்
பஸ்பமாய்ப்போக எரித்துவிட்டாலும் தேவரீரை நம்பின அடி
யேனுக்கு ஓர் குறையுண்டாகுமோ? அப்படி குறைநேரிட்டாலும்
உமக்கன்றி எனக்கென்ன சுதந்தரமுண்டோ? ஓ சாந்தஞ்சேர்ந்த
சதுர்வேத வேதாந்த உபசாந்தி போதனே! நாதனே! நீதனே!
வினோதனே! அதிதனே! நித்தனே! நிமலனே! நிர்குண! சர
ணம். சத்யனே! சாந்தசத்குண! சரணம். சுத்தனே! சுகிர்
தனே! சோதியே! சரணம். அத்தனே! அமுதனே! ஆதியே!
சரணம். கர்த்தனே! கடவுளே! காரண! சரணம். புத்தனே!
புனிதனே! பூரண! சரணம். நித்தியப்பொருளான நீதியே!
சரணம். அச்சதாத்வித வனுபூதியே! சரணம். சுந்தரானந்த
சுயதுரியனே! சரணம். அந்தமும் ஆதியுமில்லாத வரியனே!
சரணம். மோக்ஷமீந்து எனையாரும் உத்தனே! சரணம். சாக்ஷியா
யிலகு நிர்ச்சாந்தனே! சரணம். கருவி கரணதிகளை வென்றவா!
சரணம். அருவாகி யருளாகி நின்றவா! சரணம். மமதகந்
தையுமிலா மாதவா! சரணம். சமதாதிக ளீந்த ஆதவா! சரணம்.

காக்ஷியருளிய ஞானக்கண்மணியே! சரணம். மாக்ஷியருளுந் தூய மனோன்மணியே! சரணம். தேவர்களேத்தித் துதிசெய் சிலனே! சரணம். மூவரோருருவான மூலனே! சரணம். என்று பற்பலவிதங்களாய்த் தோத்திரஞ்செய்துக்கொண்டே பிராணனை விட்டான். அதையறிந்து வடதேசத்தரசன் களிக்கடலில் மூழ்கினவனாகிச் சேனாசனியங்களைக் கூட்டிக்கொண்டு தன் அரசன் மனையிற் புகுந்து சுகமாக வீற்றிருந்தான்.

இந்தப்படி வடதேசத்து அரசனால் மாண்டழிந்தசெய்தியை வேவுகாரர்களால் கமலாநகரத்தையாளும் துருவமகாராஜனுக்குத் தெரியப்படுத்தும்படி ஏவினான். அவர்களும் அரசன் கட்டளைப்படி மேவி கமலாபுரத்தையடைந்து துருவமகாராஜனைக் கண்டு வணங்கி, ஓ வேந்தர்களுக்கு வேந்தனே! உனது தம்பியாகியும், இளவரசுக்கு உரியவராகிய உத்தமராஜன் தேசயாத்திரைசெய்துக்கொண்டு வந்து வடதேசத்தை யடைந்து, எங்கள் ராஜனோடுபோராடி முடிவில் சேனைகளுடனும் இரணக்களத்தில் மடிந்துபோயினார் என்று சொல்லக் கேட்ட துருவன் இடியோசையைக் கேட்ட நாகத்தைப்போலவும், கருடன் வட்டமிடக் கண்ட சர்ப்பத்தைப்போலவும், ஏங்கிக் கலக்கமுற்று மெய்சோர்ந்து பூமியின்மீது விழுந்துவிட்டான். அதை அருகிலிருந்து பார்த்த மந்திரிமுதலானோரும் திடீரென்று ஓடி வீழ்ந்த அரசனை எடுத்துச் சைத்தியோபசாரங்களைச்செய்து மூர்ச்சை தெளியச் செய்து பல நீதிகளையோதித் தேற்றி இரதகஜதூரகபதாதிக்களைச் சித்தப்படுத்தி யுத்தசன்னத்தர்களாய் ரதாரோகணஞ்செய்து பல வாத்தியங்கள் பேரிடி யிடித்தாற்போல முழங்கப் புறப்பட்டு வடதேசத்தை நோக்கிச் சேனைகளை நடாத்திக் கொண்டு சிலநாளில் அப்பட்டணத்தின் அருகிலிருக்குஞ் சோலையிலிறங்கி இரண்டு நாள்வழியின் ஆயாசத்தைப் போக்கும்பொருட்டுச் சேனைகளை இளைப்பாறும்படி யிருக்கச் செய்து மூன்றாநாள் காலையில் சேனைகளைத் திட்டப்படுத்தி இரணபேரிகை வெங்கலபேரிகை அறைவித்து யுத்தசன்னத்தர்களாகி துருவச் சக்கரவர்த்தியுடன் மந்திரி முதலானோரும் ரதமேறி சாரதியை எச்சரித்து ரணக்களத்தை யடுத்துப் படைகளை யூகங்கள் கட்டி அவைகளுக்குப் படைத்தலைவர் அணித்தலைவர்களை முகப்பில் நிறுத்தி, காத்தல் செய்யும்படி நியமித்து யுத்தஞ் செய்வதற்குச் சர்வசித்தமாய் நின்றிருக்கிறபோது வடதேசத்தரசன் ரணபேரிகையின் ஓசையைக்கேட்டு, யாரோ யுத்தத்திற்கு வந்திருக்கிறாற்போல் இருக்கிறதென்று கருதி, தன் சேனைகளைக் கூட்டிக்கொண்டும், தானும் ரதாருடனாகிப் பட்டணத்தைவிட்டு வெளிப்பட்டு ரணக்களத்தை யடைந்து சேனைகளை அணிவகுத்துத் தன் வில்லை மண்டலாகாரமாக வளைத்து, நானேசையைக் காட்டிக் கியாவென்று, சிங்க

நாதஞ் செய்தான். அதையறிந்து துருவச்சக்கரவர்த்தியின் மந்திரியானவன் தன் ரதத்தை முன்னுதாகத்தாண்டி வில்லையெடுத்து வளைத்து குணத்தொனிசெய்து அந்த வில்லினிடமாக அனேக நாராசபாணங்களைச் சந்தித்து விடுத்தான். அந்தப் பாணங்களானது வில்லில் நின்று விடுபட்டு ஜடஜட பகபகவென்ற தொனியுடனும், புகையானது எங்கும் கவிழ்ந்துக்கொண்டு சென்று எதிரியின் சேனைகளின்மீது விழுந்து கால்வேறுகைவேறு இடைவேறு துடைவேறாகும்படிக்குச் சின்னூபின்னஞ் செய்கையில் எதிரியான அரசன் கண்டு ஆக்கிரய வியாக்கிர நிக் குரோதனாகித் தன் வில்லில் அனேக இடியாஸ்திரங்களைத் தொடுத்து மந்திரிவிட்ட நாராசபாணங்களின்மீது பிரயோகஞ் செய்தான். அவ்வஸ்திரங்களும் புறப்பட்டுவந்து மந்திரி விட்ட நாராசபாணங்களின்மீது விழுந்து போராடி முடிவில் நாராசபாணங்களால் அடிபட்டு அத்தனையும் பொடியாகிப் பூமியில் விழுந்துவிட்டன. இதைக்கண்ட வேற்றரசன் சீற்றமிகுந்து தன் வில்லில் அனேக தீக்ஷண்ணியமான பாணங்களைத் தொடுத்து விட்டான். அந்தப் பாணங்களும் அதிக மகிமைகளுடன் புறப்பட்டுவந்து மந்திரி விடுத்த பாணங்களின்மீது விழுந்து படுகுரணமாக்கிவிட்டு விரைவாகச்சென்று மந்திரி ஏறியிருந்த ரதத்தைச் சக்கைச் சக்கையாகப் பேர்த்தெறிந்தும் குதிரைகளையும் சாரதியையுங் கொன்றுவிட்டுப் போய்விட்டன. அதைக்கண்டு மந்திரி வியப்படைந்து வேறு தேர் ஏறி இவ்வரசனிடத்தில் வெகு ஜாக்கிரதையாய் போராடவேண்டுமென்று கருதித் தன் வில்லில் அனேகம் இந்திராஸ்திரம் சந்திராஸ்திரம் வாயுவாஸ்திரம் வருணாஸ்திரம் அக்கினியாஸ்திரம் என்று சொல்லப்பட்ட பாணங்களைக் கணக்குமிதமில்லாமல் சாரிசாரியாய் பந்திபந்தியாய்த் தொடுத்துவிடுத்தான். இதற்குள் வேற்றரசன் பட்டணத்திலிருந்து நால்வகைச் சேனைகளை அழைப்பித்துக்கொண்டு அணிவகுத்துத் தன்வில்லை குண்டலாகாரமாகவளைத்து அதில் அனேக மாயிரம் பாணங்களைத் தொடுத்துவிடுத்தான். அவைகளும் வில்லில் நின்று விடுபட்டுவந்து மந்திரி விடுத்த பாணங்களின்மீது விழுந்து ஒன்றுக்கொன்றுவிடாது போர்புரிந்து முடிவில் மந்திரி பிரயோகித்த பாணங்களால் அடிபட்டு அரசன் பாணங்கள் வலிவு குறைந்து பூமியில் வீழ்ந்துவிட்டன. மந்திரியின் பாணங்கள் அங்கிருந்து புறப்பட்டு வந்து அரசன் சேனைகளின்மீது விழுந்து சின்னூபின்னப் படுத்துகிறபோதும் தன் சேனைகள் மடிந்துபோகிறதைக் கண்ட அரசன் பற்களை நெறநெறவென்று கடித்து மீசைகள் படபடவென்று துடிக்கக் கண்களில் நின்றுப் புகைபுறப்பட அடங்காப் பெருஞ்சினமடைந்து ஒரு அர்த்த சந்திரபாணத்தால் குதிரைகளையும் இடியாஸ்திரத்தால் ரதத்தையும் நாராசபாணத்தால் மந்திரியை மூர்ச்சையாய் விழுத்தள்ளி

மேலும்பேலும் பாணங்களைத் தொடுத்துக்கொண்டே யிருந்தான். இதைக்கண்ட துருவச்சக்கரவர்த்தி தன் ரதத்தைத் தூண்டி முன்னுக்குக் கொண்டுவந்து நிறுத்தித் தன்வில்லை குண்டலாகாரமாக வளைத்து அனேகமாயிரம் பாணங்களைத் தொடுத்து விடுத்தான். அரசனும் விடாமல் சரமாரியாகப் பாணங்களைத் தொடுத்தான். அவ்வண்ணம் துருவச்சக்கரவர்த்தியும் வடதேசத்தரசனும் ஒருவருக்கொருவர் ரோஷத்வேஷத்துடன் தொண்ணூறுநாள் பரியந்தம் போர்புரிந்தும், ஒருவருக்கேனும் ஜெயமின்றிச் சமமாய் யுத்தஞ்செய்வதாலும், ஆகாயவீதியெங்கும் பாணமயமா யிருந்ததாலும், தேவர்கள் முதலான ரிஷிகளும் யோகீஸ்வரர்களும் பயமிகுந்து பகவானைத் துதிப்பதற்கும் மனம் சபலமாகி, இதென்ன ஊழிகாலம் வந்துவிட்டதோ? எல்லாரும் ஏககாலத்தில் மடியும்படியான காலந்தான் நேரிட்டதோ? என்று ஒருவராகிலும் வெளியில் தலைகாட்டுவதற்கில்லாமல் தேவர்கள் தங்கள் தங்கள் இருப்பிடத்தைவிட்டு வெளிப்படாமல் மறைவாக உள்ளேயிருந்துக்கொண்டு இதற்கென்ன செய்கிறதென்று யோசனையிலிருந்தார்கள். ரிஷிகளோ தங்கள் தங்கள் தவங்குலைந்து பிரம்மைகொண்டு ஒன்றுந் தோன்றாமலிருந்தார்கள். யோகிகளோ தங்கள் தங்கள் ஆசீர்மத்தைவிட்டு வெளிப்படாமலிருந்தார்கள்.

இந்தப்படி லோகாலோகங்களெல்லாம் கலங்குகிறபோது ஜெகதீசனும் சர்வ ரக்ஷகனும் சாந்தமே ஒருருவான பகவான் கருடவாகனாருடனாக யுத்தரங்கத்தில் நடுவில்தோன்றி இருதிறத்தாரையும் நோக்கிச் சண்டையை நிறுத்துங்கள்! நிறுத்துங்கள்!! என்று கையமர்த்தி சொல்லத்தொடங்கினார். கேளும் அப்பா துருவச்சக்கரவர்த்தியே! வடதேசத்து அரசனே! நீங்கள் இருவரும் கற்பகோடிகாலபரியந்தம் போர்புரிந்தபோதிலும் உன்னை அந்த ராஜனும் இராஜன் உன்னையும் வெல்லப்போகிற தில்லை. இருதிறத்தாரும் புரியும் போரினால் அண்டரண்ட சராசரங்களுங் கலங்கி ஓடியொளிப்பதற்கு வேறெங்கும் இடமில்லாமல் மனிதர் பறவைக்கூட்டங்கள் மிருகக்கூட்டங்கள் தேவர்கள் முனிவர்கள் யோகிகள் முதலான பிபிலிகாதி பிரம்மாபரியந்தம் நாட்டமின்றி வாட்டத்துடன் மிகுகோட்டஞ் செய்து அலமலர் வார்களே. உங்களுக்கு ஜீவகாருண்ணியமென்பது கிஞ்சித்தும் இல்லையா? எனக்குத்தானே வந்ததொல்லையா? சகலமுங் கற்றுணர்ந்த உங்களுக்கு யான் விரித்துச் சொல்லவா? இதைப் புத்திமான்கள் உணரத்தக்கதல்லவா? ஒருவாரிருவர் இவ்வுலகத்திற்குக் கெடுதிசெய்தால் இவ்வுலகத்தில் அடங்கிய பிரம்மாபரியந்தமுள்ளவர்கள் உங்கள்மீது சினமிகுத்தே யிருப்பார்களென்பதற்குச் சந்தேகமேயில்லை. இதைக் கவனித்துப் பார்க்கையில்

தொல்லையே. இறந்துபோன ஒருமனிதனுக்காக உலகத்திலுள்ள யாவரும் நலியும்படிச் செய்வது தர்மமோ? இதனால் அதிகபாபங்கள் உங்களை வந்தணுகுமென்று நம்புகின்றேன். ஏனெனில், சகல சாஸ்திரங்களையும் கற்றுணர்ந்து தேர்ந்த நீங்கள் இதைக் கவனிக்காமல் போர்புரிவதால் துஷ்கர்மங்களுக்கு உட்பட்டவர்களானீர்கள். அன்னியனுடைய பிராணனை வாங்கினதற்கு இணையாய் அவன் மனம் நோகச்செய்வது அப்படிக்கு ஒருவரிருவரல்ல. உலகத்திலுள்ள சகல பிராணிகளையும் மனம் நோகச்செய்தால் அதிலொரு பிராணியாகிலும் உத்தமபுருடன் இருப்பானல்லவா? அவன் மனம் நொந்தால் எப்படி பெரியோர் மனம் கொதிப்பேறினால் பெருங்காட்டை யெரிக்குந் தீயைப்போல உங்கள் வம்சத்துடன் நசித்துப்போகும்படி நேரிடும். ஆகையால் இத்துடன் யுத்தத்தை நிறுத்திச் சமாதானமாய்க் கலந்துகொள்ளுங்கள். அப்படிக்குச் செய்யாமல் மேலும் போர்புரியக் கருதுவீர்களாகில் மேல்வருங் கஷ்டத்தை இருதிறத்தாரும் அனுபவிக்கும்படி நேரிடும். அன்றி இரௌரவாதி நரகத்தை யடைந்து, சொல்லுவதற்கும் அரிதாகிய இடுக்கண்பட்டு அழிந்து போவீர்களென்று கோபக்குறியுடன் சொல்லிய பகவான் மொழிகளைக்கேட்டுத் துருவச்சக்கரவர்த்தி தன்கரத்திலிருந்தபாணங்களை அம்புரத்தாணியிற்சேர்த்து வில்லின் நாணைத் தளர்த்தி இரதத்தின்மீது வைத்து அந்த ரதத்தைவிட்டுக் கீழே குதித்து ஒடோடியும் வந்து பகவானுக்கு முக்காலும் வலம்வந்து பணிந்து எழுந்து நின்று சென்னியின்மீது கரங்களைக் குவித்துக்கொண்டு, ஓ பரந்தாமா! பக்தகாமா! பன்னிருநாமா! பாரெங்கும் புகல்சியாமா! பரமதயாளா! பங்கயத்தாளா! பாவை உருக்குமி மணாளா! பக்தர்கள் மனத்துலாவுஞ் சீலா! சத்துவகுணத்தை எப்போதும் நீங்காதிருக்கும் சாந்தமூர்த்தியாகிய தேவீருக்குத் தாமதகுண மேலிட்டால் எம்போலிய ஏழைகள் அக்கோபத்தைத் தாளமாட்டோம். ஓ ஜெகதீசா! தங்களுக்கு இப்போது உண்டாகிய கோபத்தை மாற்றி சாந்தத்தை யடைந்து புதல்வராகிய எங்கள்மீது கிருபைக்கண்ணோக்கமருளும் பரமதயாநிதி! என்று தோத்திரம் புரியும் துருவச்சக்கரவர்த்தியைப் பகவான் கண்குளிரக் கடாக்ஷித்து ஐயா துருவச்சக்கரவர்த்தியே! தாமதகுணத்தில் அதிகமாகப் பிரவர்த்திக்கும் அவனுக்குச் சாந்தகுணத்தைத் தகித்துப் போதித்தால் எள்ளளவும் வழிப்படான். அப்படிப்பட்ட தாமதகுணத்தை எண்மடங்கு அதிகமாக வகித்துக் கடுமையாக வசனித்தால் பயந்து அவன் சாந்தமடைந்து பேசுவதற்குமிடைந்து வழிபடுவான். ஆகையால் எல்லோருக்கும் சாந்த வசனங்களைப் பிரயோகித்தால் அதற்கு இணங்கி நடப்பது அருமை. எங்கேயோ நூற்றில் ஒருவன் இருப்பனே அன்றிச் சகலரும் சாந்தத்தை வகித்திருக்க மாட்டார்கள். ஆதலால் கோபிக்குக்

கோபமாகவும் சாதுவுக்குச் சாந்தமாகவுமே வசனித்துத் தன் வழிக்குத் திருப்பவேணும். அப்படிச் சொல்லித் திருப்பாமல் யாவருக்கும் சாந்தமே உரைத்து இணங்கச்செய்வது முடியாத காரியம். ஆகையால் சாதுவான் உனக்குச் சாந்தமொழியே வசனித்தமாத்திரத்தில் வசப்படாமல் தாமசகுணம் தலையெடுத்து ஆடிக்கொண்டிருக்கும். இந்த அரசன் இன்னும் வழிப்படாமல் மூர்க்கனாகவே யுத்தஞ்செய்ய சித்தமாக நிற்கின்றான். பார்த்தையா? இப்படிப்பட்ட துஷ்டர்களுக்குச் சாந்தவசனங்களைப் போதிப்பதால் பிரயோசனமே யில்லை. தாமசத்தையே காட்டி வெல்லவேணுமென்று பகவான் சொல்ல, துருவச்சக்கரவர்த்தி வெகுவாகச் சந்தோஷித்து இரணக்களத்தில் இறந்துகிடக்குந் தன் சேனைகளையெல்லாம் பகவான் கிருபையினால் எழுப்பிக் கொண்டு சகல சேனைகளும் புடைசூழப் பகவான் நியமனப்படி நடந்து கமலாபுரத்தை யடைந்து சிலவருடகாலம் அரசுபுரிந்து இரண்டு புதல்வரைப்பெற்று, அதில் மூத்தோனுக்குத் தக்கவயது வந்தவுடன் மணம்புரிவித்து மகுடாபிஷேகஞ் செய்துவைத்து பகவான் முன்னம் வரமளித்தபடி நூதன பதவியாகிய சிம்சுமாரச் சக்கரத்தின் நடுவிலிருந்து இருபத்தேழு நட்சத்திரங்களும் சப்தரிஷிகளும் தன்னைப் பிரதக்ஷணம் செய்துவர, அந்தச் சிம்சுமாரச் சக்கரத்திற்கு அரசனைப்போல நாளைக்கும் சோதிட வல்லோருக்கும் மற்ற யாவருக்குந் தரிசனந் தந்துகொண்டும் இருக்கின்றார்.

துருவ சரித்திரம் முற்றிற்று.



ஸ்ரீ
ஸ்ரீ கிருஷ்ணாய நமಃ
இரண்டாவது
அம்பரீஷ சரித்திரம்



கவிவிருத்தம்

உம்பர் போற்று முயர்திருப் பாற்கடல்
வம்பி னாளுடன் வாழ்ந்தரு ளண்ணாளும்
அம்ப ரீஷனை யாண்ட பெருந்தகை
செம்பொற் பாதமென் சிரத்திற் கணியரோ.

மாட்சிமை தங்கிய அயோத்திமாநகரத்தை ஆண்டுக்கொண்
டும் சகல தேசத்து அரசர்களும் காணிக்கை கப்பங்கட்டி வணங்க,
முப்பத்திரண்டு அறங்களும் நடாத்தி, தேவர்கள் முனிவர்கள்
மற்ற யாவர்களும் கொண்டாட, நீதியாக அரசசெலுத்தியிருந்த
நாபாகமகாராஜன் என்று ஓர் அரசன் இருந்தான். அவ்வரச
னுக்குப் பூர்வ புண்ணியபலத்தாலும் பகவானுடைய கிருபை
யினாலும் ஓர் புத்திரன் பிறந்தான். அப்புத்திரனை நாளொரு
மேனியும் பொழுதொரு வண்ணமுமாக வளர்த்து, ஒருநாள்
நாமகரணஞ் செய்விக்கும்பொருட்டுச் சகல தேசத்தரசர்களையும்
வரவழைத்து, பிராமணர்கள் முனிவர்கள் அதிதிகளும் தன் பந்
துக்கள் முதலானோரும் சூழ, பிராமணர்கள் பல்லாண்டிசைக்க,
முனிவர்கள் ஆசிகூற, சிலர் வேதகோஷ்டமிசைக்க, பிராமண
ஸ்திரீகள் மங்களம்பாட, அம்பரீஷச் சக்கரவர்த்தி என்று நாம
கரணமிட்டு, பிராமணர்களுக்குக் கோதானம்-பூதானம்-கன்னிகா
தானம் - வஸ்திரதானம் - ஹிரணியதானம் முதலான சோடச
தானங்களுஞ் செய்வித்து, அதிதிகள் கோரியவைகளை யீந்து
ரிஷிகள் முதலான பந்துக்களுக்கும் விருந்திட்டு புத்திரோற்சவத்
தைப் பிரமோற்சவமாக நடத்தி வந்திருக்கும் அரசர்களுக்குத்
தக்க மரியாதைகளைச் செய்து விடைகொடுத்தனுப்ப, அவர்களும்
நாபாகச்சக்கரவர்த்தியினிடம் விடை பெற்றுக்கொண்டு தங்கள்
தங்கள் சேனைகளுடன் புறப்பட்டு, அவரவர்கள் பட்டணங்களை
யடைந்தார்கள். பின்பு சக்கரவர்த்தி பிராமண ஸ்திரீகளுக்குத்
தக்க வெகுமதிகளைச் செய்து ரிஷிகளையும் பிராமணஸ்திரீகளையும்
அனுப்பிவிட்டு வெகு சந்தோஷகரமாகச் சுகித்திருக்கிறபோது
ஐந்து வயதாகவே க்ஷௌளம் உபநயனம் நடத்தி கல்விப்
பயிற்சி செய்வித்து யானையேற்றம் குதிரையேற்றம் முதலானது
களிலும் தேர்ச்சியடையச் செய்து வெகுபிரியமாகப் போஷித்துக்

கொண்டு வருகையில், ஒருநாள் மந்திரிபிரதானிகள் நிறைந்த கொலுக்கூடத்திற்கு எழுந்தருளி சிங்காதனத்தின்மீது வீற்றிருந்து மந்திரியேநோக்கி, ஓ மதியிற்சிறந்த அமைச்சனே! இப்பூமண்டலத்தை அனேக வருடகாலம் யான் மிகவும் நீதியாகப் பரிபாலனஞ் செய்துக்கொண்டு வந்தது உங்களுக்கெல்லாம் தெரிந்த விஷயமே. ஆகிலும் இப்போது எனக்கு வயது முதிர்ந்து தள்ளாமைகாலம் வந்தணுகியபடியால் இப்பூமி பாரத்தை வகித்து அரசுபுரிவதற்கு என்னால் முடியவில்லை. வெகு கஷ்டமாக விருக்கின்றது. ஆகையால் இப்போது பூமண்டலத்தை ஏகசக்ராதிபதியாய் ஆளும் சக்தியும், அதற்குத்தக்க வயதும் வாய்ந்திருக்கின்ற எனது அருமைப்பாலனாகிய அம்பரீஷச் சக்கரவர்த்திக்கு இப்பூமண்டலத்தைப் பட்டாபிஷேகஞ் செய்துவைக்கவேண்டுமென்று கருதினேன். அக்கருத்துக்கு உன்னுடைய இஷ்டம் எப்படியோ? அதை நன்றாய் ஆலோசித்துச் சொல்லும் என, அந்தப்படியே மந்திரியும் பிரதானிமுதலானோருடன் யோசிக்கையில், பிரதானியானவன் மந்திரியை நோக்கி, ஓ ஐயா! உலகத்திலுள்ள அரசர்கள் தங்கள் தங்கள் புதல்வர்களுக்குக் கல்விபயிற்சி செய்வித்து, சில வருடகாலம் மனுதர்ம சாஸ்திரத்தை நன்றாய் ஓதுவித்து, அச்சாஸ்திரம் பூரணமாகப் படித்து, அதிலுள்ள நீதிகளை யறிந்து திடத்தை வகித்தபின்பு மணம் புரிவித்துச் சுகபோகங்களை அனுபவிக்கும்படிச் செய்து, பின்னரன்றோ பட்டாபிஷேகஞ் செய்கின்றார்கள். அன்றியும் மகுடஞ் சூட்டுகிறகாலத்தில் பட்டத்தரசி அவசிய மிருக்கவேண்டுமல்லவா? ஏனெனில், யாகதீக்ஷை வகிக்கிறபோது பட்டத்தரசியும் காப்புக்கட்டிக்கொண்டிருந்தல்லவோ சடங்குகளத்தனையும் நடத்தல் வேணும். இது தர்மசாஸ்திர விதியாயிருக்க, இதைக் கடந்து நடப்பது சாஸ்திர விரோதமாகும். எப்போது சாஸ்திரத்தை அனுசரிக்காமல் விருத்தமாய் நடப்பவர்களுக்குச் சொர்க்க போகந் தவிர்ந்து நரகபோகத்தை அவசியம் அனுபவிக்கும்படி நேரிடுமென்றான். அவ்வாறு கூறிய பிரதானியின் மொழிகளைக் கேட்டு மந்திரியானவன் இது தர்மசாஸ்திரவிதியே. இந்தப் படியே முன்னம் அம்பரீஷச் சக்கரவர்த்திக்கு மணஞ் செய்வித்துப் பின்னர் பட்டாபிஷேகஞ் செய்விப்பதே நீதிபொன்றுகருதி, அந்த நாபாகச் சக்கரவர்த்திக்குத் தர்மசாஸ்திர விதியை எடுத்தோதிச் சக்கரவர்த்தியை இணங்கச்செய்து, சக்கரவர்த்தியின் குலத்தில் நீண்ட குழலும், நிறைமதி முகமும், கமலக்கண்களும், கற்கண்டு மொழிகளும், பவளவாயும், பரிமளவுடலும், அன்ன நடையும், சின்னவிடையும், அதிக செல்வமும், அதிக கல்வியும் உள்ள சற்பாத்திரியென்னும் ஓர் கன்னிகையைப்பேசி சகலருக்குஞ் சவ்வாதுபூசி, உறவோர் மற்றப் பெரியோருடனே சகலரும் மெச்ச சந்தோஷத்துடனே சகல அரசர்களும் வரிசை அன்

பாய்க்கொண்டு அருகினில் நிற்கப், பலபேர் மொய்க்க உறவினர் களிக்கப் பன்னீரிற் குளிக்க விந்தையாக விவாகஞ் செய்து முடித்து சுகபேர்கங்களை யனுபவிக்கும்படி விடுத்தான். அப்படி சிலவருட்காலங் கடந்தபின்பு அவ்வயோத்திமா நகரத்திற்குச் சக்கரவர்த்தியென்று அனைவருந் துதிக்கப் பட்டாபிஷேகஞ் செய்துவைத்து, அப்பா மகனே! அரசருக்கு வேட்டையாடுவது நீதியாயிருந்தபோதிலும் நீ ஒரு ஜீவனையுங் கொல்லாதே. உந் தன்வலி செல்லாதே. அழியும் பொருளைத் தேடாதே. தேடிப் புவியி லோடாதே. ஜபதபங்களை மறக்காதே. தெய்வபக்தி யைத் துறக்காதே. கர்மத் தொழில்கள் செய்யாதே. கபடால் வாடி நையாதே. தர்மகுணத்தை நீக்காதே. சண்டாளர் தமைச் சேர்க்காதே. நீதிமார்க்கந் துறக்காதே. நிசவடியாரை மறக்காதே. நல்லோ ருறவை விடுக்காதே. ஞாய மார்க்கந் தனைக் கெடுக்காதே. குருவை எக்காலமும் வையாதே. குமாரா! என்சொல் மெய் என்கிற சில நீதிவாக்கியங்களை யுரைத்து நிரைப்போல மனதைக் கரைத்துத் தன் மனைவியை நோக்கி, ஓ பெண்ணே! உன் புதல்வனை வெகு பத்திரமாய்க் காப் பாற்றுவதன்றி நமது மருமகளாகிய சற்பாத்திரியை யழைப் பித்துக்கொண்டு சுகமாயிருங்கள். நான் வெகுதபசிகள் வாழும் கானகத்தை யடைந்து தவஞ்செய்ய வேண்டுமென்று உரைக்க, அதற்கு அவர் மனைவி ஓ சுவாமி! உம்மைவிட்டு அரைக்கண மேனும் அடியாள் பிரிந்திருக்கமாட்டேனென்று தானும் பிரயா ணத்திற்குச் சித்தமாயிருக்க, நாபாகச்சக்கரவர்த்தி ஓ பெண்ணே! நமது மைந்தனோ சிறுவயதுடையவனா யிருக்கின்றான். நீயும் என்னுடன் வந்துவிட்டால் குமாரனை யார் ஆதரிப்பார்கள்? என் வார்த்தையைத் தள்ளாமல் மறுத்து ஒன்றும் விள்ளாமல் மைந் தனைப் பாதுகாப்பாயாக. என் சொற்படி நடப்பதே உனக்கு முக்கியமான தவமும் விரதமுமாம். பதிவார்த்தையைக் கடவாத சதிக்குப் பரமபதமுண்டென்று பல சாஸ்திரங்கள் முறையிடுகின் றன. நானோ சகல சாஸ்திரார்த்தங்கள் அறிந்தவனாக யிருந் தும், ஒதினபடியே சாதனஞ் செய்யாமல் கோதுக்குள்ளாயினேன் இனி என்னுடன் வாதிக்கவேண்டாம். சமுசாரத்திலிருந்து அடைந்த பலன் எனக்குப்போதும். உனக்கு எந்தகுறை நேரிட்ட போதிலும் மதுவனத்திற்குத் தடையின்றி வரலாம். சாதுக்கள் தரிசன்ம்பெறலாம். பிரமானந்தமுறலாம். எனது ஆசிரியரால் போதிக்கப்பட்ட ஞானநிஷ்டைக்கும் இல்லற தர்மத்துக்கும் வெகுதூரம். எனக்கோ தன்னை மறந்து திக்குத் தேசாதிக ளிறந்து பிரமானந்தவாரியில் மூழ்கி யிருக்கும்படியான ஞாபகம் மேலிட்டு மானிடப்பிறவிக்கு உறுதியாய்த் தவம் செய்யாதவர்கள் சுவத்துக்குச்சமானம். தேகமோ நீர்மேற்குமிழி. ஓ பேதை! மானி டரைப்போல நானிருப்பது அழகல்ல. பவசாகரத்தைக் கடக்

கும் புணையானது தவமேயாம். தேகேந்திரியப் பிராண காரண ஜீவவிருளைக்கடந்து சுழுப்திநிலையையடைந்து ஆத்துமா மாத் திரமாயிருக்கும் சமாதி நிஷ்டைபிரிந்து சம்சாரத்திலிருந்து சாதித்தல் வெகு துர்லபம். மனம் அரும்பொருளைப் பற்றமாட்டாது. சாதுக்கள்கூட்டத்திலிருந்து தேர்ந்தாலன்றிச் சகஜஞ்ஞானத்தை யடையக்கூடாது. அற்பமான சொர்க்காதி போகங்களுக்கே அற்புதமான தவஞ் செய்தார்களாகில் செப்புதற்கரிய ஒப்பிலா மோக்ஷமடைவதற்கு எத்தனை பாடுபடவேண்டும்? திரிலோகமும் தொழும் ஞானியென்றுரைக்கும் பழமொழி பொய்யா? மெய்யா? என்று உரைத்துக் கானகத்தை நாடிப்போனார்.

அப்போது அம்பரீஷ்சக்கரவர்த்தி தந்தை யுரைத்த விரக்தி வார்த்தைகளைக் கேட்டு மனந் துலக்கமுற்றுத் தந்தையினிடம்போய் அவர் திருவடிகளில் பணித்து, அவர் பாதங்களைக் கண்ணில் ஒத்திக்கொண்டு, ஓ என் தந்தையே! அடியேனும் உம்முடன் வருகிறேனென்று பின்னொடர், அந்த நாபாகச்சக்கரவர்த்தி ஓ என்னருமைப் புதல்வனே! நீ என்னுடன்வர இச்சித்தது நன்மையே. ஆனாலும் சகல விஷயபோகங்களையும் அனுபவித்து விரக்தியடைந்து சந்நியாசியாக வேண்டுமென்றி ஒருவர் போதனையால் விரக்தியடைந்தவன் சிலநாளில் விஷயபோக யெண்ணங்களால் பீடிக்கப்பட்டு இல்லற தர்மமுங்கெட்டு பிரஷ்டத்துவமடைவான். அதெப்படியென்றால், அபசாரத்திற் சிறந்த விபசாரி ஒருவன் போதனையால் விபசாரஞ் செய்யாதிருந்தாலும் சிலநாளில் தன் சுயகுணத்தையே யடைவான். அன்றியும் தானே இது கூடாதென்றும், இச்செய்கையால் நரகத்தையடைவோமென்றும், அற்பமாகிய ஓர் இந்திரிய சொற்ப சுகத்தையே வெல்லாத நாம் வஞ்சகமான சஞ்சலமுள்ள நெஞ்சத்தை வெல்வதெங்கே? பகவான் திருவடிகளை யடைவதெங்கே? தசேந்திரியங்களில் ஓர் இந்திரியத்தை யடக்காமல் மானமிழந்து ஈனமடைந்து திரியும் நாம் தசேந்திரியங்களை வெல்வதெப்போ? பரிசுத்த மனதுடன் பகவானைத் தியானிப்பதெப்போ? இனிகற்பைக் காப்பதே நமக்குரிய தபம் ஜெபம் ஓமம் நியமம் விரதம் சீலம் என்று திடநிச்சயங்கொண்டவன் தன் உயிர்நீங்கும் பரியந்தம் பதிவிரதத் தன்மையைக் காத்து சஞ்சலமனைதைப்பேர்த்து எளிதில் பரமபதத்தையடைவான். இது உண்மை இப்படியாக்கும். நீ சிறுபிள்ளையாதலால் விஷயஞாபகமுள்ளவன். உன்னுடைய மனைவியோ அறியாதவள். அவளைவிட்டு என்னுடன் வருவது கூடாது. இன்னுஞ் சில வருடங்கள் உன்னுடைய ஸ்திரீயுடன் கூடியிருந்து விஷயவாஞ்சையற்று விரக்தியடைந்து மோக்ஷமார்க்கத்தில் நடந்து சமுசாரசாகரத்தைக் கடந்து விஷயாதி போகங்களுக்கிடைந்து சாதுக்களுடன் தொடர்ந்து உண்மைநிலையை யறிந்து ஆனந்தத்தை யடை

வதே உனக்குகந்த யோக்கியமென்றதைந்தான். இவ்வாறு கூறி விட்டுத் தனயனைப்பிரிந்து கானகத்தைச்சேர்ந்து சாதுக்களுடன் கூடி களிகூர்ந்து பந்தபாசங்களிலிருந்து பேர்ந்து பீரம்ம நிஷ்டையைச்சார்ந்து நிச்சலசமாதியாற் றேர்ந்து சகல சந்தேகங்களுந் தீர்ந்து பீரம்மானந்தத்தில் படிந்திருந்தார்.

இவ்வாறு நாபாகச்சக்கரவர்த்தி கானகமடைந்த பின்னர் அம்பரீஷச் சக்கரவர்த்தியும் இவர் தாயும், சக்கரவர்த்தி பிரிந்து போயினதை யெண்ணி மெத்த விசனமடைந்துக் கொண்டிருந்தார்கள். இதில் அரசி நாயகன் பாதங்களை மனதில் பதித்துத் துதித்துக்கொண்டே தன் மருகியை யழைப்பித்து அப்பா மகனே! இதோ உன்மனைவியை யழைப்பித்தேன். இவளுடன் கலந்து தந்தையின் விசனத்தைத் துறந்து இராஜரீகத்தில் முக்கிய கவனத்தை வைத்து நீதிஞன்றமல் நின் தந்தையைப் போல அரசுபுரியக் கடவாயென்று சொல்லி, தன் அந்தப்புரத்தை யடைந்தனர். அம்பரீஷச் சக்கரவர்த்தி தாய் தந்தையர்கள் சொல்லியபடி நீதிஞன்றமல் அரசு புரிந்துக்கொண்டு வெகு சத்தியவானாகவும், தர்மசிந்தை யுடையவனாகவும், ஜீவ காருண்ணிய முடைவனாகவும், பிராமணாஸிடத்தில் விசுவாசமும், பக்தியும் தேவபூசையிற் சிறந்தும், சுத்த சத்துவகுணத்தை வகித்திருந்தமையால் தேவர்களும் முனிவர்களும் நாவலர்களும் பூமிகாவலர்களும் கேவலர்களும் மற்றியாவர்களும் புகழ்ந்து கொண்டாட, வெகு நெறியாய்த் பூமியைப்பரிபாலித்துக் கொண்டிருந்தனர். இவ்வண்ணம் யாவரும் புகழ் அரசுபுரிந்து வருகையில் ஒருநாள் அம்பரீஷச் சக்கரவர்த்தி சிங்காதனத்தின்மீது வீற்றிருந்து வைதீகநிஷ்டைகளிற்றேர்ந்த பெரியோர்களாகிய பிராமணர்களை நோக்கி, ஓ பீரமவித்துக்களாகிய பெரியோர்களே! சாவ்திரங்களில் சொல்லுகின்ற அனேக விதங்களில் சிறந்த இராஜவிரதமெது? அதனையும் அதின் பெருமையையும் அதனால் அடையும் பலனையும் தெரியப்படுத்த வேண்டுமென்று வேண்டிக்கொள்ள, அதில் ஒரு விருத்தப் பிராமணர் ஓசக்கரவர்த்தியே! (சுத்தம்ஏகாதசிவிரதம்) விரதங்களில்ஏகாதசி விரதத்தைவிட மேலானது ஒன்றுமில்லை. அதெப்படியெனில் புண்ணிய புருடர்களுக்குள் புருடோத்தமனைப்போலவும், நவக் கிரகங்களுக்குள் ஆதித்தனைப்போலவும், சப்த சமுத்திரங்களில் பாற்கடலைப்போலவும், பர்வதங்களில் மேருபர்வதத்தைப்போலவும், நான்கு ஆசிரமங்களுக்குள் கிரகஸ்தாஸ்ரமத்தைப்போலவும், விருக்ஷங்களில் கற்பக விருக்ஷத்தைப்போலவும், சோடச தானங்களில் அன்னதானத்தைப்போலவும், நவரத்தின மணிகளில் கௌஸ்துபமணியைப்போலவும், லோகங்களில் சொர்க்க லோகத்தைப்போலவும், பூமிகளில் ரசாதலத்தைப்போலவும்,

விரதங்களில் இதற்கு நிகராக எதையுஞ் சொல்லக்கூடாத உத்தம மாகியும் விளங்கும் ஏகாதசி விரதத்தை யனுஷ்டித்தால் சலக மங்களகரமும் சம்பத்துக்களும் உண்டாகும். ஆகையால் ஓ சக்கரவர்த்தியே! இந்த ஏகாதசி விரதத்தை நீ அவசியம் அனுட்டிக்கக் கடவாய் என்றும், பின்னுஞ் சொல்லுகின்றார். ஓ சக்கரவர்த்தியே! எட்டு வயதுக்கு மேற்பட்டும் எழுபது வயதிற்குட்பட்டவர்களும் சுக்ல கிருஷ்ண பக்ஷங்களில் ஏகாதசிவிரதத்தை யனுஷ்டிக்க வேனுமென்று காத்தியாயன சுருதி சொல்லுகின்றது. ஆகையால் அவசியம் இராஜவிரதமான இவ்விரதத்தை யனுஷ்டித்து உத்தமபதத்தை யடையுமையாவென்று சொல்லி விடைபெற்றுக்கொண்டு சென்றனர். பின்பு அம்பரீஷன் சப்த தீவாந்தரங்களையும் பரிபாலிக்குஞ் சக்தியையும், அளவில்லாத சம்பத்தையும், ஒப்பில்லாத ஆதிபத்தியத்தையும், பெற்றிருந்தாலும், அந்த ஐஸ்வரிய முதலானவைகளுடைய நாசத்தையறிந்தவனாய், சமஸ்தத்தையும் சொற்பனத்திற்குண்ட வஸ்துவைப்போல அநித்தியமாக நினைத்து, பகவானான வாசுதேவனிடத்திலும் அவருடைய பக்தர்களான சத்புருஷர்களிடத்திலும் பரமபக்தி யடைந்தவனாய் இப்பிரபஞ்சங்களெல்லாம் துரும்புக்கு நிகராகயெண்ணி தன்னுடைய மனதை ஸ்ரீகிருஷ்ணனுடைய பாதாரவிந்தங்களில் ஸ்தாபித்து சர்வகாலமும் தன்னுடைய கர்மங்களையெல்லாம் எக்கியப் பிரதான பரமபுருடனிடத்திற் சமர்ப்பித்து, இப்பூமியைப் பரிபாலனஞ் செய்துக் கொண்டு மிருந்தான். அப்படிப்பட்ட மகாபாகவதனான அம்பரீஷன் சக்கரவர்த்தியானவன் சுதர்மமான கர்மயோகத்தோடுங் கூடின பக்தியோகத்தினால் ஸ்ரீ ஹரியை சந்தோஷிப்பித்துக் கொண்டு மெள்ளமெள்ள சமஸ்தவிஷயங்கள் கிருகங்கள் மனைவி புத்திரர்கள் பந்துக்கள் இரதகஜதுரகபதாதிகள் அக்ஷயங்களான வஸ்திராபரணாதி ஆயுதங்கள் அநந்தமான பொக்கிஷங்கள் இவைகளையெல்லாம் அநித்தியமென்று நீக்கினான். அப்போது ஸ்ரீஹரியானவர் அந்த அம்பரீஷன் சக்கரவர்த்தியினிடத்தில் வெகு சந்தோஷப்பட்டவராய் சத்துருக்களுக்குப் பயங்கரமாயிருக்கிற தம்முடைய சக்கரத்தை அவனுக்குக் கொடுத்தார். அந்த வீரானான அம்பரீஷன் சக்கரவர்த்தியானவன் தனக்குச் சமானமான சீலத்தையுடைய ஸ்திரீகளுடன் கூடிக்கொண்டு ஸ்ரீவிஷ்ணுவை ஆரதிக்கவேனுமென்கிற இச்சையை யுடையவனாய் ஒருவருஷபரியந்தம் துவாதசி விரதத்தை அனுசரித்து அந்த விரதத்தினுடைய அந்தியத்தில் கார்த்திகை மாதத்தில் மூன்றுநாள் உபவாசத்துடனிருந்து யமுனாநதியில் ஸ்நானம்பண்ணி மறுதினத்தில் ஸ்ரீஹரியை எழுந்தருளப்பண்ணித் திடமான பக்தியினாலும் சுவர்ணங்களினாலும் அலங்கரிக்கப்பட்டதாயும் நல்ல கறவையும் வயதையும்

ரூபத்தையும் சாதுக்களாயும் கன்றுகளை யுடையவைகளாயும் கறவை பாத்திரமுதலான உபகரணங்களோடிருக்கிற அறுபது கோடி பசுக்களை சத்புருஷர்களான பிராமணர்களுக்குத் தானஞ் செய்து அவர்களைத் தங்கள் தங்கள் கிரகங்களுக்கு அனுப்பி விட்டு, அந்த அம்பரீஷச் சக்ரவர்த்தியானவன் துவாதசியில் பாரணைசெய்ய எத்தனம் செய்தார். அந்தச்சமயத்தில் கோபத் தையே ரூபமாகக்கொண்ட தூருவாசமஹாரிஷியானவர் அம்பரீஷச் சக்கரவர்த்திக்கு அதிதியாக வந்தார். அந்தச் சக்கரவர்த்தியும் அதிதியாக வந்த அந்த ரிஷியை எதிர்கொண்டு அர்க்கிய பாத்திரபாதி உபசாரங்களினால் சாஸ்திரவிதியாகப் பூசைபண்ணி அவருடைய பாதத்தில் சேவித்துத் தன் கிரகத்தில் அவரைப் போஜனம் பண்ணவேண்டுமென்று பிரார்த்தித்தார். அந்த ரிஷியும் அதை அங்கீகரித்து மாத்தியான்னிக ஸ்நான முதலான நித்திய கர்மங்களைச் செய்து வருகின்றேன் என்று சொல்லிப்போய் காளிந்திநதியின் சுசியான தீர்த்தத்தில் ஸ்நானஞ்செய்து பிர்மத்தைத் தியானித்துக்கொண்டிருந்தார். அப்போது துவாதசிதிதி அரைமுகூர்த்தமாத்திரம் இருந்தது. அதையறிந்து அம்பரீஷச் சக்கரவர்த்தியானவர் தூருவாசமுனிவர் வாராமலிருப்பதால் அம்முனிவரை எதிர்பார்த்துக்கொண்டிருக்கையில் காலங்கடந்து போகிறதே; இதற்குள் பாரணை செய்யவேண்டுமே; அதிதியில்லாமல் பாரணை செய்வது தர்மமல்லவே என்று பிராமணர்களுடன் அந்தத் தர்மசங்கடத்தை யோசனை பண்ணினான்.

எப்படியென்றால் அதிதியாகி வந்த பிராமணனை விட்டுப் பாரணை செய்தோமேயாகில் பிராமணாதிக்கிரமதோஷம் வந்து சம்பவிக்கின்றது. துவாதசியில் பாரணை செய்யாம லிருந்தாலும் மகத்தாகிய தோஷமானது நம்மைவந்து அணுகுவதற்குச் சந்தேகமேயில்லை. ஆகையால் திருத்துழாய் தீர்த்தம் பானம் பண்ணினால் பெரியவர்கள் அசன துல்லியமாகவும் உபவாச துல்லியமாகவும் அதனால் தோஷமில்லை என்றும் சொல்லுவதுமன்றி, சாஸ்திரசம்மதமாகவும் இருக்கிறதென்று தீர்மானித்து, இராஜரிஷியான அம்பரீஷச் சக்கரவர்த்தியானவர் மனதில் ஸ்ரீபகவானைத் தியானஞ் செய்து திருத்துழாய் தீர்த்தத்தை ஸ்லீகரித்துவிட்டு அந்தத் தூர்வாச முனிவரது வரவை எதிர்பார்த்துக்கொண்டிருந்தார். அப்போது தூருவாசரும் யமுனாதீரத்தில் நின்றும் ஸ்நானஞ்செய்து சகல கர்மங்களையும் முடித்துக்கொண்டு வந்து, இராஜரிஷியாகிய அம்பரீஷச் சக்ரவர்த்தியினால் பூசிக்கப்பட்டு, தன் யோகதிருஷ்டியினால் சக்கரவர்த்தி திருத்துழாயும் தீர்த்தமுங்கொண்டு பாரணை செய்ததை யுணர்ந்துகொண்டு அடங்காத கோபத்தினாலும் பயங்

கரமான முகத்தை யுடையவராகியும் அதிக பசியுடையவராகியு
மிருக்கிற அந்த ரிஷியானவர் ஆஞ்சலிசெய்துகொண்டு எதிரில்
நிற்கின்ற சக்கரவர்த்தியை நோக்கி ஒருவசனஞ் சொல்லுகின்றார்.
ஓ அரசனே! அதிதியாய் வந்த எனக்கு ஆதித்யஞ்சொல்லி அன்
னங்கொடாமல் நீ ஒருவனே புசித்தாய். என்னை இப்படிக்கு
அவமதித்த உனக்கு அதிதியாகிய என்னுடைய பலத்தை
இப்போ அரைநொடிக்குள் காண்பிக்கிறேன் பார். என்று சொல்
லித் தூர்வாசரிஷியானவர் ரோஷத்தினால் ஜொலித்துக்கொண்டு
தன்னுடைய ஜடையில் ஒருரோமத்தைப் பிடுங்கி அந்த ரோமத்
தினால் இராஜரிஷியை நாசம் பண்ணத்தக்கதாகக் காலாக்கினிக்
குச் சமான்மாக ஒருபூதத்தைச் சிருஷ்டி செய்தார். அப்போது
அந்தப்பூதமானது மகாரிஷியை நோக்கி, தபசிலும் யோகத்தி
லும் மெத்த புனிதராகிய ஓ முனிசிரேஷ்டரே! தயவுசெய்து என்
னைச் சிருஷ்டித்த காரணத்தைச் சீக்கிரம் கிருபைசெய்ய வேண்
டும் என்று பணிந்த பூதத்தை நோக்கி, ஓ பூதமே! என்னைப்
போஜனத்திற்கு வரும்படி வருந்தி யழைத்து நான் ஸ்நானம்
பண்ணி வருவதற்குள் என்னை வஞ்சித்துப் புசித்த இக்கொடிய
னான அம்பரீஷனைக் கொன்றுவரக் கடவாயென்று தூண்டினார்.
அவ்வசனங்களைக்கேட்ட அப்பூதமானது கையில் ஓர் வானையேந்
திக்கொண்டு பூமி நடுங்க விரைவாக வாராநின்றது. அதனைக்
கண்ட இராஜரிஷியானவர் சற்றும் பயப்படாமல் திடச்சித்தத்
துடன் பகவத்தியானஞ் செய்துகொண்டிருந்தார். அப்போது
மகாத்துமாவான பரமபுருஷனால் அம்பரீஷ சக்கரவர்த்திக்குக்
கொடுக்கப்பட்ட சக்கரமானது கோபத்தினால் சீறி சர்ப்பத்தைப்
போல ஓடிவராநின்ற அந்தப் பூதத்தைத் தகித்துச் சாம்ப
ராக்கிவிட்டுத் தூர்வாசமுனிவரை விடாமற் பின்தொடர்ந்துவர,
அதனைக்கண்ட தூர்வாசமுனிவர் தன்னுடைய பிரயத்தினம் நிஷ்
பலமானதையும் தன்னைச் சக்கரமானது துரத்திக்கொண்டு வரு
வதையும் யோசித்து மிகவும் பயந்தவராய் திக்குத் திக்குகளாக
ஓடினார். அப்படி ஓடும் தூர்வாசரைச் சக்கரமானது விடாமல்
பின்தொடர்ந்து துரத்த அந்த ரிஷியானவர் மேருபர்வதத்தின்
குகையிலேனும் ஒளித்துக்கொள்ளுவோமென்று ஆலோசித்து
ஓடி அக்குகையில் ஒளித்துக்கொண்டார். சக்கரமானது அங்கும்
விடாமல் பின்தொடர அந்தத் தூர்வாசமாமுனிவர் மனங்கலங்கி
மெத்தவும் பயந்தவராய் ரக்ஷகனைத் தேடிக்கொண்டுசென்று
பிரம்மதேவரைக் கண்டு சரணமாக அடைந்து, வாரீர் பிரம்ம
தேவரே! ஸ்ரீஹரியினுடைய சக்கரத்தின் சிரமத்தினால் வெகு
தூரம் ஓடி அலைந்து வேசாரியானேன். அதைத் தடுத்துக்
கொண்டு சுயேச்சையாய்ப்போக சக்தியற்றவனாகித் தேவரீரைச்
சரணம் புகுந்தேன். ஆகையால் அந்தச் சக்கரத்தினால் அடி
யேனுக்கு யாதொரு பாதையும் நேரிடாவண்ணம் அதனைவிலக்கி

ஆட்கொள்ளவேணும் சுவாமியென்று நயந்த மொழிகள் உரைக்கத் தூர்வாசமுனிவரைப் பார்த்துப் பிரமதேவனுனவர் சொல்லுகின்றார்.

கேளும் தூர்வாசமாமுனிவரே! நானும் உருத்திரனும், தகஷன் பிருகு முதலான பிரஜாபதிகளும், இந்திரன் முதலான தேவர்களும், அந்தப் பகவானுடைய ஆக்கையை யடைந்தவர்களாய் அவரால் எங்களுடைய சிரசிலே வைக்கப்பட்ட லோகத்தினுடைய கேழமத்தையே கோரிக்கொண்டிருக்கிறோம். அப்படிப்பட்ட சுவாமியினுடைய உத்தமபக்தனுக்குத் துரோகஞ் செய்து வந்து நின்ற உம்மை நான் இரக்சிக்கமாட்டேனென்று பிர்ம்ம தேவரால் திரஸ்கரிக்கப்பட்டவராய் அந்தத் தூர்வாசமாமுனிவர் அங்கே : நின்றும் ஓட்டமாக ஓடிக்கொண்டே பின்தொடர்ந்துவரும் சக்கரத்தைப் பார்த்துக் கையை நீட்டிப் பலவாறு தூஷித்தும் மனங் கொதிப்பேறி வெகுவாகச் சாபமிட்டும் கைலையை யடுத்துச் சிவபெருமானைச் சரணமாக வடைந்து, ஓம் அரகரா! சிவசங்கரா! கர்த்தனே! பரிசுத்தனே! ஜடாதரனே! கங்காதரனே! விருபாக்கனே! நீலகண்டனே! உமைபாகனே! லோகநாயகனே! கபாலபாணியே! கைலாசவாசனே! சுயம்பிரகாசனே! என்று தோத்திரஞ்செய்யச் சங்கரனுனவர் தூர்வாசரை நோக்கி வாரீர் தூர்வாசமாமுனிவரே! பரமாத்மாவான பகவானுடைய பக்தனுக்குத் துரோகம் பண்ணினவனை இரக்சிப்பதற்கு நானும் சமர்த்தனன்று. மேலும் யானும் சனற்குமாரர் நாரதர் பிரமதேவர் கபிலர் ஆசுரி மரீசி முதலான பிரஜாபதிகள் தபச்சித்தி யுடையவர்களான மற்றுமுள்ள ரிஷிகள் ஆதியாக எல்லோரும் சர்வக்கியாளா யிருந்தாலும் ஆதிமுதல் தேவனுன விஷ்ணுவின் மாயையினால் சூழப்பட்டவர்களா யிருக்கின்றோம். ஆகையால் அந்த விஷ்ணுவையே சரணமாக அடையக்கடவாயென்று உருத்திரனால் சொல்லப்பட்டவராய் தூர்வாசமாமுனி யானவர் அந்தக் கைலாசத்தினின்றும் புறப்பட்டு யாதொரு வைகுண்டத்தில் ஸ்ரீஹரியானவர் இலக்குமியுடன்கூடி வாசம் பண்ணிக் கொண்டிருக்கப்பட்ட அந்த வைகுந்தமா நகரத்தை யடைந்து அந்தத் தூர்வாசமாமுனியானவர் அந்தப் பகவானுடைய பாதத்தில் விழுந்து, ஓம் நரஹரி! முரஹரி! அச்சு தனே! அனந்தனே! சத்புருடர்களுக்கு இஷ்டநாயகனே! விஸ்வ கர்த்தனே! அபராதி யான என்னை இரக்சிக்கக்கடவீர். உம்முடைய பிரபாவத்தை அறியாமல் தேவரீருக்குப் பிரியரான பக்தருக்கு அபராதம் பண்ணின அடியேனைத் தாங்களே என்னுடைய துக்கத்துக்குச் சாந்தியைப் பண்ணக்கடவீர்களென்று பணிவாக மொழிகின்ற தூர்வாசமுனிவரை நோக்கிப் பகவான் சொல்லுகின்றார். வாரீர் முனிவரே! யானையானது மாவட்டியானுடைய சொற்படி நடப்பதைப்போல நான் பக்தர்கள் பக்தியென்னும்

வலையில் கட்டப்பட்டு பக்தபராதினனாக விருக்கின்றேன். ஆகையினால் அந்த அம்பரீஷச் சக்கரவர்த்தியையே சரணமாக அடையக்கடவாய். பக்தர்களால் வசீகரிக்கப்பட்ட இருதயத்தை யுடையவனாயும், பக்தஜனங்களுக்குப் பிரியனாயுமிருக்கிற நான் சாதுக்களான அந்தப் பக்தர்களைவிட்டு என்னுடைய ஆத்மாவையும் இச்சிக்கமாட்டேன். அப்படிப்பட்ட பக்தர்களைவிட்டு என்னையே ஆஸ்ரயித்துக்கொண்டிருக்கிற லட்சுமியையும் அபேட்சிக்கமாட்டேன். என்னுடைய சேவையினாலேயே திருப்தியாயிருக்கிற பாகவதர்கள் எனது சேவையினால் அடையப்பட்ட சாலோகமுதலான நான்குவித மோக்ஷங்களையும் அபேக்ஷிக்கிறதில்லை. என்னுடைய இருதயத்தில் சாதுக்களும் சாதுக்களுடைய இருதயத்தில் நானுமாக விருப்போம். என்னைவிட்டு வேறென்றை அவர்களும் அறிகிறதில்லை. நானும் அவர்களைவிட்டு ஒன்றையும் அறிகிறதில்லை. ஆகையினால் யாரிடத்தினின்றும் உனக்கு உபத்திரவம் உண்டாயிற்றே சீக்கிரமாக அவரை நீ அடையக்கடவாய். உமக்கு மங்கள முண்டாகக்கடவது. ஆகையால், நீர் நாபாக புத்திரனான அம்பரீஷனையே அடைந்து மகா பாகவதனான அவனைக் க்ஷமிக்கும்படி வேண்டிக்கொள்ளும். அதனாலே உமக்குச் சாந்தியுண்டாகப் போகிறதென்று பகவானானவர் திருவாய் மலர்ந்தருளினார்.


இவ்வண்ணம் பகவானால் ஆக்கியாபிக்கப்பட்டவராய் தூர் வாசமகாரிஷியானவர் சக்கரத்தின் ஒளியினால் சபிக்கப்பட்டு மகாதுக்கத்துடன் விரைவாகச் சென்று உயிரிருந்தால் உப்புமாறிப் புசிக்கலாமென்றும், மானம்பேரனாலும் போகட்டும் பிராணனிருந்தால் போதுமென்கிற எண்ணத்துடன் அம்பரீஷ மகாராஜனை யடைந்து அவருடைய பாதங்களைப் பிடித்துக்கொண்டார். அப்போது அம்பரீஷ மகாராஜனானவன் அந்தத் தூர் வாசருடைய விசனத்தைப் பார்த்து மகாரிஷியாகிய தூர்வாசர்தன் பாதத்தைப் பிடித்துக்கொண்டபடியினால் தனக்கு லச்சையுண்டாகியவனாய் மிகவும் தையையுடையவனாய் ஸ்ரீஹரியினுடைய சக்கரத்தைத் தோத்திரம் பண்ணினான். எப்படியெனில், வாரீர் சுதரிசனரே! தேவரீர் அக்கினியும் சூரியனும் சோதிகளுக்கெல்லாம் பதியான சந்திரனும் பிருதிவி அப்பு தேயு வாயு ஆகாசங்களும் சப்தாதி விஷயங்களும் சுரேத்திராதி இந்திரியங்களும் தர்மமும் தைரியமும் சத்தியமும் அதர்மத்தையே சுபாவமாக வுடையவர்களான அசுராளுக்குச் சங்கரகர்த்தாவாகியும், மூவுலகங்களையும் இரக்ஷிக்கின்றவராகியுமிருக்கிற நீர் கெதாதரனான பகவானால் துஷ்டர்களுடைய கண்டனத்தின்பொருட்டு நியமிக்கப்பட்டிருக்கின்றீர். ஆகையினால் எங்களுடைய குலத்துக்குப் பாக்கிய லாபத்தின்பொருட்டு தூர்வாசமகாரிஷிக்கு நன்மை

செய்யக்கடவீர். அதுவே எங்களுக்கு அதுக்கிரகமாகவிருக்கும். பகவானுவர் ஒருவரே எனக்குச் சர்வபூதங்களினாலேயும் பரமாத்மா திருஷ்டியினால் கருணையுடையவரானாரேயாகில் இந்தப் பிராமணனுவர் சந்தாபத்தினின்றும் விடப்படக் கடவரென்று ஸ்தோத்திரம் பண்ணுகின்ற அம்பரீஷச்சக்கரவர்த்தியினுடைய பிரார்த்தனையினால் தூர்வாச மகாரிஷியை நாலுபக்கத்திலேயும் தகியாயின்ற அந்த ஸ்ரீவிஷ்ணுவினுடைய சக்கரமானது சாந்தியையடைந்தது. பிறகு அந்தத் தூர்வாசரும் சக்கரத்தினுண்டான அக்கினியினின்றும் விடப்பட்டவராயும், க்ஷேமத்தை அடைந்தவராயும், அம்பரீஷச் சக்கரவர்த்திக்கு அமோகமான ஆசீர்வாதங்களைச் செய்து அவனைத் தோத்திரஞ் செய்தான். அதெப்படியெனில், வாராய் அம்பரீஷச் சக்கரவர்த்தியே! இது மிகவும் ஆச்சரியமாயிருக்கின்றது. அந்தந்தனை ஸ்ரீமந் நாராயணனுக்குத் தாசர்களுடைய மகாத்மியம் நம்மால் இப்போது நன்றாக வெளிப்பட்டது. எந்தக்காரணத்தினால் அபராதியான எனக்கு க்ஷேமத்தைக் கோருகின்றாயோ அப்படிப்பட்ட அபசாரத்தை அவர்களும் என்னால் எப்படிப்பட்ட புனிதர்களும் சாதுக்கள் விஷயத்தில் செய்யக்கூடாதென்று கரதலாமலகம்போலக் காணப்படுகின்றது. மேலும் மகாத்துமாக்களுக்கும் விட்டுவிடக் கூடாமலிருக்கிற வஸ்து என்னவிருக்கின்றது? மிகவுந் தயாளகுணமுடையவனான உன்னாலே என்னுடைய பிராணனை இரக்சிக்கப்பட்டேன் என்று தூர்வாசமகாரிஷியானவர் சொல்ல, அந்த அம்பரீஷச்சக்கரவர்த்தியும் அந்த மகாரிஷியினுடைய பாதங்களைப்பிடித்து க்ஷமித்துக்கொண்டு அவருக்குப் போஜனம் பரிமாறினான். அந்தத் தூர்வாசமகாரிஷியும் சக்கரவர்த்தியினால் கொண்டு வரப்பட்ட சர்வபோக்கிய வஸ்துக்களோடு கூடின அமிர்தமயமான அன்னத்தைப் புசித்துத் திருப்திகரமாய் சக்கரவர்த்தியையும் நீர் போஜனம் பண்ணுமையாவென்று சொல்லி அவரிடத்தில் விடைபெற்றுக்கொண்டு ஆகாயமார்க்கமாக நித்தியமான பிரமலோகத்தை அடைந்தார்.

இந்தப்படி அந்தத் தூர்வாசமகாரிஷியானவர் சக்கரத்தினால் துரத்தப்பட்டவராய் சகல லோகங்களிலும் புகுந்து புகுந்து சஞ்சரித்துக்கொண்டு எவ்வளவுகாலம் அம்பரீஷச் சக்கரவர்த்தியினிடம் வராமலிருந்தாரோ, அதுவரைக்கும் ஒரு வருடம் பூர்த்தியாயிற்று. அந்த ஒருவருடபரியந்தம் அம்பரீஷச் சக்கரவர்த்தியானவர் தூர்வாசருடைய தரிசனத்தை அபேக்ஷித்துத் தீர்த்தத்தையே ஆகாரமாகச் செய்துக்கொண்டிருந்தார். பிறகு தூர்வாச மகாரிஷியானவர் வந்துபோயின பின்பு, அந்த அம்பரீஷச் சக்கரவர்த்தியும் பிராமணர்களுக்குப் போஜனம் பண்ணிவைத்து, மிகவும் பரிசுத்தமான சேஷத்தைப் புசித்துத்

திருப்திகரணன். இப்படிப்பட்ட அனேக நற்குணங்களை யுடையவனான அந்த அம்பரீஷச் சக்கரவர்த்தியானவன் பரமாத்மாவாயும் பரப்பிரம்மமாயு மிருக்கிற வாசுதேவனிடத்தில் நன்றாகப் பக்திபண்ணித் தனக்குச் சமான குணங்களை யுடையவர்களான பிள்ளைகளிடத்தில் இராஜஜியத்தை ஒப்புவித்துவிட்டுத் தபோவனத்தில் பிரவேசித்துப் பிரகிருதி குணங்களான சத்வ ரஜ ஸ்தமஸ் முதலான சகல காரியங்களையெல்லாம்விட்டு ஆத்மாவான வாசுதேவனிடத்தில் மனதை நிறுத்தித் தவம்புரிந்தான். சிலநாள் கனிவார்க்கங்களும், சிலநாள் காய்களும், சிலநாள் கிழங்குகளும், சிலநாள் சருகுகளும், சிலநாள் வாயுவையும் பக்ஷணஞ் செய்துகொண்டு மிருந்து வெகுகாலஞ் சென்றபின்பு இனி ஒருவராலேயும் நிர்மிக்கப்படாததாயும் எக்காலத்திலும் அழியாததாகியும் நித்தியமாகியும் சத்தியமாகியுமிராநின்ற நிரதிசயானந்த மென்னும் பரமபதத்தை யடைந்தார்.

அம்பரீஷ சரித்திரம் முற்றிற்று.



ஸ்ரீ

ஸ்ரீபாண்டுரங்க விட்டலாய நம:

முன் று வ து

கூர்மதாசர் சரித்திரம்

துதி கவி

வாணிவாழ்நிலைவால் சிறுதுதல் பெருந்தோன் மாதார்வனமுலைப்பயனே
பேணினைன் அதனைப்பிழையெனக்கருதிப் பேதையேழிறவியுறுப்பான்
வணிலேனிருந்தே நெண்ணினைனெண்ணி யினையவர்கலையின் திறத்தை
நாணினைன் வந்துன் திருவடியடைந்தேன் நைமச்சாரணியத்துளொந்தாய்.

சுலோகம்

ஸ்ரீவத்ஸவசாந்திபு பூர்ணசந்தரம்
ஸ்ரீவெங்கடாசார்ய சுதம்மமேசம்
வஸ்ஸாலயசௌசீல்ய குணம்புராசிம்
ஸ்ரீமனுருசிம்மர்யமஹம் நமாம்.

முதலாவது அத்தியாயம்

சூரியபகவானுடைய சாரதியான அருணன் அம்சத்தால்
கூர்மதாசராய் கால்களில்லாதவராய் பிராமணகுலத்தில் ஜனித்து
வளர்ந்துவரும் சமயத்தில், நடக்க வயது வந்தபிறகு கால்கள்
இல்லாதபடியால் நடக்கச் சாத்தியமில்லாமல் ஆமைபோல் பூமி
மீது நகர்ந்துகொண்டிருந்தார். இவருக்கு ஐந்தாறு வயது
வந்தபிறகு எவ்விடத்தில் ஹரிநாம சங்கீர்த்தனை கோஷ்டி செய்
கிறார்களோ, அவ்விடத்திற்கெல்லாம் பூமி மீது நகர்ந்து
கொண்டே சென்று அங்கு அன்பர்கள் பாடுகின்ற கீர்த்தனை
களைக்கேட்டு ஆனந்தமடைந்திருந்தார். இவர் ஆமைபோல்
பூமியில் நகர்வதைக்கண்டு இவருக்குக் கூர்மதாசர் என்று அக்
காலத்தாரால் பெயர் உண்டாயிற்று. இப்படியிருக்க, ஒருநாள்
ஓரிடத்தில் ஸ்ரீபண்டரிபுர மஹாத்மியத்தைப் படித்துக்கொண்
டிருக்க, அதைக்கேட்டு ஸ்ரீபண்டரிநாதனைத் தரிசனம் செய்ய
வேண்டுமென்று அதிக அபேகை யடைந்து, அவ்விடத்தி
லிருந்தவர்களைப் பார்த்து, அன்பர்களே! யான் பண்டரிபுரம்
போவதற்கு அபேகை யடைந்தேன். ஸ்ரீருக்குமணி நாதன்
என்னை வரவழைத்துக்கொண்டு எனக்குத் தன்னுடைய சேவை
யைத் தருவாரா? என்று கேட்க, அதற்கு அங்கிருந்தவர்கள் கலீ
லென்று சிரித்து கால் இல்லாதவனுக்குப் பண்டரிபுரம் போவ
தற்கு எப்படி சாத்தியமாகும்? எங்களுக்கு அங்கம்பங்கமில்

லாமல் நன்றியிருக்கின்றது. அதில்லாமல் வயது அதிகமாயிற்று. பண்டரிபுரத்துக்குப் போக வேண்டுமென்கிற அபேகை யிருக்கின்றதே தவிர போவதற்குச் சாத்தியப்படவில்லை. அப்படியிருக்க நீ எவ்வாறு நினைத்த மாதிரித் தில் போவாய்? என்று சொன்னார்கள். இதைக்கேட்ட கூர்மதாசர் துக்கித்து, ஐயோ! எனக்கு அரிதில் பெறக்கூடிய மானிட ஜன்மம் கிடைத்தும் பண்டரிபுரத்துக்குச் சென்று புண்டரீகவரனைச் சேவித்து ஜீவன்முக்தியடைந்த நாமதேவ ஞான தேவ முதலான பக்திமாண்களுடைய கோஷ்டியைச் சேவிக்காமற் போனால் என் ஜென்மம் வியர்த்தமடையுமேயென்று தனது உள்ளத்தில்தானே எண்ணிக்கொண்டு உடனே பிரயாணப்பட்டு பூமிமீது நகர்ந்துகொண்டு அந்த நாளெல்லாம் இரண்டு நாழிகைதூரம் சென்றார். அவ்விடத்தில் ஆஞ்சநேயருடைய சந்நிதியைப் பார்த்து அதில் பிரவேசித்துத் தான் நடந்துவந்த அலுப்பைத் தீர்த்துக்கொண்டு அதிக பசியினால் மிகுந்த வருத்த மடைந்து, ஓ பண்டரிநாதா! ருக்மணியுல்லாசா! யானே அஞ்ஞானன். ஆயினும் என்னை ரக்ஷித்துக் காத்தருளுமையா. எனக்கு ஆத்மபந்துக்கள் நீரே. உம்மைவிட யார் வேறு எனக்கு உளர் என்று பிரலாபித்துக்கொண்டிருந்தார். அந்தச் சமயத்தில் கூர்மதாசருக்குப் பகவான் ஒரு வர்த்தகனைப்போல் பிரத்தியக்ஷமாகி அப்பா! கூர்மதாசனே? உனக்குக் கால்கள் இல்லாதபடியால் இப்படி பிரயாசைப்பட்டு எவ்விடத்திற்குப் போகின்றாய்? அதைச் சொல்லுமென்று கேட்டார். அம்மொழியைக்கேட்ட கூர்மதாசர், ஐயா! யான் பண்டரிநாதனைச் சேவிக்க வேண்டுமென்கிற அபேகை யடைந்து அவனைத் தரிசிக்கப் போகின்றேன் என்று சொன்னார். அதற்கு அவ்வர்த்தகன் சந்தோஷமடைந்து, ஓ பிராமணேத்தமா! யானும் பண்டரிபுரத்துக்குப் போகின்றேன். நீ எனக்கு நல்ல துணையானாய் என்றார். அதனைக்கேட்ட கூர்மதாசர் ஐயா! நான் காலில்லாதவன். ஆகையால், நான் எப்படி உமக்குச் சகாயமாவேன்? ஆனாலும், உமது நாடு எது? உமது பெயர் என்ன? என்றுகேட்டவுடனே, அதற்கு அந்த வர்த்தகன் என்பெயரோ விடோபா, யான் பண்டரிபுரத்தில் வசிக்கும் வர்த்தகன் என்று சொன்னார். இதைக்கேட்ட கூர்மதாசர் ஐயா! உமக்குக் கால்கள் செவ்வையாய் இருப்பதால், சீக்கிரமாக நடந்துபோகிறீர். யானே முடவனாகையால், எப்படி உம்முடன் தொடர்ந்து வருவேன் என்று சொன்னான். அம்மொழியை வர்த்தகன் கேட்டு யானும் மெதுவாக நடந்து போகிறேன். நீ நிற்கும் இடத்தில் நிற்கிறேன். உம்மை என்னுடனே அழைத்துச் செல்கிறேன். நீ எதற்கும் சந்தேகிக்க வேண்டாம் என்று சொல்லி, கூர்மதாசரைச் சந்தோஷிக்கச் செய்து சமையல் செய்து, தானும் புசித்துக் கூர்மதாசரையும் புசிக்கச்

செய்து, அவருக்குத் தரிப்பதற்கு ஒரு வஸ்திரம் அளித்து அன்று இராத்திரி அவருடனேயிருந்து நித்திரைசெய்து உதயமானவுடனே கூர்மதாசரைப் பார்த்து நீர் மெதுவாக வாரும். இன்று இராத்திரிக்கு நீ சேரும்படியான ஸ்தலத்திற்கு யான் முன்னதாகச்சென்று சமையல் முதலாகிய கிரியைகள் செய்து வைத்திருக்கின்றேன். அதில்லாமல் யான் அநேகதினமாகப் பண்டரிபுரத்துக்கு யாத்திரைசெய்யும் பரதேசிகளுக்கு அன்ன பாணதிகள் கொடுத்து அவருக்குச் சகாயம் செய்துக்கொண்டிருப்பேன். இதுதான் எனது உத்தியோகம் என்றுசொல்லிக் கூர்மதாசருக்கு வழிகாட்டித் தான் முன்னதாக நடக்கலுற்றார். அதன் பிறகு கூர்மதாசர் அன்று அஸ்தமானம் வரைக்கும் பூமியில் நகர்ந்து இரண்டு நாழிகைதூரம் சென்றபிறகு ஓர் கிராமத்துக்குச் சமீபமாக வந்தார். இதற்குள்ளாக அந்த வர்த்தகன் முன்பாகவேவந்து சாதமுதலாகியபண்டங்களைச் சித்தஞ்செய்துக் கொண்டு கூர்மதாசர் வந்தவுடனே அவருக்கு அன்னம் பரிமாறி வேண்டிய உபசரணைசெய்து, அந்த இராத்திரி அவருடனே வசித்து மறுநாள் உதயமானவுடனே தான் முன்னதாகச் சென்றனர். பிரதிதினமும் கூர்மதாசர் அஸ்தமானகாலத்தில் சேரும்படியான கிராமங்கள்தோறும் பகவான் இவ்வாறாக வந்து அன்ன மளித்து அவருக்கு வேண்டிய உபசரணைகள் செய்து கூர்மதாசர் சாயங்காலவேளையில் சேருமிடத்தில் கிராமமில்லாவிட்டால் தன்னுடைய சங்கற்பத்தால் கிராமத்தை நிர்மித்து, அவரை இதுபோலவே ஆதரித்துக்கொண்டு வந்தார். இப்படியாகக் கூர்மதாசர் நாலுமாதமாக பூமியில் நகர்ந்துகொண்டு கார்த்திகை மாதத்தில் பண்டரிபுரத்திற்குப் பதினான்கு நாழிகை தூரத்திலிருக்கும் பஹுளாபுரம் வந்துசேர்ந்தார். இந்தக் கிராமத்திலிருக்கும் பிரஜைகளெல்லோரும் பண்டரிபுரத்தில் நடக்கும்படியான கார்த்திகைசுத்த ஏகாதசி உற்சவத்தைச் சேவிக்கும் பொருட்டு மனங்கொண்டு தசமியன்று புறப்பட்டார்கள். இதைப் பார்த்துக்கொண்டிருந்த கூர்மதாசர், ஐயோ! எனக்குக் கால்களிருந்தால் இவர்களுடன் கூடச்சென்று உற்சவத்தைச் சேவித்து வரலாமே? யான் முடவனாக யிருக்கின்றேனே? இதற்கு நான் என்னசெய்வேன்? என்று துக்கித்து அதிகதுரிதமாய்ப் போகின்றவர்களைப் பார்த்து ஐயா! சாதுக்களே? நீங்கள் பண்டரிபுரத்துக்குப் போகிறீர்களல்லவா? ஆம். ஆகையால் நீங்கள் என்மீது கிருபைபுரிந்து பண்டரிநாதனுக்கு எனது வந்தனங்களைச் சொல்லி அநாதியாயும் பரதேசியாயும் கால்களில்லாதவனாயும் இருப்பதால் அடியேனுக்கு ஏகாதசியன்றைக்குப் பகவானுடைய சேவையைக் காண அபேக்ஷயிருந்தும் பிரயோசனப்படவில்லை. இதல்லாமல் இந்தப் பஹுளாபுரத்துக்கும் பண்டரிபுரத்துக்கும் பதினான்குநாழிகை தூரமிருக்கிறதாம். இவ்வளவையும் நான்

கடந்து பண்டரிபுரத்துக்கு வந்து சேர்வதற்கு ஏழுநாள் பிடிக்குமே; ஆகையால், அநாதைகளுக்குப் பந்துவாயும் கருணாசமுத்திரனாயும் இருக்கின்ற பண்டரிநாதனைச் சேவிப்பதற்கு, சாதக பகி மேகஜலத்தை அபேகிப்பதுபோல் யான் அபேகித்து இருக்கின்றேன். ஐயா! எனது துக்கத்தை ஸ்ரீவிடலநாதருக்குத் தெரியச் சொல்லுங்கள். தாயைவிட்ட கன்றுபோல் ஸ்ரீபாண்டு ரங்கனுடைய சேவை அகப்படாமல் மனம் வருந்துகின்றேன். நாளையதினம் அந்தப் பக்தவத்சலன் எனக்குச் சேவை தரும்படி நீங்கள் எல்லோரும் பகவானுக்குப் புருஷதானம்! செய்யுங்கள் என்று பிரார்த்தித்துச் சொன்னார். இதைக்கேட்ட அவர்களெல்லோரும் அதுபோலவே செய்கிறோமென்று சம்மதமடைந்து உறுதி கூறி பண்டரிபுரத்துக்குவந்து சேர்ந்தமாத் திரத்தில் தீர்த்த மாடி சுவாமியுடைய சந்நிதியைச் சமீபித்துக் கோபுரத்தைக் கண்டு அனேக வந்தனங்கள் செய்து சந்நிதிக்குள் பிரவேசித்து அவ்விடத்தில் அந்தரங்க பக்தராகிய நாமதேவ் பகவான்மீது அரிநாமசங்கீர்த்தனம் பாடி நடனம் செய்துக்கொண்டு ஆனந்த சமுத்திரத்தில் மெய்மறந்து சொன்னதாவது:

சுலோகம்

சமயோதானகாலஸ்ய பிராப்தோஹம்கேஸவதவயி
ஸ்ரீமதுருசிம்ஹசத்பக்திம்தேஹிஸர்வாகஹாரிணிம்

ஓ பகவானே! இதுதான் சமயம். இதுதான் சமயம். இச் சமயத்தில் வந்து எனக்கு ஏதாகிலும் கொடுக்கவேண்டும். அதாவது சகலமான பாபங்களையும் சிக்கறுத்து உனது விஷயமாய்ப் பக்தியை எனக்குத் தரவேண்டும் என்று பலவாறு பிரார்த்தித்து, ஓ சுவாமி! தேவரீர் எனது இருதயத்தில் வசித்து உம்மை நீரே புகழ்ந்துக்கொண்டு அந்தக் கீர்த்தனைகளுக்கு நீரே ஆனந்த மடைந்து எனது பிராணபொருளாகி இருக்கின்றீர் என்று சொல்லிப் பக்திமான்களோடு கூடி ஆடிக்கொண்டு இருக்க இவர்களைக்கண்டு பரமானந்தமடைந்து இருக்கின்ற உருக்மணிலோல னை பகவான் பிரத்தியக்ஷமாகி நாமதேவை யெடுத்து ஆலிங்கனஞ் செய்துக்கொண்டு முகத்தைத் துடைத்து அங்கிருந்த சாதுக்களைப் பார்த்து, ஓ பக்திமான்களே! நிவர்த்திதேவன் எனது தாசன். அவர் ஞானவைராக்கியத்தில் அசஞ்சலநிஷ்ட னாயத் தன் இருதயத்தில் என்னை மறவாமல் தியானித்துக்கொண்டிருக்கின்றார். இந்த ஞானமோ அப்படி அனுபவத்திற்கு அபாரமான சமுத்திரமாகியிருக்கின்றது. ஈதில்லாமல் சோபானதேவன் - ரோஹிதாசன் - கோராரும்பர் - வீசோபாகேசு - சோகாபரமானந்தன் - சோகாமேளன் - ஜகன்மித்திர நாதன் - சாரங்கதேவன் - சாகேச வதாசன் - நரஹரி - பாணுதாசன், இவர்கள் இப்போது எனக்குப் பிரியமான பக்தராயிருக்கின்றார்கள். பீஷ்மன் - ருக்குமாங்கதன் -

அக்ரூரன் - உத்தவன் - அர்ச்சுனன் - பிரகலாதன் - துருவன் - நாரதன் - இவர்கள் எல்லோரும் வெகுகாலமாய் எனக்குப் பிரியர்கள். இவர்கள் யாவர்களும் எனது அந்தரங்கத்தைச் செவ்வையாயறிந்தவர்கள். ஆனாலும் சர்வவிஷயத்திலும் விரக்தனாய் இந்த நாமதேவ் நடவடிக்கை அதிக அற்புதமாயிருக்கின்றது என்று சொல்லிக்கொண்டிருக்க, யாத்திரைவந்த பக்தஜனங்கள் துவஜஸ்தம்பத்தைக் கையால் பிடித்துக்கொண்டு, ஜெயஜெய என்று கோஷ்டி சொல்லிக்கொண்டு, தாளங்கள் தட்டிக்கொண்டு, பரமானந்தத்தில் மூழ்கி, உட்பிரவேசித்துச் சங்குசக்கரதாரனாய் நின்றாக்கொண்டிருக்கும் பகவானைத் தரிசனஞ்செய்து, பொற்பாதகமலத்தை நேத்திரத்தில் ஒற்றிக்கொண்டு, ஆலிங்கனம் செய்துக்கொண்டு, மெய்மறந்து, அநேகவிதமாய்த் தியானித்துப் பிறகு சுவாமியைக்கண்டு கூர்மதாசருடைய மனோபீஷ்டத்தைத் தெரிவித்து, அவருக்குச் சேவை தரும்படி பிரார்த்தித்தார்கள். இதைக்கேட்ட பகவான் அவ்வரிய அன்பன்மீது சந்தோஷமடைந்து இன்றைக்கு எனக்கு நல்ல சுகுணமான தினமாகும். ஆகையால் எனது மனோபீஷ்டம் இன்றைக்குப் பூரணமாயிற்று என்றுசொல்லி ஞானதேவருக்கும் நாமதேவருக்கும் தான் கொண்டிருந்த அந்தரங்கத்தைத் தெரியச்சொல்லி அவர்களையும் தம்முடன் அழைத்துக்கொண்டு கூர்மதாசருக்குச் சேவைதருவதற்குச் சர்வ ஆடம்பரங்களுடன் பக்தர்கள்கூழ் பிரயாணமாகினார். இவ்விதமாய் யாவரும் பிரயாணப்பட்டுப் போகையில் பெண்டி என்னும் கிராமத்தைச் சமீபித்து அதைப் பார்த்தவுடனே அவ்விடத்தில் ஒரு நந்தவனத்தைப் பரிபாலித்துக் கொண்டிருந்த சாமந்தனென்னும் பக்தனைக் காணவேண்டுமென்று பகவானுக்கு இச்சையுண்டானபடியினால் அந்த நந்தவனத்திற்குச் சமீபமாய் வந்தார். அந்தக்காலத்தில் ஞானதேவரையும் நாமதேவரையும் பார்த்து 'நான் இந்த நந்தவனத்திற்குள்ளாகச் சென்று, கொஞ்சநேரமிருந்து வருகின்றேன். நீங்கள் இங்கு தானே இருப்பீர்கள் என்று கட்டளை செய்துவிட்டு அந்த நந்தவனத்திற்குள் பிரவேசித்துச் சாமந்தனைக் கண்டார். அவனோ சதா பகவத்பக்தி செய்துக்கொண்டிருப்பதனால் பகவானைக் கண்ட மாத்திரத்தில் அவருடைய இரண்டு பாதபங்கஜங்ங்ளை இருகரத்தால் பிடித்துக்கொண்டு ஆனந்தசமுத்திரத்தில் மூழ்கி, ஓ சுவாமி! எனது பாக்கியமே பாக்கியம். (பத்பியா மபிகமாச்சைவ ஸ்நேஹ சந்தர்களே நசி) என்ற வாக்கியம்போல் தனியாக நடந்துவந்து என்னுடைய சிநேகத்தைச் சந்தித்தீர் என்று சொல்லி ஆனந்தப் பரவசராய் புன: புன பிராணயம் செய்து, பக்தவத்ஸலா! எந்த பக்தருடைய நிமித்தமாய் இப்படி கஷ்டப்பட்டுப் போகிறீர்? என்று சொல்லிச் சுவாமியைத் தியானிக்க ஆரம்பித்தார்.

சுலோகம்

கிருஷ்ணகிருஷ்ண கிருபாளோத்வம் அகதிநாம்கவதிஸ்
சம்சாரார்ணவமக்காணம் பிரசித்தபுருஷோத்தமா.

ஓ சுவாமி! லோகத்தில் எல்லா ஜனங்களும் சம்சாரமென்னப் பட்ட சமுத்திரத்தைக் கடக்கத் தெரியாமல் துக்கமடைந்திருக்கின்றாரே. அப்படிப்பட்டவர்க்கே நற்கதியைக்காட்டி அருள் செய்வீர் என்று சொல்லி இப்படி அநேகவிதமாய்த் தியானஞ் செய்தார். இதைக்கேட்ட பகவான், ஓ சாமந்தா! இந்தச் சமயத்தில் என்ன பூஜை செய்கின்றாய்? அது இருக்கட்டும். என்னைப் பிடிப்பதற்கு இரண்டு திருடர்கள் துரத்திக்கொண்டு வருகின்றார்கள். அவர்கள் கையில் அகப்படாமல் ஒளித்துக் கொள்வதற்கு உன்னிடம் ஒடிவந்தேன். ஆகையால் எனக்குக் கொஞ்சம் இடம்தாரும் என்று சொல்லி இன்னுஞ் சொல்லுகிறார். எப்படியென்றால் கிரகணம்பிடிக்குஞ் சமயத்தில் அந்தச் சூரியனுக்கு அவரவர் செய்யப்பட்ட அர்க்கியம் உருகி, காத்த தன்மையைப்போல் இந்தச்சமயத்தில் நீ செய்யும் பூஜை எனக்கு ருசிப்படமாட்டாதென்று சொன்னார். இதைக்கேட்ட சாமந்தன், ஓ வாசுதேவா! நீர் எவ்விடத்தில் ஒளித்துக்கொள்ளுகிறீர். நீர் ஒளித்துக்கொள்வதற்கு ஒரு இடமாகிலும் எனக்கு அகப்படவில்லை. நீர் இல்லாதவிடம் கொஞ்சமாகிலும் தென்படவில்லை. ஏங்கு தேடினாலும் நீர் ஒளித்துக்கொள்வதற்கு இடம் கிடையாது. அனந்தகோடி பிரமாண்டங்கள் உன்னுள் அடங்கியிருக்க உன்னை ஒளித்துவைப்பதற்கு ஓர் இடம் உண்டா? என்று சொல்ல, இதைக்கேட்ட பகவான் சாமந்தனைப்பார்த்து உனது அகண்ட ஞானத்தை இப்போது வலைபோல் வீசாதே. இச்சமயத்தில் என்னை எவ்விடத்திலாகிலும் ஒளித்துவையுமென்று சொன்னார். அப்போது சாமந்தன், ஓ சுவாமி! இந்தத்தோட்டத்தில் யான் வசிக்கும்படியான குடிசையிருக்கின்றது. அங்கு உமக்கு இஷ்டமிருந்தால் ஒளித்துக்கொள்ளுமென்றான். இதைக்கேட்ட மாதவன் இந்த இடத்தைவிட அதிக மறைவான இடம் வேண்டுமென்றுகேட்க, அதைக்கேட்ட சாமந்தன் சந்தோஷமடைந்து ஓ லட்சுமி உல்லாசா! உனது இஷ்டம் அப்படியிருந்தால் உம்மை ஒளித்துவைப்பதற்கு எனது இருதயமல்லாமல் வேறிடம் கிடையாது. இஃதல்லாமல் உம்மை எனது இருதயகமலத்தில் ஸ்திரமாய் வைத்துக்கொள்ள வேண்டுமென்று அனேகதினமாக என் உள்ளம் பூரித்துக்கொண்டிருந்ததென்று சொன்னான். உடனே பகவான் எனக்கு இப்போது அதுதான் தகுந்த இடம் என்று சொல்லி யான் உனது இருதயத்திற்குப் பிரவேசிப்பதற்குக் கொஞ்சம் இடம் தரவேண்டும் என்றுசொன்னார். அந்தக்ஷணம் சாமந்தன் சந்தோஷமடைந்து பகவான் என் இருதயத்தில்

பிரவேசிப்பதற்கு நான் என்னபாக்கியம் செய்தேனோ? என்று சொல்லி அவ்விடத்திலிருந்த புல்வெட்டியை எடுத்துத் தனது மார்பைக் கீறி சுவாமி! இப்போது என்னுடைய இருதயவீட்டில் சீக்கிரமாகப் பிரவேசியுங்கள் என்று சொன்னான். அதைக்கேட்ட ஸ்ரீஹரி ஆனந்தமடைந்து, அதுபோலவே செய்தார். அப் பொழுது சாமந்தன் இதர மனிதர் இதை அறியாமலிருக்கும் பொருட்டு தனது இருதயஸ்தலத்தை ஒரு வஸ்திரத்தால் கட்டிக் கொண்டு இருந்தார். இப்படியிருக்க, உட்பிரவேசித்த பகவான் சந்தோஷத்தோடு, ஓ சாமந்தா! இப்போது நீ செய்த உபகாரத் திற்குப் பிரதியுபகாரம் செய்வதற்கு அறியேன். சர்வ வியாபக னான பண்டரிநாதன் சாமந்தனுடைய இருதயத்தில் ஒளித்துக் கொண்டிருப்பது எப்படியென்றால், கிருஷ்ணாவதாரத்தில் ததி பாண்டனுடைய பாண்டத்தில் ஒளித்துக்கொண்டு இருந்தது போலாம். பிறகு பகவான், ஓ சாமந்தா! எனக்கும் உனக்கும் ரூபபேதமே தவிர சொரூபபேதம் ஒன்றும் கிடையாது என்று சொன்னார். சாமந்தன் அதுகேட்டு அனந்த கல்யாண குண நிதி! உம்மைவிட்டுக் க்ஷணநேரமாகிலும் ஜீவித்து இருக்கமாட்டேன். யான் எந்த ஜென்மம் எடுத்தாலும் தம்மை மறக்காத படிக்கு அனுக்கிரகிக்கவேண்டும் என்று பிரார்த்தித்தார். இப்படி சாமந்தனும் பகவானும் ஆனந்தபரவசமடைந்து சரசசல்லாபங்கள் செய்துக்கொண்டிருக்கும் சமயத்தில் அத்தோட்டத்திற்கு வெளியிலிருந்து பகவான் வரவை எதிர்நோக்கிக்கொண்டிருந்த நாமதேவ், ஏன் பகவான் வரவில்லை? என்று சோகாக்கிராந்த னாய் கண்ணீர் விட்டுக்கொண்டு சரீரம் நடுக்கலுற்று ஒன்றுந் தோன்றாமல் முகத்தில் வேர்வைதட்ட பகவானுடைய திருவடி காண குறிப்பிட்டுக்கொண்டு, ஓ பிராணநாதா! என்னைவிட்டு நீர் எங்கு சென்றீர்? நீங்கள் என்னை இப்படி கைசோர விடுவீரென முன்னமே தெரிந்திருந்தால் உமது பீதாம்பரத்திற்கும் எனது அங்கவஸ்திர முனைக்கும் முடிபோட்டுக்கொண்டு ஏமாந்திருக்காமல் இருப்பேனே; உமது கபடம் தெரிந்திடாமல் மோசம் போனேனே என்று சொல்லிக்கொண்டு அந்த நந்தவனத்திற் குள் பிரவேசித்து சாமந்தனைக்கண்டு ஓ பக்தாக்கிரகண்யா! ஜகந் நாதன் இவ்விடத்திற்கு வந்தாரா? அவரைக்காணாமல் என் பிராணன் தத்தளிக்கின்றது. அந்தமாயா விநோதன் எவ்விடத்தில் ஒளித்தாரோ? என்மீது தயைபுரிந்து அவரைக் காட்டுமென்று பிரலாபித்தார். இதைக்கேட்ட சாமந்தன் மெய்ம்மறந்து பகவத் சொரூபத்தில் தன்மயமாய் லயித்து, ஆனந்தபரவசனாய் இருப் பதால் நாமதேவருக்குப் பதில்மொழி தராமல் மௌனமாயிருந் தார். அந்த அனுபவத்தைப் பாக்கும் நாமதேவர் தன் னுடைய ஜீவேஸ்வரான ஸ்ரீருக்மணிகாந்தன் சாமந்தனுடைய மார்பில் ஒளித்திருக்கின்றாரென நிச்சயித்துக்கொண்டு யான் தீன

னென்றும் என் பிராணபதமான தெய்வத்தை உனது மார்பில் ஒளித்துவைத்திருக்கின்றாய். ஆகையால் என்மீது கருணைகூர்ந்து அந்த மகானுபாவரை ஒருவிசை எனக்குக் காட்டினால் அவருடைய திவ்விய மங்கள விக்ரஹத்தைச் சேவித்து என் துக்கத்தைத் தீர்த்துக்கொள்ளுவேன் என்று சொல்ல, நாமதேவருடைய மொழிகளைப் பகவான் கேட்டு, ஓ சாமந்தா! என் பிராண சிநேகிதனாகிய நாமதேவனுக்கு என் தரிசனம் தரும்படி சொல்லி அந்த நாமதேவரைப்பார்த்து இப்போது யான் சாமந்தனுடைய மார்பு கிரஹத்தில் மூடப்பட்டிருக்கின்றேன். யான் வெளியில் வருவதற்குச் சாத்தியப்படாமல் இருக்கின்றேன். இது எப்படியென்றால் பட்டுப்பூச்சி தனது வாயால் கூடுகட்டிக்கொண்டு பிறகு அதைவிட்டு வெளியில் வருவதற்குத் தெரியாததுபோல் யான் சாமந்தனுடைய மார்பில் அகப்பட்டுக்கொண்டு மறுபடியும் வெளியில் வருவதற்குத் தெரியாதவனாய் இருக்கின்றேன் என்று சொன்ன மொழியைக்கேட்டு நாமதேவன் ஜலத்தில்விட்ட மீன் போல் தத்தளித்துக்கொண்டு இருப்பதைப் பார்த்துச் சாமந்தன் ஓ நாமதேவா! உன்மீது பகவானுக்குக் கிருபை அதிகரித்திருக்கின்றது. உனது புண்ணிய விசேஷத்தால் கமலோசனன் சொன்னதாவது, நாமதேவன் என் பிராண சிநேகிதனென்று சொல்லிக்கொண்டிருக்கின்றார். உனது பாக்கியம் ஏதென்று சொல்லலாம்; உனது மகிமை பண்டரிநாதரே தெரிந்தவரென்று சொல்லி, நாமதேவருடைய பாதத்தின்மீது விழுந்து ஆனந்த பரவசராகி இருந்தார். அதுகேட்ட நாமதேவர் பகவானைப் பார்த்து எனது பிராணனுக்குப் பிராணான கல்யாண குண நிகே! இப்பொழுது உன்னை எனக்குக் காட்டவேண்டுமென்று சொல்லி மிகவும் சங்கடம் அடைவதைச் சாமந்தன்கேட்டு பகவானுடைய உறுதியையறிந்து தனது மார்பில்கட்டிக்கொண்டிருந்த வஸ்திரத்தைச் சீக்கிரமாக அவிழ்த்தான். அப்பொழுது பக்த வத்சலனான பாண்டுரங்கன் நாமதேவருக்குப் பிரத்தியக்ஷ தரிசனந்தந்து நிற்கையில் அந்த விட்டல்நாதனுடைய பாதாம் புஜத்தைக் கெட்டியாகப் பிடித்துக்கொண்டு விக்கிவிக்கியழுதுக் கொண்டிருப்பதைப் பகவான் அறிந்து அவனை யெடுத்துத் தன் மார்போடணைத்துக்கொண்டு தாம் தரித்திருந்த பீதாம்பரத்தால் அவனுடைய முகாவிந்தத்தைத் துடைத்து நல்லமொழிகளாடி ஆசீர்வதித்துப் புன்சிரிப்புச் சிரித்துக்கொண்டு, அவரைத் தன் கரத்தால் பிடித்துக்கொண்டு தோட்டத்திற்கு வெளியேவந்து அவருடன் அங்கு நடந்த அற்புதங்களையெல்லாம் ஞான தேவருக்கும் சொல்லி இனி கூர்மதாசருக்குச் சேவை கொடுப்பதற்குச் செல்லுவோம் என்று சொல்லி சாமந்தனைக் கூட அழைத்துக்கொண்டு நால்வருமாய் நடக்கும் சமயத்தில் கூர்மதாசருக்கு இடது நேத்திரமும் இடது புஜமும் பதறலாயின.

அதனால் அவர் சந்தேகமடைந்து இன்றையதினம் பகவான் நமக்குத் திருவருள் செய்வாரென்று எண்ணிக் கொண்டிருக்கும் சமயத்தில் நால்வரும் கூர்மதாசருக்கு எதிராக வந்து நின்று, ஓ ஐயா! தாங்கள் இவ்வளவு கஷ்டத்தோடு எங்கு செல்லுகின்றீர்? என்று கேட்டார்கள். இம்மொழிகேட்ட கூர்மதாசர் ஐயா! இன்று ஏகாதசி ஆகையால் ஸ்ரீபாண்டுரங்கேஸ்வரனைச் சேவிக்கவேண்டும் என்று போய்க்கொண்டிருக்கின்றேன். இதுவல்லாமல் பூர்வகர்மவசத்தால் கால்கள் இல்லாதவனானேன். இப்படியிருப்பதால் அவ்விடத்திற்குப் போவதற்குச் சாத்தியப் படவில்லை. தீனபந்துவான அப்பகவான் இங்குவந்து சேவை கொடுத்தால் பிழைத்திருப்பேன். இல்லாவிடில் என் பிராணனைப் போக்காமல் இருக்கமாட்டேன். இது நிச்சயமென்று சொல்லினார்.

இரண்டாவது அத்தியாயம்

—o—o—o—

பகவான் கூர்மதாசருக்குத் தன் சுயரூபத்தைக் காட்டியது

இந்த வைராக்கியத்தைக்கண்டு பகவான் சந்தோஷமடைந்து கூர்மதாசருக்குத் தமது நிஜரூபத்தைக் காட்டியருளினார். அக்காலத்தில் கூர்மதாசன் தரித்திரனுக்குத் தனம் அகப்பட்டுப்போல் சந்தோஷமடைந்து தாபம் வெறுத்து மாயாகல்மிஷங்களைக் கொய்து ஏகாந்தசித்தனாய் நின்று மெய்ம்மறந்து தந்தேகம் இன்னதென்று அறியாதபடிக்குச் சந்தோஷசாகரத்தில் மூழ்கிச் சாஷ்டாங்க நமஸ்காரம்செய்து பொற்பாதபங்கயங்களைப் பிடித்துப் பூமியில் கவ்வின்வர் எழுந்திருக்காமல் இருந்தார். இதையறிந்தபகவான் அந்தப் பரமபக்தனைத் தனது அஸ்தத்தால் எடுத்து மார்போடணைத்துக்கொண்டு சந்தோஷகரமாய் உனக்கு என்னவரம் வேண்டுமோ அதைக் கேளும் என்று சொன்னவுடனே, கூர்மதாசர் மனங்கரைந்து பகவானைத் தியானிக்கலானார்.

என்சீரடி ஆசிரியவிருத்தம்

படமாட்டேன் இக்கஷ்டத்தைப் படமாட்டேனையா
படமாட்டேன் புவிசுகத்தைப் பண்புடனேவிட்டேன்
விடமாட்டேன் உன்பதத்தை விட்டுயானும் கெடேன்
விண்ணவர்கள் போற்றிசெய்யும் எங்கள் திருமாலே
கெடமாட்டேன் ஒருவர்சொல்லைக் கேட்டுஇனிதிரிந்து
கெட்டதெல்லாம் போதுமினி இஷ்டம்வைத்துநகாவாய்
கெடமாட்டேன் வேறொருவரை நம்பியானும்திரியேன்
நாதகுண வேதசுடர் நாராயணவந்திர்.

சுலோகம்

ஸ்ரீநாதநாராயணவாசுதேவ
ஸ்ரீகிருஷ்ணபத்திரசகக்ராயணே
ஸ்ரீபத்மநாபார்ச்சிதகைபரே
ஸ்ரீராமபத்மாஷ்ஹரேமுராரே.

இவ்விதமாய்த் தியானித்து ஓ பக்தவச்சலா! யானோ அகிஞ்சகன், ககிவேறில்லாதவன், நிர்ப்பாக்கியன், ஆகையால் என்மீது கருணைசெய்து எனக்குச் சேவைதந்தீர். அது எப்படியென்றால் பிரமதத்வத்திற்கு எட்டாத மேலானபதத்தை யான் பிரார்த்திக்க அதிக லாபம் கிடைக்கும். இதைவிட வேறு லாபமுண்டோ? அது எப்படியென்றால்:—

சுலோகம்

ஸ்ரீவல்லபேதி வரதேதி தயாபரேதி
பக்தப்ரியேதி பவலுண்டந கோவிதேதி
நாதேதி நாகசயநேதி ஜகன்னிவாசேதி
ஆலாபனம் ப்ரதிபதம் குருமேமுகுந்தஃ

புத்தி முத்தி தரும்படியான ஓ சுவாமி! ஸ்ரீவல்லபா! உமது நாமங்களை எத்தினமும் யான் தியானிக்கும்படி கருணித்தீரே! இதுவே எனக்குக் கோடி வரப்ரசாதம். உமது நாமாமிருதம் தவிர இதரமான போகபதார்த்தங்களை யான் அறியேன். இப்படி யான் உம்மைப் பிரார்த்திக்க வேண்டிய காரணம் ஒன்று மில்லை. ஆனாலும் அபரார்த்தமான என்னைப் பக்தனென்று அபிமானித்து, ஜீவன்முக்தியடைந்த ஞானதேவர்-நாமதேவர்-சாமந்தர்-இவர்களுக்கு முன்னே எனக்கு ஒருவரம் கொடுக்க வேண்டும். உம்மீது அபேக்ஷித்து வரம் தாருமென்று கேட்டதற்கு, எனக்குத் தர்மமல்ல; தேவரீர் மனக்குரோதம் வராதபடிக்கு ஒரு வார்த்தை கோருகின்றேன் அது என்னவென்றால்:—

சுலோகம்

யான்யானிகர்மாணிகரோதிஜம்து
தான்யேவபாபாநிபவந்திதஸ்யாஃ

ஓ பகவானே! மானிடரே எக்காரியங்களும் செய்துக்கொண்டிருக்கின்றார். அவையாவும் பாபங்களாகவே இருக்கின்றன. இப்படிப்பட்டவர் உம்மை எப்படி அறிந்துக்கொண்டு உபாசித்து உஜ்ஜீவித்திருப்பார்? ஓ கிருபாநிதியே! என்மீது சித்தம் வைத்து எனக்குக்காட்டிய இந்த ரூபத்தை எல்லோரிடத்திலும் காட்டி இவ்விடத்திலேயே வசித்துக் கொண்டிரும். எப்படியென்றால் அவரவர் தாய்வயிற்றிலிருந்து ஜனித்தவுடனே ஏதுந் தெரியாத பாலகனுக்குத் தாயானவன் ஔஷதங்களைக் கொடுத்திருக்கின்றார்.

துக் காப்பாற்றுவதுபோல பகவத்சொருபத்தை மறந்து தமக்கு குணதிசயமான பகவத்கைங்கிரியம்விட்டு அநாதையாய் சூன்ய னாய் சமுசாரகோள சமுத்திரத்தில் மூழ்கிக் கரையேறுதற்கு அறியாமல் தாபத்திரயத்தால் வருந்திக்கொண்டு சமுசாரிகள் படும்படியான தாபத்தைத் தீர்க்கும்பொருட்டு நீர் இங்கு வசித்து உமது நிஜரூபதரிசனம் தந்து உமது நலமான பாதத்தைத் தியானிக்கும் பக்தரைக் காப்பீர். இதுதவிர, யான் இதரமான வரம் கோரவில்லை என்று சொன்னார். இதைக்கேட்ட பகவான் சந்தோஷமடைந்து, புன்சிரிப்புகொண்டு அவ்விடத்தில் ஓர் சந்நிதி உண்டாக்கி, அதில் தாசன் வாக்கிபம்போல் ஸ்தாபித மானார். ஆனாலும் கூர்மதாசர் பக்திவைராக்கியத்தை இப்பவும் பிரசித்தம் செய்துக்கொண்டிருக்கின்றார். இந்த பஹுளாபுரம் பண்டரி கேஷத்திரத்துக்குச் சமீபமாகி, பக்தஜனங்களால் கொண் டாடப்பட்டுக்கொண்டிருக்கிறது. ஆஷாடகார்த்திகை மாதங் களில் பண்டரிபுரத்தில் புண்டரீகவரதனைச் சேவிப்பதற்கு வரும் படியான சாதுஜனங்கள் உற்சவகாலத்தில் பஹுளாபுரத்திற் குச்சென்று, கூர்மதாசவரதரான பகவானைச் சேவித்துச் சேவை செய்துக் கொண்டிருப்பார். இக்கிரமமானது தாரகபோஷக மான அன்னபானாதிகள் அநுசரித்தபிறகு, யோக்கியமான சந் தன, குங்கும, தாம்பூலம் அனுசரிப்பதுபோலிருக்கிறதென்று சொல்லத்தகுந்ததாய் இருக்கின்றது, என்று நாபாலிசித்தர் சொல்ல, இதைக்கேட்டிருந்த சித்தர், சுவாமி! இன்னும் இருக் கின்றவருடைய சரித்திரங்களையுஞ் சொல்லுமென்று கேட்க, நாபாலிசித்தர் சந்தோஷமடைந்து சொல்லத் தொடங்கினார்.


கூர்மதாசர் சரித்திரம் முற்றிற்று.



ஸ்ரீ

நான்காவது

ராகா சரித்திரம்



விருத்தம்

இமையவர்முதலிய வெண்ணிறந்தோர்துதி
அமைபுரைதோளியெம்மன்னை ருக்குமணி
யெமையும்புரந்தருள் செய்குவனிற்குநன்
கமையும்ராகாவை யாண்டமைபோலரோ.

முதலாவது அத்தியாயம்

கேட்டீர்களோ, சித்தர்களே! நீங்கள் சகல சாஸ்திரங்களை யும் உணர்ந்தவர்களாகையால் பக்திவைராக்கியத்தில் ஏகமாய் நின்று என்னைப் பக்தர்களுடைய சரித்திரங்களைச் சொல்லும்படி கேட்டீர்கள். ஆகையால் சொல்லுகிறேன் கேளுமென்று சொல்லிச் சிறிதுநேரம் அசைவற்றிருந்து ஸ்ரீபகவானைத் தியானித்துப் பின்னர் சொல்லத்தொடங்கினார். எப்படியென்றால், ஸ்ரீபண்டரிபுரத்தில் பரமவைராக்கிய சீலனான இராகா என்ற பெயரடைந்த ஒரு குயவன் இருந்தான். அவன் பதிவிரதாசிரோ மணியாகிய பாகா என்று பெயருடைய பத்தினி ஒருத்தியை விவாகம் செய்துக்கொண்டான். இந்த இருவரும் இல்லற நெறி தவறாமல் கூடி வாழும்நாளில், இவர்களுக்குப் பகவான் கிருபையால் அதிருபவதியான பங்கை யென்ற ஒரு பெண்ணைப் பெற்றனர். இவர்கள் தினந்தோறும் மண்பாண்டங்கள் செய்து வியாபாரஞ் செய்துக்கொண்டு காலத்தைக் கழித்துக்கொண்டிருந்தார்கள். இப்படியிருக்க ஒருகாலத்தில் மண்பாண்டங்கள் செய்து சுடாமல் ஒரு வீட்டில் சேர்த்துவைத்திருக்க, அதில் ஒரு பாண்டத்தில் ஒரு பூனை கர்ப்பமடைந்து குட்டிகளை அப்பாண்டத்தில் ஜனித்துத் தினந்தோறும் அவைகளுக்கு ஆகாரம் தேடிக்கொண்டுவந்து கொடுத்துக் காப்பாற்றிக்கொண்டிருந்தது. இப்படியிருக்க இக்குறியை அறியாதபடிக்கு இராகா என்பவன் பாண்டங்களைச்சேர்த்து சூளையடுக்கித் தீயிட்டு நின்றான். இப்படித் தீயிடவே, அந்த அக்கினி எங்கும் வியாபித்து நான்கு பக்கமும் எரிந்துகொண்டிருக்குஞ்சமயத்தில் ஆகாரம் சம்பாதிப்பதற்குச் சென்றிருந்த தாய்ப்பூனைவந்து தன்னுடைய குட்டிகளைக் காணாதபடியால் அந்தச் சூளைக்குச் சம்பமாகவந்து கூச்சலிட்டது. அச்சமயத்தில் ராகா என்னும் குயவன் அந்தப் பூனை கூவிக்கொண்டிருப்பதைப் பார்த்துச் சற்றுநேரம் யோசித்து அந்தோ இது என்னபாவம்! இந்தப் பூனையுடைய குட்டிகள் சூளையில் அகப்பட்டுக் கொண்டதுபோலிருக்கின்றது. ஆகையால் இந்தப்பூனை இச்சூளையைச் சுற்றிச்சுற்றி அழுகின்றதென்று நிச்சயித்துத் தன் தலையை மோதிக்கொண்டு தன்னுடைய பத்தினி

யைப் பார்த்து, அடிமாதரசே! நமக்கு இக்காலத்தில் என்ன பாவம் சம்பவித்தது? இதோ நிற்கின்ற பூனை தனது குட்டிகளை இந்தப் பாண்டத்தில் சேர்த்திருப்பதால் தெரியாமல் அப்பாண்டங்களுையெல்லாம் ஒன்றாய்ச் சேர்த்துத் தீயிட்டுவிட்டோமே! இப்போது இப்பூனை சூளையைச் சுற்றிச் சுற்றிவந்து கதறுகின்றதே! இந்தத் துக்கத்தைப் பார்க்க என்மனம் சகிக்கவில்லையென்று சொல்ல, இதைக்கேட்ட அப்பதிவிரதாசிகாமணியாகிய பாகா என்பவள் தானும் கண்ணீர் தாரைதாரையாய்விட்டு அழ ஆரம்பித்தாள். இப்படியாக ஸ்திரீ புருஷர் இருவரும் ஆகாரமில்லாமல் அழுதுக்கொண்டிருந்தார்கள். அச்சமயத்தில் புருஷனானவன் மனோதிடங்கொண்டு ஆபத்பாந்தவனான பண்டரிநாதனைத் தியானித்து, ஓ சுவாமி! கருணாகடாக்ஷா! அனாதரக்ஷகா! அரக்கு மாளிகையில் அகப்பட்ட பாண்டவரைக் காத்ததுபோலவும், இரண்யகசிபுவல் அக்கினியில் தள்ளப்பட்ட பிரகலாதனைக் காத்ததுபோலவும், இந்தப் பூனைக்குட்டிகளைப் பரமகிருபை வைத்து இரக்ஷிக்கவேண்டுமென்று பிரார்த்தித்து, மறுபடியும் பகவானைத் தியானித்து, இந்தப் பூனைக்குட்டிகளுடைய விபத்துகளை உண்டாக்கிய இந்த வியாபாரத்தை இனிமேல் யான் செய்கிறதேயில்லை. அதன்கதி பூர்வீகமாய் லபித்த இந்த ஆபத்தைத் தீர்த்து ரக்ஷியும் என்று பகவானைப் பிரார்த்தித்துக்கொண்டு, தந்தேகம் மெய்ம்மறந்து, பூமியில் விழுந்து புரண்டு வருத்தப் பட்டுக்கொண்டிருந்தார். இப்படியிருக்க இவருடைய பத்தினியாரும் வயிற்றில் மோதிக்கொண்டு ஓ பக்தவத்ஸலா! ஆபத்பாந்தவா! அனாதரக்ஷகா! தீபபந்து! அடியேங்களுக்குச் சீக்கிரமாய்வந்து ரக்ஷித்தருள்புரியுமென்று பகவானைக்குறித்து அநேக விதமாய் பிரார்த்தித்துக்கொண்டு கண்ணீர்சொரிய அழுதுக் கொண்டிருந்தார்.

இவர்கள் இப்படியிருக்க, அந்தச் சூளையானது இரண்டு இராத்நிரி வெந்துக்கொண்டிருந்து, மூன்றாவதுதினம் தணிந்தது. அச்சமயத்தில் பாண்டத்திற்குள்ளிருந்த பூனைக்குட்டிகள் தனது தாயின்தொனியைக் கேட்டமாத்நிரத்தில் கூவ ஆரம்பித்தது. அந்தச் சப்தத்தை ராகா என்பவன் கேட்டுப் பரமானந்த மடைந்து, சூளையை அவிழ்த்துப்பார்க்கையில் அக்குட்டிகளிருந்த பாணைமாத்நிரம் வேகாமல் பச்சையாகவேயிருந்தது. அக்காலத்தில் ராகா அப்பாணையெடுத்து, அதற்குள்ளிருந்த மூன்று குட்டிகளையும் அதனுடைய தாயினிடத்தில்விட்டு ஸ்ரீமத் பண்டரிநாதனுடைய கிருபாகடாக்ஷத்திற்குச் சந்தோஷ மடைந்தார். இந்த மூன்று ராத்நிரியும் நிர்ப்பாக்கியமாயிருந்த இரண்டுபேருக்கும் பூனைக்குட்டிகளைக் கண்டமாத்நிரத்தில் துக்கம் தெரியாமல் முகமானது தெளிவை அடையலாயிற்று. ராகா என்பவன்,

சுலோகம்

அக்யமே சபலம் ஜன்மம், சுப்பிர பாதாச மேனிசா.

என்று சொல்லித் தனது பத்தினியைப்பார்த்து எனது வைராக்கியத்திற்குச் சம்மதமாய் என் பாவங்களைச் சிக்கறுத்து என்பந்துவாகிய புண்டரீகவரதனுடைய பாதபத்மங்களுக்குப் ப்ரணாமம் செய்கிறேனென்று சொல்லி, அவ்வூரிலிருக்கப்பட்ட ஏழைகளை யழைத்து சர்வத்தையுஞ் சூறையிட்டுப் பத்தினி புத்திரிகளுடன் வீட்டைவிட்டு காட்டிற்குச் சென்றார்.

2-வது காட்டிற்குச்சென்ற அத்தியாயம்

அக்கானகத்தில் இரண்டு விறகுகட்டுகள் இருந்தன. அவைகளை யாரோ சேர்த்து வைத்தாரென்று மனதில் எண்ணாமல் ஒரு விறகைப் பொறுக்கிவிற்று, சுலோகம்

மத்யாகர்படவிரசிதகந்தஃ புண்யபுண்யவிவர்ஜிதயந்தாஃ

யோகியோகநியோஜிதசிந்தஃ வவதேபாலோன்மத்தவதேவஃ

என்கிற வாக்கியப்பிரகாரம் தெருக்களில் விழுந்து கிடைக்கப்பட்ட கந்தைகளைத்தைத்து அதை உடுத்திக்கொண்டும், புண்ணிய பாபவர்ஜிதமான மார்க்கத்தைவிட்டுச் சீவனம் செய்து, பாலியர்கள்போல காலங்கழித்துக்கொண்டு வந்தார்கள்.

இப்படியிருக்க ஒருநாள்தினம் ஓர் கடைக்குச் சமீபமாய்ப் போய்க்கொண்டிருக்கையில், அத்தெருவில் ஒரு கந்தைத்துணி விழுந்து கிடப்பதை ராகாவானவர் உடனே அதை அதிகபிரியத்துடன் எடுத்துக்கொண்டார். இதைப் பார்த்துக்கொண்டிருந்த ஒருவன் இத்துணியானது தீவட்டிக்கு உபயோகமாகுமென்று சொன்னவுடனே மற்றவர்கள் இதை எடுக்கக்கூடாதென்றார்கள். அம்மொழியை உசிதமென்று அங்கீகரித்து அத்துணியை அவ்விடத்தில் எறிந்துவிட்டு ஒரு எச்சிலையையெடுத்து மானத்திற்கு மறைவாய் வைத்துக்கொண்டார். அனேகமாகிய விரதத்திலிருந்தும் ஒருவரும் இந்த ராகா என்பவருக்குச் சமமாகமாட்டார்கள். இப்படியிருக்கையில், ஒருநாள் இவருடையபுதல்வியாகிய பங்கை என்னும்பெண்பாவைஸ்நானம்செய்து பகவதாராதனம்செய்துக்கொண்டிருக்கும் சமயத்தில், அப்பெண்ணுக்குச் சமீபமாக நாம தேவருடைய புதல்வி வேஷ்டியை சுத்தஞ்செய்துக் கொண்டிருந்தாள். அச்சலமானது அப்பெண்குழந்தைமீதுவிழவே அதைப் பார்த்து அடி அம்மா! வஸ்திர ஜலமானது எனமீது விழுகின்றது என்று சொன்னாள். இதைக்கேட்ட நாமதேவருடைய புதல்வி, அடி ஏண்டி! போடி! ஜாதியில் குயவராயிருந்தும் ஆசாரம் அதிகமாயிருக்கின்றது. குலாசாரத்தை விட்டு விட்ட வேங்கைபோல் திரிந்துக்கொண்டிருக்கின்றீரல்லவா? உன் கந்தையானவர் சர்வபரித்தியாகம் செய்கின்றேனென்று சங்கற்பித்து அப்படிச்செய்யாமல் காமத்தால் சமுசாரயுக்தனாய் பாண்டு

ரங்கனுடைய மனதிற்கு ஆயாசமுண்டாகும்படிச் செய்கின்றார். ஆகையால் நீங்கள் நிஜமாக விரக்தியடைந்தவரல்லர் என்று சொன்னான். அம்மொழியைக்கேட்ட பங்கையென்றபெண்பாவை நாமதேவருடைய புதல்வியைப் பார்த்து ஆ! ஆ!! வெகு சந்தோஷம் நிஜத்தைச் சொன்னாய். ஆனால் உன் தந்தையைப் போல் அழுதழுது பக்தியைச்சம்பாதித்தாரில்லையென்று நாடெங்கும் கூறுவர். அர்ச்சாவதார சமாதியிலிருக்கும் பாண்டரங்கனைச் சரணஞ் செய்வித்துப் பேசும்படியும் தன்னோடு போஜனஞ்செய்யும்படியும் உன் தந்தை கஷ்டப்படுவார். என் தந்தை இப்படிப்பட்ட கஷ்டநிஷ்டரங்களைச் செய்யவில்லை. பூனைக்குட்டிகளின் நிமித்தியார்த்தமாய் சமுசாரமென்ற ஆசையைவிட்டுக் காட்டில் விறகுபொறுக்கி விற்று அதன்மூலமாய் குகிபாதையை நடத்திக் கொண்டு ஒருவருக்கும் உபத்திரவம் செய்யாமல் நிஷ்காமியாய் ஜீவித்துக்கொண்டிருக்கின்றார் என்று சொன்னான்.

அம்மொழியைக்கேட்ட, அக்குழந்தை கண்ணீர் தாரை தாரையாக விட்டுப் பெருங்குரலெடுத்துக்கொண்டு தனது வீட்டிற்குவந்து தனது தந்தையாகிய நாமதேவரோடு அங்கு நடந்த சங்கதி யாவற்றையும் சவிஸ்தாரமாய்ச் சொல்ல, இவைகளைக் கேட்டு அவர் ஆச்சரியமடைந்து பாண்டரங்கனுடைய சந்நிதி அருகிற்சென்று பாஞ்சசயனனைப் பார்த்து ஓ சுவாமி! அடியேன் விண்ணப்பத்தைத் திருச்செவி சாய்த்துக் கேட்டருளவேண்டும். அதாவது, ராகா என்னும் குயவன் சகாமியோ என்று கேட்டார். அதற்குப் பகவான் ஆயாசமடைந்து ஓ நாமதேவா! ராகா என்பவன்போலொத்த நிஷ்காமநிதி இந்தப் பதினான்கு லோகங்களிலும் கிடையாது என்றுசொல்ல நாமதேவர் இதைக்கேட்டு மன விருப்பமடைந்து அவருடைய நிராபேக்ஷத்வத்தை எனக்குத் தேவரீர் பரீக்ஷித்துக் காட்டவேண்டுமென்று பிரார்த்திக்கையில், வீட்டலநாதன் ருக்மணிதேவியையும், நாமதேவரையும் அழைத்த்கொண்டு காட்டிற்குச்சென்று பார்க்கையில், ராகா என்பவரும் தன் பத்தினி புத்திரிமாரும் சுப்பல் பொறுக்குவதும் பூமிமீது நடக்கும்போது நகர்வனவான ஜீவிகளுக்கு உபத்திரவமில்லாமல் பூமியைப் பார்த்துக்கொண்டு மெதுவாக நடக்கிறதும், இடைவிடாமல் முத்துக்கோவை செய்வதுபோல் பகவந்நாம ஸ்மரணை செய்துக்கொண்டு விகாரமுடைய பிசாசுபோல இருப்பதை ருக்மணிதேவி நாமதேவருக்குக்காட்டி ஓ நாமதேவா! ராகா என்பவருடைய நிஷ்காமபஜனையைக் கண்டிரா? என்று சொல்லிக்கொண்டிருக்கையில், ருக்மணிதேவியானவள் பகவானுடைய எண்ணத்தை அறிந்து தனது கையிலிருந்த நவரத்தின கங்கணத்தை ராகா சுப்பலைப் பொறுக்கிக்கொண்டிருக்குமிடத்தில் போட்டு, அதன்மீது ஒரு சுப்பலை வைத்துவிட்டுப் பகவான் ருக்மணி நாமதேவரோடு அங்கு ஓரிடஞ்சென்று மறைந்திருந்தார்.

இப்படியிருக்கையில், ராகா தனது பத்தினி புதல்வியோடு சுப்பலைப் பொறுக்கிக்கொண்டு வந்து இரத்தின கங்கணத்தின் மீது இருந்த ஒருசுப்பலை எடுத்து அதின்கீழிருந்த கங்கணத்தைப் பார்த்தார். உடனே அந்தக் கங்கணத்தை ஸ்பரிசிக்காமல் தனது பத்தினிக்குக்காட்டி, இந்தக் கானகத்தின் நடுவில் யான் நிஷ்காமியாய் ஜீவித்துக்கொண்டிருக்க இதற்கு விரோதமாக இந்தக்கங்கணம் அகப்பட்டது என்று சொல்லிப் பொறுக்கி வைத்த கட்டைகளையெல்லாம் பூமியில் எறிந்துவிட்டு, அந்தக் காட்டைவிட்டு பத்தினிபுதல்வியோடு பீதியடைந்து ஓடிப்போய் விட்டார். அந்தச்சமயத்தில் நாமதேவர் மிகவும் ஆச்சரிய மடைந்து இப்படிப்பட்ட வைராக்கியநிஷ்டை எனக்கு இல்லையே என்று மனக்கிலேசம் தீர்த்து, இப்படிப்பட்ட பக்தனுக்கு நீர் சேவை தரவேண்டுமென்று பகவானைப் பிரார்த்தித்து நிற்கையில், பகவான் சந்தோஷமடைந்து ஓடிப்போய்க் கொண்டிருந்த ராகாவுக்கு நிஜரூபத்தோடு சேவை தந்தருளினார். இதைக்கண்ட ராகா சந்தோஷசமுத்திரத்தில்மூழ்கிப் பரமானந்தம் அடைந்து சாஷ்டாங்க வந்தனம்செய்து பத்தினி புதல்வியோடு நின்றுகொண்டிருக்கும் சமயத்தில் பகவான் ராகாவைப் பார்த்து அதிக கிருபாகடாக்ஷத்தோடு ஆலிங்கனம் செய்துக் கொண்டு நாமதேவருக்காக உன்னை இப்படிப் பரீக்ஷித்தேன். உனது சித்தத்தில் கலக்கம் விட்டு எப்போதும்போல நிஷ்காம பஜனை செய்துக்கொண்டு எனக்கு ஆனந்தம் உண்டாகும்படி செய்வாயாக. யான் எக்காலமும் உனது இருதயத்தில் வசித்துக் கொண்டு உனக்குச் சேவை தந்துக்கொண்டும் இருப்பேன் என்று சொல்லித் தான் மறைந்தருளினார். இதைக்கேட்ட பக்தர்களெல்லாம் சந்தோஷமடைந்து, அவரவர்களுடைய இருப்பிடங்களுக்குச் சென்றார்கள்.

இப்படியிருக்க, மறுநாள் உதயமானவுடனே பக்தர்கள் எழுந்து ஸ்நான சந்தியாவந்தனமென்கிற ஷட்கர்மங்களையும் முடித்துக்கொண்டு, குருநாதராகிய நாரபாலிசித்தர் எதிரில்வந்து, அநேககோடி வந்தனம்செய்து, சுவாமி! தாங்கள் இதுவரைக்கும் எங்களுக்குச் சொல்லிவந்த பக்தர்களுடைய சரித்திரங்களைக் கேட்டு நாங்கள் கிருதார்த்தரானோம், ஆகையால் இன்னும் அடியேங்களுக்கு அவ்வாசை விடவில்லை. ஆனதுபற்றி இன்னம் எந்தப்பக்தருடைய சரித்திரத்தைச் சொல்லியாவது எங்கள் பாவங்களைத் தீர்த்து மோக்ஷவீட்டைக் காட்டி ஆட்கொள்வீரென்று அடியற்றபனைபோல் விழுந்து நமஸ்காரஞ் செய்தார்கள். அதுகேட்ட குருநாதர் சம்மதமடைந்து ஓ அன்பர்களே! உங்களிஷ்டப்படிக்குச் சொல்லுகிறேன், கேளுங்களென்று சொல்லத் தொடங்கினார்.

ராகா சரித்திரம் முற்றிற்று.

ஸ்ரீ

பாண்டுங்க பரப்பிர்ஹ்மணை நம:

ஐந்தாவது

ஸ்பர்ஸயபாகவதர் சரித்திரம்

கண்ணன் துதி விருத்தம்

முந்தியபிறப்பிற்செய்த நல்வினைமுடிந்ததேயோ
பிந்தியபிறப்பின்முன்னோர் பெருந்தவம்படிந்ததேயோ
சந்திரவதனத்தென்றாய் தாமரைச்செல்விமேவும்
சந்தரவகலத்தானைத் துதிக்கநாவசைந்தவாறே.

சீதக்கட லுள்ளமுதன்னதேவகி
கோதைக்குழலா ளசோதைக்குப்போத்தந்த
பேதைக்குழவி பிடித்துச்சுவைத்துண்ணும்
பாதக்கமலங்கள் காணீரே பவளவாயீர்வந்துகாணீரே.

முதலாவது அத்தியாயம்

சுலோகம்

நம: கிருஷ்ணாயசுத்தாயபிரம்மணைநம்தசகத்தியே
யோகீஸ்வராயயோகாயதூனாம் பதயேநம:

கேட்டார்களோ பக்தர்களே! பண்டரிபுரத்தில் ஒருபாகவதர்
எக்காலமும் பகவத்பஜனை செய்து வசித்துக்கொண்டிருந்தார்.
அவருக்கோ கமலாபாய் என்று ஒரு பத்தினியிருந்தார். இவர்க
ளிருவரும் ஸ்ரீருக்மணிதேவியை ஆரதித்துக்கொண்டு வருகை
யில் ஒருநாள் அந்த லோகமாதாவானவள் பிரத்தியக்ஷமாய்
உனக்கு என்ன வரம்வேண்டும்? என்று அந்தப் பாகவதரைக்
கேட்க, இதைக்கேட்டு அவர் ஓ ஜானகி! எனக்கு சமுசாரநிமித்
தியமாய் எக்காலத்திலும் கஷ்டமென்பது அணுகாமல் கிருபை
செய்யவேண்டுமென்று கேட்டார். அதற்கு உருக்மணிதேவி ஒரு
மூலிகையைக் கொடுத்து இதனுடன் இரும்பைச்சேர்த்து உருக்கி
னால் தங்கமாகும். அதன்மூலமாய் நீ ஜீவிக்கலாம் என்று
சொல்லி அந்தர்த்தானமாயினார். அந்தப் பாகவதர் அம்மூலி
கையைக் கொண்டுவந்து அதிக பிரியத்துடன் இதனுடைய ரக
சியமெல்லாம்சொல்லி இதரருக்குச் சொல்லாதே. இதைப் பத்திர
மாய் வைத்துக்கொள்ளென்று தன் பத்தினி கையில் கொடுத்
தார். அதுகேட்ட பத்தினி ஓ நாதா! இந்த ரகசியம் சாதுக்களுக்
குத் தெரிந்தால் என்னை உபத்திரவஞ் செய்வாரென்று சொல்லி
ஏகாந்தமாய் இரும்பைத் தங்கமாக்கி அதன்மூலமாய் இஷ்ட

மான பதார்த்தங்களை அனுபவித்துக்கொண்டு உலகத்தாருக்கு மர்மத்தைத் தெரிவிக்காதபடி தரித்திரவாணைப்போல வைராக்கிய சீல றய் நடித்துக்கொண்டிருந்தார். இந்த மூலிகை மகிமையால் இவருக்கு ஸ்பர்ஸ்யபாகவதரென்று பிரசித்தி அடைந்தார்.

இப்படியிருக்கையில் ஒருநாள் கமலாபாய் சந்திரபாகா நதிக்குச் சென்று ஜலமெடுத்துக்கொண்டு வருவதற்குப் போகும் சமயத்தில் நாமதேவருடைய பத்தினியாகிய இராதாபாயி என்னும் உத்தமி இம்மாதைப் பார்த்து அம்மா! இதோ யானும் ஜலம் எடுப்பதற்கு வருகிறேன்; சற்று நில்லும் என்று சொல்லி இருவரும் ஏகோபித்துச் சந்திரபாகா நதிக்குச்சென்று குடத்தில் நீர் எடுத்துக்கொண்டு கமலாபாயியோடு கலந்து இருவருமாக வரும்சமயத்தில் பரஸ்பரமாய் அவரவருடைய சமுசாரங்களின் ரஹஸ்யத்தைப் பேசிக்கொண்டு வந்தார்கள். இப்படி யிருக்கையில் கமலாபாயி இராதாபாயைப் பார்த்து ஓ சகியா! நீங்கள் ஏன் அன்ன வஸ்திரத்துக்குக் கஷ்டப்படுகின்றீர்? என்று கேட்க, இம்மொழியைக்கேட்ட இராதாபாய் அம்மா! எனது புருஷன் இதரமான சிந்தையில்லாமல் பண்டரிநாதனை கதியென்று இருக்கின்றார். அவரை நம்பினேன். நாங்கள் என்ன செய்யலாம் என்று இராதாபாய் சொல்ல, அம்மொழியைக்கேட்ட கமலாபாய் அம்மா! உனது கணவன் ஸ்ரீபண்டரிநாதனை நிதமும் தியானித்துக் கொண்டிருக்கின்றாரோ? அப்பரமபுருஷன் உங்களுக்கு ஒன்றும் கொடுக்கவில்லையா? பலன்தராத விருஷத்திற்கும் ஜலம் கொட்டி வளர்த்தால் என்னபலன்? ஜீவனத்திற்கு ஏதும் கொடுக்காதவனை ஏன் வியர்த்தமாய்ப் பூஜிக்கவேண்டும்? என்கணவனானவர் உருக்மணிதேவியை உபாசித்து வந்ததனால் அந்த ஜெகதீஸ்வரி பிரத்தியக்ஷமாகி ஒரு மூலிகையைத் தந்தார். அதை வைத்துக்கொண்டு நாங்கள் தங்கம்செய்து விக்கிரயஞ்செய்து காலம் கழித்துக்கொண்டு வருகிறோம் என்றாள். இதைக் கேட்டவுடனே இராதாபாய் இந்த ஸ்பரிஸவேதி எப்படியிருக்கும்? அதை எனக்குக் காட்டுமென்று கேட்டார். அதற்கு அவர் ஓ இராதாபாய்! நீ எனது வீட்டிற்கு வருவாயானால் அதனை உனக்குக் காட்டுகிறேன் என்று கமலாபாய் சொல்ல, அதற்கு இராதாபாய் சம்மதமடைந்து தன் வீட்டிற்குச் சென்று தண்ணீர்க்குடத்தை யிறக்கிவிட்டு கமலாபாய் வீட்டிற்குவந்தாள். இம்மாதா வந்தவுடனே ஸ்பரிஸவேதியை யெடுத்து இராதாபாய்கையில் கொடுத்து துரிதமாய் உனது வீட்டிற்குச்சென்று யாருமறியாதபடிக்கு உங்களுக்கு வேண்டியமட்டும் தங்கம் செய்துக் கொண்டு இந்த ஸ்பரிஸவேதியைத் துரிதமாக எனக்குக் கொண்டுவந்து கொடுத்துவிடும். அல்லாமல் இந்த ரகசியத்தை உன் புருஷனுக்குச் சொல்லவேண்டாமென்று சொல்லித் திட்டம் செய்து அனுப்பினாள். இராதாபாய் அதற்குச் சம்மதமடைந்து

உனது இஷ்டப்படி செய்கிறேன் என்று தன் வீட்டிற்குவந்து தனக்கு வேண்டியமட்டும் தங்கம் செய்துக்கொண்டு அதன்மூலமாய் வேண்டிய பதார்த்தங்களைக் கொண்டுவந்து சந்தோஷகரத்துடன் சமையல் செய்துக்கொண்டிருந்தனர். அச்சமயத்தில் நாமதேவ் தன் வீட்டிற்குவந்து இவைகளையெல்லாம் பார்த்து, ஓபெண்ணையகமே! இந்தப் பதார்த்தங்களை எங்கிருந்து கொண்டுவந்தாய்? நிஜமாய்ச் சொல்லுவாய்? பொய்மொழி கூறினால் நான் புசிக்கமாட்டேன் என்று சொல்ல, அம்மொழியைக்கேட்ட இராதாபாய் நடந்த சங்கதிகளையெல்லாம் உண்மையாகச் சொல்லவே அதைக்கேட்டு அந்த ஸ்பரிஸவேதியை நான் பார்க்கவேண்டும் கொண்டு வாவென்று சொல்ல, அதைக் கொண்டுவந்து அவர் கையில் கொடுத்தவுடனே அதைப் பெற்றுக்கொண்டு சந்திரபாகா நதிக்குச்சென்று அத்தடாகத்தில் எறிந்துவிட்டு ஸ்ரீகிருஷ்ணகாமோச்சாரணம் செய்துக்கொண்டு சுகமாயிருந்தார்.

‘நிஷ்ப்ருஹஸ்யதுருணம்-ஜெகத்’

என்னும் மொழியின் பிரமாணம் நாமதேவர் ஸ்பரிஸவேதியை ஒரு திரணமாக வெண்ணியதன்றி அதையும் மறந்து விடுவது நலமல்லவாவென்று எறிந்துவிட்டார். இதற்குள்ளாக கமலாபாயி தன் ஸ்பரிஸவேதியைத் தருவாயென்றுகேட்டால் அம்மாதுக்கு யான் என்ன சமாதானம் சொல்வேன் என்று சொல்லி இராதாபாய் பயமடைந்து அழுதுகொண்டிருந்தாள். இப்படியிருக்க ஸ்பரிஸபாகவதர் வீட்டிற்குவந்து ஸ்பரிஸவேதியைக் காணாமல் எவ்விடத்தில் இருக்கிறதென்று தன் பத்தினியைக் கேட்க, அம்மாது கணவனுக்குப் பொய்பேசலாகாதென்று மனதை யொன்றுக்கி நடந்த வர்த்தமானங்களைச் சொல்ல அதைக்கேட்ட ஸ்பரிஸபாகவதர் நீ இப்படி மோசம்போவாயென்று முன்னமே எனக்குத் தெரிந்திருந்தும் என் புத்தியினத்தால் உன் கையில்கொடுத்தேன். தவிர சென்றதைப்பற்றி யோசித்தல் நிஷ்பிரபோஜனம். அடி ப்யித்தியம் பிடித்தவளே! சீக்கிரமாய்ச்சென்று இராதாபாயைக்கேட்டு அந்த ஸ்பரிஸவேதியைக் கொண்டுவாவென்று சொல்ல, அம்மொழியைக் கேட்ட கமலாபாய் உடனே நாமதேவர் வீட்டிற்குச்சென்று அழுதுகொண்டிருந்த இராதாபாயைக் கண்டு ஸ்பரிஸவேதியைத் தருவாயென்று கேட்டாள். அம்மொழியைக் கேட்ட மாத்திரத்தில் அம்மாதை அழைத்துக்கொண்டு தன் பர்த்தாவிடத்திற்குச் சென்று, ஓ நாயகா! ஸ்பரிஸவேதியைக் கமலாதேவி கேட்கின்றாளென்று சொல்ல, அம்மொழியைக்கேட்டு நாமதேவர் கலகலவென்று சிரித்து அம்மா ப்யித்தியக்காரி! நான் அப்போதே அதை எடுத்துச் சந்திரபாகாநதியில் எறிந்துவிட்டேனென்று

சொன்னவுடனே, இருவரும் இதைக்கேட்ட மாத்திரத்தில் ஒன்றும் தோன்றாமல் அழுதுக்கொண்டிருந்தார்கள். அச்சமயத்தில் அவ்வழியாய்ப் போய்க்கொண்டிருந்த பாடசாரிகள் இந்தச் சங்கதிகளையெல்லாம் அறிந்து ஆச்சரியமடைந்து அதில் சிலர் பரதிரவியத்தை அபகரித்துக்கொள்ள பொய்ம்மொழிகளாடி தப்பித்துக்கொள்வதற்கு உச்சிதமாயிருக்கின்றது என்றார். இன்னம் சிலர் இவர் நிர்மலகுணஸ்தர். ஆகையால் அந்த ஸ்பரிஸ வேதியைத் திரணமென்று மனதிலெண்ணி அதை யெறிந்து விட்டார் என்று சிலர் சொன்னார்.

இப்படியிருக்க, இந்தச் சங்கதிகளையெல்லாம் கேள்வியடைந்து ஒட்டமாய் ஸ்பரிஸபாகவதர் வந்து என் குடும்பத்தைத் துக்கசாகரத்தில் ஆழ்ந்தச் செய்திரே! விரக்த வேஷதாரியான நீர் என் ஸ்பரிஸவேதியைப் பத்திரப்படுத்திவிட்டு மடுவில் எறிந்துவிட்டேனென்று பொய்சொல்லுகின்றீர். இது உமக்கு நீதியல்ல. ஆகையால் நீர் என் ஸ்பரிஸவேதியை எனக்குக் கொடும் என்று கேட்க நாமதேவர் ஸ்பரிஸபாகவதரைக்கண்டு விரக்தியாய் நடக்கும் உனக்கு ஸ்பரிஸவேதியால் காரியமென்ன? ஆனால் நான் சொல்வதைக்கேளும்,

சுலோகம்

அர்த்தசம்பத்விமோஹாய விமோஹோநரசகாய
தஸ்மாதர்த்தமனர்த்தயாக்கியம் ஸ்ரேயோரீத் தூதஸ்தயஜேத்
யஸ்யதர்மார்த்தமர்த்தேயஹா தஸ்யாநீஹைவகோபஹ
மிரக்ஷாளாநாத் திபங்கஸ்ய தூராதர்ஸ்பர்ஸநம்பரம்.

எப்படியென்றால் உலகத்தில் திரவியமோ மோஹகாரணம். ஆகையால் மோஹமானது நவசாஸ்பதம் என்று அர்த்தம். அல்லது அநர்த்தமென்று சொல்வார். கீர்த்தியை அனுசரித்தவன் இந்த அர்த்தத்தைத் தூரமாகத்தள்ளுவான். ஒருவேளை தர்மார்த்தத்துக்கு அர்த்த அபேகை கூடுமென்று சொல்லுவாய். ஆனால் அப்படிப்பட்டவனுக்கும் நிராபேகை சௌபானகாரியாயிருக்கும். தேகத்தை மிதித்துக் காலேச் சுத்திசெய்து கொள்வதைவிட அந்தச் சேற்றைப் பார்த்துத் தூரமாக நடந்தால் சுகமல்லவா. அப்படி அர்த்தத்தை ஆர்ஜலிக்காமலிருப்பது உத்தமம். ஏனென்றால் இராகு கேதுக்கள் சமயம்பார்த்து சூரிய சந்திரரை அனுசரித்துத் திரிந்துபோல் அரிஷ்டவர்க்கங்கள் தனவாணை அனுசரித்துத் திரிந்துகொண்டிருக்கும். ஆனால் சம்ரக்ஷணை காமியான பகவான்.

“யஸ்யாலுக்கிரஹ மிச்சாமி தஸ்ய

விரதம் ஹராம்யாஹம:

என்றால், எனக்கு எவன்மீது அபேகையுண்டாகின்றதோ, அவன் திரவியத்தை நான் அபகரிப்பேன் என்றால், ஈதில்லாமல்

நீ என் பிரியவசனத்தை நம்பி நிஜமாக நவராச்சிய காரியாவாய் என்று சொல்லி, இனி நீ ஸ்பரிஸவேதியென்ற அபேகையைய விட்டுவிடு என்று நாமதேவர் அதிக பிரியமாய்ச்சொல்ல, அம் மொழியைக்கேட்டு ஸ்பரிஸ பாகவதர் உனது உபதேசம் போதுமானது; மடுவிற்குவந்து எனது ஸ்பரிஸவேதியை ஜலத்தில் தேடி யெடுத்துக்கொடுப்பாய் என்று கடினமாய்ச்சொல்ல, நாமதேவர் இதைக்கேட்டு அப்படியே செய்கிறேன் என்று சந்திரபாகா நதியினிடத்திற்கு வந்து ஜலத்தில் இறங்கி, இரண்டு கைகளால் கற்களை எடுத்து, இதில் உமது ஸ்பரிஸவேதியை எடுத்துக்கொள் என்று சொல்லவே, அச்சமயத்தில் கற்கள்யாவும் ஸ்பரிஸவேதியாய் யிருந்தது. அதைப்பார்த்து எல்லோரும் ஆச்சரியமடைந்து, 'சமலோஷ்டாஸ்மகாஞ்சன:' இதுபோல் படையும் தங்கமும் ஞானபுருஷனுக்கு துய்யமாய் யிருக்குமென்று கீதாவசனம்போல் இன்று நமது நாமதேவர் விஷயத்தில் அனுபவசித்தமாச்சது என்று ஒருவர்க்கொருவர் சொல்லிக்கொண்டிருந்தார். இந்த விந்தையைப் பார்த்தமாத் திரத்தில் ஸ்பரிஸ பாகவதருக்கு நாமதேவருடைய அநுக்கிரஹத்தால் ஞானோதயமாகி, ஓசவாமி! எனக்கு ஞானோபதேசம்செய்து அநுக்கிரகிக்க வேண்டுமென்று பிரார்த்தித்தார். நாமதேவர் சந்தோஷமடைந்து தன் கையிலிருந்த கற்களை சந்திரபாகாநதியில் எறிந்துவிட்டு ஸ்பரிஸ பாகவதருக்கு அகண்டக்ஞானத்தை உபதேசித்து இருவரும் சந்தோஷமாய் அவரவர் கிருகம்போய்ச் சேர்ந்தார்கள். கேட்டீர்களோ சித்தர்களே! இப்படி வைராக்கியம் அடைந்தவர்க்கு முக்தி அதிக துரிதமாக ஸ்ரீபகவானுவர்திருவருள்செய்வார் என்று சொன்னார்கள். இதைக்கேட்டுச் சித்தர்கள் மனச்சந்தோஷமடைந்து திவ்விய பூஷ்பங்கொண்டு நாபாலிசித்தருடைய பாதகமலங்களைப் பூஜித்து, சுவாமி! இதுவரைக்கும் தாங்கள் சொல்லிவந்த பக்தர்களுடைய சரித்திரங்களைக் கேட்டு சித்த உறுதியை அடைந்தோம். ஆயினும் இன்னுங்கேட்க வேண்டுமென்கிற ஆசை விடவில்லை. ஆகையால் இன்னம் இதுபோல ஓர் சரித்திரம் சொன்னால் கேட்க ஆவலுடையவர்களாய் யிருக்கிறோம் என்று சொன்னார்கள். நாபாலிசித்தர் இம்மொழியைக்கேட்டு சந்தோஷமடைந்து ஓ சித்தர்களே! உங்கள் இஷ்டப்படி சொல்லுகிறேன் கேளுங்கள் என்று சொல்லத் தொடங்கினார்.

ஸ்பர்ஸயபாகவதர் சரித்திரம் முற்றிற்று.

ஸ்ரீ
ஸ்ரீகிருஷ்ணபரப்ரம்மணே நம:

ஆ ரு வ து
ஜகன்மித்ரநாகநாதர்
ச ரி த் தி ர ம்

ஆசிரிய விருத்தம்

அரிநமோநாராயணவேன் றுள்ளத்திலோதினேன்
ஆடிவருமுவாசை கொய்வீர்
பிரியாதமாய்கையை வாஸ்கொண்டு வெட்டிட
புத்தியெனக்கருள் செய்குவீர்
கரிபோல்மதங்கொண்டு ஓடுமைவரைக்கண்டு
கண்டதுண்டம் செய்யவருவீர்
உரிவானதெய்வமே ஆதிலக்ஷ்மிராயனே
உன்னுள்ளத்தி லாடும்பரஞ்சோதியே.

சுலோகம்

நான்யம்வதாமினக்ரோணேயிநசிந்தயாமி
நான்யம்ஸ்மராமிநபஜாமிநகாஸ்ரயாமி
பக்தயாத்வதீயசரணம்புஜமாத்திரியேஹம்
ஸ்ரீஸ்ரீநிவாசபுருஷோத்தமதேஹிதாஸ்யம்.

கேட்டீர்களோ சித்தர்களே! நீங்கள் இன்னும் பக்தர்களுடைய சரித்திரங்களைக் கேட்கவிரும்புகின்றபடியால் இப்போது பகவானுடைய கிருபையை முன்னிட்டு ஜெகன்மித்ரநாகநாதருடைய சரித்திரத்தைச் சொல்லுகிறேன் கேளுங்கள். எப்படியென்றால், வேதவேத்தியமான புருஷோத்தமராயிருக்கும் புண்டரீகாக்ஷா! யான் இதர தெய்வத்தை வாயால் சொல்லமாட்டேன். காதால் கேட்கமாட்டேன். மனதில் தியானிக்கமாட்டேன். நான் நினை எக்காலத்திலும் சேவியாமல் இருக்க மாட்டேன். ஆகையால் நீயே என்மீது நின்கருணையைப் பொழிந்து எப்படிப்பட்டவர்களுக்கும் அகப்படாத பேரின்பப் பதவியை எனக்குக் காட்டி ஆட்கொள்ள வேண்டுமென்று மனதில் ஒரேதிட்டமாய் நிறுத்தி, யான் சொல்லும்படியான சரித்திரத்தைக் கேட்பீரென, ஜெகன்மித்ரநாகநாதருடைய சரித்திரத்தைச் சொல்லத் தொடங்கினார். அது எப்படியென்றால்.

ஓ சித்தரே! வைத்தியநாதமென்னும் புகழ் பெற்றோங்கிய பட்டணத்தில் நாகநாதனென்று ஒரு பாகவதர் பிராமணகுலத்தில் ஜனித்து,

சுலோகம்

ஸ்மேதமஸ்தபசௌசம் சூதாந்திராஜவமேவச
ஞானம்விஞ்ஞானமாஸ்திக்யம் பிராம்ஹம்சர்மஸ்யபாவஜம்.

என்னும் கீதாவசனரீதியாய் சப்தமாதி கல்யாணகுண சம் பன்னராய் விஷ்ணுபக்தி யுடையராயிருந்தார். மேலும் இவர் குடும்பியாகையால் அவ்வூரில் ஐயமெடுத்து ஜீவித்துக்கொண்டு இராக்காலத்தில் பகவன்மாம சங்கீர்த்தனை பாடிக்கொண்டிருந் தார். அவ்வூரிலிருந்த பிரஜைகளெல்லாம் இவர் கீர்த்தனைகளை அதிக பிரியத்தோடு கேட்டு ஆ! ஆ! இவர் சாக்ஷாத் பாண்டு ரங்க அவதாரமென்று கொண்டாடிக்கொண்டிருந்தார்கள். இவர் தன்னுடைய சுகுணதிசயத்தால் எல்லோருக்கும் மித்திரராய் இருந்தபடியால், இவருக்கு ஐகன்மித்ரநாகநாதரென்னும் பெய ரிட்டு இவரைப் புகழ்ந்து வந்தார்கள்.

சுலோகம்

வசதிஹூரிதிசணாதநேசவிஷ்ணௌ பகவதிபூமான்ஜெகதோல்யசௌமயரூப:
ஶிதிரசமதிர்மயமாத்மநோம்த கதயதிரசாருமையசாலபோத:

எப்படியென்றால் ஒரு சாலவிருக்ஷம் தான் இருக்கும் பூமியி னுடைய சாரத்தைத் தன் தலையில் காட்டுவதுபோல் எந்தப் புருஷனுடைய இருதயத்தில் சனாதனுண்டான விஷ்ணுவான வர் வசித்துக்கொண்டிருக்கிறாரோ அப்படிப்பட்ட புருஷன் உல கத்தாருக்கு அசௌமருபியாய் இருப்பானென்று ஸ்ரீவிஷ்ணு புராணத்தில் எமகிங்கர சம்மாரத்தில் சொல்லப்பட்டிருக்கும் லக்ஷணங்கள் இந்த ஜெகன்மித்திர நாகநாதருக்குப் பிரத்தி யக்ஷமாயிருந்தது. இப்படியிருக்க அவ்வூரில் வாசம் செய்துக் கொண்டிருந்த சில துஷ்டர்கள் அருயக்கிராந்தராய் துர்ப்போத னாதி துஷ்ட பரிஜனங்கள் “மமபிராணஹிபாண்டவ:” என்பது போல் ஸ்ரீகிருஷ்ணருக்குப் பிராணபதமான பாண்டவரை நிந் தித்ததுபோல் சஜ்ஜனப்பிரியராகிய ஐகன்மித்ர நாகநாதரைக் கண்டால் துஷ்டமொழிகள் ஆடிக்கொண்டிருந்தார்கள். அதி லொருவன் ஒருதினம் நடுநேரத்தில் ஐகன்மித்திர நாகநாத ருடைய வீட்டை நெருப்பிட்டு எரியச்செய்தான். அந்த நெருப் பானது எங்கும் வியாபித்து, வீடு எரியுங்காலத்தில் அந்தப் பரமபாகவதன் நித்திரை தெளிந்து (“கிருத்திருத்ய: பிரதீக்ஷம் தேமிருத்தியும் பிரயமிவாதிதிம்” என்னும் வாக்கியம்போலத் தான் பகவத்விஷயமாய் இருக்கப்பட்டவராதலால், இன்று நமக்கு விரோதியான சமுசாரபந்தத்தைப் பகவான் நம்மைவிட் டுப் பிரியும்படி அனுக்கிரகித்தாரென்று நிச்சயித்து பகவத்தியான பரராய் இருந்தார். அப்பொழுது பண்டரிநாதன் பிரத்தியக்ஷ மாய் இவனருகில் வசித்து கர்பஸ்தனான பரீக்ஷித்தை அசுவத்

தாமனுடைய பாணக்கினியால் எரிபடாமல் க்ஷமித்ததுபோல் ஜகன்மித்திர நாகநாதனைப் பூர்ண கடாக்ஷத்தால் இரக்ஷித்தார். இப்படியிருக்க அவ்வூரிலிருக்கும் ஜனங்கள் ஓடிவந்து அநுதாப யுக்தராய் விசனமடைந்து, பாகவத ஜனங்கள் இந்த சத்புருஷ ருடைய வீட்டில் எவனோ நெருப்பிட்டான். பக்தவத்சலனான அந்தப் புண்டரீகவரதன் இந்தச் சமயத்தில் பிரத்தியக்ஷமாய் இந்த மஹாத்மாவை இரக்ஷிக்க வேண்டுமென்று துதித்தார்கள். இன்னும் சில துஷ்டர்கள் அவ்வீடு எரிந்தமைக்குச் சந்தோஷித்துக் கொண்டிருந்தார்கள். அவ்வீடு இராமுழுது மெரிந்துக்கொண்டிருந்தும், ஒரு திரணமாகிலும் உட்பிரவேசிக்காமல் நீருகி ஆகாசமார்க்கமாய்ப் பறந்துபோயிற்று. பாகவத சிகாமணியான ஜகன்மித்திர நாகநாதருக்கு ஆபத்தில்லாமல் ஹிரண்ய கசிபனால் அக்கினியில் தள்ளப்பட்ட பிரகலாதனுக்கு அந்த நெருப்பு எப்படி தண்ணீர்போலிருந்ததோ அதுபோலவே இவருக்குக் குளிர்ச்சியாயிருந்து ஸ்ரீபண்டரிநாதன் சாந்தித்தியமாய்க் குடும்பத்தோடு சந்தோஷ மடைவித்திருந்தார். இந்த விந்தையைப்பார்த்த பக்த ஜனங்களெல்லாம் ஸ்ரீமத் பாண்டுரங்க ருடைய கிருபாகடாக்ஷத்தை அநேகவிதமாய்க் கொண்டாடிக் கொண்டிருந்தார்கள். இந்த வைஷ்ணவபுருஷருடைய விஷயத்தில் நிஷ்காரணமாய்ப் பயந்தவராயும், இருந்தவர்கள் எல்லோரும் பகவத் கடாக்ஷத்தினால் அவர்மீது பிரியமுண்டாகி ஜகன்மித்திர நாகநாதருடைய சந்நிதிக்கு வந்து சரணாகதி அடைந்து, பாபனாதக்ஷாபனை செய்துக்கொண்டு அவரால் இதோபதேசங்களைப்பெற்று பரம சாதுக்களானார்கள்.

ஆகையால் அந்தக் கிராமத்தார் இவரிடத்திற்கு வந்து ஐயா விப்பிரோத்தமா! உமது குடும்ப சம்ரக்ஷணைக்குக் கொஞ்சம் பூமி ஏற்பாடு செய்கிறோம். தேவரீர் அங்கீகரிக்க வேண்டுமென்று பிரார்த்தித்தார்கள். இம்மொழியைக் கேட்டவுடனே ஐயா! பகவிகள் காட்டுப்பழத்தைப் பகிழ்த்து தடாகத்தில் தீர்த்த முண்டு ஜீவிப்பதுபோல் நான் ஒருவருக்கும் பாதையில்லாமல் ஜீவித்துக்கொண்டு ஸ்ரீமத் பாண்டுரங்கன் பாதங்களைப் பூஜித்துக்கொண்டு, அவருடைய கலியாண குணங்களைத் தியானித்துக் கொண்டும், அவரைப்போன்ற அதிதியருக்கு ஆராதித்துக் கொண்டு எந்தேகத்தை வளர்த்துக்கொண்டு சுசியாயிருக்கின்றேன். எனக்கு என்னிமித்தியங் குறைவு கிடையாது. என்னால் பரிக்கிரகிக்கப்பட்ட பாத்திரம் அக்ஷயபாத்திரம். ஆகையால் எனக்காக நீங்கள் விசனமடையாதீர்கள். உங்களுக்குப் பகவான் உயர்வு செய்வானே தவிர தாழ்வு செய்யமாட்டான் என்று சொல்ல, இவர் சொன்ன மொழிகளையெல்லாம் கேட்டு இவர் உத்தரவில்லாமல்போனாலும் போகட்டும். ஆனால் இவர்பேரால்

ஒரு கிராமத்தை ஏற்பாடு செய்துக்கொண்டு தருவோமென்று தீர்மானித்து அதற்குத்தக்க ஏற்பாடுகள் செய்தார்கள். இப்படியிருக்க சிலநாள் சென்ற பிற்பாடு அக்கிராமத்திற்கு ஒரு அலுக்கன் அதிகாரியாக வந்து ஜகன்மீத்திர நாகநாதருடைய பேரிலிருக்கும் பூமிகளை நகர்பூமியோடு சேர்த்துக்கொண்டான்.

ஜகன்மீத்திரநாகநாதர் பகவானைப் புலியாகப் பிடித்துக்

கொண்டுவந்த அத்தியாயம்

இதையறிந்த அந்தவூர் ஜனங்களெல்லாம் அந்த அதிகாரியிடத்திற்குச் சென்று ஐயா! இந்தப் பூமியானது ஜகன்மீத்திரநாகநாதருக்கு ஏற்பாடு செய்துவைத்ததென்றும், அவர் மகத்துவங்களைச் சொல்லி இதில் வரும்படியைத் தர்மத்திற்கு உபயோகித்துக்கொண்டு வருகின்றோம். ஆகையால் எப்போதும் போலவே இப்பூமியை அவர் சுவாதீனஞ் செய்யுங்கொண்டு பிரார்த்தித்துக் கொண்டார்கள். இதைக்கேட்ட அந்த அதிகாரி ஜகன்மீத்திரநாகநாதரை வரவழைத்து உனதுபேர் என்ன? என்றுகேட்டு, இப்பூமி உன்னுடையதா? என்று கேட்க, அதற்கு அவர் ஐயா அதிகாரியே! எனது நாமதேயம் ஜெகன்மீத்திர நாகநாதரென்று சொல்லுவார்கள். அப்பூமியோ பகவானுக்குச் சொந்தமே தவிர எனக்குச் சொந்தமல்லவென்று சொன்னார். இதைக்கேட்ட அதிகாரி நீர் ஜகன்மீத்திரன் என்பது யதார்த்தமானால் சர்வ பிராணிகளுக்கும் மீத்திரனா யிருக்கவேண்டுமல்லவா? ஆகையால் எங்களுக்குப் பரம்பரையாய் வியாக்கிரம் குலதெய்வமா யிருக்கிறதை இப்போது அதைப் பூஜிக்கவேண்டிய காலம் வந்தது. நீர் காட்டிற்குச் சென்று சாயங்காலத்திற்குள்ளாக ஒரு புலியைப் பிடித்துக்கொண்டு வாரும். அப்படிச் செய்வீராகில், இப்பூமியைத் தங்களுக்கே தருவேன். இல்லாவிடில் இப்பூமி உன்பேரில் செய்யப்பட்ட நாள்முதல் இதுவரைக்கும் அதற்குச் சேரவேண்டிய கப்பங்களைக் குறித்து உன்னை வாதித்து வசூல் செய்வேன். நீர் புலியைக் கொண்டுவந்தால் நிஜமான ஜகன்மீத்திரனென்று நிச்சயிப்பேன் என்று சொல்ல, அதற்கு அவர் சம்மதமடைந்து, காட்டிற்கு மத்தியில் சென்று, ஸ்ரீபாண்டரங்கரைத் தியானித்துக்கொண்டிருந்தார். பக்த பரதந்திரனான பண்டரிநாதன் ஒரு பெருத்த வியாக்கிரமாய் இவர்க்கெதிரில் பிரத்தியக்ஷமானார். இதைக்கண்டு ஜகன்மீத்திரநாகநாதர் வியாக்கிரரூபியான பகவானைப் பிரதக்ஷணம் வந்து நமஸ்காரம் செய்து தியானித்து ஓ சுவாமி! இந்நாட்டைப் பரிபாலிக்கும் அதிகாரி என்னை வருத்தமடையும்படிச் செய்து காட்டிற்குச்சென்று, வேங்கையைப் பிடித்துவந்தால் எனக்கு ஐக்கியமான பூமியைத் தருகிறதாய்ச் சொன்னார். ஆகையால் இங்கு வந்தேன் என்று நடந்தவைகளையெல்லாம் சவிஸ்தாரமாய்ச்

சொல்லி ஓ ஜெகதீசா! நீர் அவர் வீட்டிற்கு வந்து அவர் பூஜையை அங்கீகரித்து அவரை இரக்ஷிக்கவேண்டும் என்று பிரார்த்தித்தார்.

இதைக்கேட்ட பண்டரிநாதன் சம்மதமடைந்து அப்பா பக்தனே! உன்னுடைய உத்தரியத்தை என் கழுத்திற்குக்கட்டி என்னைப்பட்டணத்திற்குப் பிடித்துக்கொண்டு போவென உத்திரவளிக்க, அதுபோலவே ஜகன்மீத்திரநாகநாதன் புலியைப் பிடித்துக் கொண்டு பட்டணத்தின் சமீபமாய் வருஞ்சமயத்தில் அங்கிருந்த சேவகர்களும் மணிதர்களும் பயமடைந்து கோட்டையில் பிரவேசித்து ஒளித்துக்கொண்டார்கள். அனேக பக்தஜனங்கள் ஜகன்மீத்திரநாகநாதருடைய பிரபாவத்தையும், அந்தக் கிராமத்திற்கு நடக்கும் அனர்த்தத்தையும், அநேகவிதமாய்ச் சொல்லிக்கொண்டிருந்தார்கள். இப்படியிருக்க கிராமாதிகாரி இந்த விருத்தாந்தத்தைக் கேட்டுப் பயமடைந்து வீட்டிற்குள் ஓடிக்கதவை மூடிக்கொண்டார். இதற்குள்ளாக ஜகன்மீத்திரநாகநாதன் கோட்டைவாயில் முன்னதாக வரக் கதவு மூடியிருந்ததை வியாக்கிரபியான பகவான் அதிக ஆங்காரத்தோடு கர்ஜித்ததுத் தன் கையாலே அடித்து அந்தக் கதவைத் தட்டினார். ஜகன்மீத்திர நாகநாதன் உள்ளே பிரவேசித்தார்.

இப்படிப் பிரவேசிக்கும் சமயத்தில் வியாக்கிரத்தைக் கண்டு பயப்படும் சாதுக்களைக்கண்டு நீங்கள் பயப்படாதீர் என்று சொல்லி, அதிகாரி வீட்டின் வாயிலுக்கு வருகையில், அங்கு மூடியிருந்த கதவை வியாக்கிரம் ஓடித்தது. இச்சமயத்தில் ஜகன்மீத்திரநாகநாதன் அதிகாரியைக் கூப்பிட்டு உன்னுடைய குலதெய்வம் இதோ வந்தது. ஏன் பூஜிக்காமல் கதவை மூடிக்கொண்டீர் என்று சொன்னார். இம்மொழியைக் கேட்ட அதிகாரி பயமடைந்து ஒரு மூலையில் ஒளித்திருந்தார். அச்சமயத்தில் அப்புலியானது பயங்கரத்தோடு கர்ஜித்தது. இதைக்கண்டு ஜகன்மீத்திரநாகநாதன் அப்புலியை அனேகவிதமாகப் பிடித்து ஆடிக்கொண்டிருந்தார். அப்பொழுது அதிகாரி உள் இருந்ததுபோல குடும்பத்தோடு ஜகன்மீத்திர நாகநாதனைப் பிரார்த்தித்து ஓ மஹாத்மா! உனது பிரபாவத்தை அறியாமல் அபசாரஞ் செய்தேன். ஆகையால் இதோ சரணாகதி அடைந்தேன். என்னை இதுசமயத்தில் இரக்ஷிக்கவேண்டுமென்று சொல்லி பிரார்த்தித்தார். அப்பொழுது அங்கிருந்த சாதுக்களெல்லோரும் கல்லென்று சிரித்தார்கள். இதைக்கண்டு ஜகன்மீத்திரநாகநாதன் மந்தஸமிதி யடைந்தார். வியாக்கிரமும் சாந்நிதியாய் நின்றது. பிற்பாடு அந்த அதிகாரி கொஞ்சம் தைரியங்கொண்டு வீட்டை விட்டு வெளியில்வந்து ஜகன்மீத்திரநாகநாதரைச் சாஷ்டாங்க வந்தனம் செய்து தூரமாய் நின்றாக்கொண்டு பக்தியஞ்சலியாய் ஓ பாகவதோத்தமரே! எனக்குப் புத்திவந்தது. ஜெகன்நாதன்

பாகவதபரதந்திரனென்று நான் அறிந்துக்கொண்டேன். ஐயா! இனி எக்காலத்திலும் இப்படிப்பட்ட அபசாரம் செய்யமாட்டேன். நீர் ஐகன்மித்திரனென்று, இந்த ஐகத்தை இரக்சிக் கப்பட்டவராவீர். எதன் ஓ மெய்யனே! அன்பரைக்காக்கும் அன்பனே! நானும் இன்னமிருக்கப்பட்ட பிரஜைகளும் அதிக பயமடைந்திருக்கின்றோம். நீர் எம்மீது தயைசெய்து புலியை எப்போதும்போலவே காட்டில் விட்டுவிட்டு, பீதியடையும் எங்களை இரக்சியுமென்று பிரார்த்திக்கவே, ஐகன்மித்திரநாகநாதன் இம்மொழிக்குக் கருணித்து இனிமேல் இப்படி அக்கிரமம் செய்யாதீர்; சாதுக்களை ஆதரித்துக்கொண்டு பகவானுடைய நாம தேயங்களை ஸ்மரித்துக்கொண்டு பிரஜைகளை இராஜநீதியோடு இரக்சித்துக்கொண்டு சுகமாயிருவென்று சொல்லிவிட்டு, புலியைப் பிடித்துக்கொண்டு காட்டிற்குச்சென்று, அதன் கழுத்தில் கட்டிய தன் உத்தரீயத்தை அவிழ்த்துக்கொண்டு நின்றார்.

கடவுள் தரிசனங்கொடுத்த அத்தியாயம்

உடனே விட்டலநாதன் நிஜரூபத்தோடு ஐகன்மித்திரநாக நாதருக்குப் பிரத்தியக்ஷமாய் அவரை ஆலிங்கனம் செய்துக் கொண்டு ஓ பக்தனே! எனக்குகந்த உத்தமனே! நீ எப்போதும் போலவே பட்டணத்திற்குச் சென்று, என்னைத் தியானித்துக் கொண்டு சுகமாயிரு என்று ஆசீர்வதித்து, அந்தர்த்தானமடைந்தார். இப்படியிருக்கப் பிறகு அந்தப் பாகவதசிரோமணி பட்டணத்திற்கு வரும் சமயத்தில் அங்கிருக்கும் அதிகாரி முதலான கிராமஸ்தாதிகள் பயபக்தி விஸ்வாசத்தோடு ஜலபூர்ண கும்பங் பங்களைக்கழுவி சாஷ்டாங்கமாக வந்தனஞ்செய்து உபசரித்து, பகவன் நாமத்தை கோஷித்துக்கொண்டு, ஐகன்மித்திரநாகநாதரோடு அந்தப்புரமடைந்தார்கள். கேட்டீர்களோ சித்தர்களே! இப்படி வைராக்கியமடைந்தால், அந்த நிர்மலஸ்வரூபனைக் காணும் வல்லமையை அடையலாம் என்று சொல்லி, எல்லோரும் கோஷடியோடு அவரவர்கள் இருப்பிடம் சென்றார்கள்.

ஐகன்மித்ரநாகநாதர் சரித்திரம் முற்றிற்று.

ஸ்ரீ
ஸ்ரீபாண்டுரங்க விட்டலாய நம:

ஏழாவது

சோகாபரமானந்தர்

சரித்திரம்

மாயன் துதி

உலகத்தை யளந்தபாதா உம்பர்கள் போற்றுநாதா
மலைதனை யெடுத்தகையா மங்கையைக் காத்தமெய்யா
பலகலை யோதுந்துய்யா பன்னக சயனதேவா
தலமதி லென்னைக்காப்பாய் தருணமே சரணடைந்தேன்.

சுலோகம்

த்வமேவமாதாசபிதாத்வமேவத்வமே பந்துஸ்சசாத்வேமேவ
த்வமேவவித்தியாதிரவினம்த்வமே வத்வமேவசர்வம்மமதேவதேவ.

முதலாவது அத்தியாயம்

இப்படியாக அநேக பக்தர்கள் சரித்திரங்களை யெல்லாம் உள்ளன்போடு திருவாய்மலர்ந்து நாபாலிசித்தர் கொலுவமர்ந் திருக்கும்சமயத்தில், அச்சபையைச் சேர்ந்த சித்தரெல்லாம் பிராதக்காலத்தில் எழுந்து நீராடல் முதலிய ஷட்கர்மங்களையும் முடித்துக்கொண்டு குருவாயிருக்கப்பட்ட நாபாலிசித்தர் சமூகத் தில் வந்து அனேக வந்தனம் புரிந்து, ஓ சுவாமி! நேற்றைய தினம் தாங்கள் சொல்லிக்கொண்டுவந்த பக்தருடைய சரித்திரத் தைக் கேட்டமாதிரத்தில் எங்களுடைய ஜென்மம் சாபல்ய மாயிற்று. ஆகையால் அதுபோல இன்றும் தாங்கள் இந்த ஏழையேங்கள்மீது தயைபுரிந்து இன்னும் ஓர் சரித்திரம் சொல்வீரென எங்கள் உள்ளம் கோருகின்றது என்று சொன்னா ர்கள். அம்மொழியைக்கேட்டு நாபாலிசித்தர் சந்தோஷமடைந்து, அப்பா சீடர்களே! உங்கள் இஷ்டப்படியே இதோ சொல்லு கின்றேன்; நீங்கள் கேட்பீராக. அது எதுவென்றால், சோகா பரமானந்தர் என்னும் பக்தருடைய சரித்திரத்தைச் சொல்லு கிறேன். ஆனால் இந்தப் பக்தரோ அதிக பக்தி விசுவாசமுடைய வர். ஆகையால் இதை அதிக வைராக்கியத்தோடு கேட்கவேண்டு மென்று சொன்னார். உடனே சித்தர் எல்லோரும் பிரமானந்த மடைந்து, நிஷ்டாநுபரராய் யோகம் சாதிப்பதுபோல் ஏகமன தாய் நின்று, குருவே! இச்சமயம் தாங்கள் சொல்லும்படியான ஞானோபதேசங்களைக் கேட்டு சிரவணைந்தமடைகிறோம். தாங்

கள் ஏதும் கலக்கமின்றி அச்சரித்திரத்தை வெளிப்படுத்துவீர்க ளென்று கேட்டமாதிரத்தில் நாபாலிசித்தர் மனமகிழ்ச்சி யடைந்து சொல்லத்தொடங்கினார்.

கேட்டீர்களா சித்தர்களே! பாகி என்கிற நாட்டில் அகண்ட வைராக்கியசீலனாய் மானாபிமானத்தை வெறுத்து சதா பகவன் நாமஸ்மரணை செய்துக்கொண்டு சோகாபரமானந்தனென்று ஒரு பாகவதர் இருந்தார். அவர் தினந்தோறும் பிராதக்காலத் தில் எழுந்து ஸநான சந்தியாவந்தனங்களைத் தீர்த்துக்கொண்டு சர்வோபசாரத்தோடு பகவானை ஆராதித்து பகவத்கீதையைப் பாராயணம் செய்துக்கொண்டு வருந்தொழிலில் இருந்தார்.

சுலோகம்

பகவன்பரமேசானு பக்தியஸ்யபிசாரணி
ப்ராரப்த்யம்புஜ்யபானஸ்யகதம்யவதிஹேபிரயோ.

இம்மொழி எப்படியென்றால்; ஓ பகவானே! பிராரத்வத்தை அனுபவிப்பவனுக்குப் பகவத்பக்தி எப்படி யுண்டாகுமென்று பூதேவி கேட்டார். அம்மொழியைக் கேட்டுப் பகவான் புன்சிரிப் படைந்து ஓ பூதேவி! யான் சொல்வதைக் கேள் என்று சொல் லத் தொடங்கினார்.

பிராரத்வம் புஜ்யமாரோபி - சிதாப்யாக்ஷஸ்ஸ தாச முக் தஸ்ஸசுகீலோகே-கர்மணநோபலிப்யதே-மஹாபாபாதியாயானி கீதாத்யானம் கரோதிசேத் - க்வசித்ஸ் வரசம்நகுர்வந்தி - நலிநீ தரமம்பசா - கீதாயா: புஸ்துகம் யத்ர - யத்ரபாடாபிராப்தே- தத்ரசர் வாணிதீர்தாணி பியாகாதீதிதத்தரவை - சர்வேவேதாக் கருஷ்யோ-போகிற: பன்னகாச்ஸயே-கோபாலா கோபிகாலாபி நாவிதோத்தவ யார்ஷதை: ஸஹாயே ஜாயதே சிக்கிரம்யத்ர கீதாபிரவர்த்தே-யத்ரகீதாவிசாரச்ஸபடனம் பாடனம் ஸருதம்- தத்ராஹம் நிச்சலிதம்புருத்வி - நிவசாமிசதைவஹி - கீதாஸ்ர யோஹதிஷ்டாமி-சிதாமேசோத்தமம் கிருஹம் - கீதாநூனமுபா ஸ்ரத்திய-திரிம்லோகான் பாலபாம்பயஹம்.

எப்படியென்றால் பிராரத்துவத்தை அனுபவிப்பவனும் பக வத்தியானத்தைச் சதா ஆஸ்ரயித்துப் பாராயணம் செய்பவ னும் முக்தனாய் சுகியாய் கர்மத்தால் பக்தனாகாமலிருப்பான். இந்தப் பகவத்கீதையை மனனம் செய்யும்படித்தில் தாமரை யில் எப்படி ஜலம் ஓட்டாமல் இருக்கின்றதோ, அதுபோல் மகா பாவகர்மங்கள் அணுகாது. அது எப்படியென்றால், பகவத் கீதை புத்தகம் இருக்கும் இடத்திலும், கீதாபாராயணம் செய்யு மிடத்திலும், சமஸ்தமான புண்ணியதீர்த்தத்தில் ஸநானம்செய்த புண்ணியமே நிற்கும். ஈதல்லாமல் கீதாபாராயணம் செய்பவருக்

குச் சகலதேவரும் ரிஷிகளும் யோகபுருஷரும் கோபால கோபிகளும் நாரதரும் ஆகிய இப்படிப்பட்டவர்கள் எக்காலத்திலும் என்கு கீதம் படிக்கப்படுகின்றதோ' அல்லது உபதேசிக்கப்படுகின்றதோ, அல்லது கேட்கப்படுகின்றதோ, அல்லது விசாரணை செய்யப்படுகின்றதோ, அந்தவிடத்தில் பகவான் ஸ்திரமாக வசித்துக்கொண்டிருப்பார். அதுவுமல்லாமல் பகவான் பகவத்கீதையை ஆஸ்ரயித்திருக்கின்றார். அதுவே அவருக்கு உத்தம லீடென்று சொல்வார்கள். ஆகையால் அதை ஆஸ்ரயித்து, சமஸ்த லோகத்தையும் பாலித்துக்கொண்டிருக்கின்றேன் என்று பகவான் அநுக்கிரகித்ததுபோல் வராகபுராணத்தில் சொல்லப்பட்டிருக்கின்றது. பகவத்கீதையிலும்,

சுலோகம்

அத்யெஷ்யதேயச இமப்தர்மயசம்வாதமாபயோஃ
ஞானயஞோதேநாஹ மிஷ்உஸ்யாமிதிமேமதிஃ

இது எப்படியென்றால், ஓ சஞ்சயா! நாம் சம்மதரூபமாய் மஹத்தான இந்தக் கீதையை அனுதினமும் பாராயணம் செய்பவனாய் ஞானஞ்ஞானத்தால் என்னை ஆதரிக் கப்பட்டவன் என்று என் அபிப்பிராயமாய் இருக்கின்ற தென்று, கிருஷ்ணன் தான் சொன்னார். ஆகையால் சோகாபரமானந்தர் இந்த ஞானத்தை அனுசரித்து தினந்தோறும் பக்தியோடு பகவத்கீதா பாராயணஞ் செய்துகொண்டு வந்தார். இப்படிப் பாராயணம் செய்யும்போது ஒவ்வொரு சுலோகத்திற்கும் ஒவ்வொரு வந்தனமாக எழுநூறு வந்தனங்கள் செய்துக்கொண்டிருந்தார். இப்படி தன் நியமங்களை நிறைவேற்றிய பிற்பாடு குட்சிபாணைக்கு ஜீவிப்பு'தேடுவார். இவர் (விசித்ரா தேஹசம் பர்த்தி ரீஸ்வராயநிவேதிதம்) இவ்வாக்கியம்போல் விசித்திரமான இத்தேகத்தை பகவத்திருஸ்யத்திற்கு விநியோகித்து இது இப்படி நமக்குத் தந்திருக்கின்றது. ஆகையால் அப்படிப்பட்ட சரீரத்தை எக்காலமும் பகவத்திருஸ்யத்தில் விநியோகிக்க வேண்டும் என்று அபிப்பிராயத்தோடு இருந்து நடந்தார்.

இப்படியிருக்கையில் ஒருநாள் ஒரு வர்த்தகன் சோகாபரமானந்தன் அனுஷ்டானம் செய்யும் இடத்திற்கு வந்தான். அச்சமயத்தில் நிரந்தரமாய் மழைபெய்து பூமியெங்கும் சேரையிருந்தது. அதைப்பார்த்து நமஸ்காரஞ் செய்துக்கொண்டு நடந்தார். அந்தச்சமயத்தில் வர்த்தகன் பார்த்து இவர் சுத்தாந்தகன் என்று அறிந்துக்கொண்டு தன்னுடைய கடைக்குள்சென்று ஒருபட்டுவஸ்திரம் எடுத்துக்கொண்டு வந்து நமஸ்கரித்து அவருக்குப் பிரார்ப்த பூர்வீகமாய்க் கொடுத்தார். நிராபேகையடைந்த சோகாபரமானந்தன் பிக்ஷான்னத்தையும் ஜீர்ணவஸ்திரத்தையும் தவிர இதரமானது எனக்குத் தியாஜ்ஜியம் என்று

சொல்லி ஐயா! அந்தப் பட்டுவஸ்திரத்தை ஸ்ரீருக்மணிகாந்தனுக்குச் சமர்ப்பித்தால் எனக்குச் சந்தோஷமுண்டாகும். ஈதல் லாமல் பகவானுக்கு உன்மீது கிருபை உண்டாகும் என்று சொல்லுகையில் இம்மொழி கேட்காமல் அந்த வர்த்தகன் அதிக பிரியத்துடன் அந்த வஸ்திரத்தை அவர் இடுப்பில் சுற்றிவிட்டுத் தன் இச்சையாய்ப் போய்விட்டான்.

இப்படியிருக்கச் சோகாபரமானந்தன் தான் யாசிக்காமல் லபித்த அந்த வஸ்திரத்தைச் செவ்வையாய் இடுப்பில் சுற்றிக் கொண்டு அந்த வஸ்திரத்துக்குச் சேறு ஓட்டாமல் பயபக்தியுடன் சாஷ்டாங்கமாய் வந்தனம் செய்யாமல் கையால் மாத் திரம் பூமியை ஸ்பரிசித்து வந்தனம் செய்துக்கொண்டு வந்தார். அன்பவிழுத்தாய் கேவலமான பகவத்பலம் உண்டான இவர் பட்டுவஸ்திரத்தால் வியாகூலமடைந்து மனது சஞ்சலத்தில் அகப்பட்டு இருந்தார். இப்படியிருக்கையில் உடனே பசி அதிகரித்துத் தேகத்தைப் பாதித்தது. ஈதில்லாமல் தன் தேகத்தில் ஆயாசமுண்டாயிற்று. அப்பொழுது சோகாபரமானந்தன் இன்று ஏன் இப்படிப்பட்ட விபரீதமுண்டாச்சது? நிராபேக்ஷண யான் ஏன் விரதத்தைவிட்டு இந்த வஸ்திரத்தை வாங்கியதுபற்றியல்லவா இந்த அநர்த்தம் உண்டாச்சது.

ஆகையால் பரிசுத்த அன்னமானது சுவாசபரிசுத்தால் பரிசுத்தமானதுபோல் பகவத்கீதாபடண மனனம் செய்தால் அதிக பரிசுத்தமாகும். அதுபோல் என்மனது இந்தவஸ்திரம் கைக்கொண்டதுபற்றி என்மனம் சஞ்சலமடைந்தது. இவ்வளவு ஸ்வல்ப பரிக்கிரகத்தால் இத்தனை அனர்த்தமுண்டாச்சது. இதில்லாமல் கதா சிரவனபரிகாரம் செய்யும்பேர்களுக்கு எப்படிப்பட்ட அனர்த்தம் சம்பவிக்குமோ தெரியாது. இந்தத் தோஷம் பரிகரிப்பதற்கு என்ன பிராப்தம் செய்யலாமென்று சிந்தித்துக்கொண்டிருக்கையில், ஒருவன் கலப்பையை எடுத்து புஜத்தின்மேல் மாட்டிக்கொண்டு மாடுகளை ஓட்டிக்கொண்டு போய்க் கொண்டிருந்தான். இப்படியிருக்கையில் சோகாபரமானந்தன் அந்த மனிதனையழைத்து, ஐயா! உனக்கு இந்தப் பட்டுவஸ்திரத்தைத் தருகின்றேன். உமது மாடுகளை கொஞ்சநேரம் உனது சுவாதீனம் செய்வாயா என்று கேட்க, அதற்கு அவன் சம்மதமடைய அந்தப் பட்டுவஸ்திரத்தை அவன் கையில் கொடுத்து அந்த மாட்டின் கழுத்தின்மீது இருந்த நுகத்தடிக்குத் தன் காலைச் சேர்த்துக் கட்டிக்கொண்டு, அந்த மாடுகளை அதட்டி ஓட்டுமென்று அந்தக் குடியானவனுக்குச் சொல்லிப் பிரார்த்தித்தார். அந்த அவிவேகியாகிய மனிதன் சம்மதித்து அதுபோலவே செய்தான். இப்படி ஓட்டும் சமயத்தில் அம்மாடுகள் அதிவேக மாய்க்காட்டின் மார்க்கமாய் ஓட ஆரம்பித்தன. இப்படி ஓடுகையில் சோகாபரமானந்தனுடைய தேகம் கற்களிலும் முட்களிலும்

புரண்டு சரீரமாதியந்தம் இரத்தப்பிரவாகமாச்சுது. இப்படியாக ஓடும் சமயத்தில் அந்தமாடுகள் இவர் தேகத்தைப்பார்த்து பய மடைந்து அதிக கோபமாய் ஓடத்தலைப்பட்டன. அச்சமயத்தில் சோகாபரமானந்தன் தன் தேகஸ்திதியை யோசிக்காமல் ஆ! ஆ!! யான்செய்த தப்பிதத்திற்கு இது நல்ல சாந்தியாச்சுது. என்று சந்தோஷித்து பகவன் நாமத்தை ஸ்மரித்துக்கொண்டிருந்தார். தேகத்தில் அதிகமாய்க் காயங்கள் பட்டு இரத்தமாமிசம் சிதறி விழுந்தும், இப்படி ஈனதிசையிலும் இதரமான சிந்தையில்லாமல் பகவன் நாமத்தை ஸ்மரித்துக்கொண்டு ஆனந்தபரவசம் அடைந்திருந்தார். அப்படிப்பட்ட சமயத்தில் பண்டரிநாதன் இவருடைய சித்தசுத்திக்குச் சந்தோஷமடைந்து, கரியைக்காக்க ஓடிவந்ததுபோல் ஓடிவந்து நுகத்தடியில் கட்டியிருந்த அவர் கால்களை அவிழ்த்துத் தனது கையால் ஆசீர்வதித்து நிற்க, அவருடைய தேகம் முன்னுக்காகிலும் அதிக ஆரோக்கியத்தோடு இருந்தன. அப்பொழுது பகவான் சோகாபரமானந்தருடைய சிரசின்மீது தன் கையை வைத்து ஓ பக்தபிரியா! ஏன் இப்படி சாகசம் செய்தாய்? அதுவல்லாமல் இப்படிப்பட்ட பிராயச் சித்தத்திற்கு நீ என்ன தப்பிதம் செய்தாய்? (ஐம்சம ஸ்ரீவிமானி ஹிருதயானிமீசிபி:) என்னும் மொழிப்பிரகாரம் உனது மன தானது என்மீதிலிருக்க என் சுகத்தை நினைக்காமல் ஏன் இந்தத் தேகத்தை இப்படி கஷ்டப்படுத்தினாய்? நீர் பூஜிப்பதெல்லாம் எனக்கு ஆகாரமாகின்றது. ஆகையால் உனது மொழியானது எனக்கு ஸ்தோத்திரமாகின்றது. உனது கவனம் எனக்குப் பிரத்யக்ஷமாகின்றது. உனது நித்திரை அஷ்டாங்க யோகமாகின்றது. இப்படியிருக்க சர்வ கர்மங்களையும் என்னுடன் சேரும்படி நீ இப்படிச் செய்வது அழகல்லவென்று சொல்ல சோகாபரமானந்தன் ஓ சுவாமி! சஞ்சலமான என்மனதை உன்னைத் திடமாக ஸ்தோத்திரிக்கும்படி அநுக்கிரகம் செய்ய வேண்டுமென்று சொல்லிப் பிரார்த்திக்கவே பகவான் அதுபோலவே அநுக்கிரகித்தார். ஸ்ரீபக்தவத்ஸலன் தன்னுடன் அழைத்துக்கொண்டுவந்து பண்டரிபுரத்திலிருக்கும் பக்தருக்கு இவருடைய விருத்தாந்தங்களைச் செவ்வையாய்ச் சொல்ல, எல்லோரும் ஆச்சரியமடைந்து, ஞானதேவா! ரிஷிகேசா! ஐயா! தேவரீருடைய லீலா விநோதங்களை எவரால் சொல்லமுடியும்? ஆனால் ஒருவரைப் பார்க்கிலும் மற்றொருவரை சிரேஷ்டமாக நிர்மிக்கின்றாய். பக்தி மான்களுடைய கௌரவத்தை நீ யறிகுவிர் என்று சொல்லி அனேகவிதமாக ஸ்தோத்திரம் செய்தார்கள்.

சோகாபரமானந்தர் சரித்திரம் முற்றிற்று.

ஸ்ரீ
ஸ்ரீ பாண்டுரங்க விட்டலாயநம:

எட்டாவது

நரஹரிபக்தர் சரித்திரம்



சுலோகம்

சுதீரம்பொந்திலேஷஸாயி நமஜம்விஷ்ணும்ரமாநாயகம்
காருண்யாத்மகபுண்டரீகநிலரம் பீதாம்பரம்நீயஜம்
பிப்பிராணம்சகதாம்சதக்ஷின புஜாக்மௌனம்யம்முதகம்
தத்வத்ஸவ்யபுஜாயுசௌ விமலம்ஸமசுசக்கிரம்பஜே.

விஷ்ணு ஸ்தோத்திரம்

நாயேதந்தையென்றும் தாரமேகிளைமக்களென்றும்
நோயேபட்டொழிந்தே னுண்ணைக்காண்பதோராயினால்
வேயேய்பூம்பொழில்குழ் விரையார்திருவேங்கடவா
நாயேன்வந்தடைந்தேன் நல்கியாடுன்னைக்கொண்டருளே.

முதலாவது அத்தியாயம்

இவ்விதமாக மகா மகிமைபொருந்திய நாபாலிசித்தர்
சொன்ன சரித்திரத்தைக்கேட்ட சித்தரெல்லாம் சந்தோஷமென்
னுங் கடலில் ஸ்நானம் செய்ததுபோல் குளிர்ந்து நாபாலிசித்
தரைப் பார்த்து, ஓ சுவாமி! தேவரீர் சொன்ன சரித்திரம் மகா
சந்தோஷத்தையும் ஞானத்தையும் உண்டாக்கித் தாமரையிலைக்
கும் ஜலத்துக்கும் எப்படி சந்தர்ப்பமில்லாமல் இருக்கின்றதோ,
அதுபோல் யாங்கள் செய்த பாவங்களுக்கும் எங்களுக்கும் சம்
பந்தமில்லாமல் செய்தீர். ஆகையால் தாங்கள் இன்னும் இருக்
கின்ற பாவங்களையும் நீக்கிக்கொள்ள விரும்புகின்ற அடியார்க
ளிடத்தில் கிருபைகூர்ந்து முன்னே திருவாய்மலர்ந்த வைராக்
கிய சரித்திரங்களைப்போல் இன்னும் ஒரு சரித்திரம் சொன்னால்
மகா உசிதமென்று சொன்னார்கள். இதையெல்லாம் கேட்ட
நாபாலிசித்தர் சந்தோஷமடைந்து, ஆனால் உங்கள் இஷ்டப்
படி சொல்லுகிறேன் கேட்பீர்களென்று, பகவானே உள்ளபடி
ஸ்மரித்துச் சொல்லத் தொடங்கினார்.

எப்படியென்றால் பால் சமுத்திரத்தில் ஆதிசேஷன்மீது
இலட்சுமியோடு சயனித்துக்கொண்டு சதுர்ப்புஜங்களிலும் பத்
மத்தையும் கதையையும், சங்கையும் சக்கரத்தையும், தரித்துக்
கொண்டிருக்கும் விஷ்ணுதேவனைச் சந்தோஷத்தோடு சேவிக்கா
நின்ற நரஹரிபக்தன் என்னும் பக்தருடைய சரித்திரத்தைச்
சொல்லுகிறேன். அதாவது இவ்வுலகத்தில் ஸ்ரீமந்நாராயண
ருடைய பகவத்விலாசம் நிறைந்திருக்கின்ற பண்டரிபுரத்தில்

நரஹரியென்று பெயருடைய ஒரு தட்டான் இருந்தான். அவன் தினந்தோறும் பிராதக்காலத்தில் எழுந்து பீமாததியென்னும் புண்ணியதீர்த்தத்தில் மூழ்கி நித்திய கடன்களை முடித்துக் கொண்டு அதிக பயபக்தியுடனே அங்கெழுந்தருளியுள்ள மல்லிகேஸ்வரரைப் பூசைசெய்துக்கொண்டிருந்தான். இந்தப்பக்தரோ பரமசிவனைத்தவிர இதரதேவர்களைக் கனவிலும் தியானித்தறிய மாட்டான். தான் பிறந்ததுமுதல் பண்டரிநாதரைச் சேவித்து அறியான். விட்டலநாதர் எத்திக்கிலிருக்கின்றாரென்று திரும்பிக் கூடப் பார்க்கமாட்டான். இப்படியிருக்க இவன் வீட்டிற்குச் சமீபத்திலிருந்த ஒரு வர்த்தகனுக்குப் புத்திரபாக்கிய மில்லாதபடியால் ஸ்ரீமத் பாண்டரங்கருடைய திருக்கோவிலுக்கு வந்து ஓ ஐகதீசா! எனக்கு ஒரு புத்திரனை அனுக்கிரகித்தால், உனக்கு நவரத்தினகசிதமான தங்கத்தால் அரைஞாண்செய்து தரிக்கின்றேன் என்று பிரார்த்தனை செய்துக்கொண்டான். இப்படி பிரார்த்தித்துக் கொண்டபிறகு பகவான் கடாஷுத்தால் அந்த வர்த்தகனுக்குத் திவ்வியருபத்துடன் ஒரு ஆண்குழந்தை பிறந்தது. குழந்தை பிறந்தபிறகு வர்த்தகன் சாதகங்கள் நிறைவேற்றிப் பின்னர் பகவான் சந்நிதிக்குவந்து புண்டரீகவரதனைச் சேவித்துப் பிரார்த்தனையைச் செலுத்தவேண்டுமென்று மனதிலெண்ணிக்கொண்டு, அரைஞாண் செய்வதற்கு மேன்மைபொருந்திய வேலைக்காரன் எவனென்று அங்கிருந்தவர்களை விசாரிக்கையில் அவர்கள் ஓ ஐயா! நரஹரியென்பவர் வேலையில் மகா சமர்த்தரென்று சொல்லினார். அம்மொழியை வர்த்தகன் கேட்டுச் சந்தோஷமடைந்து தங்கத்தையும் இரத்தினங்களையும் எடுத்துக் கொண்டு நரஹரி என்னும் தட்டான் வீட்டிற்கு வந்து விசாரிக்கையில் இந்த வர்த்தகரைக் கண்டவுடனே நரஹரியென்னும் தட்டான் எழுந்து அநேக வந்தனம் செய்து, ஐயா! தாங்கள் இவ்வளவுதூரம் அடியேனைத்தேடி வந்தகாரியம் என்னவோ என்றுகேட்க, அதுகேட்ட வர்த்தகன் ஐயா! உன்னுடைய வேலையின் பிரதாபத்தைக்கண்டு சந்தோஷமடைந்து உன்னிடத்தில் பண்டரிநாதருக்கு அரைஞாண் செய்து சமர்ப்பிக்கவேண்டும் என்று எண்ணங்கொண்டுஇங்குவந்தேன் என்றுசொல்ல, அந்தக் கம்மாளன் இம்மொழியைக்கேட்டு ஓ வர்த்தகரே! உனது இஷ்டப்படி செய்து கொடுக்கின்றேன். ஆனால் யான் பண்டரிநாதரைக் கண்ணால் பார்த்து மறிவேன். ஆகையால் நீர் சென்று அளவு பிடித்துக்கொண்டு வந்தால் யான் செய்து தருகின்றேனென்று சொன்னான். அம்மொழியைக்கேட்ட வர்த்தகன் கல்லெனச் சிரித்து, ஐயோ பகவானே! தாமரைக்குச் சமீபத்திலிருக்கும் தவணையானது அந்தக் கமலத்திலிருக்கும் மதுவென்னும் தேனை அறியாவண்ணம் நீ இந்த லூரில் பிறந்து வளர்ந்து பண்டரிநாதரைச்சேவிக்கப் பாக்கியமில்லாதவனானாய் என்று தன்மன

தில் தானே யெண்ணிக்கொண்டு அந்த வர்த்தகன் அதிவேக மாய் நடந்து சுவாமி சந்நிதிக்குச்சென்று பகவான் இடம்பிட்டுத் தகுந்த அளவு எடுத்துக்கொண்டு வந்து தட்டான் கையில் கொடுத்தான். வர்த்தகன் அளவு கொடுத்தவுடனே அதிசீக்கிர மாய் வேலைசெய்து வர்த்தகன் கையில் கொடுக்க, அந்த வர்த்தகன் அந்த அரைநாளை எடுத்துக்கொண்டு சுவாமி சந்நிதிக்குச் சென்று பகவானுக்கு இடுப்பில் கட்டும் சமயத்தில் நான்கு விரல் அளவு குறைந்தது. வர்த்தகன் இதைப்பார்த்து மனம் பதறி ஐயோ! நாம் அதிக பிரியத்துடன் கொண்டுவந்து சமர்ப்பிக்க, குறைந்ததேயெனச்சிந்தித்துக்கொண்டு அதிசீக்கிரமாய்த் தட்டான் வீட்டிற்குச்சென்று ஐயா! நீர் செய்துகொடுத்த அரைநாண் நான்குவிரல் அளவு குறைந்தது என்று சொல்ல, இம்மொழி யைத் தட்டான் கேட்டு அதை மறுபடியும் அழித்துச் செய்துக் கொடுத்தான். அதை வர்த்தகன் எடுத்துக்கொண்டுபோய் பகவா னுக்குச் சமர்ப்பிக்கும் சமயத்தில் இரண்டுவிரல் அதிகமாயிருந் தது. இப்படியாக அந்த அரைநாளை ஐந்தாறுவிசை கெடுத்து சுத்தமாய்ச்செய்ய அளவுமாத்திரம் சரிப்படவில்லை. இதைப் பற்றி வர்த்தகன் அதிக மனந்தளர்ந்து, நரஹரிவீட்டிற்கு வந்து ஐயா! நீர் எத்தனைவிசை அதைக் கெடுத்துச் செய்தபோதிலும், அந்த அரைநாண் பகவானுக்குச் சரிப்படவில்லையே. ஆகையால் நீரே சந்நிதிக்குவந்து உனது கையால் அளவு எடுத்து அரைநாண் செய்து கொடுமையா என்று பிரார்த்தித்தான். இம் மொழி கேட்ட நரஹரி வர்த்தகரைப்பார்த்து, ஐயா! யான் சிவ பெருமானைவிட இதர தெய்வங்களைக் கண்ணால் பார்க்கக்கூடாது என்ற வைராக்கியம் என்னுள்ளத்திலிருக்கின்றதே. இதற்கென்ன செய்வேன்? ஆனால் உனதுமொழிக்கிணங்கி வந்தால் பாபத்துக்கு இடமாகுமேயென்று சொல்லினான். இதைக் கேட்டவர்கள் இதென்ன ஆச்சரியம்! கரும்பு தின்பதற்குக் கூலி கேட்பதுபோல் இருக்கின்றது. இவன் சொல்லுவது மகா உசிதமாயிருக்கின்றது. ஆனாலும் பெரிதல்ல. ஐயா! நீர் இதோ இருக்கும் கைக் குட்டையால் உமது இரண்டு கண்களை இறுக்கிக் கட்டிக்கொண்டு என் பின்பற்றி வருவீரென்று சொல்ல, அம்மொழிக்குச் சம்மத மடைந்து, வர்த்தகன் சொன்னதுபோல் கண்களுக்கு வஸ்திரத் தைக் கட்டிக்கொண்டு ஸ்ரீபண்டரி நாதருடைய சந்நிதிசென் றார். அக்காலத்தில், அங்கிருந்தவர்களெல்லோரும் இவனைப் பார்த்து ஆ! ஆ!! ரோகியாயிருப்பவனுக்கு அன்னம் எப்படி ருசிக்காதோ அதுபோல், இந்த ஈனனுக்குப் பண்டரிநாதருடைய சேவை ருசிக்கவில்லையே என்று எல்லோரும் பரிகாசம் செய் தார்கள். இது இப்படியிருக்க, நரஹரி சந்நிதிக்குள் பிரவே சித்துப் பண்டரிநாதருக்கருகில் சென்று பகவானைத் தனது கை களால் தடவிப் பார்க்கையில் பஞ்சமுகங்களும் ஜடாபாரமும்

சந்திரனும் நாகஞ்ஞானங்களும் ஸ்வித்தோலும் சூலம் டமரகம் கபாலம் மான் மட இவைகளெல்லாம் குறிகளாக அகப்பட்டன. அச்சமயத்தில் நரஹரியென்னும் தட்டான் ஆச்சரியமடைந்து இந்தப் பண்டரிநாதனை விஷ்ணுவென்று எண்ணியிருந்தோம். இச்சமயத்தில் என் கையில் சிவரூபம் அகப்படுகின்றன என்று சொல்லி தனது கண்ணைக் கட்டியிருந்த குட்டையை யவிழ்த்துச் சுவாமியைப் பார்க்கையில் பூர்வீகத்தில் தான் கேட்டிருந்த வண்ணம்போல் சிரசில் கிரீடமும் மகர குண்டலமும் ஸ்ரீவத்ஸ கௌத்துவங்களும் வைஜயந்தியும் வனமாலிகையும் பீதாம்பரமும் ஆகியவைகளெல்லாம் பிரகாசத்தோடு செங்கல்மீது சங்க ஹஸ்தனாய் நின்றுகொண்டிருந்த விட்டலநாதனைப் பார்த்து எனக்கு ஏன் இப்படிப்பட்ட பிரம்மையுண்டாயிற்று? என்று தன்னுடைய விரதத்திற்கு மாறுபாடுண்டானதைக் கிரகித்து மறுபடியும் கண்களுக்குக் குட்டையைக் கட்டிக்கொண்டு பகவானைத் தடவிப்பார்க்க முந்தியகப்பட்டதுபோல் சிவரூபம் அகப்பட்டது. அப்பொழுது நரஹரியென்னும் தட்டானுக்கு ஞானோதயமாகி சர்வேஸ்வரனுக்கு நாமரூபங்கள் அனேகமா யிருக்கின்றதல்லால் என்புத்தியினத்தால் இதுவரைக்கும் விஷ்ணுநாமங்களைத் தூஷித்துக்கொண்டு பண்டரிநாதரைச் சேவிக்காமல் இருந்தேனே யென்று நிந்தித்துப் பகவானுக்குச் சாஷ்டாங்கமாக வந்தனங்கள் செய்து, அநேகவிதமாய் விஷ்ணுவை சிவநாமங்களால் தியானிக்கலானார். எப்படியென்றால்,

அபராத மன்னிப்பு மாலை



எண்சீர்க்கழி நெடிலடி யாசிரிய விருத்தம்

செய்வகையும்நானறியேன் திருநாமம்தெரியேன்
சீர்பாதம்யானறியேன் சின்னம்சிறியேன்
பொய்வகையாய்ச்சொன்னபிழை பொறுத்தருளவேண்டும்
புண்ணியனே உலகுபுகழ்பன்னகசயனா
மெய்வகையையொன்றறிந்து விரும்பியெனையின்று
வித்தகனேகாத்தளிப்பாய் வேதச்சுடர்ப்பொருளே
செய்தகுற்றந்தனைப்பொறுத்து சங்குசக்கரதானாய்
சித்தமதில்நின்றோடும் ஸ்ரீலட்சுமிநாதா.

நிலைநாடியுன்புகழை நித்தமுநான்தேடி
நிற்காதபேயானேன் நித்தமெனையாளாய்
புலையன்செய்தகுற்றமதைப் பொறுத்தருளவேண்டும்
பூமியெங்கும்காத்தளிக்கும் புண்ணியண்ணதேவா
கலைஞானம்யானறியேனையா கசடனிர்முடன்
கருணைவைத்தேனையாளாய் கண்ணாமணிவண்ணா
மலையெடுத்துக்காத்தளித்த மாதவனேதேவா
மாதுலட்சுமியகிழ்நாதா மம்மேனோபாதா.

உன்புகழைத்தெரியாமல் உள்ளமதைச்சோதித்தேன்
ஒடிவந்தேனெனக்காவாய் உம்பர்கள் தேவா
நான்பெற்றஅகங்காரம் நாடிநின்றபாவி
நாதாந்தவேதச்சுடர் நானறியேன்மேவி
தென்புடனேநாகமதில் தேடிநித்திரைசெய்த
தேவாதிதேவகுண திவ்யபரஞ்சோதியே
பண்புடனேஉன்மீது பாடிநின்றேன்பாதம்
பகஷ்முடனாண்டருள்வாய் லட்சுமிநாதா.

3

இப்படியாக அபராத மன்னிப்புமாலே பாடி, ஓ சுவாமி!
இருளாயிருந்த உள்ளத்தைப் பிரகாசம்போல் செய்தீர். ஐயனே!
மெய்யனே! அன்பரைக் காக்கும் துய்யனே! எனது ஈனதிசை
யால் இதுவரையில் உன்னைத் துஷித்துக்கொண்டிருந்தேன்.
இனிமேல் உனது அந்தரங்க பக்தர்களில் என்னை ஒருவரைய்
அதுக்கிரகிக்க வேண்டுமென்று பிரார்த்தித்தான். இதைக்கேட்ட
ருக்மணிகாந்தன் சந்தோஷமடைந்து ஓ நரஹரி! நீ எனது
சிவரூபத்தை வ்ரத்தையோடு ஆரதித்துக் கொண்டிருந்தாய்.
திரிகரணத்தால் இதரமானதை அறியாமல் பகவத்பரணை
உனக்கு அகண்ட ஞானத்தை உண்டாக்கும்பொருட்டு இப்படிச்
செய்தேன். அது எப்படியென்றால் அத்திரிமகாமுனி புத்திர
பாக்கியம்வேண்டி ஜெகத்காரண வஸ்துவாகிய சர்வேஸ்வரனைத்
தனக்குப் பிரத்தியக்ஷமாக வேண்டுமென்று தபம் செய்யுங்காலத்
தில் யான் அரி ஆர ஹிரண்ய கர்ப்பரூபத்தோடு அவருக்குச்
சேவைதரும் சமயத்தில் யான் ஒரே தேவனைப் பிரார்த்திக்க
மூவருமாய் பிரத்யக்ஷமாகும் காரணமேதென்று கேட்க, அதற்கு
ஐயா முனிநாதரே! எங்கள் மூவருக்கும் பேதமொன்றும் கிடை
யாது. எங்களுக்குத் திவ்யாத்ம ஸ்வரூபங்கள் அபின்னமாகி
ரூபங்கள் பின்னமா யிருக்கும். ஆகையால் மூவருமே உன்னால்
கோரும்படியான ஒரு தேவதையன்றி நாங்கள் மூவரும் வேறல்ல
வென்றனர். இப்படியாக அவருக்குச் சமாதானம் சொல்லி அவ
ருடைய மனோரதத்தை அறிந்துக்கொண்டு எங்கள் மூவரின் அமி
சத்தால் அனுக்கிரகித்தார். உனக்கு மூன்றுபுதல்வர்கள் ஜனிப்பார்
களென்று அனுக்கிரகித்தார். அதுபோலவே அத்திரிமகாமுனிக்கு
திரிமூர்த்தியுடைய அம்சத்தால் தத்தாத்திரேயன், தூர்வாசர்,
சந்திரன் இவர்கள் புத்திரரானார்கள். ஓ நரஹரி! இந்த அதி
சயங்களை நீ கேட்டும் அறியமாட்டாயோவென்று சொல்ல இந்த
வாக்கியத்தைக்கேட்ட நரஹரிதாசன் ஐயா! யான் இன்று தன்ய
னானேன் என்றுசொல்லித் தான் கொண்டுவந்த அரைஞாணைப்
பகவானுக்கு இடுப்பில் கட்டும் சமயத்தில் அதின் அளவு சரியா
யிருந்துவிட்டது. அதைக்கண்ட வர்த்தகன் சந்தோஷமடை
ந்து பகவானையும் நரஹரியையும் கொண்டாடிவிட்டுத் தன்
பிரார்த்தனை தீர்ந்துவிட்டதென்று சந்தோஷத்தோடு தன் வீட்

டிற்குச் சென்றான். இப்படியிருக்கப் பகவான் நிஜபக்திமான்க ளுடைய குணங்களை அறிந்து நடக்கின்றவராகையால் அந்த நாள்முதலாக நரஹரி பக்தனிற்பொருட்டே தன் சிரசில் இலிங் கம்போல் கிரீடத்தைத் தரித்துக்கொண் டிருந்தார். ஆகையால் நரஹரியும் அதுமுதற்கொண்டு அரிஹரரூபத்தில் பேதமொன்று மில்லையென்று நிஷ்காமியாய்ப் பகவானுக்கு ஆராதித்துக் கொண்டு ஸ்ரீபண்டரிநாதருக்கு அந்தரங்க பக்தனாயிருந்தான். ஓ சித்தர்களே! இப்படியல்லவோ வைராக்கிய மடையவேண்டும். நிஷ்காமியென்று உலகத்தாருக்குக்காட்டி அந்தரங்கத்தில் காமி யாயிருப்பவர்களுக்கு எப்படி பகவான் சேவை தருவான். இது போல வைராக்கியமுடையவர்க்கு அதிக சீக்கிரத்தில் சேவை தருவார் என்று சொல்லினார். இதைக்கேட்ட சித்தர் மனமகிழ்ந்து குருநாதா! இதுவரைக்கும் தாம் சொல்லிய கதைகள் கேட்டு இருள்கூழ்ந்த மனமானது சூரியனைக்கண்ட பனி எப்படி விலகிப் போகுமோ அதுபோலவே யாங்கள் செய்த பாபங்களெல்லாம் கொஞ்சம் கொஞ்சம் தீருகின்றன. ஆகையால் இந்தச் சிறுவர் மீது கிருபைசெய்து இன்னும் ஒருகதை சொல்லுவீரென்று கேட்க, நாராஜசித்தர் சந்தோஷமடைந்து, ஓ சீடர்களே! உங் கள் இஷ்டப்படி சொல்லுகிறேன், கேளுங்கள் என்று சொல்லத் தொடங்கினார்.

நரஹரிபக்தர் சரித்திரம் முற்றிற்று.



ஸ்ரீ
ஸ்ரீகிருஷ்ணாயநமஃ

ஒன்பதாவது

ஜனபாயி சரித்திரம்

சுலோகம்

ஸந்த்யாவந்தனபத்ரமஸ்துபவதே போஸ்னா துப்யம்நமஃ
போதேவாஃ பிதரஸ்சதர்பணவிதௌ நானும்க்ஷமஃ க்ஷம்யதாம்
யத்ரக்வாபிநிஷத்யயாதவகுலோத்தம் சாப்யகமசத்விஷஃ
ஸ்மாரம்ஸ்மாரமகம்ஹராமித்தமலம் மன்யேகமன்யேநமஃ

ஸ்ரீகண்ணன் ஸ்தோத்திரம்

மன்னுபெரும்புகழ் மாதவன்மாமணி வண்ணன் மணிமுடிமைந்தன்
தன்னைஉகந்தது காரணமாகளன் சங்கிழக்கும் வழக்குண்டே
புண்ணெருக்கத்தி நாமுல்செருந்திப் பொதும்பினில் வாழும்சூரியலே
பன்னியெப்போது மிருந்துவிரைந்தென் பவளவாயன் வரக்கவாய்.

சுலோகம்

யாபோஹம்பாபகர்மாஹம், பாபாத்மாபாபசம்பவஃ
த்ராஹிமாகிருபாயாகிருஷ்ண, சரணாகதவஸ்ஸலஃ

கேட்டிர்களோ சித்தர்களோ! நீங்கள் பக்தர்கள் கதைகளையே
கேட்க விரும்பினீர்களாகையால் அப்படிப்பட்ட உங்களுக்கு அந்
தக் கதைகளைச் சொல்லிச்சொல்லி, நானும் புனிதார்த்தனானேன்.
ஆனால் பக்தியாவது எப்படி யிருக்கவேண்டும் என்றால்; காமக்
குரோத லோப மோக மத மாச்சரிய மென்னும் இக்குணங்களை
ஞானமென்ற கோடாலியால் வெட்டி அக்காட்டை நிர்த்துள்ளி
செய்து அக்காட்டில் வசிக்கும் மிருகங்களையெல்லாம் ஓட்டி
ஏகாந்த ஸ்தலமாக்கி நிர்மலயிடத்தில் பளிங்கினமென்ற மேடை
கட்டி அம்மேட்டின்மீது பரஞ்சோதியாய் நிற்கும் ஞானதீபத்தை
சஞ்சலமனத்தை ஒன்றாய் நிறுத்தி வாசியென்ற குதிரையேறி
நாசிமுனைதனில் பார்க்கப் பக்தியின் மகிமையாகப்பட்டது அவ்
வழியைக்காட்டி அச்சோதி கண்ணுக்குத்தோன்றும். அதைப்
பக்திஞானமென்று சொல்லுவார்கள். இப்பக்தியைப்போலவே
ஜனபாயி என்னுங் கன்னிகை செய்த பக்தியின் சரித்திரம்
சொல்லுகிறேன் கேளுங்களென்று சொல்லத்தொடங்கினார்.

அம்மொழியைக் கேட்ட சித்தர்கள் சந்தோஷமடைந்து
சுவாமி! தாம்சொன்ன சரித்திரம் தெரியச் சொல்லுமென்று
சொல்ல, நாபாஜிசித்தர் மனமகிழ்ந்து சொல்லத்தொடங்கினார்.
கேளுங்கள் முன்னர் ஒரு வருஷத்தில் கார்த்திகோற்சவத்தைச்

சேவிப்பதற்கு அநேகஜனங்கள் பண்டரிபுரத்திற்கு வந்து பண்டரிநாதரைச் சேவித்துப் பாகவதர்கள் கோலாகலமாய் கண்ணாரப்பார்த்து ஆனந்தித்து, அவரவர் தேசத்திற்குப் போகும் சமயத்தில் அங்கொரு பெண்குழந்தை பகவான் சந்நிதியில் நின்று பாகவதருடைய பக்திபராபரத்தைக் கண்டு அந்த ஆனந்தத்தில் மனது லயித்து ஸ்தம்பனமாயிருந்தது. இப்படியிருக்கையில் அக்குழந்தையினுடைய தாய்தந்தை முதலான பந்து ஜனங்கள் அக்குழந்தையைத் தங்களோடு ஊருக்குவரச்சொல்லி எவ்வளவும் நயப்புடன் அழைக்க, அம்மொழிக்கு அக்குழந்தை சம்மதிக்காமல், நான் இந்தப் பண்டரிக்ஷேத்திரத்தில் வசித்துக்கொண்டு இந்தப் புண்டரீகவரதனையும் அவர் பக்தர்களையும் சேவைசெய்து கொண்டிருப்பேன். நீங்களென்மீதி லிருக்கும் அபேகையைவிட்டு ஊருக்குப் போங்கள் என்று சொன்னவுடனே அவர்கள் அந்தப் பெண்குழந்தையை அங்கு விட்டுவிட்டு அவர்கள் ஊருக்குப் போய்விட்டார்கள். இப்படியிருக்கும்சமயத்தில் இவர்களுடைய சம்வாதத்தைக் கேட்டுக் கொண்டிருந்த பாகவதர்கள் அதிக ஆச்சரியமடைந்து இந்தக் குழந்தைக்கு இத்தனை சீக்கிரத்தில் ஞானபக்தி வைராக்கியம் பக்குவமாவதற்குக் காரணம் தெரியவில்லை. இதல்லாமல் ஸ்ரீமத் பண்டரிநாதர் அபிமானித்தாரோ தெரியோம்.

சுலோகம்

அன்யஜன்மநிஸர்வாத்மா

விஷ்ணுரப்பர்சிதோயயா:—என்னும்

மொழிக்கிணங்க இக்குழந்தைசர்வப்பிரதாபியானஸ்ரீபாண்டு ரங்கனை பூர்வஜன்மத்தில் செவ்வையாய் ஆராதித்துக்கொண்டு ஆனந்தமாய் இருந்தாளோ என்று பலவாறு எண்ணிக் கொண்டிருந்தார்கள். இப்படியிருக்கையில், பிறகு அந்தக்குழந்தை பகவான் சந்நிதியில் இருப்பிடமமைத்து பகவானைத் தியானித்துக் கொண்டிருக்கையில், இவ்விந்தையை நாமதேவர் கண்டு கருணித்து, ஓ அம்மணி! நீ ஏன் தாய்தந்தையைவிட்டுத் தனியாயிருக்கின்றாய்? ஆனால் உன்பெயர் என்ன? என்று கேட்கையில், அம்மொழியைக்கேட்ட அம்மாமா ஐயா! எனது பெயர் ஜனாபாயி என்பார். ஏன் தந்தைபெயர் பண்டரிநாதரென்பார். ஏன் தாயின்பெயர் ருக்மணிதேவியென்பார். இங்கிருக்கும் பகவத்பக்தர்கள் எனது பந்துஜனங்கள் என்று சொல்லுவாரென்று சொல்லிவிட்டு மௌனமாய் இருந்துவிட்டாள். இம்மொழியைக் கேட்ட நாமதேவர் அதிக சந்தோஷமடைந்து ஓ ஜனாபாயி! நீ எனது வீட்டிற்கு வந்து பகவத்பக்தி செய்துக் கொண்டிருவென்று சொல்லி அம்மாதைக் கைப்பிடித்து அழைத்துக் கொண்டுபோய்த் தன் தாயாராகிய குணபாயியைப்பார்த்து, ஓஅம்

மணி! இப்பெண்குழந்தை பண்டரிநாதர்மீது பக்தி வைராக்கியம் கொண்டு தாய் தந்தை முதலாகிய பந்து ஜனங்களை வெறுத்துத் தனியே நின்றுவிட்டாள். ஆகையால் நம்மோடு வசித்து பகவன்னாமஸ்மரணை செய்துக்கொண்டிருக்கும். இதல்லாமல் பூர்வீகம் ஸ்ரீகிருஷ்ணாவதாரத்தில் கம்சனால் ஏவப்பட்ட பரமபாகவதனான அக்ருரன் தனுயாகத்திற்காகப் பகவானை பலபத்திரனோடு மதுரைக்கு அழைத்துக்கொண்டு வருகையில் இராஜவீதியில் கம்சனுக்காகச் சந்தனம் வாங்கிக்கொண்டு போயிருந்த ஏகவக்ரனென்ற குஜபனைக்கண்டு பகவான்,

சுலோகம்

சுகந்தமேதத்ராஜான்ஹம் ருசிரம்ருசிரானனே
ஆவயோர்சாத்ரஸத்ருவாதம்தியதாமனோலேபனம்.

என்று கேட்டு அம்மாதரால் நங்கராசமடைந்து அம்மாதாதுஜத்வத்தைவிட்டு அந்த மாதா கோரியபிரகாரம் அம்மாதாக்குத் தன் அங்கசம்ஸ்லேயத்தை உண்டாக்கி அந்த மாதா கர்ப்பத்தில் நுபஸ்லோகுமென்றும் பரமபாகவதனை ஆதரித்து அவர் நாரதருடைய சிஷ்யராய் லோகோஜீவனத்துக்காய் சாத்வத தந்த்ரமென்கிற கிரந்தத்தை எழுதினார். அந்த ஏகவக்கிரன் இப்பொழுது பாண்டராங்கனுடைய கிருபையால் ஜனாபாயியாக அவதரித்து அநவரதமும் நிராமயமாகி ஸ்ரீகிருஷ்ணரசாயனம் பானம் செய்துக்கொண்டிருக்கின்றார். இப்பொழுது என்பாக்கிய விசேஷத்தால் இந்தச் சுசீலியோடு சகவாசம் எனக்கு லபிக்கலாச் சுது, என்று பூர்வீக விருத்தாந்தத்தைச் சொல்லி ஆனந்தமடைந்திருந்தார். ஆகையால் அதுமுதற்கொண்டு ஜனாபாயி நாமதேவருடைய வீட்டில் தினந்தோறும் உதயத்தில் எழுந்து வீட்டின் வேலையெல்லாம் செய்து சதாபகவத்தியான பாராயணமாயிருந்தாள். இப்படியிருக்க இதரமானவர் யாராகிலும் நீ யாரென்று கேட்டால், யான் நாமதேவருடைய வீட்டின் வேலைக்காரி. இந்த மகானுபாவரைவிட தந்தை எனக்கு இதரமானவர் இல்லையென்று சொல்லிக்கொண்டிருந்தாள். இப்படியிருக்கையில் ஒரு நாள் தினம் நாமதேவர் தன்வீட்டில் சயனித்துக்கொண்டிருக்கும் சமயத்தில், நடுஜாமமானவுடனே, காற்றுமழை யடித்துக்கொண்டிருக்கும் சமயத்தில், அக்காற்றால் அந்தவீட்டின் மேற்கூரை எல்லாம் ஆகாயத்தில் பறந்துவிட்டன. அச்சமயத்தில் ருக்மணி காந்தனான ஸ்ரீகிருஷ்ணன் சுதரிசனமென்ற தன் சக்கரத்தைப் பார்த்து இச்சமயம் நீ சென்று நாமதேவருடைய வீட்டின்மேல் கூரை எப்பொழுதும்போலவே மூடிவிட்டு அவ்வீட்டில் ஒரு துளியாகிலும் மழை விழாதபடிச் செய்வாய். இதோ யானும் உன் பின்பற்றி வருகிறேன் என்றுசொல்லி அனுப்பிவிட்டார். அம்மொழியைக்கேட்ட சுதரிசனம் பகவான் நியமித்த ஆக்கினைப்

பிரகாரம் நாமதேவர் வீட்டைச் சுத்தப்படுத்தினார். இப்படிச் செய்
துக்கொண்டிருக்கும் சமயத்தில் அந்தக்ஷணமே பாண்டிரங்கன்
ஒட்டமும் நடையுமாக வந்து அங்கு மழைக்குக் கரைந்து
விழுந்துபோன சுவர்களைப் பார்த்து ஆ! ஆ!! இப்படியும் மழை
யடித்ததாவென்று தன் கையால் மண்ணைப் பிசைந்து எப்
போதும்போலச் சுவர்களை உண்டாக்கினார். இம்மொழியைக்
கேட்ட உத்தவசித்தர்கள், சுவாமி! கேவலமாகிய மானிடஜன்மியா
யிருக்கும் நாமதேவருக்கு இப்படி உபகாரம் செய்யவேண்டிய
காரணம் ஏது? என்றுகேட்க, அதற்கு நபாலிசித்தர் புன்சிரிப்
படைந்து, ஓ சித்தர்களே! பகவான் சர்வசக்தியுடையவனாயும்,
சக்திய சங்கற்பனாயு மிருந்தபோதிலும் பக்தர்களுக்கு மோக்ஷ
விரோதியாய் ஐஸ்வரிய சுகங்களை மட்டடக்குவார். எப்படி
யென்றால்,

சுலோகம்

யாசிதோபிச தாபத்தை தர்ணயிதம்காரயேத்தரி:
பாலமகௌனபதம்தம்துமாதாகிம்நனிவாரயேது.

என்பதுபோல நெருப்பில் விழுவதற்கு அபேக்ஷிக்கும் சிசு
வைத் தாய் காப்பாற்றுவதுபோல் தன்னுடைய பக்தர்களுக்கு
இகசுகத்தை அபேக்ஷித்தபோதிலும், இதகாமியான பகவான்
இவன் அபேக்ஷையைத் தலைகாட்டிடமாட்டான். நிரபேக்ஷியான
நாமதேவருக்கு கிருஹக்ஷேத்திராதி ஹைகசுகம் தன்னைக்கொடுக்க
வில்லை யென்பது விசித்திரமல்ல. இன்னும்,

சுலோகம்

ஹரிந்து: காளிபக்தேப்யோ ஹிதபுத்தயாக்ரோதிவை
சஸ்ரக்ஷாராக்னிகர்மானி ஸ்வபுத்ராயதாபிதா.

என்பதுபோல, ஹிதகாமியான தந்தை புத்திரனை ஆரோக்கி
யத்திற்காக இரணத்தை யறுத்துக் காரம்வைப்பதுபோல பக
வான் நிஜபக்திவான்களுக்கு வைராக்கியம் அதிகமாவதற்குத்
துக்கத்தை அதிகமாயுண்டாகச் செய்வார். இதல்லாமல் பக்தி
மான்களுக்கு இன்பசுகம் அநேக ஆபத்தை யுண்டாக்குமென்று
சொன்னார். இப்படிக்குப் பகவான் இதுபோலவே சுவர்வைத்துக்
கொண்டு கீழ்விழுந்துகிடக்கும் செத்தைதனை எடுத்துக்கொண்டு
தூரமாய்ச்சென்று போடும்சமயத்தில் இதற்குள்ளாகப் பிராதகால
மாயினது. அச்சமயத்தில் நாமதேவர் விழித்துக்கொண்டு வெளி
யில் வந்து பகவானைப் பார்த்து அநேக நமஸ்காரம்செய்து
ஓ சுவாமி! இது என்ன வேஷம்? இங்கு என்னவேலை செய்
துக்கொண்டிருக்கின்றீர்? என்று கேட்கையில் பகவான் அம்
மொழியை அங்கீகரித்து ஓநாமதேவா! காற்றமழையால் உனது
வீட்டிற்கு அபாயமுண்டாச்சது. நீ சம்சார காரியத்தைப் பக்தி

யாய்ப் பிடிக்காமல் சதா என்னைத் தியானித்துக்கொண் டிருக்கின்றாய். இதையறிந்த உனது தாயாகிய குணபாயி, நிஷ்டை மொழியாடுவாளே? ஆகையால் நான் நடுஜாமத்தில் வந்து உனது வீட்டை எப்போதும்போலச் சுத்தப்படுத்துகிறேன் என்று சொல்லிக்கொண்டிருக்கும் சமயத்தில் பகவான் குரலேக்கேட்டு குணபாயி ஓடிவந்து பகவானுக்கு வந்தனம் செய்தாள். இதை யறிந்தபிறகு பகவான் நாமதேவரோடு சல்லாப மொழிகளாடிக் கொண்டு வீட்டிற்குள் பிரவேசித்துச் சந்தோஷமாய் அமர்ந்திருந்தார்.

இப்படி அமர்ந்திருக்கும் சமயத்தில் ஜனாபாயி வேகமாய் வந்து அநேகவிதமாய் நமஸ்காரஞ்செய்து பகவானுக்கு ஆயாசம் அதிகரித்ததென்று அவருடைய சரீரத்தை மெதுவாய்ப் பிடித்துக்கொண்டு, ஓ கிருபாநிதியே! எம்மைக் காப்பதற்காக நீர் தேககஷ்டம் எடுத்துக்கொண்டீரே? என்று சொல்லிக்கொண்டிருக்கும்சமயத்தில் நாமதேவர் இதைப்பார்த்து சுவாமி! உனது தேகத்திற்கு அதிக ஆயாசமாயிருப்பதால் தாங்கள் எழுந்து உஷ்ண தீர்த்தத்தில் ஸ்நானம்செய்து புசிப்பதற்குவருவீரென்று பிரார்த்திக்க, இம்மொழி கேட்ட குணபாயி பகவான் ஜலகமாடு வதற்குத் தீர்த்தம்கொடுத்து அனுஷ்டானந்தரம் தீர்த்துக் கொண்டு நிற்கையில், இதற்குள்ளாக குணபாயி போஜனத்திற்காக ஸ்தலத்தைச் சுத்திசெய்து இலையைப்போட்டுச் சகலவித பதார்த்தத்தோடு அன்னம் வட்டித்துப் பகவானை அமரும்படிச் செய்ய, அச்சமயத்தில் கோவிந்தன், விடலன், நாராயணன், மாதவன் இப்படி பெயருடைய நாமதேவர் புத்திரரை நாலுபேரோடு பகவான் ஒருபத்தியாய் உட்கார்ந்தார். குணபாய் நாமதேவர் இவர்கள் இருபுறம் அமர்ந்தார். பகவான் நேமித்தவண்ணம் அதிக சிரமிக்கலாகாதென தன் கணவன்சொற்படி ராதாபாயி தான் ஒருமூலையில் அமர்ந்தாள். இப்படி எல்லோரும் அமர்ந்திருக்கையில் ஜனாபாயி வட்டித்துக்கொண்டு தன் மனதில் தன்னைமாத்திரம்விட்டு எல்லோரும் அமர்ந்து புசிப்பது ரசாபங்கமென்று நினைத்துக்கொண்டாள். பகவான் கொஞ்சம் புசித்து, ஓ நாமதேவா! எனக்கு அன்னம் இன்பப்படவில்லை யென்று சொல்ல, நாமதேவர் இம்மொழியை அறிந்து ஓ பக்த வத்ஸலா! தாம் சொல்வது உண்மை. அது ஏதெனில், ஜனாபாயியை இந்தப் பத்தியில் இல்லாதபடியால் உனக்கு ஆகாரம் உருசிக்கவில்லையென்று சொல்ல, இம்மொழியைக் கேட்ட ருக்மணிகாந்தன் புசிக்காமல் அன்னத்தைக் கையில் வைத்துக் கொண்டு கொஞ்சநேரம் உட்கார்ந்து தன்னுடன்கூட உட்கார்ந்தவர் புசித்தானபிறகு எல்லோரும் எழுந்து கை கால் சுத்திசெய்துக்கொண்டு சந்தோஷமடைந்திருந்தார்கள். இப்படி யிருக்கையில் பகவானுக்கு மாத்திரம் ஜனாபாயின்மீது உண்டான பிரி

யத்தைக்கண்டு ராதாபாயும் குணாபாயும் ஆச்சரியமடைந்தார்கள். பிறகு குணாபாயி எழுந்து பகவான் புசித்த மிகுதி சாதம் ஜனாபாயி கையில் கொடுத்து இந்தச்சாதம் பிரமாதியர்க்கும் கிட்டாது. நாமதேவருடைய சாதகத்தால் உனக்கு லபிக்கலாச்சது என்று சொல்ல, அதற்குச் சம்மதமடைந்து அந்தச்சாதம் எடுத்துக் கொண்டுபோய் இது உசிதமான பிரசாதம். இதைப் பிறகு புசிப்போமென பத்திரப் படுத்தினாள். இப்படியிருக்க, அந்த இராத்திரி நாமதேவரும் பகவானும் ஒருபடுக்கைமீது சயனித்துக்கொண்டிருந்தார்கள். நாமதேவர் நித்திரையடைந்த பிறகு பகவான் சந்தடிசெய்யாமல் எழுந்து ஜனாபாயினிடத்திற்குவந்து ஓ பெண்பாவாய்! எனக்குப் பசி அதிகமாகின்றது. நாமதேவரோடு புசிக்கும் சமயத்தில் ரசபங்கமென்று எண்ணியதால் எனக்கு அந்த அன்னம் உருசிக்காமல் போச்சது. இச்சமயத்தில் நீ என் பசியைத் தீர்க்கவேண்டுமென்று சொல்ல இம்மொழிகேட்ட ஜனாபாயி ஓ லட்சுமிகாந்தா! உனது கிருபைக்கு இச்சையாக யான் கொடுப்பதற்குப் பதார்த்தம் ஒன்றுமில்லையே. ஆனால் எனது ஆத்மாவைக் கொடுக்கின்றேன். அதை யங்கீகரிக்க வேண்டுமென்று சொல்ல, மேலும் இது காலமல்ல. ஆகையால் புசிக்கத்தகுந்த வஸ்து கிடைப்பது அரிது. ஆனால் நீர் விட்ட மிகுதிசாதம் குணாபாயி என் கையில் கொடுத்தாள். அதை உனக்குக் கொடுப்பதற்கு நாணமுறுகிறேன் என்று சொல்ல, ஜனாபாயினுடைய பிரிய வசனங்களைக் கண்டு சந்தோஷமடைந்து, நீ இப்போது சங்கோசப்படவேண்டாம். எனது மிகுதி அன்னத்தை இப்படி கொண்டு வா. என்று சொல்ல, ஜனாபாயி மகா பிரசாதமென்று அதைக் கொண்டுவந்து பகவானுக்கு எதிரில் வைத்தாள். இப்படி வைத்தபிறகு பகவான் ஜனாபாயியை எடுத்துத் தன் தொடைமீது உட்காரவைத்துக்கொண்டு இருவருமாய்ப் புசித்துக் கொண்டிருந்தார்கள். இதைக்கண்ட ருக்மணி தேவி வேத புருஷ கல்விச்சேத்யுண்டான பகவான் இந்த ஜனாபாயியோடு ஒரேபாத்திரத்தில் புசித்துக்கொண்டிருக்கின்ற ரென்று ஆச்சரியமடைந்தாள். இப்படி இருவரும் புசித்து கைகளைச் சுத்தி செய்துக்கொண்டு சயனித்தார்கள். இவைகளை யெல்லாம் பார்த்துக் கொண்டிருந்த குணாபாயி எழுந்து கால்நடை தெரியாதபடிக்கு நாமதேவரிடத்திற்கு மெல்லவந்து நடந்த சங்கதிகளெல்லாம் சவிஸ்தாரமாய்ச் சொல்லியபிறகு அவர் இம்மொழிகேட்டு ஓ அம்மணி! இது ஒரு வேடிக்கையல்ல. பகவான் பக்திகிரீடன் அல்லவா. பூர்வத்தில் ராமாவதாரத்தில் சபரி எச்சலைத் தின்னவில்லையா என்று சொல்ல, அது கேட்டு குணாபாயி தன்னிருப்பிடம் சேர்ந்தாள். பகவான் ஜனாபாயி நித்திரையடைந்தபிறகு தானெழுந்து எப்போதும்போல நாமதேவருடைய பக்கம் சேர்ந்து சயனித்திருந்தார். இப்படி

யிருக்கையில் நாலாம் ஜாமத்தில் எழுந்து ஜனாபாயி இடத்திற்கு வந்து கைதட்டி எழுப்பும் சமயத்தில் அந்தம்மாள் நித்திரை சோகத்தால் மௌனமாய் இருந்துவிட்டாள். இதையறிந்து பகவான் தன் கரத்தால் அப்பெண்பாவையை எழுப்பி அமரச் செய்து தனது திவ்விய பீதாம்பரத்தால் முகம்துடைத்து ஓ ஜனாபாயி! நீ மாவரைக்கும் சமயத்தில் யானும் உன்னுடன் அரைப் பதற்கு விருப்பமடைந்தேன். ஆகையால் இதோ வந்தேனென்று சொல்ல, இம்மொழியைக்கேட்ட ஜனாபாயி எழுந்து ஏந்திரத் தைப்பூட்டி தானியத்தைக்கொண்டுவந்து எதிரில்வைக்க இதைப் பகவான் பார்த்து ஓ பாலிகாவணி! நீ இந்த ஏந்திரத்தின் கொம்பைக் கையில்பிடித்துக்கொண்டு திவ்விய பாடல்களைப் பாடுவாய். யான் அதைக் கேட்டுக்கொண்டிருந்து மாவை அரைக்கலாம் என்று சொல்ல, இம்மொழிகேட்ட ஜனாபாயி சந்தோஷமடைந்து பாட ஆரம்பித்தாள். பகவான் அப்பொழுது மாவு அரைத்துக் கொண்டிருந்தார். அக்காலத்தில் ஜனாபாயி பகவானைக்கோரி பாடிய பாட்டின் தாத்திரியமாவது என்ன வென்றால்: ஓ நிவர்த்திதேவா! ஞானதேவா! சோபனதேவா! இவர்கள் எனக்குச் சொந்த பந்துக்கள். நாமதேவர் என்னுடைய பிரியமான தந்தை. குணாபாயி என்னை அன்புடன் பெற்ற தாயார். கபீர் சாமந்தர் முதலானவர்கள் என் சகோதரர்கள். அவர்செய்த அதிசயத்தை நான் என்னவென்று சொல்லுவேன். அவர்கள் பக்திசெய்து சக்கரபானியைச் சுவாதீனம் செய்துக் கொண்டு அனேகவிதமான அற்புதங்களை உண்டாக்கி சுகானந்த மடைந்து பரிபூரணமாய் இருந்தார்கள். பைட்ணி கிராமத்தில் பிராமணர் ஞானேஸ்வரரை அவமானமாக மொழியாடினதற்கு மகிஷத்தின் வாயில் நாலுவேதங்களைச் சொல்லச்செய்தார். கோராகும்பர் பாண்டரங்கனைத் தியானித்துக்கொண்டு தன்குழந்தையை மண்ணோடு எரித்துப் பகவானை யான் அதிக்கிரமித்ததாகத் தான் எண்ணி தனது கரங்களைப் புடைத்துக்கொண்டார். அதின்பிறகு நாமதேவருடைய கீர்த்தனைகளைக் கேட்டுக்கொண்டிருக்கும் சமயத்தில் அக்கரங்கள் எப்போதும்போல் வளர்ந்துவிட்டது. மரணமடைந்த குழந்தையைப் பாண்டரங்கன் கொண்டுவந்து கொடுத்தார். இதென்ன ஆச்சரியம்! தோட்டக்காரனாகிய சாமந்தனுடைய வனத்தைப் பார்க்கப்போன இடத்தில் அவன் தன்னுடைய மாற்பைப்பிளந்து பகவானை அந்த மார்புக்குள் வைத்துக்கொண்டார். அனந்தகோடி பிர்மாண்டத்தையும் தன்னுடைய கர்ப்பத்தில் வைத்துக்கொண்டிருந்த பகவான் சந்தோஷத்தோடு சாமந்தனுடைய மார்பில் ஐக்கியமாய் இருந்தார். இப்படியாக ஒளித்துக் கொண்டிருந்தவரை உடனே நாமதேவர் வந்து வெளிப்படுத்தினார். இதுவல்லாமல் எனது இஷ்ட பந்துவான கபீர் காசியில் துணி நிசவுசெய்யுங்காலத்தில், பகவானுடைய

ஞாபகத்தால் நிசவுசெய்யாமல் மெய்மறந்திருக்கும் சமயத்தில் கோதண்டபாணிவந்து அவ்விடத்தில் அமர்ந்து அத்துணிகளை நிசவுசெய்தார். இதல்லாமல் சிவராத்திரியன்று கிழக்குமுகமாயிருந்த நாகநாதசுவாமி நாமதேவருடைய கீர்த்தனைகளைக் கேட்பதற்கு ஆவலடைந்து, தன்னுடைய ஆலயத்தோடு வடக்கு முகமானார். இப்படியாக நாமதேவர் கீர்த்தனைகள் செய்துக் கொண்டிருக்கும் சமயத்தில் ஒன்பதுலக்ஷம் பதகஸ்தர் ஆகாசத்திலிருந்து பூமியில் இறங்கினார்கள். ஆகையால் இந்த அற்புதங்களுக்குக் காரணம் யாரென்றால், இச்சமயத்தில் என்னோடு சூந்தி மாவு அரைத்துக்கொண்டிருப்பாரே இவர் மகிமையை வர்ணிப்பதற்கு வேதசாஸ்திரங்களாலேயே சாத்தியப்படாது. இப்படியாக இந்தத் தாத்திரியத்தோடு பாடல்களை நியமித்து ஜனாபாயி பாடிக்கொண்டிருந்தாள். இதைப் பகவான் ஆநந்தகரமாகக் கேட்டுக்கொண்டு மாவையரைத்துக்கொண்டிருந்தார்.

இப்படி யிருக்கும்சமயத்தில் குணபாயி இந்தச் சப்தத்தைக் கேட்டுப் படுக்கையில் இருந்ததுபோல் ஓ ஜனாபாயி! உன்னுடன் மாவு அரைத்துக்கொண்டிருப்பவர் ஆரென்று கேட்டாள். அம்மொழியைக்கேட்ட ஜனாபாயி மௌனமாயிருந்துவிட்டாள். அச்சமயத்தில் குணபாயி பெருந்தொணி யெடுத்து ஆ! ஆ!! மாவு அரைப்பதற்கு ஒரு கூலிப்பெண்ணை வைத்துக் கொண்டாயோ? அடி! இந்த வீட்டுவேலையில் கூலிக்குவந்த பெண் யாரென்று கோபத்தோடு கேட்டாள். அம்மொழியைக் கேட்டு பகவான் சொல்லத்தொடங்கினார். கேட்பாய் அம்மா! இந்த மாவு அரைத்துக்கொண்டிருப்பவள் கிருஷ்ணாபாயி; கூலிக்கு வரவில்லை; இம்மாதா பாடும் பாட்டைக் கேட்பதற்கு வந்து மாவு அரைத்துக்கொண்டிருக்கிறேன் என்று சொல்ல, அப்பொழுது நாமதேவர் தன் தாயிடத்திற்கு ஓடிவந்து ஓ அம்மணி! இவர் திரிலோக ரக்ஷகராகிய கோபால சூடாமணியல்லவா? உனக்குத் தெரியாதா? அந்த மகானுபாவரைக் கடினமான வார்த்தை சொல்லத்தகுமா? என்று கேட்டார். அம்மொழியைக் கேட்டு குணபாயி வெட்கமடைந்து தான் அந்தப்புரத்தில் சென்று ஆ! ஆ!! ஜனாபாயி அதிக பாக்கியசர்லி; இந்த அற்புதத்தை என்னவென்று சொல்லுவேன். இதுவல்லாமல் ஸ்ரீருக்மணிதேவியாருக்கு அந்தத்தலபூஷணமானவரை இந்தஜனாபாயி இவ்வளவு சுவாதீனம் செய்துக்கொண்டிருக்கின்றாளல்லவா? இதையறியாமல் எனது அற்புத்தியால் விபரீதம் செய்துக்கொண்டேன். பிரமாதிகள் தியானித்தபோதிலும் கிட்டாத பொருளை யான் கடினமாய் மொழியாடினேன். ஆ! ஆ!! இப்படி பகவானுக்கு அந்தரங்க பக்தியுடைய ஜனாபாயிக்கு அபராதம் செய்தேனே. ஆகையால் இப்பொழுது எனக்கென்ன ஆக்குஞ்ை விதித்தாலும் தரும் என்று விசனமடைந்திருந்தாள்.

இப்படியிருக்கப் பகவான் மாவெல்லாவற்றையும் அரைத்துக் கொஞ்சநேரம் நித்திரை விழித்ததால் ஜனபாயியோடு பேசிக் கொண்டே சற்றுநேரத்தில் நித்திரை செய்துவிட்டார். இதன் பிறகு சூரியன் உதயமானதை ஜனாயிகண்டு (உத்திஷ்டநரசால் தூல கர்தவ்யம் தைவமஹைசம்) என்பதுபோல் கைதட்டி, ஓ சுவாமி! சந்நிதியில் உன்னை அர்ச்சிப்பதற்கும் சேவிப்பதற்கும் அநேகமாகிய பக்தஜனங்கள் வந்து காத்தொண்டிருப்பார்கள் என்று சொல்லுகையில் பகவான் எழுந்து ஜனபாயின்மீது தனக் குண்டாகிய பிரியங்களை எல்லாருக்கும் தெரிவிக்கும்பொருட்டு மனதில் எண்ணி பீதாம்பரத்தோடு திவ்விய ஆபரணங்களையெல்லாம் கழற்றி அங்கு ஒரு மூலையில் எறிந்துவிட்டு ஜனபாயி தரிக் கப்பட்ட பழையகந்தையைப் போர்த்துக்கொண்டு சன்னிதிக்கு வந்துசேர்ந்தார். அச்சமயத்தில் அர்ச்சகர் கதவைத்திறந்து உட்பிரவேசித்துப் பார்க்கையில் பக்தவத்ஸலன் பழைய கந்தையைப் போற்றிக் கொண்டிருந்தார். அதைப்பார்த்து சிலர் தேவாதிதேவனுக்கு இந்தப் பழையகந்தை தகுமா? என்றுசொன்னார்கள். சிலர் ஞானமறிந்தவர் ஸ்ரீராமாவதாரத்தில் சபரியும் கிருஷ்ணாவதாரத்தில் குப்ஜயும்போல் இப்பொழுது எவளோ ஒரு வஸ்திரீ பகவானுக்கு அத்தியந்த முடையவளாய் இருக்கவேண்டும். அவள்மீதுருக்கும் தன்பிரியங்களை வெளிக்குக்காட்ட வேண்டுமென்று அந்தப்பெண்பாவை தரித்திருந்த பழைய கந்தையை நமது பிராணநாதர் போற்றிக்கொண்டு வந்தாரென்று அந்த அர்ச்சகர் அந்த வஸ்திரத்தை எடுத்துப் பார்க்கையில் ஆபரண மில்லாமல் இருந்தது.

அதைப்பார்த்து அர்ச்சகர் முதலானவர்கள் நமது பகவான் பிரியத்தோடும் பிடியவலைக் கொடுப்பவராச்சுதே. இப்பொழுது பக்தியோக யுக்தமான ஒரு பாக்கியசாலியுடைய பக்தியென்னும் வலையில் அகப்பட்டு இந்தப் பக்திப்பிரியன் தன்னுடைய பீதாம்பர ஆபரணங்களை அந்த உத்தமப் பெண்ணுக்குக் கொடுத்து விட்டு, அம்மதினுடைய பழைய கந்தையை அதிக பிரியத்தோடு போர்த்துக்கொண்டு வந்தாரோ! அந்த லோகபிராட்டியான புண்ணிவதி எங்கு இருக்கின்றாளோ! அது நமக்குத் தெரியவில்லையே! ஆனால் நாம் சந்நிதி கதவை மூடியிருந்த காலத்தில் பகவான் இப்படிச் செய்தாரோ! நாம் என்ன செய்யலாம் என்று சொல்லிக் கொஞ்சநேரம் விசாரமடைந்திருந்தார்கள். இப்படியிருக்கச் சிலநாள் சென்றபிறகு முன் சந்நிதிக்கு வந்த ஜனபாயி தரித்திருந்த வஸ்திரம் இதுதானென்று யோசித்து எல்லோரும் அந்த உத்தமியாரிடம் சென்று ஓ ஜனபாயி! உனது அந்தரங்க பக்தியால் தெய்வசிகாமணியை வசீகரப்படுத்திக்கொண்டாய். இதுவல்லாமல் நாங்கள் செய்யும் உபசாரங்கள் பகவானுக்கு ரமிக்காமலிருந்தது. ஆகையால் இன்று

இராத்கிரி அவர் உன்னிடத்திற்கு வந்து தன்னுடைய பீதாம்பர ஆபரணங்களை உனக்குக் கொடுத்துவிட்டு உன்னுடைய பழைய கந்தையை தரித்துக்கொண்டு வந்தாரே; இப்போது அந்தப் பீதாம்பர ஆபரணம் கொடுத்துப் பகவானைச் சமர்ப்பித்தால் நல்ல அழகாயிருக்குமே என்றார். இப்படிச் சொன்னவுடனே, ஜனாபாயி, அவரைப்பார்த்து ஐயா! நீங்கள் சொல்லும்படியான வஸ்துக்களை யான் அறிய மாட்டேனே என்றான். அவர் இதைக்கேட்டு ஓ பெண்பாவாய்! அந்தப்பதார்த்தங்கள் உன்னிடத்தில் இருக்கிறதென்பதற்குச் சந்தேகமில்லை. ஆகையால் அதைக்கொடுப்பாயாக; அப்படிக்கொடாவிட்டால் உன்னைத் தண்டிக்கப்படுமென்று சொல்லினார். ஜனாபாயி இவைகளையெல்லாம் கேட்டு, இதுவென்ன விபரீதம்? என்னை ஏன் நிந்தைக்குட்படச் செய்கிறீர்? அந்தப் பதார்த்தத்தை யான் அறியமாட்டேன். அது என்னிடமிருந்தால் என் கண்கள் கெட்டுப்போகுமென்று பிரதிக்கினை செய்தாள். அப்பொழுது அவர்கள் உட்பிரவேசித்து அந்தப் பெண்பாவை சயனித்துக் கொண்டிருக்கும் இடத்தில் சோதிக்கையில் அந்த ஆபரணங்களெல்லாம் பீதாம்பரத்தில் கட்டி, ஒரு மூலையில் போட்டிருந்தது. அதைப்பார்த்த எல்லோரும் இந்தப் பெண்பாவை பகவான் திரவியங்களை அபகரித்துத் தானறியமாட்டேனென்று பிரதிக்கினைசெய்தாள். இப்படிப்பட்ட துஷ்டாத்மாவைக் கிராமத்திற்கு வெளியில் இராஜமார்க்கத்தின் சமீபத்திலிருக்கும் சூலத்தினால் குத்தவேண்டுமென்று கிராமாதிகாரிக்கு அறிக்கைசெய்து, பிறகு எல்லோரும் ஒரே மனதாய் ஜனாபாயியை இழுத்துக்கொண்டுபோய் செந்திவாகதீரத்தில் நாட்டியிருக்கும் சூலத்தினருகில் நிற்கவைத்தார்கள். அந்தச் சமயத்தில் “ஸதருச்சேதைகமந்த்ரம், சகல முபநிஷத்வாக்ய ஸம்பூஜ்யமந்த்ரம், ஷம்ஸாரோத்தாரமந்த்ரம் ஸமுபசித தமஸ்ஸங்கநிர்யாணமந்த்ரம் ஸர்வவைஸ்வர்கை மந்த்ரம் வ்யஸநபுஜகஸம் தஷ்ட ஸத்தராணமந்த்ரம், ஜிஹ்வே ஸ்ரீக்ருஷ்ணமந்த்ரம் ஜபஜபஸததம் ஜன்மஸாபல்ய மந்த்ரம்.”

ஓ நாக்கே! சத்துருநாசத்திற்கு முக்கியமானது மந்திரம். உபநிஷத் வாக்கியத்திற்கு பூஜமந்திரம். சம்சாரத்தை வெறுப்பதற்கு மந்திரம், அதிகமான அஞ்ஞானத்தை நாசம்செய்யும் மந்திரம், சகல ஐஸ்வரியமும் கொடுக்கப்பட்ட மந்திரம், விசனமென்ற சர்ப்பத்தால் கடிக்கப்பட்டவரைக் காப்பாற்றும் மந்திரம், ஜன்ம சாபல்யமந்திரமான ஸ்ரீக்ருஷ்ண மந்திரத்தை இடைவிடாமல் ஜபித்துக் கொண்டிரு (யஞ்ஞாநாயஜபயஞ்ஞாமி) என்பதுபோல் யஞ்ஞயம் செய்வதில் ஜெபயஞ்ஞம் நானென்று பகவத்கீதையில் பகவான் சொல்லி யிருக்கின்றார். அதுபோல் ஜனாபாயி ஜபத்தில் ஸ்திரமாய் நின்றாள். இப்படியிருக்கையில் பக்தவத்ஸலன் கோபலோசனனான கோபால

கிருஷ்ணன் அந்த இரும்புகூலத்தை பஸ்பமாகும்படி சங்கற் பித்தார். இந்த அற்புதத்தை அறிந்த எல்லோரும் ஆச்சரிய மடைந்து, இந்த நாரிசிகாமணியுடைய பக்தி நிச்சயமாய் இருக்கின்றது, என்று அந்த உத்தமியைக் கொண்டாடி அதிக வினயத்துடன் அம்மாதுக்கு அநேக வந்தனம் செய்து ஓ தாயே! உனது பக்தியானது திரிலோகத்திலும் மேன்மைபொருந்தி யிருக்கின்றது. அதுவிஷயம் நாங்களறி யாமையால் தங்களுக்குத் தீங்கு இழைத்தோம். ஆகையால் எங்க ளுடைய வந்தனங்களைக் கடிமிக்கவேண்டுமென்று பிரார்த்தித்து, பண்டரிநாதருடைய லீலாவிசேஷங்களை அநேகவிதமாய் ஸ்மரி த்து அவரவர் ஸ்தானங்களுக்குச் சென்றார்கள். இப்படி யிருக் கையில் ஒருநாள் ஜனாபாயி நாமதேவருடைய வீட்டின் வாயிலில் உட்கார்ந்து பாண்டுரங்கனுடைய விஷயமாய்க் கவனம் செய்துக்கொண்டிருந்தாள். பகவான் சந்நிதி கர்ப்பத்தில் ஏகாந்தமாயிருந்து அந்த மதுரவாணி கீர்த்தனங்களை ஒரு ஓலை யில் எழுதிக்கொண்டிருந்தார். அந்தச் சமயத்தில் ஞானதேவர் பகவானிடத்திற்கு வரும் சமயத்தில் பகவான் அந்த ஓலையை ஒளிக்க ஆரம்பித்தார். இதைக்கண்டு ஞானதேவர் பகவா னுடைய திருவடிகளில் வந்தனம் செய்து, சுவாமி! நீர் ஏகாந்த மாய் எழுதிக்கொண்டிருந்தவர் என்னைப் பார்த்தமாத் திரத்தில் ஒளித்திரே, அதற்குக் காரணமென்ன? என்று கேட்க, பகவான் மறைத்து ஓ ஞானேஸ்வரா! ஜனாபாயி நாமதேவருடைய வீட் டின் வாயிலில் உட்கார்ந்து பரமபக்தியோடு என்மீது கவனம் செய்துக்கொண்டிருக்கின்றாள். அது சனகாதகருடைய தியானத் திற்காயினும் அதிசயத்திருப்பதால் பிரம்மையோடு அந்தக் கீர்த் தனைகளை எழுதிக்கொண்டிருக்கின்றேனென்றார். இதைக்கேட்ட ஞானதேவர் ஆச்சரியமடைந்து ஓ தேவா! ருக்மணிகாந்தா! உனது பிரபாவத்தை யார் வர்ணித்துக் கொண்டிருக்கின்றார்கள். உனது அநந்த கலியாண குணங்களையெல்லாம் உணர்ந்த ஜல ராக்கினி, வால்மீகி, பராசர், வியாசர், சுகாதி முதலானோர்கள் மேகம் ஜலத்தை ஜீவராசிகளுக்குத் தாரகமாக வருஷிப்பது போல் வர்ணித்திருக்கிறார்கள். அநந்தாதி நித்தியசூரிகளும் பிரமாதிதேவர்களும் சனகாதியோர்களும் நாரதாதி தேவரிஷி களும் பிரஹ்மலாதாதி பக்தர்களும் அனவரதம் பக்தி வைராக்கிய மடைந்து உன்னைத் தியானிக்கின்றார்கள். இத்தனைபேர்களையும் வெறுத்து ஜனாபாயி கவனத்திற்குச் சொக்கி எழுதிக்கொண் டிருக்கிறீர். இது தேனுவும் சத்யோசாதமான வச்சத்தில் பிரிய ஆனந்தத்தால் தன் பூர்வ வர்சங்களை போஷகர்களைக் கொம் பினால் குத்தித்தள்ளுவதைப் போன்றிருக்கின்றது. (தவயீகிம் சித்ஸமாபன்னே கிம்கார்யம்சீதயாமயா) எப்படி யென்றால் உனக்கு ஒருவிதத்தில் ஆபத்துண்டாகும் காலத்தில் சீதாபிராட்டி

யோடு எனக்கு என்ன காரியமென்று சுக்கிரீவ மகாராஜாவோடு நீ சொல்லவில்லையா? இது உனக்குச் சபாவருணமா யிருக்கின்ற தல்லவா? பர்த்தா தன்னுடைய அந்தரங்கத்தைப் பதிவிரதையான பெண்ணாதிக்கு ஒளித்ததுபோல், தேவரீர், அந்தரங்கத்தைப் பக்தப் பிரியருக்கு ஒளிப்பதற்குக் காரணமென்ன? நீர் பக்த பரதந்திரனென்று திரிலோகங்களும் அறிவார்கள். இதற்கு வெட்கமேன்? உனக்கு இத்தனை அபிப்பிராய விஷயமாய் இருக்கப்பட்ட ஜனாபாயியை உன்னோடுவந்து சேவிக்க வேண்டுமென்று அபேக்ஷிக்கின்றேனென்று சொல்ல அதைக் கேட்ட கோபாலகிருஷ்ணன் சந்தோஷமடைந்து குப்ஜாகிருகத்திற்கு அன்போடு வந்ததுபோல், ஜனாபாயி இடத்திற்கு ஞானதேவரோடு வந்து நின்றார். இந்த ஆச்சரியத்தைக்கண்டு பகவானை ஆஸ்ரிதபரதந்திரனை வர்ணித்துக்கொண்டு அநேக பாகவதர்கள் அவருடன் தொடர்ந்தார்கள். இப்படியாகப் பகவான் ஞானதேவருடைய அந்தரங்கபக்தருடன் வருவதைக்கண்டு நாம தேவர் எதிர்கொண்டுவந்து சாஷ்டாங்க வந்தனம் செய்து அழைத்துக்கொண்டு வந்து தன் வீட்டில் அமரச்செய்து பகவன் நாமசங்கீர்த்தனைசெய்து அங்கிருந்த எல்லோரையும் ஆனந்தப் பரவசமடையச்செய்தார். நாமதேவர் பகவானைப் பார்த்து இந்தச் சாதுக்களெல்லோரும் ஜனாபாயியைக் காணவேண்டி அபேக்ஷித்து வந்தார்களென்று சொல்ல, பகவான் அந்த ஸ்திரீரத்தினத்தை அழையுமென்று சொல்கையில் இம்மொழிகேட்ட நாம தேவர் மகாவாக்கியமென்று சொல்லி அந்தப்புரம் சென்று சாணி மிதித்துக்கொண்டிருந்த ஜனாபாயியை அழைத்துக் கொண்டு வந்தார். அம்மாதா சிரோமணி வந்தவுடனே பாண்டு ரங்கன் ஞானதேவன் முதலான சாதுஜனங்களுக்கு வந்தனம் செய்துவிட்டு ஒருபக்கமாய் நிற்குகொண்டிருக்க ஞானதேவர் நாமதேவரைப் பார்த்து இன்றைக்கு ஒரு அதிசயத்தைக் கண்டேன். அதாவது என்னவென்றால், இந்தப் புண்யசலோகன் ஜனாபாயின் விஷயமாய் செய்த கவனத்தைத் தானே ஏகாந்தமாய் எழுதிக்கொண்டிருந்தார். என்னைக் கண்டமாத்திரத்தில் அந்த ஓலையை ஒளித்து வைத்துக்கொண்டாரென்று சொல்ல, இம்மொழியைப் பக்தப்பிரியன் கேட்டு ஒ பக்திவான்களே! யான் ஜனாபாயினுடைய பக்திரசத்தை யெழுதியது தப்பிதமொன்றுமில்லை. இந்த சுத்தியுடைய கிளிசொற்கள் எனக்கு ஆனந்தத்தை உண்டாக்கிக்கொண்டிருக்கின்றன. அமிர்தமான வசனம் வேத கர்ப்பமான பரம தத்துவமாகியிருக்கின்றது. ஆகையால் அந்தக் கீர்த்தனைகளை என்னுடைய மன பத்திரத்தில் எழுதிக்கொண்டேன். இந்த ஜனாபாயி என்னை ஸ்மரித்த கீர்த்தனைகளைப் பாடுபவருக்கு கிருஹதுவாரத்தில் நான் சானித்யம் செய்து அவர்களை ஏமாறாமல் காப்பாற்றிக் கொண்டிருப்பேன் என்று

பகவான் சொன்ன மொழிகளைக்கேட்டு ஞானதேவர் எல்லோரும் கைகள் கட்டி ஜெய! ஜெய!! கோஷ்டம் செய்தார்கள். அச்சமயத்தில் அங்கு கபீர், சோகாமேளர், ரோஹிதாசர், சாமந்தர் முதலான பரமபக்தி ஜனங்கள் சூழ்ந்திருந்தார். ஞானதேவர் நாமதேவர் கிருஹத்தின் மத்தியில் பிரகாசிக்கும் சூரிய சந்திராதியரைப்போலப் பிரகாசித்துக் கொண்டிருந்தார். ஞானதேவர் ஜனாபாயியைப் பார்த்து ஓ ஸ்திரீரத்தினமே! ஸ்ரீகிருஷ்ணனுக்கு அத்தியந்த பக்தரங்களுள் பக்தனுடைய திருவடித் தாமரைகளை நாமதேவர் புண்டரீகநாதனை ஆரதித்துக்கொண்டு சுவாதீனம் செய்துக்கொண்டார். நீ பூர்வ ஜன்மத்தில் பகவானை எந்த ரூபத்தால் பஜித்தாய்? என்று கேட்க, அம்மொழி கேட்டு ஜனாபாயி சந்தோஷமடைந்து சொல்லத்தொடங்கினாள். கேளும் சுவாமி! யான் கிருஷ்ணாவதாரத்தில் குபஜனாய் அங்கராகத்தைக் கொடுத்துப் பகவானை ஆரதித்துக்கொண்டிருந்தேன். வாசுதேவன் கம்ச வதனந்தரத்தில் தன் பிராணபிரியான உத்தவனுடன் என் வீட்டிற்கு வந்து என்னை அநுக்கிரகித்திருந்தார். அப்பொழுது அந்தப்பகவான் புண்டரீகவரதனாய் யுக்தவாச்சனா நாமதேவரை அபிமானித்து அதன்மூலமாய் இந்தப்பகவானுடைய கடாக்ஷ பாத்திரத்திற்கு லக்ஷியமானேன் என்று சொன்னாள். இதைக்கேட்ட ஞானதேவர், ஆச்சரியமடைந்து இப்படியானால் உன் பூர்வபுண்ணிய ருசிதான். இதுவல்லாமல் பிரமாதியர்க்கும் துல்லபமான ஹிருஷிகேசன் உன்னைப்போலவே இருக்கின்றார் என்று சொல்ல பிற்பாடு பகவான் அங்கு இருந்த பக்திமான்களைப் பார்த்து ஓசாதுக்களே! இது முதலாக என்னைக் கீர்த்திக்குமவர்களில் அவரவர் கீர்த்தனைகள் அவரவர் எழுதவேண்டும் என்று ஒரு நிர்ணயம் செய்தார். எப்படியென்றால், ஞானேஸ்வரருடைய குரு கீர்த்தனைக்களைச் சச்சிதானந்த பிராமணனும், நிவர்த்திதேவர் சுருதியைச் சோபான தேவனும், முக்தாபாயி கீர்த்தனையை ஞானேஸ்வரனும், சோகாபரமானந்தருடைய கீர்த்தனையை விசோபாகேசனும், சாமந்தன் கீர்த்தனையை சிவோபா அர்ச்சகனும் கூர்மதாசன் கீர்த்தனையை சயதேவனும் அனந்த பட்டர் கீர்த்தனையைச் சோகாமேளனுமாக எழுதவேண்டுமென்று நியமித்துப் பிறகு நாமதேவருடையதும் ஜனாபாயினுடைய சதாரச கீர்த்தனைகளையும் நானே எழுதுகின்றேன் என்று சொல்லி விட்டார்.

அதன்பிறகு ஞானதேவரைப் பார்த்து இனி ஜனாபாயி கீர்த்தனைகளை உங்களுக்குக் காட்டுவதற்கு ஏதும் சந்தேகமில்லையென்று சொன்னார். இதைக்கேட்டு சாதுஜனங்கள் பகவானைப் பார்த்து அபர்யாத்த மிருதுவான ஓ தேவா! விஸ்வனியந்தமான உன்னை இப்படி வசியம் செய்துக் கொண்டிருக்கும் ஜனாபாயி

யுடைய பாக்கிய விசேஷத்தைச் சொல்லச் சொல்ல கோசரமாகின்
றது. உனது பாக்கியவசத்தால் ஜனபாயி ஜகத்விந்தமாச்சுது.
இந்தப் பாக்கியசாலையை வேலைக்காரி என்று இனி எவரும் ஏள
னஞ் செய்யலாகாதென்று கொண்டாடினார். அச்சமயத்தில்
நாமதேவர் சுகந்த பரிமளமுடைய ஜலத்தைக் கொண்டுவந்து,

சுலோகம்

அஷ்டமத்ருஸமாரம்யாம்மத்யஸ்ய தீஸ்வரமத்யமாம்
லக்ஷ்மிநாயகபர்யம்தாம் வந்தேகுருபரம்பராம்.

என்று குருபரம்பரமாய் சந்தியாவந்தனம் செய்து பகவா
னுக்கும் பாகவதருக்கும் ஸ்ரீபாத தீர்த்தம்செய்து,

விஷ்ணுபாதோதகம் பித்வாகோடிஜன்மாகஞ்சனம்
யேசத்ஸமஸ்தபாபானம் பிராயச்சித்தம்மனீஷிபிஃ
நிர்னீதம்பகவத்பக்த பாதோதகநிஷேவனம்.

இப்படியாக ஸ்ரீவிஷ்ணுபாதோதகத்தைப் பானம் செய்துக்
கொண்டால் கோடிஜன்மத்திலும் சாபம் நசித்துபோகும்.
அபாதமான சமஸ்த பாபங்களைப் பகவத்பக்திமான்கள் பாதோத
கம் பிராயச்சித்தமாகுமென்று ஞானபுருஷனால் நிர்ணயமாகும்
என்னும் பிரபாவத்தைக் கொண்டாடினார். (பிபன் ஷிரசி தார
யேத்) என்னும் மொழிபோல் அந்தத் தீர்த்தத்தை ஸ்வீகரித்து
சிரசில் தரித்துக்கொண்டார். பிறகு பக்திமான் பக்திமான்களோடு
சந்நிதிக்குச் சென்று நடந்த சவிஸ்தாரத்தை ஸ்ரீருக்குமணி
தேவிக்கு விசிதமாய்ச் சொன்னார்.

ஜனபாயி சரித்திரம் முற்றிற்று.



ஸ்ரீ
ஸ்ரீபாண்டுரங்க விட்டலாய நம:

ப த் தா வ து

மச்சேந்திரநாதர் சரித்திரம்

ஸ்ரீகண்ணன் ஸ்தோத்திரம்

சுலோகம்

ஜலௌகமக்குசராசராதரா விஷாணசோட்யாகிலவிஸ்வமூர்த்திவா
சமுத்தரதாயேனவராஹரூபினு சமேஸ்வயம்பூர்பகவான்ப்ராஸஸ்த்து

கீடேஷு-பக்ஷிஷு-உம்ருகேஷு-சரிஸ்ருபேஷு-
ரக்ஷிபிசாசமனுஜேஷ்வபியத்ரகுத்ர
ஜாதஸ்யமேபவதுகேசவதேப்ரசாதத்தவ
ய்யேவபக்திரசலாய்யபிசாரிணிவ.

முதலாவது அத்தியாயம்

இப்படியாகப் பக்தர்கள் சூரியன் உதித்தவுடனே நியம நிஷ்டை முதலாகிய வுட்கிரியைகளை முடித்துக்கொண்டு குருபீடமாகிய நாபாலிசித்தர் சமுகம் சென்று அனேகவந்தனம் புரிந்து சுவாமி! நேற்றையதினம் தாம் சொன்ன சரித்திரம் கேட்டதனால் சந்தோஷமடைந்து, நாங்கள் எடுத்த ஜன்மமானது பரிசுத்தத்தையடைந்தது. ஆகையால், யாதொரு பாசமும் அணுகாமல் தொலைந்து எமபாசமென்பது எம்மைக் கண்டமாத்திரத்தில் கல்லைக்கண்ட காகம் ஓடுவதுபோல் ஓடிவிடும். இந்தச் சூட்சுமமெல்லாம் தம்மால் அறிந்துக்கொண்டோம் அதுபோல் இன்றைக்கும் காலம் போக்காமல் ஓர் சரித்திரத்தை யாங்கள் புனிதார்த்தராகத் திருவருள் செய்வீரானால் அதைக்கேட்டு ஆனந்த மடையலாமென்று மனமுவந்தோமென்று மிகவும் வணக்கமாகச் சொன்னார்கள். அதுகேட்ட நாபாலிசித்தர் இவைகளையெல்லாம் மனங்கொண்டு சந்தோஷமடைந்து அந்தச் சீடர் கூட்டத்தைக்கண்டு ஓ அன்பரே! உங்கள் இஷ்டப்படி சொல்லுகிறேன் கேளுங்கள். ஆனால் இன்று சொல்லும்படியான மச்சேந்திரநாதர் சரித்திரம் அதிக பக்திரசமானது. மாயைகளையெல்லாம் அறுத்து எறிவதுமாகும். ஆகையால் இதைச் செவ்வையாய்க் கேட்பீர்களாக என்று சொல்லத் தொடங்கினார். அது எப்படி யென்றால் பூர்வம் ஒருநாள் க்ஷீரசமுத்திரத்தில் கைலாசபுதியாகிய சாக்ஷாத் பரமசிவன் தம் தேவியாகிய பார்வதியோடு சஞ்சரித்துக்கொண்டு ஸ்ரீ தாரகநாமபஜனை செய்துக் கொண்டிருந்தார். அந்தச் சமயத்தில் ஸ்ரீபார்வதிதேவி பரம

சிவனுக்கு வந்தனம்செய்து ஒ பிராணவல்லபா! நீர் இப்போது பஜித்துக்கொண்டிருக்கும் ஸ்ரீதாரகநாமத்தின் மகத்துவத்தை எனக்கு விகசிதமாகச் சொல்லவேண்டும். சுவாமி என்று பிரார்த்தித்துக் கேட்கும் சமயத்தில் கைலாசபதியாகிய பரமசிவன் அதிக சந்தோஷமடைந்து பார்வதிதேவியைப் பார்த்து ஓ பர்வத ராஜபுத்திரி! இப்போது நீ கேட்டதொரு ஸ்ரீதாரகநாம பிரபாவத்தை கணக்கிட்டுச் சொல்லுவதற்கு தேவர்க்கும் மஹாரிஷிகளுக்கும் அசாத்தியமாகும். ஆகையால் ஸ்ரீதாரக பிரம்மமான இராமாவதாரம் சாதுபரித்திராண துஷ்க்ருதவிநாச தர்மசம்ஸ்தாபனத்துக்காகச் செய்யப்பட்டிருக்கின்றது. இதுவல்லாமல் இந்த அவதாரத்தில் சமஸ்த கலியாண குணங்கள் மிகவும் பிரகாசித்துக்கொண்டிருக்கின்றன. இந்தப் பகவான் கடாஷுத்தால் கோசலதேசத்தில் வசிக்கும் ஜனங்களெல்லாம் முக்தியடைந்தார்கள். இந்த மஹாத்மாவைப்பற்றி வர்ணச்சிரம தர்மங்கள் இரக்ஷிக்கப்பட்டன. இந்தப் புருஷோத்தமருடைய நாமங்களை ஜெபித்தவர்க்குப் புத்தியும் முக்தியும் சால்வதமாயிருக்கும். இதுவல்லாமல் நாரத வால்மீகநாதர் இந்த நாம பிரபாவத்தை அறிகுவார். நித்திய விபூதியாயிருக்கும் அயோத்தியாவென்ற திவ்விய நகரத்தில் பகவான் ஸ்ரீ இராம ரூபமாய்ச் சாநித்தியம்செய்து ஸ்ரீதாரகமந்திரத்தை ஜபித்தவர்க்கு புத்தி முக்தியும் அருள் செய்துக்கொண்டிருக்கின்றார். இந்தஇராமபிரபாவத்தையும் அவருடைய நாமத்தின் வைபவங்களையும் (இராமதாபன்யமான உபநிஷத்தில்) சொல்லியிருக்கின்றது. இதுவல்லாமல் பகவான் இன்பரூபத்தை பரிக்கிரகித்து கிம்புருஷ வர்ஷாதிபதியாகி அந்த வர்ஷஜனங்கள் உபாசித்துக் கொண்டிருக்கின்றார்கள். பிர்மதி தேவராலும் பிரார்த்திக்கப்பட்டு இந்தவைவஸ்வத மதுவந்திரத்தில் தசரதபுத்திரனாகி அவதாரமடைந்து சரணுகதிவைபவமாகப்பிரகாசித்தார். இந்தப்பக்தவத்சலனுக்கு வாசமான ஸ்ரீதாரகநாமத்தைத் தியானிப்பதால் சஹஸ்ரநாமங்கள் தியானித்தபலன் சித்திக்கும். இந்த இராம புத்திரனுடைய சரித்திரத்தைச் சர்வலோகத்திலும் சர்வஜனங்களும் ஸ்ரத்தாபக்தியோடு பாராயணம் செய்துக்கொண்டிருக்கின்றார்கள். இதுவல்லாமல் விஷ்ணுலோகத்தில் ஸ்ரீமகாவிஷ்ணுவுக்கு விஸ்வசேனன் சத்தியலோகத்தில் ஹிரண்யகசிபன் மார்க்கண்டேயமகாரிஷி கைலாசத்தில் சங்கரன் நந்திகேஸ்வரன் ஆதிசதகோடி இவர்கள் மிகவிஸ்தாரமான ஸ்ரீராமாயணத்தைச் சொல்லிக் கொண்டிருக்கின்றாரென்றும், இந்திராதி லோகத்தில் பத்துகோடி ஒருகோடி கணக்காக நிர்மித்திருக்கும் ஸ்ரீராமாயணத்தைப் பாராயணம் செய்துக்கொண்டிருக்கின்றாரென்று பிரமாண்ட புராணத்திலும் சொல்லியிருக்கின்றது. நாரதோபதேசத்தால் பிர்மமா அதுக்கிரகமடைந்த வால்மீகமகாரிஷி

இந்த மானிடலோகத்திற்கு ஸ்ரீராமாயணம் இருபத்து நாலாயிரம் கணக்கோடு எழுதிவிட்டார். இதுவல்லாமல் ஸ்ரீராமச்சந்திரனுடைய தாரகமந்திரத்தை உபாசித்த சமஸ்த தேவர்களும் அவரவர்கள் பதங்களை அடைந்தார்கள். இப்படிப்பட்ட தாரகமஹாமந்திரத்தைச் சமஸ்த கல்யாண குணத்திராண லட்சுமிகாதன் பூர்வீகத்தில் எனக்கு உபதேசித்தார். ஐயோ! சொந்த பரமமந்திரத்தைச் சிரத்தாபக்தியுடன் சுபமாக உனக்கு உபதேசிக்கின்றேன் என்று சொல்லி, சுந்தியான பார்வதிதேவியர்க்கு ஸ்ரீதாரகமந்திரோபதேசம் உபதேசித்தார். அது எப்படியென்றால், ஓ பெண்ணே! நான் சொல்வதைக்கேள்.

சுலோகம்

ஜனனந்தரஸஹஸ்ரேஷ்டே போத்யானசமாதிபி
நரானும்க்ஷணபாபானம் இராமபக்தி: பிரஜாயதே.

இது எப்படியென்றால் பூமிதனில் அநேகமாகிய ஜன்மமெடுத்து அதில் தபசுபகவத்தியானம் சமாதி இவைகளில்லாமல் எதுவாகிலும் வட்கர்மங்கள் செய்திருந்தவர்களுக்கே இராமன் மீது பக்தி உதித்திருக்கும். அப்படி பக்தி உண்டான புருஷனே நிர்மல ஞானசொருபனென்று சொல்லப்படும் என்று உமாதேவிக்குச் சங்கரபெருமான் உபதேசித்துக் கொண்டிருக்கும் சமயத்தில் அந்தச் சமுத்திரத்தில் சஞ்சரித்துக்கொண்டிருந்த கர்ப்பிணியான ஒரு மீனானது அந்தப் பார்வதிபரமேஸ்வரனை அதிக பிரியத்துடன் பார்த்துக்கொண்டிருந்து நித்திரை செய்தது. அது எப்படியென்றால் பூர்வீகத்தில் பரமபாகவதனான பிரகலாதனன் தாயின் கர்ப்பத்திலிருந்து நாரதருடைய உபதேசத்தைக் கிரஹித்ததுபோல் மீனினுடைய கர்ப்பத்திலிருந்து சிவாம்சமான ஜீவன் பரமசிவன் உபதேசத்தை அடைந்து, நித்தியமும் ஸ்ரீதாரகநாமத்தைத் தியானித்துக்கொண்டு சிலகாலம் மீன்கர்ப்பத்தில் வசித்து நிர்மலஞானத்துடன் மானிடரூபமாய் ஜனித்தார். பகவானுடைய சங்கல்பத்தாலல்லவோ கோஜீவனார்த் தத்தைப் பரதகண்டத்தில் சேர்க்கப்பட்டது. இப்படியிருக்க அந்தப் புருஷன் மீன் கர்ப்பத்தில் பிறந்தபடியால் மச்சேந்திரனென்று அழைக்கப்பட்டார். அவர் தந்தேகம் மீன்வாசனையோடு சேர்ந்திருப்பதால் மானிடருடைய அருகில் சேர்வதற்கு யான் அருகனல்லன் என்று சொல்லிக்கொண்டிருந்தார். அந்த மகானுபாவனே சாக்ஷாத் சிவாம்சத்தில் பிறந்தபடியால் ஞானவைராக்கியம் பூரணமாயிருந்தது.

இப்படியிருக்கையில் இவர் சகலமான ஜெகஜீவனோ, அல்லது கல்யாணகுணகரனோ, மூர்த்தியாய்ப் பிறந்த ஸ்ரீதாரகபிரம்மமோ, அல்லது குணதீத சுத்த சொரூபமோ, ஏதும் தெரியாமென்று சாதுக்கள் தன்னைக் கொண்டாடிக்கொண்டிருக்கும் சம

யத்தில் ஜகைமாதிக நலித்தியாஸ்வபாவமில்லாமல் பிரகாசித்துக் கொண்டிருந்தார். இப்படியிருக்கும் சமயத்தில் அந்த மகாத்மாதிர்த்தயாத்திரை செய்வதற்கு அனேகமான திர்த்தங்களில் துளைந்து மூழ்கி திவ்விய கேஷத்திரங்களில் சந்நிதிகளில் எழுந்தருளியிருக்கும் ரூபத்தைச் சேவித்து பிக்ஷான்னம்செய்து ஜீவித்துக்கொண்டு நிர்மலசொரூபனாய் காலங்கழித்துக்கொண்டிருந்தார்.

இப்படி யிருக்குஞ்சமயத்தில் ஒருநாள் ஒரு கிராமத்தை யடைந்து அங்குவசிக்கும் ஒருவர்த்தகனுடைய வீட்டைக்கண்டு அவ்விடத்திற்குச் சென்று ஈனதிசை உடையவனுக்குப் பிச்சை கொடுமென்று கேட்கும் சமயத்தில், அந்த வர்த்தகனுடைய பத்தினி தன் இரண்டு கைகளாலும் அன்னத்தை எடுத்துக்கொண்டு வந்து அவருக்களித்து ஆ! ஆ!! இவர் மகா ரூபமுடையவராயும் காஷாயம் தரித்தவராயும் தூளிதம் பூசியவராயும் இருக்கின்றாரே என்று மச்சேந்திரநாதருடைய ரூபத்தைப்பார்த்து இவர் யாரோ? மகா புண்ணியபுருஷரோ! என்று தன்மனதில் எண்ணி ஓ உத்தமசீலா! நீர் எங்கிருந்து எங்குபோகின்றீர்? இங்கு ஏன் வந்தீர்? என்று வினயத்துடன் கேட்டாள். அது கேட்ட மச்சேந்திரநாதன் ஓ அம்மணி! யான் திக்கில்லாதவன்; திர்த்த யாத்திராபரன்; ஈனதிசையுடையவன் என்று சொல்ல அம்மொழியைக்கேட்டு அந்த வர்த்தகனுடைய தர்மபத்தினி சந்தோஷமடைந்து ஓ மஹாத்மா! எங்களுக்கு அதிகதனமிருந்தும் புத்திரபாக்கிய மில்லாதபடியால் எங்கள் வீடு இருள்கூழ்ந்த கானகம்போல் இருக்கின்றது. மேலும் ஐயா!

சுலோகம்

ஏகோபிகுணவான்புத்தரோ நிர்குணைநசதைரபி
யேகசந்திரபிரகாசேனநகூத்திரம்கிம்பிரயோசனம்.

என்பதுபோல் அனேககோடி நட்சத்திரங்கள் ககனத்தில் பிரகாசித்தபோதிலும் என்ன பலன்? ஒருசந்திரன் பிரகாசித்தால் எப்படி உலகமெங்கும் பிரகாசிக்குமோ அதுபோல் எங்களுக்கு அநேககோடி தனங்களிருந்தும் ஏது பலன்? ஒரு புத்திரனிருந்தால் மகா பாக்கியமல்லவா? ஆகையால் எமக்குச் சந்தானம் உண்டாகும்படி அனுக்கிரகிக்க வேண்டும் சுவாமி என்று பிரார்த்திக்க, மச்சேந்திரநாதன் அம்மொழியைக்கேட்டு ஆனந்தமடைந்து அதுக்கிரகித்து, ஒருசிட்டிகை விபூதியை அந்த உத்தமிகையில் கொடுத்து, அம்மா! நீ ஸ்நானம் செய்து கர்ப்பூரதூபமிட்டு, இந்த விபூதியைப் புசிப்பாயாகில் உனக்கு விஷ்ணுரூபமான புத்திரன் உண்டாகுமென்று சொல்லி, அவ்விடம்விட்டு அப்புறம் நடந்துவிட்டார். இப்படியாகக் கொடுத்த விபூதியை உடனே புசிக்காமல் அந்த வர்த்தகனுடைய பத்தினி தன்தோழிகளோடு

தனக்கு லபித்தவிதத்தைச் சவிஸ்தாரமாய்ச் சொல்லிக்கொண்டு வருகையில், அதைக்கேட்ட நாரிகள் அவருடைய ஸ்திரீ சுபாவத்தால் கௌரவ புத்தியைவிட்டு, அம்மா! சந்நியாசிகளை ஒருக்காலும் நம்பலாகாது. ஒருக்கால் சொக்குபொடி தூவி மனிதரை வசீகரித்துக் கொள்வார்கள் என்று சொல்ல, அம்மொழியைக்கேட்ட அம்மாதா அது உண்மையென்று அங்கீகரித்து, அந்த விபூதியை அடுப்பில் ஏறிந்துவிட்டாள். இப்படி ஏறிந்து சிலகாலம் கழிந்துவிட்டது. இப்படியிருக்க, பன்னிரண்டு வருஷம் சென்றபிறகு மச்சேந்திரநாதன் அந்த ஊருக்குவந்து அந்த வர்த்தகனுடைய வீட்டிற்கருகில்சென்று தரித்திரவானுக்குப் பிச்சைகொடுமென்றுகேட்க, அந்தச் சப்தத்தைக்கேட்டு வர்த்தகனுடைய பத்தினி அன்னத்தை எடுத்துக்கொண்டு அதிக வேகமாய் ஓடிவந்து பிச்சையிடுங்காலத்தில், அந்தப் புண்ணிய புருஷன் அந்தப் பெண்பாவையைப் பார்த்து, ஓ அம்மணி! நான் கொடுத்த விபூதியால் உண்டான புத்திரனை யான் காண அபேக்ஷையடைந்தேனென்று சொல்ல, அம்மொழியைக்கேட்ட வர்த்தகன் பத்தினி நாம் நிஜத்தைச்சொன்னால் இவர் சாபம் தருவார் என்று பயமடைந்து ஒன்றும் பேசாமல் மௌனமாயிருந்துவிட்டாள். இதையறிந்த மச்சேந்திரநாதன் அம்மாதைப் பார்த்து ஓ அம்மணி! நீ யாதுக்கும் பயப்படாதே. யான் கொடுத்த விபூதியை என்னசெய்தாய்? நிஜத்தை என்னுடன் சொல்லுமென்று கேட்க, அதற்கு அம்மாதா பயந்து வாய்பொத்தி கைகட்டி ஐயனே! மெய்யனே! அன்பரைக் காக்கும் செய்யனே! எனது ஈனபுத்தியால் அதைக் கொண்டுபோய் வெறுப்போடு என் வீட்டின் அடுப்பில் ஏறிந்துவிட்டேன் என்று சொல்ல, அம்மொழியைக்கேட்ட மச்சேந்திரநாதன் சந்தோஷமடைந்து அம்மணி! நீ பயப்படவேண்டாம். அந்த அடுப்பில் இருக்கும் சாம்பலை எவ்விடத்தில் கொட்டியிருக்கின்றாய்? என்று கேட்க, ஐயனே! யான் நித்தியம் இந்தப் பள்ளத்தாக்கில்தான் கொட்டிக்கொண்டு வருகின்றேன் என்று காட்டினாள். அப்போது அந்த உத்தமசீலன் அக்குப்பைமேட்டின்மீது நின்றுகொண்டு ஓ அஸ்ப்ருஸ்யா! வாவென்று அழைத்தார். அம்மொழியைக்கேட்டு குப்பைக்குளிருந்ததுபோல் குருநாதா! இதோ வந்தேன் வந்தேன் என்று வாக்களித்தார். இதையறிந்து மச்சேந்திரநாதன் அந்த ஊரிலிருக்கும் ஜனங்களை வரவழைத்து குப்பையைக்கிளரச்சொல்லும் சமயத்தில் ஜனங்கள் ஆச்சரியமடைந்து அக்குப்பையைக் கிளறினார்கள். அப்பொழுது அக்குப்பையிலிருந்து பன்னிரண்டு பிராயத்துடன் திவ்விய தேஜோரூபமாய் சர்வலக்ஷணத்தோடு சந்திரமுகமலர்ந்து, அழகு பொருந்திய நேத்திரங்கள் உண்டாகி, பகவன் நாமஸ்மரணசெய்துக்கொண்டு, குப்பையில் உட்கார்ந்து ஒரு பாலன் இருப்பதை எல்லோரும்

பார்த்து, ஆச்சரிய மடைந்தார்கள். இப்படி இருக்கும் சமயத்தில் மச்சேந்திரநாதன் அந்தப் புருஷன் அருகில்சென்று தனது அஸ்தத்தை அவனுடைய மஸ்தகத்தின்மீது வைத்து ஆசீர்வதிக்க, அவர் எழுந்து மச்சேந்திரருடைய பாதாரவிந்தங்களுக்கு மல்லிகை முல்லை இருவாக்ஷி முதலான புஷ்பங்களால் பூசித்து சாஷ்டாங்க வந்தனம்செய்து நின்றார்.

இதையறிந்த மச்சேந்திரநாதன் அந்தப் பாலகன் தன்னைக் கிருபாலோசனனாய் அனுக்கிரகித்து, (த்வாதச வர்ஷமா) பூதேவி கர்ப்பத்தில் சுரக்ஷனாய் இருந்தபடியால் இவருக்கு கோரக்ஷிதனென்று நாமகரணம்செய்து அவரைத் தன் கையில் பிடித்துக்கொண்டு தன்னோடு அழைத்துக்கொண்டு நடந்தார். இப்படி இருக்கும் சமயத்தில், அந்த வர்த்தகன் இந்த விந்தையை யெல்லாம்பார்த்துச் சந்தோஷமடைந்து ஐயோ! நமது கையில் கிட்டியும் அந்தப் பலனை அனுபவிக்காமல் கைசோரவிட்டோமே என்று மனவெறுப்புடன் சோகமடைந்து, தன் பத்தினியோடு மச்சேந்திரநாதருக்கு அனேககோடி வந்தனங்கள் செய்து, ஓ சுவாமி! தேவரீருடைய பிரசாதத்தை விரும்பாமல் விலையில்லாத மாணிக்கத்தைப் போக்கடித்துக்கொண்டு, மந்த பாக்கியமாய் நின்றோமே யென்று சொல்ல, இம்மொழியைக் கேட்டமாத்நிரத்தில் மச்சேந்திரநாதர் இவர்களை ஆதரிக்க வேண்டுமென்று கருணைசெய்து ஓ வர்த்தகரே! நீங்கள் பயப்படாதீர்கள். பகவான் கடாக்ஷத்தால் உங்களுக்குப் புத்திரபாக்கியம் லபிக்கும் என்று அனுக்கிரகித்து, கோரக்ஷிதனை அழைத்துக் கொண்டு நெடுந்தூரம் நடக்கலுற்றார்.

இப்படியாக நடந்துகொண்டிருக்கும் சமயத்தில், கோரக்ஷி தன் மச்சேந்திரநாதரைப் பார்த்து சுவாமி! இந்த மாயாரகிதமென்னும் வலையிலகப்படாமல் ஸ்ரீ தாரகமந்திரத்தை உபதேசம் செய்ய வேண்டுமென்று பிரார்த்திக்க, அம்மொழியைக் கேட்ட மச்சேந்திரநாதர் இவரைப்பார்த்து ஓ பாலகா! அதற்கு இது காலமல்ல. இன்னும் சிலகாலம் போகட்டும். அப்பொழுது உனக்குப் பக்குவகாலம் லபிக்கும். அச்சமயத்தில் நீ ஸ்ரீதாரகமந்திரத்திற்கு அதிகாரனாவாய் என்று சொல்ல, அம்மொழியைக்கேட்டு கோரக்ஷிதன் குருவாக்கினைப்படி செய்வீரென்று சொல்லி குருவிற்பிறகே நடக்கலானார். இப்படி நடக்குஞ்சமயத்தில் ஒரு கிராமத்தின் அருகில்சென்று ஐயா கோரக்ஷிதா! நீ இந்த ஐரில் பிரவேசித்து பிச்சை எடுத்துக்கொண்டு அதிசீக்கிரமாய் வரவேண்டும். எனக்கோ அதிக பசியா யிருப்பதால் நடக்கச் சக்தியற்று இருக்கின்றேன் என்று சொல்ல, அம்மொழியைக்கேட்ட சீடன் சதோஷமடைந்து, ஓ குருநாதா! இதோ அரைவினாடியில் ஐயமெடுத்துக்கொண்டு வருவேன் என்று சொல்லி, அந்நாட்டிற்குள் பிரவேசித்து வீட்டிற்கு வீட்

டிற்கு ஐயமெடுத்துக்கொண்டு வருஞ்சமயத்தில் ஒரு பிராமணன் வீட்டில் சமாராதனை நடப்பது அறிந்து அங்குசென்று பிஷாந் தேஹி என்று பிச்சைகேட்க, அம்மொழியை அவ்வீட்டுப் பிராமணன் பத்தினி கேட்டு பக்ஷணங்களோடு அன்னமெடுத்துக் கொண்டு வந்து பிச்சையிட்டாள். அதை அதிக பிரியத்துடன் பெற்றுக்கொண்டுவந்து மச்சேந்திரநாதர் எதிரில் வைத்து விட்டு சுவாமி! இதோ தமது உத்திரவிற்படி ஐயமெடுத்துக் கொண்டு வந்தேன் என்று சொல்ல, அம்மொழியைக்கேட்டு மச்சேந்திரநாதர் மனம் பூரித்து அந்த அன்னத்தைப் பகவானுக்கு நைவேத்தியம் செய்து இருவரும் சந்தோஷமாய்ப் புசித்திருக்கும் சமயத்தில், மச்சேந்திரநாதர் கோரக்ஷிதரைப்பார்த்து ஐயா சீடா! நீயே உத்தமன். நீ இன்று கொண்டுவந்த ஐயமானது அதிக சந்தோஷமாயிருக்கின்றது. ஆகையால் நானாக்கும் இதுபோலவே கொண்டு வரவேண்டுமென்று சொல்ல, கோரக்ஷிதனும் அப்படியே தமதிஷ்டப்படி கொண்டுவருகின்றேன் என்று பதில் சொல்லி, குருவாக்கினை மனதில் வைத்துக் கொண்டு அன்று இராத்திரி நித்திரைசெய்துவிட்டான். மறுநாள் உதயமானவுடனே எழுந்து ஸ்நானனுஷ்டானங்களைத் தீர்த்துக்கொண்டு, குரு ஆக்கினைப்படி அந்தக் கிராமத்திற்கு நடக்கலானார். தனக்கு முந்தி பக்ஷணத்தோடு அன்னமிட்ட பிராமணன் வீட்டிற்குச்சென்று அம்மாதைக்கண்டு ஓ அம்மணி! நேற்றையதினம் தாங்கள் கொடுத்த ஐயத்தை என்னுடைய குருவுக்கு நிவேதிக்கும்சமயத்தில் அவர் அதைப்புசித்துச் சந்தோஷமடைந்து அதிக பாக்கியமடைந்தேனென்று கொண்டாடிக் கொண்டு நானாக்கும் இதுபோலவே கொண்டுவரவேண்டுமென்று திட்டம் செய்தார். அதற்கு யான் சம்மதமடைந்து கொண்டுவருகின்றேன் என்றுசொல்லி இங்கு வந்தேன். ஆகையால் இன்றைக்கும் நேற்றையதினம் தந்த பக்ஷணத்தோடு ஐயமிடவேண்டும் என்று கேட்க, அதைக்கேட்ட அந்த உத்தமி, ஐயா! பயித்தியனே! நேற்றையதினம் எமது வீட்டில் பிராமண சமாராதனை நடந்தபடியால் பலகாரங்கள் இருந்தன. இன்றைக்குப் பலகாரங்களில்லையே? நான் என்னசெய்வது? ஆனாலும் கொஞ்சம் தருகின்றேன் என்று சொல்ல, இம்மொழியைக் கேட்ட கோரக்ஷிதன், ஓ அம்மணி! நானிரபேக்ஷன், லோஷ்டகாஞ்சனத்தை சமமாகப் பார்க்கப்பட்டவன். அப்படி இருந்தும் என் குருவுக்காக உன்னை அதிக வினயத்துடன் கேட்டுக்கொண்டேன் என்று சொல்ல, அம்மொழியைக்கேட்ட அந்த நாரிமணி கோரக்ஷிதனைப்பார்த்து, ஓ பாலகா! உலகத்தில் இல்லாத பதார்த்தத்தை எங்கிருந்து கொண்டுவரலாகும். பிச்சைக்குவந்தவர்கள் கிருஹஸ்தர்களை நிர்ப்பந்தம் செய்யலாகுமா? கொடுக்கப்பட்டதைத்தானே வாங்கிக்கொண்டு போகவேண்டும்? உனக்கு இஷ்டமானது கிடை

யாது; யான் கொடுப்பதை வர்ங்கிக்கொண்டுபோ? என்றுசொல்ல, அதைக்கேட்ட கோரகிதன் அம்மா! எனது ஆசாரியருக்கு அபேகையையப் பூர்த்தி செய்வதற்கல்லவா? அவர் ஆக்கினை சிரசாகவகித்து உனது இடத்திற்கு வரலானேன். இந்த ஏழைமீது கருணைகூர்ந்து நேற்று கொடுத்த பக்ஷணங்கள் கொடுக்காவிட்டால் யான் இவ்விடம்விட்டுப் போகமாட்டேன் என்றுசொல்லி, அங்குதானே உட்கார்ந்துக்கொண்டிருந்தான். இப்படியிருக்க, அந்தச்சமயத்தில் அப்பிராமணஸ்திரீ கோரகிதனைப் பார்த்து, ஓ பாலகா! முஷ்கரம் செய்யவேண்டாம். யான் தர்மம் செய்ய வந்தயிடத்தில் எனக்கு அதர்மமாய்விட்டதே. நீ நிச்சமயமாய்ப் பிச்சைக்கு வந்தவனானால் ருசியாகிய வஸ்துவுடனே கேட்கமாட்டாய்; நாய்போல அன்னத்துக்காகப் போர்செய்கின்றாய் என்று சொல்ல, இம்மொழியைக்கேட்டு கோரகிதன் ஓ அம்மணி! யான் நாய்க்காகிலும் கேடுகெட்ட நாய்தான். ஆனாலும் எனது ஆசாரியருக்காக உன்கையால் பதார்த்தங்கள் பெற்றுக்கொள்ளாமல் இந்தவிடம் விட்டுப்போகேனென்று சொல்ல, அம்மொழியை அந்தப் பிராமணஸ்திரீ கேட்டு அடா பயித்தியனே! நீ இப்போது உனது கண்ணைப் பிடுங்கித்தந்தாலும் பக்ஷணங்கள் கிடைக்கமாட்டாதென்று சொல்ல, இம்மொழியைக் கேட்டிருந்த கோரகிதன் அம்மா! இதோ நீ கோரியபடி என் கண்ணைப்பிடுங்கித் தருகின்றேன். பக்ஷணங்கள் தாருமம்மா என்று சொல்ல, அந்த உத்தமி இவர் மனோபீஷ்டத்தை அறியவேண்டுமென்று உன்னுடைய கண்ணைக் கொடுத்தபிறகு பக்ஷணங்கள் கொடுப்பேனென்று சொல்ல அம்மொழியைக் கேட்டவுடனே கோரகிதன் தன் கண்ணைப்பிடுங்கி அந்த உத்தமி எதிரில் வைத்து, அம்மா! இனி கொடுக்கத் தாமதமேனென்று கேட்டார். அச்சமயத்தில் அந்தப் பதிவிரதாசிகாமணி அப்பொழுது இதென்ன விபரீதம்! இந்நாட்டின் சக்கரவர்த்தி அறிந்தால் நமக்குப் பொல்லாத தண்டனை விதிப்பாரே என்று தெருக்கதவை மூடிக்கொண்டு கோரகிதனுடைய கண்ணிலிருந்து வரும்படியான ரத்தத்தைத் தன்னுடைய மேல்முந்தாணையால் துடைத்துக்கொண்டு, ஐயோ! இந்தப் பிரமாதத்துக்கு இனி என்ன செய்யலாம் என்று கண்ணீர் தாரை தாரையாய்விட்டுச் சோகித்துக்கொண்டிருப்பதை கோரகிதன் அறிந்து, ஓபாக்கியசாலி! நீ ஏதுக்கும் பயப்பட வேண்டாம். எனது குருவுக்கு பக்ஷணம் கொடும் என்று கேட்க, அதைக்கேட்டு அந்த அம்மாள் வீட்டிற்குள் பிரவேசித்து அதிசீக்கிரத்தில் பக்ஷணங்கள்செய்து எதேஷ்டமாகக் கொண்டுவந்து கொடுத்தாள். அதைச் சந்தோஷமாய்க் கோரகிதன் பெற்றுக் கொண்டு ஓ அம்மணி! நீயாதுக்கும் பயப்படவேண்டாமென்று சொல்லி அதிவேகமாய் அந்தப் பலகாரம் எடுத்துக்கொண்டு மச்சேந்திரநாதரிடம் வந்து, அவருக்குத் தெரியாமல் தனதுகண்ணை

மூடிக்கொண்டு சுவாமி! தேவரீர் சித்தப்படி இதோ ஐயம் எடுத்துக்கொண்டு வந்தேனென்று அவர் எதிரில் கொண்டுவந்த பல காரங்களை வைத்தார். அதற்கு மச்சேந்திரநாதர் சந்தோஷமடைந்து ஐயா! உனது கண்ணுக்கு ஏது பாதை யுண்டாச்சது? என்று கேட்க, அம்மொழியைக் கேட்டவுடனே பயமடைந்து கால்கள் நடுங்க, அங்கு நடந்த விருத்தாந்தங்களெல்லாம் சவிஸ் தாரமாய்த் தெரியச்சொன்னபிறகு இதையெல்லாம் மச்சேந்திர நாதன்கேட்டு, என்ன உபகாரஞ்செய்தாய்? பலகாரத்துக்காக ஒரு கண்ணைக்கொடுத்தாயல்லவா? ஆனால் எனக்கு ஒரு கண்ணை கொடுக்கிறாயா? என்று கேட்டமாத் திரத்தில் கோரக்ஷிதன் மனம் பூரித்து, குருநாதா! இதோ உமது பாக்கியமே பாக்கியம் என்று சொல்லி, அதிசேக்கிரமாக இரண்டாவது கண்ணைப் பிடுங்கி குரு நாதர்கையில் சமர்ப்பித்தார். இதை மச்சேந்திரநாதர் பார்த்து சந்தோஷமடைந்து இருதோளும்பூரித்து, இவனே குருபக்தி யுடையவன் என்று மனதில் எண்ணமிட்டுக்கொண்டு அவருடைய இரண்டு கண்களையும் தமது கையால் தடவியமாத் திரத்தில் நேத் திரமானது முன்னரைப்பார்க்கிலும் அதிக பிரகாசத்தோடு உண் டாயின. பிறகு கோரக்ஷிதனைப்பார்த்து, நீயே சத்புருஷன். உன்னைப்போல் சீடன் இந்த மூன்றுலோகத்தில் தேடியபோதி லும் கிடைப்பது அரிது என்று சொல்லி அவருக்கு ஸ்ரீதாரக மந்திரத்தை உபதேசித்தார். அது எப்படியென்றால்; அடா பாலகா! (அகர உகரமகரம்) என்றமூன்றையும் ஏகமாய்ச்சேர்த்து ஒரேசப்தமாக உச்சரித்து மௌனஞானியா யிருக்க மேலான பதவியைக் காணலாம். அதாவது ஸ்ரீதாரகபிரமம் இன்ன தென்று அறிந்துக் கொள்ளலாம். இதுதான் சகலத்துக்கும் மூலமந்திரம். இதுவே ஞானேபதேசம். இதைவிட ஜன்ம சாபல்யமாவதற்கு வேறே வழி கிடையாதென்றுசொல்ல, ஐயா! பூர்வத்தில் இம்மந்திரம் பகவான் சிவபெருமானுக்கு உபதேசித்த தாம். மச்சயகர்ப்பத்திலிருந்து மச்சேந்திரன் சிவபெருமானால் உபதேசிக்கப்பட்டார். மச்சேந்திரன் கோரக்ஷிதனுக்கு உப தேசித்தார். அந்தக் கோரக்ஷிதனால் சாம்பவன் உபதேசிக்கப் பெற்றான். சாம்பவனால் நத்தைவதநாதர் உபதேசமடைந்தார். நத்தைவதநாதரால் பிரபாவாசன் உபதேசமடைந்தார். பிரபா வாசனால் கைநாதன் உபதேசமடைந்தார். கைநாதரால் நிவிர்த்தி தேவர் உபதேசமடைந்தார். இவரால் ஞானதேவர், சோபான தேவர், முக்தாபாயி, இவர்கள் உத்தேசிக்கப் பட்டார்கள். ஞானதேவர் விசோபாகேசருக்கும் சாரங்கதேவருக்கும் உப தேசித்துப் பிறகு பண்டரிநாதருடைய நியமத்தால் பண் டரி கேஷத்திர வாசிகளாகிய பிராமணனுக்கும் மற்றுமுள்ள அநேக பக்தர்களுக்கும் உபதேசித்தார். புண்டரீகவரதனுடைய நியமத்தால் நாமதேவர் விசோபாகேசரை ஆஸ்ரயித்து, உப

தேசமடைந்து தன்னை அடைந்த ஜனபாயிக்கும் அநேக பாக வதர்களுக்கும் உபதேசித்து அவரை ஆஸ்ரயித்து அனேகரும் உபதேசமடைந்தார்கள். இந்தக் குருபராக்கிரமம் ஸ்ரீ பாண்டு ரங்கனுடைய கடாஷுத்தால் இதுவரைக்கும் உற்பத்தியாகிக் கொண்டிருக்கின்றது. இந்தக் குருபரம்பரையை மேகசமுஹ மாய் பண்டரிநாதனென்னும் சமுத்திரத்தை ஆஸ்ரயித்துக் கல் யாணகுணங்களென்ற ஜலத்தை உண்டாக்கி பிராணாதாரமாய் வருஷித்துக்கொண்டிருக்கின்றது. சங்கபாணியான விடலநாதன் கர்ஷணகி, ஆஸஸ்யங்களைக் காப்பாற்றி பக்தியென்ற தியானத் தைப் பலிக்கச்செய்யும்படி செய்கின்றார் (ஆசார்யஸ்யஹரிஸ் ஸாக்ஷாத் குருதேவபரப்பிரமம்) இப்படி வாக்கியம் ஆசாரியனை சாக்ஷாத் நாராயணனென்று சொல்லுகின்றது. ஒவ்வொரு ஆசாரியர்களும் தன் சீடனுக்கு ஆசாரியனாகித் தன் ஆசாரிய ருக்குத் தான் சீடராய் இருக்கின்றார்கள். இப்படி அநேக ஆசாரியர் இருக்கின்றார்கள். இவர்களை சாக்ஷாத் விஷ்ணு சொரூபரென்று எப்படிச் சொல்லலாம்? அப்படிச் சொன்னால் பின் ஆத்மாவான அநேக குருக்களை அநேக ஆத்மாவென்று சொல்லலாகும். விஷ்ணுசொரூப மில்லையென்று சொன்னால் கேவலமாகிய மனிதனென்று சொல்லவரும். அப்படி ஆசாரி யரை மனிதனென்று பாவித்தால்,

சுலோகம்

விஷ்ணோர்சாவதாரேஷுலோஹபாவம்கதிரோதிய
போகுரௌமானுஷம்பாவம்உபௌநகரபாதிநௌ.

என்றால் பகவான் அர்ச்சாவதாரத்தில் லோஹபாவம் செய் யப்பட்டவனும் ஆசாரியனிடத்தில் மானிடபாவம் செய்யப்பட்ட வனும் நரகமடைவானென்று பிரமாண்டபுராணம் சொல்லு கின்றது. ஆகையால் நாசம் உண்டாகும். ஆகையால் ஆசாரிய ருடைய நிஜசொரூபம் எப்படிப்பட்டதென்றால் கேவலமாகிய பகவத்சொரூபமும் அல்ல. கேவலமாகிய ஆத்மாவும் அல்ல. நரத்வசிம்மத்வத்தோடு சேர்ந்து நரசிங்க அவதாரம்போல் இந்த ஆசாரிய ரூபம் விளங்குகின்றது. கேவலம் பகவத் சொரூபமென்று சொன்னால் குரபரம்பரைக்கு ஸ்வரூப ஐக்கிய தோஷமுண்டாகும். கேவலமாகிய ஆத்மா வென்றாலும் அநேக பிரமாண விரோதமாகும். ஆதிசேஷாவதாரமான பரபத்திர னிடத்தில் பகவத்தாவேசம் சேர்ந்திருப்பதால் இந்த அவ தாரம் பகவானுடைய தசாவதாரத்தில் ஒன்றாகச் சேர்க்கப் பட்டு இருக்கின்றது. அப்படி அக்கினியோடு சேர்ந்த விலக ணத்மாவென்று ஆசாரியஸ்வரூபத்தை கௌரவிக்கவேண்டும். அநேகமாகிய இரும்புகளை நெருப்பில்வைத்து வேகவைக்க, அவற்றுள் வியாபித்திருக்கும் நெருப்பு ஒன்றாகி இரும்பைப் பின்

னஞ் செய்வதுபோல், அநேகர் ஆசாரியர்களிடத்தில் ஆவேசித் திருக்கும் ஈஸ்வரன் ஒருவனே ஆத்மா வேறுகியிருக்கும். இதல் லாமல் நெருப்போடு சேர்ந்த இரும்பு அக்கினிசொருபமாகித் தோன்றுவதுபோலப் பகவத்தாவேசத்தோடு சேர்ந்த விலகிணுத் தாவான ஆசாரியரே பகவத்சொருபமென்று கிரந்தத்தில் எண்ணுவது உசிதம்.

கேட்டிர்களோ சித்தர்களே! இதுபோலல்லவோ பக்தி வைராக்கியங்களை உள்ளபடி செய்து மோக்ஷமடையவேண்டும். மேலே சொல்லப்பட்ட தாரகநாமந்திரத்தை ஜெபித்துக் கொண்டு வருபவர்கள் யாராக இருந்தாலும் அவர்களுக்கு எப் படிப்பட்ட துன்பமும் அணுகாது என்று சொல்ல, இம்மொழி களையெல்லாம் கேட்டு, அச்சபையிலிருந்த சித்தர்கள் மன மகிழ்ந்து குருநாதனாகிய நாபாலிசித்தரைப் பார்த்து, ஓ சுவாமி! தாங்கள் இதுவரைக்கும் சொல்லிவந்த ஒவ்வொரு ஞானத்தையும்கேட்க மனம் பூரித்துப் பேரின்ப சமுத்திரத்தில் மூழ்குவது போல் காட்டுகின்றது. ஆகையால் தாங்கள் தயைபுரிந்து இந் தச் சிறுவருக்கு இன்னும் எந்தப் பக்தருடைய சரித்திரத்தையாவது சொல்லுமையாவென்று கேட்க, அதற்கு நாபாலிசித்தர் சந்தோஷமடைந்து, ஓ சித்தர்களே! உங்கள் இஷ்டப்படியே சொல்லுகிறேன் கேளுமென்று சொல்லத்தொடங்கினார்.

மச்சேந்திரநாதர் சரித்திரம் முற்றிற்று.



ஸ்ரீ
பதினேராவது
சாரங்கதேவர் சரித்திரம்

பகவான் ஸ்தோத்திரம் விருத்தம்

அச்சுதமுகுந்ததேவா அநாதரக்ஷகனேயுந்தன்
மெய்ச்சுடர்ஞானந்தந்து முன்கர்மம் தன்னைக்கொய்து
கச்சுடர்மோக்ஷவீட்டை காருத்தாவுவந்தளிக்க
நிச்சயம்நீயேயென்று நிற்பாதம் தஞ்சமென்றேன்.

சுலோகம்

வாத்தல்யாதபயப்ரதான ஸ்மயாதார்தார்திரிர்வாபண
தௌதார்யாதககோஷணாதகணிதஸ்ரேயஸ்பதப்ராபணத்
ஸேஸ்யஸ்ரீபதிரேகயேவஜகதாமேதேகஷட்ஸகிண
ப்ரஹ்லாசதஸ்வபிஷணச்சுகிராட்சம் சால்யஹல்யாத்ருவஃ

முதலாவது அத்தியாயம்

கேட்டீர்களோ சித்தர்களே! தாரகமந்திரத்தின் மகிமை எப்படிப்பட்டதென்று கேட்டால், ஞாபகமுண்டாவதற்கும் அபயம் கொடுப்பதற்கும் கஷ்டப்படுபவரின் கஷ்டம் தீர்ப்பதற்கும் தானத்திற்கும் பாபத்தை வேரோடறுப்பதற்கும் மேலானபதவிகளைத் தருவதற்கும், இதற்கெல்லாம் காரணப்பொருளாகும் ஸ்ரீஹரிபெருமானை தியானித்துக்கொண்டிருக்கவேண்டும். இதற்கு திருஷ்டாந்தம் எப்படியென்றால் முன்னர் பிரகலாதன் விபீஷணன், கௌபதி, துரோபதி, அகலிகை, துருவன் இவர்கள் தியானத்திலேதான் மோக்ஷமடைந்தார்கள். ஆகையால் இந்த மானிட ஜன்மமெடுத்து ஸ்ரீராமநாமத்தை நாவினால் ஸ்மரிக்காவிட்டால் நரகமன்றி வேறென்றும் கிடைக்கமாட்டாது. ஆகையால் யான் இப்போது சொல்லப்போகிற சாரங்கதேவருடைய சரித்திரத்தை அதிக விநயத்துடன் உள்ளன்போடு கேட்பீராக என்று சொல்லினார். அதுகேட்ட உத்தவசித்தர் இனியில்லாச் சந்தோஷமடைந்து சுவாமி! அடியேங்களுக்கு எச்சமயத்தில் ஞானத்தைச் சொல்லி எந்தவழியாக சுஞ்ஞானத்தை அருளிச் செய்வீரென்று குழந்தையானது தாய் எந்தச்சமயத்தில் தன்னுடைய ஸ்தனபாரங்களிலிருந்து பாலமுதைத் தருவாளோ என்று எதிர்பார்த்திருப்பதுபோலக் காத்துக்கொண்டிருக்கின்றோம் என்று சொன்னார்கள்.

இவைகளை எல்லாம் செவிகொடுத்துக் கேட்ட நாபாலி சித்தர் திருவருள்கொண்டு மனம்பூரித்து சித்தர்களைப் பார்த்து சித்தர்களே! உங்களுக்கு அந்த மகானுடைய சரித்திரத்தைக் கேட்க இஷ்டமுண்டானபடியினால் உமதிஷ்டப்படி சொல்லுகின்றேன் கேளுங்களென்று சொல்லத்தொடங்கினார்.

அதிக கியாதியடைந்த பீமநதிக்கரையோரத்தில் கண்டோர் மனதைப் பிரமிக்கச்செய்யும் ஒரு கிராமமிருந்தது. அதில்

அநேக நாட்களாக விட்டோபா என்னும் ஒரு பிராமணர் வாழ்ந்துக்கொண்டிருந்தார். அவருக்கு உருக்மணிதேவி என்று பெயருடைய பத்தினியும் இருந்தார். இப்படி யிருக்கும் சமயத்தில் இவர்களுக்கு புத்திரபாக்கியமில்லாமலிருந்தது. அதுபற்றி அவர்கள் சோகமடைந்து பகவானைக்குறித்து சுவாமி! எங்களுக்குப் புத்திரபாக்கியமில்லாமையால் நாங்கள் பாவியானோம் என்று சொல்லிக்கொண்டிருக்கும் சமயத்தில் பகவான் கிருபாகடாக்ஷத்தால் யாதொரு அங்கபங்கமுமில்லாமல் அதிசாந்தம் பொருந்திய ஒரு ஆண்குழந்தை உண்டாயிற்று. இந்தக் குழந்தையின் சவுந்தரியத்தைக் கண்டு தாய் தந்தை இருவரும் பரமானந்தம் அடைந்து தனது பந்துவர்க்கங்களை அழைப்பித்து செய்ய வேண்டிய சடங்குகளை எல்லாம்செய்து திவ்யலக்கினமறிந்து சாரங்கதேவனென்று நாமதேயமிட்டு நாளொரு வண்ணமும் பொழுதொருமேனியுமாக வளர்த்துவருஞ்சமயத்தில் அக்குழந்தைக்கு ஐந்துவயதானவுடனே உபநயனம் செய்தார்கள். இப்படியிருக்கும்சமயத்தில் அந்தச் சாரங்கதேவன் தனது வாயால் எதைச்சொன்னாலும் அது தெய்வச்செயலால் பலித்துக்கொண்டுவந்தது. ஆனால் இவர் வீட்டில் இலட்சுமிதேவி குடியாயிருந்துக்கொண்டு இருந்தாள். மேலும் இவருக்கு சமஸ்தவித்தைகளும் அஷ்டாங்க யோகங்களும் அணிமாதி சித்திகளும் உணர்த்தாமலே கைகூடின. ஆகிலும் இவர் ஆயிரத்து நானூறுவருடம் ஜீவித்துத் தானிருந்த பீமாநதியின் ஓரத்தில் ஒரு மடம் கட்டிக்கொண்டு அதில் வசித்துக்கொண்டு தினந்தோறும் பண்டரி புரத்திற்குவந்து, பகவான் எதிரில் நாட்டியமாடிக் கீர்த்தனைகள் பாடிக் கொண்டிருந்தார். ஆகையால் இவருக்கு ஆயிரத்து நானூறு சீடர்கள் இருந்தார்கள். இப்படி இருக்கும்சமயத்தில் அந்தச் சீடரோடு இவர் ககனமார்க்கத்தில் சஞ்சரித்துக்கொண்டிருப்பார். இவ்வளவு சாமர்த்தியம் உண்டாயிருந்த அந்தச் சாரங்கதேவருக்குத் தனக்கு ஒருநிஜகுருவை உண்டாக்கிக்கொள்ளாமல் தன் சீடருக்குத் தனது புத்தி சூக்ஷ்மத்தால் ஞானோபதேசம் செய்துக்கொண்டு வந்தார்.

இப்படியிருக்கும்சமயத்தில் சாரங்கதேவர் ஒருநாள் ஏகாந்தமாக உட்கார்ந்துக்கொண்டு விசனமடைந்தார். அது என்ன வென்றால், அப்போது எனக்கு ஒரு நிஜகுருவும் லபிக்கவில்லையே? எனது சாமர்த்தியத்திற்குத் தகுந்தவர் எங்கும் அகப்படவில்லையே? அக்கினியானது தங்கத்தைத் தன் சொரூபம் செய்த போதிலும் வெங்காரமில்லாமல் தங்கம் எப்படி உருகும். இது போல் சற்குருசம்பந்தமில்லாமல் எவ்வளவு சாமர்த்தியம் இருந்த போதிலும் பலன் உண்டாகுமா? (பாபிஷ்ட: க்ஷத்ரபந்துவ்ச புண்டரீகஸ்ச புண்யகிருத் ஆச்சார்யவக்தயா முக்தௌ தஸ்தமதா

சார்ய வாண்பவேத்) எப்படியென்றால், மகா பாபியான க்ஷத்ராபந்தவன் புண்யசாலியான புண்டரீகன் இவர்கள் குருசம்பந்தத்தால் மோக்ஷ மடைந்தார்கள். ஆகையால் குருசம்பந்தமாக இருக்கவேண்டுமென்று ஸ்ரீமஹா பாரதத்தில் சொல்லி இருக்கின்றது. சற்குருவை ஆஸ்ரயித்து இருந்த அப்புருஷனே தத்துவம் அறிந்திவானென்று உபநிஷத்தில் சொல்லியிருக்கின்றது. யான் இத்தனைகாலம் ஜீவித்தும் அனேகமான சாமர்த்தியம் இருந்தும் சற்குரு சம்பந்தமில்லாமல் என்ஜென்மம் வியர்த்தமாகின்றது. இதல்லாமல் பகவான் தன் இராதாகிருஷ்ண அவதாரத்தில் வசிஷ்ட சாந்தீபிரபுக்கள் தன்னை ஆஸ்ரயித்தாரல்லவா? என்று அவைகளையெல்லாம்சொல்லி மனவருத்தமடைந்து பகவத்பக்தி சம்பூதனன் ஞானதேவருக்கு இவ்விஷயமாய் ஒரு பத்திரிகை எழுதலாம் என்று யோசித்துக்கொண்டிருந்தார்.

இப்படி யிருக்கும் சமயத்தில் ஞானதேவர் பண்டரிநாதருடைய சன்னதிக்குவந்து சாஷ்டாங்க வந்தனங்கள் செய்து ஓ சுவாமி! யான் இப்பொழுது அளகாபுரிக்குச் சென்று வருகின்றேன் என்று சொல்லி, பகவானுடைய ஆசீர்வசனங்களைப் பெற்றுக்கொண்டு அவ்விடம்விட்டுப் புறப்பட்டு அளகாபுரிக்குவந்து சித்தேசருக்கு வந்தனம்செய்து அவ்விடத்தில் வசித்துக்கொண்டிருந்தார். இவர் இப்படியிருக்கையில் சாரங்கதேவர் ஞானதேவருக்குப் பத்திரிகை எழுதுவதற்கு ஓலையும் எழுத்தாணியும் கையில் பிடித்துக்கொண்டு சிரஞ்சீவி என்று எழுதலாமா? அல்லது வேறு எப்படி எழுதலாம்? என்று ஒருவேளை இவரைக் குருவாகப் பாவித்து மனம் வைத்து எழுதினால் பிரமாதமாகும். தீர்த்தஸ்வரூபியென்று எழுதலாமா? அல்லது இவரெனக்காகிலும் சின்னவரென்று எழுதுவது தர்மமல்லவே? என்று பலவாறாக சிந்தித்துக் கொண்டு ஒன்றுந்தோன்றாமல் வெறும் ஓலையைச்சுருட்டி ஞானதேவர் கையில் கொடுக்கும்படி தன்னுடைய சீடர் கையில் கொடுத்தனுப்பினார். அவ்வோலையை அதிக பிரியத்துடன் பெற்றுக் கொண்டு சீடர்கள் அதிவேகமாய் நடந்து அளகாபுரியென்ற பட்டணம் வந்து ஞானதேவர் எதிரில் நின்றுக்கொண்டு இருந்தார். இப்படி நின்றவரை ஞானதேவர் கண்டு ஐயா! உங்களைச் சாரங்கதேவர் அனுப்பினாரா? என்றுகேட்டார். அதற்குச் சீடர் வந்தனம் புரிந்து, சுவாமி! எங்கள் குருநாதராகிய சாரங்கதேவர் இதோ ஓலையைக் கொடுத்தனுப்பினார் என்று சொல்ல அந்த ஓலையை அவருக் கெதிரில் வைத்தார்கள். அதை ஞானதேவர் எடுத்து அவிழ்த்துப் பார்க்கையில் ஒன்றுமில்லாம லிருப்பதைக்கண்டு ஓஹோ! இத்தனை நாள்பொறுத்து சாரங்கதேவருடைய பிழைப்பு வெறும் ஓலையாகவிருக்கின்றதா? கணவனையிழந்த பெண்பாவை செய்துக்கொள்ளும் சிங்காரம் போலவும், பக்குவம் செய்யும் ஞானோபதேசம்போலவும், சாரங்கதேவன் வெகுதூரம் ஜீவித்து

அநேக வித்தைகள் அப்பியசித்தும் உசிதமாகிய சாமர்த்தியம் கூடியிருந்து சற்குருவை அனுசரித்துத் தன்யனாகாமல் வருத்தமானான் என்று சொல்லி, சாரங்கதேவருக்குத் தான் ஒரு கடிதம் எழுத ஆரம்பித்தார். அது எப்படியென்றால்; சர்வ பிராணிகளுக்கும் சைதன்யம் சமமாயிருக்கின்றது. அதுபெரிதல்ல. சிறிது மல்ல. ஸ்திரீ புருஷ நபஞ்சகருமல்ல.

சுலோகம்

ஆஸ்சர்யவத்பஸ்சதிசைதேநமஃ ஆச்சரியவத்வதரித்தைவசன்யஃ
ஆச்சர்யவச்சைனமன்யசுருனோதி சுருத்வாவ்யேனகிவேதனச்சைவகஸ்சிதஃ

எப்படியென்றால் இந்த ஆத்மாவானது யோகசத்தியால் ஒரே ஒரு அற்புதவஸ்துவென்று பார்த்துக்கொண்டிருக்கின்றான். ஒரே ஒரு அற்புதவஸ்துவென்று சொல்லுகிறார். ஒரே ஒரு அற்புதவஸ்துவென்று கேட்டுக்கொண்டிருக்கின்றார். இப்படியாகப் பார்த்தும் சொல்லியும் கேட்டும் அதன் நிஜசொருபத்தை ஒருவனாகியும் அறிந்தவனன்று என்று பகவத்கீதையில் பகவான் சொல்லியிருக்கின்றார். ஆனதுபற்றி ஓசாரங்கதேவா! நீ இதை அறிந்துகொள்ளென்று எழுதி அந்தச் சீடன் கையில் கொடுத்தனுப்பினார். அதை அந்தச் சீடர் அதிக துரிதமாய் எடுத்துக் கொண்டு ஓட்டமும் நடையுமாய் வந்து சாரங்கதேவரிடம் தந்தார். அந்த ஒலையை அவிழ்த்துப்பார்த்து விஞ்ஞானநிதியாகிய ஞானேஸ்வரருடைய சன்னதிக்குச் சீக்கிரமாகப் போகவேண்டுமென்று புறப்பட்டு, தனது யோகபலத்தால் ஒரு பெரிய வியாக்கிரத்தை யழைத்து அதன்மேல் ஏறிக்கொண்டு ஒரு கிருஷ்ண சர்பத்தைத் ஸ்தோத்திரமாய்ப் பிடித்துக்கொண்டு, ஆயிரத்து நானூறு சீடர்கள் சுற்றிலும் வந்துக்கொண்டிருந்தார். இப்படிப்பட்டசமயத்தில் ஞானதேவ ராலோசித்து இப்படி வரப்பட்டவன் சாரங்கதேவனென்று அறிந்துக்கொண்டு தான் அப்பொழுது உட்கார்ந்து கொண்டிருந்த மண்சுவரைப் பார்த்து ஓ மண்சுவரே! என்னைப் பார்ப்பதற்கு சாரங்கதேவன் வியாக்கிரத்தின்மீது ஏறிக்கொண்டு வருகின்றான். ஆகையால் யான் அவரை எதிர்கொண்டு போகவேண்டும். ஆகையால் நீ என்னை எடுத்துக்கொண்டு போகவேண்டும் என்று சொன்னார்.

உடனே அந்தக் குட்டிச்சுவர் இம்மொழிக்குச் சம்மதமடைந்து அவரை எடுத்துக்கொண்டு நடக்கலுற்றது. இப்படி ஞானதேவர் பிராணனில்லாச் சுவரை வாகனமாய்ச் செய்துக்கொண்டு அதை நடப்பித்துக்கொண்டு வருவதைக்கேட்டு சாரங்கதேவர் ஆச்சரியமடைந்து யான் ஜீவனிருக்கும் வஸ்துவின்மீது ஏறிவருவது ஆச்சரியமல்ல; பிராணனில்லா வஸ்துவின்மீது ஏறிவருவதுதான் மகா ஆச்சரியம். இப்படிப்பட்ட சற்குருவை ஆஸ்ரயித்து தன்யனாகவேண்டுமென்று மனம் பூரித்து, தான் ஏறிவந்த வியாக்கிரத்தைக் காட்டிற்குத் தூரத்திவிடும்படிக்கு ஓர் நமஸ்

காரம் செய்துக்கொண்டு ஞானதேவரைக் கண்டமாத்திரத்தில் பயபக்தி விஸ்வாசம் கொண்டு சாஷ்டாங்க வந்தனம் செய்து இந்த மகானுபாவன் சாக்ஷாத் பாண்டுரங்கன் அவதாரமென்று சந்தோஷம் அடைந்தார். இதைக்கண்ட ஞானதேவர் புன்சிரிப்படைந்து சாரங்கதேவனை ஆசீர்வதித்துத் தன் கையால் எடுத்து மார்போடு அணைத்துக்கொண்டு அருகிலிருந்த ஆலமரத்தின்கீழ் இரண்டுபேரும் அமர்ந்து, சாரங்கதேவருக்குத் தன் மனதிலிருக்கப்பட்ட ஞானோபதேசமென்கிற ஸ்ரீதாரகமந்திரத்தை உபதேசித்தார். இப்படி உபதேசித்தபிறகு அந்த விருக்டம் ஞானதேவர் சாரங்கதேவருக்கு உபதேசித்த இடமென்று இன்றையதினம் வரைக்கும் சீடரால் சேவிக்கப்பட்டிருக்கின்றது. அவ்விடத்தைப் பரதாபநிவாசரமென்று சாதுஜனங்கள் கீர்த்தியோடு சொல்லுகிறார்கள். இதுவுமல்லாமல் அங்கு க்ஷண மாத்திரம் வசிப்பவர்க்கு பிரமஞானம் உண்டாகின்றது. அதன் பிறகு ஞானதேவர் சாரங்கதேவருடைய அஸ்தத்தைப் பிடித்துக் கொண்டு தனது ஆசீர்மத்துக்குப் பிரவேசிக்கும்சமயத்தில், அங்கு வஸ்திரவீனமாயிருந்த முக்தாபாயியைக்கண்டு சாரங்கதேவர் பின்னுக்குச் சென்றார். இவரைப்பார்த்த முக்தாபாயி, ஓ ஞானவீனா! ஏன் சங்கோசமடைந்து பின்னுக்குச் செல்லுகின்றாய்? ஞானபுருஷருக்கு எங்குமே பிரம்மம் பிரகாசித்துக்கொண்டிருக்குமேயன்றி வேறென்றும் தோன்றாது. எப்படியென்றால் ஓர் தடாகத்தில் தெய்வப்பெண்கள் ஜலகமாதும் சமயத்தில் அங்கு நிரந்தரமாய் வியாசர் பிரவேசிக்க, அச்சமயத்தில் இவரைக் கண்ட அப்பெண்கள் வெட்கமடைந்து தாங்கள் அவிழ்ந்த சேலைகளைத் தரிக்க ஆரம்பித்தார்கள். அதைக்கண்டு வியாசர் ஓ பெண்காள்! நான் பிரமஞானியல்லவோ? நீர் ஜலகமாடாமல் சேலைகட்டுவதேன்? என்று கேட்க, அதற்கு அப்பெண்கள் புன்சிரிப்பு அடைந்து, ஓ வியாசரே! உமது புத்திரனான சுகமுனி ஒருவருக்கு மாத்திரம் ஸ்திரீ புருஷரிடம் பேதம் கிடையாது. உமக்கு மஹதந்திரம் உண்டு என்று பதில் சொல்லி விட்டார். இதைக்கேட்டும் தெரிந்திடாய். நீ அனேகவருடம் ஜீவித்தும் சகல வித்தைகளும் சகல சித்திகளும் சாதித்தும் உனது சித்தம் வலிகரிக்கும் சாமார்த்தியம் கிடைக்கவில்லையே? இப்போது ஞானதேவரை ஆஸ்ரயித்து உன்மனம் நிர்மலமாகாமல் போச்சது. இவர் செய்த அநுக்கிரகமும் தீயிலிட்ட நெய்க்கு சமமமாகிவிட்டதென்பதற்கு ஏதும் தடையில்லை.

சுலோகம்

யயாதிகேதமோஹகலிலம் புத்திர்வ்யதிதரிஷ்யதிதரிஷ்யதி
ததாகம்தாசிரிர்வேதம் ஸ்ரௌத்தவ்யஸ்யஸுருதஸ்ய
ஸ்ருதிவிப்ரதிபன்னாதே யதாஸ்தாஸ்யதிநிஸ்சலா
ஸமாதாவசலாபுத்தி ஸ்ததாயோகமவாப்ஸயக்ஷி.

எப்படியென்றால் எப்பொழுது மோகத்தால் உண்டாகிய கல்மிஷங்களை எக்காலத்தில் உனது மதியானதுவிட்டு நிற்குமோ அப்பொழுது நீர்கேட்டதும் கேட்கத்தகுந்த வேதாந்தங்களும் சமமாகும். இதுவுமல்லாமல் முன்னே சஞ்சலமாகிய உன்மனது எக்காலத்தில் சஞ்சலமில்லாமல் நிர்மலமாயிருக்குமோ அக்காலத்தில் நீயோகத்தை யடைந்து சுகம்பெறுவாய். இப்படியாகப் பகவத்கீதையில் பகவான் சொல்லியிருக்கின்றாரல்லவா? உனது மன திடத்தை பரீக்ஷிப்பதற்கல்லவா யான் உன் கண்ணுக்கு வஸ்திர ஈனமாய்த் தோன்றினேன். இதுவுமல்லாமல் ஞானதேவருடைய உபதேசத்தின் மகிமையால் நீர் ஞானமுக்தியடைவீர் என்று சொன்னவுடனே இம்மொழியைக்கேட்டு அந்தச் சாரங்கதேவர் இருகரமும் கூப்பித் தியானிக்கும்விதம் எப்படியென்றால்.

எண்சீராடி ஆசிரியவிருத்தம்
ஐந்துவகை பூதந்தம்மைப் பம்பரம்போலாட்டி
யாகாத மூவரையும் வீட்டைவிட்டோட்டி
விந்தையாய் காட்டைதனை நிர்த்துளிசெய்து
விவேகமென்ற கலப்பையினு லுழுதுபயிரிட்டு
சொந்தமாய் மெய்ஞ்ஞானமென்ற வித்தைகொய்து
சூக்ஷ்மமென்ற அகமதனில் ஐக்கியஞ்செய்ய
அந்தமா யெனக்குவழி காட்டியருள்தந்த
அன்னைகுரு தந்தைநீயே அபயமென்றேனே.

இப்படியாக அதிக பிரியத்துடன் வந்தனம் செய்து எனக்கு இருளென்ற கல்மிஷத்தைக்கொய்து ஒளியென்ற ஞானம் காட்டிய ஓ அம்மணி! நீர் தெரிவித்த ஞானசம்பத்தால் முக்தியடைந்தேன். ஏன் ஜன்மம் சாபல்யமாச்சது என்று சொல்லுங்காலத்தில், அப்பொழுது ஞானதேவர் தனது அஸ்தத்தைச் சாரங்க தேவருடைய சிரசின்மீதுவைத்து நீ எக்காலமும் ஞானமுக்தியடைந்து பிரமானந்தமடைந்து சுகம்பெறுவாயென்று ஆசீர்வதித்து நின்றார். இதுவுமல்லாமல் இந்த ஞானதேவர் வசிக்கும் படியான அளகாபுரியென்ற பட்டணம் பூலோக வைகுண்டமோ அல்லது பாண்டிரங்கக்ஷேத்திரமோவென்று ஞானஸ்தர் கொண்டாடிக்கொண்டிருந்தார். சாக்ஷாத் பண்டரிநாதரே லோகோபகாரத்துக்காக ஞானதேவரால் அவதாரமடைந்தாரோ என்று சாரங்கநாதர் எங்கும் விளங்கச்செய்தார். (குருப்பிரகாசயேத்தீமான்) என்னும் மொழியைப்போல் தனது குருவாகிய ஞானதேவருடைய வைபவத்தைப் பிரசித்தி செய்துக்கொண்டிருந்தார். கேட்டீரோ சித்தர்களே! இவரைப்போல் ஞானமடைவது மகானுரலபம். இப்படியெல்லாம் வைராக்கிய மடைந்து ஞானமடையவேண்டும் என்று நாபாலிசித்தர் சொல்ல, இம்மொழியைக்கேட்ட சித்தர் சந்தோஷமடைந்து எல்லோரும் சபைகலைந்து எழுந்து அவரவர் இருப்பிடம் சென்றார்கள்.

சாரங்கதேவர் சரித்திரம் முற்றிற்று.

ஸ்ரீ
ஸ்ரீகிருஷ்ணயநமஃ

பன்னிரண்டாவது

பீபாஜிராஜன் சரித்திரம்

ஸ்ரீகண்ணன் ஸ்தோத்திரம்

வெண்பா

சங்குசக்கர கோதண்டம் சாரங்கம் கைபிடித்து
மங்கைதனை மார்பில்வைத்த மாதவனே—பொங்கமுடன்
கரியைக் காத்தளித்த கண்ணு மணிவண்ணு
அரிய ஞானம்தந்து ஆள்.

சுலோகம்

விஷ்ணும்சாரதசந்திரகோடிஸத்ருசம்சங்கம்ரதம்கங்கதா
மம்போஜம்தததம்ஸிதாப்ஜநிலயம்காந்தயாஜகன்மோஹனம்
அபத்தாம்குளிஹாரகுண்டல மஹரமௌளிம்ஸ்புரத்தகம்கணம்
ஸ்ரீவஸ்தாமகமுதாஸகௌஸ்துபதராம் வந்தேமுநீந்திரஸ்துதம்.

இப்படியாக நாபாலிசித்தர் உதயமானவுடனே எழுந்து
ஷட்கர்மங்களை முடித்துக்கொண்டு நெற்றியில் திருநாமம் அலங்
காரம் செய்துக்கொண்டு பீதாம்பரத்தை இடையில் தரித்துப் பக
வாணைப்பார்த்து பூர்ணசந்திரர் அநேகர் உதித்தால் எவ்வளவு
பிரகாச மிருக்குமோ அதுபோல வெள்ளைத்தாமரைப் புஷ்பத்
தின்மீது அமர்ந்து ஆரகுண்டலாதி பூஷணம் தரித்து சக்கரா
யுதத்தைக் கைப்பிடித்துத் திரிலோகங்களும் மோகிக்கும்படி விக்
கிரகமா யமர்ந்தது. சகல முனிசிரேஷ்டரும் சேவிக்கும்படி
அமர்ந்திருக்கும் இந்தமகாவிஷ்ணுவைச் சேவிக்கின்றேன் என்று
சொன்னவுடனே, மற்ற சித்தர்களெல்லாரும் கும்பலாக வந்து
நாபாலிசித்தர் செய்யும்படியான பக்தி விஷயங்களைக்கண்டு சந்
தோஷமடைந்து, சுவாமி! தாங்கள் இதுவரைக்கும் சொல்லி
வந்த பக்தருடைய சரித்திரங்களைக்கேட்டு, வெயிலுக்குக் காய்ந்த
நிலவுபோல் ஆய்விட்டது. தவிர ஏதும் பலன் கிடைக்காது.
ஆகையால் தாங்கள் இந்தச் சிறுவர்மீது கிருபைகூர்ந்து இன்
றைக்குக் காலம்போக்காமல் திவ்வியமாகிய ஓர் சரித்திரத்தைச்
சொன்னால் அதைக்கேட்டு மனக்கவலையென்னும் குரோதங்களைக்
களைந்து முக்தியடையலாமென்று சொன்னவுடனே நாபாலிசித்
தர் மனம் பூரித்து ஓ சித்தர்களே! நீங்கள் சொல்லும்படியாகிய
சொற்களைக் கேட்டால் மகா சந்தோஷமுண்டாகின்றது. ஆனால்
இன்று உமக்கு உயர்கதி அடைவதற்குரிய ஓர்சரித்திரம் சொல்லு

கின்றேன். அது யாருடைய சரித்திரமென்றால் பீபாஜிராஜன் என்ற ஓர் பக்தருடைய சரித்திரமாகும். அதை உள்ளன்போடு சொல்லுகிறேன் கேட்பீர்களாக என்று சொல்லத்தொடங்கினார். அது எப்படியென்றால்,

பூர்வத்தில் இவ்வுலகத்தில் கண்டோர் யாவரும் வெகுலாகக் கொண்டாடிவந்து புகழ்பெற்று ஒங்கிய நீர்வளம் நிலவளம் முதலாகிய குணங்கள் ஆடங்கிய மங்களகடமென்று ஒரு பட்டணம் இருந்தது. அப்பட்டணத்தைப் பீபாஜியென்னும் பெயருடைய ஒரு அரசன் அரசாண்டுக்கொண்டிருந்தான். அவரோ,

சுலோகம்

சௌர்யம் தேஜோத் ருத்ராட்ச்யம், யுத்தே சாப்ய பலாயனம்
நான மீஸ்வர பாவக்ஸ், க்ஷாத்ரம் கர்மஸ்வ பாவஜம்.

என்னும் பகவத்கீதாவசனப்பிரகாரம் சௌரியம் அழகு தைரியம் சாமர்த்தியம் யுத்தகளங்களில் முன்னர் வைத்தகாலே பின்னரவையாமல் பகைவரை வெல்லத்தக்கபலமும், தானம் செய்வதற்குத் தர்மகுணமும், பிரபுத்துவமும், ஆகிய இப்படிப்பட்ட க்ஷத்திரிய சபாவ குணங்களோடு கூடியிருந்தும் அந்நாட்டை நீதிதவறாமல் ஆறிலொரு பங்கு குடிகளிடத்தில் வாங்கி இராஜ்யியபரிபாலனத்தில் ஏதும் அபநித்தனையில்லாமல் செங்கோலைச் செலுத்திக்கொண்டிருந்தான். இப்படி யிருக்கும் சமயத்தில் இவ்வேந்தன் பிரதிதினமும் பிராதக்காலத்திலெழுந்து ஸ்நான முதலாகிய ஷட்கர்மங்களை முடித்துக்கொண்டு அந்நாட்டிலிரா நின்ற காளிகாதேவி சந்நிதிக்குச் சென்று அதிக பக்தியோடு தூபதீபநைவேத்தியங்கள் செய்து வந்துகொண்டிருந்தார். அவ்வம்மையாருடைய கடாட்சத்தால், அதிக சுகமடைந்து வாழ்ந்துக்கொண்டிருந்தார். இதுவல்லாமல் இந்த அரசன் ஸ்நானமுதலிய ஜெப தபங்களை முடித்துக்கொண்டு சர்வோப சாரத்துடன் காளிகாதேவியைப் பூஜித்து மகானைவேத்தியம் செய்து பிறகு அந்த மகாதேவி பிரத்தியட்சமாகித் தரிசனங் கொடுத்தபின் அன்னத்தைப் புசிப்பித்துப் பிறகு அத்தேவிக்குத் தாம்பூலம் கொடுத்து பிரதக்ஷணம்செய்து வந்தனமளித்துப் பிறகு அவ்வேந்தன் எழுந்து அந்தப்புரமடைந்துதான் புசிப்பான். இப்படியிருக்கும் சமயத்தில் ஒருதினத்தில்.

சுலோகம்

மஹாமத்ஸ தேசமய்த்தாஃ ப்ரகாம்தாஃ
விமஸ்யவஸ்ஸுஹரு தஸ்ஸாதவோயே.

என்னும் மொழிபோல் ஈஸ்வரனுடைய விபூதியானசேதன சேதனங்கள் தம்மிடம் சமசித்தமுடையவராயும் அதிக சாந்தி

யுக்தி யுடையவராயும் கோபத்தை வெறுத்தவராயும் சர்வபூதமனமும் தன் மனம்போலவும் எண்ணியிராநின்ற சாது ஜனங்கள் என்போர் சிலர். மகாத்மாக்கள் தீர்த்தயாத்திரை செய்துக் கொண்டு இந்த அரசன் செய்யும் ஸுகுருதம் கேள்வியடைந்து அந்நாட்டிற்கு விஜயம் செய்தார். இப்படியிருக்கும் வேளையில் அந்த வேந்தன் தன் நாட்டிற்குத் தன்னைக் காணவேண்டி வந்த சாதுக்களுக்கு வேண்டிய சர்வோபசாரங்கள் செய்தும் ஆகாரத்துக்குத் தக்க சாமக்கிரியைகள் கொடுத்துவிட்டுத் தினந்தோறும் நடக்கும் ரீதியாய்க் காளிகாதேவியைப்பூசிக்க ஆரம்பித்தார். இப்படிப் பூசித்து நைவேத்தியம் செய்யும் சமயத்தில் இத்தனைநாள்போலக் காளிகாதேவி பிரத்தியட்சமாகாத காரணத்தைப்பற்றி அரசன் வருந்தினவனாய் முகம்வாடி சோகத்துடன் பிரார்த்திக்க ஆரம்பித்தார்.

எண்சீர் ஆசிரிய விருத்தம்.

நிகரானபேரின்பம் இதுவேயென்றென்
நெஞ்சத்தில் நாட்டாதவம்பன்
நீயென்றுநானென்று நீணிலத்திலின் றுயான்
நிஷ்டேரமாடு வம்பன்
சுகமென் மருனத்தை அகமதில்வையாமல்
சுற்றித்திரிந்து கெட்டவம்பன்
சுர்க்குணநிரஞ்சன நிராமயநிஷ்கபட
சோதியைக்காணாத வம்பன்
அகமென் மமதயானையோடுவதைக்கண்டியான்
அடக்கவகை யறியாதவம்மன்
ஆனாலுமெனைப்போல ஆகாதபாவிகள்
ஆருமில்லை யென்றவம்பன்
இகபாசவுக்கியத்தை என்மனதிலெண்ணினான்
இன்பத்தைக்கொண்ட வம்பன்
இதுவேனையேனையாள் வரவேண்டும்பூனிகௌரி
ஈஸ்வரியானந்த வல்லியே.

ஓ! பரதேவியான அநேக பாபகிருத்தியங்கள் செய்தும் இப்பூவுலகில் உனது பிரதாபகுணத்தை இன்னதென்று அறியாத வம்பனாவேன். ஆகையால் இந்தப் பேயேன் செய்த குற்றங்களை யெல்லாம் மனதில் வையாமல் இதுகால பரியந்தம் எப்படி சேவை தந்து அருள்செய்துக் கொண்டிருந்தீர். அதுபோல் இன்று என்முன் பிரத்தியக்ஷமாக வராதகாரணம் என்ன? அதை அடியேனுக்குத் தெரியச்சொல்லும். இல்லாவிட்டால் இவ்வாவியைப் போக்குவது நிச்சயமென்று தனது சந்திராயுதம் கையிற் பிடித்து அத்தேவி எதிரில் நின்று ஹே லோகரக்ஷக! இந்தச் சமயம் நீ என்முன் வராமல் போனால் இதோ எனது சிரம்கொய்வது நிச்சயமென்று சொல்லினார். அம்மொழியைக்கேட்டு அக்

காளிதேவி சந்தோஷமடைந்து இதுதான் சமயம். இவனுக்கு ஞானம் போதிக்கவேண்டுமென்று மனதிலெண்ணிப் பிரசன்னமாகி ஓ பக்தனே! நீ எதற்காக இப்படி வைராக்யங் கொண்டாய்? அதன் கருத்தைத் தெரியச் சொல்லுமென்று கேட்டாள். அம் மொழிகேட்ட இராஜபூபன் ஓ லோகரக்ஷகி! நீ இதுகாலபரியந்தம் யான் பிரியத்துடன் அன்னம் பரிமாறில் அதை அதிக விநயத்துடன் புசித்துச் சந்தோஷமடைவாய். அப்படி நிர்மலமாகிய உன் மனம் இன்றைக்குக் கபடமாவதற்குக் காரணம் ஏது? அதை விசிதமாய்த் தெரியச் சொல்லுமென்று கேட்டார். அதற்கு அக் காளிகாதேவி அந்த இராசனைப்பார்த்து ஓ இராஜனே! உனது புகழ் பெற்ற பட்டணத்திற்குச் சிலர் பரமசாதுக்கள் வந்திருக்கின்றார்கள். அவர்கள் புசிக்காத முன்னர் யான் புசிப்பது நீதியல்ல. ஆகையால் அவர்கள் பகவானுக்கு அதிக பிரியமுடையவர்கள். அப்படிப்பட்ட பரமபக்தருடைய சேவை லபிப்பதற்கு துர்லபம். உனது சுகிர்த விசேஷத்தால் அந்த மஹாத்துமங்கள் உன் பட்டணத்திற்கு வந்தார்கள். அவர்கள் அப்படி வந்த போதிலும் நீ அபேக்ஷியாமலிருக்கின்றாய். அவர்கள் அநாதைகளாய் வந்தவர்களல்ல. ஆகையால் அவர்கள் பூர்வஜன்ம சுகிர்தத்தால் வந்தார்கள். பூசையால் அவர்களுடைய சேவை காண்பவனானான். இதுவல்லாமல்,

சுலோகம்

ஸம்ஸாரவிஷவிருக்ஷஸ்யத்யே, பஸேஹ்யமிருதோபமே
கதாசித்கேஸவேபக்தி, தத்பக்தைத்வாசமாகமம்.

என்பதுபோல் ஓ இராஜா! இந்த அகங்கார பாசமான சமுசாரத்தை எட்டிச் செடிக்குச் சமமென் றறிந்துகொள்வாயோ? அப்படிப்பட்ட எட்டிச்செடியானதை அமிர்தம்போல் செய்வதற்கு இரண்டு பலங்கள் இருக்கின்றன. அது எப்படியென்றால் ஆஸரித விரோதியாகிய கேசவன்மீது எக்காலமும் பக்தி செய்துக்கொண்டிருப்பது ஒரு பலிதம். அந்த பரமதயாநிதியாகியபன்னகசயனனுடைய பக்தர்களைத்தன்மனம்போலெண்ணியோகியாவது ஒருபலிதம். ஆகிய இவையிரண்டும் மேன்மை பொருந்திய பக்தி வைராக்கியபலிதமென்று சொல்லுவார்கள். உனது பூர்வபலத்தாலும் முன்னர் பெரியோர்செய்த பூஜாபலத்தாலும் இன்று உனக்கு இப்படிப்பட்ட பலிதம் லபித்தது. இப்படி பலிதம் லபித்தபோது இதரமான பலிதமெல்லாம் அசேதனமென்று சொல்லுவதற்குச் சந்தேகமில்லை. ஏனென்றால் குளவியானது புழுவை எடுத்துத் தன் கூட்டில் வைத்துத் தன்ரூபம் செய்வதுபோல பரமகாந்தியான பாகவதரை அநுசரித்த மனுஷன் தன்னை அவர்கள் போலவே அவருக்கும் இதோபதேசம் போதித்து ஸ்படிகம்போல் செய்வார் என்பதற்கு ஏதும் தடை

யிராது. ஆகையால் பக்தனுக்குப் பகவான் வசமாகியிருப்பார். எப்பொழுது பகவான் சுவாதீனமாயிருக்கின்றாரோ அன்றே மோகஷமென்பது இவனுக்குச் சொந்தவீடு. அன்றி இதரமானவைகளைச் சொல்லத் தரமில்லை. நீ இதுவரைக்கும் பிரியத்துடனே ஆராதித்துக்கொண்டு வந்தாய். அதைச் சந்தோஷமடைந்து ஐக்கிய சுகங்களை உனக்குப் பரிபூரணமாக அனுக்கிரகித்தேன். இனிமேல் இந்த ஐக்கியசுகத்தை வெறுத்து மோகஷப் பிரதாபத்தை அதுசரிக்கப் பிரயத்தினப்படுவாய். ஏனென்றால் இந்தச் சரீரமானது நீர்க்குமிழிக்குச் சமமானது. ஆகையால் (ஜாதஸ்யஹித்ருவோம்ருத்யு:) என்பதுபோல எக்காலத்தில் நாம் பூமியில் ஜனித்தோமோ அன்றே நமக்குக் கூடவே மரணமென்னும் பெரிய மலையொன்று காத்துக் கொண்டிருக்கின்றது.

சுலோகம்

வாசாம்சிஜீர்ணாநியதாவிஹாய, நவானிச்ருஹ்ணாதிநரோபராணி
ததாசரீரராணிவிஹாயஜீர்ணாந், யந்யாணீஸம்யாதிநவானிதேஹி.

எப்படியென்றால் மனிதன் அழுக்கு வஸ்திரத்தை வெளுத்து புதியவஸ்திரம் தரித்துக்கொண்டால் எப்படி சுத்தமாயிருக்கின்றதோ அதுபோல் இந்தத் தேகம்விட்டு மறுதேகம் எடுப்பதால் வஸ்திரமாகும். ஆனாலும் இப்படிப்பட்ட சரீரத்தில் (துர்லபோ மானுஷோதேஹ) என்னும் மொழியைப்போல இந்த மானிட ஜன்மம் கிடைப்பது மகா அரிது. இப்படி கிடைத்தும் ஞானவானாயிருப்பது இதைவிட அரிது. அந்த ஞானமானது விஷயாந்தரத்தில் சிதறாமல் பக்திவிஷயத்தில் நிறுத்துவது அதனிலும் அரிது. இதுபோல் சுகம் ஏதும் கிடையாது விஷயங்கள் விஷயத்துக்காகிலும் கெட்டது.

சுலோகம்

விஷஸ்யவிஷயானாம்ச தூரமப்யந்தராம்தரம்
உப்புஜ்யவிஷம் ஹந்திவிஷயாஸ்மாநாதபிஃ

என்பதுபோல் ஓ இராஜனே! விஷத்துக்கும் விஷயங்களுக்கும் தாரதன்மயம் அதிகமாயிருக்கின்றது. விஷமானது தன்னைப் புசிப்பவனைக் கொல்லும். விஷயங்களானவை தன்னை ஸ்மரிக்கப்பட்டவனைக் கொல்லும். ஆகையால் புத்திவானாயிருக்கப்பட்டவன் விஷயாசக்தியுடையவனாய் இருக்கலாகாது. எப்படியென்றால்,

சுலோகம்

யதாஹிக்ரஸ்த மம்நுகோ தம்சான் பக்ஷிதுமிச்சதி
ததாம்ருத்யு வசோலோகோ போகான் போத்துமிஹேச்சதிஃ

என்பதுபோல் பாம்பின்வாயில் அகப்பட்ட தவளையானது கொசுவைப் பக்ஷிக்க நிச்சயித்ததுபோல் எமன் கையில் அகப்

பட்ட மானிடர் லோகபோகத்தை அபேக்ஷித்துக்கொண்டிருக்கின்றார். ஆகையால் நீ புத்திவானாயிருப்பதால் எனது இதோப தேசத்தைக் கேட்டு மோக்ஷ விரோதியான நைஹிகபோகத்தை வெறுத்து பரமபுருஷோத்தமமான மோக்ஷப்பிரதாபத்தைக் கைக்கொண்டால் பகவான் கருணைசெய்வார். ஜீவகோடி யற்புத ராகி அற்பசக்தி விசிட்டமான எம்மைப்போல் தேவதைகள் இலௌகீக சுகத்தைக் கொடுக்க சமர்த்தமுள்ளவர். அல்லது மோக்ஷப் பிரதாபமான பலாபலத்தைக் கொடுக்கச் சமர்த்தர் நாங்கள் அல்ல.

சுலோகம்

ஆப்ரஹ்மபவனால்லோகாஃ புனராவர் தினோர்ஜுன
மாமுபெத்தியது கௌம்தேய புனர்ஜென்ம நவீத்யதே.

எப்படியென்றால் பரமாண்டத்திற்கும் உட்பட்ட சமஸ்த லோகங்களும் புனர்ஜன்மம் உண்டாகும். என்னை யனுசரித்தவருக்கு புனர்ஜன்மம் கிடையாது என்று பகவான் பகவத்கீதையில் சொல்லியிருக்கின்றார். ஆகையால் நீர் புனர்ஜன்மம் எடுக்காவண்ணம் மோக்ஷபலத்தை அனுபவிக்கும்பொருட்டு அந்தத் தேவாதிகேவளை அனுசரிப்பாய். ஆனதற்காக அதற்குச் சதுருபாயம் சொல்லுகின்றேன். எப்படியென்றால், ஞானவைராக்கியருக்குப் பாகவதரை ஆஸ்ரயிப்பாயாகில் அவர்கள் உனக்குத் தகுந்த ஹிதோபதேசங்கள் போதித்து, உனது அஞ்ஞானத்தை ஓட்டி, உன்னைச் சதாசார்யசம்பத்தால் உண்டாக்குவார். இது வல்லாமல் ஞானனுஷ்டான சம்பன்னரான ஆசாரியரை ஆஸ்ரயித்தவர்களுக்குப் பகவான் தானே மோக்ஷத்தைக் கொடுப்பார். உனது ஞானத்தைக்கண்டு உனக்கு நிஜத்தைச் சொன்னேன். எப்படியென்றால், வைராக்கியம் முதலாகிய நாமதாவேசங்களோடு சேர்ந்திருக்கும் பாகவதருடைய சேவை அகப்படுவது மகா துர்லபமல்லவா? (ஸுதூர மபிகம் தவ்யம்யத்ர பாகவதாஸ்திதா) என்னும் மொழிபோல் அப்பேர்ப்பட்ட பாகவதர்கள் எத்தனை தூரத்திலிருந்தாலும் அவர்களைத் தேடிக்கொண்டு போய் அனுசரிக்கவேண்டும். இப்படியிருக்க, உனது அதிர்ஷ்ட விசேஷத்தால் அப்படிப்பட்ட பரமபாகவதர்கள் அவர்களே உனது பட்டணத்திற்கு வந்தார்கள். அப்படி வந்தும் நீ தாமதிப்பது தர்மமல்ல. (ஸுபஸ்யசீக்கிரம்) என்னும் மொழிபோல் நீ அதிவேகமாய் அவர்களுடைய சன்னிதிக்குச் செல்லுவாய் என்று காளிகாதேவி சொன்ன மொழிகளை அரசன்கேட்டுச் சந்தோஷசித்தனாய் அந்த மகாதேவிக்கு அனேக வந்தனம்செய்து ஓ அம்மணி! இப்படிப்பட்ட உபதேசத்தை எனக்குத் தெரியப் படச்சொன்னாய். நீ சொன்ன மொழியெல்லாம் கேட்க இருளாயிருந்த கானகத்தில் ஓர் மாணிக்கத்தைவைத்தால் எப்படி பிர

காசம் தருமோ, அதுபோல் இன்று என்மனது பளிங்கை யொத் தது. ஆகையால் இதுமுதலாக எனக்கு நீர் முதல் குருவாயிருக்க நின்றீர். எப்படியென்றால் இதுகாலபரியந்தமும் உன்னை ஆரா தித்ததற்கு எனக்கு நற்பதவி லபித்தது. இப்போது யான் தன்ய னானேன். இதுவல்லாமல் நீ தெரிவித்தவண்ணம் போய் செய்வ தற்கு ஊழியனாய்க் காத்துக்கொண்டிருக்கின்றேன். ஆனால் உன திஷ்டப்படி போய் வரட்டுமா? அம்மணியென்று சொல்ல, அதற்கு அக்காளிகாதேவி சந்தோஷமடைந்து ஓ இராஜனே! ஏதும் தடையில்லாமல் சென்று ஞானமுள்ளவனாய் வருவா யென்று சொல்ல, அதைக்கேட்டுச் சந்தோஷ மேலிட்டு காளிகாதேவியிடம் விடைபெற்றுக்கொண்டு அச்சமயமே புறப் பட்டு அந்தப் பாகவதர் இருக்கப்பட்ட சந்நிதிக்குவந்து அவர் களைக்கண்டு வந்தனப்பிரமாணம் செய்து கைகட்டி நவீனமாய் நின்றுக்கொண்டு ஓ தேவாதிதேவரே! பகவானான ஸ்ரீராமபிரான் சிருங்கிபேரபுரத்துக்குச்சென்று குகனுக்குச் சேவைதந்ததுபோல், யான் கோராமலிருக்க, என் பாக்கிய விசேஷத்தால் தேவரீர் இந் தப் பட்டணத்திற்கு வந்து எனக்குச் சேவைதந்தீர். ஆகையால் மகாத்மாக்களுடைய சேவை வியர்த்தமாய்ப் போகாது. யான் இதுகாலபரியந்தம் காளிகாதேவியை ஆராதித்துக்கொண்டு நைஹிக சுகங்களை அனுசரித்திருந்தேன். இன்று அத்தேவி தன்னுடைய கிருபாகடாக்ஷத்தால் எனக்கு விரக்திமார்க்கத்தை உபதேசித்து உங்களுடைய சந்நிதிக்குப் போவென்று சொல்ல, யான் வரலானேன். ஆகையால் எனக்கு பகவத் கடாக்ஷாகாரம் அடையும்பொருட்டு அனுக்கிரகிக்கவேண்டுமென்று பிரார்த் திக்க, இம்மொழிகேட்டு அவர்கள் கருணையடைந்து ஓ இராஜா! நீ விநயாதி சற்குணராகியாகி சொல்லுகின்றாய். காளிகாதேவி உபதேசத்தால் இன்று உனக்கு ஈஸ்வரவிஷயத்தில் அபேகை அடைந்தது. ஆகையால் சர்வப் பிரகாசத்தால் சம்சாரபந்த விமோசனமடைந்த ஸ்ரீமந்நாராயணரை ஸ்மரித்தமாத்திரத் தில் சகலமாகிய பாபங்கள் தீர்ந்து மேலான சுபங்கள் உண் டாகும். இதுவல்லாமல் ஏக்காலமும் அந்தப்பகவானை ஸ்மரித்து மகாத்மாக்கள் உஜ்ஜீவித்திருப்பார்கள் சர்வபூதாந்தர்யாமியாகிய நாராயணன்மீது மித்திரபாவமான புத்தி உனக்கு உண்டாகு மன்றி அந்த ஜெகதீசனுக்கு லீலாசாதனமான சேதனவர்க்கத் தில் நேசமாயிருப்பாய். அதனால் உனது மோஹாதி கிலேசங் கள் நசித்துப்போகும். இதுவல்லாமல் தாபத்திரயத்தால் ஜக மாதியந்தமும் துக்கப்பட்டுக்கொண்டிருக்க, அதிக கருணிக்கப் பட்ட பிராணிகள்மீது புத்திவான் த்வேஷத்தை வைக்கமாட் டான். த்வேஷித்தமாத்திரத்தில் கெடுதி சம்பவிக்கும். ஆகை யால் பிராணிகள் விஷயத்தில் அதிக கர்வம்கூடாது. சிலர் வியர்த்தமான கர்வத்தால் தன்னை த்வேஷித்தபோதிலும் விவேகி

யானவர் ஐயோ! இவர்கள் அஞ்ஞானசாகரத்தில் மூழ்கியிருக்
றார். இவர்கள் என்றைக்குக் கரையேறுவார் என்று அவர் விஷ
யத்தில் மனஸ்தாபம் அடையவேண்டும். ஆகையால் ஓ இராஜா!
இனியாகிலும் ஞானனுஷ்டான சம்பன்னரான சதாசாரியரை
அனுசரித்தால் அவர் உனக்கு உத்தமாதிகாரியாலக்ஷணங்கள்
உபதேசித்துத் தன்னுடைய இஷ்டனாய்ச் செய்வார்.

சுலோகம்

உபாய்யாமே வபக்ஷாப்யா மகாலே பக்ஷிணம்கதி:

தத்தைவஞான கர்மப்யாம் ப்ராமயதே பகவான்ஹரி:

இது எப்படியென்றால் ஆகாசமார்க்கத்தில் பக்ஷியானது
இரண்டு பரட்டைகளால் பறந்து ஆகாசவீதியெல்லாம் சுஞ்சரிக்
கும். அதுபோல் ஆசாரியன் தன்னுடைய ஞானனுஷ்டான
மென்ற இரண்டு பரட்டைகளால் பகவானை அடைவான். இப்
படி சற்குணமுடைய ஆசாரியன் அகப்படுவது மகா துர்லபம்.
ஆகையால் இப்பொழுது காசிப்பட்டணத்தில் ஸ்ரீராமநந்தச்
சுவாமியென்று யதீஸ்வரன் ஆசாரிய லக்ஷண பூர்த்தியாகி யிருக்
கின்றார். இதுவல்லாமல் பாகவதா கிருத கண்யனான கபீர்
தாஸ் முதலான சீடர் அந்த குருபுங்கவரைப் பாதசேவை
செய்துக்கொண்டு இருக்கிறார். ஆகையால் நீ அந்த உத்தமரை
ஆஸ்ரயித்து உபதேசமடைந்து ஆசாரிபோல் அதிர்ஷ்டமார்க்
கத்தில் நடந்துகொண்டால் பகவான் உனக்குச் சேவை அருள்
செய்வார். இதுவல்லாமல் உனக்கு மேலும் உண்டாகுமென்று
சொல்லி அவர் எல்லோரும் நடந்துவிட்டார். இம்மொழியெல்
லாம் கேட்டு சந்தோஷமடைந்து அவரைக் காணவேணு
மென்று அதிக ஆவலடைந்து தனது அந்தப்புரமடைந்து
தன் நாயகியாகிய பதிவிரதையைக்கண்டு ஓ நாயகி! நாம் இது
காலபரியந்தம் செய்த பாக்கியமெல்லாம் வியர்த்தமாய்விட்டது.
இது எப்படியென்றால் வயலுக்குக் காய்ந்த நிலவுபோலவுமாச்
சுது. நமது ஆத்மா நிஜாத்மாபோல் செய்துக்கொண்டு பகவா
னைக்கண்டு சேவை அடைந்து முக்திபெறாமல் இருப்பது நமக்கு
நீதியல்ல. யான் தக்க ஆசானைத்தேடி ஞானம் பூர்த்திசெய்துக்
கொண்டு அந்தப் பகவான் சேவை அடையவேண்டும். ஆகை
யால் இதோ யான் போகின்றேன். உன் கருத்தெது? என்று
கேட்க, அம்மொழிகேட்ட மாத நாயகனைப்பார்த்து ஓ நாயகா!
நீர் சொல்வது உசிதமாய் இருக்கின்றது. சமுசார மென்ற
பாசத்தை வெறுத்துச்சென்றால் மோக்ஷம் லபிப்பது அரிது.
ஆகையால் யானும் உம்முடன் வருகின்றேன். நீர் பெறும்படி
யான் மோக்ஷம் யானும் அடைய அபேகை அடைந்திருக்கின்
றேன். ஆகையால் இதோ யானும் கூட பிரயாணமாகிறேன்
என்று கணவனுக்கு முன்னரே தெருவாயிலுக்கு நடக்கலுற்றான்.

அரசனுக்கு ஸ்ரீராமானந்தசுவாமி ஸ்ரீதாரகமந்திரத்தை
உபதேசஞ்செய்த அத்தியாயம்

இதையறிந்த இராஜன் சந்தோஷமடைந்து ஓ நாயகி! உனது குணதிசயத்தை அறியும்படி இப்படிச் சொன்னேன். ஆகையால் நீயும் புறப்பட்டு வருவாயென்று சொல்ல இருவரும் பிரயாணமடைந்து காசிப்பட்டணம்சேர்ந்து அந்நதியில் ஸ்நானம் சந்தியாவந்தன முதலாகிய ஷட்கர்மங்களை முடித்துக் கொண்டு ஸ்ரீ ராமானந்தசுவாமிகள் சன்னிதியைக்கண்டு அங்கு சென்று அவர் இருப்பதைக்கண்டு அவருக்கு அநேகவந்தனம் புரிந்து ஓ குருபுங்கவா! எனக்கு ஞானோபதேசம் செய்ய வேண்டும் சுவாமி என்று சொல்ல, இதையெல்லாம் அறிந்த குருபுங்கவர் சந்தோஷித்து இந்த வேந்தனுடைய வரலாற்றையெல்லாம் செவ்வையாய் விசாரித்து அவ்வேந்தருக்கு ஸ்ரீதாரகமந்திரத்தை உபதேசித்து அதின்பிறகு ஓ ராஜா! உனக்குக் காளிகாதேவி பிரதமகுருவாகி ஞானதீபம் அருள்செய்தாள். அதன்பிறகு பாகவதோபதேசம் மேலான பதவியை விளங்கச்செய்தது. தாரகநாமமென்ற பிரணவம் ராஜதீபத்தை தாயக்கினிசெய்து அநாதிகாலாஜ்ஜிதமான பாபமெல்லாம் பஸ்மீகரமாயின. இது வல்லாமல் நீ இக்காலத்தில் அதிக பரிசுத்தனாகிவிட்டாய். விஷயாந்திரமென்ற சத்துருக்களுடைய கைகளுக்குத் தப்பித்துக் கொண்டு சர்வவித பந்துவான பகவானுடைய கடாக்ஷந்தன்னில் ஸ்திரமாய் நின்றாய். இதுபோல் சர்வதேச சர்வகால சர்வாவஸ்தைகளிலும் மனதைச் சிதறவிடாமல் பகவானைத் தியானித்துக்கொண்டு உனது வாக்கால் பகவன் நாமத்தை உச்சரித்துக் கொண்டு காயத்தால் பிரதக்ஷணம் வந்தனம்செய்து பகவான் கைங்கரியங்களைச் செய்துக்கொண்டு, வைராக்கியசீலனாய் பாகவதர்களுடன் சல்லாப சாவகாசம் செய்துக்கொண்டு, அகப்பிரகாசமடைந்த பகவானை உன் மனோவீதியில் சஞ்சரிக்கச் செய்துக் கொண்டிருந்தால் உன்னை இடைவிடாமலிருப்பர். ஞானவான்கள் (ஆத்மவத்ஸர்வபூதானி) என்னும் மொழிபோல சகல பூதங்களும் தன்னைப்போல் நபேதமில்லாமல் பாவிக்கவேண்டும். நிபேதபாவத்தைவிட்டுப் பரமானந்தஸ்திதிக்குட்பட்டு பகவானை விட இதர தேவதைகளை உபாசித்தால் நீ பரமசித்தி அடைய மாட்டாய். தேவாசுர யக்ஷ ராக்ஷச கின்னர சர்ப்பங்களாலும், மனிதர்-பசு-பக்ஷ-மிருகங்களாலும், அதிசார - ஜ்வர - குன்மம் ஆகிய இப்படிப்பட்ட ரோகங்களாலும், இராகத்வேஷ-லோபமோஹ மத மாச்சரியங்களாலும், நாசமடையாத பரமானந்த சித்திக்காக ஸ்ரீகேசவன் பாதபங்கயத்தில் உன் மனதை நிறுத்துவாய். அதனால் சுகம் உண்டாகும். ஆகையால் நசாரமான சம்சாரமார்க்கத்தால் உண்டாகும் தேவ மனுஷ்யாதி சரீரங்களுக்கு

யோக்கியமான ஸ்வர்க்காதி போகங்களுக்கு ஆசைப்படவேண்டாம். உனக்கு சர்வோத்திருஷ்டமான பரமார்க்கத்தை உபதேசிக்கின்றேன். கேளும் இராஜனே! சர்வபூதத்திலும் சம்மதியாயிருக்கும் சர்வபூத சமத்துவமே அச்சுதருக்கு முக்கியாதாரமாயிருக்கும். இப்படி சமத்உபாவம் இல்லாமல் செய்யும் நாதனைக் குப்பையில் ஓமம் செய்து நெய்விட்டமாதிரி ஆகும். இப்படிப்பட்ட ஆராதனத்தால் சர்வேஸ்வரன் பிரசன்னமாவான். பகவான் பிரசன்னமானபிறகு துர்லபம் ஏதுமில்லை. தர்மார்த்தகாமங்களைக் கோருவது மேலல்ல. அது அற்பப்பிரதமம், அதிநிலேதும் பலிதமில்லை. மோக்ஷம் தவிர நீ அபேக்ஷிக்கவேண்டியதில்லை. செவ்வையாய் பழுத்தமரம் செடிக்கீழ் சேர்ந்தவர்க்கு எக்காலத்திலும் பலிதம் சித்திக்கும். பரப்பிரம்மமான மகாகற்பக விருக்ஷத்தை ஆஸ்ரயித்தவனுக்கு மோக்ஷாதந்த பலன் உடனே சித்திக்கும் என்பதற்கு ஏதும் சந்தேகமில்லை. இம்மொழிகளெல்லாம் நம்புமென்று உபதேசஞ் செய்தார். அப்பொழுது அந்த வேந்தன் ஸ்ரீ இராமானந்த சுவாமிகளுடைய ஞானோபதேசத்தைத் தன் மனதினிடத்தில் ஐக்கியஞ் செய்துக் கொண்டு சகலமான பதார்த்தங்களெல்லாம் அந்தப் பகவான் ரூபமென்று பாவித்து நடந்துகொண்டிருக்கும் சமயத்தில், ஓர் நாள் தனது குருவைப்பார்த்து, ஓ ஜயனே! மெய்யனே! அடியேனுடைய கவலைனைத் தீர்த்த செய்யனே! யான் துவாரகைக்குப் போக ஆவலடைந்தேன். தாங்கள் என்மீது கருணைகூர்ந்து விடைதரவேண்டும் சுவாமி! என்று கேட்க, ஸ்ரீராமாதந்த சுவாமி மனமுவந்து அப்படியே போய்வருவாயென்று விடையளிக்க, அவ்விடைபெற்றுச் சந்தோஷமாய் நடந்து காடு மலை வனம் முதலாகிய கோரமான இடமெல்லாம் தாண்டி துவாரகையென்னும் பட்டணம்சேர்ந்து, ஸ்ரீவாசுதேவப் பரப்பிரமத்தைக் கண்டு சேவையடைந்து, நன்றாய் வந்தனம் செய்து ஓ புருஷோத்தம! அநேகமாகிய ஜன்மங்களிலும் உன்னை யறியாத விஷயாதந்தரத்தில் யான் அகப்பட்டுத் தேனில் விழுந்த ஈயாகி நின்றேன். ஆனால் துர்லபமாகிய மானிடதேகத்தை அடைந்து உன்னை அடைக்கலமடையாமல் இகபோகங்களை யடைந்து, பராசத்தியாகிய காளிகாதேவியை உபாசித்துக் கொண்டிருந்தேன். இப்படியிருக்கும் சமயத்தில் அந்த மகாதேவி எனக்குக் குருவாகி ஞானவைராக்கியத்தை உபதேசித்துப் பாகவதருடைய சன்னதிக்கு அனுப்பினாள். அத்தேவி வாக்குபோல் அவரையடைந்து நிற்கும் சமயத்தில், அவர்கள் மனமகிழ்ந்து அதுவேஷங்கள் உண்டாக்கி (ஆசார்யஸ்ஸரிஸ்ஸாக்ஷாத் சரஸூபிநச ஸம்ய:) என்னும் வாக்கியம்போல் சாக்ஷாத் பகவான் சொரூபமான ஞானனுஷ்டான சம்பன்னருமான ஸ்ரீ இராமானந்த சுவாமி பாதங்களை அடையும்படி மார்க்கத்தைக் காட்டினார். அது

போல் மனமகிழ்ந்து அந்தத்தேகி சொந்த மனையடையும் காலத்தில் அவர் என்மீது கருணை கூர்ந்து ஸ்ரீதாரகமந்திரத்தை உபதேசித்துச் சகலமான பூதங்கள் சமபாகமாய் இருக்கும்படிச் செய்து, என்னையும் உனது பக்தனாய்ச்செய்தார். இதுகாலபரியந்தம் யான் காமக் குரோத மத மாச்சரிய லோபம் என்னும் கர்மக்கிரியைதனில் விழுந்து ஆடியதெல்லாம் மன்னித்து இனி நிமிஷமாகிலும் உன்னை மறவாதிருக்கும்படி அனுக்கிரகிக்க வேண்டுமென்று அபிமானித்துச் சொல்ல, அம்மொழியைக் கேட்டு பகவான் சந்தோஷமடைந்து, அவனுடைய பக்தி வைராக்கியத்துக்கு மனமுவந்து, ஸ்ரீவாசுதேவன்.

சுலோகம்

தாசாமாவிரபூச்சௌரீ, ஸ்மயமானமுகாம்புஜஃ
பிதாம்பரதாஸ்ரஸீ, சாக்ஷாண்மன்மதமன்மதஃ

என்னும் மொழிபோல் கோபிகளுக்கு யமுனா தீரத்தில் சேவை தந்ததுபோல் பீபாலி வேந்தருக்குச் சேவை தந்து நீ நாமதேவார்கள்போல் எனது அந்தரங்க பக்தனாய் இருக்கக்கடவாயென்று ஆசீர்வதித்து, அடா பக்தனே! இனிமேல் ஸ்ரீராமா னந்தகுரு உபதேசித்தவண்ணம்போல் உனது மனதை ஸ்திரமாக நிறுத்துவாய். யான் உன்னை இடைவிடாமல் எக்காலமும் உனது மனதில் ஸ்தாபிதமாகி இருக்கின்றேனென்று திருவருள் தந்து அந்தர்த்தானமடைந்தார்.

இப்படியாகப் பீபாலிவேந்தன் பகவானுடைய மொழியெல்லாம் கேட்டு சந்தோஷமடைந்து, நாலுமாதகாலம் அந்தத் துவாரகையில் வசித்து, அதின்பிறகு பகவானுடைய அருள்படி காசிக்கு வந்துகொண்டிருக்கும் மார்க்கத்தில் அகோரமாகிய கானகமத்தியில் ஒரு வியாக்கிரமானது கர்ஜித்துக்கொண்டு வருகையில் அந்த வியாக்கிரத்தை வேந்தனுடைய பத்தினியாள் கண்டு பயமடைந்து ஓ பிராணவல்லபா! இது என்ன விந்தை! இந்தக் கோரமான கானகத்தில் ஒரு மதம்பிடித்த புலியானது நம்மைக் கண்டு கர்ஜித்துக்கொண்டு வருகின்றது. இதற்கு நாமென்ன செய்யலாம்? என் மனம் அதிக பயமடைந்திருக்கின்றது என்று சொன்ன மாத்திரத்தில் இம் மொழி வேந்தன் கேட்டு ஓ நாயகீ! என் பயமடைகின்றாய்? அதோ வருகின்றவர் சாக்ஷாத் பகவான் அதை வேங்கை என்று சொல்லுவது நீதியாகுமா? பகவான் சகலமான சேதன சேதனங்களைத் தனக்குச் சரீரமாகச் செய்துகொண்டு இந்தக் கானகத்தில் திரிகின்றார். ஆகையால் சர்வமும் அவருடைய ரூபமாயிருக்க நீ அன்யதாபாவம் செய்துகொண்டாய். இதைப்பற்றி யான் யோசிக்கின்றேன். உன்னுடைய மனம் இன்னும் பக்குவமாக வில்லையென்று தோன்றுகின்றது.

கவசதாரியான புருஷனை புருஷபாவமாய்ப் பாவிப்பது ஞானமே தவிர கவசமென்றெண்ணுவது அஞ்ஞானமல்லவா. இப்படி சகலத்திலும் பிரவேசித்திருக்கும் சேதனசேதன ரூபத்தைக் கவசமென்று அங்கீகரித்திருக்கும் பகவான் அந்த ஈஸ்வரபாவம் செய்யாமல்புத்திமந்தத்தால் வியாக்கிரமாகப்பாவித்தாய். இதுவல்லாமல், ஸ்ரீஇராமானந்தசுவாமி கொடுத்த ஞானப்ரதீபத்தைக் கண்டிருந்தால் அஞ்ஞானமென்னப்பட்ட இருள் உன்னைவிட்டு ஒடிப்போய் விடும். இப்படியிருந்தால் இக்காலத்தில் வியாக்கிரமென்ற பயத்தையொழித்து பகவானென்று நமஸ்கரிப்பாய் என்று தனது பத்தினிக்கு உபதேசித்துக் கொண்டிருக்குஞ் சமயத்தில் அந்த வியாக்கிரம் அதிவேகமாய் நடந்து இவர்களிருவரைக் கண்டு ஒருமையாய் நின்றது.

அச்சமயத்தில் வேந்தன் வியாக்ரத்தைக்கண்டு ஓ வேங்கையே! பகவானுக்குச் சரீரமான உனது மனதில் வசிக்கும் பகவானை உபாசிக்காமல் இந்திரியங்களுக்கு உட்பட்டு ஏன் இப்படி வீண்காலம் கழித்துக்கொண்டு திரிகின்றாய்? இனி நீ எடுத்த இந்த மிருகஜன்மத்தைப் போக்கி ஏகாந்த ஸ்தலத்தில் வாசம் செய்துக்கொண்டு ஈஸ்வர சிருஷ்டியால் நியமிக்கப்பட்ட பதார்த தங்களை இம்சிக்காமல் மரத்திலிருந்து பழுத்து உதிரும் இலையை ஆகாரமாய்த் தின்று எக்காலமும் பகவானைத் தியானம் செய்துக் கொண்டிருப்பாயென்று சொன்னவுடனே, அந்த வேங்கைக்கு ஞானமுண்டாகி ஆ! ஆ!! நாம் இப்படி ஞானவீனமாகிய பஞ்ச அறிவில்லாமல் அநேகமாகிய பிறவதைகள் செய்துக்கொண்டு காடெல்லாம் திரிந்து கடைசியில் இவர்களையும் கொல்வதற்கல்லவா வந்தோம். இந்தப்பாவம் நம்மை எப்படி விட்டகலும் என்று கண்ணீர் தாரை தாரையாய் விட்டு அழுதுக்கொண்டு அந்த வேந்தனுடைய பாதத்தின்மீது விழுந்து எழுந்திருக்காமல் இருந்தது. அச்சமயத்தில் வேந்தனானவர் பரமகிருபையால் தன் பாதத்தில் விழுந்த புலியை இரண்டு கையாலெடுத்துத் தனது கண்டத்திலிருந்த துளசியாரத்தை அதின் கழுத்தில் போட்டு, தனது அஸ்தத்தை அதின் சிரமேல் வைத்து அதின் காதிடம்சென்று பகவன்னாமத்தை உபதேசித்து,

சுலோகம்

ஸ்ரீமன்னரோச்ய நாராயணக்யம் சேனாப்ரபுர்வம் சிதம்பாபினோபி
ஹ்நாந்ரூர்வம் வாக்ப்ரவ்ருத்தானதஸ்மின் தேனப்ரப்த மகர்பவாசாதி துக்கம்.

என்பதுபோல் ஓ வியாக்கிரமே! ஸ்ரீமன் நாராயண நாமத்தை உச்சரிப்பாயாகில் எப்படிப்பட்ட பாபியானாலும் தன் கோரிக்கை அடையாமல் போவது உண்டா? ஐயோ! இதுகால பரியந்தம் நாமோச்சாரணம் நமது வாக்கால் வராததுபற்றி நமக்குக் கர்ப்பவாசாதி துக்கங்கள் குடியிருக்கின்றன.

சுலோகம்:-மாபீர்மந்தமநோ விசிந்த்ய பஹுதா யாமீஸ்சிரம் யாதநா
நாமீநஃ ப்ரபவந்தி பாபரிபவஃ ஸ்ஸ்வாமீ நது ஸ்ரீதரஃ
ஆலஸ்யம் வ்யபரீய பக்தி ஸுலபம் த்யாயஸ்வ நாராயணம்
லோகஸ்ய வ்யஸ் நாபநோதநகரோ தாஸஸ்ய கிம் நக்ஷமஃ

ஓ அற்பமனதே! எமன் என்னும் பாசபந்தத்திற்கு அஞ்ச வேண்டாம். அந்தப் பகைவரை வெல்வதற்கு அதிக சுலபம். அந்தப்பகைவர் நம்மை ஏதும் செய்யமாட்டார். ஸ்ரீதரனல்லவா நமக்குப் பகவான். பக்திசொருபனான ஸ்ரீமன் நாராயணனை அலக்ஷியம் செய்யாமல் தியானித்துக்கொண்டிரு. இது வல்லாமல் சகல லோகத்திலும் விசனத்தை சமூலமாய்ப் போக்கடிக்கப்பட்டவன் ஒருதாசனுடைய விசனத்தைப் போக்கடிக்க வில்லையா என்று இப்படி அநேகவிதமான ஹிதோபதேசம் உபதேசித்துப் பீபாலிவேந்தன் காசிக்குச்சென்று ஸ்ரீராமானந்த சுவாமி பாதகிருஷ்ணத்தில் வசித்து, பரமயோகிபோல் அனவரதமும் இடைவிடாமல் பகவத்தியானபரமாய் இருந்தார். இம் மொழிகளையெல்லாம் கேட்டிருந்த சித்தர்கள் நாபாலிசித்தரைப் பார்த்து, சுவாமி! அந்தப் பீபாலிராஜன் அப்புலிக்கு உபதேசமடையச்செய்து தான் சென்றபிறகு அவ்வேங்கை எந்த ஜென்மமெடுத்தது. அதின் விபரம் அடியேன்களுக்குத் தெரியச் சொல்ல வேண்டுமென்று கேட்ட மாத்திரத்தில் நாபாலிசித்தர் மனமகிழ்ந்து ஓ சித்தர்களே! அதுமுதற்கொண்டு அந்த வேங்கையானது தனக்கு இராஜன் உபதேசித்ததுபோல் தனது குலஸ்வபாவத்தை ஸ்வஜாதி மிருகங்கள் சகாயத்தையும் இந்திரிய சந்தோஷத்தையும் ஜீவஹிம்சைகளையும் இப்படிப்பட்ட துஷ்ட கிரியைகளைத் தொலைத்து ஏகாந்த ஸ்தலமறிந்து அங்கு வசித்து அனவரதமும் இடைவிடாமல் பகவத்தியானத்தைச் செய்துக்கொண்டிருக்க அன்று எட்டாவது தினத்தில் சரீரத்தை ஒழித்துப் புராதனகடமென்ற கிராமத்தில் நரசிம்மமேதாவென்ற பெயருடனே பாகவதோத்தமனாய் பிராமணகுலத்தில் அவதரித்து ஸ்ரீ பண்டரிநாதருடைய அந்தரங்கபக்தனாய் இருந்தார்.

இது எப்படி மிருகஜாதிக்கு மானிடஜன்மம் லபிக்குமென்று கேட்டால் (பசுர்மனுஷ்ய: பக்ஷிவாயேசவைஷ்ணவ சம்ஸ்ரய: தேனைவதேப்ரயாஸ் யந்தி தத் விஷ்ணோ பராம்பதம்) இது போல் சதா ஈஸ்வரவியாப்தி யனுசரிப்பதால் வைஷ்ணவனாகி பரமபாகவதோத்தரனுடைய கிருபையால் பசுவானாலும் பக்ஷியானாலும் மனிதனாகிலும் சிறந்த பக்தரை ஆஸ்ரயித்தால் அவருடைய கடாക്ഷத்தால் பரமபதமடைவார் என்று விசேஷார்த்தமாய் பீபாலி வேந்தரிடத்தில் பிரத்தியக்ஷ சித்தமானார். இப்படி சொன்னவுடனே சபைகலைந்து எல்லோரும் சந்தோஷமடைந்து அவரவர் இருப்பிடம் சென்றார்கள்.

பீபாலிராஜன் சரித்திரம் முற்றிற்று.

ஸ்ரீ

ஸ்ரீபண்டரிநாத விட்டலாய நமಃ

பதின்மூன்றாவது

டாக்டர் இராமதாசர்

ச ரி த் திர ம்



ஸ்ரீகண்ணன் ஸ்தோத்திரம்

விருத்தம்

ஆதியந்தமில்லாத வானந்தக்கடலே யருள்தந்த மெய்ப்பொருளே
சோதியாயன்பர்க ளிருதயத்தில்துலங்கும் ஜோலிப்பானவொளியே
வீதியென்ற வகமதனில்விளையாடும் வேதாந்தமெய்ஞ்ஞானமே
நீதியுடனுன்பாதம் நிதந்தேடியானுமே நேமமுடன் துதித்தேனீசா.

சுலோகம்

நித்யோத்ஸவோபவேத்தேஷாம்நித்ய ஸ்ரீர்நித்யமங்களம்
யேஷாம்ஹ்ருதிஸ்தோபகவான் மங்களாயதனம்ஹயுಃ

எப்படியென்றால் எந்த மனிதன் மனதினிடத்தில் விஷ்ணு
வென்னும் பரம்பொருளைத் தியானம் செய்துக்கொண் டிருக்கின்
றாலே அப்படிப்பட்ட நற்புருஷன் எக்காலமும் சந்தோஷமென்
னும் ஞானவீட்டைக் கண்டு அவ்வீட்டில் குடியிருந்து முத்தி
யென்னும் மோகஷமார்க்கத்தைக்கண்டு அவ்வழியாய்ச் சென்று
அங்கிருக்கும் பேரின்பத்தைக்கண்டு சாவ்வதமென்ற ஐஸ்வரி
யத்தை அடைந்து சுகமாயிருப்பதுபோல் இந்த நாபாலிசித்தர்
இரவும் பகலும் இடைவிடாமல் இராமநாமத்தைத் தியானம்
செய்துக்கொண்டிருக்கும் சமயத்தில் அன்றையதினம் உதய
மானவுடனே அச்சபைக்குத் தினந்தோறும்வருஞ்சித்தரெல்லாம்
ஒன்றாய்ச்சேர்ந்து நாபாலிசித்தரைப் பார்த்து, ஓ குருநாதா!
இதுகாலபரியந்தமும் தாம் சொல்லிக்'கொண்டு வந்த சரித்திர
மெல்லாம் கேட்டு குருடனுக்குக் கோல்கொடுத்த கதைபோல் ஆச்
சுது. அது எப்படியென்றால் அஞ்ஞானிகளாகிய எங்களுக்கு
ஞானமென்னும் தீபத்தை ஏற்றி அவ்வெளிச்சத்தின் பிரகாசத்
தைக்கண்டு இதுதான் தீபமென்று அறிந்தோம். தவிர அத்
தீபத்தின் மகிமை இன்னதென்று அறியாத மூடனாயிருக்கின்
றோம். ஆகையால் அதனுடைய மகிமை அறியும்படி ஓர் சரித்
திரம் சொல்லுவீரென்று கேட்க, அதற்கு நாபாலிசித்தர் சந்
தோஷமடைந்து ஓ எனது அன்பரே! ஆனால் உங்கள் இஷ்டப்
படி இதுவரைக்கும் கேட்டிராத இராமதாசர் சரித்திரமென்னும்

ஓர் சரித்திரத்தைச் சொல்லுகிறேன். அதை அதிக பக்திவினயத் துடன் கேட்பவருக்கு ஸ்ரீநாராயணமூர்த்தியாகிய பரம்பொருள் மேலான வீட்டைக் காட்டி முத்திமார்க்கத்தைத் தந்து தனக்குத் தாசராக செய்துக்கொள்ளுவாரென்று சொன்னமாத் திரத்தில் அச்சபையிலிருந்த சித்தர்களெல்லாம் சந்தோஷக்கடலில் குளித்து ஓ குருநாதா! தாங்கள் எப்படி கேட்கும்படிச் சொல்லுகின்றீரோ அப்படி கேட்கின்றோம் என்று சொன்னமாத் திரத்தில், நாபாஜிசித்தர் மனமகிழ்ந்து ஆனால் உங்கள் இஷ்டப்படிச் சொல்லுகிறேன். எப்படியென்றால்,

அறுசீரடி ஆசிரியவிருத்தம்

நேமமுடன் ஐவரையும் ஒன்றாய்க்கட்டி.
நிலைநிற்கா மதயானை தனைநிறுத்தி
காமென்ற பேயாண்டி தன்னையோட்டி.
கங்கைதனில் ஸ்நானம்செய்து ஜபமதிற்ரு
தாமதங்கள் செய்திடாமல் ஞானவீட்டில்
ஸ்தம்பனமாய் மனம்நிறுத்தி சரித்திரத்தை
சோமமுடன் கேட்பவர்க்கு பரமானந்தம்
, சொந்தமுடன் புண்டரீகன் தந்துகாப்பார்.

இந்தச் சரித்திரங்களையெல்லாம் மேற்சொல்லிய வண்ண மாய்க் கேட்பவர்களுக்குப் பரமபதம் கிட்டும் என்பதற்குச் சந்தேகமேயில்லை. ஆனால் கேளுமென்று நாபாஜிசித்தர் சொல்லத் தொடங்கினார். அது எப்படியென்றால்,

முன்னொருகாலத்தில் ஸ்ரீதுவாரகைக்கு முந்நூறு யோசனை தூரத்தில் இருக்காநின்ற டாக்ராவென்னும் கிராமத்தில் இராம தாசனென்னும் ஒரு பிராமணன் ஊஞ்சுவர்த்தியால் ஜீவித்துக் கொண்டு பகவத்பக்திநிஷ்டையை அனவரதமும் பகவத்தியானஞ் செய்துக்கொண்டு சம்மாதி சற்குணதீரனாய் பரம வைராக்கியசீலனாய் அந்நாட்டில் வாசஞ் செய்துக்கொண்டிருந்தார். இப்படியிருக்குஞ்சமயத்தில் அந்தப் பிராமணேத்தமன் வருஷந்தோறும் ஆஷாடசுத்த ஏகாதசிக்கு ஸ்ரீமத்துவாரகைக்குச்சென்று பகவத்தரிசனஞ் செய்துக்கொண்டு வருவார். இதுவுமல்லாமல் இவர் ஒரு மரத்தால் சிறிய துளசி மேடைசெய்து “துளசிஹரி வல்லபா” என்னும் மொழிபோல், பகவானுக்கு அத்தியந்த பிரிய விஷயமான துளசிச்செடியை அம்மரமேடையில் அமைத்து, அதை அநவரதமும் தன்கையில் வைத்துக்கொண்டிருப்பார். இப்படிப்பட்ட நிஷ்டையுடன் இருபத்தைந்து வருடம் கழித்து துல்லஸஹமான வார்த்திகமடைந்தார். அப்பொழுது தனது சரீரமும் இந்திரியங்களும் அதிக பலஹீனமாகியும் தன்னுடைய நியமங்களைத் தவறாமல் அந்த வருடம் ஆஷாடசுத்த ஏகாதசிக்கு ஸ்ரீதுவாரகைக்குச் சென்று, பகவானுடைய சேவையடைந்து, அந்தத் தேவதேவருடைய அக்கிரபாகத்தில் நின்

றுக்கொண்டு அதிக போதமனதோடு பரமபக்தி தன் தலைக்
கேறித் தியானிக்க ஆரம்பித்தார். அது எப்படியென்றால், ஸ்ரீ
புண்டரிகாக்ஷா! உனக்கு வந்தனம். ஓ புருஷோத்தமா! உன
க்கு வந்தனம். சர்வலோகசொரூபா! உனக்கு வந்தனம். உக்கிர
மான சக்கரத்தைத் தரித்துக்கொண்டதேவா! உனக்கு வந்
தனம். தவம் வேதம் முதலானதற்குத் தேவனாயும் பசுக்களுக்
கும் பிரமநிஷ்டருக்கும் ஹிதனாயும், கர்மபிரபஞ்சத்திற்கும் ரக்ஷக
னாயும், ஸ்ரீகிருஷ்ணனாயும், கோவிந்தனாயும், திவ்யநாமங்க
ளோடு கூடியிருக்கும் தேவா! உனக்கு அநேக வந்தனம். பிரம
ரூபமாய் ஜகத்தைச் சிருஷ்டித்து ஸ்வரூபத்தால் இரக்ஷித்துக்
கொண்டும், கலியந்தரத்தில் உருத்திரரூபனாய் சம்மரித்துக்
கொண்டு திரிமூர்த்தி ஸ்வரூபியாய்ப் பிரகாசித்துக்கொண்டுமிருக்
கும் தேவா! உனக்கு வந்தனம். ஓ அச்சுததேவா! சுர கந்தர்வகின்
னர சித்தசாத்வித்ய பன்னக யக்ஷ இராக்ஷசிபிசாச மனுஷ்ய பசுபக்ஷி
ஸ்தாவர பிபீலிகாதிகள் பிருதிவி அப்புதேயு வாயு ஆகாசம் சப்த
ஸ்பரிசரூப ரசகந்தம் மனோபுத்தி சித்த அகங்காரம், காலம் தத்
துவங்கள் இதின் பரமார்த்தமான ஆத்மா இவைகளெல்லாம்
நீயேயன்றி வேறுண்டா? வித்யா வித்தைகள் சத்தியா சத்தியங்
கள் பிராப்தி நிவர்த்திகள் வேறுஉதாரத்வ சர்வகர்மங்கள் இவை
களெல்லாம் நீயல்லவோ? ஓ பகவானே! சமஸ்த கர்மபோகங்கள்
அனுபவிப்பவனும் கர்மசாதனமான திரவியங்களும் சர்வகர்ம
பலன்களும் நீயே. ஓ மகாப்பிரபூ! என்மீதும் இதரான்மீதும்
சேஷபூதமான சகலலோகங்களிலும் நீர் வியாபித்திருப்பதால்
உபாதான நிமித்தகாரணமான ஐஸ்வரியங்களை அனந்த கியான
சக்த்யாதி கல்யாண குணங்களைச் செவ்வையாய்க் காட்டிக்கொடுக்
கின்றது. இதுவல்லாமல் பரமயோகிகள் உன்னைத் தியானிக்
கிறார்கள். யாகம்செய்வார் உன்னையே உத்தேசிக்கிறார்கள். இதி
லும் உம்மையே கோரி யாகம் செய்கிறார்கள். நீர் வேறே பித்ரு
ரூபம் தேவரூபம் தரித்து ஹவ்யகவ்யங்களைப் பக்ஷிக்கின்றாய்.
ஓ அச்சுதா! மஹதகங்காராதிகளான சூட்சுமங்களைப் பிருதிவியாதி
பூதங்களை அவற்றுள்ளிருக்கும் சூக்ஷ்மமாகிய ஆத்மதத்வமாகிய
இந்த சூட்சுமப் பிரபஞ்சத்திலும், எங்கிருந்து உண்டாகின்
றதோ? அது ஸ்வரூபகுணங்களால் அதிகமாகி நிஷ்காமரூப
மாகி இருக்கின்றது. சூட்சுமாத்மி விசேஷங்கள் சூன்யமாகி
விசனமில்லாததாயிருக்கும் ரூபமானது உனது பரமாத்மா
சொரூபமாகி இருக்கின்றது. இப்படிப்பட்ட புருஷோத்தமா!
உனக்கு இதோ வந்தனம். சர்வாத்மகா! சகல பூதங்களிலும்
சத்வாதி குணங்களோடு கூடியிருக்கும் உனது ப்ராகிருத சக்தி
யாகிய ஜீவஸ்வரூபத்திற்கு நமஸ்கரிக்கின்றேன். எந்த வாக்குக்
கும் எட்டாமலிருக்கின்றதோ? எந்த விசேஷத்தால் விசேஷிக்
காம லிருக்கின்றதோ? அதுவும் இதுவல்லாமல் ஞானிகளுடைய

ஞானத்திற்கும் நிரூபிக்காமலிருக்கின்றதோ, அப்படிப்பட்ட சிலாக்கியத்திற்கும், உனது முக்தாத்ம ஸ்வரூபத்திற்கும் இதோ வந்தனம். இதிலும் எவனுக்குத் தன்னுடைய ஒளியைக்காட்டாமலிருக்கின்றதோ, எவன் எல்லாவற்றிற்கும் வேறாயிருக்கின்றனோ, அப்படிப்பட்ட வாசுதேவனுக்கு நமஸ்காரம் செய்கின்றேன். கர்மாதியான நாமரூபங்களில்லாமல் கேவல விலக்ஷண ஸ்வரூபியான மகாத்மனுக்கு நமஸ்கரிக்கின்றேன். இதுவல்லாமல் அநேக வந்தனம் செய்கின்றேன். மேலும் அப்படிப்பட்ட உத்தமசீலருக்கு அநேககோடி வந்தனம் செய்கின்றேன். தேவாதிகள் பராத்ரூபத்தைச் சேவிக்காமல் மச்சகூர்மாவதாரங்களை அர்ச்சிக்கின்றாரே. அப்படிப்பட்ட பரமாத்மாவுக்கு வந்தனம் செய்கின்றேன். எவன் ருத்ராதி சகல பூதங்களுக்கும் அந்தர்யாமியாகி சுபாசுபங்களைப் பார்த்துக்கொண்டிருக்கின்றனோ அப்படிப்பட்ட சர்வசாக்ஷியும் பரமேஸ்வரனாகியும் இருக்கும் ஸ்ரீ விஷ்ணுதேவனுக்கு நமஸ்கரிக்கின்றேன். விசத்தமாகிய இந்த ஜகமெல்லாம் எவருடன் பேதமில்லாமல் இருக்கின்றனவோ, அப்படிப்பட்ட விஷ்ணுபரத்துக்கு வந்தனம் செய்கின்றேன். சகலத்திற்கும் ஆதியான அந்த ஸ்ரீஹரி எனக்குப் பிரசன்னமாக வேண்டும். அக்ஷரத்தால் நாமம் உண்டாயிருக்கின்றதோ, அல்லாமல் பிரபஞ்சத்தில் நூலானது வஸ்திரத்தில் கலந்திருப்பது போலும் நூலில் மணிகள் கோர்ப்பதுபோலும் அந்தப் பரமதயாநிதி நாமரூபங்கள் கோத்திருக்கின்றனர். அச்சதன் என்மீது பிரமையடைந்து பிரசன்னமாகவேண்டும் சர்வசுவாமியாகிய சர்வ சேஷியாயிருக்கும் அந்த ஸ்ரீ மகாவிஷ்ணுவுக்கு இதோ வந்தனம் செய்கின்றேன். எவன் மிகு சர்வம் லகிக்குமோ எவனிடத்திலிருந்து சர்வம் சிருஷ்டிகாலத்தில் சேவைதருவானோ எவன் சகல சரீரத்தனய் சகல ஆதாரமாயிருக்கின்றனோ அப்படிப்பட்ட பகவானுக்கு இதோ வந்தனம் செய்கின்றேன். அந்தப் பரமதயாளன் எங்குமே ஆத்மாவாகி உட்புறத்திலும் வெளியிலும் வியாபித்து ஞானானந்தமயமாகி இருப்பதால் யானும் அவனே ஆகின்றேன். ஆகையால் சமஸ்தமும் என்னால் உண்டாகின்றன. நானும் சர்வமாயிருக்கின்றேன். நித்தியமான என்னிடத்தில் ஆதாரமில்லாமல் தன்னுள்ளேதானே இருந்து பரமாத்மாவாகின்றேன். யான் சிருஷ்டிக்குப் பூர்வத்தில் பிரமத்தை ரூபத்தால் சேர்ந்திருந்தேன். பிரளயகாலத்தில் சர்வமும் என்னால் உண்டாகாமல் பரமபுருஷனாகி இருப்பேனென்று தன்னை மறந்து நிர்மலனாகித் தியானித்துக்கொண்டிருந்தேன்.

இப்படியாக ஆனந்தபரவச மடைந்து, பிரபஞ்சத்தை மறந்து பிரகலாதனைப்போல் பகவத் தியானம் செய்துக்கொண்டிருந்த இராமதாசன் செய்யப்பட்ட பக்தி வைராகியத்திற்குப் பகவான் எவ்வளவோ சந்தோஷமடைந்து,

ஓ பக்தபிரியா! நான் இப்போது உன்னுடைய பக்தி என்னும் வலையிலகப்பட்டு உனக்குப் பரதந்திரனாக இருக்கின்றேன். உன்னைப்போலொத்த திடசித்த முடையவர் இந்த மூன்று லோகத்திலும் கிடையார். நீ எப்படி என்னுடைய சேவைக்கு ஆசித்து சேர்ந்திருக்கின்றாயோ அதுபோல் யானுமே உனது பிரியத்தைக்கோரி சோதித்துக்கொண்டிருக்கின்றேன். உனக்கு வயது தளர்ந்தபடியால் இனி துவாரகைக்கு நடந்துவரமாட்டாய். மனதானது சம்மதமடைந்து சரீரத்தை சுவஸ்தமாகி தானுக்கள் சமமாய் இருக்கும்பொழுதே மனிதன் என் விஸ்வரூபத்தை ஸ்மரிப்பானோ அப்படிப்பட்டவன் மரண காலம் சமீபித்து காஷ்டபாஷான சன்னிபுனயிருந்தபோதிலும் அப்படிப்பட்ட என்பக்தனை யான் ஸ்மரித்து அவனுக்குப் பரம கதி கொடுக்கின்றேன் என்று ஸ்ரீவராஹபுராணத்தில் பூதேவி உபதேசிக்கும் வியாசத்தால் மதியுலகெல்லாம் பிரசித்தியடையச் செய்திருக்கின்றேன் அல்லவா? அந்த மேலான அர்த்தத்தை உன் விஷயத்தில் அனுஷ்டித்துக்காட்டுகின்றேன். நீ சோகத்தை விடுவாய்.

சுலோகம்

வ்யஸநேசமனுஷ்யாணம் ப்ருஸம்பவத்திஃ துர்கிதஃ

என்னும் மொழிபோல் உன்விஷயத்தில் உனது துக்கத்துக் கானால் என் துக்கம் அதிகரித்திருக்க நீ என் சோகிக்கின்றாய்? இதுவல்லாமல் நீ எனக்குச் சரீரமாயிருப்பதால் என் சரீரத்திற்கு வேண்டிய இதங்களை யான் செய்துக்கொள்ளுகிறேன். உனக்கு சிந்தைவேண்டாம். 'ஜங்கம ஸ்ரீவிமானாநி ஹ்ருதபாநி மநீஷிபி:' என்பதுபோல் என் மனது எனக்கு ஜங்கம ஸ்ரீவிமானமாயிருக்க நான் உன்னை எப்படி விஸ்வசிப்பேன்? அநேக ஜன்மத்தில் இந்திரியசிங்கரணய் மத்விஷயமுன விமுகணய் என்வலையில் அகப் படாமலிருந்த நீ இந்த ஜன்மத்தில் அத்வேஷாதி சுகங்களோடு சேர்ந்து என் விஸ்வரூப தியானமென்னும் சித்தௌஷத சேவையால் பரசித்தனாய் என்னை உனது பக்தியென்னும் வலையில் அகப் படச் செய்துகொண்டாய். இனி ஆயிரம் மொழிகள் ஏன்? இது வல்லாமல் யான் உன் மனிதனாய் உன்தனமாய் உனக்குப் பொக்கிஷமாய் உனக்குத் தாரகமாய் உன் மனோபீஷ்டத்தை யறிந்து உன்னையும் புகழப்பட்டவனாய் இருக்கின்றேன் என்று சொல்லி, இராமதாசனை எடுத்து மார்போடு ஆலிங்கனம் செய்துக்கொண்டு கண்ணீர் துடைத்து ஓ குழந்தாய்! இருபத்தைந்து வருடமாக நீ என் சேவையைக்கோரி ஸ்ரீமத்துவாரகை யாத்திரை செய்தாய். இப்பொழுது யான் உன் தயாளகுணத்தைச் சேவையாகக்கோரி உன் பின்பற்றி உனது நாட்டிற்கு வரவேண்டுமென்று அபேக்ஷ யுடையவனாயிருப்பதால் உன்னுடைய அனு

மதிபிரதாபத்தைக் கோருகின்றேனென்று பகவான் பிரியத்துடன் சொல்ல, இம்மொழிகேட்ட இராமதாசன் ஆனந்தக்கடலில் மூழ்கி அநேகமாகிய அந்தரங்க வந்தனங்கள் செய்து, ஆனந்த நடனம் செய்துக்கொண்டு ஓ சுவாமி! அர்ச்சாவதாரா! சாந்தனா யிருப்பவன் நீ என்னுடன் எப்படிவரத் துணிவாய், என்றுகேட்க அம்மொழிகேட்ட பகவான் சந்தோஷமடைந்து ஆனால் இன்றையதினம் இராத்திரிக்கு இருண்டசமயத்தில் எல்லோரும் நித்திரை அடைந்தபிறகு நீ தனியாய் வந்தால் எனது சங்கல்பத் தால் ஆலயக்கதவு திறக்கப்படும். அச்சமயத்தில் நீ என்னை எடுத்து இரதத்தின்மீது வைத்துக்கொண்டு என்னுடன் உட்காரும். அந்த ரதத்தில் கட்டப்பட்ட மரக்குதிரைகள் கருடா வேசமடைந்து இரதத்தை இழுத்துக்கொண்டு உனது ஊருக்குச் செல்லுமென்று சொல்லிவிட்டு மௌனமா யிருந்துவிட்டார். இம்மொழி கேட்ட இராமதாசன் சந்தோஷமடைந்து பகவான் சொன்ன மொழிபோலவே இராத்திரியான பிறகு பகவானை யெடுத்து இரதத்தின்மீது வைத்துக்கொண்டு தானும் ஏறி அமர்ந்தபிறகு அந்த ரதமானது அதிவேகமாய் டாக் கிருவென்னும் நாட்டிற்குச் சென்றது. இப்படியிருக்கும் சமயத்தில் மறுநாள் உதயத்தில் அர்ச்சகர் பூஜார்த்தமாய்வர அந்தக் கோவில் கபாடந் திறந்திருப்பதைக்கண்டு ஆச்சரியமடைந்து, உட்பிரவேசித்துப் பார்க்கையில் பகவான் இல்லாமலிருப்பதைக்கண்டு சோகாசாந்தனாய் விசனமடைந்து இதுவென்ன விந்தை! இந்த சோரத்துவம் செய்தவர் யாவராயிருப்பாரென்று தன்மனதில் தானே யோசித்துக்கொண்டு இந்தக்காரியம் இனிவரும் செய்திரார்? இங்கு இராமதாசன் என்னும் பிராமணன் பகவானுக்கு அதிக அந்தரங்க பக்தனாயிருப்பதால் அவர் நேற்றையதினம் சுவாமியினுடைய அக்கிரபாகத்தில் நின்று கண்ணீர் தாரை தாரையாய்விட்டு அழுதுக்கொண்டு ஸ்தோத்திரம்செய்து நடனமாடி தன்னைத்தான் மறந்து தியானசக்தியடைந்திருந்தான். ஆனால் நமது வாசுதேவன் பக்தியை யடைந்தவன் அல்லவா. ஆகையால் அவனுடைய பக்தியென்னும் வலையில் அகப்பட்டு என்னமானானோ தெரியவில்லையென்று துக்கித்துக்கொண்டு இரத மிருப்பிடம் வந்து பார்க்க அது இருக்கவேண்டிய ஸ்தானத்தில் இல்லாமையால் ஓ! ஓ! இரதத்தை ஆவாகனம் செய்து நடத்திவிட்டாரென்று மனதி லெண்ணிக்கொண்டு அந்த இரதத்தின் சக்கரத்தின் ஜாடையும் குதிரைகளுடைய கால் நடைகளும் குறிப்பறிந்து அதேமார்க்கமாய் பகவான்மீது ஏக்கமடைந்து நடக்கும் சமயத்தில், அந்தப் பாட்டையானது டாக் கிருவென்னும் கிராமத்திற்குக் கொண்டுபோய்விட்டது. இது இப்படியிருக்குஞ்சமயத்தில் இராமதாசன் இவர்கள் வரும் சங்கதி கேள்விப்பட்டு அதிக பயமடைந்து அச்சொருபியான

ஸ்ரீவாசுதேவனைத் தனது வீட்டிற்குச் சமீபத்திலிருந்த ஓர் திவ்ய மாகிய தாமரைத்தடாகத்தில் ஒளித்துவைத்துவிட்டான். அதின் பிறகு இந்த இராமதாசன் ஏதும் தெரியாதவன்போல் இருந்து விட்டான். துவாரகாபுரியிலிருந்து வந்த அர்ச்சகர் முதலானவர்கள் ரதசக்கரத்தின் குறியும் குதிரைகள் பாதக்குறிகளையும் கண்டு இராமதாசன் வீட்டிற்கு வந்து சேர்ந்தார். அந்தக்குறிகள் அது வரைக்கும் அகப்பட்டு அதின்பிறகு தென்படாமல் இருந்துவிட்டது. அச்சமயத்தில் அந்தத் துவாரகைவாசிகள் அங்கு இருப்பவரை ஐயா! இந்த வீடு எவருடையது? இந்த வீட்டின் எஜமானுடைய நடக்கை எப்படிப்பட்டது? என்று அதிக விநயத்துடன் கேட்க, அந்த ஊரிலிருப்பவர் இவர் கேட்கும் உன்னதமொழிகளைக் கண்டு சந்தோஷமடைந்து அந்த இராமதாசருடைய குணதிசயத்தையும் நடக்கையையும் சவிஸ்தாரமாய்த் தெரியச்சொன்ன பிறகு, அந்த அர்ச்சகர் அந்த வீட்டிற்குள் பிரவேசித்து இராமதாசரைக்கண்டு ஒபிராமனோத்தமரே! உலகத்தில் பொன்பொருள் முதலானதைத் திருடுவார்கள். நீர் பகவானை அபகரித்துக்கொண்டு வந்தீரே. இப்படிப்பட்ட அக்கிரமம் செய்யத்தகுமா? ஆனாலும் உம்முடன் நிஷ்ரோமாவது நீதியல்ல. ஆனால் பகவானை எங்களுக்குக் காட்டுமென்று சொன்னார்கள்.

இம்மொழிகேட்ட இராமதாஸ் ஒன்றுந்தோன்றாமல் மெய்மறந்து ஐயா! யான் ஏதுமறியேன். என்மீது இப்படிக்குக் கூறுவது நீதியன்று, என்று சொன்ன மொழிகளை அவர்கள்கேட்டு கோபமுண்டாகி அந்தக்ஷணமே இராமதாசரைப்பிடித்துக் கைதி செய்து அவர் வாசம் செய்துக்கொண்டிருந்த வீட்டையெல்லாம் சோதனைபோட்டும் பகவான் எங்கும் காணாதபடியால் அதிககோபமுண்டாகி அந்தக்கிராமத்திலிருக்கும் வீட்டையெல்லாம் இடித்து சோதித்துப் பார்த்து சர்வேஸ்வரன் எங்கும் அகப்படாமையால் சிந்தை அதிக வியாகூலமடைந்து நின்றார். இப்படியிருக்க, அதிலொருவர் ஐயா! நாம் இப்படி பரதவிப்பது நீதியல்ல. இதோ இவர் வீட்டிற்கு எதிரிலிருக்கும் தடாகத்தைச் சோதிப்போம் என்று சொன்னவுடனே, இம்மொழிகேட்டு சந்தோஷமடைந்து இதுவுமொரு ஆலோசனைதான். ஓர் சமயம் இவன் நமக்குப் பயந்து பகவானை எடுத்து ஜலத்தில் போட்டிருந்தால் போட்டிருப்பானென்று யோசித்து ஒருமுங்கில் கட்டைக்கு ஏழு கால் செய்த ஈட்டியைக் கட்டிக்கொண்டு அந்தத்தடாகத்தைச் சுற்றிலும் குத்திக்கொண்டு வந்தார்கள். இப்படி குத்திக்கொண்டு வரும் சமயத்தில் அந்த ஈட்டியானது பகவானுடைய தேகத்தில் பட்டு இரத்தம் பிரவாகமாயிற்று. அந்த உதிரமானது அந்தக் குளத்திலிருக்கும் நீரெல்லாம் உதிராபமாய்விட்டது. இதைப் பார்த்து மெய்ம்மறந்து பயமடைந்து சிலர் அந்த ஜலத்திலிறங்கி பகவானை சிலையை வெளியில் கொண்டு வந்தார்கள்.

இவர்கள் ஈட்டியால் குத்தின காயமானது பகவானுடைய தேகத்தில் தைத்திருந்தது. இதைப்பார்த்த துவாரகவாசிகள் பகவானைப் பார்த்தமாதிரத்தில் ஆனந்தப் பரவசமடைந்தார். இப்படியிருக்க இராமதாசர் மாத்திரம் ஐயோ! என்னைப்பற்றியல்லவோ பகவானாகிய திவ்யமங்களவிக்கிரஹத்துக்குக் காயமுண்டாச்சுது? என்று பெருந்துயரமடைந்து சோகமாய் நின்றார். அப்படிப்பட்டசமயத்தில் பகவான் இராமதாசரைப் பார்த்து, ஆ! ஆ!! எனக்கு உன்னையொத்த அந்தரங்கபக்தன் இந்த மூன்று லோகங்களிலும் திரிகாலங்களிலும் கிடையார். ஆனால் நீ எனது விவ்வுருபத்தின் மகிமையைச் செவ்வையாய் அறிந்தவன். என்னை நீ சர்வகதனென்று பாவித்துக்கொண்டிருந்தாய். என் திவ்யமங்கள் விக்கிரஹத்தில் காயம்பட்டதென்று அதைக்கண்டு சோகமடைந்தாய். உன்மீது எனக்கிருக்கும் பிரமாதசயங்களை வெளிப்படுத்துவதற்கல்லவா நான் உன்னுடன்கூடப் புறப்பட்டு வந்தேன். இனி உனதிஷ்டப்படியே யான் இவ்விடத்தில் வசிப்பதற்குக் கோருகின்றேன். ஆகையால் நீ இந்த அர்ச்சகருக்கு எனது திவ்யமங்களவிக்கிரஹத்துக்குத் தகுதியான சம்பாகமாகத் தங்கத்தைக் கொடுப்பாயாகில் அந்த அர்ச்சகர் அந்தத் தங்கம் பெற்றுக்கொண்டு உன்னையும் என்னையும் பாதிக்காமல் அவர்கள் வந்தது போதுமென்று மனதி லெண்ணிக்கொண்டு வந்தவழியே சென்று துவாரகை சேரவேண்டுமென்று நியமிப்பார்கள் என்றார். இப்படிச்சொன்ன வசனங்களையெல்லாம் அந்த அர்ச்சகர் கேட்ட மாதிரத்தில் ஆனந்தக்கடலில் குளித்தவராய் மனது நீராய்க் கரைந்து இந்த இராமதாசருக்கு இத்தனைத் தங்கமேது? ஆனால் பகவான் மறுபடியும் நம்முடன் எப்போதும்போலதுவாரகைக்கு வருவதற்கு ஏதும் தடையிராது. பரமபக்தனாகிய இராமதாசனுடைய மனதைத் தைரியப்படுத்துவதற்கல்லவா நமது பகவான் இப்படி லீலாவினோதனையுக் கொண்டாடினார் என்று வந்தவர்கள் மனதில் நிச்சயித்துக் கொண்டாடியிருந்தார்கள்.

இப்படியாக எண்ணிக்கொண்டிருக்கும் சமயத்தில் பகவான் சங்கற்பத்தால் அங்கு நிர்ணயமாக ஓர் தராசு உண்டாயிற்று. அச்சமயத்தில் ஸ்ரீபக்தவத்ஸலனை இராமதாசர் கண்டு சுவாமி! இந்தத் தரித்திரவானுக்கு எப்படித் தங்கம் அகப்படும்? அதை எப்படிச் சேகரித்துக்கொண்டு வருவேனென்று சொல்ல, இம் மொழிகேட்டுப் பகவான் கலகலவென்று சிரித்து, என்விசனமடைகின்றாய்? கற்பகவிருக்ஷத்தை அனுசரித்தவர்க்கு க்ஷாமகால முண்டாகுமா? ஆக்கிருதகல்பதரமாகிய யான் உன்வசமிருக்க உனக்கென்ன குறை? யான் சகல பிரபஞ்ச சிருஷ்டிக்கெல்லாம் ஏகாந்தனாயிருக்க உனக்கு எப்படி தாரித்திரம் உண்டாகும்? இச்சமயத்தில் உனது பத்தினி யணிந்திருக்கும் மூக்குத்தியைக் கொண்டு வந்து எதிர்த்தட்டில் வைப்பாயென்று சொன்னார். இம்

மொழிகேட்ட இராமதாசர் சர்வசக்தியடைந்த பகவானுடைய கல்யாணகுணத்தைக் கொண்டாடிக்கொண்டு பகவான் நியமித்த பிரகாரம் அந்த மூக்குத்தியைக் கொண்டுவந்து இன்னொரு தட்டில் வைத்தார். இப்படி வைத்தவுடனே பகவான் சங்கல்பத்தால் அந்த மூக்குத்தியிருக்கும் தட்டானது கீழுக்கிறங்கியது. பகவானிருந்த தட்டு மேலுக்கு ஏறியது. இது ஏனென்றால் பக்த வச்சலன் பக்திவான்களுடைய கீர்த்தியை வெளிக்குக் காட்டும் பொருட்டு இப்படிப்பட்ட விசித்திரங்களை யெல்லாம் அற்புதமாய்க் காட்டி சனகாதி பரமயோகிகளுக்கு வெளிக்காட்டினார். அதின் பிறகு துவாரகாவாசிகளாகிய அந்த விப்பிரவர் ராமதாசருடைய பக்தியையும், பக்தவத்ஸலனுக்கு அவர்மீதிருக்கும் வாற்சல்யத்தையும், அநேகவிதமாய்க் கொண்டாடி, இதுவோ மகா பிரசாதமென்று அந்த மூக்குத்தியைப் பெற்றுக்கொண்டு வாசுதேவருக்கும் வந்தனங்கள் செய்து ஓ மகானுபாவா! பகவான்மீது எனது பக்தியை நிறுத்தியதற்கும், பகவான் உன்மீது வைத்த வாற்சல்யத்திற்கும், நாங்கள் கொண்டாடிக்கொண்டோம். ஆனாலும் சதுர்முகம் பஞ்சமுகம் ஷண்முகம் சாதரசமும் இவையெல்லாம் பெரிதல்ல. அற்பமதி யுடையவராகிய எங்களுக்கு எப்படி சாத்தியமாகும்? நாங்கள் தினந்தோறும் இந்தப் பகவானுடைய திவ்யமங்கள் விக்கிரஹத்தைச் சேவித்துக் கொண்டும் ஆராதித்துக்கொண்டு வந்தும் ஏதுபலன்! இது எப்படியென்றால் மகிழ்ச்சியடைந்த சபைதனில் ஓர் ஓலை தந்து அதைவாங்கிக் கையில் வைத்துக்கொண்டு அழுத கழுதைபோல் அருகிலிருந்து நெய்க்கமுகலானோம். ஆனால் இதோ உமக்கு வந்தனம் செய்கின்றோம். எங்களை உன்னிலொருவனாய் அபிமானித்து நாங்களும் உன்னுடன் இந்தப் பகவானால் சாயுஜ்ய மடையும்படிச் செய்யவேண்டுமென்று பிரார்த்தித்து இராமதாசரை ஆசாரியராகப் பாவித்து உபதேசமடைந்து, பகவான் மாயையால் துவாரகையடைந்து அங்கு பூர்வீகம்போல் விக்கிரஹத்தைச் செய்து ஆராதித்துக்கொண்டிருந்தார்கள். ஸ்ரீ துவாரகாபதி இராமதாசர்மீது வைத்திருந்த அத்தியந்த பட்சத்தை அனுஷ்டித்துக்கொண்டிருந்த திவ்ய லீலாவினோதத்தை ஆகாய மார்க்கத்தில் பார்த்துக்கொண்டிருந்த தேவாதிதேவர் ஆ! ஆ!! நாம் மானிடராயிருந்தால் இந்த மகானுபாவரை யடைந்து உயர்க்தியை அடையலாமே! இப்போது தேவராய் இருந்தபடியால் கிட்டவில்லையென்று சொல்லிக்கொண்டு அவரிருப்பிடம் சென்றார்கள். இந்த விந்தையைக் கண்டு எல்லோரும் இராமதாசரை யடைந்து, உபதேசம்பெற்று உஜ்ஜீவித்தார்கள். துவாரகாபதியான பகவான் இராமதாசருடைய பக்தி வைபவத்தைக் கொண்டாடிக்கொண்டிருந்தார். அந்தக் கிராமத்தில் பகவான் ஸ்திரமானார். இப்படியிருக்கத் துவாரகை யாத்திரைசெய்யும்

சாதுக்கள் கிராமத்திற்குச்சென்று பகவானைச் சேவித்துக் கொண்டாடினார்கள்.

கேட்டவரோ சித்தர்களே! இப்படி அல்லவோ பக்தி வைராக் கியஞ் செய்யவேண்டியது. நாமெல்லாம் செய்வது பக்தியோ என்று சொன்னவுடனே சூரியன் மேற்குத்திசையடைந்தார்.

அப்போது அச்சபையில் நிறைந்திருந்த சித்தர்களும், மற்றவர்களும், நாபாலிசித்தரைப் பார்த்து ஓ உத்தமசீலராய் நான்கு வேதங்களையும், ஆறுசாஸ்திரங்களையும், அறுபத்து நான்கு கலைக்கியானங்களையும், உள்ளங்கை நெல்லிக்கணிபோல் ஐயந்திரிபற உணர்ந்த உண்மைச்சீலரே! தாங்கள் எவ்வண்ணம் சாஸ்திரங்களில் கற்றுணர்ந்தீரோ அவ்வண்ணமே அநுபவத்திலும் ஆராய்ந்து,

“கற்கக் கசடறக் கற்றவை கற்றபின்
நிற்க வதற்குத் தக”

என்று முன்னோர்கள் திருவாய்மலர்ந்திருக்கிற வண்ணமாயுள்ள பெரியோர்களாகையால் தங்களுடைய அருளுக்கு யாதொரு இடையூறு வராமலிருக்க அடியோங்கள் பிரார்த்திக்கின்றோம். எங்களுக்கு இவ்வளவு அன்பர்களுடைய சரித்திரங்களைக் கேட்டிருக்கும் உள்ளமானது எந்த விஷயத்திலும் செல்லாமல் ஒடுங்கவில்லை. ஆகையால் அங்ஙனம் ஒடுங்காமைக்குக் காரணம் எங்களுடைய பூர்வகர்மவாசனையென்றே அறிகிறோம். ஆயினும் தேவரீருடைய கருணாகடாட்சம் இருந்தால் அடியேங்களுக்கு அக்கர்ம வாசனைகள் வருத்தத்தை உண்டாக்கமாட்டா தென்று பிரார்த்தித்து, அச்சபையிலிருந்த கூட்டமெல்லாம் கலைந்துவிட்டன.

டாக்டர் இராமதாசர் சரித்திரம் முற்றிற்று.



ஸ்ரீ
ஸ்ரீ பாண்டரங்கவிட்டலாய நமஃ

பதினான்காவது

கல்யாணதாசர் சரித்திரம்

ஸ்ரீ கண்ணன் ஸ்தோத்திரம்

ஆசிரிய விருத்தம்

ஆதியே அரியே ஞான அச்சுத முகுந்த தேவா
சோதியே சுடரே திவ்ய சுடரொளி ஷ்ளக்கே மோன
நாதனே லக்ஷ்மி லோல நாரண சதூர்வே தங்கள்
நீதியாய்ப் புகழ்ந்து பாடும் நீலமேகக் கண்ணனே போற்றி.

சுலோகம்

நமோநமஃ காரணகாரணய நிஷ்காரண யாமிதவிச்சுஹாய
ஸ்ரீசக்ரசக்ராபித தர்தராய நமோஸ்துதஸ்மை புருஷோத்தமாயாஃ

என்பதை அநுசரித்து நாபாலிசித்தர் உதயமான பிறகு
ஸ்நானம் செய்து நெற்றியில் திருச்சூரணதாரணம் செய்துக்
கொண்டு திவ்விய பீதாம்பரம் தரித்து, ஸ்ரீமந் நாராயணன்
எதிரில் வந்து நமோ நாராயண! யான் இதுகாலபரியந்தமும்
செய்யும்படியான பாபகிருத்தியங்களை எல்லாம் தீர்த்து, உமது
திவ்விய பொற்பாதகமலங்களைத்தந்து ஆண்டருள்வீர். இது
வல்லாமல் யான் எக்காலத்திலும் உம்மைத் தியானிக்காமல்
மௌடிக மதிகொண்டு திரியாதபடிக்கு ஞானமுண்டாகச்செய்து
என்னைக் கடைத்தேற்ற வேண்டுமென்று அநேகவிதமாகத் தியா
னம் செய்துக்கொண்டிருக்கும் சமயத்தில், அச்சபைக்கு வரும்
படியான சித்தரெல்லாம் நித்தியகர்மங்களை முடித்துக்கொண்டு
நாபாலிசித்தரெதிரில் வந்து அனேக வந்தனம் புரிந்து ஓ குரு
நாதா! நாங்கள் செய்த பூஜாபலத்தால் நீர் எங்களுக்கு அகப்
பட்டீர். வெண்ணெய் அகப்பட்டும் நெய்க்கு அழுத கதைபோல்
ஆச்சது. நீங்கள் எங்களுக்கு அகப்பட்டும் ஞானமென்னும்
பெருமையைத் தேடாமல், அஞ்ஞானத்தில் அழுந்தினோம்.
ஆகையால் தாங்கள் எங்கள்மீது தயைபுரிந்து ஞானமென்னும்
பெருமார்க்கத்தைக் காட்டி அப்பாட்டை ஏறும்படியான சூக்ஷ்
மத்தையுங் காட்டித்தரவேண்டுமென்று கோரியவுடனே நாபாலி
சித்தர் கலீலென்று சிரித்து, ஓ சித்தர்களே! கோடானுகோடி
காலம் தவம் செய்தபோதிலும், தன் சர்மத்தைப் பகவானுக்கு
அதிக சீக்கிரத்தில் லபிப்பது அதிக கஷ்டம். ஒவ்வொரு பக்
தரும் பட்ட கஷ்ட மெல்லாம் இதுவரைக்கும் சொல்லியும் தெரிய

வில்லையா? ஆனால் இன்னம் ஒரு சிறிய சரித்திரம் சொல்லுகிறேன் அதையும் கேட்பீர்களாக.

முன் ஒருகாலத்தில் ஸ்ரீ கோபால கிருஷ்ணன் வசிக்கப்பட்ட துவாரகாபுரி என்ற பட்டணத்தில் கல்யாணதாசன் என்ற ஒரு விப்பிரவன் நிரந்தர தாரித்திரமடைந்தும் எக்காலமும் பகவத்தியானபரஸ்ய சம்சாரமென்ற சாகரத்தில் மூழ்கியும், பகவத்பக்தி செய்துக்கொண்டிருந்தான். இப்படியிருக்க இவன் கேஷத்திர யாத்திரை செய்வதற்கு அபேகை யடைந்து தன் வீட்டை விட்டுப் புறப்பட்டு வெளிதாண்டிவரும் சமயத்தில் அம்மார்க்கத்திலிருக்கும் அநேகமாகிய புண்ணிய தீர்த்தங்கள்தோறும் ஸ்நானம் செய்து திவ்விய கேஷத்திரங்கள்தோறும் இராநின்ற பரத்ருபத்தைச் சேவித்துக்கொண்டு சேதுவுக்கு வந்து சேர்ந்தான். இதுநிற்க அங்கு ஒரு கௌடபிராமணர் பிரமசாரியாய் வைராக்கியசீலஸ்ய பகவானுக்கு அதிக அந்தரங்கபக்தஸ்ய அனேகமாகிய புண்ணிய கேஷத்திர தீர்த்தயாத்திரைகள் செய்து சேதுஸ்நானத்திற்கு வந்திருந்தார். இவர் இப்படிக்கு வந்திருக்க, கல்யாணதாசன் இந்தப் பிரமசாரிக்கு உண்டான ஞானபக்தி வைராக்கியத்தைப் பார்த்து லீலாவிபூதியில் இவ்வளவு அதிகார முண்டாயிருப்பது அதிக துர்லபமென்று மெய்ம்மறந்து அவரோடு சேர்ந்து சேதுஸ்நானம் செய்து அவரோடு சிநேகிதமுண்டாகி இருவருங்கூடி பகவந்நாமசங்கீர்தனம் செய்துக்கொண்டு இன்னம் அநேக தீர்த்தயாத்திரைகள் செய்துக்கொண்டு பூர்வீக வாமநாஸ்வமாய் பிறகு ஸ்ரீசத்துருஞ்ய ருடைய இராஜதானியாகி பிறகு ஸ்ரீகிருஷ்ண ஜன்மஸ்தலமாய் பரம பாவன கேஷத்திரமாயிரானின்ற ஸ்ரீமதுரைக்குச்சென்று அந்தப் புண்ணியஸ்தலத்தில் சிலகாலம் வாசம் செய்துக்கொண்டிருந்தார்கள். இப்படி யிருக்குஞ்சமயத்தில் அப்பொழுது அந்தக் கல்யாணதாசருக்குச் சரீரமானது பீடிக்கப்பட்டு ஆறுமாதம் அதிகபாதை யடைந்திருந்தார். அப்படிப்பட்ட சமயத்தில் அந்தப் பிரமசாரி அதிக பிரியத்துடன் கல்யாணதாசருக்கு உசிதமாகிய உபசாரங்கள் செய்துக்கொண்டிருந்தார். இப்படி உபசாந்தி செய்துக்கொண்டிருக்கும் சமயத்தில் பகவானுடைய கிருபாகடாக்ஷத்தால் கல்யாணதாசருடைய வியாதியானது சூரியனைக்கண்ட பனி எப்படி ஓடி மறைந்துவிடுமோ, அதுபோல தேகத்திற்கு ஆரோக்கிய முண்டாயிற்று. அச்சமயத்தில் கல்யாணதாசர் அந்தப் பிரமசாரியைப்பார்த்து, ஐயா! நீர் மகா பரம புருஷன். பூததையுடையவன். இப்படிப்பட்ட ஆபத்தான காலத்தில் எனக்கு அதிக உபசாரம் செய்தீரே. இதற்குச் சமமாக உனக்கு யான் என்ன பிரதி உபகாரம் செய்யப்போகின்றேன்? யான் எத்தனை ஜன்மம் எடுத்தபோதிலும் இந்த ருணத்தைத் தீர்க்கமாட்டேன். சாக்ஷாத் பகவான் இந்த ரூபமாய்வந்து

என்னை ஆதரித்தாரென்று யான் நிச்சயிக்கின்றேன். இதற்குச் சந்தேகமென்ன? சர்வபூத இருதயம் புனுவர்த்தராய் சர்வசாக்ஷியாய் எல்லோருக்கும் கர்மபலன் பிரதானங்கள் செய்பவன் அவனே யல்லவா? அது எப்படியென்றால்,

சுலோகம்

பித்ருமாத்ருசுதப்ராத்ரு தாரமித்ராதயோபிவா
யேகைகபல்லாபாய சர்வலாபாயகேசவஃ

என்னும் மொழிபோல் நிஜமாகவே யான் தனியாகவே தீர்த்தயாத்திரை செய்யவந்த இடத்தில் எனக்கு இப்படிப்பட்ட அவஸ்தையுண்டாகி இம்சை படும்காலத்தில் சர்வஞ்ஞான சர்வ ஆத்மாவஸ்வரானு என ஜீவிதேவேஸ்வரனாகிய இலக்குமிநாதன் உனது ரூபமாய்வந்து எனக்குச் சகாயம் செய்தார். சாக்ஷாத் பகவான் சொரூபமான உனக்கு என் புதல்வியைக்கொடுத்து விவாகஞ்செய்யவேண்டும் என்று என் மனோ இச்சையிருப்பதால் இதற்கு நீ சம்மதமடையவேண்டும். இதுவுமல்லாமல் எனது புதல்விக்கு நீயே புருடனாக நிற்கவேண்டுமென்று என் இச்சையிருப்பதைக் கெடுக்கலாகாது என்று சொன்னவுடனே அம்மொழியைக் கேட்டு பிரமசாரி ஓ மகாநுபாவா! யான் பிரமசாரியம் அநுஷ்டித்து உத்தமகதியை அடையவேண்டுமென்று என் மனதில் எண்ணியிருக்கும் காலத்தில் ஏன் என்னைப் பாதைசெய்து சமுசாரசாகரத்தில் தள்ளுவதற்கு எண்ணமிடுகின்றீர். இந்தச் சமுசாரம் அநேகமாகிய கஷ்டானுசாரங்களை அடைவிக்கும். இந்தச் சித்தத்தைப் பகவான்மீது சேரவொட்டாதபடி செய்யும். இதுவுமல்லாமல் சமுசாரமென்னும் மோகக் கடல் பெண் என்னும் அலைகளோடும், புத்திரரென்னும் சுழிகளோடும், சோதரமென்னும் முதலைகளோடும் சேர்ந்து நீந்துவதற்குக் கூடாத அதிக கஷ்டத்தைத்தரும். இப்படிப்பட்ட கோரமாகிய சம்சாரசாகரத்தில் வீழாதபடிக்குத் தப்பித்துக் கொண்டு இராநின்ற என்னை நீர் ஏன் அபிமானித்து அந்தச் சமுத்திரத்தில் தள்ளப் பார்க்கின்றீர். யான் உனக்கு என்ன அபகாரம் செய்தேன்? என்று அதிக பயமடைந்து இம்மொழிகளைச்சொல்ல, அதைக் கல்யாணதாசர் கேட்டு சொல்லத்தொடங்கினார். ஐயா பாலகா! நீ ஏன் சோகமடைகின்றாய்? ஒருவன் பெண்டாட்டி பிள்ளைகளோடு சேர்ந்து வீட்டில் வாசம்செய்துக் கொண்டிருந்தால் அவன் சமுசாரியாகுவான். அப்படி யில்லாமற்போனால் அவன் விரக்தி அடைந்தவனென்று ஒருகாலமும் எண்ணத்தகாதது. வெறுத்தவர் சமுசாரத்தை வெறுத்து பழுத்த இலையையும் பனிநீரையும் புசித்துக் காலம் கழிப்பர். சௌபரிகண்டு பரதாதிகள் இவர்கள் பட்டபாட்டை நீ யறியாயோ? சமுசாரத்திலிருந்து சாதித்து வைராக்கியம்கொண்டு சற்குண சம்

பத்தை யடைந்தவர் ஸ்ரீ ஜனக விதுராதிகளுடைய சரித்திரங் களைப் புராணங்களில் பிரகிருதியாய் நீ கேட்டதில்லையா? ஆனால் எனக்குத் தெரிந்தமாத் திரம் இதோபதேசம் செய்கின்றேன். அதைக் கேட்டீரா? என்று சொல்லத்தொடங்கினார்.

இந்த ஜகமானது தத்வத்திரயாத்மகமாயிருக்கும். இதில் சித்சித்து ஈஸ்வரனுக்குச் சேஷமாய் பரப்பிராந்தியாய் அதிஷ்ட வினோகார்யமாய் இருக்கும். இதில் சித்து என்பது ஆத்மபரம சித்தான பரமாத்மாவுக்கு ஸ்ரீ கௌஸ்தப ஸ்தானமாயிருக்கும். பரமசண்டாளருமான பிராமணருக்குப் பிரவேச யோகம் ஆகாத படியால், அகங்காரம் மமகாரம் என்னும் சண்டாளர் வசிப்ப தால் மனிதருடைய இருதயம் பகவானுக்கு வாசயோக்யம் ஆகா திருக்கின்றது. ஆகையால் புத்திவான் இந்தச் சண்டாளர் இரு வரைத் தூரமாகவோட்டி மனதைப் பகவானுக்கு ஆலயமாய்ச் செய்து சமதமமென்னும் ஜலத்தால் ஸ்தலத்தைச் சுத்திசெய்து அதில் பகவானே நிறுத்தி

சுலோகம்

அஹிம்சா பிரதமம் புஷ்பம், புஷ்பவிந்திரிய நிக்கிரஹம் ஸர்வபூததயா
புஷ்பம் க்ஷமாபுஷ்பம் விசேஷதஃ, சாந்தி புஷ்பம்தபஃ புஷ்பமத்யான
புஷ்பம் ததைவச சத்தியமஷ்டவிதம், புஷ்பம்விஷ்ணோ பிர் திகரம்பவேத்.

என்னும் வாக்கியம்போல் பகவானுக்கு அதிக பிரீதியாயிருக் கும் அஹிம்காச முதலான புஷ்பத்தால் அனவரதம் பகவானே அர்ச்சித்துக்கொண்டு இருக்கவேண்டும். ஆகையால் இப்படி செய்துக்கொண்டுவந்தால் நமக்குப் பகவான் அமூல்யமான இந்த மானிடஜன்மம் கொடுத்ததில் பிரயோஜனமிது. இ த ற் கு த் திருஷ்டாந்தம்: இந்திரிய கிங்கரஸ்ய வியர்த்தமாக காலத்தைக் கழிப்பவரீது எமபாசம் ஒருக்காலும் நில்லாது. இந்தநிஷ்டை இருப்பவன் எப்படி விரக்திகரமாவானென்றால் பரிசுத்தனாய் இருப்பான். புத்திரதாரகிரஹ கேஷத்திராதிகள் மமகார வியர்த்த மென்று யெண்ணாதே. ஆனால் இந்த மமகாரமென்னும் குணதிசயத்தை நிவர்த்திப்பவர்க்கு எப்படி காஷாயவஸ்திர கமண்டலம் ஆசனாதிகள் மமகார யோக்கிய நிவர்த்தியை உண் டாக்கும். இதை யநுசரித்தவருக்குச் சரீரம் மமகார ஹேது வல்லவா? விஷயாதிகள் கொஞ்சமானாலும் அதிகமானாலும் பிராணத்தைப் போக்கடிக்க சமர்த்தமாகும். அப்படி மமகார யோக்கியமான பதார்த்தங்கள் ஒன்றாகிலும் அனேகமாகிலும் மனிதனுக்கு பரதிவ்யத்தம் கொடுத்துப் பகவானே நிக்கிர கிக்கும் பவரோக வர்த்தமாயிருக்கும். ஆகையால் காட்டில் வசித்து மனோனிக்கிரகிக்கும். சாமர்த்தியமில்லாமல் சரீரத்திலும் இதரமான பதார்த்த மமகாரம்செய்வதில் கிரஹத்தில் வசித்துக்

கொண்டு புத்திரதார கிரஹக்ஷேத்திராதி ஸர்வம் ஈஸ்வரவீபூதி யென்றும் தனக்கு எதன்பேரிலும் சம்பந்தமில்லை யென்றும் இப்படி வசித்து மமகாராஜிதனாய் இருப்பவருக்கு நேததேஹா வஸ்தான புனராவர்த்திரஹிதமோக்ஷம் சித்திக்கும் என்பதற்குச் சந்தேகமில்லை. எப்படி யென்றால்,

சுலோகம்

பிரஹமண்யா தாயகர்மாணி, சங்கத்தியக் த்வாரகரோதிய
விப்யதே நசபாபேன, பத்மபத்திர மிவாம்பசா.

எப்படியென்றால், புருஷன் தான் செய்யும் கர்மத்தைப் பிராமணர்ப்பணம் செய்து சங்கவார்ஜிதனாய் அனுஷ்டித்துக் கொண்டிருக்கின்றானே அந்தப்புருஷன் தாமரையிலேயில் நீர் எப்படி திண்டாடி யிருக்கின்றதோ அதுபோல் பாவங்கள் அனு சரிக்காதென்று பகவத்கீதைதனில் பகவான் சொல்லி யிருக்கின் றார். ஆகையால் நீர் எனது இதோபதேசத்தை அங்கீகரித்து எனது குமரியை விவாகஞ்செய்துக்கொண்டு பகவன் யஸ்யபர னாய் அகங்கார மமகாரங்களுக்கு உட்படாமல் (நிவ்ருத்தராகஸ்ய கிருஹம்தபோவனம்) என்னும் மொழிபோல் கிரஹமென்னும் தபோவனத்தில் வைராக்கியசாலியாய் எக்காலமும் பகவத்தியான பரனாய் இருந்துக்கொண்டிருப்பாய். உனது ஆத்மபாரத்தைப் பகவான்வஹித்து உனது யோகக்ஷேமங்களுக்குத் தானே கர்த்தா வாகியிருப்பார். உனக்கு அந்தர்யாமியாகியும் உனது ரூபத்தால் பிரகாசித்துக்கொண்டிருக்கும் ஸ்ரீமந்நாராயணருக்கு எனது குமாரத்தியை வருணியாய் வகித்தேன். ஆகையால் ஸ்ரீவாச தேவன் சாக்ஷியாக எனது குமாரத்தி உனக்கே நாயகியாகி இருப் பாள். இது இப்படியிருக்க கிருஹஸ்தார்த்தங்கள் எமனென்று சொன்னாய். கிருஹஸ்த தர்மத்தைச் சொல்லுகிறேன் கேட் பாயாக.

அது எப்படியென்றால் புத்திவான் பிரமசர்யத்தை அனு சரித்தபிறகு விதிப்பிரகாரம் ஒரு பெண்பாவையை விவாகம் செய்துக்கொண்டு தனக்குத் தகுந்தகாரியத்தில் திரவியத் தைச் சம்பாதித்து கிரஹஸ்ததர்மத்தை யதாப்பிரகாரம் நடத்த வேண்டும். எவ்வனகாலத்தில் பிண்டப்பிரசாதத்தாலும் திஸ்சகித மான ஜலத்தாலும் பித்தலென்னும் பாசத்தாலும், பிதுர்க்களையும் அன்னத்தால் அதிதிகளையும், வேதாத்தியயனத்தால் ரிஷி களையும், சந்தத்தால் பிரமத்தையும், பூதிபலிகர்மத்தால் சகல பூதத்தையும், வாத்ஸல்யத்தால் சகலலோகத்தையும், திருப்திகர மடைவிக்கவேண்டும். இப்படிச் செய்யும் கிருஹஸ்தன் தனக்குச் சுகர்மத்தால் சம்மதிக்கப்பட்ட அனேக புண்ணியலோகங்களை

அடைவான். சன்யாசிகளும் பிரமசாரிகளும் கிருஹஸ்தரை அனுசரித்து ஜீவிக்கின்றார்கள். ஆகையால் கிருஹஸ்ததர்மம் அதிக பெரிதாயிருக்கின்றது. இதுவுமல்லாமல் வேதங்களை அனுசரிப்பதற்கும் தீர்த்தயாத்திரை செய்வதற்கும் புண்யபூமியைச் சேவிப்பதற்கும் பிராமணர் தனது சொந்த தேசத்தைவிட்டுத் திரிந்து வருகிறார்கள். மேலும் சிலர் ஓரிடத்தில் வசிக்காமல் சூரியன் அஸ்தமிக்கு மிடத்தையே இடமாய் நினைத்து வசிப்பார்கள். இப்படிப்பட்டவருக்கெல்லாம் கிருஹஸ்தன் போஷகனா யிருப்பான்.

அப்படிப்பட்ட தேசாந்தரவாசிகள் வரும்சமயத்தில் சந்தோஷப்படுத்தி மெதுவான மொழிகளாடி ஆசன போஜன சயனங்கள் கொடுத்து சந்தோஷிக்கச் செய்யவேண்டும். அதிதியென்பவனே கிருஹஸ்தன். இடர்தீர்த்து வந்து தன் மனோரதத்தை வஹித்து திரும்பிப்போகின்றான். அந்த அதிதி அந்தக் கிருஹஸ்தனுக்குத் தன் பாவத்தைக் கொடுத்து அவன் புண்யத்தைக் கொண்டு போகின்றான். கிருஹஸ்த தர்மத்தில் இருப்பவனுக்குப் பிறர் மானம் அகங்காரம், டம்பம், ஒருவனுக்கு ஒருவஸ்துகொடுத்து பிறகு துக்கித்து அடித்துத் திட்டுகிறது, இவையெல்லாம் சுகமல்ல. இப்படிப்பட்ட துர்க்குணங்களில்லாமல் சற்குணனாய் எந்தக் கிருஹஸ்தன் சகலதர்மத்தைச் செவ்வையாய் அனுஷ்டிக்கின்றானோ, அவன் சாவநார்த்தங்களுக்குத் தப்பித் துக்கொண்டு உத்தமலோகமடைவான். இப்படி கிருஹஸ்தாச்ரமத்திலிருந்து கிருத்தியங்களை யனுஷ்டித்து வார்த்தீகத்தில்மனைவியைக் குமாரர்களுக்கு ஒப்புவித்தாகிலும், அல்லது மனைவியோடாகிலும் சேர்ந்து வனத்திற்குச் செல்லலாம். ஒ பிரமசாரி! என் குமரியை மாலையிட்டுச் சுகமடைவாய். கிருஹஸ்தாச்சிரமத்திலிருந்து அகங்காரம் மமகாரவர்த்தினாய் சர்வ பதார்த்தங்களையும் பகவான் ஒருவனே செய்பவன். ஜெயிக்கத்தக்கவன் அந்த ஜெகதீசனே என்றும், வியர்த்தமான சர்வபதார்த்தம் அவர் ரூபமென்றும் இதர மனிதருக்கு நாம் செய்யும்படியான உபகார அபகாரங்கள் சரீரியான பகவானையே அடையுமென்று திடமாய் அறிவாய். முந்தி என்னால் சொல்லப்பட்ட நீதியாய் அனவரதமான சிரத்தாபகவத்தாராதிகசீலனாய் வாசம் செய்வாய். பகவான் எக்காலமும் உன்னைப் பிரியாமல் உன்னருகில் வசிப்பான் என்று இப்படியெல்லாம் சொல்லியபிறகு, இம்மொழிகளைக்கேட்ட அந்த பிரமசாரி கல்யாணதாசரைப் பார்த்து ஓ மகானுபாவா! சாக்ஷாத் பகவான் உனது ரூபத்தைப் பரிக்கிரஹித்து எனக்கு ஞானதீபம் உண்டாக்கினார். (அத்ய மேசபலம் ஜன்ம சுப்ரபாதாசமேநிச) என்பதுபோல் என் ஜன்மமானது இன்றையதினம் சாபல்யமாச் சது. உனது உபதேசமானது சூரியோதயம்போல் என்னுடைய அஞ்ஞானமான கொடிய யிருட்டை நீக்கியது.

சுலோகம்

நஷ்டோமோஹ ஸ்ம்ருதிர்வக்தா த்வத்ப்ரசாதாந் மயாச்யுத
ஸ்திதோஸ்மி கதஸம்தேஹ கதஸம்தேஹ கரிஷ்யேவச னம்மம.

என்பதுபோல் என்னைத் தாங்கள் அஞ்ஞானகூபத்தில் விழாதபடிக்கு ஆதரித்த மகானுபாவா! உனது அனுக்கிரஹத் தால் என் அவிவேகம் ஒழிந்தது. ஞானம் சம்பூர்த்தியாகிவிட்டது. இதுவல்லாமல் சந்தேகங்கள் நிக்கிரகித்து ஸ்திரீபுருட னானேன். இனி உனது அபிப்பிராயம்போல் நடக்கக் காத்துக் கொண்டிருக்கின்றேன், என்று சொல்ல இம்மொழியைக்கேட்டு சந்தோஷமடைந்து கல்யாணதாசர் அந்தப் பிரமசாரியைக் கையில் பிடித்துக்கொண்டு, அந்த மதுரைநகரத்திலிருக்கும் பகவான் சன்னதிக்கு அழைத்துக்கொண்டுபோய் ஸ்ரீமாதவனுடைய அக்கிரபாகத்தில்நின்று சாக்ஷாத் பகவான் சொருபமான உன்னை மருகனாகப் பாவித்து என் குமரியை உனக்கே தருகின்றேன் என்று ஜலத்தை அள்ளி பிரமசாரி கையில்விட்டு தத்தம் செய்தார்.

இப்படியிருக்க அதன்பிறகு கல்யாணதாசர் அந்தப் பிரமசாரியை அழைத்துக்கொண்டு ஹரித்வாரம் சேர்ந்து, அன்று இராக்காலம் கழித்து மறுநாள் உதயமானவுடன் தன்னுடைய பந்துஜனங்களை அழைத்து பெருத்த கூட்டமாய்க்கூட்டி இந்தப் பிரமசாரிக்குத் தான் செய்த வாக்குத்தத்தத்தை எல்லாருக்கும் விசிதமாகத் தெரியச் சொன்னார். இம்மொழிகேட்ட எல்லோரும் கும்பலாய்க்கூடி ஒரே தொனியாக கல்யாணதாசரைப் பார்த்து ஐயோ! உனக்கு ஏன் இப்படிப்பட்ட புத்தி உண்டாச்சது? பஞ்ச தீராவிடருக்கும் பஞ்சகௌடருக்கும் இதுவரைக்கும் ஏங்கேயாகி லும் பரஸ்பர சம்பந்தம் உண்டானதுண்டா? இப்படியிருக்க நமது குமரியை இந்தக் கௌடபிராமண பிரமசாரிக்குக் கொடுப்பது நியாயமல்ல என எல்லோரும் ஆக்ஷேபித்தார்கள். இம்மொழியெல்லாம் கேட்ட கல்யாணதாசர் யோசித்து ஓ! எனது நியாய குலாந்த கருணையுடைய பந்துஜனங்களே! இந்தப் பிரமசாரி சுகுண சம்பத்தியைக்கண்டு என் மதுராபதியான ஸ்ரீ மாதவனுடைய சன்னதியில் இவருக்குப் புத்திரியைக் கொடுக்கின்றேன் என்று வாக்குத்தத்தம் செய்துக் கொடுத்தேன். தன்னுடைய குமரியை ஒருவருக்குக் கொடுக்கின்றேன் என வாக்குத்தத்தம் செய்து அதுபோல் முடிக்காத ஒருவன் பரம சண்டாளனாகி நரகமடைவான் என்று ஸ்ருதிகள் தூஷித் துக் கொண்டிருக்கின்றனவல்லவா? இவர் பிராமணனே யல்லாமல், இதரஜாதியரல்லவே. கௌடனைபடியால் இவருக்குப் பிராமணத்துவம் இல்லாமல் போச்சதா? இதுவல்லாமல் குணவானே உத்தமன். அதுபோல் சிஷ்டையடைந்திருந்தால் நாம் என்ன

செய்யலாம்? ஆகையால் பந்துக்கள் நீங்கள் எல்லோரும் என் மீது கருணைகூர்ந்து என் வாக்குத்தத்தத்தைப் பூர்த்தி செய்து எனக்கு நரகம் சம்பவிக்காதபடிக்கு இரக்சிக்கவேண்டுமென்று பிரார்த்தித்தார். இப்படியாக இந்தக் கல்யாணதாசர் எவ்வளவோ வருந்திக்கேட்டும் பந்துஜனங்கள் இது நூதனசம்பந்தமென்று சம்மதமடையவில்லை. அப்பொழுது கல்யாணதாசன் அதிகவேக மாய் அந்தத் தேசாதிபதி இடத்திற்குச் சென்று நடந்த சங்கதி யாவற்றையும் அந்த அரசனுக்குத் தெரியச்சொல்லி ஐயா! எனக்கு நியாயம் உண்டாகும்படி அபிமானிக்க வேண்டுமென்று பிரார்த்தித்தார். அப்பொழுது அம்மொழியைக்கேட்ட அரசன் இந்த இருவருடைய அபிப்பிராயத்தை அறிந்துக்கொண்டு கல்யாணதாசரைப் பார்த்து உன்னுடைய பந்து ஜனங்கள் சொல்லப்பட்டது நியாயமாயிருக்கின்றது. இதுவுமல்லாமல் இந்தத்தேசத்தில் அனேகர் உனக்குப் பந்துஜனங்களாயிருக்கின்றார்கள். இப்படியிருக்க இவர்கள் எல்லோரையும் விரோதித்துக் கொண்டு நீ ஒருவன் மாத்திரம் பிரத்யேகமாயிருக்க எண்ணுவது நியாயமல்ல. இனி உன்பகஷத்தில் யோசிப்பதால் குமரி யல்லவோ கொடுமையை யடைவாள். வாக்குத்தத்தம் பிசகி நடந்தால் நரகம் லபிப்பது சந்தேகமில்லை. ஆனால் நீ இந்த பிரமசாரிக்கு வாக்குத்தத்தம் செய்தது நிச்சயமென்று சொல்லுவதற்கு யாராகி லும் சாக்ஷிகள் இருக்கின்றார்களா? ஸ்ரீமாதவருடைய சன்னதியில் வாக்குத்தத்தம் செய்தேனென்று சொல்லுகின்றாய். ஆகையால் நீ வைராக்கிய சற்குணன். நீ ஒருக்காலும் பொய்ப்பேசாயென்று எனக்குச் செவ்வையாய்த் தெரிகின்றது. ஆனால் உலகத்தார் சம்மதமடையார். நீ அந்த மதுரைவாசியான ஸ்ரீமாதவரை இங்கு அழைத்துக்கொண்டுவந்து சாக்ஷி சொல்லிவைத்தால் இவர்கள் எல்லோரும் உனது இஷ்டப்படி வருவார். அப்படிச் செய்யா விட்டால் இந்தக் காரியத்தை நடத்துவது அதிக கஷ்டமாகும் என்று சொல்ல, இம்மொழிகளைக்கேட்ட கல்யாணதாசர் அவர்களைப் பார்த்து யான் தர்ம பாசபந்தமானவர் (தர்மஸ்ய ப்ரபு ரஸ்யதஃ) என்னும் மொழிபோல் தர்மத்திற்குப் பிரபுவானவர் பகவானல்லவா? யான் பகவான் விஷயத்தில் பாத்திரவானாய் இருப்பதால், அந்த ஜெகந்நாதன் என்னுடைய யோகக்ஷேமத்தைத் தானே வகித்து இருப்பது நிஜமானால் எனது பிரார்த்தனையைக் கேட்டமாத்திரத்தில் அந்தப் பக்தவச்சலன் இவ்விடத்திற்கு வந்து சாக்ஷிசொல்லுவார். என்பதற்கு ஏதும் சந்தேகமில்லை. துருவன் பக்திக்கு மெச்சியல்லவா அவருக்குச் சர்வோத்தம பதவி யனுக்கிரகித்தார். இதுவுமல்லாமல் ஜகத்தையும் ரக்சித்தார். பிரகலாதருக்காகச் சபை ஸ்தம்பத்தில் அவதரித்தார். சரணாகதி யடைந்த திரௌபதிக்கு ஆபத்துக்காலத்தில் வஸ்திர பிரசாதம் அடையச்செய்தார். இதுவுமல்லாமல் அநேக பாக

வதருடைய ஆபத்துகளைத் தீர்த்து சொந்தக்காரியமாக அவர்களை இரகஷித்தார். இவைகளெல்லாம் நிஜமானால் இப்படிப்பட்ட ஆபத்துக்காலத்தில் அந்த ஆபத்பாந்தவன் எனக்காக இங்கு வந்து சாக்ஷி சொல்லாமல் போவாரா? ஓ இராஜேந்திரா! ஓ பந்து ஜனங்களா! கொஞ்சநேரம் பொறுத்துக் கொண்டிருங்கள். யான் இப்போதே சென்று அந்தத் தீன பந்துவை இவ்விடத்திற்கு அழைத்துக் கொண்டு வருகின்றேன் என்று சொல்லி அக்கணமே புறப்பட்டு ஸ்ரீமதுராபுரியடைந்து தேவாலயத்தில் பிரவேசித்துப் பகவானைக்கோரி அனேக வந்தனம்புரிந்து மஸ்தக யஸ்தாஞ்ஜலியாய் ஒ தேவாதி தேவா! யான் உன் சன்னதியில் கௌடபிராமண பிரமசாரிக்குச் செய்த கன்னிவிஷயத்தில் வாக்குத்தத்தம் செய்தேனே? அதை எனது பந்துஜனங்களும் தேசாதிபதியும் நம்பாமல் உன்னுடைய சாக்ஷியைக் கோரிக்கொண்டிருக்கின்றார்கள். உன்னுடைய ஆஸ்ரித வாத்தல்யத்தையும் - ஜகத்விந்தையையும் செய்வதற்கு நல்லசமயம் அகப்பட்டது. துருவ கஜேந்திர பிரகலாதர் இருந்த இடத்திற்குச்சென்று இரகஷித்ததுபோல் நீ தர்மமனம் வகித்து என் பின்பற்றி அரித்துவாரத்திற்கு வந்து சாக்ஷிசொல்லுவீர்.

சுலோகம்

யதாயதாஹிதர்மஸ்ய, க்லாநிர்பவதிபாரத
அப்யுத்தாநமதர்மஸ்ய, ததாத்மாநம்ஸ்ருஜாம்யஹம்.

அதுபோல் எப்போதப்போது தர்மத்திற்கு ஹானிசம்பவிக் குமோ அந்தத் தர்மத்திற்கு அபிவிர்த்தி உண்டாக்க அப்போதப் போது யான் அவதரிக்கின்றேன் என்று பகவத்கீதையில் சொல்லியிருக்கின்றாயல்லவா? கீதையில் சொன்னது நிச்சயமானால் நீ என் பின்பற்றி வந்து தர்மரக்ஷை செய்வீரென வந்தனம் செய்தார். இம்மொழிகேட்ட பகவான் கல்யாணதாசரைப்பார்த்து ஓ வத்ஸா! உன்மொழியானது உசிதமா யிருக்கின்றது. யான் சிலா ரூபமாய் பரிக்கிரகித்து இருக்க, யான்கடந்து வருவதற்குச்சாத்தியப்படமாட்டாது. ஆனாலும் நீ வரும்படி ஆஸ்ரயிப்பதாலும் நீயோ அந்தரங்கபக்தனாயிருப்பதாலும் உனக்காக நான் நடந்து வந்து எனது ஆச்சிரதவாத்ஸல்யத்தை எல்லோருக்கும் வெளிப்படுத்துகிறேன். ஆனால் நீ திரும்பிப்பார்க்காமல் முன்னதாய் நடந்து போவாய். யான் உன்னைப் பின்பற்றி வருகிறேன் என்று சொல்லிய மொழியைக் கல்யாணதாசர் கேட்டு, ஆனந்த மடைந்து முன்னதாய் நடந்துபோய்க்கொண்டிருக்க, பகவான் சர்வாபரணபூஷிதராய் வாயுரசமடைந்து தன்னுடைய திவ்விய மங்கள விக்ரகமாகிய சம்பந்தத்தை திவ்விய சந்தனாதிபால் பூசியிருக்க, காலில் கெஜ்ஜைகள் சப்திக்க கல்யாணதாசரைப் பின்பற்றி நடந்துக்கொண்டிருந்தார். இப்படியாக இவரிரு

வரும் இரண்டு இராத்திரி நித்திரை யில்லாமல் நடந்து அரித் துவாரத்திற்கு அரைவிழை தூரத்தில் வரும்சமயத்தில், வீரச் சதங்கைகளுடைய சப்தம் கேட்காதபடியால் கல்யாணதாசர் திரும்பிப் பார்த்தார். இப்படித் திரும்பிப் பார்க்கையில் பகவான் அங்குதானே நின்று கல்யாணதாசரைப் பார்த்து ஓ அன்பனே! நீர் என்னைத் திரும்பிப்பார்க்கலாகாதென்று சொல்லியிருந்தேனல் லவா? நீர் இப்போது என்னுக்கெனக்கு உடன்பட்டவரைக்கும் யான் வந்தேன். இனிமேல் இந்த விடம்விட்டு அப்புறம் நடக்க மாட்டேன். ஆகையால், யான் இங்குதானே யிருக்கின்றேன். நீ ஓடி அந்த அரசனுக்கும் உன் பந்துக்களுக்கும் அறிவித்து எல்லோரையும் இங்கு அழைத்துவருவாயென்று திட்டம்செய்ய, இம்மொழிகேட்ட கல்யாணதாசன் அதிவேகமாய் அரித்துவாரத் துக்குச் சென்று அரசனுக்கும் பந்துஜனங்களுக்கும் மற்றுமுள்ள எல்லோருக்கும் பகவான் வந்திருப்பதைச் சொல்லவே எல்லோ ரும் ஆச்சரியமடைந்து, கல்யாணதாசன் பின்பற்றி வந்தார்கள். இவர்கள் எல்லோரும் ஸ்ரீருக்குமணிகாந்தனுடைய சேவையடைந்து பிரதக்ஷண நமஸ்காரம்செய்து அவ்வேந்தன் தியா னிக்கத் தொடங்கினார்.

எண்சீர் ஆசிரியவிருத்தம்.

எத்தனை விதங்கள்தோறும் கற்கினுங் கேட்கினும்
எனதுமனங் கரையவில்லையே
ஏதென்று சொல்லுவேன் வேதனைகள் படுவதும்
இயல்புடனே வந்துதீராய்
சித்தமதில் உன்பாதம் நித்தமும் வைத்துயான்
சேவையது செய்துமறியேன்
சீலமொடு உன்கருணை கனவிலும் யானுமே
தரிசனங் கண்டுமறியேன்
பெற்றதாய் தந்தை யெத்தனை குற்றங்கள்
புவிதனில் செய்தபோதும்
பூரண நிரானந்த நிரஞ்சன நிர்ணயா
பொறுத்தாள வேண்டுமையா
உத்தம குணத்தனை பரிசுத்த பத்தனை
ஒங்குபீதாம் பரநேசனே
ஒளியான ருக்குமணி அருள்பாசம் கொண்டிட்ட
ஒங்கார ஸ்ரீகண்ணனே.

இப்படியாகத் தியானித்து அவ்வேந்தன் நிற்கையில் இதற் குள்ளாகப் பகவான் அவ்வேந்தனைப் பார்த்து ஓ இராஜோத் தமா! இந்தக் கல்யாணதாசன் எனக்கு மிகுந்த அந்தரங்கபக்தன். வைராக்கிய முதலான ஆனந்தார்யவேஷத்தால் பரிபூரணமான வர்க்கு யான் அதிக பிரியமாயிருப்பேன். அன்றியும் அவர்கட்கு ஆதினமாயிருப்பேன். அவருடைய சித்தவிர்த்தியறிந்து நடப்

பேன். அப்படிப்பட்டவர்க்கு யான் அநேகவிசை ஜென்மம் எடுப்பேன். எனது அந்தாங்க பக்திவான்களுக்காக அனேக அவதாரமெடுத்தும் இருக்கின்றேன். என் மனோதிடம் சாதுக்க ளறிந்திடுவார். அவர் மனோதிடம் யானறிந்திருக்கின்றேன். எங்களுடைய இருவர் மனக்கவலை இந்த வுலகத்தில் யாரும் அறிந்திடார். ஆகையால் இந்தக் கல்யாணதாசன் எனது ஆலயத்திற்கு வந்து தன் குமரியை இந்தப் பிரமசாரிக்குக் கொடுப்பதாய் வாக்குத்தத்தம் செய்திருக்கின்றார். ஆகையால் அப்படிச் செய்வதற்கு எனக்கு அதிக சந்தோஷம். இவர் கௌடவ பிராமணனென்று யோசிக்காமல் இவர் புதல்வியை அந்தப் பிரமசாரிக்கு அதிகதுரித மாய்த்தந்து விவாக முடிக்கவேண்டுமென்று சொன்னமொழியை எல்லோரும் கேட்டு சந்தோஷசமுத்திரத்தில் மூழ்கி, மகா பாக்கிய மென்று பகவானுடைய ஆக்கினையைச் சிரசாகவகித்து ஓ பகவானே! அந்தப் பக்தனுடைய காரியத்தைக் கைகூட்டி வைக்க வேண்டுமென வணங்கி மொழிகள் கூறினார்கள்.

இப்படியிருக்கப் பகவானுடைய எண்ணமறிந்து அதிசேக்கிர மாய் விஸ்வகர்மாவை அழைத்து விவாகமண்டபம் அலங்காரம் செய்யும்படி திட்டம் செய்தார்கள். காமதேனு கற்பதரு சானித்ய மாய் சமஸ்த பதார்த்தங்கள் அதிகமாய்க் கொடுத்துக்கொண்டிருந்தன. அதன்பிறகு சகல தேவதைகள் வந்து விவாககாரியத்தைப் பூர்த்திசெய்தார்கள். அந்தச்சமயத்தில் ஆகாசமார்க்கத்தில் தேவதுந்துபிகள் சங்கம் தொனித்தார்கள். கேசவன் புஷ்பவருஷம் பொழிந்தார். அதன்பிறகு எல்லோரும் கும்ப லாய்க்கூடி இருவரையும் அலங்கரித்து, சாதுவாதத்தோடு விவாக மஹோத்ஸவத்தைப் பூர்த்தி செய்தார்கள். பந்து ஜனங்களும் இதர ஜனங்களும் பூரணமாய் வஸ்திராபரணங்களைப் பெற்றுக் கொண்டு அவரவர் மனைசேர்ந்தார்கள். ஸ்ரீருக்குமணிகாந்தன் தன் ஆஸ்திரவாத்ஸல்யத்தைப் பிரகாசித்துக்கொண்டு இப்பொழுதும் அங்குமே சானித்தியம் செய்துக்கொண்டிருக்கிறார்.

ஆகையால், கேட்டீர்களோ சித்தர்களே! ஸ்ரீமந்நாராயணனுடைய மகிமைப் பிரபாவத்தை நன்றாய்க் கவனித்து அவருடைய உபயபாதங்களையும் நமஸ்கரித்து இனியும் சொல்லப்படும் மகான்களுடைய சரித்திரங்களைக் கேளுங்களென்று சொல்லி நாயாஜிசித்தர் தம் இருப்பிடம் சென்றார்.

கல்யாணதாசர் சரித்திரம் முற்றிற்று.

ஸ்ரீ
ஸ்ரீகிருஷ்ணாய நமः
ப தி னே ந் தா வ து
சூர்தாசர் சரித்திரம்

எண்சீர் ஆசிரிய விருத்தம்.

திருமாலேயென்றுந்நாமம் சேவித்தேனேநானும்
கருமமதைப்போக்கி யென்னைக்காத்தருளாய்
உருவாகிஉள்ளமதில் வெளியாகிநின்றதேவா
உயிராகிநிலையாகி உத்தமனுமாகி
பெருவெளியாய்த்தத்வமாகி பேசும்பொருளாகி
பேருமில்லாஉருவமாகி பிரணவஜோதியாகி
பருவமுள்ளஜானகியின் வைபோகம்கொண்ட
பன்னகசயனுவன்னைப் பணிந்தேனையா.

சுலோகம்

நாம்ருஷ்டம்நவநீதமந்திரமணிஸ்தம்பேர்வபிம்போத்தபதம்
த்ருஷ்ட்வாமுகத்தயாகுமாரமபரம்ஸம்கிம்தயதம்கம்கயா
மம்மித்ரம்ஹிமவான்மயாஹிமவதோ பாகஸ்ஸமாகல்பயதே
மாமாசோயயெத்யனுவதன் பாலோஹரிபாது:

இப்படியாக நாபாலிசித்தர் பிராதக்காலத்தி லெழுந்து, ஸ்நானம் முதலாகிய ஷட்கர்மங்களை முடித்துக்கொண்டு, ஸ்ரீமந் நாராயணர் எதிரில் நின்று, திவ்ய மங்களாராத்திசெய்யும் சமயத்தில் சீடர்கள் எல்லோரும் கும்பலாய்க்கூடி குருநாதரிடம் சென்று உற்சாகமாகி பக்தருடைய சரித்திரம் கேட்டு நமது ஜென்மத்தைச் சாபல்யம் செய்துக்கொள்ளுவோமென்று எல்லோரும் ஒரேமனதாய்ப் பேசிக்கொண்டு, குருநாதரிடம் வந்து. சாஷ்டாங்கவந்தனம் சமர்ப்பித்து, ஓ குருநாதா! தாங்கள் நேற்றையதினம் சொன்ன கதையைக்கேட்க ஆனந்தமடைந்தோம். ஆகையால் தாங்கள் இந்த எளியவர்மீது கிருபைகூர்ந்து நாங்கள் முக்தியடையும்படியான ஞானமூட்டும் திவ்யசரித்திரங்களைச் சொல்லும் சுவாமியென்று கேட்க இம்மொழிகேட்ட நாபாலிசித்தர் சந்தோஷமடைந்து சொல்லத்தொடங்கினார்:

கேட்டீரோ சீடரே! எண்பத்துநான்குஷ சீவராசிகளில் மேன்மைபொருந்திய இந்த மானிடஜன்மத்தை நாமடைந்தும், இதில் கூன் குருடு செவிடு குஷ்டமென்னும் இப்படிப்பட்ட துஷ்ட நோய்க்குள் அகப்பட்டு அங்கபங்கமடையாமல் சுகமாய் ஜனித்தும் நாம் காமக்ரோத லோப மத மாச்சரிய மென்னும் ஐந்து பூதத்தி லகப்பட்டு அலைந்திருப்பது நலமல்ல. இந்த

ஜென்மத்தில் ஸ்ரீமாதவனைக் கோரி ஸ்மரிக்காத ஜன்மம் ஓர் ஜன்மமா? இந்த ஜன்மம் எமனுக்கு விருந்தூட்டாதபடி காப்பாற்றி முக்தியடைவிக்கவேண்டுமென்று சொன்னமாத் திரத்தில் அங்கிருந்த சீடரெல்லாம் ஒரேமனதாய்ச் சுவாமி! தாம் சொன்ன தெல்லாம் நிச்சயமே. ஆனால் இந்த ஜன்மம் சாபல்யமாவதற்கு இதுவரைக்கும் சொன்ன கதைகளெல்லாம் நலமே. இனி யேதாகிலும் பக்தருடைய கதைசொன்னால் நாங்கள் கேட்டு ஆனந்தக்கடலில் மூழ்கி முக்தி யடைவோமென்று சொன்ன வுடனே, நாபாலிசித்தர் இம்மொழிகேட்டு சந்தோஷமடைந்து ஓ அன்பர்களே! உமது சித்தத்தின்படி இதோ கதை சொல்லுகிறேன். அதாவது யாதெனில் இவ்வுலகத்தில் சூர்தாஸனென்னும் பக்தருடைய சரித்திரம் சொல்லுகிறேன். அதை ஆவலுடன் கேட்பீரென்று சொன்னமாத் திரத்தில் அச்சபையிலிருந்த பக்தர்கள் சந்தோஷமடைந்து கேட்க ஆவலாயிருந்தார். அச்சமயத்தில் நாபாலிசித்தர் சொல்லத்தொடங்கினார். அது எப்படியென்றால் ஸ்ரீமதுராபுரி யென்றொரு பட்டணமுண்டு. அப்பட்டணத்தில் அக்ஞராம்சத்தில் சூர்தாஸ் என்றொரு பாகவத்சிகாமணி அவதரித்தார். இப்படி பிறந்தமுதல் சாதன வைராக்கியத்தால் எக்காலமும் பகவானைச் சேவித்துக்கொண்டும், ஸ்ரீபகவான் நாமசங்கீர்த்தபரனாய் ஸ்ரீகிருஷ்ணபரமாத்மா விஷயத்தில் அநேகவிதமான சாஹித்தியங்கள் செய்துக்கொண்டு ஞானபக்தி வைராக்கிய சம்பன்னராய் புருஷோத்தமா என்னப்பட்ட மொழியே சந்தியாநிஷ்டனாய் தான் செய்யப்பட்ட கீர்த்தனங்களைக் கேட்பவரின் மனதை ஆனந்தக்கடலில் ஆழ்ந்தச் செய்து பக்தியென்னும் வீட்டை ஒளிபோல் தோற்றுவிக்கும். இதுவல்லாமல் இவர் எக்காலமும் காலகேபம் செய்துக்கொண்டிருப்பார். இப்படி யிருக்கும் சமயத்தில் இவர் ஒருநாள் தன்னுடன் ஒருவரைச் சகாயமாய்ச் செய்துக்கொண்டு அவருடன் சேர்ந்து அந்தக் கிராமத்திலிருந்து பகவத்சன்னதியில் பிரவேசித்து சாஷ்டாங்க வந்தனம் சமர்ப்பித்து அந்தப் பகவானுடைய அக்கிரபாகத்தில் நின்று அந்தப் பகவானைப் பார்த்துத் தியானிக்கத் தொடங்கினார்.

விருத்தம்

ஆதியேமெய்ஞ்ஞான ஆனந்தமெய்ச்சுடரே
அருமறைப் பொருளுநீயே
நீதியேநிஷ்களமே நிரூபமேநிரஞ்சன
நிர்விஷய காருண்யமே
சோதியேயொளியான ஞானமேயெங்குங்கிட்ட
சுயம்பிரகாச நற்குடரே
ஓதினேன்உன்னுமம் உள்ளத்திலெந்நாளும்
ஒடிவந்தெனையாளும் இராமையனே,

எப்படியென்றால், சன்மாத்மரூபமாய் அசிந்திய மஹிமாயுத்தனாய் சர்வவியாபியாய் அநேக ரூபமாய் இருக்கப்பட்ட அந்தப் பரமாத்மாவுக்கு அநேகவிதமாய் வந்தனம் செய்கின்றேன். ஓ அப்பிரமேயா! சகல சொரூபியாய் தேவதாஞ்ஞயத்தில் நிரஞ்சனனாய் நிற்கும் ஓ தேவா! உனக்கு வந்தனம். ஓ தீனபந்து! விஞ்ஞானத்திற்கு மெய்ஞ்ஞான பூமியாயிருக்கும் ஓ மாதவா! உனக்கு வந்தனம் செய்கின்றேன். ஐந்து பூதாத்மராய் ஏகாதசேந்திரிய ஆத்மனாய் பரமாத்மாவாகி இருப்பதால் நீ ஒருவனே ஐந்துவிதமாயிருக்கின்றாய். சகலமும் சகலத்திற்கும் ஆத்மாவாகி சரத்திற்கும் சர்வபூதத்திற்கும் அக்ஷரமான ஆத்மாவுக்கும் ரக்ஷகனாய்ப் பிரம்மா, விஷ்ணு, சிவநாமங்கள் சுலந்து சொல்லப்பட்டவனாயிராநின்ற ஓ பகவானே! நீ எனக்குப் பிரசன்னமாகவேண்டும். அநேக குணங்களால் சேர்ந்த ஆத்மாவாகி ஆனந்தயுக்தமடைந்த பரமேஸ்வரா! அனந்த நாமங்களால் சேர்ந்திராநின்ற ஓ தேவா! உனக்கு வந்தனம் செய்கின்றேன். ஜீவாத்மாக்கள்போல் கர்மாதிகமான தேவமானுஷ்யாதி நாமரூப கல்பனாதிகளில்லாமல் நித்தியமாய் யுத்தமாய் விகாரஹீதமான பரப் பிரம்மம் நீயே. நாமரூப கல்பனைகளில்லாமல் ஒருபதார்த்தம் அறிவதற்கு அசாத்தியமானவன் நீயே. கிருஷ்ணச்சதானந்த விஷ்ணுவாதி நாமத்தால் ஸ்தோத்திர கரணதானனாயிருக்கின்றாய். அஜனாய் அனந்தனாய் ஓ தேவா! இந்தத் தேவாதி கல்பனாதிகளால் சேர்ந்த சமஸ்த பிரபஞ்சம் நீயே. விகாரரஹிதமான ஆத்மா நீயே. இப்படிச் சர்வம் உனது விபூதியாயிருப்பதால் உனக்காகிலும் ஏதும் கிடையாது. இதில்லாமல் நீயே பிரம்மனாய் சிவமாய் சூர்யனாய் விதானனாய் தாதனாய் இந்திரனாய் வாயுவாய் அக்கினியாய் வருணனாய் குபேரனாய் இயமனாய் அநேகவிதமான காரியத்தால் சேர்ந்த சொரூபத்தால் இந்த லோகத்தை ரக்ஷித்துக் கொண்டிருக்கின்றாய். இதுவல்லாமல் சூர்யகிரணரூபியாய்ப் பிரபஞ்சத்தை சிருஷ்டித்துக்கொண்டிருக்கின்றாய். இதன்றி இந்த உலகமெல்லாம் உனக்குச் சேஷபூதமாயிருக்கின்றன. (சத்) என்னும் பதத்தால் சொல்லப்பட்ட விகார ரூபமான பரஸ்வரூபமாய் சுத்தகியான சுயரூபமாய் சராசரத்துக்கு ஆதாரமாயிருக்கின்ற உனக்கு அநேகவந்தனம். பிரணவப் பிரதிசொரூபியான ஸ்ரீவாசதேவனுக்கு நமஸ்கரிக்கின்றேன் ஷட்கர்மனுக்கு வந்தனம். ப்ரத்யும்னனுக்கு பிரணமம்செய்கின்றேன். அனிருத்திரனை சரணாகதம் செய்கின்றேன்.

இப்படிப்பட்ட சதுர்வேதரூபியான உனக்கு நமஸ்கரிக்கின்றேன். அதுபோல் அக்குரூரனை ஸ்தோத்திரம் செய்து மறுபடியும் மாதவனுக்குச் சொன்னதாவது ஓ கேசவா! யான் இந்த ஜன்மத்தில் உன்விஷயத்தில் ஏதும் அபராதம் செய்ததில்லையே. அப்படியிருக்கும் சமயத்தில் யான் பிறந்ததுமுதல் உனது திவ்ய

மங்கள் விக்கிரஹத்தைத் தரிசிப்பதற்கு யோக்கியனாகாமல் இருக்கின்றேன். ஓ ஜெகதீசா! உனது அனுக்கிரஹத்தால் என் சம்ரக்ஷணைக்கு வருகின்றது. அது எப்படியென்றால் யான் கம்சனுடைய ஆக்கினையால் கோகுலத்திற்கு வந்து இராமசஹிதனை உன்னை ரதத்தில் எடுத்துக்கொண்டு மதுரா நகரத்திற்கு அழைத்துக்கொண்டுபோகும் சமயத்தில் கோபிகள் எல்லோரும் சும்பலாகக்கூடி ஒருவர்க்கொருவர் எப்படி சொல்லத் தொடங்கினார். எப்படியென்றால் ஓ சகிமாரே! இந்தக்கோவிந்தன் மதுரைக்குச் சென்றபிறகு மறுபடியும் இங்கு எப்படிவருவார்? நகரஸ்திரீகள் மதுராலயமென்கிற அழர்த்தத்தைப் பானம் செய்வார். அல்லது அப்படி நகரஸ்திரீகள் விலாச வாக்கியத்தைக்கேட்டு வஹித்தபிறகு அவர் மனது கோபிகள்மீது லஹிக்காது. இந்தக் கோகுலத்திற்கு ஓர் சாரவஸ்துவாய் இருந்த இந்தக் கிருஷ்ணனை இங்கிருந்து அழைத்துக்கொண்டு போகும் குரூரதெய்வம் இந்தக் கோபிகள் எல்லாம் ஏககாலத்தில் மரணமாக வேண்டுமென்று எண்ண மிடுகின்றோம். அதுபோல் நகரஸ்திரீகள் வாக்கியத்தைப் பாவகற்பிதமாய் பக்தனாய் இருக்கும் இவர்களுடைய நடவிலாசம் அதிக சுந்தரமாயிருக்கும். அவர்களுடைய லீக்ஷண்யம் அக்கினிஜ்வாலையாயிருக்கும். ஆகையால் இதுவரைக்கும் அப்படிப்பட்டவனை அறியாமல் கோகுலத்தில் வசித்துக்கொண்டிருந்த கிருஷ்ணன் மதுரைக்குப் போன பிறகு அந்த ஸ்திரீகள் விலாசமென்ற பாசத்தால் கட்டுப்படுவாரே. இப்படியிருக்க எப்படி மறுபடியும் கோகுலத்திற்கு வருவானென்று சொல்லலாகும். இதோ பாருங்கள். அக்குரூரநாமமுடைய குரூரனால் என்னமோ வஞ்சனைசெய்து கிருஷ்ணன் ரதமேறி மதுரைக்குப் போகின்றார். தயாகுன்யனாக இந்தச் சண்டாளன் நாம் எல்லோரும் கிருஷ்ணமோகத்தால் வருகிறோமென்று அறியமாட்டான். நமதிஷ்டத்தை அவன் அறிந்திருந்தால் நமக்கு நேத்திரானந்த விஷயமான கிருஷ்ணனை இன்னமோரிடத்திற்கேன் எடுத்துக்கொண்டுபோவான்? ஓ சகிகளா! இந்த கிருஷ்ணன் நமது குணதிசயத்தை அறியாமல் பலராமரோடு ரதமேறிப் போய்க்கொண்டிருக்கின்றார். இவன் அதிக தயாபரகுன்யமாயிருக்கின்றான். இவனைப் போகவொட்டாமல் மடக்குவதற்கு அதிசீக்கிரத்தில் யோசியுங்கள். ஓ சகிகளா! மாமன் முதலான வர்க்கெதிரில் இந்த விஷயமாய் மொழிக ளாடலாகாதென்று சொல்வாராகில் விரஹாக்கினையால் நாம்தடுத்தால் இந்தப் பெரியோர்கள் என்ன செய்யக்கூடும்? நந்தகோபாலன் முதலானவர்தாங்களும் போவதற்கு எத்தனிப்பாரேயல்லாமல் அந்தக் கோவிந்தனைப் போகவொட்டாமல் மடக்குவதற்கு ஏதும் செய்யமாட்டார்.

ஓ சகிமாரே! மதுரையில் இருக்கப்பட்ட ஸ்திரீகளுக்கு இன்றையதினம் சந்தோஷகரமாச்சது. எப்படியென்றால் அவர்களுடைய நேத்திரமான விழிகள் இன்று நமது கிருஷ்ணன் முகரவிந்த மகரந்தத்தைப் பாணம் செய்யுமல்லவா. இங்கு மடக்காமல் கிருஷ்ணனைப் பின்பற்றிப் போவாருக்கு மகா புண்ணியமல்லவா என்றாள். அப்படிப் பின்பற்றும் பாக்கியவான் களுக்கு அவருடைய சந்தர அங்கத்தைச் சேவித்தால் நமது தேகம் பூரித்துச் சந்தோஷிப்போமல்லவா? இதுவல்லாமல் இன்று மதுரா நகரத்தில் அவர்களுடைய நேத்திரங்கள் இந்தக் கோபால சூடாமணியுடைய அவயவ சௌந்திரியத்தைக் கண்டு மஹா சந்தோஷத்தை அனுபவிப்பாரல்லவா? ஆஹா! அவர் மகா பாக்கியசாலிகள். அந்த நகரஸ்திரீகள் எப்படிப்பட்ட நோன்பு நோற்றாரோ, அமியோம். இப்படிச்செய்த நோன்பின் பலத்தால் நமது கிருஷ்ணனைக்கண்டு காந்தியுத்தராய் ஆனந்த மடைவார். ஆ! ஹா!! தயையில்லாத தெய்வம்! இந்தக் கோபிகா ஜனங்களுக்கு ஒரு மகாநிதியைக்காட்டி உடனே நேத்திரானந்த மடைகின்றது. ஓ மாதர்களே! நீங்களெல்லோரும் பாருங்கள். நம்மீது கிருஷ்ணனுக்குப் பிரியம் குறைந்தபடியால் நமது கங்கணம் நழுவுகின்றது. இதுவல்லாமல் இந்த அக்ரூரன் கடின மனமுடையவன். ஆகையால் ரதத்தை அதிவேகமாய் நடத்திக் கொண்டு போகின்றான். ஓ ஹரிநேசரே! இப்படி விசனமடைய நம்மீது யாருக்கும் தயை இல்லாமல் இருக்கின்றது. இதற்கென்ன செய்குவோம். ஓ மாதர்களே! சிலநேரம் நமக்கு கிருஷ்ணன் அகப்பட்டுக்கொண்டிருந்தான். பிறகு அவனுடைய ரதம் மாத்திரம் தோற்றுகின்றது. இப்பொழுதும் அந்த ரதத்தின் சக்கரம் ஓடும் வேகத்தால் உண்டாகும் மண்தூசி மாத்திரம் அகப்படுகின்றது. இன்னும் பார்க்க யாவும் அகப்படாமல் போய்விட்டது. இப்பொழுதோ கிருஷ்ணன் அதிக தூரம் சென்றுவிட்டார். இப்படியாகக் கோபிகலோபிகள் துக்கித்துக் கொண்டிருக்க யான் மனம் தளராமல் கணிகரமில்லாமல் உன்னை அந்தக் கோகுல எல்லையைத்தாண்டி எடுத்துக்கொண்டு வந்துவிட்டேன். அன்று செய்த பலிதம் இன்று அனுபவித்துக் கொண்டிருக்கின்றேன். கோபிகா மனோஹரனான உம்மை அந்தக் கோபிகள் நேத்திரங்களுக்கு அகப்படாமல் செய்தேன். ஆகையால் யான் இந்த ஜன்மத்தில் உமது திவ்வியமங்கள விக்ரஹத்தைச் சேவிப்பதற்குச் சாதனமான நேத்திரமில்லாமல் அந்தகனாய் இருக்கின்றேன் என்று சொல்லிக் கண்ணீர் தாரை தாரையாய் விட்டு அழுதுகொண்டு இருக்கும் சமயத்தில் சூர்தாசன்மீது அதிக பிரியமுடையவனாகிய ஸ்ரீவாசுதேவன் நிஜபக்தியுடைய சூர்தாசனுக்கு நேத்திரமளித்து சதார்புஜனாகிய நவரத்தின கிரீடமின்ன ரத்தினம்சித சூடாவதம்ச மகரகுண்டல ஆரகேயூர கடக

ஸ்ரீவத்ஸ கௌஸ்து பதாபந்தன பீதாம்பர காஞ்சிசுருண இப் படிக்கொத்த திவ்யபூஷண திகளணிந்து, சங்குசக்கரகதை சார்ங்க திவ்ய ஆயுதம் தரித்து வைஜயிந்தி என்னும் வனமாலியைத் தரித்தவராய்ச் ஸ்வயமான முகமுடையவராய் சாக்ஷாத் மன்மத மன்மதனாய் இருக்கப்பட்டவருடைய சேவையறிந்த சூர்தாசன் அனேகமாகத் தனம் அகப்படாத தரித்திரவான்போல நேத்தி ரோத்ஸவமாய்ச் சேவையடைந்து,

சுலோகம்

த்வமாதிகேவஃ புருஷஃ புராணஃ த்வமஸ்ய விஸ்வஸ்ய பரமநிதாநம்
வேத்தாஸி வேத்யஞ்ச பரஞ்சதாம், த்வயர்ததம் விஸ்வ மநந்தரூப.

வாயுர்ய மோக்ஷிர் வருணஸ்ராங்கி, ப்ராஜபதிஸ்த்வம் பிரபிதாமஹஸ்ச
நமோநமஸ்தேஸ்து ஸஹஸ்ரக்ருத்வஃ, புனஸ்ச பூயோபி நமோநமஸ்தே.

நமஃபுரஸ்தாத் அதப்ருஷ்டதத்வே, நமோஸ்துதே ஸர்வதயஏவஸர்வ
அனந்தவீர்யாமித விக்ரமஸ்த்வ, ஸர்வம் ஸமாப்நோஷி ததோஸிஸர்வஃ

ஓ பகவானே! நீயே ஆதிதேவன். புராண புருஷன். சமஸ்த ஜகத்திற்கும் பரமாதார பூததயை யுடையவன். விஸ்வ ரூபமுடையவன் நீயே. முக்தாத்மாக்கள் அடையும் மோக்ஷவீடு நீயே. சகல புவனங்களும் உன்னால் ஸ்ருஷ்டிக்கப்பட்டிருக்கின்றன. வாயு எமன் அக்கினி வருணன் சந்திரன் பிரம்மா அந்த பிரம்மாவுக்குத் தகப்பனாகிய விஷ்ணுவும் நீ யல்லவா? உம்மை அனேகவிதமாய் நமஸ்கரிக்கின்றேன். இன்னம் அனேகவித மாய் நாமஸ்காரம் செய்கின்றேன். உமக்கு முந்தி பிந்தியும் சமஸ்த திக்குகளிலும் நமஸ்கரிக்கின்றேன். அமிதமான சாமர்த்திய பராக்கிரமத்தோடு சேர்ந்து நீ சகல ஜகத்திலும் நிறைந்து வியாபித்திருப்பதால் நீரே சர்வசொரூபன். இப்படியாக அனேக விதமாகத் தோத்திரம் செய்து ஓதேவா! எனக்கு நேத்திரமளித்து திவ்வியமங்கல விக்கிரஹத்தைச் சேவை செய்யும்படி. செய்த உன் பிரதாபத்தை யான் எப்படி கொண்டாடுவேன்? உம்மைப்பார்த்த கண்ணால் மற்றொன்றைப் பார்த்தால் வெறுப்புண்டாகும். ஆகையால் ஓ பகவானே! உன்னைத் தவிர மற்ற விஷயங்களைப் பார்க்காமலிருக்கும்படி எனது கண்களை அதமாக்கி உனது விஸ்வரூபத்தை மாத்திரம் எக்காலமும் சேவிக்கும்பொருட்டு ஞானநேத்திரம் தரவேண்டும். சுவாமி! இந்த வரம் தவிர யான் இதரமானதைக் கேட்கமாட்டேன் என்று பலவாறாகத் தோத்திரம் செய்யும் பக்தனான சூர்தாசனுடைய நிஜபக்தியாகிய அந்தரங்க சக்தியையறிந்து பகவான் ஆனந்தமடைந்து, இந்தப் பக்தன் கோரியபடி செய்தார். இப்படியாகவே சூர்தாசனை இடை விடாமல் ஹரிசங்கீர்த்தனம் செய்துக்கொண்டு எக்காலமும் பகவத்தியானபரனாய் வசித்துக்கொண்டிருந்தார்.

இது இப்படியிருக்க அவந்திகாபுரம் என்று ஒரு பட்டண முண்டு. அதை நீதிதவறிடாமல் குடிவளம் நீர்வளம் நிலவளம் இவையெல்லாம் ஏதும் பேதமில்லாமல் மந்திரி பிரதானிகளோடு கூடி சந்தோஷமாய் இராஜ்யபாரம் செய்யும்சமயத்தில் அநேக கோடி பாடகரைத் தனது அருகில் சேர்த்துக்கொண்டு அவர்களை யும் சந்தோஷமாய்ப் போஷித்துக்கொண்டிருந்தார். இப்படியிருக்கத் தன்னிடத்திலிருந்த வித்வாம்சர்களில் அதிக தேர்ச்சியடைந்த ஒரு வித்துவான் மகா விநோதமாகப்பாடி நீராகாதர்களை நீருக்கிவிடும்படி பாடிக்கொண்டிருப்பார். அவர்தான் அரசனுக்கு அதிக பிரியமுண்டாகி, சந்தோஷமடைந்து, ஓ பாடகரே! உம்மைப்போல் மனோஹரமாகப்பாடுபவரை யான் இதுவரை ஏங்கும் பார்த்ததுகிடையாது. அதுவுமல்லாமல் இப்பூவுலகில் இப்பிப்பட்டவர் இருக்கின்றார் என்றும் கேட்டதும் கிடையாதென்று சொல்ல, இம்மொழிகேட்ட பாடகர் மனோவியாகுலமடைந்து, ஓ இராஜனே! நானே மேலென்று சொல்லத்தகாது. அது எப்படியென்றால் மதுராபுரத்தில் சூர்தாசன் என்றொரு அந்தகர் இருக்கின்றார். அவரோ பரமபாகவதோத்தமராய் சாக்ஷாத் நாராயணனை இரவும் பகலும் அந்தப் பகவானைத் தியானம் செய்துக் கொண்டிருக்கின்றார். அவர் பாடும் ஞானரசத்தை யான் என்னவென்று கொண்டாடுவேன். இந்த உத்தமசீலன் கானம் செய்ய ஆரம்பித்தால் நாரதர் தும்புருவர் கந்தருவர் கிம்புருடர் வெட்கமடைந்திருப்பார். இந்தக் கானகத்தை சாக்ஷாத் பகவான் ஆனந்தமடைவாரென்று சொன்னமாதிரத்தில் அந்த அரசன் ஆச்சரியமடைந்து தன்னுடைய அந்தரங்க சேவகரை அனுப்பி அழைத்துவரும்படி ஆக்கினைசெய்தார். அதுபோலவே சேவகர் அதிவேகமாய் மதுராபுரிக்கு வந்து சூர்தாசரைக்கண்டு அனேக வந்தனம் செய்து ஓ சுவாமி! உம்மை அவந்திகாபுரிபட்டணத்தைப் பரிபாலனம் செய்யும் அவந்திகாபுரிவேந்தன் அனேக வந்தனம்சொல்லி அழைத்துவரும்படி திட்டம் செய்தார் என்று சொல்ல, இம்மொழிகேட்ட சூர்தாசன் சந்தோஷமடைந்து ஆக்கினைப்பிரகாரம் அவந்திகாபுரி நகரத்துக்கு நடக்கலானார். இப்பரமபாகவதன் வருவதை அரசன் கேள்வியடைந்து தண்டு தளத்துடன் எதிர்சென்று அழைத்துவந்து தன்னுடைய கொலுச்சாவடியில் தகுந்த சிம்மாதனமளித்து அமரும்படிச் செய்து ஓ சுவாமி! தங்களை இத்தனைதூரம் வரவழைத்தேன் என்று மனவருத்தம் அடையாதீர். அழைத்த காரியமேதென்றால் நீங்கள் செய்யும்படியான பகவத் கீர்த்தனைகள் கேட்க வேண்டுமென்று யானும் எனது சபையி லிருப்பவர்களும் அபேக்ஷ யடைந்தோமென்று சொன்னமாதிரத்தில் சூர்தாஸ் இதை அங்கீகரித்து இவர் அடைந்த அபேக்ஷையைக்கெடுக்க லாகாதென்று சந்தோஷமடைந்து அரிகீர்த்தனம் செ ஆரம்யம்

பித்தார். அப்படிப்பட்டசமயத்தில் விக்நேஸ்வரனும் சரஸ்வதியும் பிரத்தியக்ஷமாகவந்து தாளும் வீணையும் கைக்கொண்டு சூர்தாசருடைய கீர்த்தனைகளைத் தக்கபடி வாசித்துக்கொண்டிருந்தார். இந்தச் சூர்தாசருக்கு இருபுறத்திலும் இவர் இருவரும் நின்றுவிட்டார். ரம்பாதேவர்களும் இவருடைய அக்கிரபாகத்தில் நின்று அந்தக் கீர்த்தனைதனிலிருக்கும் பாவாபாவங்களை யறிந்து அபிநயங்கள் செய்ய ஆரம்பித்தார். இதுவல்லாமல் கந்தர்வர் கிம்புருடர்வந்து மயங்கினவராகி கீர்த்தனைகளைச் சிரவணுனந்தம் செய்துக் கொண்டிருந்தார். பரமயோகபுருஷர் இந்தக் கீர்த்தனைகளைக் கேட்டமாத்கிரத்தில் ஆனந்தமடைந்து பகவானை மனதில் நினைந்து துருத்தியம் செய்துக்கொண்டிருந்தார். அரசன் முதலான சபையோர் எல்லோரும் மெய்மறந்து நிர்ப்பாக்கியராய் ஸ்தம்பம்போல் நின்றுவிட்டார். இப்படி ஒரு ஜாமம் வரைக்கும் சூர்தாசன் ஸ்ரீகிருஷ்ணன் லீலைகளை வர்ணித்துக்கொண்டு காவனம் செய்துக்கொண்டிருக்க எல்லோரும் பரம பக்தியுட்கதை பகவான் சரணுரவிந்தத்தில் லயித்து மனதை ஏகமாய்நிறுத்தி ஆனந்தபரவசராய் மௌனமுத்திரையி லயித்து யோகபுருஷராய் இருந்தார். இப்படியிருக்கும் சிலநேரத்துக் கெல்லாம் பகவானும் இதரதேவர்களும் அதிருஸ்யமானார். இப்படிப்பட்டசமயத்தில் அரசன் சூர்யதாசனைச் சரணமடைந்து ஓ மகாத்துமா! நீர் இங்குதானே வசித்துக்கொண்டு எனக்குப் பகவானுடைய அனுக்கிரஹம் உண்டாகும்படி பக்திவிரக்தியை உபதேசித்து, உனது கீர்த்தனைகளால் இந்தத் தேசத்தாரும் பகவற்கு பக்திவான்களாக இருக்கும்பொருட்டு கடாஷிக்கவேண்டும் சுவாமி என்று பிரார்த்திக்க இம்மொழிகேட்ட சூர்தாசன் ஆனந்தமடைந்து அரசனுடைய மொழிக்கு சம்மதமடைந்து, அங்குமே தானே வாசஸ்தானமாக செய்துக்கொண்டு காலங்கழித்துக்கொண்டிருந்தார்.

இப்படியிருக்கும்சமயத்தில் அந்தப்புறஸ்திரீகள் அரசனைப் பார்த்து ஓ பிராணநாயகா! உமது ஆசாரியரான சூர்தாசரை ஒரு கினம் என்களுடைய அந்தப்புறத்திற்குவந்து சிலநேரம் பகவானைக் கீர்த்திக்குஎங்களைக்கடைத்தேறும்படிசெய்யவேண்டுமென்று எங்கள் இச்சை இப்படியாக இருக்கின்றதென்று சொன்னமாத் திரத்தில், வேந்தன் தன்னுடைய பத்தினிமார்களுடைய பிரார்த்தனைகளைச் சூர்தாசருக்கு அறிக்கையிட, அதற்குச்சம்மதமடைந்து அந்த வேந்தரோடு அந்தப்புறத்திற்குவந்து ஒரு பூஜாசனம் போட்டு அதில் அமரும்படி திட்டம்செய்து இந்தச் சூர்தாசர் அந்த ஆசனத்தில் அமர்ந்து அதிமஹேஸ்வரமாகப் பகவானை அதிக பக்திவிநயத்துடன் அனைகவிதமாகக் கீர்த்தனைகள்செய்ய ஆரம்பித்தார். இவர் அந்தகரானபடியால் அரசனுடைய பத்தினிமார்கள் வெட்கமில்லாமல் அவருக்கெதிரில் நிற்கொண்டு

அக்கானத்தைக் கேட்டுக் கொண்டிருந்தார். இப்படியாகப் பகவத்கீர்த்தனைகள் செய்துக்கொண்டிருக்கும் காலத்தில் ஸ்ரீ சத்தியபாமா அவருடைய அக்கிரபாகத்தில் சாணித்தியமாய் நின்று கொண்டிருந்தாள். அப்பொழுது பகவத்கடாக்ஷத்தால் சூர்தாசருக்கு நேத்திரதிருஷ்டி யுண்டாயிற்று. அச்சமயத்தில் அந்தத் தேவியைத் தரிசித்து ஓ லோகமாதா! நீ ஏன் இங்குவந்து நின்றாக்கொண்டிருக்கின்றாய்? என்று கேட்கலுற்றார். இந்த ஆச்சரியத்தைக் கண்டிருந்த இராஜஸ்திரீகள் இந்த மகானுபாவர் அந்தகரென்று நாம் எண்ணமிட்டு நமது மனதில் சங்கமில்லாமல் இவருக்கெதிரில் நின்றோம். இவர் நிரந்தரமாய்ச் சாக்ஷாத் கரியமால் மொழியாடிக் கொண்டிருக்கின்றார் என்று சொல்லி வெட்கமடைந்து திரைமறப்பில் நின்றுக் கொண்டிருந்தார். அக் காலத்தில் தேவாதேவனான ஸ்ரீகிருஷ்ணபரமாத்மா பிரத்தியக்ஷமாகி சூர்தாசருக்கும் சத்தியபாமைக்கும் சேவைதந்து அவரிருவரையும் தன்னுடைய திவ்விய மங்கள விக்ரஹத்தில் ஐக்கியம் செய்துக்கொண்டு மறைந்துவிட்டார். இதுதான் ஞானபக்தி வைராக்கிய சம்பன்னரான தன்னை அனுசரித்த அவரைப் பகவான் ஸ்ரீமகாலட்சுமிக்குச் சமமாக அங்கீகரிப்பார். பகவானுடைய விஷயத்தில் எவன் பக்தியுடன் ஞானம் பூர்த்தியாக நிறுத்தி வைராக்கியம் செய்கின்றானோ அவனைப் பகவான் அங்கீகரித்து ஆதரிப்பாரென்று பாவனை. இந்தச் சூர்தாசருடைய கீர்த்தனைகளை எப்புருடன் பக்தியோடு பாடுகின்றானோ அப்புருடனுக்குப் பகவான் மோக்ஷமென்னும் பெரும்வீட்டைக்காட்டி இரக்ஷிப்பாரென்று சொன்னவுடனே நாபாலிசித்தர் சபையிலிருந்த சீடரெல்லாம் ஆனந்தமடைந்து சந்தோஷசமுத்திரத்தில் மூழ்கித் தன்யரானார். சூரியன் அஸ்தமயமானவுடனே எல்லோரும் அவருடைய ஸ்தானத்திற்குச் சென்றார். நாபாலிசித்தர் இச்சரித்திரம் சொல்லிவிட்டு ஸ்தானத்திற்கு எழுந்தருளினார்.


சூர்தாசர் சரித்திரம் முற்றிற்று.



ஸ்ரீ
ஸ்ரீபண்டரிநாத விட்டலாய நமঃ

ப தி ன ரு வ து

ஸௌநாவிதன் சரித்திரம்



வெண்பா

அச்சுதமுகுந்தமாதவ ஆனந்ததாமோதரஹரிகேசவா
மெய்ச்சுடன்மாதைக்காத்த மேகவண்ணகண்ணாவுந்தன்
நிர்ச்சுடர்காணவேண்டி. நீணிலந்தனில் தேடியான்
கச்சுடரலைந்துநின்றேன் காத்தருள் அண்ணாபொற்றி.

சுலோகம்

ஜிஹ்வே கீர்த்தய கேசுவம் முாரிபும் சேதோபஜ ஸ்ரீதரம்
பாணித்வந்த்வ ஸமர்ச்சயாச் யுதகதாஃ ஸ்ரோத்ரத்வய த்வம் ஸ்ருணு
க்ருஷ்ணம் லோகய லோசநத்வயஹரேர் கச்சாங்கிரி யுக்மாலயம்
ஜிக்ர க்ராண முகுந்த பாத துலஸீம் மூர்த்தந் நமாதோக்ஷஜம்.

எப்படியென்றால் தன்னுடைய அவயவங்கள் இதர வியா
பாரத்தில் புகுந்தபோதிலும் எந்தவிஷயத்தில் அநுசரித்
தாலும் இந்த நாவானது பகவன்நாமகீர்த்தனைகளையே பாடிச்
கொண்டிருக்க வேண்டும். மனதை ஹரிசேவை செய்யும்
பொருட்டு அநுசரிக்கவேண்டும். இந்தக் கைகளை அரிபூஜை
செய்யும்படி செய்யவேண்டும். இந்தக் காதுகளை அரிகதைகளைக்
கேட்கும்படிச் செய்யவேண்டும். இந்தக் கண்களை அரிசேவை
செய்யும்படி செய்யவேண்டும். இந்த மூக்கை அறியாத துளசி
யை ஸ்மரிக்கும்படி செய்யவேண்டும். இந்தப்பாதங்களை விஷ்ணு
கோவில்களைத் திரியும்படிச் செய்யவேண்டும். இந்தச் சிரசை
விஷ்ணுபாதங்களை நமஸ்கரிக்கும்படிச் செய்யவேண்டும். இப்
படியாக எந்தமனிதன் செய்கின்றானோ அவனுக்குப் பகவான்
அநுக்கிரகஞ்செய்வார். இதுபோலாகவே நாபாலிசித்தர் அன்று
இராத்திரிகாலம் கழித்து உதயமானவுடனே கங்கைக்கரை
யடைந்து, ஸ்நானம் முதலாகிய ஷட்கிரியைகளை முடித்துக்
கொண்டு நெற்றியில் திருநாமம் தரித்து பீதாம்பரமணிந்து
பகவான் எதிரில் சென்று ஓ தேவா! எக்காலத்தில் இந்த
மானிட ஜன்மத்தைத் தீர்த்து முக்தியடையும்படியான மார்க்
கத்தைத் தந்து ஆட்கொள்ளுவீரென்று பலவாறாகத் தியா
னம் செய்யும் சமயத்தில் சீடரெல்லோரும் ஏகமாய்ச் சேர்ந்து
குருபீடமாகிய நாபாலிசித்தரிடத்திற்கு வந்து, அனேக வந்
தனம் புரிந்து ஓசுவாமி! நேற்றையதினம் சொன்ன சரித்தி

ரம் கேட்டமாத்நிரத்தில் எங்களுடைய ஜன்மம் சாபல்லிய மாயிற்று. இன்றைக்கு அதுபோல் ஏதாகிலும் சரித்திரம் சொல்லுவீரென்று கேட்டமாத்நிரத்தில் நாபாலிசித்தர் மனச் சந்தோஷமடைந்து அப்பா சீடர்களே! எந்த ஜாதியானாலும் சரி. அவனுக்குப் பூர்வீக சம்பந்தமிருந்தாலேதான் இந்தப் பரமதயாநிதியைத் தியானஞ் செய்துக்கொண்டு வருவார். அக் குறி இல்லாவிட்டால் அவன் எப்படிப்பட்ட தான தருமம் செய்த போதிலும் பகவான் சேவை அகப்படுவது துர்லபம். அது போல் நீங்கள் செய்த பாக்கியமே பாக்கியம். ஆனால் இப்பூவுல கத்தில் சேனாநாவிததாசருடைய சரித்திரம் ஒன்றிருக்கிறது. அதை யான் சொல்லுகிறேன். நீங்களெல்லோரும் பக்திவிநயத் துடன் கேட்டு மோக்ஷமடைவீரென்று சொன்னவுடனே, சீடர் கள் அதிக சந்தோஷமடைந்து, ஐயா! நமது இஷ்டப் படியே சொல்வதைக் கேட்டு ஆனந்த மடைகிறோமென்று சொன்னதைக் கேட்ட நாபாலிசித்தர் சந்தோஷமடைந்து அடி யில்வரும் சரித்திரத்தைச் சொல்லத்தொடங்கினார்.

ஓ சீடர்களே! அவந்திபுர மென்றொரு பட்டணமுண்டு. அப்பட்டணத்தில் சேனாநாவிதனென்ற பெயருடைய ஒரு நாவி தன் குடியிருந்தான். இவன் பகவான் கடாஷுத்தால் ஞானபக்தி வைராக்கிய சம்பன்னராகி ஸ்ரீபரதயோகியைப்போல் எக்கால மும் பகவானைத் தியானஞ் செய்துக்கொண்டு ஸ்வர்ணசித் விர்த்தி யால் தன்னுடைய குகியைக் கழித்துக்கொண்டிருந்தான்.

சுலோகம்

வரம்ஹுதவஹஜவாலா, பஞ்சராம்தரவ்யவஸ்திதஃ
நசௌரிசிமதாவிமுகஜந ஸம்வாதவைசஸம்.

என்பதுபோல் செளரிந்தா விமுக்தியாகிய ஜனங்கள் சாவ காசத்திற்காகிலும் அக்கினிஜ்வாலை பஞ்சரத்தில் வசிப்பதாய் பிரியமென்று சம்சாரிகள் சான்றித்தியம் சல்லாபத்தை வெறுத்து மிதராஹாரமாய் இருப்பவன்போல், காலத்தை கழித்துக்கொண் டிருந்தான். (ஸ்வேயான்ஸ்வதர்மோவிகுண: பரதர்மாத்ஸ்வ னுஷ்டிதாத் ஸ்வதர்மேநிதனம்ஸ்ரேய: பரதர்மோபயாவஹ) எப்படியென்றால், ஏதுவில்லாமல் செய்யத்தொடரும் பரதர்மத் திற்காகிலும் குணஹீனமான ஸ்வதர்மம் அதிகமேலென்பார். அப்படி இல்லாமல் ஸ்வதர்மத்திலிருந்து மரண மடைந்தால் ஸ்ரேயம். பரதர்மம் நரகத்திற்கிடமாகும் என்று, இப்படியாக பகவத்கீதைதனில் பகவான்சொல்லி இருப்பதால், அதுபோலவே புத்தியுடைய சேனாநாவிதன் ஸ்வதர்மநிஷ்டனாய் யதாலாப சந் துஷ்டி யடைந்து, காலக்ஷேபம் செய்துக்கொண்டிருந்தான். (கிம்ப்யத்ராபிஜாயந்தே யோகிநஸ் ஸர்வயோநிஷு) யென்

னும் மொழிபோல் இந்த மகானுபாவன் ஹீனகுலத்தில் பிறந்திருந்தும், (சமோமதபஸ்சௌஸம் க்ஷாம்கியார்ஜவவிரத்ததா ஞானவிஞானசந்தோஷ: சத்யாஸ் திக்யேத்விஷ்ட்குண:) இப்படியாகச் சொல்லப்பட்ட பன்னிரண்டு குணங்களோடு சேர்ந்தவனாய் பகவானுக்குப் பிரியமடைந்தவனாய் இருந்தான். ஆனால் இவர் காமக்குரோத லோபமோஹ மதமாச்சரியமென்னும் ஷட்கிரியைகளை வெறுத்து அனாதிகாலமாய் தன்னுடைய பிரதேசத்தில் வசித்துக்கொண்டிருந்த அஹங்கார மமகாரமென்னும் சண்டாளரிருவரையும் தூரமாய் துரத்திவிட்டு லட்சுமிகாந்தனைத் தன்னுடைய மனதில் ஸ்திரமாய் ஸ்தாபித்து இந்தப் பூலோகத்தை வெறுத்து எக்காலமும் மானசபூஜை செய்துக்கொண்டு பகவான் சந்தோஷிக்கும் பொருட்டு தான் ஆனந்தமடைந்து கொண்டிருந்தான்.

இவர் இப்படியிருக்கும் சமயத்தில் ஒருநாள் அந்த தேசாதிபான துலுக்கப்பிரபு க்ஷௌரம் செய்துக்கொள்ள வேண்டுமென்று சேனாநாவிதரை அழைப்பித்தார். அப்படிப்பட்ட சமயத்தில் அந்தப் பாகவதோத்தமன் சுத்தஜலத்தில் ஸ்நானஞ் செய்து காஷாய வஸ்திரந்தரித்துப் பரமவைராக்கியமென்னும் வைஷ்ணவாலங்காரம் செய்துக்கொண்டு நவத்வாரத்தோடு சேர்ந்த சரீரநகரத்தில் ஹிருதய ஆலயத்தில் ஞானமென்னும் கோமயத்தால் ஸ்தலசுத்திசெய்து விஞ்ஞானமென்னும் தங்க வல்லியால் அலங்கரித்து வாசியென்றஸதம்பத்தைநாட்டி சாந்தியென்ற விதானத்தைக்கட்டி சத்தியபீடத்தில் லட்சுமிகாந்தனை ஸ்தாபித்து பூததையென்ற தூபத்தை தீனஜனபோஷனமென்னும் தீபம் சர்வபூத சம்மாரமென்னும் தாளம் போட்டுக் கொண்டு அத்வைதமென்னும் சாமரம்வீச ஸ்ரவணமனன நிதித்யாசங்களைச்செய்ய ஞானநந்தமாய் பரமாத்மாவேஷமா யிருக்கும் பரிசுத்த ஆத்மாவென்னும் மகானேவேத்தியத்தை அகிஞ்சின்யமென்னும் தாம்பூலத்தை அன்யகதி என்று சொல்லப்பட்ட நிராஜனத்தைச் சமர்ப்பித்து, தன்னைமறந்து தன்யனாய் பகவத்தியானபரானு யிருந்தான்.

இப்படியிருந்த இவனே இந்த உலகமாய்க்கைய மறந்து பகவத்தியானத்தில் லயித்திருப்பதால் அந்த வேந்தனுடைய சேவகர் தன்னை அழைப்பது தனக்குத் தெரியாமலிருந்துவிட்டார். இவருடைய பாவமறிந்து தன் வீட்டிலிருந்தவர் சேனாநாவிதர் வீட்டிலில்லையென்று அந்தச் சேவகருக்குத் தெரிவித்தார். இதுபோலவே அநேக தூதர்கள் வந்து அழைத்தும் வீட்டிலில்லையென்று சொல்லிக்கொண்டிருந்தார். இப்படியிருக்க (ஞானதீவ்ஸேதனலேகிநம்) எப்படியென்றால் பலவந்தனாக இருந்தபோதிலும் நெருப்பால் பிரயோசன மென்னவென்னும் வாக்கியம்போல் அந்தச் சேவகர் வேந்தனுடைய வீட்டிற்குச்

சென்று ஓ இராஜோத்தமா! சேனாநாவிதன் வீட்டில்தானே இருக்கின்றான். தங்களுடைய ஆக்கினைக்குப் பயப்படாமல் வீட்டிலேயே யிருந்துகொண்டு இல்லையென்று சொல்லுகின்றாரென்று சொன்னதைக்கேட்ட அந்த வேந்தன் கண்கள் சிவக்க மீசை துடிக்க சினங்கொண்டு பற்களை நரநரவென்று கடித்து தன்னுடைய சில காவலரை அழைத்து, அடா காவலர்களே? நீங்கள் சென்று சேனாநாவிதனைப் பிடித்து இருகரத்தைக் கட்டி சமுத்திரத்தில் எறிந்துவிடுங்களென்று ஆக்கினையிட்டான். இப்படிப்பட்ட கோரஆக்கினையை இட்டவுடனே அச்சமயத்தில் பக்தவச்சலனாய் தீனதயாளனாய் ஆபத்பாந்தவனாய் ஸ்ரீமத் பண்டரிநாதன் அதிக துரிதமாகச் சேனாநாவிதனைப்போல் வேஷம் தரித்துக்கொண்டு அந்த நாவிதனுடைய அடைப்பத்தை எடுத்துக்கொண்டு அதிகவேகமாய் அரசனுடைய சன்னதிக்கு வந்து, மண்டியிட்டு வந்தனம் செய்வதுபோல் சலாம்செய்து நின்றார். இப்படிச்செய்ய காரணமென்னவென்றால் இந்த அகிலாண்டகோடி பிரமாண்ட நாயகன் பரமயோகி, தயாபரன், தேவாதி தேவன், சர்வலோக சரண்யன், சர்வபூத ஹிருதயாம்புஜன், கர்ம சாக்ஷிகாரன், கர்ம பலபத்திரன், முக்திநாதன், லட்சுமிநாயகன், ஸ்ரீபுண்டரீக வரதன் தன்னுடைய கபடநாடக சூத்திரபிரதாபத்தை வெளிக்குக் காட்டும்பொருட்டுச் சேனாநாவிதன் வேஷம் தரித்து அடைப்பத்தை எடுத்துக்கொண்டு நிற்க பிரபுவுக்கு க்ஷவரம் செய்ய உத்தேச மடைந்தார். மனிதன் உச்சிஷ்டத்தை அபேக்ஷிக்கும் காமிபோல் சாஸ்ரிதவிதேயனான பக்தவச்சலன் சேனாநாவிதனுடைய குலதர்மமான தொழிலைத் தான் செய்ய வேண்டுமென்று அபேக்ஷித்தவராகையால் இந்த விட்டலனுக்கு எல்லாவேஷமும் தக்கபடியிருந்தது.

இப்படி வேஷதாரியான பக்தவச்சலனைக் கண்டமாத்திரத்தில் வேந்தனுக்குக் கோபமானது பனிபோல் குளிர்ந்து இருந்தது. எப்படியென்றால் சூரியோதயத்தில் இருளானது தலைகாட்டுமா? இதுவல்லாமல் சந்திரோதயத்தில் சந்தோஷம் உண்டாவதுபோல் இந்த மகாபுருஷனைக் கண்டமாத்திரத்தில் வேந்தனுக்கும் அங்கிருந்தவர்களுக்கும் திடீரென ஆனந்தரசம் அதிகமாச்சது. அல்லாமலும் அந்த க்ஷவரவேஷதாரி அந்தவேந்தனருகில் சென்று க்ஷவரம்செய்ய ஆரம்பித்தார். இந்த வேஷதாரி க்ஷவரம் செய்யும் உன்னதங்கண்டு, அரசன் ஆனந்தமய மடைந்தார். இப்படி க்ஷவரம்செய்து முடிந்த பிறகு வழக்கப் பிரகாரம் வேலைக்காரன் சுகந்ததைலத்தை ஒரு சுவர்ணபாத்திரத்தில் கொண்டுவந்து கொடுத்தான். இதைக் கொண்டுவந்த பிறகு க்ஷவர வேஷதாரி அந்தத்தைலத்தை அரசன் தலையில் தேய்த்துக்கொண்டிருந்தார். அக்காலத்தில் அந்த க்ஷவரகன் தலைதேய்க்கும் உன்னதத்தைக்கண்டு கோபக்குறிகளை மாற்றி சமத

மாத்திம குணங்கள் வகித்தது. அந்தச்சமயத்தில் அந்தச் சுகந்த தைலத்தில் அந்தக் கபடவேஷ ஷ்வரகன் பிரதிபிம்பமும் சதுர் புஜங்களோடும் கிரீட மகரகுண்டல கேயூராதியும் திவ்யபூஷ ணாதிகளோடும் ஸ்ரீவத்ஸ கௌஸ்துபங்களோடும் வைஜயந்தி வனமாலிகைகளோடும் அதிக பிரகாசமாகிய ஸ்ரீலட்சுமிக்காலய மான விசால வக்ஷஸ்தலத்தோடும் சங்குசக்கராதி திவ்யாயுதத் தோடும் தயாபூரிதமாய் அந்தச் சரணந்தங்களோடும் நேத்திர மடைந்த நிர்மலமந்தஸமிதத்தோடும் கூடிய முகமும் வரதா பயவஸ்தத்தோடும் அந்த வேந்தனுடைய கண்ணுக்குத் தோன்றி யது. அப்பொழுது அந்த வேந்தன் அந்த முகாரவிந்தத்தைத் தரிசனம்செய்து பிரமானந்தமடைந்து, திடுக்கிட்டு மனது ஏக மாய் இருந்தான். இதற்குள்ளாகப் பொழுது ஏறினபடியால் அந்தரங்க பரிவாரம் ஸ்நானம் செய்யவேண்டுமென்று அரசனையழைத்தார். இம்மொழி கேட்டவுடனே அரசனெழுந்து சேனா நாவிதனைப் பார்த்து உம்மைப்போல் சதுரன் இந்த லோகத்தி லும் கிடையாது. உனது விஸ்வேஸம் எனக்குச் சந்தோஷமா யிருக்கின்றது. ஆனால் யான் ஸ்நானம்செய்து புசித்து வருகின் றேன், நீ இதற்குள்ளாக உனது வீட்டிற்குச்சென்று போஜன மருந்தி வருவாயென்று சொல்லி, இரண்டு கைகள் கொள்ளும் படியான வராகனை எடுத்து அவர் முந்தாணியில் போட்டனுப்பி னார். இதைப்பெற்றுக்கொண்டு பகவான் சேனாநாவிதன் வீட் டிற்குவந்து அரசன்கொடுத்த பூவராகனை அவனுடைய உட்பத் தில் பத்திரஞ்செய்து மறைந்துவிட்டார். இப்படி யிருக்கும் சமயத்தில் அரசன் தைலபாத்திரத்தில் தனக்கு அகப்பட்ட பக வத்பிம்பத்தைப் பக்தியோடு நிஷ்டனைப்போல் நிரந்தரம் தியா னம் செய்துக்கொண்டு ஸ்நானபோஜன காரியத்தை அதிசீக்கிர தத்தில் தீர்த்துக்கொண்டு கொலுச்சாவடிக்கு வந்து அந்தரங்க பரிஜனங்களைப் பார்த்து சேனாநாவிதன் எங்கிருக்கின்றான்? இப் படிப்பட்ட சத்புருஷன் எங்குதேடினாலும் அகப்படுவானா? அந்த மகானுபாவனுடைய சச்சரிதமத்யற்புதமாய் முக்திமார்க்கமா யிருக்கின்றது. அவனுடைய சாகசம் எனக்கு அதிகசந்தோஷமா யிருக்கின்றது. ஆகையால் அந்தப் பரமசாதுவை அதிசீக்கிர மாய்த் தேடி அழைத்து வருவீரென்று ஆக்கினையிட்டார்.

அந்த அரசன் வேலைக்காரர்கள் அதிசீக்கிரமாய் ஓடிவந்து சேனாநாவிதனைக் கண்டு அரசன் தெரிவித்ததெல்லாம் நன்றாய்த் தெரியச்சொன்னார்கள். இப்படி யிருக்குஞ் சமயத்தில் இதற்குள் ளாக சேனாநாவிதன்பகவானுக்குச் செய்யும்படியானமானசபூஜை களை முடித்துக்கொண்டு இந்தப்பிரபஞ்ச ஞானத்தை தன்மன திற்கு நிலைநிறுத்திக்கொண்டு அந்த அரசனுடைய சேவகர்கள் அநேகவிசை தன்னை அழைத்துச் சென்றாரென்று கேள்விப் பட்டு தன்மனதில் பலவாறாக துக்கித்தார். அது எப்படி யென்

ரூல் யான் இந்நேரம் வரைக்கும் மானசபூ ஜநிஷ்டானுசாராய், பிரபஞ்ச வாழ்க்கையை மறவாதிருந்தேன். ஆகையால் அவர்கள் அநேகவிசை யழைத்தும் போகாதபடியால் அரசனுக்கு என்மீது கோபமதிகமாயிருக்கும். ஆனாலுமென்ன செய்யலாம்? (அம்போஜி நீவனவிஹாரவிலாசமே வஹம் ஸஸ்யஹந்திநித ராம்குபிதோவிதாதா சத்வஸ்யதுக்தஜலபேதவிதௌப்ரசித்தாம் வைதக்த்யகீர்த்திமபஹர் தும்சௌஸமர்த:) இதன்பயன் என்ன வென்றால் பிரமாவுக்கு சொந்தவாகனமான அன்னத்தின்மீது கோபமுண்டானால் பிரமன் விஹாரத்தை ஆற்றலாமே யல்லது பாலையும் நீரையும் வேருக்கும் குணமானது அந்த அன்னத் துக்கு சுபாவமானது அந்தகுணதிசயத்தைப் போக்கடிப்பதற்கு சமர்த்தனாவா? ஒருக்காலும் ஆகான். அதுபோல் இந்த வேந்தனுக்கு என்மீது கோபமுண்டானால் எனது ஜீவனத்திற்கு ஆணிசெய்யலாமே தவிர சுவதந்திரமாய் இருதயத்தில் ஸ்தாபித் திருக்கும்படியான நம்மூல்யமாய் நிஸ்ஸப்திகமாய் சகலலோக சஞ்சீவியாய் அகில ஜெகத்திற்கு மொளியாய்ப் பிரகாசமடைந்து காரணபூதமாயும் இருக்காநின்ற பரமாத்துமானினுடைய க்ஷேமத்தை அபகரிப்பதற்கு இவன் எப்படி சமர்த்தனாவான். ஆனால் என்னிடத்திலும் அந்த இராஜனிடத்திலும் சர்வத்திலும் பிரவேசித்திருக்கும் பரமாத்துமா வொருவனேயன்றி இரண்டு பேருண்டா? இல்லை. அப்படியிருக்க அரசன் என்மீது கோபமடைந்தபோது நான் ஏன் லஜ்ஜையை யடையவேண்டும்? இதுவெல்லாம் அந்தச் சூத்திரதாரனுக்குத் தெரியாமல்போனால் இந்த மானிடப் பொம்மைகளை ஆட்டுவா? ஆகையால் ஓ பகவானே! என்னையும் உம்மில் ஒருவனாய்ச் செய்துகொண்டு எனது பூஜையை அங்கீகாரஞ்செய்து ஓ பாண்டிரங்கா! உனது சூத்திர தாரிலீலையை பிரம்மாதி பிபீலிகாதிகள் சமஸ்தபிராணிகளும் பொம்மைகளாயிருக்க இந்த அரசன்மாத்திரம் அதற்ககப்படாமல் வேறுகி நின்றானே இதுவுமன்னியில் கவசதாரியான புருஷன் போல் ஸ்ரீமத் பாண்டிரங்கன் ஸமஸ்த சேதனசேதனங்களைக் கவசமாகத் தரித்திருப்பதால், நானும் இந்த இராஜனும் அந் தப் பாண்டிரங்கன் சுவரூபராயிருக்கின்றோம். ஆகையால் நான் ஏன் எனது ஜீவாத்துமாவாகிய ஸ்ரீமத் பாண்டிரங்கன் சன்னிதா னத்தை இராஜன் சபையென்று பிரமித்தேன்? இது எப்படியென்றால் விக்கிரமார்க்கனுடைய சிம்மாசனத்தின்மீது அமரப் பட்டவன் பரமலுப்தனாயிருந்தாலும் அவன் பரமபுருஷன். ஆனபடியால் இந்தக் கர்மபூமியில் ஜனித்திருந்தும் எனக்கு இப்படிப்பட்ட சித்தகாலுஷ்யம் உண்டாச்சதென்று கொஞ்சம் துக்கித்து பகவத் கடாக்ஷலப்தமான ஞானதீபத்தால் பேத ஞானத்தையென்னும் கொடிய துஷ்டர்களைத் துரத்தி தன் னுடைய அடைப்பத்தை யெடுத்துக்கொண்டு தனது வீட்டை

விட்டு வெளியே புறப்பட்டு (அனந்தவைகுண்ட முகுந்த கிருஷ்ணகோவிந்ததாமோதர மாதவேதி, வக்தும்ஸமர்த்தோபிந வக்திகச்சித் அஹோஜனாநாம்வ்யசநாபி முக்கியம்) இது எப்படியென்றால் ஓ அனந்தா! வைகுண்டா! முகுந்தா! கிருஷ்ணா! கோவிந்தா! தாமோதரா! மாதவா! என்று பேசுவதற்கு சமர்த்தனாயிருந்தும் ஒருவனாகிலும் பகவான் நாமத்தை ஸ்மரிக்கிறதே இல்லை. அப்படிப்பட்ட ஜனங்களுக்குச் சமுசாரமென்னும் விசனமே முக்கியமாயிருக்கின்றதென்று பரோபதேசரூபமாய் பகவன்நாம சங்கீர்த்தனம் செய்துகொண்டு சென்றார். இப்படியாகவே இராஜதுவாரத்தைக் கடந்து அரசனுக்கெதிரில் நிற் கையில் அந்த அரசன் இவரைப் பார்த்தமாத் திரத்தில் சூரியனைக்கண்ட கமலம்போலவும், சந்திரனைக்கண்ட குமுதம்போலவும், மேகத்தைக்கண்ட சாதகம்போலவும், இப்படியாக அபிமானித்து அந்தவேந்தன் அப்பியங்க ஸ்நானம் செய்து தன்னெதிரில் வருந்தியிருக்கும் அன்பனுடையபாதாரவிந்தத்தில்தன் சிரசை நிறுத்தி அநேக வந்தனம் செய்து எழுந்து நின்று கொண்டு ஓ மகாத்துமா! இன்று எனக்கு சுப்பிரபாதமாச்சது. யான் உன்னை இதுவரைக்கும் சாமான்ய மனிதனென்று எண்ணியிருந்தேன். ஆனாலும் பெரிதல்ல. நீ எனக்கு க்ஷவரம் செய்யும் போது தைலத்தில் காட்டிய உனது ரூபத்தை யான் பார்க்க ஆவலடைந்தேன். ஆகையால் எனக்கு இன்னுமோர்விசை அபிப்பிபட்ட சேவையைத் தரவேண்டி கோருகின்றேன் என்று சொல்லி, தன்னுடைய சேவகரை யழைத்து அதிசேக்கிரத்தில் ஸ்வர்ன பாத் திரத்தில் சுகந்த தைலத்தை யெடுத்துக்கொண்டு வருவீரென்று திட்டம் செய்தவுடனே, சேவகர்கள் அதிவேகமாய்ச் சென்று அந்தத் தைலத்தை யெடுத்துக்கொண்டுவந்து இராஜன் முன்னில் வைத்தார்.

அந்தச்சமயத்தில் அவ்வேந்தன் அந்தத் தைலத்தில் பார்க்கவே முந்திபோல் ரூபம் திவ்யமாயகப்பட்டது. சேனாநாவிதன் இந்த அற்புதமெல்லாங் கேட்டு ஆச்சரியமடைந்து பகவானுடைய திவ்யலீலைகளை ஸ்மரித்துக்கொண்டு மனது கரையும்படி ஒதயாசிந்து! தீனபந்து! நிரவதிகவாஸ்சல்ய ஜலதேயபார! கருணாநிதே புண்டரீகவரதா! லக்ஷ்மிகாந்தா யான் மகாசித்தான படியினால் எனது நிமித்தியமாய் இப்படிப்பட்ட நீச்சகாரியம் செய்தாயல்லவா? ஆகையால், சங்கற்பமாத் திரத்தில் ஸ்ருஷ்டி ஸ்திதி சம்மாரம் செய்யப்பட்ட நீ உனது யாஸ்ரீத வாத்ஸல்யத்தை வெளிப்படுத்த அபேகை யடைந்து அடைப்பத்தை கைக்கொண்டு க்ஷௌரம் செய்ய ஆசைப்பட்டது விந்தையா யிருக்கின்றது. யான் அதிக பாவிகளில் அதிகமானவனல்லவா? எனக்காக நீ யிந்த நீச்சவேஷம் தரித்து நீச்சத்தொழில் செய்ய வேண்டிய காலம் வந்தது என்று சொல்லிக்கொண்டு கண்ணீர்

விட்டு பூமிமீது விழுந்து அழுதுகொண்டிருந்தார். இதைக் கண்ட வேந்தன் ஆனந்தசித்தமடைந்து, தன்னுடைய கண்களில் முத்துப்போல் பாஷ்பத்தைச் சொரிந்து, ஓ புண்யாத்து மாவே! உனது நிமித்தியமாய் எனக்கு பிரம்மருத்திரர் சனகாதி தேவர்களும் தியானித்தபோதிலும் கிட்டுதற்கு மகாதூரமாயிருக்கும் பகவானுடைய சேவை அதிக சுலபத்தில் அகப்பட்டதே யென்று சொல்லி அவருக்கு உபசாரம் செய்துக் கொண்டிருந்தார். இப்படிக்கு உபசாரம் செய்யும் சமயத்தில் சேனாநாவிதன் கொஞ்சநேரம் பொறுத்து தனது ஞானம் தனக்கு வந்தபிறகு எழுந்து ஓ இராஜேந்திரா! உனது பாக்கியமே பாக்கியம். நீர் வசித்திருந்த கர்ப்பத்தினுடைய யோகமே யோகம். உனது மாதாபிதாக்கள் செய்த புண்யமே புண்யம். ஸ்ரீகிருஷ்ண பரமாத்துமாவுக்கு சமமாக சாக்ஷாத்கரித்து உம்மை தரிசிக்கின்றேனென்று சொல்லி தன் கையிலிருந்த அடைப்பத்தில் பாரமாயிருக்கும் காரணம் தெரியாமல் சோதித்துப் பார்க்கையில் அதில் பூவராகன் நிறைந்து இருந்தது. அதைப்பார்த்து சேனாநாவிதன் ஆனந்தமடைந்து ஓ லக்ஷ்மிநாதா! அனாத நாயகா! பண்டரிநாதா! ஓ ஜெகன்னாதா! அனந்த கோடி ஸ்ருஷ்டியும் உம்மாலே இருக்க நீர் க்ஷேரம் செய்து சம்பாதித்த ரொக்கம் இதுதானோ? என்று சொல்லி அந்தத் திரவியத்தை எடுத்துப் பகவானுக்கு பக்தனாயிருக்கும் பக்திவான்களுக்கும் பேதைத்தன்மை யுடையவர்களுக்கும் கொடுத்து சந்தோஷமடைந்தார். அதன்பிறகு அந்த அரசன் அது முதற்கொண்டு பரமவிரக்தனாய்ப் பரமபாகவதனாய் சேனாநாவிதனுக்கு உகந்த சீடனாய் இருந்தார். சேனாநாவிதனும் வேந்தனும் பாலும் நீர் போல் கலந்து சுகஜீவியாய் பகவத்தியானஞ் செய்துகொண்டிருந்தார். கேட்டீர்களோ சபையோர்களே! இப்படிக்கல்லவோ ஞான முண்டாகவேண்டும். என்னதான் சொன்னபோதிலும் அதைக் கேட்காத மூடருக்கு எப்படி ஞானம் லபிக்கும்? இந்த வேந்தன் தான் செய்யும்படியான குரூரசெய்கைகளை யொழித்து எப்படி ஞானவானானான்? இதை எல்லோரும் யோசிக்கும்படி தெரியச் சொன்னேனென்று சொன்னவுடனே சூரியபகவான் மேற்குதிசையில் அடங்கியபிறகு இதையறிந்து எல்லோரும் அவரவர் இருப்பிடம் சென்றார்கள்.

வேனாநாவிதன் சரித்திரம் முற்றிற்று.

ஸ்ரீ

ஸ்ரீ பாண்டரங்காயநம:

ப தி னே ழா வ து

ஸாத்வீகராஜன் சரித்திரம்

ஸ்ரீகண்ணன் ஸ்தோத்திரம்

தஞ்சமென்றேன் ரகுராமா வெண்ணைக்காவாய்
தருணமிதுவுனைப்போலே தெய்வங்கானேன்
அஞ்சலிசெய்வோரைக்காக்கும் தெய்வமநீயே
அரிநமோநாராயணுவென் றுனைத்துதித்தேன்
வஞ்சமென்மமாயவினை கொய்துஞானம்
வாழ்கின்மவிடந்தனைக் காட்டியாளாய்
பஞ்சரத்தினஜானகியும் மகிழ்ந்தநாதா
பரமகுருவெனைக்காவாய் இராமச்சந்திரா.

சுலோகம்

ஸந்த்யாவந்தனபத்ரமஸ்துபவதே போஜ்நானதுப்யம்நம:
போதேவஃபிதரஸ்சதர்பனவிதௌநாஹம்சுஷ்யநாம்
யத்ரக்வாபிநிமத்யபாதவகுலோத்தம ஸஸ்யசம்ஸத்வீஷ:
ஸ்மாரம்ஸ்மாரம்கமஹராமித தலம்மன்யேகிமன்யேநம.

இப்படி யிருக்குஞ்சமயத்தில் நாபாலிசித்தர் அன்று இராத் திரிகாலம் கழித்து உதயமானவுடனே எழுந்து ஸநான ஜெப தப முடித்துக்கொண்டு பகவான் சந்நிதானத்துக்கு எதிரில்வந்து யான் ஸநானம் செய்யுங்காலத்திலும் சந்தியாவந்தனம் செய் யுங்காலத்திலும் தேவபித்ரு தர்ப்பணம் செய்யுங்காலத்திலும் யதுகுலபூஷணனாய் அவதரித்துத் தனஞ்சயனுடைய கர்வமடக்கி மகிழ்ச்சி யடைந்த ஸ்ரீகிருஷ்ணனுடைய பாதாரவிந்தத்தைத் தியானிக்காமல் இருப்பேனாகில் எனக்கு நரகமென்னும் பெரு வீட்டை யடைவேனென்று சொல்லிக்கொண்டிருக்கும்சமயத்தில், நேற்றையதினம் கேட்டுக்கொண்டிருந்த சீடரெல்லாம் ஏகோ பித்து ஓ நேசரே! நாமெல்லோரும் நேற்று கேட்டுவந்த ஞானத் தின் மகிமை சொல்ல நம்மால் தரமல்ல. ஆகையால் அதுபோல் இன்றைக்கும் நாமெல்லோரும் சென்று நமது குருநாதரை ஞானநாட்டும் கதையைச் சொல்லும்படி கேட்டால் இன்னம் அநேக பக்தருடைய சரித்திரமெல்லாம் நன்றாய்த் தெளிவுறும் படிச் சொல்லி ஞானமுக்தியடையும் மார்க்கத்தைக் காட்டுவா ரென்று எல்லோரும் கும்பலாகப் பேசிக்கொண்டு நாபாலிசித்தர் சன்னதிக்குவந்து பகவான் பாதாரவிந்தத்தைத் தழுவித் திலத்

மிட்டு மல்லிகை முல்லை இருவாக்ஷி முதலான புஷ்பத்தால் அர்ச்சனைசெய்து வலப்பிரதக்ஷணமாய் சுற்றிவந்து ஏல்லோரும் கும்பலாக அவர் பாதத்தில் வீழ்ந்து ஓ பகவானே! உம்மை ஊமையாயிருந்த நாங்கள் ஏல்லோரும் பேசும்படியான மார்க்கம் வகித்தது. ஆகையால் தாங்கள் தாயைப்போல் ஞானப்பாலை ஊட்டி எங்களைக் காப்பாற்றவேண்டும் சுவாமி என்று சொன்னவுடனே நபாலிசித்தர் ஆனந்தமடைந்து ஓ அன்பர்களே! நீங்கள் சொல்லும்படி கேட்ட ஞானமார்க்கம் சொல்வதற்குக் காலமல்ல. ஞானமார்க்கமடைந்த பக்தருடைய சரித்திரம் சொல்லுகிறேன். அதைக்கேட்டாகிலும் ஞானம் இப்படிப்பட்டதென்று அறிந்து கொண்டு, பிறகு என்னைக்கேட்டால் அதன் பயனைத் தெரியச் சொல்லுவேனென்று சொல்ல இம்மொழி கேட்ட சீடரெல்லோரும் சந்தோஷமடைந்து சுவாமி! தாங்கள் இந்த ஏழைகள் மீது தயைபுரிந்து ஏதாகிலும் ஞானசரித்திரம் சொன்னால் போதுமென்று சொன்னவுடனே நபாலிசித்தர் சொல்லத் தொடங்கினார். அப்பா சீடரே! இன்று உமக்குச் சாத்வீக வேந்தனுடைய சரித்திரம் சொல்லுகிறேன். இதை அதிக ஞானமாய்க் கேட்கவேண்டும் என்று சொன்னவுடனே சீடரெல்லோரும் அவ்வப்பந்த மடைந்து வாய்மூடி மவுனம் சாதிப்பதுபோல் இருக்கும்சமயத்தில் நபாலிசித்தர் சொல்லத்தொடங்கினார்.

அந்தச் சரித்திரம் எப்படியென்றால் பரமபாவன க்ஷேத்திரமாகிய ஸ்ரீஜெகந்நாதத்தில் ஸாத்வீகவேந்தனென்றொரு வேந்தனிருந்தான். அவனோ மகா பாகவதோத்தமன்; ஸ்ரீஜெகந்நாதனுடைய பாதாரவிந்தத்தில் மனதை நிறுத்திப் பக்தியோடு நிறைந்தவனாயும், ஸ்ரீகிருஷ்ணபரமாத்மாவை சர்வோபசாரத்தோடு ஆரதித்துக்கொண்டு அதிகதிகளையும் தீனர்களையும் அங்க பங்க மடைந்தவர்களையும் அதிக பிரியத்தோடு ஆதரித்துக் கொண்டு சகல பிரபஞ்சத்தையும் பகவத்வஸ்வரூபமாய்ப் பாவித்துக்கொண்டு, ஞானபக்தி வைராக்கிய சம்பன்னனாய் தன் னுடைய ராஜ்யத்திலிராநின்ற பிரஜைகளெல்லோரையும் குழந்தைகள் போல் இரக்ஷித்துக்கொண்டு தினம் கழித்துக்கொண்டிருந்தார். இப்படி இருக்கும் சமயத்தில் இவர் இராஜரென்றும் தன் னுடைய இராஜ்யத்திலிருக்கும் பிரஜைகள் தனக்கு ஊழியக்காரரென்றும் பாவிக்காமல், ஸமஸ்த வஸ்துகளும் ஈஸ்வர சந்தானமென்னும் சேதனத்திற்கும் அயிவ்வர்ய தரித்திரங்கள் பூர்வ கர்மாநுகுணமாக பகவத்பிரசாதமென்று எண்ணி, வித்யாதனாபி ஜனத்தைச் சேர்ந்து சௌகீல்யனாயிருந்தான்.

இப்படியிருக்க இவ்வேந்தன் ஒருதினம் பகவத் சேவை செய்ய எண்ணமிட்டு ஸ்ரீபுருஷோத்தமனுடைய சன்னதிக்கு வந்து ஆரதிக்கும் சமயமாகையால் அந்த ஆலயத்தில் பிரவேசிக்காமல் கோபுரத்துவாரத்தில் அமர்ந்து பிரதானிமுதலான

அந்தரங்க சேனையுளோடு சேர்ந்து வினேதமாக சொக்கட்டானை வரவழைத்து சூதாடிக்கொண்டிருந்தான்.

இந்த சமயத்தில் ஸ்ரீபுருஷோத்தமனுக்கு மகாநைவேத்தியமான பிறகு பகவத்சேவைக்கு இது சமயமென்று அந்தரங்கமாயிருந்த தூதர் அரசனுக்குத் தெரிவித்தார். இந்தவேந்தன் சூதத்தில் அதிக மோகமடைந்திருப்பதால் அந்தமொழியை அவர்காத்தில் விழாதபடி இருந்துவிட்டார். அதன் பிறகு அர்ச்சகர் பகவத் பிரசாதமான நைவேத்தியத்தை எடுத்துக்கொண்டு வந்து இராஜனுக்குக் கொடுத்தார். அந்தவேந்தன் சூதத்தில் லகித்திருப்பதால் அவர் எடுத்துக்கொண்டுவந்தது மகாபிரசாதமென்று கௌரவித்து எழுந்து வாங்கிக் கொள்ளாமல் வலதுகையால் பாச்சிகையை உருட்டிக்கொண்டு இடதுகையை நீட்டினார். இதைக் கண்ட அர்ச்சகர் இந்த பகவத்பிரசாதத்தை இடதுகையில் கொடுக்கலாகாதென்று சொல்லி அந்த வேந்தனுக்குக் கொடுக்காமல் போய்விட்டார். அரசன் சூதாடிய பிறகு அந்தரங்க சேவகரைப் பார்த்து அதிக பொழுதாச்சதே. ஸ்ரீபுருஷோத்தமனுக்கு இதுவரைக்கும் அந்த மகா நைவேத்தியம் தீராதிருக்கும் காரணமேது? என்று கேட்டார். அப்பொழுது அரசன் சேவகர்கள் மகாப்பிரபூ! இந்த நைவேத்தியமாகி அதிக காலமாச்சது. அச்சமயத்தில் நாங்கள் உம்மை ஓ மகாப்பிரபூ சேவை செய்வதற்கு இது சமயமென்று தெரிவித்தோம். எமது மொழிகளை உம்முடைய காத்தில் விழாதபடி யிருந்துவிட்டீர். இதுநிற்க அர்ச்சகர் நைவேத்தியம் கொண்டுவந்து உமக்குக் கொடுக்கும் சமயத்தில் நீர் அதை வலதுகையால் வாங்காமல் இடதுகையை நீட்டினீர். அதைப் பார்த்து பகவத் பிரசாதத்தை இடதுகையில் கொடுக்கலாகாதென்று கொண்டுபோய்விட்டார். தாங்கள் ஆட்டத்தின்மீது மோகமாயிருந்தபடியால் இந்த சவீஸ் தாரமெல்லாம் தெரியாமலிருந்தீர். இம்மொழியெல்லாம் வேந்தன்கேட்டு துக்காக்கிராந்தமடைந்து இது என்னபாபம். என் தாரித்திர விஷயத்தைப்பற்றி எனக்கு இப்படிப்பட்ட புத்தி உண்டாயிற்று. யஞ்யவாசத்திற்குச்சென்று சோமயனத்தை அபேக்ஷிக்காமல் சுருபானத்தை அபேக்ஷித்த கொடிய மூடனைப் போல் யான் ஸ்ரீபுருஷோத்தமன் சன்னதிக்கு வந்து பரமபாவனமடைந்த பகவத்பிரசாதத்தை அபேக்ஷிக்காமல் நாகவேதுவான சூதத்தை அபேக்ஷை யடைந்தேன். ஐயோ! என்பாவத்தை யான் எப்படி தீர்த்துக்கொள்ளுவேன். ஆ! ஆ!! விஷத்தை அமைந்திருக்கும் சர்ப்பத்தை நேசித்தவனைப்போல பாபமான வீட்டிற்குச் சொந்தக்காரனாவேன். மகாத்துமாக்கள் இந்த சூதத்தினால் கெட்டபேர் லபிக்குமென்று இதின் இடத்திற்குப் போகமாட்டார் அல்லவா? இதுவல்லாமல் நான் இன்னம் அநேக வேந்தர்கள் சூதாடியல்லவா படாதபாடெல்லாம் பட்டு துன்

பத்தை அடைந்தார்கள். அய்யோ யான் பகவத் சன்னதியில் இப்படிப்பட்ட மகாபாபத்தைச் செய்தேனே! எனக்கு ஸ்ம்ருதிகளும் பிராயசித்து விதிப்பாயென்று எண்ணமிடுகின்றேன். இப்படியாக எண்ணமிட்டுக்கொண்டு அந்த ஆலயத்தில் பிரவேசித்துப் பகவத்தரிசனம் செய்து தனது வீட்டையடைந்து தன்னுடைய துக்கத்தை எவர்களு மறியாதமடி அந்தரங்க ஸ்தானத்திலமர்ந்து இதையெல்லாம் நினைந்து துக்கித்தார். ஐயோ! பூர்வீகம் தபோதனர் யாஜோபாஜுகளில் இராஜராஜன் தன்னுடைய சகோதரனான நுபயாஜனை வனத்தில் பலத்தை தன் உத்திரவில்லாமல் அனுசரித்தபடியால் அதற்கு ஆக்கினை எப்படியென்றால் அரசன் சன்னதிக்குச்சென்று தன்னுடைய அஸ்தத்தைக் கண்டித்துக்கொண்டார். ஆகையால் யான் அதுபோலவே பகவத்பிரசாதத்தை வெறுத்தபடியால் யானும் அதுபோலவே எனது கரத்தை வாட்டிக்கொண்டால் நலமென்று நிச்சயித்துக் கொண்டு தன்னுடைய மந்திரியை அழைத்து ஓ மந்திரியே! இதுவென்ன ஆச்சரியமாயிருக்கின்றது? அது ஏதெனில் சில நாளாக இராக்காலத்தில் எங்கேயோவிருந்து ஒரு பூதம் வந்து இந்தக் கதவு இரந்திரமாய் தனது கையை சோரவிட்டு என்னை பாதிக்கின்றது. இதனால் எனக்கு இரவெல்லாம் நித்திரையில்லாமல் குரூரமடைந்தேன்; இன்று இராத்திரியான் எனது சய்யாகிரஹத்தில் சயனிக்காமல் வேறொரு இடத்தில் சயனித்துக் கொள்ளுகிறேன். அதுசமயத்தில் நீ எனது சய்யாகிரஹத்தில் மஞ்சத்திற்குச் சமீபமாக நித்திரையில்லாமல் ஒளித்துக்கொண்டு இரு. அப்பொழுது அந்த பூதத்தின் அஸ்தம் காடாந்திர மார்க்கமாய் அகப்படும் சமயத்தில் நீ எதுக்கும் அஞ்சிடாமல் உனது கட்கத்தினால் அந்த அஸ்தத்தைக் கண்டித்திடுவாயென்று சொல்லி அந்த மந்திரிக்குத் திட்டம் செய்து அனுப்பினார். இதையெல்லாம் கேட்டிருந்த மந்திரி மனதில் மனவியாகூல மடைந்து இப்படி எப்படிப்பட்ட துஷ்ட இராதக்ஷதனைக் கொல்லாமல் விடப்படாது, என்று எண்ணமிட்டுக்கொண்டு அன்று இராப்பொழுது எப்போது வருமென்று எண்ணியிருக்கும் சமயத்தில் சூரியன் மேற்குத்திசையில் அடைந்தார். அந்தச்சமயம் பார்த்துக்கொண்டிருந்த மந்திரி அதிக ஜாக்கிரதையாய் புசிப்பறிந்து அரசனுடைய சய்யாக்கிரஹத்திற்குச்சென்று அந்தக் கதவின் பக்கமாக நித்திரையில்லாமல் உருவின கத்தியை உறையில் போடாமல் வெகு ஜாக்கிரதையாய் அந்தக்கதவு யந்திரத்தையேபார்த்துக்கொண்டிருந்தான். இப்படியிருக்கும் சமயத்தில் இருண்டபிறகு இது நல்லசமயமென்று அரசன் யோசித்துத் தன்னுடைய சய்யாக்கிரஹத்திற்கு வெளியில் நின்றுகொண்டு தன்னுடைய வலதுகையை அந்தக்கதவு இரந்திரமார்க்கமாய் விட்டார்.

அப்பொழுது மந்திரி அந்த அஸ்தம் தன் கண்ணுக்குத் தோற்றியபிறகு ஏதும் சங்கையடையாமல் நமது வேந்தனைப் பாதிக்கும் இராஷ்டகன்கை இதுதான் என்று இந்தப் பொல்லா மிருகத்தை வதைசெய்தேன் என்று சந்தோஷத்துடன் தன் னுடைய கத்தியால் அந்தக் கையை இரண்டு துண்டாய் நறுக் கித் தள்ளினான். அந்தச்சமயத்தில் வேந்தன் தான்செய்த மகா அபராதத்திற்கு நல்ல பிராயச்சித்த முண்டாச்சுது என்று பரமா னந்த மடைந்திருந்தார். இதுவல்லாமல் கண்டித்த அஸ்தம் கீழே விழுந்த பிறகு தனக்கு ஏதும் பாதையில்லாமல் இருந்தார். இதுவல்லாமல் சந்தோஷத்தோடு கூத்தாடிக்கொண்டு மந்திரி யிடத்திற்கு வந்து தனது இடது கையால் அந்த மந்திரியை ஆலிங்கனம் செய்துக்கொண்டு ஓ மகானுபாவா! நீர் எனக்கு மகா உபகாரி. என்னை நரகத்தில் விழாதபடி இரக்ஷித்தவர் அல் லவோ. ஸ்ரீஜெகன்னாதன் உனது ரூபமாய் வந்து எனக்கு இப் படிப்பட்ட பிராயசித்தம் உண்டாக்கி என்னைப் பரிசுத்தஞ்ச் செய் தார். ஆனால் நீயே எனக்குப் பரமகுருவென்று சொல்லிக்கொண் டிருக்கும் சமயத்தில் அரசனுக்கு ஏக அஸ்தனாயிருப்பதும் அவ ருடைய வலதுகை அப்படிப்பட்டவிடத்தில் ரத்தம் கொப்ப ளித்து வருவதை மந்திரிபார்த்து துக்காக்கிரந்தனாய் யான் இப் படிப்பட்ட பாவியாகினேன். எனக்கு அநேகவிதங்களாலும் ரக்ஷகனாயும் விஷ்ணு சொரூபியாகியும் பிருதுவீ பதியை இன்று இம்சித்தேன். இந்தப் பொல்லாப் பாவசமுத்திரத்துக்கு யான் எந்த ஜென்மத்தில் விழுவேனென்று சொல்ல, பரவசமடைந்து பூமிமீது விழுந்து அழுதுகொண்டிருக்கும் சமயத்தில் அரசன் அந்த உத்தம மந்திரியினுடைய துக்கத்தையாற்றி தன்னுடைய மனதின் கல்மிஷமெல்லாம் அவருக்குச் சவிஸ்தாரமாகத் தெரியச் சொல்லவும் இதற்குள்ளாக சூரியோதயமானவுடனே இருவரும் ஸ்நானம்செய்து அறுந்துவிழுந்த அஸ்தத்தை ஒரு பல்லக்கில் வைத்துக்கொண்டு அதை புஷ்கரித்துக்கொண்டு பரிவாரசமேத னாய் ஸ்ரீஜெகந்நாதருடைய மந்திர துவாரத்திற்கு அங்கு கும்பு கூடியிருந்த மகா சங்கத்தைப் பார்த்து ஐயா! நான் மகாபரா தினி, திரிலோகத்திலும் கிடையாத மகா கர்மசண்டாளன். அல்லாமல் பகவத்சன்னிதியில் பிரவேசிப்பதற்கு அயோக்கியனா யிருக்கின்றேன். மகா பாபம்செய்த இந்த அஸ்தத்தை ஸ்ரீபுரு ஷோத்தமனுடைய அக்ரபாகத்திலமைக்க உங்கள்சித்தம் பெரிது செய்து என்னை இரக்ஷிப்பீரென்று கேட்டுக்கொண்டு, அந்த அஸ் தத்தை ஸ்ரீஜெகந்நாதன் சன்னதிக்கு அனுப்பினார். அக்காலத் தில் அங்கிருந்த சாதுஜனங்கள் அரசனுடைய பிரார்த்தனைப்பிர காரம் செய்தார். அப்பொழுது அங்கிருந்த யாசகரும் அந்த கேஷத்திரத்தில் வசித்துக்கொண்டிருந்த சாதுஜனங்களும் இன் னம் அநேகசாதுக்களும் இந்த அற்புதத்தைக்கண்டு அரச

னுடைய குணதிசயத்தைக்கொண்டாடி, இப்படிப்பட்ட தேஹாபிமான வர்ஜிதனான வைராக்கியநிதியை இதுவரைக்கும் கண்டதுமில்லை, கேட்டதுமில்லை, நாமும் பார்த்தது மில்லையென்று சொன்னார். அப்பொழுது அர்ச்சகர் பகவத் பிரசாதத்தைக் கொண்டுவந்து அரசனுக்குக் கொடுத்தார். அப்பொழுது அந்த பாலகிருதத்தைப் பார்த்துக் கொண்டிருக்கும் சமயத்தில் அகஸ்மாத்தாக எப்பொழுதும் போலவே கைமுனைத்து அந்த அரசன் நீதியுண்டாகி இது மகாபிரசாதமென்று இரண்டு கைகளை நீட்டி அந்த பிரசாதத்தைப் பெற்றுக்கொண்டார். இது இப்படியிருக்க பகவத்சன்னிதியி லழைக்கப்பட்ட அஸ்தமானது மறைந்துவிட்டது. இந்த ஆச்சரியத்தைக்கண்டு அற்புத சித்த மடைந்து அர்ச்சகர் யந்தபுவனமெடுத்து கொஞ்சம் ஸ்ரீகிருஷ்ண பலராமர் சுபத்திர இவர்கள் பாதத்தில் சமர்ப்பித்து இன்னம் கொஞ்சமெடுத்து நந்தவனத்தில் நிகேஷித்தார்.

- இப்படியிருக்கும் சமயத்தில், வேந்தன் முன்னுக்காகிலுமதிக சுருணம் அதிகரித்து பரமவிரக்தனாய் சமுசாரத்தை நிச்சாரமென்னு மனம் வெறுத்து சமுசாரியை அனவரதமும் பஜித்து,

சுலோகம்

த்யாயந்தி யே விஷ்ணு மநந்த மவ்யயம்
ஹ்ருத்பத்ம மத்யே ஸததம் வ்யவஸ்திதம்
ஸமாஹிதாநாம் ஸததா பயப்ரதம்
தேயாந்தி ஸித்திம் பரமாஞ்ச வைஷ்ணவீம்.

என்னும் மொழிபோல் அனவரதமும் பக்தி கூட்டத்தில் வசித்து எல்லோருக்கும் அபயமே கொடுக்கும் ஸ்ரீமாதவனைத் தியானம் செய்துக்கொண்டு பரமவைஷ்ணவசித்தி யடைந்திருந்தாரென்று நாபாலிசித்தர் சொன்னவுடனே சூரியன் மேற்குத்திசையில் மறைந்தார். பொழுது போய்விட்டதென்று எல்லோரும் எழுந்து அவரவர் விடுதியடைந்தனர்.

ஸாத்வீகராஜன் சரித்திரம் முற்றிற்று.

ஸ்ரீ
ஸ்ரீ பாண்டுரங்கவிட்டலாய நமः

பதினேட்டாவது

கர்மாபாயி சரித்திரம்

வெண்பா.

சீர்பெருகும் கர்மாபாயின் சரித்திரத்தை யின்றுயான்
பேர்பெருக வசனரூபமாய் பேசிட்டேன்—பாராளந்த
கண்ணன் திருப்பாத கமலத்தை யெந்நாளும்
உண்ணமர நீகோருகந்து.

சுலோகம்

விஷ்ணும்சாரதசந்திரகோடி சத்ருசம்சங்கம்ரதாம்கம்கதா
மம்போஜம் தததம்கிதாப்ஜரிலயம் கார்த்யாஜகன்மோஹனம்
ஆபத்தாம்குளிஹாரகுண்டலமஹா மௌனிம்ஸ்புரத்தகங்கனம்
ஸ்ரீவத்ஸாம்சமுதாரகௌஸ்துதிபதாம் வந்தேமுநீந்த்ரஸ்துதம்.

இப்படியிருக்கும் சமயத்தில் நாபாலிசித்தர் உதயமான
வுடனே, தானெழுந்து காலேக்கடனை முடித்துக்கொண்டு ஸ்நா
னம்செய்து பட்டுபீதாம்பரம் தரித்து திருமணி திருச்சூரணம்
அணிந்து துளசிமாலை கண்டத்தில் தரித்து மானசபூஜை செய்
துக்கொண்டு பகவான் சன்னதிக்கு எதிரில்சென்று ஆ! ஆ!!
அநேககோடி சந்திரர் உதித்தால் எவ்வளவு பிரகாசமுண்டோ
அதுபோல் வெள்ளைத்தாமரையி லமர்ந்துகொண்டு ஆரகுண்ட
லாதி பூஷணங்களைத்தரித்து சங்குசக்கரமணிந்து, லோகத்தை
யெல்லாம் போஷிக்கும்பொருட்டு விக்கிரகமாக வமர்ந்திருக்கும்
ஸ்ரீமகாவிஷ்ணுவை அநேக முனிபுங்கவரும் தபஸ்ரேஷ்டி
களும் பூஜிக்கும்படியான தேவனை யானும் பூஜித்துக்கொண்டு
வருகின்றேன். ஓ பகவானே! ஆபத்பாந்தவா! அநாதரக்ஷகா!
கோகுலதிலகா! கோவிந்தா! மாதவா! கேசவா! தாமோதரா!
அரி! அரி! நாராயண! எவன் ஜன்மத்தைச் சாபல்யம் செய்து
மோக்ஷமார்க்கம் காட்டி என்னை ரக்ஷிக்கவேண்டும் சுவாமி என்று
தியானம் செய்துக்கொண்டிருக்கும் சமயத்தில், இந்த நாபாலி
சித்தருடைய சீடரெல்லோரும் கும்பலாகக்கூடி ஓ நேசரே! இது
வரைக்கும் நாம் மானிட ஜன்மமெடுத்து ஏது பலனறிந்தோம்?
நேற்றையதினம் நமது குருநாதர் சொன்ன கதையின் கருத்து
போல் நடப்பதற்கு நமக்கு வல்லமையுண்டா? ஒருக்காலும்
கிடையாது. ஆகையால் இந்த ஜன்மமெடுப்பதால் ஏதும்பலன்
கிடையாது. இதைவிட இனி வேறு ஜன்ம மெடுத்தால் நல
மாகும். ஆகையால் நாம் எல்லோரும் ஏகமாய்ச்சென்று குரு
நாதரைக்கண்டு நமது ஜென்மதைச் சாபல்யம் செய்வதற்கு

ஏதுவை கேட்பதுபோல் நடப்போமாகில் நமக்கு முக்தி மார்க்கம் கிடைக்கும் என்று சொல்லி, எல்லோரும் அதுபோல் சம்மதமடைந்து கங்கைக்கரை யடைந்து ஸநானம்செய்து நெற்றிக்குத் திருமணிகரப்பணிந்து பட்டுபீதாம்பரம் தரித்து துளசி ஆரம் கண்டத்தில் பூட்டிக்கொண்டு கோஷ்டிகளாக கோவிந்தாவென்று வரம் உச்சரித்துக்கொண்டு, குருநாதர் எதிரில் சென்று எல்லோரும் ஒரே முகூர்த்தந்தன்னில் நமோ நாராயணவென்று பூமியில் விழுந்து குருநாதருக்கு வந்தனம்செய்து நிற்கும் சமயத்தில் நாபாலிசித்தர் ஆனந்தமயமாகி இவர்களைக் கண்டவுடனே தேகம்பூரித்து, ஆ! ஆ!! இவர்களுக்கு நாமெப்படி ஞானம் ஓதலாகுமென்று பெருந்துயரடைந்து அப்பாசீடர்களே! நீங்கள் ஏனிப்படி துயரமடைந்திருக்கின்றீர்? என்று கேட்டமாதிரத்தில் சீடரெல்லோரும் ஒரேமுகூர்த்தத்தில் சுவாமி நாங்கள் என்னபாவம்செய்து இந்த மானிடஜன்மம் எடுக்கலாச்சது. அதின் கருத்தை அடியாருக்கு தெரியச்சொல்லும் சுவாமியென்று கேட்டமாதிரத்தில் நாபாலிசித்தர் சந்தோஷித்து புன்சிரிப்படைந்து ஒ சீடரே! நீங்கள் சொல்லுவதைக்கேட்டால் மகா ஆனந்தமடைகின்றது. இது எப்படியென்றால் எண்பத்துநான்குலக்ஷ சீவராசிகளில் மேன்மைபொருந்திய இந்த மானிடஜன்மம் எடுத்தோம். இந்தஜன்மத்தில் கூன்குருடு செவிடு முதலாகிய கர்மக்கிரியைகள் யடையாமல் இதுதான் கடைசிஜன்மம். இந்த ஜன்மத்தில் எவனொருவன் பக்திவைராக்கியத்தோடு பகவானைத் தியானம் செய்கின்றானோ அவனுக்குப் பகவான் மோக்ஷமென்னும் பெருவீட்டைக் காட்டி அருள் செய்வார். ஆனால் நீங்கள் கேட்ட சங்கதியைப்பற்றி இன்னும் ஒரு சிறிய கதையாகிய கர்மாபாயி என்னும் பெண்பாவையினுடைய சரித்திரம் சொல்லுகிறேன். அதைக் கவனமாகக்கேட்டு அதுபோல நடந்தால் உத்தமமென்று சொன்னவுடனே சீடர்கள் சுவாமி! தாங்கள் அதுபோலவேசொல்லுவீரென்றுகேட்டமாதிரத்தில் நாபாலிசித்தர் சொல்லத்தொடங்கினார்.

கேட்டீர்களோ சீடர்களே! ஸ்ரீஜெகந்நாத க்ஷேத்திரத்தில் கர்மாபாயி என்றொரு பெண்பாவையிருந்தாள். இப்படியிருக்கும் சமயத்தில் பகவான் கடாக்ஷத்தினால் அந்தப்பெண்பாவை கர்ப்பமடைந்து இருக்கும் சமயத்தில் அம்மாதா சிரோன்மணியின் பர்த்தாவானவர் பரலோக மடைந்தார். இந்த துக்கத்தை அனுசரித்து ஒ தெய்வமே! நான் எப்படி தனியாக இந்தக் கர்ப்பத்தைத் தீர்த்துக்கொள்ளுவேனென்று பெருந்துயரமடைந்திருக்கும் சமயத்தில் இம்மாதாக்கு தசமாதம் பூர்த்தியாகிவிட்டது. அதுசமயத்தில் ஸ்ரீஜெகந்நாதனுடைய கடாக்ஷத்தினால் அந்தப் பெண்பாவை கர்ப்பத்திலிருந்து அநேககோடி சந்திரர் உதயமானதுபோலும் மாறனைத் தோற்றச்செய்யும் அழகுடன்

ஒரு ஆண்குழந்தை பிறந்தது. அப்பொழுது அப்புத்திரனுக்கு ஜலம்வார்த்து நெற்றியில் திலகமிட்டுத் தொட்டிலில் போட்டுத் தாலாட்டி தினமொருமேனியும் பொழுதொரு வண்ணமாய் வளர்த்துக்கொண்டு வந்து அந்தப்புதல்வனுக்கு ஐந்துவயதான வுடனே ஒரு வாத்தியாயரைக் கண்டு, அவரிடம்விட்டுச் சகல கலை ஞானங்களைப் புகட்டும்படி திட்டம்செய்ய, அதுபோலவே அப்பாலகன் சகல வித்தைகளையுங் கற்றுக்கொண்டான். இப்படியிருக்கும் சமயத்தில் அப்பாலகனுக்குப் பதினாறுவது வயதில் ஒரு திவ்யரூபமுடைய பெண்பாவையைத் தேடி விவாகம் செய்து வைத்தான். இந்தச் சந்தோஷத்தில் மூழ்கியிருக்கும் சமயத்தில் சிலகாலம் பொறுத்தபிறகு அந்தக் கர்மாபாயின் மருமகள் கர்ப்ப மடைந்து ஒரு ஆண்குழந்தையைப் பெற்றெடுத்தாள். இந்தக் குழந்தை பிறந்த சிலநாளில் கர்மாபாயினுடைய புத்திரன் ஆத்ம வியோகமானார். கர்மாபாயி துஸ்ஸஹமான புத்திரன் மரண மடைந்து துக்கமென்னும் பெருங்கடலை அந்தப் பேரனால் சோகத்தை அருகில் வரவொட்டாம லிருந்தாள். இப்படியிருக்கும் சமயத்தில் இருந்ததுபோலிருந்து அந்தக் குழந்தையும் மரணமடைந்தது. அப்பொழுது கர்மாபாயி ஐயோ! என்னுடைய பிராப்தம் இப்படிப்பட்டதோ! யான் ஒன்றுமறியேன்! முதலில் புருடன் மரணமடைந்தார். பிறகு புத்திரன் மரண மடைந்தான். மூன்றாவது இருந்ததுபோல் பேரனும் மரண மடைந்தான். ஐயோ! நான் ஏகாங்கி யாகின்றேன்! இந்தத் துக்கசமுத்திரத்தை நான் எப்படித் தாண்டுவேன் என்று பெருந்தயரடைந்து காலம் போக்கிக்கொண்டிருக்கும் சமயத்தில் இம்மாதசெய்த பாக்கியவசத்தால் ஸ்ரீஜகந்நாத யாத்திரை செய்வதற்கு வந்துகொண்டிருந்த ஒரு பாகவதர் அம்மாத லீடில் விடுதிசெய்தார்.

இப்படியிருக்கும் சமயத்தில் கர்மாபாயி என்னேரம் பார்த்தாலும் துக்கசாகரத்தில் மூழ்கியிருப்பதை அந்தப்பாகவதர்கண்டு அம்மணி! நீ இப்படிக்குத் துக்கிப்பதற்குக் காரணமேது? என்று கேட்க, அதற்குக் கர்மாபாயினுடைய கஷ்டதிசைகளை யெல்லாம் சவிஸ்தாரமாகத் தெரியச்சொன்னாள். இவைகளை யெல்லாம் கேட்டுஅந்தப்பாகவதர் ஓ அம்மணி! இந்தச்சமுசாரத்தி லிருப்பதற்குச்சுமுண்டா? இந்தத்துக்கத்தை விடுவாய். உனக்கு பரமார்த்தத்தை உபதேசிக்கின்றேன். அதைக் கவனமாய்க் கேட்பாய். ஆனால் இந்த ஏழைமொழியெல்லாம் வியர்த்தமென்று எண்ணாதே? யான் திரவ்ய அபேகைகளாலும் பிரமையாலும் உபதேசிக்க வந்தவனல்ல. ஆகையால் எனதுமொழிகளை நம்புவாய் எப்படியென்றால் புருடன் ஜனித்தவுடனே பால்யம்பிறகு யௌவனம் அதற்குமேல் நளிவார்யமான வார்த்திகமடைந்து பிறகு மிருத்தியு வசமாவான். பிராணிகளும் உண்டானது உனக்கும்

எனக்கும் பிரத்தியக்ஷமா யிருக்கின்றதல்லவா? இவ்வளவே யல்லவா? மரணமடைந்தவனுக்கு மறுபடியும் ஜன்மம் உண்டாவது நிச்சயம். இந்த அற்பத்திற்கு சுருதி ஸ்ம்ருத்யாதி சாஸ்திரங்கள் பிரமாணமாகின்றன. இந்தத்தேகமுண்டாவதற்குப் பூர்வஜன்மத்தில் செய்யப்பட்ட பரம புண்யத்தோடு சேர்ந்து ஸ்திரமான ஆத்மாதவிர வேறுகாரணம் அகப்படாததால் சுக்கில சுரோணிதங்களுக்கு நதிஷ்டாத்மா ஆத்மாவே முக்கிய காரணமாகின்றது. ஆகையால் புருஷனுக்குக் கர்ப்பவாச முதல்கொண்டு சரீரவஸ்தான பரியந்தம் சாவ அவஸ்தைகளும் துக்கமே உண்டாகின்றதென்று எண்ணுவாய். இதுவல்லாமல் அன்னபானத்தால் பசியென்பது தீருவதும் அந்தந்த உபாயத்தால் சீதோஷ்டாத்யுபதரவம் தீருவதும் சுகமென்று எண்ணுவதற்கு அவிவேகம் எப்படியென்றால் அன்னபானாதிகள் சம்பாதிப்பதற்குச் செய்யும் பிரயத்தனத்தால் உண்டாகும் துக்கத்தைச் சொல்லத்தரமா? இந்த அன்னமே அஜீரணமாகும்பொழுது எவ்வளவு துக்கவேதுவாயிருக்கின்றது? இதற்குத் திருஷ்டாந்தம், பாடும். அது எப்படியென்றால் வாததோஷத்தால் ஸ்தம்பித்திருக்கும் அக்கரையுடையவர் கஷ்டப்படும் அந்ததேகம் சவுக்கிய மடையும்பொருட்டு இந்தச் சரீரத்தைக் குத்திக்கொண்டும் பிசைந்துகொண்டும் இருந்தால் சுகமாயிருக்கும். காமமோகாந்திகளாகிய ஜனங்கள் பிரளயகாலத்தில் கோபித்த காமியினுடைய சரணநாடகத்தைச் சுகமாய்த்தோன்றும். இப்படி துக்கவேதுவாகும். இதுவன்றி சுக பிராந்தி யடைந்திருப்பதைக் கண்டாயே. இதுபோல் மாமிச ஸ்லேஷ்ம மலம்மூத்திராதி மயமான தேகத்தினுடைய சௌந்தரிய சௌகுமார சௌரம்ய சாந்தியானகுணங்கள் உண்டென்று எண்ணுவதற்குப் பிராந்தியல்லது வேறல்ல. இது ரத்தமாமிச ஸ்லேஷ்ம மலம் மூத்திர யஜ்ஜாஸ்தி ஸ்நாயு சமுதாயமான தேகத்தைப் பிரீதிசெய்யப்பட்டவன் நரகத்தில் பிரீதி யடைய வேண்டும். குளிரால் அக்கினியுதாஹத்தால் ஜலமும் பசியால் அன்னமும் இவையெல்லாம் சுகமென்று தோன்றுகின்றது சயித்தியதாஹக்ஷுத்துக்கள் இல்லாத வேளையில் அக்கினி ஜலம் அன்னம் துக்கவேதுவாயிருக்கும். இதுவல்லாமல் புருஷன் எவ்வளவு தனதான்ய ரத்தினாதிகள் சம்பாதிக்கின்றானோ, அவ்வளவும் துக்கமென்று எண்ணுவாய். மனிதன் மனப்பிரீதியாய்ப் புத்திரமித்திர களத்திராதி சம்பந்தத்தால் எவ்வளவு சம்பாதிப்பானோ அவ்வளவும் அவன் மனதிற்கு விலங்குபோலிருக்கும். புருஷன் எவ்வளவு தூரத்திலிருந்தபோதிலும் அவன் மனதிலிருக்கும் தனதான்ய ரத்தினாதிகள் நாசரிதை சௌணுக்கினி பயமில்லாமல் ஸ்திரமாய்ப் பாதித்துக் கொண்டிருக்கும். தன்னுடைய வீட்டில் சோரபயமில்லாமல் போனாலும் மனதில் திரவ்யம்தன்னில் பிரியம் அதிகரித்துக்கொண்டிருக்கும். இதல்லாமல்

ஜன்மிக்கும்பொழுது அனுபவிக்க எவ்வளவோ துக்கம். அதை மரணகாலத்தில் அனுபவிக்கவேண்டும். பிறகு எமகிங்கிரர்களாலும் மறுபடியும் சரப்பிரவேசத்தாலும் மகாதுக்கமே அதிகரிக்கும். ஆகையால் எதிலும் சுகம்கிடையாது. இப்படியிருப்பதால் ஜகமெல்லாம் துக்கமயமா யிருக்கின்றது. இதுபோல் சகல துக்கத்திற்கும் வாசஸ்தானமான சமுசாரசாகரத்தை ஸ்ரீமந் நாராயணன் ஒருவரே அதை வெல்லத் தக்கவர். இதுவெல்லாம் உனக்கு உண்மையாய்ச் சொன்னேன். ஆனால் நான் விதவையானதால் அந்த ஜெகதீசனை ஆராதிக்கும் சாமர்த்தியம் எனக்கில்லையென்று சொல்வாயாகில் பால்ய, யௌவனம், ஜரா, மரணத்தியவஸ்தை இதுவெல்லாம் தேகத்திற்கே யல்லது ஆத்மாவுக்கொன்றுமில்லை. இந்தச் சரீரத்தில் ஆத்துமா ஜனனமரணதிரஹிதமாய்ச் சாஸ்வதமாயிருக்கின்றது. லோகத்தில் புருஷன் பாவம்கதித்தபிறகு யௌவனத்தில்ஹிதம்செய்துகொள்ளுகிறேன் என்றும் யௌவனத்தையடைந்திருக்கும்பொழுதுவார்த்திகத்தில் ஸ்வயமான ஞானத்தைச் சம்பாதிக்கின்றேன் என்றும் எண்ணுவார். பிறகு வார்த்தீபம் சம்பவித்து இந்திரியங்கள் பலஹீனமான பிறகு இனி நான் என்னசெய்வேன் என்பார். திடமாயிருக்கும்போதே ஆத்மாவுக்கு ஹிதம்செய்யாமல் மூடான பிறகு துக்கித்தால்வருமா? இதற்குத் திருஷ்டாந்தம் எப்படி யென்றால் கங்காபிரவாகத்திலிருந்தாலும் வண்ணனுக்குத் தாகமெடுத்தால் அங்கிருக்கும் நீரை உண்ணாத்தப்படிக்கு இந்த வஸ்திரங்கையெல்லாம்தோய்த்தபிறகு ஆகட்டும், இந்தவஸ்திரமெல்லாம் தோய்த்த பிறகு ஆகட்டுமென்று, இப்படி சொல்லிக் காலத்தைப் போக்குவான். மீன் பிடிப்பவன் இந்த மீன்பிடித்து ஆகட்டுமென்று காலம்கழிப்பதுபோல் பின்காலத்தையோசித்து முந்திகாலத்தைப் போக்கக்கூடாது. பால்யம் யௌவனம், ஜரா, மரணவஸ்தை இவையெல்லாம் சரீரத்துக்கேயல்லது ஆத்மாவுக்குக்கிடையாது. விவேகமாகிய உனது ஆத்துமா உஜ்ஜீவிக்கும் மார்க்கத்தை அனுசரிப்பாய். ஆனால் உனக்கு இப்படிப்பட்டதோர் விரக்திமார்க்கத்தை உபதேசித்தேன். இவையெல்லாம் அசத்திய மென்று நினைக்காதே. சர்வபிரகாரத்தால் சம்சார பந்தமோசனான ஸ்ரீமந் நாராயணனைஸ்மரிப்பாய். அந்த ஜெகதீசனை ஸ்மரிப்பதற்கு ஆலோசனை எது? ஸ்மரித்த மாத்திரத்தில் சகலவித பாபத்தை நாசமாக்கிச் சகல சுபங்கள் உண்டாக்குவார். ஆகையால் எக்காலமும் அரியை ஸ்மரித்து மகாத்மாக்கள் உஜ்ஜீவித்திருக்கின்றார். அவருக்கு லீலாஸாதனமாகிய சேதனத்தன்னில் சிநேகிதம் செய்குவாய். அதனால் மோகாதி சகலவித கிலேசங்கள் சித்திக்கும். அத்யாத்மிகாதி தாபத்திரியத்தால் ஜெகமெல்லாம் துக்கமடைந்திருப்பதால் அதிக கருணிக்கவேண்டி பிராணிகளில் விவேகியான யௌவனத்வேஷ மடைவான். ஒருவேளை

சகலப் பிராணிகளையும் ஐஸ்வர்ய வித்யா, பலா, இவைகளால் தனக்காகிலும் அதிகமாயிருக்கின்றார். தான் ஒருவனே அப்படியில்லாமல் சத்தியினமடைந்து, இருக்கின்றனென்று எண்ணின போதிலும் அப்போதும் த்வேஷத்தால் சந்தோஷத்தை அடைவவேண்டும். த்வேஷம் செய்வதால் ஹானிசம்பவிக்கும். ஆகையால் பிராணிகள் மீது மமதைகூடாது. இப்பொழுது என்னுடைய இதோபதேசத்தை அவலம்பித்துச் சமஸ்த சேதன சேதனங்களை ஸ்ரீவிஷ்ணு ஸ்வரூபமாய்ப் பாவிக்கவேண்டுமென்று இப்படியெல்லாம் சொல்லி அம்மாதுக்கு ஸ்ரீ தாரக மந்திரத்தை உபதேசித்து அம்மாது சிரோன்மணி கையில் ஒரு கிருஷ்ண விக்ரஹத்தைக் கொடுத்து ஓ அம்மணி! நீ உனது புத்திரமித்திரா திகளைக்கண்டு எப்படிச் கண்காக்கியடைந்தாயோ, அதுபோல் இதையும் பூஜை செய்துக்கொண்டிருந்தால் இந்த கோபாலமூர்த்தி பலாபலத்தைச்செய்வார். உனக்குப் பகவத் கடா க்ஷத்தால் புனர்ஜன்மமில்லாமல் ரஹிதமோக்ஷம் கொடுப்பாரென்று அனுசரித்து அந்தப்பாகவதன் தன்வாக்குபோல் பிரயாணமடைந்து போய்விட்டார். அதின்பிறகு கர்மாபாயி பிராதக் காலத்திலெழுந்து தந்தசுத்திசெய்து குழந்தைப் பசி சகிக்கமுடியாது என்னும்மொழிபோல் அதிசீக்கிரமாய்ப்பாகம்செய்து அந்தப்பிரசாதத்தைக் கோபாலனுக்குநவேதித்து அவரைஊஞ்சலிட்டு லாலிபாடி நித்திரைசெய்வித்து பிறகுதான் ஸ்நானத்திற்குச் சென்று அதேபிரகாரம் தன் காரியத்தைச் செய்துகொள்ளுவார்.

இப்படியிருக்கும்சமயத்தில் ஒருநாள் கர்மாபாயி வீட்டிற்குச் சில பிராமணர் வந்து அம்மாதைக் கண்டு ஓ அம்மணி! நீ பிராதக்காலத்தில் பாகம் செய்ததுபோல் தோன்றுகின்றது. இப்பொழுது ஸ்நானத்திற்கும் போகின்றாய். இதற்குக் காரணம் ஏதென்று அம்மாதைக்கேட்க, அதற்கு அந்தச் சிரோன்மணி ஓ பிராமணேத்தமா! யான் அதிகாலையில் பாகம்செய்து குழந்தைக்கு அன்னத்தையூட்டி அந்தக் குழந்தையை ஊஞ்சலிட்டுத் தாலாட்டி நித்திரையடைந்தபிறகு யான் ஸ்நானத்திற்குப்போய்க் கொண்டிருக்கின்றேன். இதுவல்லாமல் யான் நித்திரைவிட்டெழுந்தவுடனே முந்தி குழந்தை காரியத்தைப் பார்ப்பதே முக்கியகாரணமென்று சொன்னான். இதையெல்லாம் அந்த வேதியர்கள் கேட்டு ஓ அம்மணி! உனது வீட்டில் குழந்தையிருப்பதாகத் தோன்றவில்லை. ஆகையால் நிஜத்தைச் சொல்லென்று கேட்க, இம்மொழி கேட்டமாதிரத்தில் கர்மாபாயி திடுக்கிட்டு மனதில் ஆயாசமடைந்து ஸ்ரீவேணுகோபாலமூர்த்தியைக் கொண்டுவந்து அவருக்குக்காட்டி, தன்னுடைய சவீஸ் தாரத்தைச் சகலமும் அவருக்குத் தெரிவித்தாள். அப்பொழுது அந்த வேதியர் சந்தோஷமடைந்து கர்மாபாயி ஸ்ரீவேணுகோபாலனுக்குச் செய்யும்படியான உபசாரத்தை அங்கிருந்தபடி

கவனித்துப் பார்க்கும் சமயத்தில் அம்மாதா இடும்படியான அன்னைத்தைப் பகவான் பிரத்தியக்ஷமாய்ப் புசித்துக்கொண்டிருந்தார். அதைப்பார்த்து இவர்கள் ஆச்சரியமடைந்து கொண்டிருக்கும் சமயத்தில், கர்மாபாயி இவர்களைப் பார்த்து ஓ பிராமணேத்தமரே! இந்தக் குழந்தை பசியால் சகிக்கமாட்டான். ஆகையால் தினந்தோறும் இவருக்கு அன்னம் வட்டித்தபிறகு யானும் ஸ்நானத்திற்குப்போவது வழக்கமென்று சொன்னவுடனே அந்தப் பிராமணர் இம்மாதினுடைய பக்தியையும் இம்மாதமீது பகவானுக்கிருக்கும் வாச்சல்யத்தையும்கண்டு சந்தோஷமடைந்து ஆனால் உனது பாக்கியமே பாக்கியமாய் இருக்கின்றது. ஆனபோதிலும் ஸ்நானம்செய்து பரிசுத்தியடைந்து பகவானுக்குப் பாகம்செய்தால் நல்லதென்று சொல்லி இருந்துவிட்டான். இப்படியிருக்கும் சமயத்தில் கர்மாபாயி மறுநாள் எழுந்து ஸ்நானம் செய்துவந்து ஸ்ரீ கோபால கிருஷ்ணனுக்கு ஆராதித்தாள். இப்படிச் செய்வதால் அன்று இராத்திரி கோபாலகிருஷ்ணன் ஒரு அர்ச்சகனுடைய ஸ்வப்பனத்தில் சாக்ஷாத்கரித்து கர்மாபாயி எனது சௌகுமார்யம் அறியாத சிலர் உபதேசத்தால் நித்தியம் செய்வதுபோல் என்னை ஆதரிக்காமல் இன்றையதினம் ஸ்நானம்செய்து வந்து ஆலஸ்யமாக பாகம்செய்து அன்னத்தை வட்டித்தாள். ஆகையால் எனக்குப் பசி அதிகரித்துப் பாதைப்படுகின்றேன். (நித்யம்பக்தியுத்தாநாம் நசாஸ்திரம் நைவசக்கிரம:) என்னும் மொழிபோல் பரமபக்தி யுத்தியான கர்மாபாயிக்கு இந்த நிர்ப்பந்தமேன்? ஸ்நானாதிகள் செய்யாமல் எப்பொழுதும்போல் எனக்கு உபகாரம் செய்யவேண்டும் என்றுநியமித்தார். அந்த அர்ச்சகர் திடுக்கிட்டு ஆச்சரியமடைந்து கர்மாபாயி வீட்டிற்குவந்து பகவானுடைய மனக்கிலேசத்தை அம்மாதாக்கு அறிக்கைசெய்தார். அதைக்கேட்ட மாத்திரத்தில் கர்மாபாயி என்னுடைய மந்தபுத்தியால் இந்தக்குழந்தை பசியால் அதிக துயரமடைந்திருக்குமென்று துக்கமடைந்து எப்போதும் போல் ஸ்நானம் செய்யாமல் பகவானுக்கு உபசரித்தாள். இந்த அதிக சயத்தையெல்லாம் அம்மாதா வீட்டிற்கு வந்திருந்த அர்ச்சகர்கண்டு அநேகவிதமாகப் பகவானை ஸ்தோத்திரம் செய்து ஆனந்தமடைந்தார். கர்மாபாயி இதே பிரகாரம் தன்னுடைய பக்தி வைராக்கியத்தை அனுசரித்து தக்க கடாக்ஷத்தால் புணராவர்த்தியடையாமல் விஷ்ணுலோகமடைந்தாள். கேட்டிரோசீடர்களே! இப்படியல்லவோ பக்தி செய்யவேண்டும். இப்படிப் பக்தியடைந்தவர்க்கு எக்காலமும் மோக்ஷ மடையலாமென்று சொன்னவுடனே சூரியன் மேற்குத் திசையில் மறைந்தான். இதைக்கண்டு எல்லோரும் சந்தோஷமாய் அவரவர் விடுதியடைந்தார்கள்.

கர்மாபாயி சரித்திரம் முற்றிற்று.

ஸ்ரீ
ஸ்ரீபாண்டுரங்காய நம: ॥
பத் தோன்பதாவது
தசாவந்தர் சரித்திரம்

கட்டளைக்கலித்துறை

கண்ணாவின் திருப்பாத சேவைகாண்க மனம்சாயு
தேயென்ன செய்வேன்
அண்ணாவின் மனமிரக்க மில்லையோ இந்தவடி.
பேன்படுந் துயரந்தீர்க்க
பண்ணாத பாவமேது செய்தேன் படுபாவி
யாகிநின்றேன் பார்தனிலே
மன்னாதிமன்னர் போற்றிசெய்யும் மாதவனே மனமிரங்கி
வரவேண்டு மென்னெதிரே.

சுலோகம்

ஸத்யம்ப்ரவீமிமனுஜா: ஸ்வயமூர்த்வயாஹூ ர்யோமாம்
முகுந்தார கிம்ஜனூர்த்தநேதி ஜீவன்ஜபத்யனுதினம்
மானேனுணீவபாஷாணகாஷ்ட ஸத்ருசாயதாம்யபிஷ்டம்

இது எப்படியென்றால் இந்த நாபாலிசித்தர் அதிக பிராதக் காலத்தில் எழுந்து நித்தியகடனை முடித்துக்கொண்டு ஸ்நானம் செய்து நெற்றியில் திருமண்காப்புச்சாத்திப் பட்டுபீதாம்பரந் தரித்துப் பகவானெதிரில் சென்று ஓ மாதவனே! யான் எத்தனை நாளைக்கு இந்த மானிடஜன்மமடைந்து இப்பூமியின்கண் வசிப்பது? உமது சேவை காணாத பாவியாய் நின்றுவிட்டேன். இந்தப் பாதகனை காக்கலாகாதோவென்று பலவாருகத் தியானம் செய்து நிற்கும்சமயத்தில் இந்த நாபாலிசித்தருடைய சீடரெல்லோரும் கும்பலாகச்சேர்ந்து இருக்கும்சமயத்தில் அதில் ஒருவா ஐயா நேசரே! நாம் இப்படி வீண்காலம் போக்குவது நலமல்ல. நாமெல்லோரும் சேர்ந்து நமது குருபீடமாகிய நாபாலிசித்தரிடம் சென்று திவ்வியமாகிய சரித்திரங்கள் கேட்டுக்கொண்டிருந்தால் நாம் செய்த பாபமெல்லாம் தீர்ந்து மோக்ஷமடையலாமென்று சொன்னவுடனே, இம்மொழிக்கு எல்லோரும் சம்மதமடைந்து கும்பலாகச் சேர்ந்து நாபாலிசித்தரிடம் சென்று அனேக வந்தனம் புரிந்து ஓ சுவாமி! நேற்றையதினம் தாம் சொன்ன சரித்திரம் கேட்டமாதிரத்தில் அதிக சந்தோஷமடைந்தோம். ஆகையால் இன்றைக்கும் தாம் தயைபுரிந்து ஏதாகிலும் ஓர் சரித்திரம் சொல்லுவீர் சுவாமி! என்று கேட்ட மாதிரத்தில் நாபாலிசித்தர் சந்தோஷமடைந்து இதுதான் ஞானத்திற்குத் தகுதியான புத்தியென்றும் நமது குணத்திற்குத் தகுந்த சீடரென்றும் சம்மதமடைந்து, ஓ சீடர்களே! நானேது சரித்திரம் சொல்லப்போகிறேன். ஆனாலும் பெரிதல்ல. இன்று ஓர் சிறிய சரித்திரமாகிய தசாவந்தருடைய சரித்திரம் சொல்லு

கிறேன். அதைக் கேட்பீரென்று சொன்னவுடனே சீடரெல்லா
ரும் சந்தோஷமடைந்து ஆவலாய்க் கேட்டுக்கொண்டிருந்தார்.

அப்போது நாபாஜிசித்தர் இவர்கள் பக்திக்கு உவந்து
சொல்லத் தொடங்கினார். எப்படியென்றால் கேட்டிரோ சீடர்
களே! வாரணாசிதனில் பூர்வீகத்தில் ஜாஜிலியென்று பரம தபோ
நிஷ்டருக்குப் பரமதர்மம் உபதேசித்துக்கொண்டிருக்கும் சமயத்
தில் அதைக்கேட்டுக்கொண்டிருந்த இவருக்குத் துலாதா தர்போல
தசாவந்தனென்று ஒருவன் பிறந்தான். இப்பாலகனுக்கு நல்ல
வயதில் ஒரு பெண்பாவையைத்தேடி கலியாணம் செய்தார். இப்
படியிருக்கும்சமயத்தில் இந்தத் தசாவந்தன் பரமஞானசம்பன்ன
னாயும் பரம வைராக்கியசீலனாயும், எக்காலமும் பிரமானுபவ
நிஷ்டராயும் தர்மசீலனாயும் அதிகங்களையும் தீனரையும் பக்தி
யோடு ஆரதித்துக்கொண்டும் இவர்கள் ஈஸ்வரகுடும்பமென்று
சகல சேதனங்கள் சம்பாகமாய் இடைவிடாமல் அன்னதானம்
செய்துக்கொண்டும் சர்வம் பிரமாத்தமகமென்று ஸ்மரித்துக்
கொண்டு சம்சாரம் நிச்சாரமென்று புவியில் வசித்துக்கொண்டு
சாதுஜனங்களுடைய சகவாசமாயிருந்தார். இப்படி யிருக்கும்
சமயத்தில் இந்த உத்தமருக்கு ஏழு குமாரர்கள் சனித்தார்கள்.
இவர்கள் ஜனித்து யௌவனமடைந்து நல்லதிசையில் தன்
னுடைய தகப்பனுக்கு உண்டான சற்குணசம்பத்து இவர்களுக்
கில்லாமல் துஸ்ஸஹவாசம் அதிகமாகயிருந்தது (ஸம்ஸர்க்கஜா
தோஷகுணபவந்தி சம்ஸர்க்கஜாபுண்யகுணபவந்தி) இது எப்
படியென்றால் சம்சர்க்கத்தால் குணதோஷ முண்டாகின்றது என்
னும் வாக்கியம் சத்தியமாக துஷ்ட இருதயமாய்த் தன்னுடைய
தகப்பன் குடும்ப ஸம்ரக்ஷண சிந்தையில்லாமல் தன்னுடைய
பெரியோர் சம்பாதித்த ஆஸ்தியெல்லாம் வியர்த்தமாகச் செலவு
செய்துகொண்டிருக்கின்றீரென்றும், இவர் இப்படிச் செலவுசெய்
வதால் நாம் தரித்திரத்தால் நோகவேண்டுமென்று எண்ணமிட்டு
இவைகளை எல்லாம் அந்நாட்டைப் பரிபாலனம்செய்யும் வேந்த
னுக்கு அறிக்கைசெய்து தன்னுடைய தனத்தை விரையம் செய்
யாதபடி இவருக்கு நிர்ப்பந்தமுண்டாகும்படிச் செய்யவேண்டு
மென்று தன்மனதில் நிச்சயித்து அவ்வேந்தனிடம் சென்று
இவைகளையெல்லாம் தெரியும்படி ஓ இராஜோத்தமா! எமது
குடும்பத்தில் சம்பந்தமான திரவியமெல்லாம் எமக்குச்சுவாதீனம்
செய்து எமது தகப்பனுக்கு நாங்கள் அன்னவஸ்திரம் கொடுக்
கும்படி திட்டம்செய்யவேண்டுவதும் தவிர, ஓ இராஜா! எமது
வீட்டில் அபரிமிதமாக தனமிருந்தும் எங்கள் தகப்பன் உன்மத்த
னாய்ச் சமுசாரம் நிச்சாரமென்றும் சுற்றத்தார் திருடரென்றும்
புத்திராதிகள் குணஸ்தரென்றும் மாதர்கள் சமுசாரசாகரமென்
றும் இப்படி எல்லாம் சொல்லிக்கொண்டிருக்கின்றார். நாங்கள்
இஷ்டபோகத்தை அனுபவிக்கும்படி எமது கையில் திரவியம்

ஒட்டாதபடி பரதேசிகளுக்கும் ஏழைகளுக்கும் இடைவிடாமல் அன்னமிட்டுக்கொண்டும் வஸ்திரஹீனருக்கு வஸ்திரங்கள் கொடுத்தாக்கொண்டும் இப்படிக்குத் திரவியமெல்லாம் வியர்த்த மாய்ச் செய்கின்றார். அந்தத் திரவியம் எமது சுவாதீனமாய் எங்கள் குடும்பம்கேடும்படும்படித் தேவரீர் சமயோசிதமாய் உமக்கு ஏதாகிலும் காரியத்திற்குக் கிட்டுமென்று சொன்னவுடனே இம் மொழிகேட்ட மூடமதிதரித்த வேந்தன் அந்தக்ஷணமே தசாவந்தனை வரவழைத்து நீ ஏன் குடும்ப சிந்தையில்லாமல் உனது திரவியத்தை எல்லாம் உன்னுடைய புத்திராதிகள் சுவாதீன மாய்க் கொடுத்துவிட்டு அவர்கள் இடும்படியான அன்னவஸ்திர மடைந்து சுகமாயிருப்பாயென்று சொன்னவுடனே இந்தமொழி யெல்லாம் கேட்டமாதிரத்தில் அந்த வேந்தனைப் பார்த்து தசாவந்தர் சொல்லத்தொடங்கினார்.

ஓ பயித்தியம் பிடித்தவனே! உனக்கேன் இப்படிப்பட்ட துர்புத்தி உண்டாச்சுது? (மூட ஜஹீஹி தநாகமத்ருஷ்ணம் குரு ஸத்புத்திம் மநஸிவித்ருஷ்ணம்) எப்படியென்றால், திரவியஜ் ஜனத்தில் தாகத்தை வெறுத்து மனதில் சற்புத்தியை அடைந்து கொள்ளுவாய். இதுவல்லாமல் (அர்த்தமநர்த்தம் பாவய நித்யம் நாஸ்தி ததஸ்ஸுக்லேஸஸ் ஸத்யம்) இதுபோல் அர்த்தத்தால் அனர்த்தமென்று இடைவிடாமல் யோசித்துக்கொள்ளுவாய். அதனால் கொஞ்சமாகிலும் சுகம் கிடையாது என்று (காதே காந்தா தனகத சிந்தா வாதுலகிம்தவ நாஸ்தி நியந்தா த்ரிஜகதி ஸஜ்ஜன ஸங்கதி ரேகா பவதி பவார்ணவ தரணேநௌகா) என்பதுபோல் ஓபயித்தியம்பிடித்தவனே! திரவியம் அபேகை உனக்குஎப்படிபிரியமாச்சுது? உன்னைக்கேட்பவரில்லையா? இதுஎன்ன த்ருஜெகத்திலும் சற்ஜனசகவாசம் ஒன்றல்லவா சமுசாரத்திற்கு துறவுபோலிருக்கின்றது. இதல்லாமல் (கேயம்கீதா நாமஸஹஸ்ரம் த்யேயம் ஸ்ரீபதி ரூபமஜஸ்ரம் நேயம் சஜ்ஜன சங்கதிமனிசம் த்யேயம் தீன ஜனாது வித்தம்) எப்படியென்றால் பிரமவித் தையாகிய ஸ்ரீகீதோபநிஷத்தையும் ஸ்ரீவிஷ்ணு சஹஸ்ரநாமத் தையும் நித்தியம் பாராயணம் செய்துக்கொண்டு இருக்கவேண்டுமென்றும், இதல்லாமல் சகல சேதனசேதனங்கள் சரீரமாகப் பிரவர்த்தித்து எதிலும்நிறைந்து எல்லாம்தானாயிருக்கும் ஸ்ரீயப் பதி திவ்விய ரூபத்தை அனவரதம் தியானிக்கவேண்டும். பகு ஜன்மயசாத்தியமான ஞானமடைந்து சர்வம் வாசதேவனென்று பாவமாய்க்கூடியிருந்து பூர்வ கர்மானுகுணமாய்ப் பகவத்கடாக்ஷ வியாப்தமான தனத்தையால்வரசந்தானமான சேதனத்தில்தீனருக்குக் கொடுக்கவேண்டுமென்றும், லோகோ ஜீவனகாலமாகிய நபீ யுத்தர் சொல்லியிருப்பதைக் கேட்டும் உனக்குத் தெரியாமல்போச்சுதா? இவர்கள் எனக்கு என்கிருந்த பந்துக்கள்? இதுவரைக்கும்

கர்மப்பரவசனம் நான் எடுத்த ஜன்மங்களைக் கணக்கிட சஹா பதனனுக்கும் கணக்கிடுவதற்குச் சாத்தியமில்லை. அந்தந்த ஜன்மங்கள் தன்னில் எனக்கு எத்தனையோ தாய் தந்தைகளும் புத்திராதிகளும் மனைவிகளும் பந்துக்களும் உண்டாகியிருக்கின்றார். ஆகையால் இப்பொழுது அவர்கள் எங்கே யிருக்கின்றார். அது போலவே இப்பவும் மனைவி குழந்தைகளும் சிலநாளிருந்து கர்மபந்தம் பிரிந்தபிறகு அவர்வழி அவர் போவாரல்லவா? ஆகையால் குணபந்தமான இவர்கள்மீது யான் அதிகப் பிரியமடைய காரணம் ஏது? இதுவல்லாமல் யான் திரவியத்தை வியர்த்தம் செய்வதால் எனது குழந்தைகளும் மனைவியும் தரித் திரமடைவாரென்று சொல்ல வந்தாயே? அவரவர் கர்மானு குணமாக அவரவருக்கு ஜீவனம் உண்டாக்குவதற்கு ஜகந் நாதன் இருக்கின்றான். ஆனால் அவன் அசக்தனென்றும் அஞ்ஞானியென்றும் தரித்திரவானென்றும் உன்மனதில் எண்ணிக் கொண்டாயல்லவா? (பஹு-ஒநி மேவ்யதீதாநி ஜந்மாநிதவ சார்ஜுந தாந்யஹம் வேத ஸர்வாணி நத்வம் வேத்த பரந்தப) இதின் பாவம் எப்படியென்றால் ஓ! அர்சுனா! எனக்கும் உனக்கும், இதுவரைக்கும் அநேக ஜன்மங்கள் உண்டாயின. ஆனால் யான் அவைகளை யெல்லாம் அறிந்திடுவேன். நீ ஏதும் அறிந்திடமாட்டாயென்று ஸ்ரீபகவத்கீதைதனில் பகவான் சொல்லியிருக்கின்றாரல்லவா? ஜன்மரஹிதமடைந்த ஜகதீசன் காமரஹிதமாகியும், சேதன சம்ரக்ஷணர்த்தமாய் அனேக அவதாரமெல்லாம் எடுக்கின்றார். நமது பூர்வஜன்மக்கர்மங்கள் அறிந்து கர்மபலத்தைக் கொடுக்கின்றார். இப்படியிருக்க யான் திரவியத்தைச் செலவழிப்பதால் இவர்களுக்குத் தரித்திரம் உண்டாகுமென்று எப்படிச் சொல்லுகின்றாய்? (தனமு விதிபடினதைவ வசம்புன னுண்டு போகமூல னுன்னனை ந்நடவி ரக்ஷணலேனியபய முலுண்டு வர்த்தில் லுரக்ஷி துண்டு மந்த்ரமுனஜ்ச்சு) என்னும் நீதி வாக்கியம்போல உனதுகாதில்கேட்டதில்லையா? ஓஇராஜா! இந்த இராஜ்யபாரம் செய்கின்றாயே. உனக்கு இத்தனை விவேகமில்லாமல்போன காரணமேது? நீ யெப்படிப் பிரஜைகளை அனுசரித்து ஆதரிக்கவல்லவன்? உனது ஆத்மரக்ஷத்திற்குச் சதுருபாய மறியாமல் நீபஹு ஜனங்களை எப்படி ரக்ஷிக்கவல்லவன்? இது வல்லாமல் நீ சிம்மாசனாதிபதியாய்ப் பரிபாலனம் செய்கிறேன் என்று பேர்வகித்திருப்பதைப் பார்த்தால் அந்தகன் தான் ஞான திருஷ்டியால் யுக்தமடைந்தவனென்று பேராசையடைந்து வழிகாட்டுவேனென்று அனேகபேரை அழைத்துக்கொண்டு சமுத்திரத்திற்குப்போக எத்தனிப்பதுபோல், உனதுகதையிருக்கின்றது. ஆனால் உனக்கு இதம் சொல்லுகிறேன். இனியாகிலும் இந்த அஞ்ஞானத்தை ஒழித்து இந்தத் தேகம் ஜலத்தில் குமிழிபோலுள்ளதென்றும் காலம் அதிக ஜலமென்றும் தென்திசையான்

அதிக நேசனென்றும் தேஹானுசாதனத்தில் பாபமாகிக் குணம் நரகத்திற்குத் தப்பாதென்றும் எண்ணிக்கொண்டு இனி ஜன்ம மில்லாமல் நித்திய பதவி சேர்வதற்கு சதுருபாயம் உபதேசிக்கும் சாதுக்களை நேசமடைவாய். அப்படிச் செய்வாயாகில் (ஸத்ஸங்கத்வே நிஸ்ஸங்கத்வம் நிஸ்ஸங்கத்வே நிர்மோஹத்வம் நிர்மோஹத்வே நிஸ்ஸலதத்வம் நிஸ்ஸலதத்வே ஜீவன்முக்தி:) என்னும் மொழிபோல் சாதுசங்கத்தால் புத்திரதார கிரகக்ஷேத்திராதி சங்கவாசிதம் அடைவாய். அப்படி ஆவதால்தான் எனது என்னும் மோகம் விட்டுப்பிரியும். அந்தமோகம் பிரிந்தமாத்திரத்தில் தத்வத்ரய ஞானமாகும். அதினால் ஜீவனுக்கு மோகமும் சித்திக்கும். இப்படி எல்லாம் தசாவந்தன் தான் அநேகவிதமாக ஹிதோபதேசமெல்லாம் போதிக்கும் சமயத்தில் நெய்தனை வடிகட்டுவதற்குச் சாதனமான வஸ்திரம் பூஜ்யமான நஜ்யத்தை விட்டு அசாரமான செத்தைகளைக் கிரஹிப்பதுபோல் அரசன் மோக்ஷசாதனமான தசாவந்தனுடைய இதவசனங்கள் அபேக்ஷிக்காமல் இவன் இராஜசாதனத்தைக் கௌரவிக்காமல் தன்னை யெதிர்த்துப்பேசிய தப்பிதத்திற்காக அதிக கோபமுண்டாகி கிங்கரரை அழைத்து அடாகாவலரே! இவன் ஏதும் எண்ணிடாமல் என் எதிரில் நின்று என்னை அவமானிக்கும்பொருட்டுப் பேசியதால் இந்தத் துஷ்டனைக் கொண்டுபோய் ஒரு பெரிய பாராங்கல் லுடன் சேர்த்துக்கட்டிச் சமுத்திரத்தில் கொண்டுபோய்ப் போட்டு விடுவீரென்று ஆஞ்ஞாபித்தார். இம்மொழிகேட்ட அரசன் காவலர் அரசனுடைய முத்திரை பெற்றுக்கொண்டு அரசன் சொன்னதுபோலவே நடத்தினார். அக்காலத்தில் வியாஜபந்து வாயும் தீனபந்துவாயும் ஆபத்பாந்தவனாயும் சரணாகதி பந்து வாயும் பீமநதிதீரத்தில் சன்னதியாயிருக்கும் ஸ்ரீபுண்டரீகவர தன் அதிவேகமாய் வந்து தேவதருடைய வேண்டுகோள்படி சமமாய்ச்செய்து கூர்மரூபம் எடுத்ததுபோல் இச்சமயம் கூர்மரூபம் எடுத்து தசாவந்தனை சமுத்திரத்தில் முழுகாதபடி தன்னுடைய முதுகின்மீது தாங்கிக்கொண்டு சமுத்திரத்தில் அதேயமாய் திரிந்துக்கொண்டிருந்தார். இந்த அற்புதத்தைக்கண்டு அரசன் சேவகர் அதிவேகமாய் ஓடிவந்து அரசனுக்கு இந்த சவிஸ்தாரமெல்லாம் தெரிவித்தார். இப்படித்தெரிவித்தபடியால் அரசன் ஆச்சரிய மடைந்து அப்போதே சமுத்திரதீர்த்தத்திற்குவந்து தசாவந்தருடைய உன்னதத்தைப் பார்த்து ஓ! தசாவந்தா! நீ எப்படி சமுத்திரத்தில் முழுகாமல் தெப்பை ஆடிக்கொண்டிருக்கின்றாய்? என்று கேட்டார். இம்மொழிகேட்ட மாத்திரத்தில் தசாவந்தன் அந்த வேந்தனைப்பார்த்து ஓ இராஜோத்தமா! அந்தப் பிரமாண்டம் எவனுடைய சங்கல்பத்தால் சிருஷ்டிக்கப்பட்டு எவனுடைய திவ்யசக்தியால் தரிக்கப்பட்டிருக்கின்றதோ அதுவுமில்லாமல் இந்த மகாசமுத்திரம் எவருடைய ஆஞ்ஞைக்குப் பயமடைந்து

இந்தப் பூமியை அக்கிரமிக்காமல் தன்னிலையில் நின்றுருக்கின்
றதோ அதுவுமல்லாமல் சூரிய சந்திராதிகளும் எவருடைய
ஆளுனையால் அனவரதமும் காலசக்கரத்திற்குட்பட்டுச் சஞ்சரித்
திருக்கின்றார்கள். இதுநிற்க, எவருடைய அனுபிரவேசத்தால்
பிரமாதிகள் தங்களுடைய காரியத்தை நிர்வகிக்கும் சக்தியோடு
கூடியிருக்கின்றார். இதுவுமன்றி சமஸ்தஜீவராசிகளும் பொம்மை
போல் சூத்திரதாரி சூத்திரத்திற்கு உட்பட்டு கர்மானுணத்
தோடு ஆடிக்கொண்டிருக்கிறதோ, எவனுடைய அனுப்பிரவேச
மில்லாதகாலத்தில் ஒன்றுஞ்செய்ய நேராதபடி நிர்மலமாயிருப்
பானோ? இதுவல்லாமல் எவன் அன்னரூபமாய்ப் பிரமாவுக்கு
வேதமென்ற பரமக்ஷாவைக் கொடுத்தார்? சிருஷ்டி திதி சம்
மாரம் எவனுக்குக் கிட்டவாயிருக்குமோ? இதுவு மல்லாமல்
அனந்தகோடி பிரமாண்டம் என்னுடைய நிலையில் கிராடாகந்த
கமாயிருக்கும்? இதுவுமல்லாமல் பிரமாதிகள் எவனுக்கு விஸ்வ
ரூபத்திற்கு கீடகமாயிருப்பாரோ? எவன் எல்லாவற்றிற்கும் ஆதார
மாய்த் தனக்கு வேறொரு ஆதாரமில்லாமலிருக்கின்றானோ? நீயும்
நானும் சமஸ்த பூதஜாலங்களும் எவனுடைய ஸ்வரூபமாய்
இருக்கின்றதோ? ஆஸரித ரக்ஷாதிரக்ஷிதராய் சகல மனுஜன்
விஷயபூதமாய் இந்தப்பீமாநதிதீர்த்தில் புண்டரீகர் அனுக்கிரஹ
வியாஜ்யத்தால் செங்கல்மீது நின்றுகொண்டு கடிக அஸ்தனாய்
சேதனங்களை ஆபிமுக்கியத்தை நிரீக்ஷித்துக்கொண்டும், நவகர
பிரதீபனாய் இருக்கப்பட்ட ஸ்ரீமத் பண்டரிநாதன் என்னை இந்த
ஜலத்தில் முழுகாதபடி கூர்மரூபம் தரித்து தன்னுடைய முது
கின்மீது தாங்கிக்கொண்டிருக்கின்றார். இது என்னவிந்தை என்
றால் சமுசாரத்தில் மூழ்கி இருப்பவர்கள் எல்லோரையும் ஆதரிப்
பதற்கும் தீக்ஷிதராயிருப்பவர்க்கும் இதுவல்லாமல் ஒருதாசனை
ரக்ஷிப்பது அதிசயமல்ல. தன்மீது அபிமானித்தவர்க்கு ஆத்ம
பாரத்தைத் தானே வஹிப்பான் என்பதற்கு திருஷ்டாந்தமாய்
என்னைத் தன் முதுகின்மீது வஹித்து, உங்கள் எல்லோருக்கும்
காட்டுகின்றார். ஓ நேசரே! இனியாகிலும் விவேகத்தை அறிந்து
கொண்டு இந்தச்சரீரம் நிச்சயமில்லையென்று சரீரானு பந்துகளை
மமகார யோக்கியமான பதார்த்தங்கள் மோக்ஷ விரோதிகளென்
றும் நிச்சயித்து வைராக்கிய யுக்தராய் இந்த நாதனாகிய ஸ்ரீபண்
டரிநாதனுடைய சரணாவிந்தங்களை உங்கள் ஆத்மபாரத்தில்
நிறுத்தி நிர்ப்பயனாய் மிக்க களேபாரத்தை பகவத் விஷயத்தில்
வினியோகித்துக்கொண்டு இடைவிடாமல் அவருடைய நாமோச்
சாரணத்தைச்செய்தும், இரவுப்பகலும் தியானித்துக்கொண்டும்
இந்தமாயாரஹிதமான கர்மத்தை மறந்து நல்ல மனதுடனே
தியானிப்பீராகில், அந்த பக்தவச்சலன் உங்கள் யோகக்ஷேமத்
தானே வஹித்து, உங்களுக்குத் தன்னுடைய சாயுஜ்யத்தைக்
கொடுப்பாரென்று சொன்ன தசாவந்தனுடைய ஞானபோதங்

களை எல்லாம் ஞானமென்று அங்கிருந்து கேட்டுக் கொண்டிருந்தவரெல்லாம் இருட்டி தங்கமானதுபோல அத்தக்ஷணமே அவரெல்லோரும் ஞானபக்தி வைராக்கிய சம்பன்னராய் அந்த தசாவந்தனரை ஆசாரியபாவனைபோல் நினைந்து அவருடைய புருஷகாரிய பூர்வீகம் ஸ்ரீ பண்டரிநாதருடைய பாதபத்மத்தில் அவஸ்தபரிசமானார். திவிசரிகளும் புவிசரிகளும் தசாவந்தருடைய ஞானத்தை மகாபிரபாவமென்று தியானித்து நின்றார்கள். இப்படியிருக்க அவ்வேந்தன் தன்னுடைய காவலரை அனுப்பி தசாவந்தரைக் கரைக்கு வரும்படி அநேகவிதமாக வேண்டிக் கொண்டு அழைக்க, பகவான் சங்கற்பத்தால் பந்தங்களெல்லாம் அவிழ்த்துவிட்டுத் தசாவந்தன் வெளியில் வந்தவுடனே அநேக பிரதக்ஷண நமஸ்காரம் செய்து தன்னுடைய யுத்தமாங்கத்தால் அவருடையபாதபத்மத்தில் அலங்கரித்துச் சொல்லதொடங்கினார்.

எண்சீர் ஆசிரியவிருத்தம்

கைதனி லேவெண் ணையவைத்துக் கொண்டு நெய்க்கு அழுத பாவி
கற்பக விருக்ஷத்தின் அடியில் நின்றயான் கெஞ்சாவை தேடிய பாவி
இதழுடனே பேரின்பம் இதுவென்று இதுவென்று இன்பமா யிச்சித்த பாவி
இயல்புடனே குருடன் ஆனையைக்கண்டதுபோல் மெய்க்குருவைக்காணப்பாவி
வேதப் பொருளை சாதனை செய்யாமல் வீணய்த் திரிந்த பாவி
வீரிய சர்க்கரை கற்கண்டு அழுதிருக்க வீண்சிவப்பு கோரிய பாவி
சித்திய நிராமய நிஷ்கள நிரஞ்சன நிராலம்ப மான
நிர்விஷய வைபோக சித்திய கல்யாண இரகுராம ராமா காவாய்.

விருத்தம்

படமாட்டேன் இனிகஷ்டத்தைப் படமாட்டே னையா
விடமாட்டே னுன்பதத்தை விட்டுயினிப் பிரியமாட்டேன்
கெடமாட்டேன் பிறர்சொல்லைக் கேட்டுயான் புவிதனிலே
நடமாட்டே னென்மனதை நாட்டினே னுன்பதத்தில் நண்பாகாவாய்.

ஓ மெய்யனே! அய்யனே! அன்பரைக்காக்கும் கையனே!
எனது மூடமதியால் இப்படியெல்லாம் செய்யலானேன். இப்பாவி செய்த குற்றத்தைக் க்ஷமித்து என்னைக் காக்கவேண்டும் சுவாமி! என வேண்டியபடி அப்படிக்கோரிநிற்கும் சமயத்தில் தசாவந்தர் மனமகிழ்ந்து ஞானோபதேசத்தை உபதேசம் செய்து நிற்கும் சமயத்தில் அந்த வேந்தன் ஆனந்தக்கடலில் மூழ்கிக் குருபீடமாய் வகித்து அவரிருவரும் பரமவைஷ்ணவ சாயுஜ்யத்தை யடைந்தார். இப்படியாக நாபாலிசித்தர் தமது சீடரெல்லோருக்கும் 'சொன்னவுடனே சூரியன் மேற்குதிசையில் மறைந்தார். இதையறிந்த எல்லோரும் எழுந்து அவரவர் மனைக்குச் சென்றார்கள்.

தசாவந்தர் சரித்திரம் முற்றிற்று.

ஸ்ரீ
ஸ்ரீ பாண்டுரங்காயநம:

இருபதாவது

மனமோஹனசுரதாசன்

ச ரி த் தி ர ம்

என்சீர் ஆசிரியவிருத்தம்.

ஆதியிலே கடல்தன்னில் பள்ளி கொண்ட
ஆண்டவனே சதுர் வேதம் பூண்டவனே
ஜோதியாக முனைதன்னில் நிற்கும் தேவா
சுயம்பிரகாச வொளியான சுந்த ராங்கா
நீதியுடன் மாதுதனை மார்பில் வைத்த
நிர்மலனே நிர்வேத ஞான சூத்திரா
ஒதின்னேன் உன்நாமம் பிரணவ மென்று
ஒடிவந் தெனைக்காவாய் இராமச் சந்திரா.

சுலோகம்

யதிகமனமதஸ்தரத்சாலபாசானுபந்தா
த்யத்சகுலவிஹீநேஜாயதேபக்ஷிசிடே
க்ரிமிசதமபிசத்வாஜாயதேசாம்தராத்மா
மமபவதுஸ்ருதிஸ்தேகேசவேபக்திவேசா.

எப்படியென்றால் நாபாசித்தர் உதயமானவுடனே எழுந்து
நித்தியகடனை முடித்துக்கொண்டு கங்கைக்கரையடைந்து ஸ்நா
னம்செய்து நெற்றியில் திருமண்காப்பணிந்து துளசிமாலையைக்
கண்டத்தில்தரித்துப் பட்டுபீதாம்பரம் இடையில் கட்டிக்கொண்டு
அதிக பக்திவிநயத்துடனே பகவானெதிரில் வந்து ஓ ஆபத்பாந்
தவா! அனாதரக்ஷகா! மாதவா! கேசவா! தாமோதரா! கோவிந்தா!
நாராயணா! இனி என் ஜீவமானது காலபாச பந்தத்திற்கு உட்
பட்டு ஹீனகுலத்தில் ஜனித்தபோதிலும், அல்லாமல் நீதி யென்
னும் ஞானமில்லாமல் ஜீவிக்கும் பசு பக்ஷிகள் ஜன்மமாகிலும்
அடைந்தபோதிலும், புழுருபம் தரித்தபோதிலும் என்மனதி
லிருக்கின்ற உனது பக்தியை மறக்காதிருக்கும்படி அருள்செய்ய
வேண்டும. சுவாமி! என்று வந்தனம்செய்து நிற்கும்சமயத்தில்
இந்த நாபாலிசித்தர் சீடரெல்லாம் அநுதினமும் கும்பலாக
வந்து சுவாமி! இன்றைக்கும் ஏதாகிலும் ஓர் சரித்திரம் சொல்
லுவீரென்று கேட்டமாதிரத்தில் நாபாலிசித்தர் சித்தமகிழ்ந்து
சொல்லத் தொடங்கினார். அப்பா சீடர்களே! எனக்குத் தெரிந்த
மட்டுக்கும் மனமோஹனசுரதாசர் சரித்திரம் சொல்லுகிறேன்
அதைக் கேட்பீரென்று சொல்லத் தொடங்கினார்.

யடைந்து முக்தியைத் திருடிக்கொண்டிருப்பேன். அந்தப் புருஷோத்தமனுடைய கையிலிருக்கும் வேணுவாயிருந்தபோதிலும் அவருடைய வாக மம்ருதத்தை குடித்திருப்பேன். பிருந்தாவனத்தில் புல்லாய் முளைந்தால் அந்த நாதனந்தருடைய பாதாரவிந்த ஸ்வஸ்ரவத்தை யடைந்து முத்தி யடைந்திருப்பேன். இதுவல்லாமல் கம்சனுடைய அந்தரங்க இராக்ஷதரில் ஒருவனாயிருந்தால் சேவகனைச்சேர்ந்து அட்டகாசம் செய்வதுபோல் பிரணவ ஐபபலத்தை ஸ்ரீதரனுடைய அஸ்ராலி முழுவதால் அசுர திவ்தானபலத்தையும் நாராயணன் நலுகமாய் விக்ஷிப்பதால் வெருகாலமாய்ச் சிந்தனாபலத்தை நந்தகபாணி நந்தலித்துத் தீட்டுவதால் அந்தமொழி கேட்ட பலிதம்போலவும் அதிகமச்சரித்தால் பத்மநாபசிமர் கொடுப்பதுபோல் தான் சந்தோஷித்து சாந்தியோடு தபம்செய்யும்பலத்தை யடைந்து சபலமில்லாமல் பார்வையோடு எக்காலமும் செளரிமுகத்தையே பார்த்துக் கொண்டு அதிசீக்கிரத்தில் தபோமசக்ரீடைசெய்து தன்யருக்காகிலும் முன்னதாக முத்தியடைந்திருப்பேன். ஆனால் யான் மந்த பாக்கியவானாகையால் நான் அப்படிப்பட்ட நோன்பை நோவாதவனானேன். பாக்கியவசத்தால் இப்போதாகிலும் இங்கிருந்தபடி சாதுக்களைச் சேவையடையக் கண்டேன். எனக்கு இப்படிப்பட்ட பாக்கியம் அக்பர்பக்ஷா அனுக்கிரகிணித்து சித்தியடைச்செய்தார். ஆகையால் இந்தப் பிரபுவை எனது குருபீடமாயெண்ணி பக்திசெய்கிறேனென்று தன் மனதில் சிந்தித்து அங்குவரும் சாதுக்கள் தீனரையும் சாக்ஷாத் பகவத்ஸ்வரூபமாய்ப் பாவித்துப் பயபக்தி விஸ்வாஸத்தோடு ஆராதித்துக்கொண்டு அன்னவஸ்திராதிகள் கொடுத்து அவரைத் திருப்திகாரம் செய்துக்கொண்டு தன்னுடைய ஆஸ்தியெல்லாம் வியர்த்தம் செய்துக்கொண்டு அதிகமான சோகமடையாமல் தன் ஸ்வாதீனத்திலிருந்த அரசனுடைய திரவியமானது எண்பது லக்ஷம் வராகளை ததியாராதனைக்கு வினியோகித்தார். இதுபோல் வேந்தனுடைய திரவியமெல்லாம் இப்படிச் செலவழிந்தபிறகு ஹானியுண்டாகுமென்று தனக்கு நேசனுவர் தன்னோடு எவ்வளவு இதம் சொன்னபோதிலும் அந்த மொழிகளை அங்கீகரிக்காமல் அவரைப்பார்த்து, ஓ அன்பரே! இந்த வேந்தனுக்குத் திரவியமேது? ஆத்மித்மியங்கள் பகவானுடையதாயிருக்க நமக்கென்று ஒரு பதார்த்தம் இருக்கின்றதா? பகவானுக்குச் சேஷமாகிய ஆத்மாதன்னில் ஸ்வதந்திரபுத்தியும் ததீயமான பதார்த்தங்கள் தன்னில் மமதாபுத்தியும் பாபத்தில் அதிகபாபரென்னும் இதுவல்லாமல் சேதனாசேதனரூபம் சர்வப் பிரபஞ்சம் பகவானுடைய சொத்தாயிருக்க, யான் செலவழித்த சொத்து பாக்ஷாவுக்குச் சொந்தமென்று யோசிக்காமல் சொல்லுகின்றீர். இராஜனுடைய திரவியம் அரசன் குமாரனுக்கு அனுபவ யோக்கியமா

எதிர்கொண்டு இஃ
ஐயனே! மெய்யாகவத்திரவியம் பாகவதருக்கு அனுபவயோக்
யருக்கின்றது. இதுவல்லாமல் அரசனுடைய வீட்டில்
ஒரு புத்திரன் பிறந்தால் எவ்வளவு சம்மதமோ அதுபோல்
யான் செய்யும்படியான பாகவதாராதனம் பகவானுக்கு அதிக
சந்தேர்ஷமாயிருக்கும் என்று பயமில்லாமல் அந்த அரசன்
திரவியமெல்லாம் சாது தீனஜன சத்காரர்களுக்கு வினியோகித்
தார்.

இப்படியிருக்கும் சமயத்தில் அப்பொழுது பகவத் பாகவத
விஷயத்தில் நிர்நிபந்தத்தில் சமானமான துஷ்டமனதுடைய
ஒருவன் அவ்வினாபுரத்திற்குச் சென்று இந்த சவிஸ்தாரமெல்
லாம் அரசனுக்கு அறிக்கைசெய்தான். இவைகளையெல்லாம்
அகப்பாபாஷா கேட்டமாதிரத்தில் அதிககோபமடைந்து, மன
மோகனசுரதாசனைப் பிடித்து இருகரத்தைக் கட்டி என்முன்
கொண்டு வருவீர்? என்று திட்டஞ்செய்து அரக்கரை அனுப்பி
னான். இம்மொழியைக் கேட்ட அரக்கர் மதுரைக்குவந்து மன
மோகனசுரதாசரைப் பார்த்து, நீ எமது எஜமானனுக்கு எழு
பதுலகும் வராகன் கொடுக்கவேண்டுமாம். அந்தப் பணம்
கொடுக்காவிட்டால் உம்மைக் கைதிசெய்து அழைத்துவரும்படி
எமது ராஜா திட்டம்செய்து இருக்கின்றார் என்று சொன்ன
வுடனே இப்பக்தன் ஐயோ! இதற்கு யான் என்னசெய்குவேன்?
என்று சற்று துக்கமடைந்தபிறகு பயமில்லாமல் ஓதாதரே! யான்
அரசனுடைய திரவியம் அபகரிக்கவில்லை. அந்தத் திரவியத்
திற்கு அமூல்யமாக இரத்தினங்கள் வாங்கி பத்திரப்படுத்தி
யிருக்கின்றேன் என்று சொல்லித் தனது வீட்டிற்குள்சென்று
இரண்டு பெட்டிதனிலும் செங்கல்லை நிறைய நிரப்பிவிட்டு
அதன்பிறகு ஒருகடிதம்எடுத்துயான் அரசன் திரவியத்தைச்சாதுக்
களுக்கு வினியோகித்தேன். இதனால் பகவான் சந்தோஷமடை
வார். இதுவல்லாமல் இந்தத் திரவியத்தில் மமத புத்தியடைந்
திருக்கும் நீயும், இந்தத் திரவியத்தைச் செலவுசெய்வாயாகில்
நான் தன்யனாவேன். ஓ இராஜேந்திரா! இதுபற்றி கோபிக்கா
மல் சந்தோஷமடைவாய். இப்படி செய்வாயாகில் பரமபத
மடைந்து அங்கு உனது திரவியம் வட்டிக்கு வட்டியடைந்து
சந்தோஷமடையலாமென்று அந்தக் கடிதத்தில் எழுதி அந்தக்
கல்லுடன் அந்தப் பெட்டியில் வைத்து, சேவகரை வீட்டிற்குள்
அழைத்துக்கொண்டுபோய் இதோ பார்த்தீரா? இரத்தினத்தால்
நிரப்பியிருக்கும் பெட்டியைப் பார்த்தீரா? என்று காட்டினார்.
அவர்கள் சந்தோஷமடைந்து அந்தப் பரமசாதுவைப்பார்த்து
ஆ! ஆ!! நீ மகா புத்திசாலி. ஆகையால் நமது பாஷாவுக்கு
பாபகரமாய் திவ்வியமாகிய இரத்தினங்கள் சேகரித்தீர். இதைப்
பார்த்துமாதிரத்தில் வேந்தன் சந்தோஷமடைந்து உனக்கு
அதிக

அங்குமே சயனித்துக் கொண்டார்கள். இப்படி அந்தப் புரு
தில் நடுஜாமத்தில் மனமோகனசுரதாசன் எழுந்து ஸைலென்ஸுட்
றித்திரை செய்வது பார்த்து சந்தோஷமடைந்து இதுதான்
நல்லசமயமென்று சொல்லி எவர் கண்களுக்கும் தோன்றாதபடி
தன்னுடைய வீட்டைவிட்டு துரகமாரண்யத்திற்குச்சென்று பக
வானைக் கீர்த்தியோடு தியானநிஷ்டையடைந்து இருந்துவிட்
டார்.

இப்படியிருக்க, சூரியன் கிழக்குத்திசையில் உதித்தபிறகு காவ
லர் எழுந்து அந்தப் பாகவதனை எங்குதேடியும் காணாதபடியால்
பயமடைந்து அவர் காட்டிய பெட்டியை எடுத்துக்கொண்டுபோய்
இராஜன் சன்னதியில்வைத்தார். அதன்பிறகு அவருடைய சவீஸ்
தாரமெல்லாம் தெரியச்சொன்னார். இதையெல்லாம் கேட்டபாகு
அந்தரங்க வேலைக்காரராயும் இரத்தினப்பரீக்ஷை செய்பவராயும்
தன்னுடன் அழைத்துக்கொண்டுவந்துபெட்டியைத்திறந்துபார்க்
கும்சமயத்தில் அந்தப் பெட்டியில் நிரப்பியிருந்த கற்களெல்லாம்
ஸ்ரீ கிருஷ்ணபரமாத்மா கிருபாகடாக்ஷசத்தால் அமுல்யரத்தின
மாய் நக்ஷத்திரங்ஸ்போல் பிரகாசித்துக்கொண்டிருந்தன. இது
இப்படியிருக்க, அரசன் அந்தப் பெட்டியிலிருக்கப்பட்ட ரசீதை
எடுத்து படித்துப்பார்க்கும் சமயத்தில் ஆச்சரியமடைந்து ஆ!
ஆ!! மனமோகன சுரதாசன் நமக்குக் கட்டவேண்டிய எழுபது
லக்ஷம் வராகனுகிய திரவியமெல்லாம் இந்தப்பெட்டியில் நிரப்பி
யிருக்கும் ஓர் இரத்தினத்திற்குச் சமமாகாது. இப்படியிருக்க
அந்த மகாத்துமா எழுதியனாபிய கடிதத்தில் தாட்பரியம் வேறு
விதமா யிருக்கின்றது என்று தன்னுள் சிந்தித்துத் தனது மந்தி
ரினைப்பார்த்து, ஓ மந்திரிமாரே! இந்த ஆச்சரியத்தைப் பார்த்
தீரா? பாகவதோத்தமரான மனமோகனசுரதாசன் நமக்குக்
கட்டவேண்டிய திரவியமெல்லாம் ததியாராதனைக்குச் செலவழித்
தது நிச்சயமே. அரசனுடைய கோபத்திற்குப் பயமடைந்து
இந்தப் பெட்டியில் செங்கற்களை நிரப்பி இந்த சீட்டை எழுதி
இதில்வைத்து நமக்கு அனுப்பி சேவகருக்கு இந்தப் பெட்டி
யைக்காட்டி அவர்களுக்குச் சமாதானம் சொல்லிவிட்டு தான்
காட்டிற்குச் சென்றுவிட்டார். ஆகையால் பகவானுடைய கடா
க்ஷத்தால் இந்தகற்களெல்லாம் இரத்தினமாய்விட்டன. ஆகை
யால் இப்பொழுது அந்த மகாத்துமா எங்கிருந்தபோதிலும்
தேடி கண்டுபிடித்து இப்பொழுதே யழைத்து வருவீரென்று
சதுரங்க சைனியத்தை அனுப்பினார். இந்த சைனியம் ஆரண்
யம் அடைந்து தேடிப்பிடித்து மனமோகனசுரதாசரைப் பார்த்து
அஸ்திபுரியில் நடந்த சவீஸ்தாரமெல்லாம் அவருக்குத்
தெரியச்சொல்லி அவரையும் அழைத்துக்கொண்டுவந்து அரசன்
முன்விட்டார். அந்த வேந்தன் இந்தப் பக்தனைக் கண்டபின்
திரத்தில் தன்னுடைய சிம்மாசனத்தைவிட்டு எழுந்துவந்து

எதிர்கொண்டு இருக்கைகளால் ஆலங்கனம் செய்துக்கொண்டு, ஐயனே! மெய்யனே! நீயோ பரமபாகவதன். உன்னைப்போன்ற சற்குணமுடையவர் இந்தப் புவனத்தில் கிடையாது. ஆகையால் நீமுன்போலவே தேசாதிபத்தியத்தை நிர்வகித்துக்கொண்டு இருப்பாயென்று சொன்னமாதிரத்தில் அந்தப் பக்தசிரோமணி இதைக்கேட்டு ஐயா! இந்த இராஜ்யம் எனக்கேன்?

சுலோகம்

நாதே நஃ புருஷோத்தமே த்ரிஜகதா மேகாதிபே சேதஸா
ஸேவ்யே ஸ்வஸ்ய பதஸ்ய தாதரி ஸுரே நாராயணே திஷ்டதி!
யம் கஞ்சித் புருஷாதமம் கதிபய க்ராமேஸமல் பார்த்ததம்
ஸேவாயை ம்ருக்யாமஹே நாமஹோ! மூகா வராகா வயம்.

நாதன் புருஷோத்தமன் இந்த மூன்றுலோகத்திற்கும் ஒரே நாயகன், மனதுடன் சேவிக்கத் தகுந்தவன். ஸ்வாஸருகளுக்கும் பதவி தரப்பட்டவன். தேவனாயும் இராநின்ற ஸ்ரீமந்நாராயண னைவன் இவரைவிட்டு கேவலமாகிய அஞ்ஞானத்தில் மூழ்கி யிருக்கும் புருஷன் சில தேசங்களை ஆண்டு அற்ப பலத்தைக் கொடுக்கப்படும் ஒரு மனிதனிடம் கொலுவமர்ந்து யான் மூர்க்க னாய் நீசனாயுமிருந்தேன். இதுவரைக்கும் யான் ஆண்டது போதும்! போதும்!! இனி புருஷோத்தமனுடைய சேவை செய் கின்றேன். இப்படியாகச் சொல்லப்பட்ட சாதுவினுடைய மொழியைக்கேட்டு, ஓ மகாத்மா! உனது கோரிக்கைபோல் நீ புருஷோத்தமனைச் சேவை செய்வாய். இதுவல்லாமல் என்னை யும் உன்னைப்போல் செய்ய அபிமானிப்பாய். இதனால் யான் தன்யனாவேன். முன் உனது அதிகாரத்திலிருந்த மதுரை கோகுல பிருந்தாவனத்திற்கு நீயே அரசனாய் அந்த தேசத்தில் வரும்படியான பணத்தை யெல்லாம் உனது இஷ்டமானபடி சாதுநீனைஜன போசனத்திற்கு வினியோகப்படுத்திக்கொள்வாய். இதுவல்லாமல் நீ அனுப்பின இரத்தினங்களை நீயே எடுத்துக் கொண்டு போவாயென்று பிரார்த்திக்க, இவையெல்லாம் கேட்ட மனமோகனசுரதாசன் அரசன் வேண்டுகோளின்படி இரத்தி னங்களோடு இராஜ்யத்தை அங்கீகரித்து அந்த அரசனையும் இன்னும் இருக்கப்பட்டவரையும் பார்த்து சொல்லத் தொடங்கி னார்.

சுலோகம்

ஹேலோகாஸ் ஸ்ருணுத ப்ரஸூதி மரண வ்யாதேச்சிகித்ஸாமிமாம்
யோகஜ்ஞாஸ் ஸமுதாஹந்தி முந்யோயாம் யாஜ்ஞவல்க்யாதயஃ
அந்தர்ஜ்யோதி ரமேயமேக மம்ருதம் க்ருஷ்ணாக்ஸ்ய மாபியதாம்
தத்பீதம் பரமௌஷதம் விததுதே நிர்வாண மாத்யந்திகம்.

ஓ அன்பரே! ஜனன மரண வியாதிக்கு ஒரு சிகிதையை சொல்லுகிறேன் கேளுங்கள். அது எப்படியென்றால், ஞானம் செய்தவனுக்கு மோகஷம் லபிக்கும். இந்த மாயையாகிய காமக் குரோத லோப மத மாச்சரியம் என்னும் மாய்கைகளைக் கொய்தவனுக்குத்தான் ஞானம் அதிகரிக்கும். மோகபாசத்தில் அகப்பட்டவனுக்கு ஒருக்காலும் லபிக்காது என்று அநேக பெரியோர்களும் சொல்லியிருக்கின்றார். இதுவல்லாமல்,

கட்டளைக்கவித்துறை

ஒடியலைந்துமில் வையகமுற்று முழன்றுமுன்றுந்
தேடியெடுத்த திரவியம்பாவையுஞ் செத்தபின்பு
நாடியெடுப்பது முண்டோமறந்து நடக்கும்நெஞ்சே
வாடியிரந்து மறம்செய்வாற்றினஞ், வாய்த்திடும்.

இதுபோல் நாம் எவ்வளவு சம்பாதித்தபோதிலும் அது நமதிடமிருப்பது நிச்சயமல்லவே. நாம் காலதூதரிடம் அகப்பட்டபின்பு அந்தச்சமயம் நமக்குச் சொந்தமாகுமா? ஆகையால் அவைகளைபெல்லாம் நாம் நல்ல சாதுஜன போஷிப்பிற்கு விநியோகித்தால் நமக்கு நல்ல மோகஷங்கிடைத்து சுகமடையலாம். இதுபோலவும் முன் செப்பிய அந்தச் சோகிஸ்வரூபத்தையும் அப்பிரமேயமென்னும் முக்கியமான ஸ்ரீகிருஷ்ணனென்னும் பெயரடைந்த அமிர்தத்தை உங்கள் சுவாதினப்படுத்துவீர். அந்தப் பரமரகசியமாகிய ஒளவுதந்தான் அதிக செளக்கியத்தை உண்டாக்குவதற்குத் தகுந்த மருந்து. ஏன் இப்படியெல்லாம் அனேகவிதமாக உபதேசித்துப் பகவானை ஸ்துதித்துக்கொண்டு ஸ்ரீமதுராபுரியடைந்து பூஜ்ஜியமான இராஜ்யத்தை நிர்வஹித்துக்கொண்டு முன்போலவே பாகவதரையும் தீனையும் ஆராதித்துக்கொண்டிருந்தார். இதுவல்லாமல் எக்காலமும் பகவத் விஷயத்தில் சாஹித்யங்கள்செய்துக்கொண்டும் சாதுக்களுடைய பாதரக்ஷைகளை வகித்து மனமோகனசுரதாசனையும் சாஹித்யாதத்தில் தன்னுடைய நாமத்தைச் செலுத்திவந்தார். இதுபோல் இருக்கும் சமயத்தில் சில ரூயாகிரஸ்திகள் இதைச் சகிக்காமல் இவர் ஆத்மஸ்துதி செய்துக்கொண்டிருக்கின்றாரென்று தூஷித்துக்கொண்டிருந்தார். இப்படியிருக்கும்சமயத்தில் ஒருநாள் மனமோகனசுரதாசன் தேவாலயத்திற்குப் போய்க்கொண்டிருக்கும் சமயத்தில் ஒரு சாதுவந்து இவரைக்கண்டு ஓ பக்தனே! யான் ஆலயம் சென்று பகவானைச் சேவித்து வருகின்றேன். அது வரைக்கும் இந்தப் பாதரக்ஷையைப் பாதுகாத்துத் தரவேண்டுமென்று சொல்ல, அதற்கு மனமோகனசுரதாசன் சம்மதமடைந்தார். இவர் சாதுக்களுடைய பாதரக்ஷையை ஆதரிப்பவரென்று தான் வகித்த பிருதுக்கு அன்வருத்தமாய் தன்னுடைய பல்

லக்கை சேவகரிடத்தில் தனது வீட்டிற்கு அனுப்பிவிட்டு, அந்தப் பாதரகையை அதிக ஆனந்தத்தோடு மார்பி லணைத்துக் கொண்டு கோபுர துவாரத்தில் நின்றுக்கொண்டு ஆலயத்துக்குள் சென்ற சாதுவின் வரவை எதிர்பார்த்துக்கொண்டிருந்தார். இப்படி நிற்கும்சமயத்தில் அந்தச் சாது ஆலயத்திற்குச் சென்று பகவானைச் சேவையடைந்து அதிக நாழிகை சென்று வெளியில் வந்தார். அந்தச்சமயத்தில் மனமோகனசுரதாசன் பாதரகையை எடுத்துக்கொண்டுபோய் அந்தச் சாதுவின் எதிரில் வைத்தார். அப்போது அந்தச் சாது இந்தக் குணநிதியை ஆலிங்கனம் செய்துக்கொண்டு ஓ மகாத்துமா! நீ வகித்த பிருது உனக்கே தகும். உனக்குச் சமானமானவர் எவரும் கிடையாது. பகவத் பாகவதபக்தி உன்மூர்த்தியா யிருக்கின்றது. ஆனால் நீயே பகவானுக்கு அந்தரங்க பத்தனா யிருக்கின்றயென்றும் இப்படியாக அனேகவிதமாய் ஸ்தோத்திரம் செய்துவிட்டு தன்னுடைய இருப்பிடம் சென்றார். அதன்பிறகு மனமோகனசுரதாசன் யாவ தாயுஷ்யம் ததியாராதனபரனாயிருந்து ஸ்ரீமத் பாண்டுரங்கன் சாயுஜ்யமடைந்தாரென்று நாபாலிசித்தர் சொல்ல இவைகளை யெல்லாம் கேட்டிருந்த சீடர்கள் மகா வைபோகத்துடன் கேட்டு ஆனந்தக்கடலில் மூழ்கிநிற்கும் சமயத்தில் சூரியனும் மேற்குத் திசையை அடைந்தான். இதையறிந்து எல்லோரும் சபை விட்டு அன்று அவரவர் இருப்பிடம் சென்றார்கள்.

மனமோஹனசுரதாசன் சரித்திரம் முற்றிற்று.



ஸ்ரீ
ஸ்ரீபாண்டுரங்காயநமஃ

இருபத்தோராவது ரஸிகமூராரி சரித்திரம்

விருத்தம்

அலைகடல்மேல்பள்ளிகொண்ட பாண்டுரங்கதேவா
கலைஞானதத்துவத்திற் பொருளாய்நிற்கும்மகானுபாவா
மலைதனையேசுமந்தன்று கோபிகளைக்காக்கமனம்வைத்ததீரே
நிலையுடனேஉன்பாதம் துதித்துநின்றேன் நீலமேகாகாருமையா.

சுலோகம்

மஜ்ஜந்மநஃ பலமிதம் மதுகைடபாரே!
மத் ப்ராத்த நீய மதநுக்ரஹ ஏஷ ஏவ
த்வத் ப்ருத்ய ப்ருத்ய பரிசாரகப்ருத்யப்ருத்ய
ப்ருத்யஸ்ய ப்ருத்ய இதி மாம் ஸ்மர லோகநாத!

இப்படியிருக்கும் சமயத்தில் சூரியபகவான் கிழக்குத்திசையில் உதித்தபிறகு நாபாலிசித்தர் எழுந்து நித்தியகடனை முடித்துக்கொண்டு கங்கைக்கரைசேர்ந்து ஸ்நானம் செய்து நெற்றியில் திருமண்காப்பணிந்து துளசிமாலை கண்டத்தில் தரித்து பட்டுபீதாம்பரம் அரையில் கட்டிக்கொண்டு திவ்ய தாம்பாளத்தில் மல்லிகை முல்லை இருவாக்ஷி சண்பகம் மருவு மருக்கொழுந்து துளசி முதலாகிய திவ்ய புஷ்பங்கள் எடுத்துக் கொண்டு பகவான் எதிரில் சென்று, அவர் பாதாரவிந்தத்திற்கு அர்ச்சனைசெய்து ஓ தேவாதிதேவா! சதுர்வேதப்பொருளே! சாயுஜ்யமளிக்கும் திவ்யப் பிரதாபமே! இனி எத்தனை ஜென்மங்கள் நான் எடுப்பேனோ? உன் சேவையை மறப்பேனோ? இந்த மாயாரஹிதத்தில் என்னை அகப்படாமல் எமன் என்னும் பெரும் பாசக்கயிறு என்னை அணுகாதபடிக்கும், உன் சேவைசெய்ய மறக்காதபடிக்கும் உனது ஞானத்தைத் தந்து பரிபூரணகடாக்ஷம் வைத்து என்னை ஆதரிக்கவேண்டும். இனி இப்பூவுலகில்! வேறு எவரையும் நம்பி நிற்கவில்லையே! ஓ பரம்பொருளே பாண்டுரங்கா! ஆபத்பாந்தவா! அனாதரக்ஷகா! கோபாலகிருஷ்ணா! கோவிந்தா! தாமோதரா! நந்தகோபாலா! நவனீதசோரா! என அனேகவிதமாகத் தியானம்செய்து நிற்கும் சமயத்தில் நேற்றையதினம் சரித்திரம் கேட்டிருந்த சீடர்கள் எல்லோரும் ஏகோபித்துவந்து அவர்களில் ஒருவர் இவர்களைப் பார்த்து ஓ நேசரே! நாம் இதுவரைக்கும் கேட்ட சரித்திரம்

போல் நடப்பதற்கு நம்மால் ஏதுவும் கிடையாது. நாம் எத்தனை கேட்டபோதிலும் அதில் ஏதும் பயனில்லை. ஆகையால் காலமெல்லாம் நாம் எல்லோரும் அவரிடம் சென்று இன்னும் ஏதாகிலும் சரித்திரம் கேட்டு அதைப்பற்றியாகிலும் நாம் கடைத்தேறலாமென்று சொன்னமாத்திரத்தில், இவர்கள் எல்லோரும் சம்மதமடைந்து நாபாலிசித்தரிடம் செல்வதற்கு எழுந்து நடந்தார்கள்.

இப்படியாக இவர்கள் எல்லோரும் குருபீடமாகிய நாபாலிசித்தரிடம் வந்து, அநேக வந்தனம் செய்து சுவாமி! நாங்கள் கடைத்தேறும்படியான மார்க்கம் ஏதாகிலும் காட்டி ஆண்டருள்வீர் என்று கேட்டமாத்திரத்தில் நாபாலிசித்தர் இவர்களைப் பார்த்து ஓ சீடரே! நம்மால் ஆவது ஏதுமில்லை. நம்மைப் பிறப்பித்த பகவான் அருளிருந்தால் போதுமானது. ஆனாலும் யான் இன்னமொரு சின்ன சரித்திரமாகிய ரசிகமுராரி சரித்திரம் சொல்லுகிறேன். அதை உன்னதமாய்க்கேட்டு அதைப்போலாகிலும் நடந்தால் குணமென்று சொன்னமாத்திரத்தில் சீடரெல்லாம் அதைக் கேட்கும்பொருட்டு சம்மதமடைந்திருந்தார்கள். இதைக்கண்ட நாபாலிசித்தர் சொல்லத்தொடங்கினார்.

அது எப்படியென்றால், ரசிகமுராரி யென்னும் மகாபுண்யவான் எக்காலமும் பகவத்பக்த ஆராதனைசெய்தும்,

சுலோகம்

ஏதத்ஸமஸ்தபாபாநாம், ப்ராயச்சித்தம் மனீஷிபி:
நிர்ணிதம் பகவத்பக்த, பாநோதகநிஷேவனம்.

எப்படியென்றால், பகவத்பக்திவான்கள் ஸ்ரீபாததீர்த்த ஸ்லீகரம் செய்துக்கொண்டு வந்தால் சகல பாவத்திற்கும் பிராயச்சித்தமென்று புத்திமான்களால் சொல்லப்பட்டு இருக்கின்றதென்று இந்த வாக்கியத்தில் மகா விஸ்வாசம் உண்டானவனாய்தினந்தோறும் பாகவதருடைய ஸ்ரீபாததீர்த்தத்தை ஸ்லீகரித்துக்கொண்டு இடைவிடாமல் பகவன்னாம சங்கீர்த்தனம் செய்துக்கொண்டும் லோகத்தாருக்கு இதோபதேசம் செய்துக்கொண்டும், காலம் கழித்துக்கொண்டிருந்தார். ஆனால் இவருக்கு இந்த நிஷ்டை பரமானந்தமாயிருந்தது. இப்படி யிருக்கும் சமயத்தில் ஒருநாள் பாகவதருடைய சன்னிதிக்குச் செல்வதற்குச்சரியான தினமில்லாமல் அசந்தர்ப்பம் சித்தித்தபடியால் தனக்கு அத்தியந்த அந்தரங்கமான ஒருசீடன் இருக்க அவனைப்பார்த்து, அப்பா! நீ சென்று பாகவத ஸ்ரீபாததீர்த்தம் கொண்டு வருவாயென்று நியமிக்க, அதுபோல் சீடன்சென்று தீர்த்தம் கொண்டு வந்தான். அதை ஸ்லீகரித்து ஓ பாலகா! இன்றையதினம் நீ கொண்டு வந்த தீர்த்தத்தில் இத்தனை தினம்போல மாதூர்ய

மில்லாமல் இருக்கின்றது. இதற்குக் காரணமென்ன? என்று கேட்டமாதிரத்தில் மறுபடியும் யோசித்து ஓசீடனே! நீ பிரதி தினம் யான் ஸ்ரீபாத தீர்த்தத்துக்காகப் பாகவதருடைய சன்ன திக்குப் போகும்சமயத்தில் என்னைத் தொடர்ந்து வந்துகொண் டிருந்தாயல்லவா? ஆகையால் நீ அதிக புத்திவானென்று எண்ணி சந்தர்ப்பகாலத்தில் ஸ்ரீபாதத்தீர்த்தம் சேர்ப்பதற்கு உன்னை அனுப்பினேன். தவிர யான் இதுவரைக்கும் தீர்த்தம் அங்கீகரிக்கப்பட்ட கிரமத்தை உனக்கு உபதேசம் செய்தவனு மல்ல. இதுவல்லாமல் நீயும் என்னைக்கேட்டு தெரிந்துக்கொள்ளா மல் போய்விட்டாய். இப்படிப்பட்ட மந்தமதியென்று தெரிந்துக் கொள்ளாமல் இந்தக் காரியத்திற்கு அனுப்பியதால் ஏதோ பிரமா தம் சம்பவிக்கும். அந்தத்தீர்த்த அங்கீகாரக்கிரமம் இப்பொழுது உனக்கு உபதேசிக்கின்றேன். நீ அதைக் கவனமாய்க் கேட்டுக் கொள்ளுவாய். அது எப்படியென்றால், (மத்பக்தஜன வாத் ஸல்யம் பூஜாயாம் ஜானுமோதநம் ஸ்வயம்பயர்சநம் தைவமதர் தேதம் பவர்தஜனம்மத்கதா ஸ்வரவணே பக்தி ஸ்வரநேத்ராங்க விக்கிரியாமமானுஸ் மரணம் நித்யம் யக்சமாம்நோபலிவதி பக்தி ரஷ்டவிதாஹயேஷாய ஸ்மின்மலேச்சேபிவர்த்ததேச விப்ரேம் த்ரோமுனிஸ்ரீமான்சயதிஸ்ஷசபம்டித: தஸம்தை தேயம்தகோ க்ராஹ்யம் ஸ்சபூஸ்யோயதாஹ்யஹம்) எப்படியென்றால் பகவத் பக்திமான்கள்மீது வாத்ஸல்யத்தோடு சேர்ந்திருக்கவேண்டும். ஆனால் பகவத் பக்திமான்கள் (யச்சாத்ரவிதிமுத்ஸ்ருஜ்யவர்த்த தேகாமகாரத: நச்சித்திமவாப்நோதிநசுகம் நபராம்கதம் தஸ் மாச்சாஸ்திரம் பிரமாணந்தேகார்யா கார்யவ்ய வஸ்திதௌ ஞாத்வாசாஸ்திரவிதானோக்தம் கர்மகர்துமிஹர்ஹஸி) எப்படி யென்றால் எவன் ஒருவன் சாஸ்திரவிதி அனுசரிக்காமல் தனது இச்சையாய்ப் பிரசித்தி அடைகின்றானோ அப்படிப்பட்டவனுக்கு சிந்தியும் சுகமும் பரலோகப்பிராப்தியும் கிடையாது. ஆகையால் சாஸ்திரத்தைப் பிரமாணமென்று நம்பி சாஸ்திரவிஹிதங்களை சாஸ்திர சத்திகளையும் அறிந்துக்கொண்டு சாஸ்திரோக்தவிதிப் படி செய்துக்கொண்டிருப்பவனும், பகவத் ஆஞ்ஞைக்குக் கட்டுப் பட்டு அதிக சாக்கிரதையாய்த் திரிந்து கொண்டிருப்பவர். அப் படிப்பட்ட பாகவதரிடத்தில் தோஷம் உண்டாயிருந்தபோதி லும் சாவகாசமில்லை. ஆகையால் பாஞ்சபவுத்திக சரீரசம்பந் தத்தால் பிரமானிசமாய் கொஞ்சம் தோஷம் சம்பவித்தபோதி லும், புத்திவான் அதைப் பாராட்டாமல் பசுவானது தன் னுடைய கன்றுச் சரீரத்தில் கல்மிஷத்தைப் போக்கி அதை அங்கீகரிப்பதுபோல் பாகவதர் தன்னில் பிரகிருதி வஸ்யத்தால் உண்டாகும் பிரமாதிகதோஷங்களைப் போக்கியமாகச் செய்துக் கொள்ளவேண்டும். அப்படி செய்துக்கொள்வதுதான் முதற் பக்தி என்று சொல்லுவார்.

இதுவல்லாமல் இதர மனிதர் பகவத்பாகவத விஷயத்தில் செய்யும்படியான பூஜைகளைக்கண்டு அசுபையடையாமல் சந்தோஷிப்பதுதான் இரண்டாவது பக்தியென்று சொல்லுவார். (விசித்ரா தேஹசம்பத்தி ரீஸ்வராயநிவேதீதம்) என்பதுபோல் பகவத்விஷயத்தில் விநியோகிப்பதற்காக நமக்குப் பகவான் அனுக்கிரஹித்திருக்கும் கரணகளேபரங்களை இத்திரிய கைங்கரியத்திற்கு விநியோகிக்காமல் இரவும் பகலும் கரணகளேபரங்களைப் பகவானுக்கு ஆரதித்துக் கொண்டிருக்கவேண்டும். இது போல் ஆரதித்துக் கொண்டிருப்பதே மூன்றாவது பக்தி என்று சொல்லப்பட்டிருக்கின்றது.

இதுவல்லாமல் இன்னம் கேட்பாய். பகவத் கைங்கிரியம் செய்யப்பட்டவன் பகவத் ஸமுகோல்லாஸமே பிரயோஜனமென்றும், தனக்கு ஸ்வரூபோசிதமென்றும் பகவத்கைங்கிரியம் செய்ய வேண்டுமேயல்லது டம்பமாய் செய்யக்கூடாது. (தர்மக்ஷய கீர்த்த நாத்) எப்படியென்றால் தான் தர்மகாரியத்தைச்செய்து தானே சொல்லிக்கொண்டால் தன்னால் செய்யும்படியான சத்காரியங்கள் பஸ்மாஹுதிபோல் வியர்த்தமாகும். ஆகையால் புத்திவான் டம்பவாஜ்ஜிதனாய் இருக்கவேண்டும். (ஆத்மப்ரசம்சா மரணம்) இதுபோல் தன்னைத்தானே போக்கடித்துக்கொண்டால் ஆத்ம இருதயத்திற்குச் சத்ருசமாகும். இங்கு யயாதி விர்த்தாந்தங்களைக் கர்னனுடைய காண்டபத்தைத் தூஷித்த தர்மபுத்திரனை நிந்தித்து அதற்குப் பிராயச்சித்தமாக ஆத்மஹஸ்யம் செய்துக் கொள்வதற் சிறந்த அதற்கு மாறுபாடாய் ஸ்ரீகிருஷ்ணனுமதி போல் ஆத்ம பிரபஞ்சம் செய்துக்கொண்ட அர்ச்சனனுடைய சவிஸ்தாரத்தை ஸ்மரிக்கவேண்டும். அப்படித் தன்னையே புகழ்ந்துகொள்வது நான்காவது பக்தியென்றுசொல்லியிருக்கின்றது.

இதுவல்லாமல் எக்காலமும் பகவத் கதாஸ்ரவணத்தில் பக்தியோடு சேர்ந்திருக்கவேண்டும். இத்திரியங்கள் எவ்வளவு விஷயானுபவம் செய்தபோதிலும் பிராப்தியில்லாமல் அப்போதப் போது அந்த அனுபவம் அவனுக்கு நவீனமாய்த் தோற்றும். பகவத்சிந்தனுக்கு பகவத்கதைகள் அப்போதப்போது நவீனமாய் இருக்கவேண்டும். அப்படிக்கேட்கக்கேட்க விஷ்ணுகதைகள் புதிதாயிருக்கும். அந்தரங்கபக்தி பகவானுடைய திவ்ய சரித்திரங்கள் கேட்டும் சத்கல்யாணகுணங்கள் அவகாஹித்தவனுக்கு சத்ரதகண்டமும் ஆனந்தபாஷ்பங்களுடன் சந்தோஷகரமும் உண்டாகியிருக்கவேண்டும். அது எப்படியென்றால், நெல்லைக் குத்துபவனுக்குத் தான் கோராதபடி தன்னுடைய தேகத்தில் வேர்வை உண்டாவதுபோல் பகவத் குணனுபவ நிஷ்டனுக்கு மேற்சொல்லிய விகாரங்கள் உண்டாயிருக்கும். அப்படிச் சரீரம் ஆனந்தமடைந்திருப்பது தேகபக்தியென்று சொல்லுவார்.

இதுவல்லாமல் எப்பொழுதும் பகவானை ஸ்மரித்துக்கொண்டிருக்கவேண்டும். இந்த ஸ்மரணை தைலதாரையைப்போல் நவச்சின்னமாய்ப் போக்கியமாய் இருக்கவேண்டும். மனது நிமிஷமாகிலும் சம்மாவிருக்காது. அப்படிப்பட்ட மனதால் பகவானை ஸ்மரிக்காமலிருந்தால் அப்படிப்பட்ட காலத்தில் அந்த மனமானது பகவானைவிட இதர விஷயங்களை ஸ்மரிக்கும் (சஞ்சலம்ஹிம: கிருஷ்டணப்ரமாதிபலவத் த்ருடம் தஸ்யநாம நிச்சஹம் மன்யே வாயோகிவ சுதுஷ்கரம்) ஓ கிருஷ்ணா! மனம் சஞ்சலமாய் க்ஷோடவைப்பதாய் நிர்விக்கும் படியாய் திருடமாயிருக்கின்றது. இப்படிப்பட்ட மனதை ஐக்கியம் செய்வதற்கு வாயுவை ஸ்தம்பனம் செய்வதுபோல் துஷ்கரமென்று எண்ணுகின்றேன் என்று சொல்ல, அர்ச்சுனன் சோகமடைந்தார். ஆகையால் அதிசஞ்சலமான மனதை தூர் விஷயத்தில் செலுத்தாமல் புத்திவான் இடைவிடாமல் மனதால் பகவானை ஸ்மரித்துக்கொண்டிருக்கவேண்டியது. இப்படி சலிக்காத மனதால் எக்காலமும் ஸ்மரிப்பதால் இதை ஏழாவதுபக்தி என்று சொல்லப்படும்.

பகவானை நசஞ்சலபக்தியோடு நிராதிப்பவன் நிஷ்காமியாய் பகவத்தாராதனை செய்யவேண்டியது. அப்படிச்செய்யாமல் தன்னுடைய பக்திக்குப் பலமாக ஒரு பதார்த்தத்தைக் கோரமுடியாது. பதிவிரதையான ஒருஸ்திரீ தனக்குப்பரமபிராப்யமென்று பர்த்ருசஸ்ருஷை செய்யவேண்டியது. புருடன் தன்னுடைய பத்தினியை ரக்ஷிப்பது தனக்குத் தர்மமென்று எண்ணவேண்டும். அப்படிச்செய்யாமல் ஸ்வதேஹரக்ஷணத்திற்குப் பர்த்தாவுக்கு நிஜசரீரத்தை வினியோகிக்கிறேனென்று எண்ணமிடுவது பத்தினிக்கு ஸ்வரூபஆனிகரம். இப்படி யெண்ணமிடும் ஸ்திரீ தன் புருஷன் தன்னுடைய ரக்ஷணத்திற்குச் சக்தியில்லாதகாலத்தில் அவனைவிட்டு தன்னை ரக்ஷிக்கும்பொருட்டு மற்றொரு புருடனைச் சேரவேண்டிய காரணம் வரும். புருடனுனவன் தன்னுடைய பத்தினியை நிஜசரீரம் தனக்கு இஷ்டவினிகார்ஹம் செய்திருப்பதால் -அந்த ஸ்திரீயை ரக்ஷிக்கவேண்டுமென்று எண்ணமிடுவது புருடனுக்கு ஸ்வரூபஆனிகரம். அந்த ஸ்திரீ ரோகார்த்தமாய் தன்னுடைய காமபோக இச்சைக்கு வினியோகப்படாதகாலத்தில் அக்கினி சாக்ஷியாய் தன்னால் அங்கீகரிக்கப்பட்ட அந்த ஸ்திரீயை ரக்ஷிக்காமல் உபேக்ஷிக்காமல் செய்யவரும். இந்தவிதமாய் அன்யபிரஜனனாய் பகவானை அர்ச்சிப்பது சேஷபூதனுக்குத் தாசவர்க்கத்தால் ஒரு கிஞ்சித்துகாரம் சேராமல் அவரை ரக்ஷிப்பதற்கு -சேஷனுக்கு பிரமதர்மமாய் இருக்கும். இதனால் பகவத்சேஷபூதனுக்கு பிரயோசனமாம். தராபேகை மிகுதியாகியுமென்று சொல்லப்பட்டிருக்கின்றது. அப்படித் தான்

செய்யும் கைங்கரியத்திற்கு பல அபேகை தனக்கு யுக்தியாய் இல்லாமலிருப்பது எட்டாவது பக்தி என்று சொல்லப்படும்.

இந்த அஷ்டவிதபக்திகள் நிறைந்திருப்பவன்தான் விப்ரனாவான். வேதபாடத்தால் விப்ரனாவது மரியாதையாய் இருந்தாலும், சகல வேதசாரமான அஷ்டவிதபக்திகள் இவன் ஆதீனமாய் இருப்பதால் இவன் விப்ரனாயிருக்கின்றான். இவனே முனிந்திரியங்களை ஜெயித்து தன்னுடைய மனதை பகவானுக்கு ஜங்கம ஸ்ரீவிமானமாகச் செய்து, அதில் பகவானை சுப்ரஷ்டனாகச் செய்து, இடைவிடாமல் தியானித்துக்கொண்டிருப்பவன்தான் முனியாயிருக்கின்றான். இவனே ஸ்ரீமந்தன். ஒரு புருஷனால் நிர்மிக்கப்பட்ட கிருஹத்தில் எலிகள் துவாரங்கள் செய்துக் கொண்டு தான் சமுசாரம் செய்வதுபோல் அநேக பதார்த்தங்கள் தத்வாதீனம் செய்துக்கொண்டு, அது தன்னுடையதென்று எண்ணியிருப்பதுபோல் குருபியான கிரகஸ்தர்போல் (மாதாச்சகமலாதேவி பிதாதேவோஜநார்த்தனா: பந்துவே விஷ்ணுபக்ததாச்சஸ்வதேசம்புவனத்திரயம்) என்பதுபோல் அகில ஜகன் மாதாவாகிய ஸ்ரீமகாலட்சுமி தனக்குத் தாயென்றும், அகிலபுவன் ஸ்ருஷ்டி திதி சம்மார கர்த்தாவாகிய ஜனார்த்தனன் தனக்குத் தகப்பனென்றும், இடைவிடாமல் ஈஸ்வரவியாப்தி அனுசரித்துக்கொண்டு நத்வேஷயுக்தியாய் இருக்கும் ஸ்ரீவிஷ்ணுபக்தர்கள் தனக்கு பந்துக்களாகவும் அந்தப் பகவானுடைய ஐஸ்வரியமான ஜகத்திரயம் தனதென்றும் அதில் வசிப்பதால் ஸ்ரீமந்தனாகின்றான். இவனேபதி. பகவத்சிங்காரான தனக்கு இந்திரிய கைங்கரியம் ஸ்வரூபஆனியென்றும், நாகவேதுவென்றும், பகவத்தனுபவ விரோதியென்றும், அரன்யபோக்யத்வ ஸ்வரூபத்திற்கு விடிஸ்பர்சம்போல் ஒத்தது என்றும் அதை அர்ச்சிப்பதால் அனவரத பகவத்நிஷ்டனாய் இருப்பதால் யதியாகின்றான். இவனே பண்டிதன். சகல சாஸ்திரசாரமான மந்திரார்த்த தேவதைகளும் தத்தத்ரயயாதார்ஜ ஞானத்தையும் இவனுக்கு கரஸ்தலமாய் இருப்பதால் பண்டிதனாகின்றான். இப்படிப்பட்டவன் தனக்குத் தெரியாத அர்த்தங்கள் எத்தனையானாலும் அபேகித்தபோதிலும் அவன் குலகோத்திரங்கள் நிரூபிக்காமல் உபதேசிக்கவேண்டும். அவனிடத்தில் விசேஷார்த்தங்கள் அனுவாதித்துக் கிரஹிக்கவேண்டும். அவனை பகவத்விசிரமென்று பூஜிக்கவேண்டும். இந்த அஷ்டவிதபக்தி எவனிடத்தில் இருக்கின்றதோ அப்படிப்பட்ட மகாத்துமாவுடைய ஸ்ரீபாதபத்மங்கள் கழுவி அந்தத் தீர்த்தத்தை ஸ்வீகரிக்கவேண்டும். இப்படிப்பட்ட யோக்கியதையில்லாதவனுடைய யதோகத்தை ஸ்வீகரிப்பதால் ஞானமாந்திரியமென்று சொல்லத்தகும். அந்த மகாத்துமா தன்னை நீசனென்று எண்ணியிருப்பான். அல்லது தன்னுடைய யதோகத்தைக் கொடுப்பதற்குச் சம்மதமடையமாட்டான். அனேகவித

மாகப் பிரார்த்தித்து பிரசன்னராய்ச்செய்து குருபீடம்போல் அவனுடைய பாதங்களைக்கழுவி அந்தத் தீர்த்தத்தை ஸ்வீகரிக்க வேண்டும். அப்படிப்பட்ட அதிகாரியனுடைய குலகோத்திரங்களும் ஞாஸ்ர பாண்டித்யங்கள் சரீராரோக்கியங்களும் நிரூபிக்காமல் அவன் எப்படிப்பட்டவனாய் இருந்தபோதிலும் அவனிடத்தில் அஷ்டவித பக்திசம்பக்தியை கௌரவித்து அவன் யதோதகத்தை ஸ்வீகரிக்கவேண்டும். யான் இந்தச் சிரமமெல்லாம் உனக்கு உபதேசம் செய்யாமல் அந்தக் காரியத்திற்கு உன்னை அனுப்பியதால் நீ எப்படி பிரமாதம் செய்துவிட்டாயோ அது எனக்குத் தெரியவில்லை. இத்தனைதினம் போலவேயல்லாமல் தீர்த்தத்தில் மாதூர்யம் தப்பி இருப்பதால் ஏதோ பிரமாதம் சம்பவித்திருக்கின்றதென்று நிச்சயிக்கின்றேன் என்று சொன்ன ரசிகமுகாரி வாக்கியத்தைக்கேட்டு அவன் சீடன் ஓ குருநாதா! உனக்குக் கௌரவமான பாகவதருடைய ஸ்ரீபாததீர்த்தங்கள் சேகரிக்கும்பொழுது ஒரு குஷ்டவியாதி அனுசரித்து இருக்க அவருடைய சரீரம் அதிக ஹேமமாய் துர்க்கந்த யுக்தமாயிருப்பதால் அவருடைய பாதங்கள் அபரிசிக்க அபேக்ஷிக்காமல் மிகுதியானவருடைய பாததீர்த்தங்களைச் சேர்த்துக்கொண்டு வந்தேன் என்று சொன்னமாத் திரத்தில் அதைக்கேட்டு ரசிகமுராரி அதிக கோபமடைந்து பாகவதரை பகவத்விசிரமென்று கௌரவித்து அவர் பாதங்களைக் கழுவி முந்தி தீர்த்தத்தோடு சேர்த்து ஸ்வீகரிப்பதால் அது மாதூர்யம் அடைந்திருந்தது. ரசிகமுராரி அதிக ஆனந்த பரவசமடைந்து இருந்தார். இந்த ஆச்சரியத்தைப் பார்த்தவர்கள் இவருடைய பாவசத்தியைக் குறித்து ஆச்சரியமடைந்து, இவருக்கு ரசிகமுராரி என்னும் பெயர் தகுந்ததாயிருக்கின்றதென்று சந்தோஷமடைந்தார்.

இப்படியிருக்கும் சமயத்தில் இந்த ரசிகமுராரி தன்னுடைய ஆசாரியரான தவாவர்ணசுவாமி என்னும் மகானுபாவன் ஞானவைராக்கிய சம்பன்னராய் சுசீலராய் இடைவிடாமல் பகவத் ஆராதனராய் இருந்தார். ஆகையால் அவருக்கு அந்த தேசாதிபதி பகவத்தாராதனையை அபிமானித்து மான்ய பூமியைக் கொடுத்தார். இப்படி இருக்குங்காலத்தில் அந்த நாட்டிற்கு நூதனமாய் வந்த தேசாதிபதி இதை பகவத் விஷயமென்று அறியாமல் சமஸ்தானத்து பூமிகளோடும் அதையும் சேர்த்துக் கொண்டார். இப்படியிருக்க அக்காலத்தில் தயாவர்ணசுவாமி தன்னுடைய சீடனாகிய ரசிகமுராரியை வரவழைத்து ஐயா! நீ அந்த அதிகாரியிடம் சென்று எப்போதும்போல அந்தப் பூமியை என் சுவாதீனம் செய்யவேண்டுமென்று சொல்லி செய்துகொண்டு வருவாய் என திட்டம்செய்து அனுப்பினார். இதைக்கேட்ட ரசிகமுராரி தன்னுடைய ஆசிரியராக்கினைக்கு சிரசாகவகித்து அந்த அரசன் வசிக்கும் நகருக்குச்சென்று அருகில் இருந்தபடி ஒரு

சீடன் மூலமாய்த் தன் வரவை அரசனுக்கு அறிக்கை செய்தார். அச்சமயத்தில் அங்கிருந்தவர்க ளெல்லோரும் ரசிகமுராரியி னுடைய வைராக்கிய குணங்களை அனேகவிதமாய் ஸ்தோத்தி ரம்செய்து அவரைச் சேவைசெய்த மாத்திரத்தில் பசுபகூடாதி களுக்கும் ஞானோதயமாகின்றதென்று சொன்னார். அதைக் கேட்ட பரமநாஸ்திகனான சாதுஜனத்வேஷியான அந்தப் பூபாலன் ரசிகமுராரியை மறுதினத்திற்கு வரும்படி சொல்லி அனுப்பிவிட்டு, மாவெட்டியானை வரவழைத்து நீ ஒரு யானைக்கு மதமுண்டாக்கி ரசிகமுராரி வரும்சமயம் பார்த்துக்கொண்டிருந்து அவன்மீது அந்த யானையை நடத்துவாயென்று ஆக்கினைசெய்தார். இப்படியிருக்கும் சமயத்தில் இதை அறியாதபடிக்கு ரசிக முராரி மறுநாள் உதயமானவுடனே நித்தியகருமங்களை முடித் துக்கொண்டு திருமண்தாரணம் செய்து, அனேக சிஷ்யவர்க்கத் துடனே பகவன்நாம சங்கீர்த்தனை செய்துக்கொண்டு அந்தக் கோட்டையில் பிரவேசித்து வந்துகொண்டிருந்தார். அப்பொழுது மாவெட்டிக்காரனால் தயார்செய்யப்பட்ட மதம்பிடித்த யானை யானது ரசிகமுகாரி முகமாய் வந்தது. இப்படி வரும் சமயத்தில் அந்த நாட்டிலிருக்கும் ஜனங்களெல்லோரும் பயமடைந்து ஓடி வந்துபிராகாரத்தின்மீதுஏறிக்கொண்டு இந்தவிந்தையைப்பார்த்துக்கொண்டிருந்தார்கள். இதுவுமல்லாமல் ரசிகமுராரிசீடர்கள் அந்தப் பக்தனை ஒண்டியாக விட்டுவிட்டு அந்த நாட்டின் ஜனத் துடன் சேர்ந்து பிராகாரமேறி பார்த்துக்கொண்டிருந்தார். அப் பொழுது ரசிகமுராரி அந்த ஜனங்களைப்பார்த்து ஓ ஜனங்களே! ஸ்ரீகிருஷ்ண பரமாத்மாவைப் பார்த்து சந்தோஷமடைந்து நீங்கள் ஏன் பயமடைந்தீர்? ஒருபுருடன் கவசம் தரித்தமாத்திரத் தில் அவனுக்கு புருஷத்துவம்விட்டு கவசத்துவம் சித்திக்குமா? சர்வசரீரமுடைய பகவான் இந்த யானையை ஸம்மரிக்காதவ ராக அவன் சரீரமான யானையைப் பார்த்து பயமடைகிறீர்! சரீரத்தைவிட்டு சரீரம் சொந்தமானால் ஒன்றும் செய்யமாட் டாது. உங்களை அறியாமல் உங்கள் சரீரத்தை ஏந்தக்காரியத்தி லாகிலும் உபயோகப்படுமா? உங்களுக்கு ஏன் இவ்வளவு விவேக மில்லாமல் போச்சது என்று சொல்லி அந்த யானையைப்பார்த்து மஸ்தகன் அஸ்தாஞ்ஜலியாய் (ஏஹ்யேஹிபுல்லாம்புஜ பத்திர நேத்தின) தாமரையென்ற சத்ருஸமான நேத்திரமடைந்த ஓ பகவானே! வருவாய். வருவாய் என்று சொன்னார். அப் பொழுது அந்த யானைக்குப் பகவானுடைய கடாக்ஷத்தால் மத மென்னும் கர்வமடங்கி சாந்தமென்னும் குணம் உதித்து ரசிக முராரி பாதங்களுக்கு நமஸ்காரம் செய்தது. அப்பொழுது அந்த மகானுபாவன் தன்னுடைய அஸ்தத்தால் அதனுடைய மஸ்தகத்தைத்தொட்டு தன்னுடைய கண்டத்திலிருந்த துளசி ஆரத்தை அதின் கழுத்தில்போட்டு அதின் காதில் ஸ்ரீதாரக

மந்திரமாகிய ஓம் ஹிம் கிலிம் ஸ்ரீமந்நாராயண! என்று மூன்று விசை உபதேசம் செய்துவிட்டார். அந்த யானையானது ஆனந்தக் கடலில் மூழ்கி சந்தோஷமடைந்து பகவானை ஸ்மரித்துக் கொண்டு ரசிகமுராரியின் பின்பற்றி நடக்கலுற்றது. அந்த ஞானமில்லா வேந்தன் இந்த அற்புதத்தைக்கேட்டு ரசிகமுராரி சன்னதிக்கு வந்து தன்னுடைய யுத்தமாங்கத்தால் அவருடைய பாதத்தை அலங்கரித்து அபராதக்ஷாபணம் செய்துக்கொண்டு அவருடைய எண்ணத்தை அறிந்து தான் பூர்வீகத்தில் தபா ரஹிதமாய் அபகரித்த மான்ய பூமிகளை மறுபடியும் தயார்ணவ சுவாமிக்குச் சுவாதீனம் செய்துவிட்டு ரசிகமுராரியுடைய உபதேசம்பெற்று, அந்த யானையை அவருக்குக் காணிக்கையாகக் கொடுத்துவிட்டு அதிகமாய் பூஜிக்கப்பட்டார்.

அது முதலாக அந்த யானையானது ரசிகமுராரி காலடி போல் நடந்து அவர்பின்னால் திரிந்துகொண்டு இடைவிடாமல் பகவத்தியானம் செய்துக்கொண்டும், பகவன்னாமஸ்மரணை செய்தும், சாதுக்கள்மீது பிரீதியுண்டாகி ரசிகமுராரி யாத்திரைசெய்யும் காலத்தில் அவருடையதும் இன்னுமிருக்கப்பட்ட பாகவதருடைய பதார்த்தங்களைத் தன் முதுகில் எடுத்துக்கொண்டு பாகவதகோஷடத்தை ஸ்லீகரித்துக்கொண்டு ஆனந்தமடைந்திருந்தது.

இப்படி இருக்கும்சமயத்தில் ஒருநாள் ரசிகமுராரி தீர்த்த யாத்திரை செய்வதற்கு உத்தேசமடைந்து, அனேக சிஷ்யவர்க்கத்துடனே புறப்பட்டு தங்களுக்கு வழியில் வேண்டுமான பதார்த்தங்களை அந்த யானையின்மீது போட்டுக்கொண்டு ஆரண்யமார்க்கமாய்ப் போய்க்கொண்டிருந்தார். அப்பொழுது சில திருடர்கள் வந்து இவர்களை மடக்கிக்கொண்டார். இப்படி மடக்கிக் கொண்டவுடனே இந்த யானையானது கர்ஜித்து கோவிந்தாவென்று கூச்சலிட்டுத் தன்னுடைய தண்டத்தால் மோதியடித்து தனது பாதத்தால் மிதித்து அவர்கள் எல்லோரையும் அதாகதம்செய்தது. அதன்பிறகு இவர்கள் அனேகதேசங்களில் சஞ்சரித்துக் கொண்டு குருக்ஷேத்திரத்திற்குச்சென்று, அங்கு இராநின்ற புண்யதீர்த்தத்தில் ஸ்நானம் செய்துகொண்டிருக்கும் சமயத்தில் அந்நாட்டிலிருக்கும் அரசன் இந்தயானையின் லக்ஷணங்களைக் கேள்வியடைந்து, அது எனக்கு வேண்டுமென்று ரசிகமுராரிகுச் சொல்லியனுப்பினார். அம்மொழிகேட்டு ரசிகமுராரி இந்த யானையானது என்னையும் இந்தப் பாகவதரையும் விட்டு இன்னம் வேறிடத்திற்குச்செல்லாது என்று மறுமொழிகூறி அனுப்பினார். அதைக்கேட்டு அரசன் தன்னுடையசேவகரையழைத்து, நீங்கள் சாதுவேஷத்தோடுகூடி பகவன்நாமத்தை உச்சரித்துக்கொண்டு சென்று அந்த யானையைப் பிடித்துக்கொண்டு வருவீரென்று ஆஞ்ஞையிட்டார். அந்தச் சேவகர் அதுபோலவே செய்யும்

காலத்தில் அந்த யானையானது பகவன் நாமோச்சாரணை செய்யும் சாது வேஷதாரிகளை ஏதும் செய்யாமல் சும்மாவிருந்தது. அந்தக்காவலர்கள் அந்த யானையைக் கொண்டுபோய் யானைக் கூட்டத்தில் சேர்த்துவிட்டு அரசனுக்கு அறிக்கைசெய்தார். இம் மொழிகேட்ட அந்தப்பிரபு அதிக சந்தோஷமடைந்து இருந்தார். இப்படியிருக்கும் சமயத்தில் அதுமுதற்கொண்டு அந்த யானையானது ஆகாரம் நித்திரையில்லாமல் (குருபாதாம்புஜம் த்யாயேத்) என்னும் வாக்கியம்போல் தன்னுடைய ஆசார்ய பாத பத்ம ஸ்மரணையோடு நிறைந்திருந்தது. இப்படியிருக்க அந்த அரசனுக்கு சகிக்கமுடியாத ரத்தபாதையுண்டாகி எத்தனை சிகிச்சை செய்தபோதிலும் நிவர்த்தியாகாமல் பாதை அதிகமாயிருந்தது. அப்பொழுது அவ்வேந்தன் அதிக பீதியடைந்து பாகவதாபகரணம் செய்தபடியால் இப்படிப்பட்ட கஷ்டம் நேர்ந்ததென்று நிச்சயித்துக்கொண்டு ரசிகமுராரி சன்னிதிக்கு வந்து அதிக பயபக்தியாய் பிரதக்ஷண நமஸ்காரம் செய்து அபராதக்ஷாபணம் செய்துக்கொண்டு நிற்கும்சமயத்தில், அந்த மகானுபாவன் சந்தோஷமடைந்து அவரைச் சிஷ்யராய் நேமித்து உபதேசம்செய்து அனேகவிதமாய் பூஜ்யராய் செய்வித்துத் தனது இல்லம் அடைந்தார். அதின்பிறகு இந்த யானையானது தன்னுடைய ஆசாரி நியமத்தையடைந்து பாகீரதிக்குச் சென்று (கங்காயாம்பத நான்முத்தி:) என்னும்மொழிபோல் முக்திபதவியான விஷ்ணுபதவி நிஜசரீரத் தைவிட்டு ஸ்ரீவைகுண்ட திவ்யலோகத்தை அடைந்தது. எப்படி யென்றால், மனுஷ்ய, பசு, பக்ஷி வைஷ்ணவ ஸ்ரமானத்தார் பரமபதத்தை அடைவாரென்று பிரமாண வாக்கியம். இந்தப் பரமபாகவதன் மீது பிரத்யக்ஷ சித்தமாக்கியது. ரசிகமுராரி தன்னுடைய உபதேசத்தால் அனேக ஜனங்கள் பரமவைராக்கிய சம்பன்னராய் முத்திசாந்தியால் பிரசித்தியடைந்தார். கேட்டீரோ சீடரோ! இப்படியல்லவா முக்தியடையவேண்டும் என்று சொன்ன மாதிரத்தில் சூரியன் மேற்குத்திசையில் மறைந்துவிட்டான். இதைப்பார்த்து எல்லோரும் எழுந்து அவரவர் இருப்பிடம் சென்றார்கள்.

ரவிகமுராரி சரித்திரம் முற்றிற்று.

ஸ்ரீ

ஸ்ரீ பாண்டுரங்கவிட்டலாய நமஃ

இருப்பத்திரண்டாவது

காணோபாத்ரி சரித்திரம்

காப்பு வெண்பா.

சீர்பெருகு காணோபாத்ரி சரித மின்னுயான்
பேர்பெருகு வசனமாய்ப் பேசிவிட்டேன்—பார்தனிலே
கரியைக் காத்தனித்த கரிவரதப் பெருமானே
ஹரியோம் என்றுமனதில் ஆசிப்பாய்.

சுலோகம்

வத்கூஸ்பாதயப்ரதான சமயாதர்தார்திநிர்வாபண
தௌதார்யாடகசோஷணாதகணித ஸ்ரேயபதப்ராபணத்
ஸேவ்யஸ்ரீபதிரேகை ஜகதாமேதேவஷட்ஸாக்ஷிண
ப்ரஹ்லாதச்சனிபிஷணச்சகரிராட்சம்சால்யஹல்யாத்நுவஃ

இப்படியாக நாபாலிசித்தர் உதயமானவுடனே எழுந்து நித்
தியகடனை முடித்துக்கொண்டு கங்கைக்கரையடைந்து ஸ்நானம்
செய்து ஜபதபம் முடித்துக்கொண்டு பகவான் எதிரில்சென்று ஓ
தேவாதி தேவா! ஆபத்பாந்தவா! அனாதரக்ஷகா! கோபிகா
கிருஷ்ண! கோகுலதிலகா! கோவிந்தா! தாமோதரா! கேசவா!
அச்சதா! முகுந்தா! அரிஹரி! நீயோ எக்காலத்திலும் நன்மை
ஆவதற்கும் அபயம் கொடுப்பதற்கும் கஷ்டப்படுபவருடைய
கஷ்டம் தீர்ப்பதற்கும் உரியவராய் தானம் வழங்கவும், பாபங்கள்
தொலைக்கவும், மேலான பதவியடையவும், ஸ்ரீ அரியைச் சேவிக்க
வேண்டும் என்பதற்கு பிரகலாதனன் விபீஷணன் கஜபதி திரௌ
பதை அஹல்ய துருவன் இப்படிப்பட்ட புண்ணியமடைந்த பக்
தர்கள்சாக்ஷியாய் இருக்கின்றாரென்று என்மனதில் எண்ணமிட்டு
உம்மைத் தியானம் செய்யத் துணிந்தேன். ஆகையால் எம்மைக்
காப்பது உமது கருணையென்று தியானம்செய்து நிற்கும்சமயத்
தில், நேற்றையதினம் கேட்டுச்சென்ற பக்தர்கள் எல்லோரும்
கும்பலாகக்கூடி, நாம் இப்படி துயரப்படுவது நீதியல்ல. நாம்
எத்தனை கேட்டபோதிலும் ஏதும் பலனடையும் மார்க்கம்
கிடைக்கவில்லை. ஆகையால் நாமெல்லோரும் இன்றையதினம்
சென்று நமது மனக்குறையைத் தெரிவித்து ஞானோபதேசம்
அடைய வேண்டும் என்று பெருமனமடைந்து எல்லோரும்

ஏகமா யடைந்து குருபீடமாகிய நாபாலிசித்தரிடம் வந்து அவருடைய மனோபீஷ்டத்தைத் தெரியச்சொல்லி நிற்கும்சமயத்தில், நாபாலிசித்தர் இவைகளையெல்லாம்கேட்டு சந்தோஷமடைந்து சொல்லத்தொடங்கினார்.

கேட்டவர்களோ சீடர்களே! நாம் ஜென்மமெடுத்து ஏதும் பலனடையவில்லை. மோகாந்தமென்னும் பாசபந்தத்தில் அகப்பட்டு தேனில் விழுந்த ஈயைப்போல தத்தளித்துக்கொண்டிருப்பது நலமல்ல. நாம் செய்த பாபமெல்லாம் தீரும்பொருட்டு பக்தியாகிய சரித்திரம் கேட்டு முக்தி அடையவேண்டும். ஆகையால் நான் உயர்ந்த சரித்திரமொன்று சொல்லுகிறேன். அதைக் கேட்டபிறகு நீங்கள் கோரிவந்த எண்ணம் பூர்த்திசெய்ய சித்தமாய்க் காத்துக்கொண்டிருக்கிறேனென்று சொன்னவுடனே சீடரெல்லாம் இதைக்கேட்டு சந்தோஷமடைந்து குருவைப்பார்த்துச் சொல்லத்தொடங்கினார். ஓ சுவாமி! நீர் சொல்லும்படியான சரித்திரத்தைச் சொல்லுங்கள். நாங்கள் அதைக்கேட்க மனம் சந்தோஷமடைகிறோமென்று சொன்னவுடனே, நாபாலிசித்தர் சந்தோஷமடைந்து அப்பா சீடரே! நான் இன்றைக்கு உங்களுக்கு காணோபாத்திரி சரித்திரமென்னும் ஒரு பக்தருடைய சரித்திரத்தைச் சொல்லுகிறேன்; அதைக் கவனமாயும் பக்தியாயும் கேட்டால் முக்தி அடையலாமென்று சொல்லி அச்சரித்திரத்தைச்சொல்ல ஆரம்பித்தார். எப்படியென்றால்,

ஸ்ரீமகா பண்டரிபுரத்திற்குத் தென்திசையில் மங்களபடமென்று ஒரு கிராமம் இருந்தது. அந்தக் கிராமத்தில் சியாமா என்று ஒரு தாசியிருந்தாள். இம்மாதாக்கு அனேகதினமாகப் புத்திரபாக்கியம் இல்லாமலிருந்தது. அதனால் அவள் மனோவியாகூலமடைந்து, எம்பிரானைத் தியானம்செய்து, அநேக நோன்புகள் நோற்றாள். கடைசியில் பகவான் கிருபாகடாக்ஷத்தால் ஓர் பெண்பாவை ஜனித்தாள். அப்பெண்குழந்தைக்கு நல்ல சுபலக்கினமறிந்து, காணோபாத்திரியென்று நாமதேயமிட்டு நாளொருமேனியும் பொழுதொரு வண்ணமுமாய் வளர்த்துக் கொண்டு வந்தார். இப்படி வளர்த்துவரும் நாளில் அந்த காணோபாத்திரி சௌந்தரியத்தை வர்ணித்துச் சொல்ல நமக்குத் தரமல்ல. இந்த ரூபத்தைக்கண்ட ஊர்வசி ரம்பை திலோர்த்தமை மேனகை என்னும் தேவஸ்திரிகள் அதிக வெட்கம் அடைந்திருப்பார்கள். ஆனால் இம்மாதின் பக்தியோ சொல்லத் தரமல்ல. பிரஹலாதன் வீணாகானம் செய்யும் நாரதர் ஆகிய இவர்கள் இவளுடைய பக்திக்குத் தகுந்தவரல்லர். நாட்டிய மாடுவதில் சித்திரசேனென்னும் கந்தருவன் சமான்மானவனென்று சொல்லமுடியாது. சகுணசம்பத்தில் சாவித்திரியும்

சமமல்ல. இத்தனை லக்ஷணத்துடன் அமைந்த தன் புதல்வியை அரசனுக்குக் கொடுத்து, அவருடைய அபிமானத்தை அடைய வேண்டுமென்று எண்ணமிட்டிருந்தாள். இந்தத் துஷ்ட எண்ணத்தை யறிந்து கானேபாத்ரி தன்னுடைய தாயாரைப்பார்த்து ஓ அம்மணி! இந்த லோகத்தில் சுகம் உண்டாயிருக்கின்றதா? ஒவ்வொரு பதார்த்தங்களும் துக்கத்தையே உண்டாகச் செய்கின்றது. அந்தந்த பதார்த்தங்கள் யுக்தமாய்ச் சேதனங்கள் கர்மானுகுணமாக யோக்கியமாய் யோக்கியதை தோன்றுவதே அல்லது தத்துவத்தை விசாரிக்கும் யோக்கியதை அயோக்கியதையும் அந்த வஸ்துவன்றி இல்லை. அது எப்படியென்றால் ஒருவனுக்கு யோக்கியமாயிருக்கும் பதார்த்தம் அதே காலத்தில் மற்றொருவனுக்கு அபோக்கியமாயிருக்கின்றது. இதுவல்லாமல் ஒருவனுக்கே ஏககாலத்தில் யோக்கியமாயிருக்கும்வஸ்துவானது மற்றொருகாலத்தில் அயோக்கியமாயிருக்கின்றது. அதிக பலமுடையவனுக்கு யோக்கியமாயிருக்கும் சாதமானது அஜீரணத்துடன் சேர்ந்திருப்பவனுக்கு அயோக்கியமாய் இருக்கின்றது. ஒருவனுக்கு சீதளகாலத்தில் யோக்கியமாயிருக்கும் சுகமானது அவனுக்கே உஷ்ணகாலத்தில் அயோக்கியமாயிருக்கும். இது இப்படியிருக்க இன்னும் கேட்பாய். அம்மணி! ஸ்திரீபுருஷர்களுக்கு பரஸ்பரம் அங்கபரிஸ்வங்கம் யோக்கியமாய்த் தோற்றும். ஸ்திரீயானவள் புருஷனால் மோகிக்கப்பட்ட அழகுடைய புருஷர்களும் ஸ்ரீகளும் வியாதி விதியடைந்து தன்னுடைய சரீரம் துர்க்கந்த நாற்றத்தோடு கூடியகாலத்தில் அவர்களைப் பார்க்க மனம் கூசுதலுடன் தோற்றும். இந்த மானிடசரீரமானது மாதுரு கர்ப்பத்தில் உண்டாகின்றது. ஜனித்தல், வளருதல், ஸ்தூலித்தல், சிறுத்தல், தகித்தல், என்று சொல்லப்பட்ட ஷட்பால விகாரத்தோடு சேர்ந்தது. இதுவல்லாமல் எப்பொழுதும் ஏகரீதியாய் இராது. இப்போது யான் சுந்தரவதியென்று என்னை அரசனுக்குக் கொடுப்பதால் உனக்கு இராஜசன்மானம் உண்டாகுமென்ற எண்ணம் பிறந்தது. ஆனால் என் சவுந்தரியம் எத்தனை நாள்வரைக்கும் ஸ்திரமாயிருக்கும்? லோகத்தில் காமிகளால் பரிக்கிரகிக்கப்பட்ட சுந்தரவதிகளாகிய ஸ்திரீகள் வியாதியாலும் கெடுமதியாலும் தங்களுடைய சவுந்தரியமும் அழகும் போனபிறகு அந்தக் காமிகளால் கொடுக்கப்பட்ட அன்னவஸ்திரத்திற்கு அதிக கஷ்டமடைந்து, படாதபடு படுவதும் நீ பார்த்தும் கேட்டும் அறியாதவள்போல் பேசுகிறாய். ஓ அம்மணி! யான் சிறுபெண்ணான போதிலும் என் மனதில் ஸ்தாபித்திருக்கும் பகவானுடைய கடாஷுத்தால் எனக்குத் தெரிந்தமாத்நீரம் உனக்கு அர்த்தபாவத்தைத் தெரியச் சொல்லுகிறேன் கேளும்.

சுலோகம்

அமேத்யபூர்ணம்க்ரிமிஜாவசம், ஸ்பாவதுர்கந்தமசௌசருபம்
களேபரம்முத்திரபுரீஷமாஜனம், ரமந்திமுடாநாமந்திபண்டிதா.

இதற்குப் பயன் எப்படியென்றால் இந்தச் சரீரமானது மலத்தால் நிறைந்திருக்கின்றது. புழுக்களைச் சேர்ந்ததாயும் துர்க்கந்தவாசனை சுபாவமாய் உண்டானதாய், சிசியில்லாதது மாய் அஸ்திரமாய் இருக்கும். மலமுத்திர வாசலான இச்சரீரத்தை மௌடிக மனிதர் பிரமிப்பார். தெளிவடைந்த பண்டிதர் இதை ரமிக்கமாட்டார். அதிக போக்கியமாய் வாயு, ஸ்தவ பலாரோக்யத்தையும் உண்டாக்கியதாயும் சுகபிரியம் வியர்த்தசமாய் ரசயுக்தமாயும் நோயால் சேர்ந்ததாயும் சிலகால ஸ்தாயுலாயும் அனேக பதார்த்தங்கள் மனிதரே சாப்பிடப்பட்டு இவர்களுடைய சரீரசம்பந்தத்தால் ஒரு நிமிஷத்தில் ஜீரண மடைந்து, தற்சனஸ்பரிச நோச்சாரன்னத்தைச் செக்கால் ஆட்டப்பட்டு மலமாகின்றது. மனிதர் தங்களுடைய சரீரத்திலிருக்கும் துர்நாற்றத்தை மாறுபாடு செய்வதற்காக மிகுதியான சிலாக்கியமடைந்த சந்தன குசும தாம்பூலங்கள் ஸ்வீகரித்தும் அந்தப் பதார்த்தங்கள் சில நேரத்திற்கெல்லாம் இவர்களுடைய உத்சிஷ்ட ஸ்வேத கவசத்தால் இதர மனிதருக்கு சஸ்ப்ருஸ்யமாய் ஹேயமாகின்றது. ஆகையால் புத்திவான்.

சுலோகம்

நாரீஸ்தனபரநாபிதேஸம், த்ருஷ்டவாமாகாமோஹஹாவேஸம்
ஏதன்மாம்ஸவஸாதிவிகாரம், மனஸிவிசிந்தயவாரம்வாரம்.

இது எப்படியென்றால் பார்த்தமாத்திரத்தில் புருஷருக்கு மோகாவேசத்தை உண்டாகச் செய்யும் ஸ்திரீகளுடைய ஸ்தன பாரமானது நாபிபிரதேசத்திலிருக்கும் மாமிசம் கொழுப்பு முதலான ஹேயபதார்த்தத்தால் சமுதாயமாய் அதிகவிசாரமடைந்த தென்று அநேகவிசை துக்கமடைய வேண்டியது. ஒருவனுக்கு இப்படிப்பட்ட பாவம் நிஜமாய் உண்டாயிருந்தால் இந்த ஹேயபதார்த்தங்கள் போக்கியமென்று தோற்றுவனவாம்.

சுலோகம்

சரீரம்வ்ரணவத்பஸ்யே தன்னந்துவ்ரணலேபனம்
வ்ரணசேசனதத்தஹம்வஸ்திரந்துவ்ரணபட்டவத்

இதுவல்லாமல் ஓ அம்மணி! இந்தச் சரீரமானது ரணமென்று தன்மனதில் எண்ணவேண்டும். எப்படியென்றால் புருடருடைய சரீரத்தில் ஒரு ரணமிருந்தால் அது அதிக சங்கடமென்றும் மனக்கிலேசமென்றும் அதை அதிக சீக்கிரத்தில் சது

ருபாயம் செய்து தொலைக்கவேண்டுமென்றும் தோற்றுவது போல் இந்த ஆத்மாவுக்கு உண்டான ரணரூபமான சரீரத்தில் புத்திவான் வெறுப்படைந்து இதை விநாசகாலத்தை எதிர்பார்த்துக் கொண்டிருக்கவேண்டும். இப்படிப்பட்ட சரீரத்தை நமூல்யமான ஆபரணத்தாலும் அதிக மேன்மைபொருந்திய குசும சந்தனங்களாலும் அலங்காரம்செய்து தன் மனதிற்கு ஆனந்தமடையும் மனிதர் எப்படி யென்றால்? அதிக கோரமடைந்த ரணத்தை அலங்காரம்செய்து ஆனந்தமடையும் மனிதரென்று எண்ணமிடலாம். இதற்குப்பயன் எப்படியென்றால், அதிக பசியை தீர்த்துக்கொள்ளுவதற்கு இச்சிக்கும்பொருட்டு அன்னத்தை ரணத்திற்கு அரைத்து கட்டும்படியான சாதத்திற்குச் சமமென்று பாவிக்கவேண்டும்.

இப்படிப்பட்ட சாதகம் போக்கியமா யிருக்கவேண்டுமென்று கோரப்பட்டவர் ரணத்தின்மீது கட்டும்படியான சாதம் இஷ்டமடைந்து ரசயுக்தமாய் இருக்கவேண்டுமென்று கோரப்பட்டவர் மூடராவார். தாபமெடுக்கும் சமயத்தில் அதைத் தீர்க்கவேண்டுமென்ற அபிப்பிராயத்தோடு கோரப்பட்டவர் ரணத்தைக் கழுவின ஜலமென்று பாவிக்கவேண்டும். ஆனால் இந்த ஜலம் பரிமளமுள்ளதா யிருக்கவேண்டுமென்று கோரப்பட்டவர் ரணத்தைக் கழுவுதற்கு சுகந்த யுக்தமடைந்த தீர்த்தம் அபேக்ஷிப்பவரென்றறியவும். இதுவல்லாமல் மானத்திற்காக இந்தச் சரீரத்தின்மீது கட்டும்படியான வஸ்திரமானது ரணத்தின்மீது கட்டும்படியான வஸ்திரமென்று பாவிக்கவேண்டும். ஆனால் மனிதர் வஸ்திரஹீனராய் தம்முடைய பிரதிபிம்பத்தைக் கண்ணாடி முன்பாகப் பார்த்தமாத்நிரத்தில் அது தமக்கே கோரமாயிருக்கும். இது எப்படியென்றால் விகாரமான ரணத்தை இதரமானவர் கண்ணுக்குத் தோன்றாதபடிக்குத் துணியால் கட்டி மறைப்பது போல் இந்த மனித சரீரத்திலிருக்கும் விகாரத்தை இதரமானவர் கண்ணுக்கு அகப்படாதபடி வஸ்திரத்தால் மூடப்பட்டிருக்கின்றது. இப்படிப்பட்ட வஸ்திரம் மனோஹரமாய் அமூல்யமாய் யிருக்க வேண்டுமென்று எண்ணப்பட்டவர் எப்படிப்பட்டதென்றால் ரணத்திற்குக் கட்டப்பட்ட திவ்ய வஸ்திர மேன்மையாய் இருக்கவேண்டுமென்று கோரப்பட்டவர்க்கு இது உதாரணமாகும். ஓ அம்மணி! செவ்வையாய் கவனமாய்க் கேட்பாய். ஸ்வஸ்மரூபத்தைச் செவ்வையாய் அறியாதவர்களும் அறிந்தால் பகவத்விஷயத்தில் சரணாகதியடைந்து தச்சரணரவிந்தத்தில் வின்யஸாதாத்மராய் நிர்ப்பயனாய்.

சுலோகம்

க்ருதக்ருத்யா ப்ரதீக்ஷந்தே
ம்ருத்யும்பிரயமிவாதிதம்.

இதுபோலாகவே மரணத்தைப் பிரியமாய் அதிபோல்
நிரீகித்திருப்பதால் இந்த ஆத்மாவுக்குப் பிராப்தமாயிருக்க,
அப்படிசெய்தால்,

சுலோகம்

நளினீ தளகத ஜலமதி தரளம், தத்வஜ் ஜீவித மதிஸய சபலம்
வித்தி வியாத்யபிமான க்ரஸ்தம், லோகம் ஸோக ஹதஞ்ச ஸமஸ்தம்.

என்பதுபோல் தாமரையிலையானது அடைந்த ஜலத்தைப்
போல் ஜீவிதம் அதிக சஞ்சலமென்று லோகத்தில் சமஸ்த
பதார்த்தங்கள் சோகஹதமாய் இருக்கிறதென்று கொஞ்சமாகிலும்
சிந்திக்காமல் நீரின் குமிழியைப்போல் சரீரத்தை ஸ்திரமென
நம்பி.

சுலோகம்

ஈஸ்வர மோஹமஹம்போகி
கோன்யோ ஸ்திசத்ருசோமபா.

என்னும் மொழிபோல் அநேகர் பிறவென்றும், போகி
யென்றும், எனக்குச் சமானமானவர் இல்லையென்றும், எண்ண
மிட்டுக்கொண்டு துரபிமான கிரகஸ்தராய் சாஸ்திரத்தைத்
தூஷித்துக்கொண்டு நாஸ்திகராய் அமூல்யமான காலத்தில்
ஆத்மஸதுதி பரநிந்தை பரமானம் பரபீடை இந்த விஷயங்க
ளால் காலம் கழித்துக்கொண்டு ஜனநீஜனகாதிதி குரு இவை
கள் ஈஸ்வரமூர்த்திகளென்று பாவிக்காமல் அவர்களை அகௌர
வப்படுத்திக்கொண்டு நாஸ்திகராய் யமமஹிஷ்கண்ட நாதப்ர
வன குதூஹலமாயிருக்கும் மனிதரருகில் சென்று இருப்பதற்கு
எனக்கு இஷ்டமில்லை. ஆனபோதிலும் ஓ அம்மணி! இன்னம்
சிலகாலம் பொறுத்துக் கொண்டிருப்பாய். எனக்குத் தகுந்த
புருடன் யானே தேடி இச்சிக்கின்றேனென்று சொல்ல, சற்குண
கணிதியாகிய தன்னுடைய குமரியின் மொழிகேட்டு அந்தச்
சாமா ஒன்றும் சொல்லாமல் வாயமைத்து மௌனமுத்திரை
யடைந்து சும்மாவிருந்தாள்.

இப்படி யிருக்கும்சமயத்தில் ஸ்ரீபண்டரிபுரத்தில் ஆஷாட
சுத்த ஏகாதசி மகோத்ஸவத்திற்காக அனேக சாதுஜனங்கள்
கும்பலாகக்கூடி யதாச அஸ்தராய் கைதனில் தாளங்கள் போட்
டுக்கொண்டு ஸ்ரீபாண்டுரங்கனுடைய கலியாண குணங்களைப்
பாடிக்கொண்டு ஆனந்தசமுத்திரத்தில் மூழ்கி மெய்மறந்து
நாட்டியம் செய்துக்கொண்டு இந்தக் காணோபாத்திரி வசிக்கும்
வீதிமார்க்கமாய்ப் போய்க்கொண்டிருக்கும் சமயத்தில் இந்தச்
சாதுஜனங்களை காணோபாத்திரி தரிசனஞ்செய்து அந்த மகாத்து
மாக்களுக்கு ஏதிராக வந்து அனேகவிதமாய் வந்தனம்புரிந்து
அதிவிநீதியாய் நின்று ஆனந்தபாஷ்பம்சொரிய மெய்ம்மறந்து

பகவானைத் தியானமடைந்துசொல்லத்தொடங்கினார். ஓ மகாத்து மாக்களே! நீங்கள் எங்கிருந்து ஏதுகாரணமாய் எங்குபோகின் றீர்?

சுலோகம்

வஹதிஹ்ருதிர்நாதநேசவிஷ்ணுன் யவதிபுமான்ஜகதோஸ்யசௌம்யரூப
ஸ்திரஸமதிரம்யமாத்மநோம் கதயத்சாருதயைவ சாலபோததஃ

ஓ சாதுக்களே! எவன் ஒருவனுடைய மனதில் சதாதனை மகாவிஷ்ணு வசித்துக்கொண்டிருக்கின்றானே அந்தப்புருஷன் ஜெகத்திற்கு சௌம்யரூபனாய் பிரகாசித்துக் கொண்டிருக்கின் றான். இதற்கு திருஷ்டாந்தம் எப்படியென்றால், சாலவிருக்ஷ மானது தான்வசிக்கும் பூமியின் சாரத்தைத் தன்னுடைய தலை யிடம் காட்டுவதுபோல் சத்ருசமாயிருக்குமென்று எமதர்மராஜன் தன்னுடைய சேவகருக்குச் சொல்லிய வைஷ்ணவலக்ஷணம் உங்க ளிடம் பூரணமாக மூர்த்திகரித்திருக்கிறதென்று சொன்னவுடனே அந்த உத்தமியினுடைய மிருதுவும் ரசவந்தங்களும் கம்பி ரார்த்த கற்பிதமாய் சிலாக்கிய நியமாய் மதுரா லாபமென்னும் அமுர்தபிரவாகம் பண்டரி யாத்திரைக்கு சாதுஜனங்களுடைய செவிதுவாரத்தில் விழுந்தமாத்திரத்தில் எங்குமில்லாத ஆனந் தத்தை உண்டாக்கியது.

இப்படியிருக்கும் சமயத்தில் அந்தச் சாதுக்கள் காநோபாத் திரியைக் கண்டு ஓ அம்மணி! ஆஷாடசுத்த ஏகாதசி மகோத் ஸவத்திற்காக ஸ்ரீபண்டரிபுரத்திற்கு நாங்கள் எல்லோரும் போகின்றோம்; ஆனால் பூலோக வைகுண்டமான அந்தக்ஷத்திர மான ஸ்தலத்தில் அந்தமகோத்ஸவகாலத்தில் அனேக தேசத்தி லிருந்து அனேக சாதுஜனங்கள் வந்திருப்பார்கள். அப்படிப் பட்ட சாதுஜனத்தோடு பக்தவரனான ஸ்ரீமத் பண்டரிநாதனை சேவையடைவதற்கு அதிக பிரயோஜனமென்று போய்க்கொண் டிருக்கின்றோம். ஆனால் உன்னுடைய குணங்களைப் பார்க்கும் சம யத்தில் அந்தப் புண்டரீகவரதன் முக்தி ஜனாபாயியை அதிகபத விஷயமாக அங்கீகரித்ததுபோல் அப்படிப்பட்ட பக்தியுடைய மாதென்று உம்மை அங்கீகரிக்கலாமென்று தோற்றுகின்ற தென்று சாதுக்கள் சொல்ல, இம்மொழிகேட்ட காநோபாத்திரி ஆனந்தக்கடலில்முழ்கி அந்த கோஷ்டிகளுக்கு பிரதக்ஷண நமஸ் காரம்செய்து ஓ சாதுக்களே! உங்களால் ஸ்துதிக்கப்பட்டு உங் களுக்கு வந்தனியராயிருக்கும் ஸ்ரீபண்டரிநாதருடைய ஸ்வரூபம் ஸ்வாபாவங்களை உங்களால் கேட்கக் கோருகிறேன். ஆகையால் என்மீது தயைபுரிந்து தெரிவிக்கவேண்டுமென்று பிரார்த்திக் கையில், இம்மொழியைக்கேட்ட சாதுக்கள் சம்மதமடைந்து காநோபாத்ரியைப் பார்த்து, ஓ அம்மணி! உனது இஷ்டப்படி சொல்லுகின்றோம் கேட்பாய் என்று சொல்லத்தொடங்கினார்.

ஓ புண்யவதனி! அந்தப் புருஷோத்தமனுடைய ஸ்வரூப குணவிபவங்களை வர்ணித்துச் சொல்லுவதற்கு ஆயிரம் நாவு படைத்த அந்த ஆகிசேஷனாலும் முடியாது என்றால் நம்மால் எப்படி சாத்தியமாகும்? அல்லாமல் சவசனகாதிகள் தியானத் திற்கு அகோசரனாயிருப்பார். அந்த வேதபுருஷன் மகாத்து மாலினுடைய ஆனந்தத்தையுடைய பாரத்தைக் கண்டுபிடிக்க அசக்தனாய் முதலில் மனுஷ்யானந்தத்தை நிச்சயிக்கிறாய்; சதுர் முகாந்தபரியந்தரம் சொல்லிக்கொண்டுபோய் பரப்பிரம்மானந்தம் மனதில் அகப்படாதபடியால் பிரார்த்தவமில்லையென்று திரும்பிவிட்டார். ஆனால் அந்த ஜகதீசன் தன்னுடைய கலியாண குணங்களைத் தானே சிந்தித்துக்கொண்டு அதின்பாரத்தைக் கண்டு பிடிக்காமலிருக்கின்றான். ஆகையால் அப்படிப்பட்ட பகவா னுடைய ஸ்வரூப ஸ்வபாவங்களை நாங்கள் எப்படி வர்ணித்துச் சொல்லத்தரமாகும். ஆனபோதிலும் அவ்வவருடைய புத்திக் குள் அகப்பட்டது எவ்வளவோ அவ்வளவுதான் ஸ்தோத்திரம் செய்வதற்குத் தப்பிதமில்லை. இது எப்படியென்றால் மேருபரு வதத்தில் ஒருபிடி தங்கம் இருக்கின்றதென்றும், மகா சமுத்திரத் தில் சிரங்கை ஜலமிருக்கின்றதென்றும் பெரியோர் சொல்லிய மொழியானது ஒருக்காலும் பிழையாது. ஆனால் அந்த மேரு பர்வதத்தில் தங்கமானது அதிகமாய் இருந்தபோதிலும் அதில் ஒருபிடி தங்கம் அகப்படாமல் போகுமா? இதுவல்லாமல் மகா சமுத்திரத்தில் அபாரமாய் ஜலமிருப்பது நிச்சயம். அதில் சிரங்கை ஜலம் அகப்படாமல் போகுமா? ஆகையால் பகவா னுடைய ஸ்வரூப ரூபகுண விபவங்களை சர்வஞ்ஞான பகவா னுக்கோ கணக்கிட சாத்தியமில்லாமல் இருந்தபோதிலும் அவ ருடைய புத்தி கோசரித்தபடி ஸ்தோத்திரம் செய்வது உசிதமா யிருக்கின்றது. ஆனால் பகவான் தன்னுடைய கலியாணகுணங் களைத் தானே பாரமாய் காணமாட்டானென்று சொல்ல, அவ னுடைய ஸர்வஞ்ஞத்துவத்துக்கு ஆனியுண்டாகாதா? இது எப் படியென்றால், லோகத்தில் மகா ஞானியான ஒருபுருடன் முயற் கொம்பைப் பார்த்திருப்பேனென்றால் அவனுடைய ஞானம் பொய்யாகாது. ஆனால் முயற்கொம்பு லோகத்தில் கிடையாத பதார்த்தம். ஆகையால் அப்படிப்பட்டதை அறிவேனென்றால் அது ஞானமேயாகும். அப்படி அனந்த கலியாணகுணங்களை அனந்தமென்று அறிந்திருந்தால் ஸர்வேஸ்வரனுடைய சர்வஞ் ஞத்துவத்துக்கு ஹானியாகாது. இனிமேல் உன்னுடைய மனோ பூர்த்தியாய் அந்த ஜகதீசனுடைய வைபவத்தை எங்களுக்குத் தெரிந்தமாத்திரம் வர்ணித்துச்சொல்லுகிறோம். அதைக்கேட்பா யென்று சொல்லத்தொடங்கினார். ஆனால் சாதுக்களை இரகஷித்த வன் துஷ்க்ருதவினாசம் செய்தவன் தர்ம ஸமஸ்தாபனத்துக் காய் தேவதர்களால் பிரார்த்தனைக்கு உடையவனாய் யதுவம்சபய:

பாராவாரஸ் சாசதாகாரனாய் வசதேவானந்த வர்த்தனாய் தேவகீகர்ப்பத்தில் அவதரித்துவந்த நந்தனென்றும் யசோத பத்தியமென்றும் பிரசித்தியடைந்து பிருந்தாரணியத்தில் பிரகாசித்துக் கொண்டு தனக்கு ஈட்டைந்த பால்யரோடுசேர்ந்து, கோகோவஸ்ஸலத்தைக் காத்துக்கொண்டு கம்சாதிதுஷ்டரை வதைத்து, பாண்டவாதி இஷ்டர்களை இரகித்து, பூபாரத்தைத் தீர்த்து, ஆதரித்த பரமயோகி ஜனசேவையடைந்த ஸ்ரீகிருஷ்ண பரமாத்மா தாய் தந்தைகள் போஷணையால் ஸ்வரூப யோக் கிதமான பகவத்கைங்கரியமென்று தன்னிஷ்டனார் தகன்யம் அறியாமலிருந்த பரமபாகவதனுன ஸ்ரீபாண்டரீகன் அநுக்கிரகிப் பதற்கு ஸ்ரீபாண்டரிபுரத்தில் சாணித்யமாகி கடிக்கறஸ்தனாய் பீமா நதிநீரத்தில் செங்கல்மீது நின்றுகொண்டு சாதுஜனங்களை அநுக்கிரகித்துக்கொண்டிருக்கின்றார். அந்த மகாத்துமா விகார ரஹிதனாய் எப்போதும் ஓரேவிதமாக இருக்கப்பட்டவர். சர்வம் சாதிக்ர சமர்த்தன். தன்னுடைய பிரகாசத்தால் சகலமும் பிரகா சிக்க செய்யத்தகுந்தவர். ஸ்திரமான ஆனந்தத்தோடு கூடியிருக்கப்பட்டவர். சகலமும் தனக்கு வாக்கியமாக்கிக்கொண்டு இருக்கப்பட்டவர். இதுவல்லாமல் மகா புத்தியோடு சேர்ந்திருக் கப்பட்டவர். அகம்சலன் சிலாக்கியமான வாக்குடையவன். அதிக ஆச்சரியத்தோடு சேர்ந்து இருக்கப்பட்டவன். தன்னு டைய விரோதிகளை நாசப்படுத்துவான். விந்தையான புஜங் களோடும், சுவர்த்தமான கரங்களோடும், சங்கம்போன்ற கண் டத்தோடும், கொஞ்சம்போது உப்பியிருப்பதுபோலிருக்கும் தாடைகளோடும், விசாலமாய் அழகாய் கடினமாயுள்ள மார் போடும், மாமிசத்தால் முடப்பட்ட அவியத்தமாய் கண்டசல் யங்களோடும் பகையாதிகள் கண்டால் பயமடையும்படியான தேஹகாந்தி யுடையவராயும், ஆஜாநுபாவரைப் போலவும் செண்டுபோலிருக்கும் சிரமடைந்தவர். விசாலமான நெற்றி யுடையவர். யானையைப்போன்ற கம்பீரமாகிய நடையுடையவர். அதிக உன்னதமாயும் அதிக மட்டமாயுறில்லாமல் தொண்ணூற் றுறு அங்குலம் பிரமாணத்தோடு சேர்ந்த சரீரமுடையவர். வ்ய த்யஸ்தமில்லாமல் சமமாக பாக்கப்பட்ட அவையவர்களோடு தன்னைப் பார்க்கப்பட்டவர்களுக்கு திருஷ்டிசித்தத்தில் பிரமித்து சுந்தர விக்கிரஹத்தில் மகா சவுந்தரியத்தோடும் தாமரையிதழைப்போன்ற விசாலமாய் நிறைந்ததுபோல் சிவந்த சிகப்பு யிதழைப்போன்ற நேத்திரங்களோடும் சாமுத்ரிகாசாஸ்திராக்த சர்வசுபலக்ஷணங்களோடும் சேர்ந்திருக்கப்பட்டவன். இதுவல் லாமல் சகல தர்மங்கள் தெரிந்த புண்யாத்மா பிரஞ்ஞை இவை கள் தவறிடாதவன். சகலவித பிராணிகளுக்கும் உபகாரம் செய் யப்பட்டவன். சகலமும் அறிந்திருக்கப்பட்டவன். மகாபரிசுத்த முடையவன். தன்னைச் சேவிக்கப்பட்டவருக்குச் சுவாதீனமா

யிருக்கப்பட்டவன். இதுவுமன்றி தன்னைச் சேரப்பட்டவர்க்கு சம்
ரக்ஷணை முதலான நல்லகாரியங்களையே யோசிக்கப்பட்டவன். பிபீ
லிகா திகளுக்கு முதலாய் நிற்பவன். லட்சுமியை வாமபாகந்தன்னில்
குடியிருந்து உல்லாசமடைந்தவன். எல்லோரையும் இரகழிக்கச்
சமர்த்தன். தன்னைச்சேராத துஷ்டருக்குவிரோதி. அவரை நாச
மடையச்செய்வார். அவரவர் குணங்களை யோசிக்காமல் தன்னு
டைய காரியமென்று இரகழிக்கப்பட்டவன். கர்மசண்டாளரைத்
தண்டித்து தர்மத்தை ஸ்தாபிக்கப்பட்டவன். இதுவுமன்றிலோக
திருஷ்டாந்தத்தால் அவருடைய குணதீசயங்களைச் சொல்லு
கிறோம். அதையும் சற்று கவனித்துக் கேட்பாய். சம்பிரமென்
பது சமுத்திரத்திற்கும் பெரிது. தைரியமாவது இமபர்வதத்துக்
கும் பெரிது. சகலவற்றையும் சாதிக்கும் சக்திதன்னில் சலசலரூப
மாய் ஸ்திதிக்கர்த்தாவாய் இருக்கும் விஷ்ணுவுக்கு பார்க்கப்
பார்க்க அபிநயமான ஆனந்தத்தை உண்டாக்கும்பொருட்டு செய்
வது சந்திரனுக்குப் பெரிது. ஆக்கிருத சம்ரக்ஷணையாய் ஆஸ்ரய
பிரகிருதிதன்னில் உண்டாகும் கோபமானது பிரளயாக்கினிக்கும்
பெரியது. சாந்தம் பூமிக்கும் பெரிது. ஔதாரியம் குபேரனுக்
கும் பெரிது. சத்தியம் தர்மதேவதைக்கும் பெரிது. இப்படிப்
பட்ட குணத்தோடு சேர்ந்திருப்பாரென்று இப்படியெல்லாம்
சவிஸ்தாரமாய்ச் சொல்லியபிறகு இவையெல்லாம் கேட்ட காஞ்சே
பாத்திரி அந்தப் பகவானுடைய கலியாணகுணங்கள் தன்னில் தன்
மனதை லயித்து மௌனநித்திரையடைந்து மெய்ம்மறந்து
திடுக்கிட்டுத் தன்னுடைய வீட்டிற்குள் பிரவேசித்து தன்னுடைய
தாயாரைப் பார்த்து, ஓ அம்மணி! இனி இந்த உடலைவைத்து
இருப்பது நலமல்ல. இந்த வுடலிருக்கும்போதே ஸ்ரீமத் புண்ட
ரீகவரதனை யடைந்து அவர் சேவைகண்டு மகிழ்ச்சியடைய
வேண்டும். இப்படி சேவையடையாத உடல் நாயினும் கேடு
கெட்ட நாயாகும். ஆகையால் யான் இந்தச் சாதுஜனத்தோடு
சேர்ந்து பண்டரிபுரமடைந்து பண்டரிநாதனைச் சேவையடை
ந்து வருகிறேனென்று சொன்னமாத்திரத்தில், இம்மொழியைக்
கேட்ட தாயார், அம்மணி! நீ சொல்லும் மொழியெல்லாம் நன்றா
யிருக்கின்றது. இவையெல்லாம் ஞானமறிந்தவர் செய்யத்தக்கது.
நம்முடைய ஜாதித்தொழிலைத்தவிர நாம் செய்தால் நமக்குப்
பதவி கிட்டாதென்று சொன்னமாத்திரத்தில் தன் தாயாரைப்
பார்த்து அம்மணி! நீ சொல்லுவது சரியல்ல. மாயாரகிதமாகிய
இந்தச் சமுசாரத்தில் மூழ்கியபிறகு மனம் கொள்ளுமா? ஆகை
யால் நான் முன்னேசென்று சேவையடைந்து வருகிறேனென்று
சொல்லி அந்தச் சாதுஜனங்களைத் தொடர்ந்து பண்டரிபுர
மடைந்து புண்டரீகவரதனைக்கண்டு அனேக வந்தனம்செய்து,
ஓ அப்பிரமேயா! உன்னுடைய கீர்த்தியை உனது சாதுஜனங்
களால் கேள்வியடைந்து உனதுசேவை காணவேண்டி இப்

படிக்கு வந்தேன். யான் கேட்டிருந்த சர்வலக்ஷணங்களை மூர்த்தி கரித்திருக்கும் உன்னுடைய திவ்விய மங்கள் விக்கிரஹத்தைச் சேவித்த மாத்திரத்தில் என்னுடைய இருதயமென்னப்பட்ட சாதகத்தை மேகசாமமான உன்னுடைய திவ்விய மங்கள் விக்கிரஹ சேவைதன்னில் வசித்துத் ததன்யத்தை துணிவித்திருக்கின்றது. அகிம்சகராகி நிஷ்டாநுசாரத்தை அநுசரித்தவர்க்கு நிர்கல்பவருஷமாய் இருக்கின்றும். ஆகையால் என்னுடைய தோஷங்களை உன்மனதில் படிக்காமல் என்னை அங்கீகரிக்கவேண்டும். இதுவல்லாமல் சமுத்திரத்தில் விபீஷணனுக்கும் உபயசைன்யமத்தியில் அர்ச்சனனுக்குமாய் அனுக்கிரகித்ததுபோல் அபயப்பிரதானத்தை ஸ்மரித்து சரணாகதமடைந்த என்னை கைசோரவிடாது ஐயா! நீர் என்னை அங்கீகரித்தால் இந்த மாயா சமுசாரமென்னும் சிந்தையமர்ந்து உன்னுடைய பாதபங்கயங்களுையே தியானம்செய்து இதரரைச் சேரமாட்டேன். என்மீது அபராத சமுஹங்களை கணக்கிடாமல் ரக்ஷித்து கீர்த்தியடைந்த நீர் என்னை அபேக்ஷித்து அபகீர்த்தியடையாதீர். நிர்வ்யாஜ பந்துவான உன்னை என் ரக்ஷணைக்குவேண்டிய யான் பிரார்த்திக்கின்றேன். இதுவல்லாமல் குழந்தையானது தன்னுடைய ரக்ஷணைக்கு வேண்டியல்லவா தன்னுடைய தாயாரை பிரார்த்திக்கிறது. இது திருஷ்டாந்தமாயிருக்கின்றது. இதுபோல் இந்த அகிலாண்ட மெல்லாம் நிர்விஷயமாய் ரக்ஷிக்கப்பட்டவன். உனக்கு இந்த ஒரு ஆத்துமாவை ரக்ஷிப்பது பெரிய பாரமல்ல வென்று இப்படியாகப் பிரார்த்தித்து தன்னுடைய ஆத்ம பாரத்தை அந்தப் புண்டரீகவரதனுடைய பாதபங்கயங்களில் சமர்ப்பித்து ஸ்ரீமத் பாண்டுரங்கனுடைய பாதங்களை இடைவிடாமல் சேவித்துக்கொண்டு அவருடைய நாமங்களை தியானித்துக்கொண்டு பாகவதரோடு சேர்ந்து பகவன்னுமசங்கீர்த்தனம் செய்துக்கொண்டு கோலாகலத்தோடு ஆனந்தம் அடைந்து அந்தக் கோபுரத் துவாரத்தில் வாசம் செய்துக்கொண்டு பகவத்தியானம் செய்துக்கொண்டு காலம் கழித்திருக்கும் சமயத்தில்.

அந்நாட்டைப் பரிபாலனம் செய்யும் வேந்தன் ஓர்நாள் தான் தனியாக அந்தப் பண்டரிபுரத்துக்குவந்து ஸ்ரீ விடல நாத்தை தரிசனமடைந்து போகலாமென்று பெருமனம்கொண்டு வரும்சமயத்தில் துவாரவாயினுழையும் காலத்தில் கானோபாத்ரி என்ற பக்திசிகாமணி துவாரவாயிலில் நின்றுகொண்டு பகவானைத் தோத்திரம் செய்யும் சமயத்தில் அவ்வேந்தன் இம் மாதைக்கண்டு மெய்ம்மறந்து ஆ! ஆ!! இதுவென்ன ஆச்சரியம் நமது எதிரில் நிற்கும் ரூபமானது மாதோ! அல்லது எந்த மன்னருடைய தேவியோ! மகாலட்சுமியோ! அந்தமாவென்ற சரஸ்வதியோ! இத்தனையழகுடைய பெண்ணை நாம் இதுவரைக்

கும் கண்டதில்லை. அந்த இந்திரனுடைய தேவியோ! அல்லது அவன் நாட்டில் வசிக்கும் ரம்பை ஊர்வசி மேனகை திலோர்த் தமையென்று சொல்லப்பட்ட இந்த நாலுமாதரும் ஓர்வடிவாய் ரூபமெடுத்து இங்குவந்தனரோ? அல்லது எவர்கள் பிரார்த்தனைக்காக தங்கத்தையுருக்கி பெண் ரூபமாய் செய்து இங்கு அமைத்துவிட்டுச் சென்றனரோவென்று மனவியாகூலமடைந்து அப்பெண்ணின் சவுந்தரிய ரூபத்தைக்கண்டு மனதை பலவாறாகச்சிதறச்செய்து தன்னுடைய நாட்டிற்குச் சென்று தனது அந்த ரங்க பரிஜனங்களை யழைத்து அப்பா நேசரே! யான் என்னவென்று சொல்லுவேன். இதுகால பரியந்தமும் நான் இப்படிப்பட்ட ரூபமுடைய பெண்பாவையைக் கண்டதில்லை. அந்தப் பெண்பாவை என் அருகில்வந்தால் என்பிராணன் நிற்கும். இல்லாவிடில் இதுசமயம் என் உயிர்நிற்பது நிச்சயமல்லவென்று சொல்ல இம்மொழியைக்கேட்ட காவலர் வேந்தனைப்பார்த்து ஓ இராஜோத்தமா! நீர் ஏன் விசனமடைகின்றீர்? அந்தப்பெண் எந்த நாட்டில் இருந்தபோதிலும் அப்பெண்ணை யெடுத்துவந்து உமக்குக் கொடுக்கின்றோமென்று சொன்னமாத் திரத்தில் வேந்தன் பித்தம் தெளிந்தவன்போல் பிரமித்து காவலரைப்பார்த்து சொல்லத்தொடங்கினான்.

ஓ காவலரே! நேற்றையதினம் யான் வேட்டை மார்க்கமாய் போகும்காலத்தில் இந்த நாட்டிற்கு வடமுலையில் இருக்கின்ற புண்டரீகவரதனுடைய கோபுரதுவாரத்தில் அதிகசுந்தரமுடைய ஓர் பெண்பாவை வாசம் செய்துக்கொண்டிருந்தாள். அம்மாதின் நாமதேயம் காணோபாத்ரியென்று சொல்லுவார். ஆகையால் அம்மாதிடம் சென்று யான் அவள்மீது அதிக மனம் கொண்டதுபோல் சொல்லி அதிசீக்கிரத்தில் என்னிடமழைத்து வருவீரென்று சொன்னவுடனே இம்மொழிகேட்டு காவலர் அதிக சந்தோஷமடைந்து ஐயனே! எங்களை ஆண்டு ரக்ஷிக்கும் தினதயாளா! இதோ உமது இஷ்டப்படி அதிசீக்கிரத்தி லழைத்து வருகின்றோமென்று சொல்லிவிட்டு அதிவேகமாய் நடந்து அந்தக் கோபுரதுவாரமடைந்து அம்மாதைக்கண்டு அநேக வந்தனம்புரிந்து நிற்கையில் காணோபாத்ரி இவர்களைக் கண்டு அப்பா! நீங்கள் ஆர்? எந்நாட்டிலிருப்பது? உமது பெயரென்ன? இங்கு வந்து என்னைச்சேவித்த காரியமேது? அதை யடியாளுக்கு தெரியச் சொல்லுமையா? என்று கேட்டமாத் திரத்தில் காவலர் சந்தோஷமடைந்து இருதோள்களும் பூரித்து ஆனந்தக்கடலில் மூழ்கிச் சொல்லத்தொடங்கினார். கேட்டிரோ அம்மா! நாங்கள் ஏதென்று சொல்லுவோம்; உம்மைப்பார்த்தால் எமது தாயார்போல் காட்டுகின்றது. ஆகையால் நாங்கள் உம்மை அநேக தினமாக இந்த ஆலயத்தில் பார்த்துக்கொண்டிருக்கின்றோம்.

இப்படி தனித்திருப்பது நீதியா? இந்தவயதில் நீர் காமவிகாரத்தை வெறுப்பது உலகவிரோதமல்லவா? ஆகையால் நாங்கள் சொல்லும்படியான மொழியை அங்கீகரிப்பீரோ? அல்லது கோபமடைவீரோ? என்று பயமடைகிறேமென்று சொன்ன மாத்திரத்தில் காணோபாத்ரி இம்மொழியைக்கேட்டு அப்பா! நீங்கள் சொல்லுவது நீதிதான். ஆனபோதிலும் எக்காலத்திலும் காமமாயையென்னும் விகாரத்தி லகப்பட்டுத் திருவது தர்மமல்ல. பகவானுடைய பாதங்களைத் தியானம்செய்து மோகநமென்னும் வீட்டையடைவது உத்தமகாலம். ஆகையால் உமக்கு தெரிந்தமாத்திரம் நியாயம் சொல்லுமையா? என்று சொன்ன மாத்திரத்தில் காவலர் சொல்லத்தொடங்கினார்.

கேட்டீரோ அம்மா! உமது காலம் வீணாய்ப் போக்குவது நியாயமல்ல. எப்படியென்றால்; இந்நாட்டை பரிபாலனம் செய்யும் உத்தமர் உமதுமீது அதிக ஞாபகமடைந்திருக்கின்றார். ஆகையால் அந்த மகானுபாவரிடம் தம்மைப்போன்ற உத்தமி வாழ்ந்தால் நல்ல கீர்த்தியடையலாம். இதுவல்லாமல் அவர் உம்மைக்கண்டு அதிகநாளாக மோகம் அடைந்து அன்ன ஆகாரமில்லாமல் உமது ஞாபகமே அதிகமாய்க் கொண்டிருக்கின்றார். இச்சமயத்தில் நீர்வந்தால் பிழைப்பார். இல்லாவிடில் பிழைப்பது அரிது. ஆகையால் உம்மை அழைத்துக்கொண்டு வரும்படி எம்மைத் தூதனுப்பினாரென்று சொன்னமாத்திரத்தில், இந்த உத்தமிக்குத் தேகம் எரிச்சலுண்டாகி கண்கள் சிவந்து தன் கோபத்தைத் தானே ஆற்றிக்கொண்டு அப்பா காவலரே! நீங்கள் சொல்லியமொழிக்கு அதிக சந்தோஷமடைந்தேன். ஆனால் சற்றுநேரம் இங்கு நிற்பீர். இதோ யான் ஆலயத்திற்குள் சென்று பகவானைச் சேவைசெய்து அதிவேகமாய் உமது பின்பற்றி வருகின்றேன்; நீங்கள் ஏதுக்கும் துயரப்பட வேண்டாம் என்று சொல்லி அதிதூரிதமாய் ஆலயத்துக்குள் சென்று பகவானுடைய அக்ரபாகத்தில் நின்று ஓ ஆபத்பாந்தவா! அந்தரங்கமறிந்த பிராணநாதா! யான் இதுவரைக்கும் உனக்கு தாசியாயிருக்க இக்காலத்தில் என்னை ஒருவேந்தன் அபேக்ஷிக்க நியாயமாகுமா? இது எப்படியென்றால்; இரும்படிக்குமிடத்தில் நாய்க்கு என்னதொழில்? என்பதுபோல் இப்படிப்பட்டசமயத்தில் நீர் என்னை அபேக்ஷிக்காமல் வெறுக்கலாமா? இந்தச்சமயம் எப்படியாகிலும் இரகஷிக்கவேண்டுமென்று இரண்டு கைகள் சேர்த்து நமஸ்காரம்செய்து நிற்கும்சமயத்தில் அந்த ஆலயத்தில் இருந்த ஒரு அர்ச்சகரும் சாதுஜனங்களும் பார்த்துக் கொண்டிருக்கும் சமயத்தில் இந்த உத்தமியாகிய காணோபாத்ரியுடைய சரீரத்திலிருந்து ஓர் திவ்வியமாகிய ஜோதியானது வெளியில் வந்து ஸ்ரீபண்டரிநாதருடைய திவ்விய மங்

கள விக்கிரஹத்தில் பிரவேசித்தது. அதன்பிறகு பகவானுடைய நியமத்தால் அந்தப் புண்யவதியுடைய சரீரமானது விழுந்தது. பிறகு அந்த ஆலயத்திலிருந்தவர்கள் அந்த ஆச்சரியத்தைப் பார்த்துக்கொண்டிருக்கும் சமயம் அந்த திவ்விய சரீரமானது பகவானுடைய சங்கற்பத்தால் ஓர் விருக்ஷமாய்விட்டது. அந்த விருக்ஷமானது இதுவரைக்கும் பிரகாசித்துக்கொண்டு வருகின்றது. இப்படியாகவே அந்த கேஷத்திரத்துக்குப் போகும்படியான சாதுக்களெல்லோரும் அந்த விருக்ஷத்தை அதிக கௌரவித்து காணோபாத்ரியை ஸ்மரித்துக்கொண்டு அந்தப் பத்திரத்தை சிரசில் தரித்துக்கொண்டு வருகின்றனர்.

இப்படி யிருக்கும்சமயத்தில் அந்த வேந்தனுடைய காவலர் சிலநேரம் காணோபாத்ரி வரவைப் பார்த்துக்கொண்டிருந்து வராதபடியால் அந்த ஆலயத்துக்குள் பிரவேசித்து அங்கிருந்த வர்களிடத்தில் நடந்த சவிஸ்தாரமெல்லாம் செவ்வையாய் விசாரித்து மெய்மறந்து ஆ! ஆ!! இதென்ன ஆச்சரியம்? நீங்கள் சொல்லுவது மகா உசிதமாயிருக்கின்றதென்று நீங்கள் ஏங்கேயோ ஒளித்துவைத் திருக்கின்றீரென்று அங்கிருந்த அர்ச்சக ரெல்லோரையும் அதட்டிக்கேட்க, அவர்கள் ஐயா! நாங்கள் ஏது பாபம் அறியோமென்று நிஜம் சொல்லியும் அவர்களைக் கைதி செய்து அரசன்சமூகம் கொண்டுபோய் சேர்த்தார்கள். அதன் பிறகு அரசனுக்கு இந்த சவிஸ்தாரமெல்லாம் விசிதமாகத் தெரியச் சொன்னார். அக்காலத்தில் அரசன் அந்த அர்ச்சகர் மொழியை நம்பி திகைத்துப்பார்த்து அவர் தன் கையில் கொடுத்த பகவத் பிரசாதத்தை தனது கண்ணால் பார்க்கும் சமயத்தில் அதில் ஓர் ரோமம் இருந்தது. அப்போது அவ்வேந்தன் அந்த அர்ச்சகரைப் பார்த்து ஓ விப்பிரரே! நமது பண்டரிநாதனுக்குத் தலையில் சிகையிருக்கின்றதா? என்று கேட்க, அர்ச்சகர் பயமடைந்து முன்பின் யோசிக்காமல் உண்டென்று சொல்லிவிட்டார். அப்பொழுது அரசன் ஆச்சரியமடைந்து, ஆனால் யான் பண்டரிபுரத்திற்கு வந்து அந்த திவ்விய விக்கிரஹத்தைத் தரிசித்து பரிக்ஷிக்க வேண்டும். அப்படி நீங்கள் சொன்னதுபோல் சிகையிருக்குமாகில் உம்மை யேதும் செய்வதுமில்லை. இல்லாவிடில் உங்களை வாளுக்கு இரைசெய்விப்பே நென்றுசொல்லி அவருடன் சேர்ந்து பண்டரிபுரத்திற்கு வந்து பண்டரிநாதனைப் பரிசோதிக்கும் காலத்தில் அந்த சரணாகத வத்ஸலனாகிய ஜகன் னாதன் தன்னைத் தினந்தோறும் பயபக்தியோடு பூசிக்கும் அர்ச்சகர்கள் மொழியை நிஜமாக்கும்பொருட்டு அதிக பெரிய குடுமியோடு இருப்பதுபோல் சேவைதந்துவிட்டார். அப்போது அவ்வேந்தன் பயமடைந்து அந்தப் பாண்டுரங்கனுக்கும் அர்ச்சகருக்கும் அனேக வந்தனம் செய்து தியானிக்கத் தொடங்கினார்.

தோத்திரமலை

எண்சீர் ஆசிரியவிருத்தம்

நிர்மலனே நிஷ்களனே நிர்விஷய காரூண்யனே
 நித்தியமாய் முத்திதரும் நீலமேக சியமா
 மர்மமொன்றும் யானறியேன் மாதவ கோகுலனே
 மஹாதேவா மாருபா மங்கள் விரதாபா
 கர்மமென்னும் மாயைகொய்து காக்கிதாரும்தேவா
 கசடன்செய்த பலபாவம் கண்டுதீரு மையா
 தீர்த்தருள வாருமையா தேவர்போற்றும் தேவா
 த்வயகுண மாதய்யா தீனாபி தானா.


இப்படியாக பலவாறு தியானம்செய்து கானோபாத்ரி சரீர
 பரிணாமரூபமான விருக்ஷத்தை பிரதக்ஷண நமஸ்காரம்செய்து
 அந்தப்பத்திரத்தை சிரசில்வகித்து அங்கிருந்த சாதுக்கள் சேவை
 யடைந்து தன்னிருப்பிடம் சேர்ந்தான்.

கேட்டிரோ பக்தர்களே! இப்படியல்லவோ பக்திவிஷய
 மிருக்கவேண்டும். இப்படி பக்திசெய்யாத ஜன்மம் ஏதுக்கும்
 பலிதமில்லையென்று தெரிந்துக் கொள்ளலாமென்று சொன்ன
 மாத்திரத்தில் சூரியன் மேற்குத்திசை யடைந்துவிட்டான்.
 இதையறிந்து எல்லோரும் எழுந்து அவரவர் இருப்பிடம் சென்
 றார்கள்.

கானோபாத்ரி சரித்திரம் முற்றிற்று.

ஸ்ரீமகா பக்தவிஜயம் - முன்றும்பாகம்

ஸம் பூர்ணம்.



ஸ்ரீ
ஸ்ரீபாண்டுரங்காய நமः

ஸ்ரீமகாபக்தவேஜயம்

(நான்காம் பாகம்)

இருபத்துமூன்றுவது
சாந்தபமணிராஜன்
சரித்திரம்

எண்சீர் ஆசிரியவிருத்தம்

வரதனே உன்பதத்தை வந்தித்தேன் மனதில்
வாருமையா துயரதனைத் தீரு மையனே
கருமமென்னும் பாசபந்தம் கண்டுகொய்து தீருமென்னை
காஷிதர வேணுமையா கண்ண பிரானே
பருவகாலம் தன்னிலுன்னை பசுமுடன் துதித்தேன்
பரமதயா குணரிதியே பாண்டுரங்கா தேவா
அருமைபுடன் கோகுலத்தி லவதரித்த மெய்யா
அபயமென்றே னுன்பதத்தை ஆருமெனைத் துய்யா.

சுலோகம்

வாத்ஸல்யாதபயப்ரதான சமயாதார்தார்திரிர்வாபணை
தௌதார்யாதகசோஷணை தகணிதஸ்ரேயஃபதப்ராபணைத்
ஸேவ்யஸ்ரீபதிசேகயேவஜகதா மேதேவஷட்ஸாஷிண
ப்ரஹ்மாதஸ்சவிபிஷணஸ்ச கரிராட்சம்சால்யஹல்யாத்துருவஃ

இப்படி யிருக்கும்சமயத்தில் நாபாலிசித்தர் அந்தச்சமயத்
தில் சூரியதரிசனம் அகப்படுமென்று தியானித்துக்கொண்டிருக்
கும் காலத்தில் சூரியபகவான் கிழக்குத்திசையில் தாயின் கர்ப்
பத்திலிருந்து பாலகன் வருவதுபோல் தன்னுடைய இரதமேறி
உலகப்பார்வை செய்யும்பொருட்டு வெளிப்புறப்பட்டார். இதைப்
பார்த்தவுடனே நாபாலிசித்தர் சந்தோஷமடைந்து அதிக
துரிதமாக எழுந்து நித்தியகடனை முடித்துக்கொண்டு கங்கைக்
கரையடைந்து ஸ்நானம்செய்து நெற்றியில் திருமண்காப்பிட்டு
பட்டுபீதாம்பரம் தரித்து துளசிமாலை அணிந்து பகவான் எதி
ரில்சென்று, ஓ தீனபந்து! ஜனார்த்தனா! ஆபத்பாந்தவா! எனக்கு
இன்னம் ஜெனமயில்லாமல் காக்கவேண்டும் சுவாமி! என்று

தோத்திரம் செய்துநிற்கும் சமயத்தில் சீடரெல்லோரும் கும்பலாகக்கூடி நித்தியகடனை முடித்துக்கொண்டு நிற்கும்சமயத்தில் இந்தக் கூட்டத்தில் பெருந்தலையாக நிற்பவர் இவர்களைக்கண்டு, ஓ நேசரே! நாம் எல்லோரும் இப்படி காலம் கழித்துக்கொண்டு நமது குருநாதர் சொல்லும்படியான சரித்திரத்தைக் கேட்டுக் கொண்டிருப்பது நலமா? நாம் ஞானமடையும் மார்க்கம் ஏதும் தெரியாமல் ஆலைவது நீதியா? ஆகையால் நாம் எல்லோரும் இன்றையத்தினம் கும்பலாகக்கூடி குருநாதரிடம் சென்று ஞான மார்க்கம் தெரிவிக்கும்படி கேட்டு, ஞானசூக்குமத்தை அறிந்து, ஞான வைராக்கியராய் உலகத்தில் வாசம்செய்யலாம் என்று சொன்னவுடனே இம்மொழியைக்கேட்ட மற்றவர் இதற்குச் சம்மதமடைந்து சந்தோஷகரமாய் நாபாலிசித்தரிடம் சென்று அனேக வந்தனம்புரிந்து சொல்லத்தொடங்கினார்கள்.

கேட்டரோ சுவாமி! இந்த உலகமாய்கையால் நாங்கள் எத்தனைகாலம் ஊர்ந்துகொண்டிருப்பது? இவைகளை வெறுத்து முக்தியைச்சேர்வது என்று? இதை அறியும்படியான மார்க்கத்தை எங்களுக்குத் தெரிவிக்காமல் சரித்திரங்கள்சொல்லி காலம் கழிப்பது உமக்குத் தர்மமா? அடுத்த சீடருக்கு உபதேசம் செய்யாமலிருப்பது நீதியா? என்று கேட்டமாத்நிரத்தில் நாபாலிசித்தர் சந்தோஷமடைந்து புன்சிரிப்புகொண்டு சீடரைப்பார்த்துச் சொல்லத் தொடங்கினார்.

கேட்டரோ சீடரே! உலகமாய்கையில் அகப்படாமல் மோகிமானது அதிகேக்கிரத்தில் அகப்படுவது துர்லபம். அது எப்படியென்றால், அதற்குத் திருஷ்டாந்தமாய் ஓர் சிறிய சரித்திரம் சொல்லுகிறேன். அதைக் கேட்டபிறகு உங்களுக்கு ஞானோபதேசம் செய்கின்றேன் என்று சொன்னவுடனே சீடர் இதைக் கேட்டு சந்தோஷமடைந்து அது எப்படிப்பட்டது? யாருடைய சரித்திரம்? அதை விசிதமாகத் தெரியச்சொல்லும்; சுவாமி! என்று நமஸ்காரம்செய்து கேட்டபிறகு நாபாலிசித்தர் சொல்லத் தொடங்கினார். ஐயா சீடரே! இதைப்போல பக்திரசமாகிய சரித்திரம் கிடையாது. இந்த சாந்தபமணி வேந்தனைப்போல பக்திவாணானவன் தேடினாலும் அகப்படுவது அதிக துர்லபம். ஆகையால் இவருடைய சரித்திரத்தைச் சொல்லுகிறேன் கேளுங்களென்று சொல்லத்தொடங்கினார்.

இது எப்படியென்றால், நீர்வளம் நிலவளம் இவைகளில் அதிக உன்னதமடைந்தும் கூட்கோபுரம் அடங்கியிராநின்ற பெதரியென்னும் பட்டணத்தைப் பரிபாலனம்செய்யும் சாந்தபமணிவேந்தன் தன்னுடைய மந்திரி பிரதானிகள் புடைசூழக் கட்டியங்கூறிநிற்க, வேதகோஷ்டம் ஓத, நாட்டியப் பெண்கள் ஆட, கொலுவமர்ந்து குடிகளிடத்தில் ஆறிலொருபங்கு

பகுதிபெற்று சந்தோஷமாயிருக்கும் காலத்தில் இந்த உன்னத மறிந்து அந்நாட்டில் மாதமும்மாரிபெய்து குடிகளுக்கு ஏதுங் குறைவின்றி வளப்பம்தந்து சுகமாய் மாதரோடுகூடி சந்தோஷ மாய் இருந்தார்கள்.

இப்படி யிருக்கும்சமயத்தில் ஓர்நாள் இந்த வேந்தன் திவ் வியமாகிய வஸந்தராபரணுலங்காரம் செய்துக்கொண்டு தன் னுடைய பத்தினிமாருடன்கூடி அந்தப்புரத்தில் சந்தோஷ மடைந்து உப்பரிகைமேல் நின்று ஜன்னல் கதவுகளைத்திறந்து மதுரமாகிய பழங்களைப் புசித்துக்கொண்டு அந்தப் பழத்தி னுடைய மேல்தோல்களை அந்த ஜன்னல் துவாரமாக வெளியில் எறிந்துவிட்டார் இப்படி போட்டசமயத்தில் உன்மத்தப்ராய னான பனாகு வென்னும் ஞானபுருடன் அங்கிருந்த இராஜகாவ லாக்குத் தெரியாதபடிக்கு மெதுவாக அங்குவந்து அந்தவேந்தன் எறியும்படியான பழத்தோல்களை பொறுக்கித் தின்றுகொண் டிருந்தார். இந்த ஆச்சரியத்தை அரசனுடைய பத்தினிமார்கள் கண்டு, ஓ இராஜேந்திரா! எவனோ பரமபுருஷன் இந்த அந் தப்புரம்வந்து நாம் இருக்கும் உல்லாசத்தைக்கண்டு நாம் எறி யும்படியான பழத்தோல்களைப் பொறுக்கித் தின்றுக்கொண் டிருக்கிறான் என்று சொல்லிக் காட்டினார். இம்மொழியைக்கேட்ட மாத்நிரத்தில் வேந்தனுக்கு அதிக கோபம்பிறந்து கண்கள் சிவந்து பற்களை நறநறவென்று கடித்து காவலரை அழைத்து அடா காவலரே! நீங்கள் ஏன் இப்படி காவல்செய்வது நீதியா? உங்களுக்கு மாதம் சம்பளம்கொடுத்தும் இது தர்மமா? எனக் கோபித்து அடா காவலனே! அந்தப்புரத்தில் வந்த சோரனை அடித்துத் தூரத்துமென்று ஆக்கினையிட்டார். இதைக்கேட்ட காவலர் அரசனுடைய ஆக்கினைபோல் அந்தப் பனாகு என்ப வரை அடித்துத் தூரத்தும்சமயத்தில் உன்மத்தப்பிரியனான பனாகு வேந்தன் காவலர் தன்னைக் கடினமாய் அடித்துக்கொண் டிருக்கும் அடிகளைப் பொறுத்துக்கொண்டு கலகலவென்று சிரித் துக்கொண்டிருந்தார்.

இந்த ஆச்சரியத்தை அந்த வேந்தன் பார்த்து அந்தக் காவலரை யழைத்து அடிக்கவேண்டாமென்று ஆஞ்ஞாபித்து, அந்தப் பனாகுவைத் தன்னிடத்திற்கு அழைத்துவரும்படி திட்டஞ்செய்ய அதுபோலவே அந்தப் பனாகுவை அரசனிடம் அழைத்து வந்தார்கள். இவரைக் கண்டவுடனே வேந்தன் அவரைப்பார்த்து, ஓ உன்மத்தா! உன்னை இப்படியாகக் கடின மாக அடித்ததால் அழாமல் சிரித்துக்கொண்டிருக்கும் காரண மேது? என்று கேட்டமாத்நிரத்தில் இம்மொழியைக் கேட்ட அந்தப் பனாகு மறுபடியும் சிரித்து ஓ வேந்தனே! நீ எறிந்து விட்ட பழத்தோல்களை தின்றதைப்பற்றி எனக்கு இப்படியாகத்

தண்டனை விதித்தாய். ஆனபோதிலும் பெரிதல்ல. அந்தப் பழத்தை நீ தின்றதைப்பற்றி உனக்குப் பகவான் எப்படி தண்டனை விதிப்பாரோ தெரியாது. இதுவல்லாமல் இராஜகிரஹத் திற்கு வெளியிலிருந்த என்னை இப்படி தண்டனை விதித்தாய். நீர் அந்தப்புரத்தில் சந்தோஷமடைந்து சுகலீலைகள் அனுபவித்திருந்தாயே உனக்குப் பகவான் எப்படிப்பட்ட தண்டனை விதிப்பாரோ அறியேன். இதுவல்லாமல் யானோ ஏகாங்கியா யிருக்கப்பட்டவன்; என்னை இப்படியாக தண்டனைவிதித்தாய். நீர் அனேக ஸ்திரீகளுடன் கிரீடாவிலாசமாயிருக்க, உன்னை எப்படி பகவான் தண்டிப்பானோ தெரியோம். பிறருக்கு ஓர் கேடுஞ் செய்யாத உத்தமனை இப்படி தண்டனை செய்தாய். பிறருக்கு அபகீர்த்தி செய்யும்படி இராஜ்ஜியபாரம் செய்துவரும் உனக்குப் பகவான் எப்படி தண்டனை விதிப்பாரோ? இந்திரியங்களைக் கிரகித்துப் பகவத்பரானுன என்னை இப்படி தண்டனை விதித்தாய். இந்திரிய கிங்கரானுன பகவத்விஷயம் வெறுத்தவனுன உம்மை எப்படிப்பட்ட தண்டனை விதிப்பானோ? என்று மனதில் எண்ண மிட்டு யான் சிரித்தேன். இன்னம் கேட்பாயாக.

சுலோகம்

த்வயிமயிஸர்வத்ரைகோவிஷ்ணுஃ, வ்யர்தம்சுப்யசிமம்யாஹிஷ்ணுஃ
பவசமநீ த்தஸ்ஸர்வத்ரத்வம், வாம்சஸ்யசிராத்யதிவிஷ்ணுத்வம்.

ஓ வேந்தனே! உன் உள்ளத்திலும் என் உள்ளத்திலும் சர்வத்திலும் ஒரேவிஷ்ணுவாய் வியாபித்திருக்கின்றரல்லவா. அப்படியிருக்க வியர்த்தமாக நசஹமானமாய் என்மீது கோபமடைந்தாய். நீ துரிதமாய் விஷ்ணுசாயுஜ்யத்தைக் கோருவையாகில் ஈஸ்வர விபூதியாகிற சமஸ்த சேதனசேதனங்கள் சம்பாகமாய்ச் சேர்ந்திருப்பாயென்று சொன்ன மொழியைக் கேட்டமாத் திரத்தில் வேந்தனுக்கு ஞானோதயமாய் வைராக்கியபரனாய்ப் பிள்ளைகளையும் மக்களையும் பந்து ஜனங்களையும் பெண்டாட்டிகளையும் விட்டு அனேக சைனியங்களையும்விட்டு தனம் முதலாகிய தன்னைச் சேரும்படியான சம்பந்தங்களை வெறுத்து அந்த அரசன் தன்னுடைய மனதை வெறுத்து பனாகு சொன்னமொழிகளைக் கேட்டமாத் திரத்தில் பகவத்கடாக்ஷத்தால் அந்த அரசனுக்கு பக்தி அதிகரித்து நிர்ஜனவனத்தில் பிரவேசித்து ஓர் விசால ஸ்தலத்திலமர்ந்து அங்கு மேலாகியமானவசரீரத்தை யடைந்து விஷயானுபவத்தை இக்காலத்தில் அடைந்தேன். ஆனால் பகவான் ஜடப்பிரியமான பனாகு ரூபமாய் வந்து என்னை அனுக்கிரஹித்து காத்தீர். யான் எவ்விதமாய்ப் பகவானை ஆரதித்துத் தன்னியனாவேனென்று ஆலோசித்துக்கொண்டிருக்கும் சமயத்தில் பண்டாரியாத்திரை செய்யும்படியான சாதுஜனங்கள் கும்பலாகக்கூடி சகல சராசரம் உற்பத்திக்கிடமான நாபியிடமான பக

வாளைத் தியானித்துக்கொண்டு ஆனந்தமடைந்தே நடனம் செய்துக்கொண்டு அவ்வேந்தன் இருக்கும் மார்க்கம் பிடித்து போய்க் கொண்டிருந்தார்கள். இப்படிப் போகும்படியான ஜனங்களை வேந்தன் கண்டு பரமானந்தபரிதரைய் எழுந்துவந்து அவருக்கு வலப்பிரதக்ஷணமாய் வந்து அனேககோடி நமஸ்காரம் செய்து, ஓ சாதுக்களே! இன்றையத்தினம் எனக்கு நல்லதினமாயிருக்கின்றது. ஆனால் யாமும் உம்மைப் பின்பற்றி வருகின்றோம் என்று சொல்லி, அவருடன் பண்டரிபுரமடைந்து சந்திரபாகா நதியில் ஸ்நானம் செய்து இந்திரேசனுடைய மந்திரத்திற்குள் பிரவேசித்து அங்கிருக்கும் சாதுஜனங்களுக்கு வந்தனம்செய்து, கடிசு அஸ்தரைய் செங்கல்மீது நின்று கொண்டிருக்கும் புண்டரீக வரதனைச் சேவையடைந்து காடாலிங்கனம்செய்து அந்தப் புருஷோத்தமனுடைய பாதபங்கயங்களைத் தன் சிரசின்மீது அமர்த்திக்கொண்டு,

சுலோகம்

நமோஸ்த்வரம்தாயஸஹஸ்ரமூர்த்தயே
சஹஸ்த்ரபாதாக்ஷிரோருபாஹவே
ஸஹஸ்ரநாமநேபுருஷாயசாய்வதே
ஸஹஸ்ரகோடியுகதாரினேநமஃ

இப்படியாக ஸ்தோத்திரம் செய்து, ஓ பண்டரி நாதா! அஞ்ஞானகூபத்தில் மூழ்கியிருந்த எனக்கு பனாகுருபமாய் வந்து ஞானோபதேசம் செய்தாய். யான் இதுவரைக்கும் சாதுசாவகாசம் செய்தறியேன். உன்னுடைய பொருளாகிய இந்த ஆத்மாவை உனது இஷ்டம்போல் பரிகரிக்கவேண்டும். இது முதற்கொண்டு என் ரக்ஷணத்துக்கு எனக்கு யாரும்கிடையாது. நீர் எனக்கு ஆத்மாவாகி யான் உனக்கு சரீரமாயிருப்பதால் இந்தச் சரீரத்தில் இருக்கும்படியான அழுக்கை நீரே போக்கடிப்பீரென்றுசொல்லி கோபுரத்வாரத்திற்குவந்து அன்ன ஆகாரமில்லாமல் விரதமடைந்து மூன்றுநாள் இராத்திரியும் பகலும் உபவாசத்துடனே நிஷ்டானுபரரா யிருந்தார். இப்படியிருக்கும் காலத்தில் ஸ்ரீருக்குமணிகாந்தன் மூன்றுநாள் இராத்திரிகாலத்தில் அந்தப் பக்தனுடைய சொப்பனத்தில் வந்து சாக்ஷாத் கரித்து விவேகசிந்தென்னும் கிரந்தத்தை அவர் கையில் கொடுத்து ஓ வச்சா! நீ ஏதுக்கும் துயரப்படவேண்டாம். உன்னுடைய பிரார்த்தனையை அங்கீகரித்து உன்னுடைய ரக்ஷணபாரத்தை யானே வகித்திருக்கின்றேன்.

ஆனால் இப்பொழுது நீர் கல்யாணபுரத்தில் சஹகானந்த சுவாமி என்னும் ஓர் மகாத்துமா இருக்கின்றார். நீர் அவருக்குச் சீடராய் அவரால் உபதேசமடைந்து சுகமடைவீர் என்று அனுக்

கிரஹித்து மறைந்தார். இப்படியிருக்கும் சமயத்தில் அவ்வேந்தன் நித்திரை செய்துக்கொண்டிருப்பது நிச்சயசமயத்தில் இந்தக்கனவை கண்டவுடனே நித்திரை தெளிவுவந்து திரஸ்கரித்துப் பார்க்கையில் பகவான் அவர் சொப்பனத்தில் தனக்குக் கொடுத்த புஸ்தகமானது நிச்சயமாய்த் தன்கையில் இருப்பதையறிந்து ஆச்சரியமடைந்து சொல்லத் தொடங்கினார். எப்படியென்றால்,

சுலோகம்

“அந்யக்மஸபலம்ஜன்ம சுப்ரபாதாசமேனிச”

இதுபோல் என் ஜன்மமானது இன்றையதினம் சாபல்ய மடைந்து இன்று இராத்திரி நல்ல ப்ரபாவ முண்டாயிற்று என்று சொல்லி தனக்குப் பகவான் அனுக்கிரகித்தபடி விவேக சிந்து என்னும் கிரந்தத்தை நன்றாய்ப்படித்து மனதிற்குத் திடம் செய்துக்கொண்டிருக்கும் சமயத்தில் இவருடைய பாக்கிய விசேஷத்தால் சஹகானந்தசுவாமி புண்டரீகவரதனைச் சேவைசெய்யும்பொருட்டு மனமெண்ணி பண்டரிபுரத்துக்கு வந்துசேர்ந்தார். இவர் வந்தபிறகு வேந்தன் அனேக தானம்செய்து கிட்டாத பேதைபோல் மனம்வாடி சஹகானந்தசுவாமி எதிரில் வந்து பிரதக்ஷணம் செய்து அனேககோடி வந்தனங்கள் சமர்ப்பித்துத் தன்னுடைய கனவின் சவிஸ்தாரங்களையெல்லாம் விசிதமாய்ச் சொன்னார். அந்த பரமத்துமா சந்தோஷமடைந்து பரம கிருபையோடு அந்த அரசனுக்கு ஸ்ரீதாரகமந்திரத்தை உபதேசம் செய்து மிருத்தியஞ்சனென்று நாமதேயம்கொடுத்து ஸ்ரீ பாண்டுரங்கனைச் சேவையடைந்து கலியாணபுரத்திற்குச் சென்றார். அதன்பிறகு மிருத்துஞ்சயன் குருவதிஷ்ட மார்க்கமாய் நின்று அனவரதமும் மனதில் தியானசீலனாய் பரமானந்த மடைந்து சாயுஜ்ஜிய சுகத்தை அனுபவித்துக்கொண்டு நாராயணபுரத்தில் வாசம் செய்துக்கொண்டிருந்தார்.

இப்படியிருக்கும் சமயத்தில் அந்நாட்டிலிருந்த ஓர் பவராய ஜங்கமனென்பவன் மிருத்துஞ்சயரை அனுசரித்து அவருடைய அனுக்கிரகமடைந்து எக்காலமும் பகவத்குணனுபவத்தைச்செய்துக்கொண்டிருந்தார். இப்படியிருக்க அங்கிருந்தஜங்கமர்களில் பெரியவனாகிய ஹம்சன் என்னும் பேருடையவன் அந்த ஜங்கமர்களுடைய சவிஸ்தாரங்களையெல்லாம் விசிதமாய்க் கேட்டு பவராயஜங்கமரை அழைத்து ஞானவானாயிருந்தபோதிலும் அன்யஜாதியா யிருப்பவனாகிய மிருத்துஞ்சயனை நீ எப்படி ஆசாரியனாய் பரிக்கிரஹிக்கின்றாய்? என்களுடைய அநுமதியில் லாமல் நீ கொடிய தப்பிதம் செய்தாய்? ஆகையால் இதற்காக நீ பிரஷ்டனாய் நின்றுவிட்டாய். இதற்குத் திருஷ்டாந்தம் எப்படியென்றால் பித்தனைக்குத் தங்கமுலாம் கொடுத்தபோதிலும் அது

தங்கமாகுமா? அதுபோல் மிருத்துஞ்சயன் எவ்வளவு ஞான முடையவனா யிருந்தபோதிலும் அவர் நம்மைப்போலொத்த ஜங்கமராவாரா? என்று சொல்லி அந்நாட்டிலிருந்த ஜங்கமரையெல்லாம் அழைத்து ஒரேகட்டாக மொழியாடி பவராயஜங்கமரைத் தம்முடைய ஜாதியிலிருந்து வெளியாக்கினார். இப்படி தன்னுடைய இனத்தார் செய்த கோலாகலத்தை பவராயஜங்கமர் மனதிலெண்ணமிட்டுச் சோகமடைந்து தனக்குக் குருவாயிருக்கும் மிருத்துஞ்சயரிடத்திற்கு வந்து அனேக நமஸ்காரம் செய்து அங்கு நடந்த சுவஸ்தாரங்களை யெல்லாம் நன்றாய்த் தெரியச் சொன்னார். இதைக்கேட்டுச் சந்தோஷமடைந்து புன்சிரிப்புடன் பவராய ஜங்கமரைப்பார்த்து, ஓ பக்தனே! நீ ஏன் விசனமடைகிறாய்? யார்தூஷித்தபோதிலும் யார்பூஷித்தபோதிலும் உனக்கு ஏது கோபம்? தூஷண பூஷணங்கள் சரீரத்துக்கே யல்லது ஆத்துமாவுக்கு ஏதும்கிட்டாது. ஆத்துமா ஞானானந்த சொரூபமாய் ஞானபூரணமாய் நித்தியமாய் அவிகாரியாய்ப் பகவானுக்கு சேஷபூதனாயிருக்கும் அம்சன் முதலானவர்கள் உனக்கு அவமானம் செய்யவேண்டுமென்று மனதிலெண்ணி உனது சரீரத்துக்கு அவமானம் செய்தார். இது எப்படியென்றால், ஒருபுருடன் ஜனஞன்யமான ஆரண்யத்தில் போய்க்கொண்டிருக்கும் சமயத்தில் தன்னைக் கொல்லும்படி வந்த ஜந்துவை இன்றொருவன் வந்து சம்மாரம் செய்தால்தான் சந்தோஷமடைவான். அந்த குருரஜந்துவைக் கொன்றவர்க்கு வெகுமானம் செய்ய வேண்டுமல்லவா? அதுபோல சம்சாராந்தகாரத்தில் பிரமத்துக்கும் சேதனத்துக்கும் இந்தச் சரீரமானது விரோதியாயிருக்கும். எப்படியென்றால் ஓர் பாண்டத்தில் வைக்கப்பட்ட தீபத்தின் காந்தி அந்தப்பாணியில் அமைந்திருக்குமல்லாமல் வெளிகாட்டுமா? ஆகையால் அந்தத் தீபம் நிறைந்திருப்பதுபோல் ஆத்மாவில் ஞானவியாப்தி உன்னுடைய சரீரமத்தியில் நிறைந்திருக்கும். ஞானசங்கோசத்தால் ஆத்மா ஸ்வஸ்வரூபத்தையும் ஈஸ்வரஸ்வரூபத்தையும் மறந்து பாபகாரியத்தில் உட்படுகின்றது.

இப்படிப்பட்ட விரோதியான சரீரத்துக்கு ஈடுசெய்பவரீது புத்திசாலியா யிருப்பவர் உபகாரஸ்திதி செய்யவேண்டும். நமது விரோதிக்கு விரோதமாயிருப்பான் நமக்கு அனுகூலமானவனல்லவா? இது எப்படியென்றால்,

சுலோகம்

ந்யாஸவித்யைகரிஷ்டாநாம் வைஷ்ணவாநாம்மஹாத்மநாம்
ப்ராக்ருதாபிஸ்துதிநிர்மாதா மிதாஸ்துதிரிதிஸ்மருதா.

இதுபோல் சரணாகதநிஷ்டானுபராய் ஈஸ்வரப்பராப்தி சந்தித்துக்கொண்டு சகலமாகிய சேதனசேதனங்களைப் பகவத் ஸ்வரூபமாக எண்ணமிட்டுக்கொள்ளும் மகாத்துமாக்களுக்குப் ப்ராக்

ருதிகள் செய்யும் ஸ்துதி நிந்தையாகும். அவர் செய்யும் ஸ்துதி யாகும். எப்படியென்றால் பகவத்புருடர் சரீரம் நசிக்குமென்றும் ஆத்மா நித்தியனென்றும் இந்த ஆத்மாவுக்கு விஷயானுபவங் கள் நரகஹேதுவென்றும் எண்ணமிட்டிருப்பார். ப்ராக்ருதிகள் தேகமே ஆத்மாவென்றும், விஷயசுகமே புருஷார்த்தமென் றும் எண்ணமிட்டிருப்பார். இப்படிப்பட்ட ப்ராக்ருதிகள் சாது ஜனங்களிடத்தில் குணங்களைத் தோஷமென்றும் தோஷங்களைக் குணங்களென்றும் சொல்லுவார்கள். அந்தவிவேகமற்றவர் செய் யும்படியான பரிபாகத்திற்குச் சந்தோஷிக்க வேண்டாமென்று இதோபதேசம் செய்தார்.

இப்படியிருக்க அந்தத் தேசத்தைப் பரிபாலனம் செய்யும் படியான வேந்தன் காசிபதியென்னும் மகானுபாவன் விவேகசம் பன்னராய் பரமசிவத்தை அதிக மேன்மையாகப் பக்தி செய்துக் கொண்டிருந்தார். இதுபோலாக இருக்குங்காலத்தில் அவர்தினந் தோறும் பத்தாயிரம் ஜங்கமர்களுக்கு அன்னமிட்டுக் கொண் டிருந்தார். இதுபோலவே ஒருகாலத்தில் ஜங்கமர்க ளெல்லோ ரையும் வரவழைத்துச் சபையில் அமரும்படிசெய்து அந்தவேந் தன் அவர்கள் அருகில் நின்றுக்கொண்டு அவர்கட்கு எதிரில் சகலவித பதார்த்தத்தோடும் அன்னமிட்டுப் பிறகு மகா நைவேத் தியம் செய்யுங்களென வேந்தன் சொன்னமாத் திரத்தில் அச்சம யத்தில் அந்தப் பத்தாயிரம் ஜங்கமர்களும் அவர்கள் கையில் கட்டிக்கொண்டிருந்த பட்டுண்டுக்களை அவிழ்த்துப் பார்க்கும்சமயத் தில் அதிலிருந்த லிங்கமானது லத்ருசமாய் விட்டது. இதை அறிந்த மாத்திரத்தில் அவர்கள் எல்லோரும் சோகத்தையடை ந்து ஒன்றுந் தோன்றாமல் ஐயோ சிவமே! இதுவென்ன ஆச்சரியம்? நாங்கள் ஆராதிக்கும்படியான சிவலிங்கமானது லத்ருச மாய்விட்டதற்குக் காரணம் ஏதும் தெரியவில்லை. இதற்குப் பிராணாந்தக பிராயச்சித்தமேதவிர இதரமான பிராயச்சித்தம் ஒன்றும் கிடையாதென்று இந்தப் பத்தாயிரம் ஜங்கமர்களும் ஏககாலத்தில் இப்படிப்பட்ட ஆபத்து சம்பவித்ததே? இது மகா விந்தையாயிருக்கின்றது. இதுவல்லாமல் நாம் புத்தியூர்வீகமாக அம்பிகாபதியைத் தியானிக்காமல் ஏதும் அபசாரம் செய்ய வில்லையே! அப்படியிருக்க அந்தப் பரமேஸ்வரன் பறந்து போவதற்குக் காரணம் ஏதும் தெரியவில்லையே? என்று மகா கோபமடைந்திருக்க இப்படி யிருக்கும்சமயத்தில் விவேகமுடைய வேந்தன் சிலநேரமேயோசித்து, ஓ ஜங்கமர்களே! நீங்கள் சாது ஜனங்களை ஏதாகிலும் அவமானம் செய்திருக்கவேண்டும். அத னால் பார்வதிபதி உங்கள்மீது கோபமடைந்து இப்படிசெய்தார். என்று சொன்னமாத் திரத்தில் இம்மொழியைக்கேட்ட ஹம்சன் முதலானவர்களும் பவராயஜங்கமர்களும் இந்தவிஷயத்தில் தங்களிடத்தில் நடந்த காரியங்களையெல்லாம் சவிஸ்தாரமாக

அந்த அரசனுக்குத் தெரியச்சொன்னார். இதுவெல்லாம் கேட்ட மாத்திரத்தில் வேந்தன் அதிக பயமடைந்து ஆ! ஆ!! நீங்கள் அதிக அனர்த்தம் செய்துவிட்டீர். எப்படியென்றால் மிருத்யுஞ்சய பரமயோகி அந்த மகாத்துமாவினுடைய பிரபாவத்தை அறியாதபடி அதிக கோபமுண்டாகும்படி அபசாரம்செய்து விட்டீர். ஆனால் யான் ஒரு உபாயம் சொல்லுகிறேன். அதைப் போல் நடந்தால் நல்லகாரியம். அது எப்படியென்றால் அந்த மகாத்துமாவின் பாதங்களில் சரணாகதியடைந்தால் நமது பாவமெல்லாம் தீர்ந்து நமக்குப் பரமேஸ்வரர் அனுக்கிரகம் உண்டாகுமென்று சொல்லி, அந்தப் பதினாயிரம் ஜங்கமர்களையும் அழைத்துக்கொண்டு மிருத்யுஞ்சயரிடம் சென்று அந்த வேந்தன் சரணாகதமடைந்து, ஓ தீனதயாளா! ஆபத்தாந்தவா! அதைரக்ஷகா! இதுசமயம் காத்து அபயம் தாருமென நடந்த சங்கதிகளையெல்லாம் சவீஸ்தாரமாய்த் தெரிவித்தார். அதன் பிறகு ஓ தயாளா! எமது முகம்பார்த்து நாங்கள் பரமேஸ்வரானுக்கிரஹம் லக்ஷயமாகும்படி அனுக்கிரகிக்க வேண்டுமென்று அநேகவிதமாக தோத்திரஞ் செய்தார். இதைக்கேட்டமாதிரத்தில் மிருத்யுஞ்சயர் கருணித்து வந்தவர்கள் எல்லோரையும் அமரும்படி நியமித்து ஓ பாக்கியவான்களே! கேட்பீர்கள். எப்படியென்றால் என்னுடைய மடத்தில் வேதாந்தமென்னும் சித்தாந்தமென்னும் நாமங்களோடும் இரண்டு சாதனங்கள் உண்டாகும். அந்த சாதனங்கள் நீங்கள் ஆராதிக்கும் சிவலிங்கத்தை கவளிகரித்திருக்குமென்று தோற்றுகின்றது என்று சொல்லியாகவனங்களை பேர்வைத்தழைத்து அவற்றைப்பார்த்து இந்த ஜங்கமர்களுடைய சிவலிங்கங்களை நீங்களேன் கவளிகரித்தீர்? அவ்வரத்தை அவருக்குக்கொடுத்து விடுவீரென்று நியமித்தார். இப்படி சொன்னவுடனே மிருத்யுஞ்சயருடைய மொழியைக் கேட்ட சுவானரூபமான வேதாந்த சித்தாந்தங்கள் யது கபளிகரித்து சிவலிங்கங்கள் எல்லோரும் பார்த்துக்கொண்டிருக்கும் சமயத்தில் கக்கி வெளியாகிவிட்டது. இந்த அதிசயத்தைப் பார்த்து எல்லோரும் ஆச்சரியமடைந்து ஜங்கமர்கள் எல்லோரும் மிருத்தியுஞ்சயரைப்பார்த்து ஓ மகாத்துமா! இந்தப்பதினாயிரம் சிவலிங்கத்தில் எது ஆராருடையதோ அதை எவரெவருக்கு ஆராதிக்கவேண்டுமோ அது எமக்குத் தெரிவிலலை. ஆகையால் நீங்கள் எங்கள்மீது கருணித்து அவரவருடைய சிவலிங்கத்தை அவரவருக்குக்கொடுக்க வேண்டுமென்று கோரினார். இப்படிச் சொன்னமாதிரத்தில் மிருத்யுஞ்சயர் அந்தப் பரமேஸ்வரனைத் தியானித்தார். இதை யறிந்தவுடனே அவரவர் தியானிக்கும் சிவலிங்கமெல்லாம் அவரவருடைய அஸ்தத்தில்போய்ச் சேர்ந்துவிட்டது. இப்படி சேர்ந்தபிறகு எல்லோரும் சந்தோஷமடைந்து பூர்வீகம்போல் அந்த சிவலிங்கத்தை அவரவர்

அஸ்தத்தில் தரித்துக்கொண்டார்கள். அதன்பிறகு மேக கர்ஜனைபோல் பகவானைத் தியானித்து பிறகு மிருத்யுஞ்சயரைத் தியானித்து பிரதக்ஷண நமஸ்காரம் செய்தார். அப்போது அம் சன் முதலான ஜங்கமர்கள் எல்லோரும் சாக்ஷாத் கைலாசபதி இந்த மிருத்யுஞ்சயரூபத்தை பார்க்கிரகித்து நம்மை நரகத்தில் வீழாதபடிக்கு இரக்ஷித்தார். ஆகையால் இவருக்கு சஹஜானந்த சாமி மிருத்யுஞ்சயரென்று நாமகரணம் செய்தார். இதுவே இவருக்குத்தகும். இந்த மகாத்துமாவின் மடத்தில் வேதாந்தசித்தாந்தங்கள் சுவர்னரூபமாய் இவருக்கு சுவாதீனமாய் யிருப்பதால் இவரே வேதாந்த வேதியெனென்று சொல்லி இந்தப் பரமயோகியென்ற கியாதியடைந்திருப்பதால் அவ்வேந்தன் இவரை தனது வீட்டிற்கு அழைத்துக்கொண்டுபோய் பரமேஸ்வரனுக்குச் செய்யும்படியான நைவேத்தியங்கள் செய்து சந்தோஷமடைந்தார். இந்த ஜங்கமத்தார் எல்லோரும் பவராய ஜங்கத்துக்கு நமஸ்கரித்து அபராதக்ஷணம் செய்து அவரைத் தமது குலதெய்வமாகப் பாவித்து ஆராதித்துக்கொண்டு வந்தார். இப்படியிருக்க ஸ்ரீபண்டரிநாதன் தன்னுடைய பக்திவான்களைத் தூஷித்தவர்களை தண்டித்து அவரை யநுதாப பக்தராய்செய்து இரக்ஷிப்பார். மிருத்யுஞ்சயர் தன்னுடைய உபதேசானுஷ்டானங்களை அநேக ஆத்மாவுக்கு பக்திவிரக்திகளை உண்டாகச்செய்து பகவத் சாயுஜ்ஜியமடைந்தார். கேட்டீரோ சீடரே! இப்படியல்லவோ பக்தி செய்யவேண்டும் என்று சொன்னவுடனே சூரியன் கிழக்குத்திசையி லடைந்தார். இதையறிந்து எல்லோரும் எழுந்து அவரவர் இருப்பிடஞ் சென்றார்கள்.

சாந்தபமணிராஜன் சரித்திரம் முற்றிற்று.



ஸ்ரீ
ஸ்ரீ பாண்டுரங்கவிட்டலாய நமഃ

இருபத்துநான்காவது

பானுதாசன் சரித்திரம்

எண்சீர் ஆசிரியவிருத்தம்

எத்தனையோவிதமாக நித்தம்நித்தமுனைத்துதித்தும்
சித்தமனுகரையாத உத்தமகுலோத்தமனே
பக்தியொன்றும்செய்தறியேன் பன்னகசயனா
பாதசேவைதந்துகாரும் பாண்டவர்சகாயா
கத்திகத்தியென்மன துபதருதேகதருதே கதருதுன்மேல்
கருணையில்லாக்காரணமேன் கர்த்தனே
அத்தினைக்காதளித்த ஆனந்தகோவிந்தனே
ஆதிலக்ஷ்மிநேயனே அன்பர்சகாயனே.

சுலோகம்

ஜலேவிஷ்ணு ஸ்தலேவிஷ்ணு விஷ்ணுஸ்தேஜோநயோநிலஃ
சராசரஸ்திதோவிஷ்ணு ஸ்ஸர்வம் விஷ்ணுமயம்ஜெகத்.

இப்படியாகச் சென்றவர் மறுநாள் சூரியபகவான் கிழக்குத்
திசையில் உதயமானவுடனே சங்கதி யறிந்த நாபாலிசித்தர்
எழுந்து நித்தியகடனை முடித்துக்கொண்டு கையில் செம்பேந்திக்
கொண்டு கங்கைக்கரையை அடைந்து ஸ்நானம்செய்து அதின்
பிறகு திருமண்காப்பணிந்து நந்தவனம் புகுந்து திவ்ய மலர்
களைக் கொய்துக்கொண்டு பாண்டுரங்கன் சந்நிதிசென்று பகவா
னுக்கு ஜலம்கொட்டி ஆடையால் துவட்டித் திருமண்காப்பு
நெற்றிக்குத் தரித்து தான் கொண்டுவந்த புஷ்பம்கூட்டி வலப்
பிரதக்ஷணம் செய்து பகவானுக்கு எதிரில் வந்து தோத்திரம்
செய்ய ஆரம்பித்தார்.

தோத்திரமாலே பதிகம்

எண்சீர் ஆசிரியவிருத்தம்

அய்யனேசெய்யனே அன்பரைக்காக்குங்கையனே
அருளெனும்பேரொளியைக் காணவம்பன்
தையலுடையமோகத்தால் மெய்யென்றஞானத்தைத்
தானறியாமல் திரிந்தவம்பன்
வையகத்துஆசையால் வைகுந்தநாதனென்று
வாயால்சொல்லிடாத வம்பன்
பையமுடனென்குற்றம் பாராட்டிடாமலே
பாதுகாத்திடும் லக்ஷ்மிநேயனே.

கல்லானமனம்கொண்டு சொல்லிடும்வேதத்தைத்
கண்டறியாமல் திரிந்தவம்பன்
பொல்லாதநேசரோடு சல்லாபமாகவே
போகத்தைக் கைக்கொண்டவம்பன்
வல்லாண்மைகொண்டயான் பெரியோர்தமைமதியாமல்
வையகத்தில் திரிந்தவம்பன்
வலம்புரிசெய்துயான் உன்நாமத்தைத்தியானித்தேன்
வந்துகாத்திடும் லக்ஷ்மிநேயனே.

இலைசருகு காற்றையா னின்பமாய்த்தின் றுநான்
என்கும்பியெரிவ தெக்காலமோ
உலையிட்டபாழான என்னெஞ்சமுருகித்தான்
உன்பாதம்காண்ப தெக்காலமோ
பலசிந்தைகொள்ளாமல் உன் னேக்கமேபெரிதென்று
பார்த்துசந்தோஷிப்ப தெக்காலமோ
நிலமையுடன்உன்சேவை தந்துநான்காத்திடும்
நீலமேகசியாம லக்ஷ்மிநேயனே.

ஓபகவானே! நான் எடுத்தஜென்மம் எத்தனையோ அதில்
இந்த மானிடஜென்மமெடுத்து ஏதும் பலனறியாமல் இருக்கின்
றேன். இந்தப்பாதகனை தாம் ஆதரிக்காமல் இனி ஆதரிப்பார்
எவர் உண்டு? ஐயோ! யான் இலை சருகு காற்றையும் தின்று
கும்பியெரிகிறதேயென்று மௌனம் சாதிப்பது எக்காலமென்று
மனம் கோருகின்றது. இதுசமயம் காப்பாற்றுமையா என்று
தோத்திரஞ் செய்துகொண்டிருக்குங்காலத்தில் இவருடைய சீட
ரெல்லோரும் கும்பலாய்க்கூடி நாபாலிசித்தரிடம் வந்து ஓ குரு
நாதா! இன்று காலம்போக்குவதற்கு ஏதாகிலும் ஓர் திவ்ய சரித்
திரம் சொல்லுமையாவென்று கேட்கும் சமயத்தில், நாபாலிசித்
தர் இம்மொழியைக்கேட்டு சந்தோஷமடைந்து சொல்லத்
தொடங்கினார். கேட்டீரோ சீடர்களே! முன்னொரு காலத்தில்
பானுதாசனென்று பெயருடைய பக்தனுடைய சரித்திரத்தை
இப்பொழுது உங்களுக்குச்சொல்லுகிறேன்; அதைக் கவனமாய்க்
கேட்டு அதுபோல் நடந்தால் நமக்கும் கியாதி யடையுமென்று
சொன்னவுடனே, அந்தச் சரித்திரம் கேட்க ஆவலடைந்தார்.
அப்போது நாபாலிசித்தர் அந்தச் சரித்திரம் சொல்லத்தொடங்
கினார்.

கேட்டீரோ சீடர்களே! பைட்னிபுரம் என்று ஒரு பட்டணம்
உண்டு. அப்பட்டணமோ சத்தியமென்னும் செங்கோல்பிடித்து
அரசாக்கி செய்து கொண்டும் அந்நாட்டில் மாதமும்மாரி
பெய்து ஏதும் கஷ்டமில்லாமல் குடிகள் சுகஜீவனமாய் வாழ்ந்து
கொண்டு மிருந்தார்கள். இப்படியிருக்கும் சமயத்தில் அந்நாட்
டில் சூரியோபாசகன் என்று ஒரு பிராமணன் இருந்தான். அந்
தப் பிராமணன் அதிக நாளாகியும் புத்திரபாக்கியமில்லாமல்
அதிக வருத்தமடைந்து பகவானைத் தோத்திரம்செய்து அனேக

கூடகோபுரம் மாடமேடைகள் தடாகங்கள் வெட்டியும், அனேக தானதர்மங்கள் செய்தும் அடிக்கு ஆயிரம் சத்திரம்கட்டி இப்படிப்பட்ட அநேக தர்மங்கள் செய்து அந்தப் பகவான் கிருபைபால் அப்பிராமணனுக்கு மன்மதனைத் தோல்வி அடையச் செய்யும்படியான அழகுடைய ஓர் திவ்யரூபமுடைய புத்திரசிகாமணி ஜனித்தான். இந்தப்புத்திரன் ஜனித்தவுடனே தாய் தாந்தை இருவரும் நாமகரணம்முதலிய சடங்குகளை முடித்துவிட்டு தினமொருமேனியும் பொழுதொருவண்ணமுமாய் வளர்த்துக்கொண்டுவந்து இப்பாலகனுக்கு ஐந்துவயதான பிறகு சுபநாளறிந்து திவ்ய அலங்கிருதம் செய்து அந்தப் பாலகனை அந்நாட்டிலிருக்கும் உபாத்தியாயரை அழைத்து அப்பாலகனை அவரிடம் ஒப்புவித்து சகலகலைகளையும் ஓதுவிக்கும்படி திட்டம் செய்து அனுப்பினார். அப்பாலகனை உபாத்தியாயர் அழைத்துக்கொண்டுசென்று பள்ளியில் அழைத்துப் பாலகரோடு சகல வேதங்களை உபதேசிக்க, அதைச் செவியிடம் வையாமலும், பள்ளியில் அரைநிமிஷமும் தங்காமலும் ஓடிக்கொண்டிருந்தான். இப்படி யிருக்கும்காலையில் இதை அறிந்த உபாத்தியாயர் அநேகதண்டனைகள் தண்டித்தார். அதற்கும் பயமடையாமல் திரிவதைத் தந்தையார் கண்டு கண்கள் சிவந்து பற்களை நறநறவென்று கடித்து அதிக கோபம் கொண்டு இரண்டு கால்களையும் பிடித்து பெருத்த பாராங்கல்லின் மீது எரியும் காலத்தில் பத்துமாதஞ் சுமந்துபெற்ற தாயானவள் ஓடிவந்து ஐயோ! குமாரனேயென்று அலறி எடுத்துக்கொண்டு ஓ நாயகா! இப்படியும் கொடுமை செய்வாருண்டா? நமக்குப் புத்திரபாக்கியம் இல்லாமல் அநேககோடி தவம்செய்து இப்பாலகன் நமக்கு அமைக்க, நீ இதைக் கோராமை செய்வதற்குத் துணிவது நீதியல்ல. அப்பாலகனுக்குத் தகுந்த நீதிகள் ஓதி வாசிப்பு திட்டம் செய்கிறேனென்று சொல்லி அப்பாலகனை அந்தப்புரம் அழைத்துச்சென்று ஜலகமாட்டி திவ்விய ஆடை அலங்கரித்து திவ்வியபட்சணம் கையில் கொடுத்து அடா! நான் பெற்ற தவச்செல்வமே? கற்காமல் பூமியில் இருப்பது நீதி அன்று. நமது வேதியர்குலத்திற்கு அழகல்ல. நம்மைப்போன்ற வேதியர் கண்டால் ஏளனமல்லவா? சகல வேதங்களையும் பாராட்டாத ஜென்மம் ஓர் ஜென்மமா? இவ்வளவு உபதேசம் சொல்லியும் இதைக் கேளாமலிருப்பது நீதியல்ல. என்றுசொல்லி அப்பாலகனைப் பாடசாலைக்கு அழைத்துச்சென்று வேதியரிடம் ஒப்புவித்து வந்தாள்.

இப்படியாக விட்டபிறகு பாலகன் உபாத்தியாயர் நித்திரை செய்யும் சமயம்பார்த்து ஆ! ஆ! இதுதான் சமயம்; எக்காலமும் நம்மை நன்றெடுத்ததாயும் தந்தையும் பள்ளிக்குப் போகும்படி அதிக கஷ்டப்படுத்துகின்றார். இவைகளையெல்லாம் வெறுத்து

நாம் காட்டிற்குச்சென்றால் சுகமாய் வாழலாமென்று மனமிட்டுக் கொண்டு எவருடனுஞ் சொல்லாமல் காட்டிற்கு ஓடிப்போய் விட்டான்.

இதுபோலாகவே அப்பாலகன் அநேக வனம், வனந்திரம், மலைகள், ஆறுகள், நதிகள் முதலாகிய இடமெல்லாம் தாண்டி, இருள்குழந்த காட்டிற்குள் சென்று அக்காட்டில் ஓர் மலையைக் கண்டு ஆ! ஆ! இது என்னமோ ஓர் சுணைபோகின்றது. இதில் பிரவேசித்துப் பார்ப்போமென்று அந்தச் சுணைமார்க்கமாய்ச் சென்று பார்க்கும்சமயத்தில் அங்கு அர்ச்சாருபமாய் பரிக்கிரகித் திருக்கும் சூரியநாராயண மூர்த்தியைக்கண்டு சாஷ்டாங்க வந்தனம் செய்து நிற்கும் சமயத்தில், இதையறிந்த சூரியநாராயணன் இந்தப் பாலகன்மீது கிருபைகூர்ந்து மானிடரூபமாய் ஓர் கிண்ணத்தைக் கையில் ஏந்திக்கொண்டு இப்பாலகன் எதிராக வந்து, ஓ பாலகா! நீ ஏதுக்கும் பயப்படாதே. இதோ இந்தக் கிண்ணத்திலிருக்கும் கோகூரத்தை உன்னுடைய வயிறு நிறையச் சாப்பிட்டு அதின்பிறகு நீ இந்த ஸ்ரீபாண்டரங்கனைத் தியானம் செய்வாய். எக்காலமும் அந்தப்பகவானைத் தியானம் செய்வாயாகில் நீ எல்லோருக்கும் கௌரவமடைந்து சுகஜீவியாய் வாழ்வாயென்று சொல்லியும், இன்னம் கேட்பாய். அந்த தேவ சிகாமணியை உபாசித்துவந்த துருவன் சர்வோத்திருஷ்ட பதவியடைந்தான். அந்த ஜகதீசன் தன்னுடைய பக்தனான பிரகலாதனனுக்காக சாயஸ்தம்பத்தில் அவதரித்து அந்தப் பாகவதோத்தமனுடைய மொழியை நிச்சயமாகச் செய்தார். இதுவல்லாமல் பல சக்கரவர்த்திக்கு பாஹதேஹேந்திராதி பதவிதந்து இப்போதும் அவனுடைய கிரஹநிவாரத்தில் வசித்து அந்தச் சசீலனை இதுவரைக்கும் ஆதரித்துக்கொண்டு வருகின்றார். இன்னமும் அந்த சர்வாத்துமா நிஜபக்தனுக்காகச் செய்த அற்புத காரியங்களை கணக்கிடுவது சங்கியமல்ல. நீ அந்த விடல்நாதனை பக்தியுத்தமாய் பஜிப்பாய். அந்த லட்சுமிகாந்தனை ஆராதிக்கும் கிரமத்தை சொல்லுகிறேன் கேட்பாயாக.

சுலோகம்

ஜிஹ்வேகீர்தயகேஸுவம், முரரிபும்சேதோபஜஸ்ரீதரம்
பாணித்வந்த்வஸமர்ச்சயாச்யுகதாம், ஸ்ரோத்ரத்வயத்வம்ஸ்ருணு
க்ருஷ்ணம்லோகயலோசன, த்வயஹரேர்க்கச்சாங்கிரியுக்மாலயம்
ஜிக்ரகராணமுருந்தபாததுலஸீம், மூர்த்தந்நமாதோக்ஷகம்.

எப்படியென்றால் சொல்லுகிறேன் கேளும். இந்த பஞ்ச ருசிகளை அறியப்பட்ட இந்த நாவால் கேசவனைக் கீர்த்திக்க வேண்டும். இப்படி கீர்த்திக்காத நாவானது மலைகுகையில் இருக்கப்பட்ட தேரைக்குச் சமமாகும். அநேக கோஷ்டத்தைக் கேட்கப்பட்ட இந்தக் காதால் அச்சதனுடைய திவ்ய சரித்திரங்களைக்

கேட்கவேண்டும். அப்படி கேட்காத காதோ ஏதுக்கும் பலனில்லாத பெரும் பாராங்கல்லில் துளைத்திருக்கப்பட்ட துளைக்குச் சமமாகும். அநேககோடி இச்சைகளைக் கோரும்படியான மனதால் முராரியை பஜிக்கவேண்டும். இதுவல்லாமல் அந்த மனவீட்டில் ஸ்தாபிதம் செய்யவேண்டும். அப்படி செய்யாத மனமோ இருள் சூழ்ந்த காட்டிற்கு சமமாகும். எல்லாப்பலத்தை எடுக்கப்பட்ட கைகளால் ஸ்ரீதேவனை அர்ச்சிக்கவேண்டும். இப்படி அர்ச்சிக்காத கரமோ அமங்கிலியஸ்திரீகள் கையில் எடுக்கப்பட்ட உலக்கைக்கு சமமாகும். பாபபுண்ணியம் என்னப்பட்ட இரண்டையும் பார்க்கப்பட்ட இந்த நேத்திரத்தால் ஸ்ரீகிருஷ்ணனை தரிசிக்கவேண்டும். இப்படி சேவையடையாத கண்களே ஏதுக்கும் பயனில்லாத பாவிகள் வைக்கப்பட்ட மூட்டைக்குச் சமமாகும். எல்லாம் அசேதன வஸ்துக்களை மிதிக்கப்பட்ட இந்தப் பாதத்தால் ஸ்ரீஹரி சந்நிதியை நடந்துகொண்டிருக்கவேண்டும். அப்படி நடவாத இந்தப் பாதங்கள் இரண்டும் நடட கம்பத்துக்குச் சமமாகும். இந்த மூக்கால் முகுந்தனுடைய பாததுளசியை வாசனை யறிய வேண்டும். அப்படி அறியாத நாசியோ ஏரிக்கு முன்னே இருக்கப்பட்ட துவாரமென்று அறியலாம். இந்தச் சிரசால் நந்த கோபனை வந்தனம் செய்யவேண்டும். அப்படி வந்தனம் செய்யாத சிரமோ இரும்புகுண்டுக்குச் சமமாகும். ஆகையால் இப்படிக்கு இந்த அனாதகாலத்தில் அநேக ஜென்மங்கள் எடுத்து இந்திரிய கிங்கரனாகி சம்சாரமென்னும் பேரிடியில் மார்க்கம் தெரியாமல் பிரமித்துக்கொண்டிருக்க, இதைப்பற்றிப் பகவான் உனக்குப் பரமகிருபையோடு உத்தமமான இந்த மானுஷ்யஜன்மம் கொடுத்தார். இந்த மானுஷ்யஜன்மத்தாலே எல்லாவற்றையும் சாதிக்கலாகும். ஆகையால் இந்தச் சரித்திரத்தால் முழுக்ஷய வாய் பகவத் பிராப்தியடைவாய். ஆனாலும் உனக்கு இப்படிப்பட்ட மானுஷ்யஜென்மம் நீ எடுப்பது மகா துர்லபம். எப்படியென்றால் (விசித்திராதேஹசம்பத்திரீ ஸ்வராயநிவேதிதம் பூர்வமேவ க்ருதாபிரம்ஹன் ஹஸ்தபாதாதிசம்யுதம்) இதுபோல் பகவத்விஷயத்தில் விநியோகித்து உஜ்ஜீவிப்பதற்குச் சாதனமாய் கரசரணாதியவயவத்தோடுசேர்ந்து விசித்திரமான தேஹசம்பத்தி உனக்குப் பகவான் அனுக்கிரஹத்தால் சித்திக்கும் இந்தக் கரண்களேபரத்தை அந்த ஜெகன்னாதனுடைய விஷயத்தை விநியோகித்துக்கொண்டு வருவாய். அப்படிச் செய்யாமல் துர்விநியோகம் செய்வாயாகில் அது அபசாரமாகும். இதுவல்லாமல் எமனுக்கு விருந்தடைகுவாய். ஆகையால் ஜாக்ருபனாய் விஷயமென்ற ஓட்டமிருகத்தைவென்று ஸ்ரீவாசுதேவருபத்தைஆசித்து உஜ்ஜீவித்திருப்பாய். ஆகையால் உனக்கு யான் கொடுத்த க்ஷீரத்தால் உனக்கு வித்தை யதிகரித்து கெம்பீரபுருஷனாவாய் என்று அனுக்கிரகித்து அந்தச் சூரியநாராயணன் அதிர்ஸ்யமாகி

விட்டார். பாதுவின் அனுக்கிரகமடைந்தமையால் இவர் பாணுதாசனென்று பிரசித்தியோடிருந்தார்.

இப்படி யிருக்கும் சமயத்தில் பைட்டினிபுரத்தில் இவனுடைய தாய் தந்தைகள் இருவரும் புத்திரசிகாமணி அகப் படாமல் ஏழுநாள் அனேக ஸ்தலங்கள் தோறும் தேடியும் தேடவில்லாமல் எங்கும் அகப்படாமையால் மனம் அதிக சிந்தையடைந்திருந்தார். அதன்பிறகு ஒரு பிராமணன் அந்த ஆரண்யமத்தியிலிருக்கப்படானின்ற பிரதேசம் சுற்றித் திரிந்து பிறகு அந்த மலைச்சாரலுக்கு வரும்சமயத்தில் அந்தப் பாலகனைக் கண்டு அப்பா குழந்தாய்! உனது தாய் தந்தைமார் உன் ஏக்கத்தால் அதிக துயரமடைகின்றார். நீ ஏதும் சொல்லாமல் என் பின் பற்றி உனது வீட்டிற்கு வருவாய் என்று அழைத்த மொழியைக் கேட்டமாத் திரத்தில் அப்பாலகன் ஓ பிராமணேத்தமா! யான் எக்காலமும் நாட்டிற்கு வரமாட்டேன். இந்த ஆரண்ணியமே எனக்கு வீடுதவிர மற்றை ஏதும் கிடையாது என்று சொல்லிப் போய்விட்டார்.

அப்பாலகன் போனபின்பு அந்த வேதியன் தன்னாட்டிற்குச் சென்று அவனுடைய தாய் தந்தையருக்கு இந்த விருத்தாந்தங்களெல்லாம் தெரியச் சொன்னார். இதைக்கேட்டமாத் திரத்தில் சந்தோஷமடைந்து இருவரும் சென்று புத்திரசிகாமணியைத் தேடிப்பார்த்தும் எங்கும் அகப்படாததால் மனவருத்தமடைந்து, அதன்பிறகு அங்கிருக்கப்பட்ட பர்வதக்குகையில் சென்று பார்ப்போமென்று சங்கோசமடைந்து மனோதிடங்கொண்டு பிரவேசித்துப் பார்க்கையில் தன்னுடைய புத்திரசிகாமணி அங்கிருக்கப்பட்ட அர்ச்சாநுபியான சூரியநாராயணமூர்த்தியினுடைய திருப்பாதகமலத்தின்மீது தன் சிரத்தை வைத்துக்கொண்டு நிர்ப்பயனாய் நித்திரை செய்துக்கொண்டு இருந்தார். இந்தப் பாலகனைப் பார்த்தவுடன் தாய் தந்தைகளுக்கு ஆனந்தகரமாகிய சந்தோஷமுண்டாகி தம்முடைய இருகரத்தால் அந்தக் குழந்தையை ஆவலுடன் எடுத்து மார்போடணைத்து உச்சியை முகந்து திருஷ்டிகழித்து என் குழந்தாய்! நீ ஏன் சந்தடியில்லாத ஸ்தலத்தில் வாசஞ் செய்துகொண்டிருக்கின்றாய். இதுவல்லாமல் புத்தியறியாத தன்மையில் நீ எப்படி இந்தப் பர்வதக்குகையில் நிர்ப்பயனாய் நின்றாய்? நீ நமது வீட்டைவிட்டு இன்றைக்கு ஏழுநாள் ஆச்சுதே. இந்த ஆரண்யத்தில் எந்த ஆகாரத்தை அருந்தி ஜீவித்திருக்கின்றாய்? என்று கேட்டமாத் திரத்தில் பாணுதாசன் திடுக்கிட்டெழுந்து ஜனனிஜனகருக்கு வந்தனம் செய்து, ஓ தாய் தந்தைகளே! யான் படிக்கவில்லை யென்று நீங்கள் என்னை பயமுறுத்தினமையால் என் மனம் வெறுத்து காட்டிற்கு வந்துவிட்டேன். அதன்பிறகு இந்தக் குகையில் பிரவேசித்து இதோ நிற்கின்ற சூரியநாராயணமூர்த்

தியை வந்தனம்செய்து நிற்கும் தருணத்தில் அதிக அழகுடைய ஓர் புருடன் பிரத்தியக்ஷமாய் என்னெதிரில் வந்து ஓர் பாத்திரத் தில் கோக்ஷீரத்தைக் கொடுத்து எனக்கு இதோபதேசங்கள் செய்துவிட்டு மறைந்துவிட்டார். அதன்பிறகு அந்த கோக்ஷீரத்தை யான் குடித்தேன். அது முதலாகப் பகவானுடைய அனுக்கிரகத்தால் எனக்குப் பசியென்பது என்னைப் பாதிக்காமல் சகலமாகிய பிரபஞ்சங்கள் ஈஸ்வரரூபமாய் யானும் என்னை அன் புடன் தசமாதமடைந்து ஈன்மெடுத்த நீங்களும், எனக்குத்தத்து வோபதேசத்தை உபதேசித்து சூரியநாராயணனும் யான் வசித் துக்கொண்டிருக்கும் இந்த மலைக்குகையில் பகவத் சொரூபமாய் எனது கண்ணுக்கு தோன்றுகின்றது. ஓ ஜனநீ? யான் ஏதென்று சொல்லுவேன்? அந்த லட்சுமிகாந்தன் தாரகமாய்ப் போஷக மாய் போக்கியமாய் இருக்கின்றான். நீங்கள் என்மீதிருக்கும் பிரியத்தைவிட்டு அந்த ஜெகதீசனை பஜித்துத் தன்யராவீர். இதுவல்லாமல் எனக்கு வித்தை கற்பித்துக்கொடுக்க வேண்டு மென்று நீங்கள் அதிக கஷ்டப்பட்டீர். உங்கள் எண்ணம் ஏதும் பலிதமாகவில்லை. இப்போது ஸ்ரீமத் நாராயணனுடைய அனுக்கிரஹத்தால் சகலமாகிய வித்தைகளும் எனக்கு சுவா தீனமா யிருக்கின்றது. இதுவல்லாமல் அவரை நினைத்ததும் அனுபுமேருவாகின்றது. பிபிலிகை பிரமமாகின்றது, சர்வம் உண்டாக்கி ரக்ஷிக்கப்பட்ட புருஷோத்தமன் எல்லாருக்கும் தந்தையாகின்றான். ஆகையால் நாம் எல்லோரும் அந்த ஜெக தீசனை பஜித்தால் நமதுபிரகிருதி நிர்மலமாகி முக்தியடையலாம். இப்படிச் சொன்ன புத்திரசிகாமணியுடைய வசனத்தைக் கேட்டமாத்திரத்தில் தாய் தந்தைகள் சூர்யோபயகுலராய் இது வல்லாமல் அந்தச் சூரியநாராயணன் பிரசன்னமடைந்து நமது புத்திரனை ரக்ஷித்தான். அவருடைய அனுக்கிரகத்தால் பிரகலா தனைப்போல் இவனுக்கும் பால்யத்தில் பகவத்பக்தி பக்குவமா யிருக்கின்றதென்று சொல்லி நமஸ்காரபிரியான சூரியநாராயண னுக்கு அனேக வந்தனம் செய்து பானுதாஸை தங்களோடு அழைத்துக்கொண்டு வீட்டிற்குவந்து அந்தப் பாலகனைத் தங் களுக்குக் குலதெய்வமாகப் பாவித்துக்கொண்டிருந்தார். இது இப்படியிருக்கப் பானுதாசனுக்கு வயதுவந்தவுடனே தாய்தந் தைகள், சுருணமுடையவளாய் நற்செய்கையுடையவளாய் நடை நொடி பாவனையில் மெதுவாய் நடக்கப்பட்டவளாயும் புருஷபணி விடையில் ஒருக்காலும் ஏளனம் செய்யாதவளாயும் இராநின்ற ஓர் பெண்பாவையைத்தேடி விவாகமுடித்தார். இப்படி யிருக் கும்சமயத்தில் அந்தத் தேவிக்குப் பகவானுடைய அனுக்கிரகத் தால் ஓர் புத்திரனுண்டாகி விருத்தியடைந்தது. இப்படி சந் தோஷமடையும்நாளில் பானுதாசனுடைய தாய் தந்தைகள் இருவரும் பரலோகபதவியடைந்தார். அதன்பிறகு பானுதாசன்

சமுசார சிந்தையில்லாமல் எக்காலமும்பாண்டுங்கனுடைய தியானமே செய்துக்கொண்டிருந்தார். இவருடைய பாரியாள் புத்திராதிகள் அன்னவஸ்திரத்திற்குத் தாரித்திர இம்சையால் கஷ்டமடைந்துக் கொண்டிருந்தார். இப்படியிருக்கும் சமயத்தில் அந்தக் கிராமத்தில் வியாபாரம் செய்யும்படியான சிலவர்த்தகர் இந்தப் பாணுதாசனைப்பார்த்து, ஓ பக்தனே! நீ ஏந்நேரமும் பாண்டுரங்கனுடைய ஸ்மரணையே செய்துக்கொண்டிருக்கின்றாய். உனது தாய் தந்தைகள் ஜீவித்திருந்த பரியந்தம் உனது குடும்பத்தை சம்ரக்ஷணை செய்துகொண்டிருந்தார். இப்போது நீ குடும்பசம்ரக்ஷணை ஏந்திக்கொள்ளாதபடி முன்போலவே இருக்கத்தகுமா? உனது குடும்பத்தை வேறு யார் போஷிப்பார்? ஆகையால் நாங்கள் உனக்கு நாநூறு வராகன் கொடுக்கின்றோம். அதற்குத் தக்கபடி துணிகளை வாங்கி வியாபாரம் செய்து அதனால் வரும்படியான லாபத்தைக் குடும்ப சம்ரக்ஷணை செய்துக் கொண்டு சிலகாலத்திற்குள்ளாக எங்கள் கடனைத் தீர்த்துவிடுமென்று சொல்ல, இம்மொழியைக்கேட்ட பாணுதாசன் சம்மதிக் கும்படிசெய்து நாநூறு வராகனுக்கு வஸ்திரங்கள் கொண்டு வந்து அவருக்கு வர்த்தகசாலை ஏற்படுத்தி வியாபாரம் செய்யும்படியான விதத்தைக் கற்றுக்கொடுத்தார்கள். அதுமுதல் பாணுதாசன் வர்த்தகம் செய்துகொண்டு குலாதாரனைப்போல் தன் மனது அதிக நிர்மலமாய் எதிலும் ஓட்டாதபடியிருந்தான். பிறகு பாணுதாசன் சத்தியவிரதனாய் தான் விற்கும்படியான வஸ்திரத்துக்குக் கொஞ்சம் லாபம்வைத்து வியாபாரம் செய்தார். ஆகையால் எல்லோரும் இவருடைய வர்த்தகசாலையிலே வந்து கொண்டிருந்தார். இப்படியிருக்க சிலநாள்களில் இவருக்கு அதிக லாபங்கிடைத்து கடன் கொடுத்தவருக்கு வட்டியோடு திரவியத்தைக் கொடுத்துவிட்டார். இதுவல்லாமல் வஸ்திரம் வாங்க வருபவருக்கு ஸ்வல்பமாகிய லாபத்துக்குக் கொடுத்துக் கொண்டு அவருக்கு இதோபதேசத்தைச் செய்து கொண்டு மிருந்தார். அது எப்படியென்றால், ஓ நேசரே! ரணத்தின் மீது சுற்றுவதற்கு கனகாம்பரத்தைத் தேடுவதைப்போல் ஹேயமான சரீரத்துக்கு நல்ல வஸ்திரங்கள் ஏன் கொண்டுபோகின்றீர்? நீங்கள் எண்ணமிட்டவாறு வாங்கிக்கொண்டுபோங்கள். ஆனபோதிலும் தத்வத்தைக் கொஞ்சம் ஊஹித்துப் பார்ப்பீர். நீங்கள் எவ்வளவு நல்ல வஸ்திரத்தால் இந்தத்தேகத்தை அலங்கரித்தபோதிலும் உட்புறத்திலிருக்கப்பட்ட மலமத்திர ரக்தாதிக ளுடைய சுபாவமானவை ஒருக்காலும் போகுமா? இதுவல்லாமல் பூமிக்குள் எலும்பு ரோமம் இவைகளெல்லாம் துர்பதார்த்தங்களிருக்க அதின்மீது மண்ணைப்பூசி அலங்கரிப்பதினால் உள் புறத்திலிருக்காநின்ற ஹேயங்கள் போகுமா? அதுபோலவே இந்தத் தேகதத்வத்தை அறியாமல் சாயவலங்காரம் செய்பவன்

போல்இந்தஹேயமாதேகத்தை அலங்கரித்து ஆனந்தமடைந்தீர். ஐயா இவ்வஸ்திரத்துக்குத்தகுதியான திரவியத்தையெவ்வாருடும்பமான தீனருக்குக்கொடுத்து ஆராதித்தால் அவர்கள் சந்தோஷிப்பார்கள். அது எப்படியென்றால் ஒருதந்தைக்கு நான்கு குழந்தைகள் பிறந்தால் அதில் இருவர் மாதிரி அன்னவஸ்திரத்துக்கு அதிக தாரித்திரியமடைந்து கஷ்டப்பட்டுக் கொண்டிருந்தார். பிறகு இருவரும் திரவியத்தையடைந்திருந்தும், அந்த ஏழையாயிருக்கும் சகோதரர்களைப் போஷிக்காமல் தாங்கள் மாதிரிமே நல்லபோகத்தை அனுபவித்துக் கொண்டிருந்தால் தாய்தந்தைகளுக்கு இவர்கள்மீது அருயை உண்டாகுமல்லவா? அதுபோல் லோகத்திலிருக்கும் சேதனர் எல்லோரும் அந்தஜெகதீசனுக்குப் புத்திரானகி நமக்குச் சகோதரராயிருக்கின்றார். நமது சோதரில் சிலபேர் அன்னவஸ்திரமில்லாமல் தரித்திரமடைந்திருக்கின்றார். அவர்கள் எல்லோரையும் ரக்ஷிப்பதற்கு நாம் சக்தியுடையவரல்ல ஆனபோதிலும் சாத்தியமானவரைக்கும் சிலபேரையாகிலும் ரக்ஷிப்பது அதிக மேன்மை. அப்படிப்பட்டவரின் தேககஷ்டத்திற்கு உபயோகிக்காமல் சிலாக்கியமானவஸ்திராபரணத்திற்குத் திரவியத்தைச் செலவிடுவதுமேலல்ல. இனியாகிலும் உங்கள் அன்னவஸ்திரத்துக்குப்போக மிகுதிதிரவியத்தை தீனஜனங்களுக்கு உபயோகப்படுத்தும். இந்தத் தேகத்தை ரக்ஷிப்பது ஓர் உபகாரமல்ல. ஆத்மரக்ஷணையை சிந்திக்கவேண்டும். நாம் தீனருடைய தேகச் சம்ரக்ஷணை செய்தால் நமது ஆத்மரக்ஷணபாரத்தைப் பகவான் கைக்கொண்டு ரக்ஷிப்பான். ஆனபோதிலும் உங்களுக்கு திரவிய மதிகமாயிருந்தால் நல்லவஸ்திரத்தை வாங்கி பகவானுக்கு அலங்காரம் செய்து நேத்திரானந்தமாய்ச்சேவித்து சந்தோஷியுங்கள். புத்திராதிகள் கஷ்டமடைந்திருக்க தாய்தந்தைகள் அன்னபானத்திற்கு மனமிடாதபடி தீனஜனங்கள் அன்னவஸ்திரத்துக் கில்லாமல் தாரித்திரமடைந்திருக்கும் சமயத்தில் பகவானே அலங்கரிப்பது அந்த ஜகதீசனுக்கு அபிமதமாகாது. ஆகையால் சர்வகாலமும் சாத்தியமானவரைக்கும் தீனஜனங்களுடைய தரித்திரத்தைப் போக்குவீர். சர்வ பிரபஞ்சமும் பகவத் சொரூபமாய்ப் பாருங்கள். பரிணமஹீனமாய் நசிக்கப்பட்ட இந்தச் சரீரத்தினுடைய அபிமானத்தைவிட்டு ஆத்மவிசாரணைசெய்து உங்கள் ரக்ஷணபாரத்தை பகவதாதீனம்செய்து கர்மானுகுணமாகத் தங்களுக்குச் சிந்திக்கப்பட்ட பதார்த்தத்தின்மீது கொஞ்சமாகிலும் புத்தி நாட்டவிடாமல் உங்கள் குடும்பபோஷணத்துக்கு வேண்டுமான பொருட்பாகத்தை மாதிரிப் பரிக்கிரமித்து மிச்சத்தைப் பகவத்குடும்பமான பிராணிகளுக்கு ரக்ஷணத்திற்கு உபயோகிக்கவேண்டும். எப்படியென்றால்,

(விருத்தம்) ஓடியலைந்துமில்வையகமுற்று முழன்றுமுன்று
தேடியெடுக்கிற திரவியமயாவும் நாளைசெத்தபின்பு

நாடியிருப்பதுமுண்டோ மறந்துநடக்குநெஞ்சே
வாடியிருந்துமறஞ்செய்வாய் பரமானந்தமே.

இதுபோலாக நாம் தாயின்கர்ப்பத்திலிருந்து வந்தபொழுது ஏதாகிலும் பொருளைக்கொண்டு வந்தோமா? ஒருபோதுமில்லை. இந்ததேகத்தைவிட்டு ஆத்மாபோகும்போது ஏதாகிலும்கொண்டு போகின்றோமா? அதுவுங் கிடையாத இந்தத் திரவியாபேகையால் நாம் செய்யவேண்டிய பாவபுண்ணியங்கள் மாத்திரம் பிரியாமல் நம்மோடு தொடர்ந்து வருகின்றது. இதுபோல் பாணுதாசன் வஸ்திரம் வாங்குவதற்கு வரப்பட்டவருக்கெல்லாம் இதோபதேசங்களைச் செய்துக்கொண்டு எக்காலமும் பகவானைத் தியானித்துக்கொண்டு தீனபோஷணை செய்துக் கொண்டிருக்கின்றனென்று இவர்மீது அதிக பிரியமடைந்து இவருடைய கடையையே தேடிக்கொண்டு எல்லோரும் வந்துகொண்டிருந்தார். இதரமான வர்த்தகசாலையில் ஒருவரும் போகாதிருப்பதால் அந்தவர்த்தகருக்கு வியாபாரம் நடக்காமல்போயிற்று. அந்தவர்த்தகரெல்லோரும் பாணுதாசனைக்கண்டு அசுரையப்பட்டிருந்தார்.

இப்படியிருக்க ஒரேகாலத்தில் பாணுதாசரும் இன்னும் சில வர்த்தகரும் புறப்பட்டுச் சந்தைக்குச் சென்று சரக்குகளை வாங்கிக்கொண்டு வரும் மார்க்கத்தில் அங்கு ஒரு தேவாலயத்தைக் கண்டு எல்லோரும் விடுதிசெய்தார். அந்த இராத்திரி அக்கிராமத்தில் ஹரிதாஸனென்பவர் அரிகீர்த்தனம் செய்துக்கொண்டிருக்கிறாரென்று கேட்டமாதிரத்தில் பாணுதாசர் தன்னுடைய மூட்டைகளைப் பார்த்துக்கொண்டிருங்கொண்டு தன்னோடு வந்திருக்கும் வர்த்தகருக்குச் சொல்லிவிட்டுத் தான் அரிகீர்த்தனம் செய்யுமிடத்திற்குச் சென்று அரிதாசனோடு கலந்துகொண்டு பகவானைத் தியானித்துக்கொண்டு ஆனந்தக்கடலில் மூழ்கி அரிகீர்த்தனம் கேட்டுக்கொண்டிருந்தார். இப்படியிருக்கும் சமயத்தில் இவரோடு வந்திருந்த வர்த்தகர்க ளெல்லோரும் உபேகையுடையவர்களாய் இவருடைய குதிரையை அவிழ்த்துவிட்டு மூட்டைகளையெல்லாம் ஓர் பாழுங்கிணற்றில் போட்டுவிட்டு நித்திரை செய்துக்கொண்டிருந்தார். அப்படிப்பட்டசமயத்தில் பக்தவத்சலனை பகவான் ஓர் பிராமணரூபமாய் அங்குவந்து பாணுதாசனுடைய குதிரையைப் பிடித்துக்கொண்டு அந்த ஆலயத்துக்குக் கொஞ்சந்தூரத்தில் உட்கார்ந்துக்கொண்டிருந்தார். இப்படியிருக்கும் சமயத்தில் திருடர்வந்து அந்த வர்த்தகரை எல்லாரையும் செவ்வையாய் பிடித்து அவர்களுடைய ஸர்வத்தையும் அபகரித்துக்கொண்டு போய்விட்டார்கள். அதன்பிறகு அந்த வர்த்தகர் எல்லோரும் தன்னுள்ளே சிந்தையடைந்தார். நாம் பாணுதாசனுடைய விஷயத்தில் துரோகம் நினைத்தோம். அவருக்கு ஆத்மபாரம் வகித்திருக்கும் ஸ்ரீபாண்டுரங்கள் நம்மீது கோபித்து அவருடைய வஸ்திரங்கள் மாத்திரம் பாழும்கிணற்றில் பத்

திரப்படுத்திவிட்டு நமது பாபமானது திருடரூபமாய் வந்து நமது சொத்துக்களை அபகரித்துக்கொண்டு போய்விட்டார்.

(சுலோகம்) அன்யதாசிம்திதம்கார்யம் தைவமன்யத்ர சிந்தயேத்.

என்னும் மொழிபோய் பிரத்தியக்ஷமாய் லபித்தது. இப்படியாகச் சிந்தித்துக்கொண்டிருக்கும் சமயத்தில் அரிகீர்த்தனம் ஆனவுடனே பானுதாசன் வந்தான். பிராமணரூபமாய் குதிரையைக் காப்பாற்றிக்கொண்டிருந்த பண்டரிநாதன் அதிர்ஸயமாகி விட்டார். பானுதாசன் தன்னுடைய குதிரையை முன்போலவே கட்டிவிட்டு ஆலயத்திற்குள்பிரவேசித்து நடந்தசவிஸ்தாரங்களை எல்லாம் அவர்களால்கேட்டு அவ்வர்த்தகரைப்பார்த்துசொன்னார்.

(சுலோகம்) அவஸ்ய மனுபோக் தவ்யம் க்ருதம் கார்ய சுபாசபம்.


என்னும் மொழிபோல் எப்படிப்பட்டவர்க்காகிலும் பூர்வ கர்மபலத்தை அனுபவிக்காமல் ஒருக்காலும் தீராது. என்மீது பொறாமைகொண்ட நீங்களே எனது மூட்டைகளைப் பாழுங்கிணற்றில் போட்டு அதைப் பத்திரமாய்க் காப்பாற்றினீர். உங்களுடைய சொத்துகள்மீது அதிக பத்திரமாயிருந்தபடியால் அதைத் திருடர் அபகரித்துக் கொண்டுபோய்விட்டார். ஆகையால் இனியாகிலும் கர்மத்துக்குடையவராகாமல் முக்திபதவி அடைவதற்குப் பிரயத்தனப்படுவீர். அதற்கு இவ்வளவு கஷ்டம்கிடையாது. தங்களுடைய ஆத்மபாரத்தை ஸ்ரீபண்டரிநாதன்மீது நிறுத்தி முக்தியென்னும் பெரும் வீட்டைக்கண்டு அந்த தேவனைத் தியானிப்பீர். இப்படி தியானித்தால் உங்களுக்கு முக்தியதிகமாகும். இப்படியாக அநேக நீதிகள் போதித்து பாழுங்கிணற்றிலிராநின்ற தன்னுடைய மூட்டைகளை எடுத்து அவருக்குப் பாகித்துக்கொடுத்து அவரைச் சந்தோஷப்படுத்தி அவருடன் வெளியில்வந்து எனது குதிரையைக் காப்பாற்றினது ஸ்ரீபாண்டரங்கனென்று நிச்சயித்து புண்டரீகவரதர் திருடர்பயமில்லாமல் குதிரையைக் காப்பாற்றினதுபோல் காமக் குரோத லோப மோஹ மத மாச்சரிய மென்னப்பட்ட திருடர்கையில் சிக்காதபடிக்கு எனக்கு நீர்கொடுத்த ஞானரத்தினத்தை ஆதரித்து எனது ரக்ஷண இடைவிடாமல் இருக்கவேண்டும் என்று அநேகவிதமாய் ஸ்தோத்திரம்செய்து பைட்டினிபுரத்திற்குவந்து வர்த்தகசாலை சிலதிரவியத்தோடு தன்னுடைய புத்திரஸ்வாதினம் செய்து சிலதிரவியத்தைத் தீனருக்கு உபயோகித்து பண்டரிபுரத்தில் வசித்துக்கொண்டு நிரந்தரம் பகவத் தியானபரமாய் காலத்தைக் கழித்துக்கொண்டு பிறகு வைஷ்ணவ சாயுஜ்யத்தை யடைந்தார். கேட்டிரோ பக்தரே! இப்படியல் லவோ பக்தி அனுக்கிரகத்தால் அவருக்கு மோக்ஷம் லபிக்குமென்று சொன்னவுடனே சூரியபகவான் மேற்குதிசையில் அடைந்தான். இதைக்கண்ட உடனே எல்லோரும் எழுந்து அவரவரிருப்பிடம்சென்றார். (பானுதாசன்சரித்திரம் முற்றிற்று.)

ஸ்ரீ

ஸ்ரீ கிருஷ்ண பரப்பிரம்மணே நமः

இருபத்தைந்தாவது

இராமராஜன் சரித்திரம்



எண்சீர் ஆசிரியவிருத்தம்

எண்ணாதவெண்ணமெல்லா மெண்ணியானும்நொந்தேன்
புண்ணுதேயெந்தன்மனம் போதும்இராமையா
பண்ணுதபாவமென்ன பாவியானும்செய்தேன்
பசும்வைத்துக்காக்கவாரும் பண்டரிநாதா
மண்ணுசைப்பொருளாசை மற்றதெல்லாம்துறந்து
உன்னுசையாலேயானும் உருகுலந்தேன்மெய்யா
கண்ணுலேபார்த்துமென்னை காஹிதரவாகும்
கருணாகராதீனபந்து கலிகாவதாரா.

சுலோகம்

த்யேயஸ்தாச வித்ருமண்டல மத்ய
வதரிநாராயண ஸஸரஜிஜாஸனஸன்னிவிஷ்டாஃ
சேயதுரவானமகரகுண்டலவான்சிசு
ஹாரீஹிரண்மவபுத்ருசங்கம்சக்கிரஹஃ

எப்படியென்றால் நாபாலிசித்தர் உதயமானவுடனே காலைக் கடனை முடித்துக்கொண்டு கங்கைக்கரை யடைந்து ஸ்நானம் செய்து திவ்விய மலர்கொய்துகொண்டு நெற்றிக்குத் திருமண் காப்பணிந்து ஸ்ரீமன் நாராயணன் எதிரில் சென்று திவ்யமல ரால் பூஜைசெய்து எதிரில் நின்று, ஓ மாதவனே! கேசவனே! எனக்கு மறுஜென்மமில்லாமல் கடைத்தேற்றி உன்னுடைய திருப்பாதகமல சேவை தந்து காப்பாற்றுமையா வென்று அனேகவிதமாய் ஸ்தோத்திரம் செய்துகொண்டிருக்கும் சமயத் தில் இந்த நாபாலிசித்தருடைய சீடர்களெல்லோரும் கும்பலாகச் சேர்ந்து நாம் எல்லோரும் இதுவரைக்கும் குருசொன்ன மொழி போல் நடக்க ஏதும் ரீதியில்லாமல் இருக்கின்றோம். ஆகையால் இன்று நாம் சென்று நமது மனது கல்மிஷத்தைச்சொல்லி நிவர்த்திசெய்து கொள்ளுவோம் என்று சொல்லி எல்லோரும் ஏகோபித்து குருவினிடம் வந்து அனேக வந்தனம் செய்து, ஓ பகவானே! நாங்கள் இதுவரைக்கும் பகவான் இன்னதென்று அறிந்திட சாத்தியமில்லாமலிருக்கின்றோம். ஆகையால் நாங்கள் கடைத்தேறும்படியான மார்க்கம் காட்டுவீர், சுவாமி என்று கேட்டமாதிரத்தில் நாபாலிசித்தர் மனமிரங்கி, ஓ சீடரே! உங்க ளிஷ்டம்போல் தெரியப்படுச் சொல்லுகிறேன். ஆனால் இப்

பூமண்டலத்தில் இராஜராஜனென்று ஒரு பக்தன் இருக்கின்றான். அவருடைய சரித்திரம் சொல்லுகிறேன். அதைக் கேட்ட பிறகு சக்தி யடையும்படியான மார்க்கந் தெரிவிக்கிறேன் என்று சொன்னமாதிரத்தில் சீடர்கள் எல்லோரும் அம்மொழிக்கு சம்மதமடைந்து, குருநாதா! உமது இஷ்டப்படி சொல்லுவீரென்று கேட்டார். அதற்குச் சம்மதமடைந்து குருநாதராகிய நாபாஜிசித்தர் சொல்லத் தொடங்கினார்.

கேட்டீரோ சீடர்களே! எப்படியென்றால் வித்யாநகரம் என்று ஒரு பட்டணம் உண்டு. அப்பட்டணத்தை நீதிதவறிடாமலும் செங்கோல் பிடித்து ஆயிலொருபங்கு குடிகளிடம் வாங்கி தன்னுடைய சத்தியவேதமாய் ஆண்டுகொண்டு வந்தார். இந்த இராமராஜனென்பவர் துர்க்காதேவியைத் தன்னுடைய இஷ்டதெய்வமாக ஆராதித்துக்கொண்டு அந்தத் தேவிக்குத் தீவ்வியமாக ஆலயம் நியமித்து ஸ்வர்னவிமான மண்டபமும் கட்டி நவரத்தினகசிதமாகிய சிம்மாசனமும் அநேககோடி ஆபரணங்களும் செய்து சோடசோபசாரத்தோடு பூஜித்துக்கொண்டு வந்தார். இப்படியிருக்கும் சமயத்தில் பண்டாரிக்ஷேத்திரத்தில் வசிக்கப்பட்ட விப்பிரவ னொருவனிருந்தான். தான் ஒரு யாகம் செய்ய உத்தேசமடைந்து திரவியம் சேகரிப்பதாக எண்ணமிட்டு இந்த வித்யாநகரத்தைப் பரிபாலிக்கப்பட்ட இராமராஜாவைக் காணும்படி அந்நாட்டிற்கு வந்தார். அவ்வேந்தன் பிராமணனுக்கு அநேக வந்தனம்செய்து கௌரவித்து பூஜ்யாசனம் கொடுத்து அப்பிராமணரை அமரும்படி சந்தோஷஞ் செய்து, ஓ விப்பிரோத்தமா! தாங்கள் என்னோடு இந்தப் பேதையைத் தேடி வந்த காரியம் எது? அதை விசிதமாகத் தெரியச் சொல்லுமையா என்று கேட்டவுடனே அந்த விப்பிரசிகாமணி இம்மொழியைக் கேட்டுச் சொல்லத்தொடங்கினார். கேட்டீரோ இராஜகுலோத்தமா! யான் வசிப்பது இந்நாட்டிற்கு வடக்கு; யான் ஓர் யாகம் செய்ய மனமிட்டிருப்பதால் அதற்குக் கொஞ்சம் திரவியசகாயம் வேண்டி இத்தனைதூரம் தமது புகழைக்கேட்டு வரலானேன் என்று சொன்னவுடனே இம்மொழியெல்லாம் கேட்டு வேந்தன் சந்தோஷமடைந்து ஓ விப்பிரகுலோத்தமா! நீ ஏதுக்கும் அஞ்ச வேண்டாம். உன் மனோவிச்சைபோல் நிறைவேற்றுகிறேன். ஆனால் என்னுடைய குலதெய்வமான துர்க்காதேவிக்கு ஆராதனை செய்யும் காலந்தன்னில் நீர் அந்தத் தேவி சன்னதிக்குவந்து அத்தேவியைத் தரிசிக்கவேண்டுமென்று என் மனோவிச்சையா யிருக்கின்றது என்று சொல்லி அரசன் அந்தப்புரமடைந்து நெற்றிக்குத் திலகம் தரித்துக்கொண்டு ஜபமாலை கையிலணிந்து துர்க்காதேவி ஆலயத்திற்குப் பிரவேசித்து, பண்டாரிக்ஷேத்திர நிவாசியான அப்பிராமணனை அங்கு வரும்படிசெய்து சோட

சோபசாரத்தோடு துர்க்காதேவிக்குப் பூஜையை முடித்து மகா நைவேத்தியமான பிறகு அவ்வேதியனைப்பார்த்து, ஓ பிராமண! இந்த உமாதேவிக்குச் சமமாகிய தெய்வம் இந்த மூன்றுலோகத்திலும்கிடையாது. இத்தேவிக்கு உண்டான அபரிமித ஐஸ்வரியம் அபூர்வமா யிருக்கின்றது. இதுவல்லாமல் இந்தத் தேவியின் சௌந்தரியம் அற்புதமாயிருக்கின்றது இதுபோல பண்டரிநாதனுக்கு இப்படிப்பட்ட பிரபாவம் ஒருபோதும் கிடையாது. அங்கு இவ்வளவு சிரத்தையோடு யார்தான் ஆதரிப்பார்? யாரும் கிடையாது. நீங்கள் தாரித்திரமடைந்திருப்பதால் உங்கள் பண்டரிநாதனுக்கு வஸ்திராபரணங்கள் கேவலத்திற்கு மிதமாயிருக்குமென்று எனக்குத் தோன்றுகிறது என்று சொன்னார். இம்மொழிகேட்டமாத் திரத்தில் பிராமணன் சகிக்காதவனாய் ஏ ராஜேந்திரா! எக்காலமும் நீ அந்தப் பண்டரிபுரத்தை பார்க்காததால் இப்படியெல்லாம் மனதிற்கு வந்தபடி மொழியாடுகின்றாய். அவ்விடத்தின் பிரபாவத்தை கொஞ்சம்போது விவரித்துச் சொல்லுகிறேன். அதை சிரவணைந்தமாய்க் கேட்பாயென்று சொல்லத் தொடங்கினார். எப்படியென்றால் அந்தப் பண்டரிபுரமானது விஸ்வகர்ம நிர்மிதமானது, அந்தத் தேவாலயத்துக்கு நாலுபக்கத்திலும் கற்பகவிருகும் நிறைந்து காலமாயிருக்கின்றது. அங்கிருக்கப்பட்டது சர்சலோஸ்பரஸ்வேத்தைகளா யிருக்கின்றது. அந்தக்கோடி திவ்யபாதங்கள் ஆகாசத்திற்கு அகப்படாமல் பிரகாசித்துக்கொண்டிருக்கின்றது. அந்த ஆலயத்தில் காமதேனு நித்தியமும் சானித்தியமாய் ஸ்ரீபண்டரிநாதருடைய பக்தஜனங்களுக்கு வேண்டுமான வஸ்துக்களை அபரிமிதமாய்க் கொடுத்துக் கொண்டிருக்கும். நந்தவனங்கள்தோறும் கால்வாய்கள் ரத்தினகசிதமாயிருக்கும். சாதுஜனங்கள் தேஹாபிமான வர்ஜ்ஜிதராய் எக்காலமும் பாண்டுரங்களைத் தியானித்துக் கொண்டிருக்கும் கோஷ்டத்தைக் கேட்டு ஸ்வர்க்கலோகவாசிகள் ஆனந்தித்துக் கொண்டிருப்பார். சந்திரபாகத்தில் அமுர்தம் சதா பிரவாகித்துக்கொண்டிருக்கும் திரிலோகத்திலும் உண்டான தீர்த்தம் இந்த சந்திரபாகத்தில் ஸ்நானம்செய்து பாகவதஸ்பரிசுத்தால் தமது தோஷங்களைப் போக்கிக்கொண்டு பரிசுத்தமடைவார். தெய்வகன்னிகள் ஸ்ரீபாண்டுரங்கனுடைய சன்னதியில் நாட்டியம் செய்துக்கொண்டிருப்பார். கந்திருவர் பாடிக்கொண்டிருப்பார். தும்புருநாரதர் ஆனந்தபரவசமடைந்து கலியாணகுணகுணங்களை வர்ணித்துக்கொண்டிருப்பார். ஸ்ரீபண்டரிநாதனுடைய திவ்யமங்கள விக் கிரஹமானது கோடிகூரியப்பிரகாசமான கிரீடகாந்தியோடும் மகரகுண்டலத்தோடும் சேர்ந்தும் கர்ணங்கள் பரியந்தம் நிறைந்து பாகவதருடைய கிருபாதிருஷ்டியைப் போஷிக்கத்தக்க நேத்திரங்களோடும் திவ்ய பீதாம்பரத்தோடும் கடினயஸ்த அஸ்தத்தோடும் சமகரணத்தோடும் சந்திரப் பிரகாசத்தோடும்

சேர்ந்த சூரிய பிரகாசத்தோடும் பிரகாசித்துக் கொண்டிருக்கும். அந்தத் திவ்யமங்களை விக்ரஹத்தைச் சேவையடைந்த மாத்திரத்தில் சம்சாரமென்னும் தாபமானது தன்னை விட்டு அகலும். பிரமானந்த முண்டாகும். இதுவல்லாமல் அந்தத் திவ்யமூர்த்தியைச் சேவையடைந்த வாஸ்ய விஸ்வாமித்திர சௌகிய சௌலப்ய ஞான சத்துரு இவர்கள் மூர்த்திகரித்தது போலிருக்கும். துவாதசாதித்யாநாம் ஏகாதச ருத்திராதிகளும் அஷ்டவசுக்களும் அஸ்வனிதேவர்களும் அந்தப்பகவானுடைய மந்திரத்தில் கிங்கராய்க் காத்துக்கொண்டிருக்கின்றார். அனேக ரிஷிகளும் ஸ்ரீபாண்டுரங்களை எக்காலமும் உபநிஷத்தால் தியானித்துக் கொண்டிருப்பார். பிர்மாவும் சிவனும் திக்குப்பாலகரும் அங்கு சானித்தியம் செய்துக்கொண்டு பக்திவான்கள் செய்யும் பகவன் நாமசங்கீர்த்தனங்களைச் சிரவணைந்தம் செய்துக்கொண்டிருப்பார். ஸ்ரீபாண்டுரங்களைச் சேவித்துக்கொண்டு விஸ்வேஷ சஹிஷ்ணரா யிருப்பார்.

ஐயா! உன் குலதெய்வமான துர்க்கியை இப்படி சேவையடைவது பார்த்தீரா? இதுவல்லாமல் திவ்யநதிகளும் மகாபக்தர்களும் மூர்த்திகரித்து மாதவனைச் சேவித்துக்கொண்டிருக்கும். ஓ ராஜனே! யான் எவ்வளவு அவரை வர்ணித்துச் சொல்லுவேன். அந்தத் தேவதேவனை ஆயிரம் நாவுடைய ஆதிசேஷனாகவும் வர்ணிக்க முடியாது. கேவலமாகிய என்னால் வர்ணிப்பதற்கு ஏது மனம் வரும்? இதுவல்லாமல் பகவத் கலியாணகுணங்களையும் கந்தத்தையும்காணாதபடிக்குவெட்கமடைந்து நிவாச சய யாசன பாதுகாம்பசோகோபதான வர்ஷாதபவனான இவர்கள் திடசரீர பேதமடைந்து பரிக்கிரகிக்காமல் அசேஷசேஷ விர்த்தியடையாமல் சேஷயஞ்சயத்தால் பிரக்யாதியா யிருக்கின்றார். நித்திய விபூதியாயிருப்பார். பகவானை பரம சரண்ய மடைந்திருப்பார். ஆகையால் அங்கு அந்த சர்வேசனுடைய வாத்ஸல்ய சௌசீல்ய குணங்கள் உதயாதிகாலத்தில் சந்திரனைப்போல் பிரகாசிக்காம லிருப்பதால் அனந்தகருட விஷ்வக்ஸேநாதி நித்தியசூரிகள் ஸ்ரீபண்டரிபுரத்தில் ஆஸ்ரயித்து புண்டரீக வரதனுடைய கல்யாணகுணங்களை அனுபவித்துக் கொண்டிருக்கிறார். எப்படியென்றால் வெண்ணெயை அறியாதவன் பூசனிப்பூவைத் தேனென்றும், அதை அறியாதவன் கூபமுடையவன். பூர்ணச் சந்திரபிம்பத்தை அறியாதவன் சந்திரரேகையை வர்ணித்தவன் போல் எக்காலமும் ஸ்ரீபாண்டுரங்கனுடைய சேவையறியாதவனாகிய நீ துர்க்காதேவியைத்தியானித்துக்கொண்டிருக்கின்றாய். இப்படிச் சொன்னவுடனே வேந்தனுக்குக் கோபம் உண்டாகி கண்கள் சிவந்து பற்களை நறநறவென்று கடித்து ஓ பிராமணேத்தமா! நீ பாண்டுரங்கனுடைய பூர்வலக்ஷணங்களை எடுத்துச் சொன்னாய். அதுவும் போக என் குலதெய்வத்தை அந்தப் பாண்டுரங்க

னுடைய மகாகோபுர துவாரத்தில் பரிசாரகம் செய்வதாய்ச் சொல்லிவிட்டாய். ஆகையால் நீ சண்டாள பாபத்தில் மூழ்கி யிருக்கின்றாய். ஆனபோதிலும் பெரிதல்ல. யான் உன்னோடு அந்தப் பண்டரிக்ஷத்திரத்துக்கு வருகின்றேன். அங்கு நீ சொன்னமொழியை ரூபிக்கவேண்டும் என்றான். அதை வேதியன் கேட்டு சம்மதமடைந்து அந்த இராஜோத்தமனைத் தன் பின்பற்றி அழைத்துக்கொண்டு பண்டரிபுரத்துக்கு வந்துகொண்டிருந்தான். அக்காலத்தில் அப்பிராமணோத்தமன் பண்டரி நாதனை மனதில் தியானித்துக்கொண்டு ஒருக்மணிகாந்தா! இந்த வேந்தன் உன்னை அவமதித்துத் தூர்க்காதேவியைத் தியானிப்பதைக்கேட்டு அது எனக்குச் சகிக்காமல் ஸ்ரீ பண்டரிபுரத்தி னுடைய வைபவத்தையும் உன் கலியாணகுணத்தையும் என் மனம் போனதுபோல் இந்த வேந்தனுக்கு வர்ணித்துச் சொல்லி விட்டேன். இக்காலத்தில் உன்னைப் பரீக்ஷிப்பதாய் இவர் என்றோடு வருகின்றார். எனதுமொழி நிஜமாகாவிட்டால் இவர் உன்னைத் தண்டனைவிதிப்பார். ஆகையால் இதற்கு யான் பயப்பட வில்லை. எத்தனைகாலம் பிழைத்தபோதிலும் இந்தத் தேகமானது ஒருநாளைக்காகிலும் அக்கினிக்கு ஆகாரமாகாமல் தப்பாது, உனது வைபவத்துக்கு ஆனி உண்டாகுமென்று என்மனம் சகிக்காமல் பயமடைகிறேன். எப்படியென்றால், பிரகலாதன் னுடைய மொழியை ஸ்திரப்படுத்துவதற்குகாக நரஹரி ரூபத் தோடு சபாஸ்தம்பத்தில் அவதரித்ததுபோல் என்மொழி நிஜம் செய்யவேண்டியது. (மஹத்யாபதிசம்பிராப்தே ஸ்மர்த்யோ பகவான்ஹரி:) என்னும் விசிஷ்டோபதேசத்தை விஸ்வசித்து ஆபத்காலத்தில் கோவிந்தாவென்று உம்மைக் கூப்பிட்டமாத்திரத்தில் துரோபதைக்கு அக்ஷயமென்று சேலைதந்து மானத்தைக் காப்பாற்றினது நிஜமானால் என்மொழியை நிஜமாக்கவேண்டும். பாலியத்தில் விரக்தி யடைந்து மஹர்ஷி வாக்கியத்தால் தன் ஸ்வரூபத்தை யறிந்து உன்னை உபாசித்த துருவனுக்கு சர்வோத்திருஷ்டபதவி கொடுத்தது நிஜமானால் என்மொழிக்கு ஏதும் அபலங்கிய மில்லாமல் காக்கவேண்டும். ஓ பாஹிமான்! என்று முறையிடப்பட்ட கஜேந்திரனை அன்று இரக்ஷித்தது நிஜமானால் என்மொழியைக் காப்பாற்றவேண்டும். ஓ புருஷோத்தம! இப்போது என்மொழி பொய்யானால் உனது சரித்திர மெல்லாம் பொய்யாகிவிடும். ஆகையால் என்மொழி நிஜமாக்கி உனது சத்சரித்திரத்தைக் காத்துக்கொள்ளும். இப்படியெல்லாம் தன்மனதில் தானே பிரார்த்திக்கொண்டான்.

இப்படியிருக்க, சர்வசக்தி யுக்தமரான பக்தவத்ஸலன் தன் னுடைய திவ்யசங்கல்பத்தால் அந்தப் பிராமணன் சொன்னது போல் சகல சம்பிரமத்துடன் இருந்தது. அதன்பிறகு அந்த வேந்தன் பண்டரிபுரமடைந்து பார்க்கையில் இந்தப் பிரா

மணன் சொன்னதைவிட அதிக மேன்மை யடைந்த ரங்கனுடைய வைபவத்தைப் பார்த்து ஆனந்த பரவசமடைந்து அங்குசானித்தியம் செய்துகொண்டிருந்த சூரர்களையும் தேவர்களையும் மகாரிஷிகளையும் இப்படியிருக்கப்பட்ட கோஷ்டிகளுக்கு வந்தனம் செய்து சந்திரபாகாநதியில் ஸ்நானம்செய்து கோபுர துவாரத்துக்கு வந்து அந்த மகாதுவாரத்தில் துழையும் சமயத்தில் வந்தனம் செய்து அங்கு அனேககோடி தேவர்களோடு சேர்ந்து கைங்கரியத்தைச் செய்துகொண்டிருக்கும் தன்னுடைய குலதெய்வமான துர்க்காதேவியைப் பார்த்து, ஒபரதேவி! என்று வந்தனம்செய்ய, அந்தத் துர்க்காதேவி பார்த்து ஓ இராஜோத் தமா! உன்னுடைய ஜனனமானது இன்று சாபல்யமாகிவிட்டது. இந்தப் பிராமணனுடைய வியாஜத்தால் ஸ்ரீ பாண்டரங்கன் உன்மீது கருணைகூர்ந்தார். இந்தத் தேவ தேவனுடைய மகிமைப்பிரபாவத்தை சில சனகாதிகளுக்கும் தேவபுருஷருக்கும் வாசாமகோசரமாயிருக்கும். ஆனால் நீ உட்பிரவேசித்துப் புண்டரீகவரதனைச் சேவையடையும். எப்படியென்றால் உள்ளங்கைக்குக் கண்ணாடி வேண்டுமா? அதுபோல் சமஸ்த கலியாணகுணங்களை மூர்த்திகரித்திருக்கும் ஸ்ரீருக்மணிகாந்தனைச் சேவை அடைந்தமாத்திரத்தில் அவருடைய கலியாணகுணங்கள் பிரகாசிக்கும். உனக்கு மேலும் உண்டாகும் என்று அனுக்கிரகித்துத் துர்க்காதேவி தனது நியமத்துக்கு ளடைந்தாள். அதன்பிறகு உட்பிரவேசித்த பிரம்மனால் தான் கேள்வியடைந்ததை மேன்மையாய் ஸ்ரீபுண்டரீகவரதனைச் சேவையடைந்து தியானிக்கும் சமயத்தில் ஏதுந்தோன்றாமல் நிர்மலமாய் நின்னுவிட்டான்.

சுலோகம்

ப்ருத்வேரேணுரணு பியாம்சிகணிகா, பல்சுஸ்புஷிம்போலகு
ஸ்தேஜோநிர்வஸனம் மருத்ததுவரம், ரந்தரம்ஸுஸ்க்ஷமந்பபி
க்ஷுத்ராருத்திரபிதா மஹாப்ரப்ருதயி, சிஷ்டாஸ்ஸமஸ்தாஸ்ஸுரா
த்ருஷ்டேயத்ரஸ்தாவகேர, விஜயதேபூமாவதுதாவதி

எந்த மஹிமை காணும்போது பூமியானது சின்ன அணுவாயும், ஜலமானது சின்ன பம்பரமாயும், தேஜஸ் சின்ன மினுவாயும், வாயுவானது மகாசன்னமாகியும், ஆகாசமானது சின்ன ரந்திரமாயும், பிரம்மருத்திராதி சமஸ்த தேவதைகள் சின்ன புழுக்களாயும் தோன்றுமோ, அதுபோல் உமது மகிமை கணக்கில்லாதபடி பிரகாசித்துக் கொண்டிருக்குமென்று சொல்லி ஓ தேவாதேவா! உமது மகிமையான அநியாதபடிக்கு எனது ஆயுளை வியர்த்தமாக்கிவிட்டேன். இச்சமயத்தில் இந்தப் பிராமணனுடைய வியாஜத்தால் என்மீது கிருபைகூர்ந்து தமது சேவைதந்தீர். ஆகையால் உம்மை எமது பட்டணத்திற்குக் கொண்டுபோய் ஆரதிக்க வேண்டுமென்று என்மனோயிச்சை

கொள்ளுகிறது. பக்தரபீஷ்டபல பிரதாபகன் என்று பிறகு லயித்து இருக்கும். ஆனால் நீ என் மனோவிச்சையைப் பூர்த்தி செய்யாவிட்டால் உனது கல்யாணகுணங்கள் பஸ்மாஹுதியாகுமென்று சொன்னான். அவ்வாறு சொல்லிய வேந்தன் மொழியைக்கேட்டுக் கோபாலகிருஷ்ணன் புன்சிரிப்படைந்து ஓ இராஜோத்தமா! ஆனால் உன் மனோவிச்சையை யான் பூர்த்திசெய்கின்றேன். ஆகையால் இன்று இராத்திரிக்கு என்னை நீ உனது நாட்டிற்குக் கொண்டுபோவாய். ஆனால் நீ ஏதாகிலும் அக்கிரமமாக நடந்தால் யான் மறுபடியும் பண்டரிபுரத்துக்கு வந்து சேர்ந்துவிடுவேனென்று சொன்னமாத் திரத்தில், அவ்வேந்தன் அம்மொழிக்குச் சம்மதமடைந்து பண்டரிநாதன் நியமித்தது போல் அன்று இராத்திரி அந்தத் தேவதேவனை பயபக்தியுடன் தன்னுடைய நாட்டிற்கு எடுத்துக்கொண்டு வந்துவிட்டான். இப்படி யிருக்கும் சமயத்தில் மறுநாள் உதயமானவுடனே அர்ச்சகரும் அனேககோடி பாகவத கோஷ்டிகளும் அந்த ஆலயத்தில் பிரவேசித்து பார்க்கையில் அங்கு பகவான் இல்லாதபடியால் எல்லோரும் சோகமடைந்து ஒன்றும் தோன்றாமல் பூமிமீது விழுந்து ஒவென்று கோஷ்டமிட்டு அழுதுக்கொண்டிருந்தார்.

அச்சமயத்தில் இருக்கப்பட்ட துராவஸ்தையானது பகை வருக்காலும் பார்க்க வியாகூலமடையும். அப்பொழுது பண்டரிபுரமானது சந்திரனில்லாத இரவுபோலவும், புருஷனில்லாத ஸ்திரீபோலவும், தீபமில்லாத வீட்டைப்போலவும், பால்யனில்லாத சமுசாரிபோலவும், சூன்யமாயிருந்தது. அச்சமயத்தில் அங்கிருந்த சாதுஜனங்கள் தமக்குள் எண்ணிக்கொண்டு துக்கமடைந்தார். நமது விடலநாதன் யான் ஒருபோதும் இவ்விடம்விட்டுப் போகமாட்டேனென்று புண்டரீகனுக்காகச் செய்த பிரதிஞ்ஞையை மறந்து தாயில்லாத சேய்போல நம்மை வெறுத்து இராமராஜாவைச் சந்தோஷிக்கும்பொருட்டு வித்தியாநகரத்துக்குப் போய்விட்டாரென்று தோன்றுகிறது. இதுவல்லாமல் பூர்வீகம் கோகுலத்தில் கோபிகளை உபேகஷிக்கும் பொருட்டு மதுரைக்குச் சென்றதுபோல் ஜலத்தைவிட்ட மச்சத்தைப்போல் நம்மை மறந்து வித்யாநகரத்துக்குச் சென்றுவிட்டார். இராமராஜன் நாட்டில் அந்த வேந்தனால் ஆரதிக்கப்பட்ட ருக்மணி காந்தனைப் பண்டரிபுரத்துக்கு மறுபடியும் கொண்டு வருவதற்கு எவர் சமர்த்தமுடையவர் என்று சோதித்துக் கொண்டிருக்கும் சமயத்தில் பாகவதரக்கிரகன்யான பாணுதாசன் அவர்களைப் பார்த்து, ஓ சாதுக்களே! யான் சென்று பண்டரிநாதனைக் கொண்டு வருகின்றேன். இல்லாவிட்டால் எனது பிராணனை அங்கு தியாகம்செய்து விடுகின்றேன் என்று சொல்லி அப்பொழுதே பிரயாணமடைந்து வித்தியாநகரமடைந்து ஒரு வைஷ்ணவன் வீட்டில் வசித்துக்கொண்டு இராஜன் கிருஹத்தில்

பண்டரிநாதன் இருக்கப்பட்ட ஸ்தலத்தையும், அந்த வேந்தன் அப்புருஷோத்தமனை ஆராதிக்கும் கிரமத்தையும், செவ்வையாய்த் தெரிந்துகொண்டு தான் ஒரு அதிதிவேஷம் தரித்து மத்தியான காலத்தில் இராஜன் கிருகத்தில் பிரவேசித்துத் தன்னை யாரும் அறியாதபடிக்கு ஒரு மூலையில் ஒளித்துக்கொண்டிருந்து நடுஜாமத்தில் பாண்டரங்கன் சன்னதிக்குச் சென்றார். அப்பொழுது புண்டரீகவரதன் அமைந்திருக்கும் மந்திரகபாடங்கள் பகவத் சங்கற்பத்தால் திறந்துவிட்டது. அச்சமயத்தில் பானுதாசன் உட்பிரவேசித்து கோபாலதேவனை ஆலிங்கனம் செய்துகொண்டு தன்னுடைய கண்ணீரால் பகவானுக்கு அபிஷேகித்து, ஓ ருக்மணிகாந்தா! எங்கள்மீது கருணையில்லாமல் எங்களைக் கைசோரவிட்டு வந்துவிட்டாய். நாங்கள் பிறகு திவஸ்யநாணப்யத்தால் புத்தி பூர்விகமாயும் அபுத்தி பூர்விகமாயும் உன்னுடைய விஷயத்தையும் உன் தாசர்கள் விஷயத்தையும் அபசாரமடைவதற்கு ஹேதுவாயிருக்கிறது. ருக்குமணி சத்தியபாமை உனக்கு என்ன அபசாரம் செய்தார்கள்? புண்டரீகவரதனென்று பேர் வகித்து அந்த மகாத்துமா நித்தியமாய் பண்டரிபுரத்தில் நின்று விட்டாய். உன்னுடைய விஷயத்தில் புண்டரீகன் என்ன அபசாரம்செய்தான்? எங்கள் தப்பிதத்துக்காக அவர்கள் எல்லோரையும் வெறுத்துவரலாமா? இப்பொழுது சாமந்தனிருந்தால் உன்னை தன்னுடைய இருதயத்தில் பத்திரம்செய்து இராமராஜாவுக்குக் காட்டாமலிருப்பானே. இதுவல்லாமல் நாமதேவர் ஜபையி இப்போதிருந்தால் அவர்கள் சொல்லும்படியான கீர்த்தனைகள் கேட்பதுவிட்டு வித்யாநகரத்துக்கு வருவாயா? அப்படிப்பட்டவர் இப்போதில்லாதபடியால் எம்மை அனாதியாய்ச் செய்து மனம்கொண்டபடி வந்துவிட்டார். இந்தப் பண்டரிபுரத்தில் அனேக சாதுஜனங்கள் உன்னுடைய திவ்யமங்கள் விக்கிரஹ சௌந்தரியத்தைக் காணுவதற்கு அபேக்ஷயடைந்து தன்னையே தாரக, போஷக, யோக்கியமாக ஸ்வீகரித்து இருக்க அவர்களைவிட்டு வருவதற்கு உனக்குத்தர்மமா? சக்ருத்திபபக்தி செய்து யான் தங்களில் ஒருவனென்று நீர் செய்த அபயப்பிரதானத்துக்கு எங்களை மாத்திரம் வெளியாக்குவதற்கு உனக்கு என்ன நீதியாயிருக்கின்றது? (ராமோத்விர்னாபிபாஷதே) என்னும் பிரமானந்தம் எங்கள் நிமித்தியத்தால் பொய்யாய்விட்டது. சேஷபூதன் தப்பிதம் செய்தால் பகவான் தண்டிப்பான். பகவான் தப்பிதம் செய்தால் தகாதென்று சொல்பவர் யார்? இப்படியாகப்பானுதாசன் சொல்லக்கேட்டுப் பாண்டரங்கநாதன் மந்தஸ்ய மிதமடைந்து தன்னுடைய பீதாம்பரத்தால் பானுதாசனுடைய கண்ணீரைத்துடைத்து, ஓ வத்ஸா! இப்பொழுது நீ சோகமடையவேண்டாம். யான் இந்த வேந்தனை திருப்திகரம் செய்

வதற்காக இங்குவந்தேன். என்னுடைய தேகமானது இங்கிருந்த போதிலும் என்மனமானது தங்கள்மீதே லயித்திருக்கும். யான் உங்கள் பக்தியென்ற வலைப்பாசத்தில் அகப்பட்டு இருக்கின்றேன். இப்படிப்பட்டவனை என்னை நீங்கள் கொண்டுபோக உபேக்ஷித்திருக்கின்றீரென்று கண்ணீர்விட்டுக்கொண்டு பானுதாசனை ஆலிங்கனம் செய்துக்கொண்டு இராமராஜன் தனக்குச் சமர்ப்பித்திருக்கும் அநந்தகோடி ஆப்ரணங்களில் ஒன்றாகிய ரத்தின ஆரத்தை அவர் கழுத்தில்போட்டு, ஓ பானுதாசனே! பிராதக்கால மாயவிட்டது. இனி அந்த வேந்தன் வருவான். நீ சதுருபாயஞ் செய்துக்கொண்டு அரசன்கிரஹத்திலிருந்து வெளியிற்போவாய். ஆனால் நானாயதினத்திற்கு உனக்குச்சேவைதருகின்றேனென்று சொல்லிவிட்டார். இம்மொழியைக்கேட்ட மாத்திரத்தில் பானுதாசன் இந்நகரத்து வேலைக்காரரோடுகலந்து சதுருபாயம்செய்துக் கொண்டு இராஜகிரஹத்தைவிட்டு வெளியில்வந்து தன்னுடைய ஸ்தானமடைந்தான்.

இது இப்படியிருக்க இராமராஜன் பிராதக்காலமான வுடனே எழுந்து ஸ்நான சந்தியானுஷ்டானங்களைத் தீர்த்துக் கொண்டு பகவத்சன்னதிக்கு வந்து உட்பிரவேசித்து ஸ்ரீருக்மணி காந்தனைச் சேவை செய்யுங்காலத்தில் அப்பகவான் கண்டத்தில் ரத்தினஆரம் இல்லாமலிருப்பதைக் கண்டு வேந்தன் கோப மடைந்து காவலரையழைத்து, அடாகாவலர்களே? சங்கையில் லாமல் வேந்தன் கிரகத்தில் பிரவேசித்து பகவானுடைய கழுத்திலிருந்த ரத்தின ஆரத்தைக் கொண்டுபோன சோரனை நீங்கள் கண்டு பிடித்துக்கொண்டு வராவிட்டால் உங்களுக்குக்கொடியதண்டனை விதிக்கப்படுமென்று தீர்மானித்தான். இம்மொழியைக் கேட்டவுடனே காவலாளிகள் பயமடைந்து ஐயோ! தெய்வமே! இந்த இராஜசோரனை நாம் எங்கு கண்டுபிடிப்பது? அப்படிப் பிடியாவிட்டால் கொடிய தண்டனை விதிக்கப்படுமென்று தீர்மானித்தாரே என்று பயமடைந்து அந்நாடெங்கும் திரிந்து கடைசியாக கங்காநதியோரத்தில் ஸ்நானம் செய்துக்கொண்டிருந்த பானுதாசனுடைய கண்டத்திலிராநின்ற கண்ட ஆரத்தைக்கண்டு இவனை சோரனென்று இவரைப்பிடித்து அடித்துக் கரங்களைப் பந்தித்துக்கோர இம்சைகளைச் செய்துக்கொண்டு இராஜன் கொலுச்சாவடிக்கு எதிரில் அழைத்துக்கொண்டு வந்து, ஓ இராஜேரத்தமா! ஆரத்தைக் கொண்டுபோன சோரனைக் கொண்டு வந்தோம் என்று சொன்னவுடனே, அவ்வேந்தன் ஏதும் யோசிக்காமல் அடா காவலாளிகளே! இராஜமார்க்கத்தில் நாட்டியிராநின்ற குலத்தில் குத்துங்களென்று நியமித்தார். இம்மொழியைக் கேட்டவுடனே காவலாளிகள் சந்தோஷமடைந்து பானுதாசனை யழைத்துக்கொண்டு போகும் சமயத்தில் அந்த மகாத்மமா காவலாளிகளைப் பார்த்து, ஓ பாக்கியவான்களே!

யான் எனது பிராணன் போகுதென்று சோகமடையவில்லை. இந்தத்தேகத்தைவிடுவதற்கு முன் ஓர் தடவை ஸ்ரீபாண்டிரங்களைச் சேவையடையவேண்டும். அதுதான் இச்சையிருக்கின்றதென்று பிரார்த்திக்கும் சமயத்தில், அவர்களில் ஒருவன் அரசன் சன்னிதிக்குச்சென்று பாணுதாசனுடைய இச்சையை அரசனுக்குத் தெரிவித்தார். இம்மொழியைக்கேட்ட அரசனும் அதற்குச் சம்மதமடைந்து இருந்துவிட்டார். காவலர்கள் பாணுதாசனைப் பாண்டிரங்கனுடைய சன்னதிக்கு அழைத்துக்கொண்டு வந்தார். பாணுதாசன் ஸ்ரீபண்டரிநாதனை சாஷ்டாங்க நமஸ்காரம் செய்து ஓ ஜெகதீசா! உன்னுடைய சன்னதிக்கு ஏகாந்தமாய் வந்ததைப்பற்றி என்கழுத்தில் ரத்தின ஆரத்தைப் போட்டு என்னை வெளிப்படுத்தி வேந்தன் ஆக்கினைக்கு உட்படச்செய்தாயே? இதுவும் தர்மமா? தன்னைக் கொண்டுபோகவந்தபடியால் எனக்கு மரணதண்டனை விதித்துவிட்டாய். உனக்கு இதுவெல்லாம் இஷ்டமாய் இருக்கின்றது. இனி என்னைப்போல் வந்து தன்னைக் கொண்டுபோகவந்தால் அவர்களையும் இதுபோல் தண்டித்து இராஜபத்திரத்தில் சுகமாயிரும்.

இதுவல்லாமல் யான் எத்தனை ஜன்மம் எடுத்தபோதிலும் உனது சரணாவதித்தங்களை விடமாட்டேன் என்று சொல்லிக் கொண்டிருக்கும்சமயத்தில் காவலாளிகள் ஐயா! நீர் பகவானை இவ்வளவுநேரம் சேவித்தது போதும் போதும் என்று சொல்லிப் பாணுதாசனை இழுத்துக்கொண்டுபோய் சூலத்தின்ருகில் குத்தினார். அச்சமயத்தில் பாணுதாசன் ஓ லக்ஷ்மிகாந்தா! ஆகா சம் கடிந்தபோதிலும், பூமி தலைகீழானபோதிலும், மகாபர்வதங்கள் கிடுகிடுவென்று அதிர்ந்தாலும், சமுத்திரஜலம் வற்றிவிட்டாலும், சூரியசந்திரர் கதிதப்பி காய்ந்தாலும், யானொருபொழுதும் உனது பஜனை தவிரமாட்டேன். ஆனால் உனது திருப்பாதங்கள் தவிர இதரதெய்வத்தைக் கோரமாட்டேனென்று சொன்ன மாத்திரத்தில் அப்பகவான் சம்மதத்தால் அந்தச்சூலமானது மகாவர்ணமாயும் புஷ்பபல சாகைகளோடும் சேர்ந்து கற்பக விருக்ஷமாய் நின்றுவிட்டது. இந்த அற்புதத்தைக் காவலாளிகள் கண்டு பயமடைந்து இம்மொழியை வேந்தனுக்கு அறிவித்தார். இதைக்கேட்டமாத்திரத்தில் வேந்தன் திகிலடைந்து ஆச்சரியகாந்தலாய் அவ்விடத்திற்குவந்து அந்த அற்புதத்தைக் கண்டு அனுதாபயுக்கலாய் அந்தப் பாணுதாசனுக்குச் சாஷ்டாங்க நமஸ்காரம்செய்து தன்னுடைய யுத்தமாங்கத்தால் அவருடைய திருப்பாதங்களை அலங்கரித்து, ஓ மகாத்துமா! யான் விவேகமில்லாதவன் தப்பிதம் செய்தேன். ஆனால் பகவானுக்கு நிக்கிரகானுக்கிரகங்கள் இரண்டு இருக்கின்றது. அதுபோல் தன்னுடைய பக்தியுடையவருக்கு அனுக்கிரகம் உண்டு. அப்படிப்பட்ட பக்திவான்களில் அக்கிரகண்யானை உனக்கு என்மீது

நிக்கிரகபுத்தி உண்டாவதற்குச் சாவகாசமில்லை. ஆனால் உன்னைப் போல் சற்குணராசியுடையவர் எனது தப்பிதத்தை மன்னிக்க வேண்டுமென்று சொல்லப்பட்ட மொழியானது பரிகாசமாய் இருக்கின்றது. சூரியனிடத்தில் சைத்தியமும், சந்திரனிடத்தில் ஓளஷணியமும் நிறைந்திருப்பதுபோல் பகவானிடத்தில் குரோதகுணங்கள் முக்கியமாய் இருக்கும். ஆனபோதிலும் பாகவதாபசாராசுஹிஷ்டமான பண்டரிநாதனுக்கு என்மீது கோபமுண்டாகுமென்று பயமடைகின்றேன். ஆனால் எனக்காக நீர் அந்தப் புருஷோத்தமனைப் பிரார்த்தித்து உனது புருஷகாரமாய் அவரைக் கோபத்தை அடக்கச் செய்யவேண்டுமென்று பிரார்த்திக்கும் சமயத்தில் பானுதாசன் அவ்வேந்தனுடைய கரத்தை தன்னுடைய கையால் பிடித்துக்கொண்டு ஜெகதீசனுடைய சன்னதிக்குச் சென்றார். ருக்குமணிபதி பானுதாசனை ஆலிங்கனம் செய்துக்கொண்டு, ஐயா! நீ எனக்கு அந்த ரங்க பக்தனாயிருக்கின்றாய். எனது விஸ்வேசத்தை சகிக்காமல் அதிக பாதையடைந்தாய். ஆனால் புண்டரீகனுக்கு யான் செய்த வாக்குத்தத்தத்தைத் தவறினதால் யான் பண்டரிபுரத்துக்கு வருகின்றேன். என்னை ரதாருடனாய் செய்துக்கொண்டு போவாய் என்று பகவான் சொன்னவுடனே, இம்மொழியைக்கேட்ட இராமதாசன் ஓ சுவாமி! என்னை விட்டுப்போவதற்கு எப்படி மனம் வந்தது என்று பெருங்கோஷ்டமிட்டு அழுதார். அந்தப் பகவான் அவரைப்பார்த்து ஓ இராஜோத்தமா! உனது பக்திக்கு சம்மத மடைந்து உன்னுடைய வீட்டில் சிலகாலம் வசித்திருந்தேன். நீ தகாதகாரியம் செய்தால் இவ்விடத்தி லிருக்கமாட்டேனென்று முன்னமே சொல்லவில்லையா? ஆகையால் இங்கிருக்க சம்மத மில்லை. இதுவல்லாமல் எனது அந்தரங்க பக்தனான பானுதாசன் விஷயத்தில் அதிகமாய் தப்பிதஞ் செய்துவிட்டாய். இனி யான் இங்கிருக்கமாட்டேன். ஆகையால் நீ எக்காலமும் இரவும் பகலும் என்னை ஸ்மரித்துக்கொண்டு என்னாமத்தை தியானம் செய்துகொண்டிருப்பாய்; உன்னை மறந்துவிடமாட்டேன்; இதோ யான் போய் வருகிறேனென்று சொல்லி பானுதாசருக்கு சுலபமாய் சூக்ஷ்மரூபமாகி நின்றுவிட்டார். அச்சமயத்தில் பானுதாசன் பக்தவத்ஸலனை தன்னுடைய பூஜாபெட்டியில் வைத்துக் கொண்டு பண்டரிபுரத்துக்கு வந்துகொண்டிருந்தார்.

அப்பொழுது பகவான் பானுதாசனைப் பார்த்து ஓ பக்தனே! முன்னர் யசோதை கையால் உரலில் கட்டுப்பட்டு தாமோதரனென்று பெயர் வகித்தேன். இதுவல்லாமல் ததிபாண்டனுடைய பாண்டத்தில் ஒளித்திருந்தேன். சாமந்தனுடைய இருதயத்தில் வாசம் செய்துக்கொண்டிருந்தேன் இச்சமயத்தில் உனது பூஜாபெட்டியில் அடங்கியிருக்கின்றேன். யான் எனது ஆத்மாத்மியங்களை பாகவதருக்கு இஷ்டவினியோகம் செய்திருக்

கின்றேன் என்று சொல்லிக்கொண்டிருக்கும் சமயத்தில் பத்மாலய மென்ற கிராமத்துக்கு வந்து சேர்ந்தார். அப்பொழுது பானுதாசன் நதிதீரத்தில் பரிசுத்த ஸ்தலத்தையறிந்து பூஜாபெட்டியை அங்குவைத்து நதியில் ஸ்நானம்செய்து நித்தியகடனை முடித்துக் கொண்டுவந்து பார்க்கையில் அதலடங்கியிருந்த கோபாலகிருஷ்ணன் பூஜாபெட்டியின் மேல்பாகம் கிரீடமாகவும் கீழ்பாகம் சேதாக்கூணை செய்துகொண்டு ஸ்தூலரூபமாய் சேவை தந்தார். பானுதாசன் பகவானைக்கண்டு ஓ கேவாதேவா! ஸ்தூலரூபியான தம்மை யான் எப்படி பார்ப்பேனென்று சொன்னவுடனே பகவான் அவரைப்பார்த்து நீர் அதிசீக்கிரமாக பண்டரிபுரத்துக்குச் சென்று அங்கு இராநின்ற சாதுக்களை யெல்லாரையும் இங்கழைத்துக்கொண்டு வருவாயென்று சொன்னவுடனே பானுதாசன் அதிசீக்கிரத்தில் பண்டரிபுரத்துக்கு வந்து அர்ச்சகரையும் இன்னம் இருக்கப்பட்ட சாதுஜனங்களையும் பகவான் சொன்னதை தெரிவிக்கும்படியாக மங்களவாத்தியத்தோடு பத்மாலயத்துக்கு வந்து பகவானைச்சேவித்து மெய்மறந்து தியானிப்பவரும் நர்த்தனம் செய்பவரும் பகவானை ஆலிங்கனம் செய்பவருமாயிருந்து ரதாருடராய் செய்துகொண்டு பூர்வீகம்போல ஆஸயத்தில் பிரதிஷ்டித்து (ஜயது ஜயது தேவோ தேவகீ நந்த நோயம் ஜயது ஜயது க்ருஷ்ணே வருஷ்ணிவம்ஸப்ரதீப: ஜயது ஜயது மேகஸ்யாமல: கோமலாங்கோ ஜயது ஜயது ப்ருத்வீ பாரநாஸோ முகுந்த:) என்று மங்களாசாசனம் செய்து நிருத்த சமபாகத்தில் பானுதாசனைப் பார்த்து ஓ மகாத்துமா! உன்னாலல்லவா இந்த ஜெகதீசனை மறுபடியும் பார்க்கலானோமென்று சொல்லி அவர்விஷயத்தில் உபசாரசமீர்த்தி செய்தார். இப்பொழுதும் ஸ்ரீபண்டரிபுரத்தில் கார்த்திகைமாதத்தில் ரதோஸத்வ தினத்தில் இந்த அதிசயம் காணுகின்றது. இதுமகா ஆனந்தபரவச மகோற்சவமாயிருக்கின்றது. இப்படியல்லவோ துதிசெய்ய வேண்டுமென்று சொன்னவுடனே சூரியன் தாயின் கர்ப்பத்திலடைந்து விட்டான். இதையறிந்து எல்லோருமெழுந்து அவரவர்கள் இருப்பிடங்களுக்குச் சென்றார்கள்.

இராமராஜன் சரித்திரம் முற்றிற்று.

ஸ்ரீ
ஸ்ரீ பாண்டுரங்கவிட்டலாய நம:

இருபத்தாறாவது

பயரமபட்டு சரித்திரம்

விருத்தம்

ஆதியேயநாதி யருள்பெருகுநற்கடலே
ஐயனேயன்பர்துய ரகல்வித்தநற்பேறே
சோதியேசுகமேதூய நற்சோதிமயமே
சுத்தமேயமையானுந் தொல்லாழியிடங்கொண்ட
நீதியேநிர்மலா நிஷ்களங்கநிர்க்குண
நித்தமேதுதிசெய்த பக்தர்கட்கருள்செய்த
வேதியாஹ்மலா வேதத்துட்பொருளே
விசிதமாயேனையாண்டு விளக்குவாய்முக்தியன்றே.

இப்படி யிருக்கும் சமயத்தில் நாபாலிசித்தர் சூரியபகவான் உதயமானதைக்கண்டு மகா சந்தோஷமடைந்து கிரமப்படி காலேக்கடனை முடித்துக்கொண்டு கங்கைக் கரையடைந்து ஸ்நானம்செய்து நெற்றிக்கு திருமண்காப்பு தரித்து பட்டுபீதாம்பரம் இடையில் தரித்து திவ்யமாகிய புஷ்பங்களையெல்லாம் தங்கதாம் பாளத்தில் எடுத்துக்கொண்டு பகவான் சன்னிதியருகில் வந்து பகவானுக்கு அபிஷேகமுதலாகிய வுட்கிரியைகளை முடித்து அதன்பிறகு புஷ்ப அலங்காரம்செய்து ஓ பகவானே! யான் எக்காலத்திலும் உனது சேவைகாணும்படியும் திவ்வியமாகிய உன்னுமத்தை தியானிக்கும் பொருட்டும் அருள்தந்து ஆட்கொள்ளவேண்டும். இதுவல்லாமல் எமனென்ற பெரும்பாசத் திற்கு என்னையனுகாமல் காக்கவேண்டுமென்று பெரும் தோத்திரம் செய்து நிற்கும்சமயத்தில் இந்த நாபாலிசித்தருடைய சீடரெல்லாம் கும்பலாக ஆற்றுக்கரையடைந்து ஸ்நானம்செய்து ஜெபதப முடித்துக்கொண்டு அதில் பெருந்தன்மையா யிருப்பவரைப் பார்த்து அதில் ஒருவன் சொல்லத்தொடங்கினான். கேட்டீரோ மூத்தவரே! நாம் இதுகாலபரியந்தம் நமது குரு நாதரிடம் சென்று ஞானபோதனை தெரிவிக்கும்பொருட்டு கேட்க நமது முகம்கோணதபடிக்கு ஓர் திவ்யமாகிய சரித்திரம் சொல்லிகாலம் போக்குகின்றார். நாம் எல்லோரும் இன்று சென்று குரு நாதரை பாதாரவிந்தம் பிடித்து நமது மனக்கவலை தீரும்படியான வழிகேட்டு அடையலாமென்று எல்லோரும் கும்பலாக சென்று நாபாலிசித்தரிடமடைந்து ஓ பகவானே! நாங்கள் இதுகாலபரியந்தம் தம்மை நாடிவந்தும் வீண்போகின்றது. நாங்கள் தயைகூர்ந்து எங்களுக்கு முக்தி அடையும்படியான

மார்க்கத்தை அருள்செய்ய வேண்டும் சுவாமி! என்று சொன்ன மாத்திரத்தில் நாபாலிசித்தர் கேட்டு கலீலென்று சிரித்து சொல்லத்தொடங்கினார். கேட்டிரோ சீடர்களே! இதுவரைக்கும் உமக்கு சொன்னவைகளெல்லாம் வெயிலுக்கு காய்ந்த நிலவுக்கு சமமாச்சுது. ஆனபோதிலும் பெரிதல்ல. ஆனால் இப்பூவுலகில் மோகமடைந்தவரில் ஒருவராகிய பயரமபட்டு என்னும் பெயருடைய ஓர் தாசியின் சரித்திரம் சொல்லுகிறேன். அதைக்கேட்ட பிறகு உங்களுக்கு முக்தி யடையும்படியான மார்க்கம் இன்ன தென்று விளங்கும். அதை சொல்லும்படிசொன்னால் சொல்லுகிறேன் என்று சொன்னமாத்திரத்தில் சீடரெல்லாம் சந்தோஷமடைந்து, குருநாதா! தமது இஷ்டப்படியே அச்சரித்திரத்தை அடியார்களுக்கு விளங்கும்படி அருள்செய்யவேண்டும் சுவாமி யென நமஸ்கரிக்கும் சமயத்தில் நாபாலிசித்தர் இதைப்பார்த்து சந்தோஷமடைந்து அச்சரித்திரத்தை சொல்லத் தொடங்கினார்.

கேட்டீர்களோ சீடரே! அது எப்படியென்றால் பிரதிவஷேய மென்கிற ஒரு பட்டணமிருந்தது. அப்பட்டணத்தில் பயரமபட்டு வென நாமதேயமுடைய ஒரு பிராமணன் இருந்தார். அவரோ ஜோதிடவிஷயத்திலும் வேதாந்த விஷயத்திலும் மகாதேர்ச்சி யடைந்தவராயிருந்தார். இப்பட்டியிருக்கும் சமயத்தில் அந்நாட்டில் இருக்கப்பட்ட அநேக கவிசிகாமணிகள் இவரிடம் வந்து அறுசரித்து வேண்டியவைகளை அறிந்துகொண்டுபோவார். இதுவல்லாமல் இவருடைய உபதேசமடைந்து அநேக ஜனங்கள் மகா கவிசிகாமணிகளானார்கள். இவரோ பஞ்சகால நிர்ணயத்தை அறிந்து தினந்தோறும் கங்காஸ்நானம் செய்துக் கொண்டு நித்திய நைமித்திக கர்மத்தைக் கிரமமாக அனுஷ்டித்துக்கொண்டு போஜனகாலத்திலும் ஸ்ரீபாகவத பாராயணஞ் செய்துக்கொண்டிருப்பார்.

இப்பட்டி இருக்கும் சமயத்தில் ஒருநாள் இந்த பயரமபட்டு புசித்துக்கொண்டிருக்கும் சமயத்தில் ஒரு பதார்த்தத்தில் லவண மில்லாதபடியால் தனது பத்தினியைப்பார்த்து சொல்லத் தொடங்கினார். ஓ நாயகி! இன்றையத்தினம் நீ சமையல்செய்த காய்கணி பதார்த்தத்தில் லவணமில்லாதபடி செய்யவேண்டிய காரியமேது? அடியேனுக்குத் தெரியச்சொல்லும் என்று கேட்ட மாத்திரத்தில் இம்மொழியைக் கேட்ட அப்பதிவிரதை புன்சிரிப்பு அடைந்து தனது நாயகனைப் பார்த்து ஓ நாயகா! உனக்கு வயது அறுபது ஆகிவிட்டது. இன்னமும் உனது நாவானது ருசி என்னும் இன்பத்தைக் கோரிக்கொண்டிருக்கின்றதல்லவா? இவ்வளவு ருசிபக்குவம் பகவத்விஷயத்தில் உண்டாயிருந்தால் எம்பாசுத்திற்குத் தப்பித்து முக்தியடையலாம் என்று சொன்னமாத்திரத்தில் தனது பத்தினிசொன்ன மொழி

யைக் கேட்டமாத் திரத்தில் பயரமபட்டு என்பவருக்கு ஜென்மாந் தரத்தில் செய்த தபமோ? அல்லது நிரேதுவாய் லபித்த பகவத் கடாஷமோ? இவருக்கு ஞானேதயம் லபித்து வைராக்கிய யுக்த னாயத் தான் புசித்துக்கொண்டிருப்பதைவிட்டு எழுந்து கைகால் களைச் சுத்திசெய்துக்கொண்டு தன்னுடைய பத்தினியைத் தனக்கு ஞானோபதேசம் உபதேசிக்கும்படி அதுக்கிரகித்து வந்த ஆசாரியருபியாகவந்த பகவான் என்று தன்மனதில் எண்ண மிட்டுக்கொண்டு அந்த உத்தமிக்கு வலப்பிரதக்ஷணமாய் நமஸ் காரம் செய்து ஜெகத்குருவான ஸ்ரீவாசுதேவ மூர்த்தி உனது ரூபமாய்வந்து எனக்கு ஞானோபதேசம் செய்தபடியால், நீ எனக் குப் பிரதமகுருவாகி விட்டாய். கர்மமானது கர்மயோகத்தால் ஒருபோதும் சாந்தமாகாது. யாகம் செய்யச் செய்ய அக்கினி யானது அதிகரிப்பதுபோல் இந்தக் கர்மம் அதிகரித்துக்கொண் டிருக்கும். இதுவல்லாமல் இந்த பூமியில் சகல தியாகங்களும் ஸ்வர்ணம் முதலாகிய சிலாக்கிய பதார்த்தங்களும் கஜாஸ்வாதிப சுவர்க்கங்களும் அழகுபொருந்திய ஸ்திரீஜனங்களும் ஒருவன் ஆசைக்கு எட்டாமலிருக்கின்றது. ஆகையால் அப்படிப்பட்ட ஆசைகளைப் பூர்த்தி செய்வதற்கு அசாத்தியமாகும். அப்படி யாகையால் தன்னுடைய கர்மத்தை நிவர்த்திப்பது மேன்மையல் லவா? இது எப்படியென்றால், சகல பூதத்திலும் இராஜத்வேஷ ரூபமான பாவத்தை நிறுத்தாமல் சமதிருஷ்டியா யிருக்கப்பட்ட புருடனுக்கு எதிலும் சுகமேயுண்டாகும். தகிக்கக்கூடாத சரீரத் தைக் கிரகித்தபோதிலும் கிரகிக்காமல் விர்த்தியடைய ஆசையை நிவர்த்திக்காத புத்தியினனுக்கு துக்கமே யுண்டாகும். மணிதன் சமுசாரசிந்தையால் நசித்தவனாயிருந்தால் அவன் தலைமயிரும் தந்தங்களும் விழுந்துபோகின்றது. பிராணேச்சையும் திரவியேச்சையுமாகிய இந்த இரண்டுமாத்திரம் ஒருபோதும் நசிக் காது. இதற்குத் திருஷ்டாந்தம் எப்படியென்றால் அறுபது வருடம் போகானுபவங்களை அனுசரிக்கும் எனக்கு ஆசையென் னும் பேரிடி கொஞ்சமாகிலும் குறைவுபடாமல் அதிகரித்துக் கொண்டு வருகின்றது. ஆகையால் யான் இனிமேல் உனது ஆசையென்னும் பிரகாசத்தைவிட்டு இம்மனதைப் பரப்பிரமத் தின்மீது செலுத்தி தொந்தமான துக்கத்தை மமதை யென்னும் பேராசையும் அவைகளை நிக்கிரகித்து மிருகங்கட்கொடு சஞ்சரித் துக்கொண்டிருக்கின்றேன் என்றுசொல்லி அந்தக்ஷணமே தனது வீட்டைவிட்டு வெளியாகி காட்டிற்கு நடக்கலானார்.

இப்படி நடந்தபிறகு அவருடைய பந்துஜனங்களும் சினேகிதரும் எல்லோரும் ஏகோபித்து இவரைத்தேடிக் கண்டு பிடித்து அநேகவிதமாக நிர்ப்பந்தித்து வீட்டிற்கு அழைத்துக் கொண்டு வரும்சமயத்தில் பயரமபட்டு தன்மனதில் தானே துக்க மடைந்தார். அது எப்படியென்றால் ஆ! ஆ! இந்த பந்துக்

களும் சிநேகிதரும் யான் எங்கு சென்றபோதிலும் என்னை விடாமல் நிர்ப்பந்திப்பாரென்று இப்போது தோன்றுகிறது. ஆனால் இவர்களெல்லோரும் என்விஷயத்தில் லச்சையடைந்து அவர்களே என்னை வெறுக்கும்படியான மார்க்கத்தைத் தேடிக்கொண்டு இவர்களிடம் அகப்படாமல் வாசுதேவனுடைய திவ்வியநாமத்தைத் தியானமடைந்து சுகமாய் வாழவேண்டும் எனத் தன்மனதில் தானே யோசித்துக்கொண்டு திடீரென ஒரு துலுக்கனிடம் சென்று, ஐயா! யான் உமது மதத்தில் வருவதற்கு அபேகையாயிருக்கின்றது. ஆகையால் அதற்கு எனக்குச் செய்யவேண்டிய கிரியைகளைச் செய்து உங்களில் என்னைச் சேர்த்துக்கொள்ளுவீர் எனப் பிரார்த்தித்தார். அதற்கு அந்தத் துலுக்கன் சம்மதமடைந்து தன்னுடைய மதாசாரப்பிரகாரம் அவனுக்கு சுன்னத்துமுதலான சம்ஸ்காரம் செய்தான். இவையெல்லாம் பார்த்துக்கொண்டிருந்த சகலமான பந்துமித்திராதிகள் விசனமடைந்து, இவரை அநேகவிதமாகத் துஷித்து மரணமடைந்தவனுக்கு சமமென்று மனதிடம் செய்துக்கொண்டு அவரவர் வீட்டைப்போய்ச் சேர்ந்தார். அதன்பிறகு பயரமபட்டு சிலகாலம் அங்கு வசித்துக்கொண்டிருந்து ஓர்நாள் அங்கிருக்கப்பட்ட பக்கிரிகளைப் பார்த்து ஓ பக்கிரிகளே! நான் இப்பொழுது துலுக்கனாய்விட்டேனா? என்று கேட்க, அம்மாத்திரத்தில் அவர்கள் இம்மொழிக்குச் சந்தோஷமடைந்து ஐயா! சாஸ்திரவிதிப்படி உம்மைத் துலுக்கனுக்கிவிட்டேனென்று சொன்னமாத்திரத்தில் பயரமபட்டு கலகலவென்று நகைத்து அவர்களைப் பார்த்து ஐயா! நீங்கள் என்னை துலுக்கனாகச்செய்தது உண்மையாயிருந்தால் எனது செவிதனில் குத்தியிருக்கப்பட்ட ரத்தினங்கள் போகவேண்டியது. அப்படியில்லாமல் அது எப்போதும்போலிருந்தால் நீங்கள் எனக்குச்செய்த மஹம்மதிய சம்ஸ்காரங்கள் நிஷ்பிரயோஜனமாகிவிட்டது. ஐயா! இதுவல்லாமல் இன்னம் கேளும். நேத்திரங்கள் அதிக பிரகாசமாயிருப்பவனைக் குருடெனென்று சொல்வதுபோலும், அதிக துரிதமாய் நடக்கப்பட்டவனை இவன் நொண்டியென்று சொல்வதுபோல் நீர்சொல்வதுமகா உசிதமாயிருக்கிறது. எப்படியென்றால் இந்துமதத்தில் சாஸ்திரயுக்தமாய் கர்ணரந்திரம் மாறாமலிருக்கிறது. அதைப் பாராமல் என்னைத் துலுக்கனென்று சொல்லுகின்றாய். இது உனக்கு நீதியாகுமா? என்று கேட்டவுடனே அங்கிருந்த துலுக்கரெல்லோரும் வெட்கமடைந்து ஏதும் மறுமொழி கூறாமல் மௌனமாயிருந்துவிட்டார். அதன்பிறகு பயரமபட்டு அந்த விடத்தைவிட்டு கங்காதீரமடைந்து அங்கிருக்கும் பிராமண கோஷ்டியார்க்கு சாஷ்டாங்க வந்தனம் புரிந்து நடந்த சலிஸ்தாரமெல்லாம் விசிதமாய் சொல்லியதின்பிறகு அவர்களைப் பார்த்து ஓ பிராமணோத்தமரே! எனக்கு சாஸ்திரயுக்தமான பிரா

யச்சித்தம்செய்து அந்த ஆத்மாவுக்கு உஜ்ஜீவனம் உண்டாகும் படி செய்வீரென பிரார்த்திக்கிறேனென்று பரிதாபத்தோடு சொன்ன மொழியை அந்தப்பிராமணர் எல்லோரும் தீர்க்கமாய் ஆலோசித்துத் தர்மசாஸ்திரவீதிப்படி அவருக்குப் பிராயச்சித்தம் செய்தார்கள். இதன்பிறகு பயரமபட்டு அந்தப் பிராமணரைப் பார்த்து ஓ விப்பிரகலோத்துமரே! இன்று எனக்கு எங்கு மில்லாத சந்தேகம் ஒன்று உண்டாயிருக்கிறது. அது ஏது வென்று கேட்டாரால் சொல்லுகிறேனென்று சொன்னமாத்திரத்தில், பிராமணர் சுவாமி! ஏது சந்தேகம்; அதை வெளிப்படுத்துவீரென்று கேட்டமாத்திரத்தில் பயரமபட்டு புன்சிரிப்படைந்து சொல்லத்தொடங்கினார். அது ஏதுயென்றால் ஐயா! முன்னர் எனக்கு துலுக்கன்போல் சுன்னத்து முதலான சம்ஸ்காரங்கள் செய்திருக்கின்றார். அது இப்போது நீங்கள் பிராயச்சித்தம் செய்தபடியால் என்னைப் பிராமணேத்தமனாய்ச் செய்து விட்டோமென்று சொல்லுகின்றீர். ஆனால் முன்செய்த சுன்னத்து மாறாதபடிக்கு எப்போதும்போல இருக்கின்றது. ஆகையால் அது மாறிவிட்டாலல்லவோ என்னைப் பிராமணனென்று சொல்லுவதற்குநியாயமுண்டாகும். இப்போதுஎன்னை துலுக்கனாயும் பிராமணனென்றும் சொல்லுவாரென்று சொன்னமொழியை அந்தப் பிராமணர் கேட்டு இவனுக்கு ஈஸ்வரரேவந்து சமாதானம் சொல்லவேண்டுமென்று ஒன்றும் சொல்லாமல் மௌனியாய் இருந்துவிட்டார்.

இதையறிந்த பயரமபட்டு உலகத்தார் தன் விஷயத்தில் செய்யும்படியான நிந்தைக்குத் தன்னுடைய மனதில் சலிப்பில்லாமல் அநேக தேசந்தோறும் திரிந்துக்கொண்டு பட்டபானலமென்னும் கிராமமடைந்தார். அங்கு நாகநாதரென்னும் ஒரு மகாத்துமா இருந்தார். அந்த உத்தமசீலன் பகவத்மந்திரம் நிர்மிப்பதற்காகத் தச்சனால் ஓர் வண்டியை செய்து பர்வதாகாரமாகிய மலையருகில் சென்று அதிக பிரமாண்டமாகிய கற்களை அந்த வண்டியில் ஏற்றிக்கொண்டு இரண்டு குரங்குகளை அந்த வண்டிக்குக் கட்டி நடத்திக்கொண்டு வந்தார்.

இந்த ஆச்சரியத்தைப் பயரமபட்டு கண்காக்கிகொண்டு, ஆ! ஆ! இந்த நாகநாதன் பரமசித்தனாயிருக்கின்றார். ஆகையால் இவரால் எமது சமுசயம் நிவர்த்தியாகவேண்டுமென்று தன் மனதிலெண்ணி அந்த ஆலயத்துக்குள் பிரவேசித்து அந்த நாகநாதன் எதிராகநின்று, ஐயா! யான் யாரென்று சொல்லுமென்று கேட்டான். அது ஏனென்றால் அவருடைய சமர்த்து அறியலாமென்று தைரியத்தோடு கேட்டான். இவன் கேட்ட மொழியை அந்தமகானுபாவன் அறிந்தமாத்திரத்தில் கோபாக்கிராந்தனாய் ஆனந்தநடனம் செய்து தனது கையிலிருந்த பிரம்பினால் பயரமபட்டுவினுடைய சிரசின்மீது அடித்து, கூறுவாயென்று சொல்லி

விட்டார். உடனே பயரமபட்டு பூமிமீது விழுந்து பிராணத்தை விட்டுவிட்டார். அப்பொழுது நாகநாதன் தன்னுடைய சீடரை அழைத்து இந்தப் பிரேதத்தை உரலில்போட்டு மாவுபோல் இடித்து என்முன்னில் கொண்டுவருமென்று நியமித்தார். அது போல் அந்தப் பிரேதத்தைக் கொண்டுபோய் குரு ஆக்கினைப்படி செய்து குருவின் எதிரில் கொண்டுவந்து வைத்துவிட்டு ஆ! ஆ! நமது குருநாதன் இன்னம் இந்தப் பிண்டத்தை ஏது செய்கின்றாரோ என்று பெருஞ் சந்தேகம் அடைந்து நின்றுகொண்டிருந்தார். அதன்பிறகு குருநாதன் வரட்டிகளை அடுக்கி அதில் இந்த பிண்டத்தைப்போட்டு மேல் வரட்டிகளைமூடி தீயிட்டுவிட்டார். அந்தப் பிண்டம் பஸ்பமாய்விட்டது. அதன்பிறகு அந்தப் பஸ்பத்தைக் கும்பலாகச்செய்து பகவானுடைய கிருபாகடாக்ஷத்தால் மனமிரக்கங்கொண்டு அந்தப் பஸ்பத்தின் மேல் ஜலத்தை புரோக்ஷிதம் செய்தார். உடனே பயரமபட்டு சுக ஜீவனாய் முன்னுக்காகிலும் அதிகமான தேஜஸ்ஸு உண்டாகி அழகுபொருந்திய ரூபமுண்டாகி நித்திரை செய்பவர்போல எழுந்து நாகநாதருக்கு வந்தனம் செய்து அஞ்சலியஸ்தனாய் அவருக்கெதிரில் நின்றுகொண்டிருந்தார். இப்படி நிற்கையில் நாகநாதர் பயரமபட்டைப் பார்த்து அடாமூடா! இப்பொழுது நீ யார்? அதை அறிந்து சொல்லும் என்று கேட்டார். இம் மொழி கேட்டமாதிரத்தில் பயரமபட்டு தன்னுடைய சரீரத்தில் முதலில் விப்பிரர்களால் செய்யப்பட்ட சம்ஸ்காரம் அதன்பிறகு துலுக்கரால் செய்த மஹம்மதீய சம்ஸ்காரம். இதுவெல்லாம் ஒன்றும் காணாதபடியால் இவர் மறுமொழி ஏதுஞ் சொல்லாமல் மவுனமாயிருந்துவிட்டார். அப்பொழுது நாகநாதர் அவருடைய சிரத்தில் தனது கரத்தால் தடவிக் கொடுத்து ஸ்ரீதாரகமந்திரத்தை உபதேசித்து, அடா! யான் யார்? நீ அதைச்சொல்லும் பார்ப்போம் என்று என்னைக்கேட்டாயல்லவா. அதற்கு மறுமொழி சொல்லுகிறேன் நீ கவனமாய் கேட்பாய். அது எப்படியென்றால் நீ பிராமண, க்ஷத்திரிய, வைசிய, சூத்திர, பிரமசாரி இதுவெல்லாம் சன்னியாசிகளில் உடன்பட்டவனல்ல. இந்த சஞ்ஞைகள் சரீரசதமா யிருக்குமே தவிர ஆத்மாவுக்கு ஏதும் கிடையாது. ஆத்மா நித்தியமாம். அவிகாரமாய் ஞானாதந்தஸ்வரூபமாய் ஞானகுணத்திற்கிலக்க பரமத்துமாவுக்கு சேஷமாயிருக்கும். ஆகையால் முன்னர் பிராமணரும் துலுக்கரும் செய்த சம்ஸ்காரங்கள் உனது சரீரத்துக்கே யல்லாது ஆத்மாவுக்குக் கிடையாது. ஆகையால் உனது ஸம்ஸ்காரத்தால் உன்னுடைய ஸ்வரூபம் மாறமலிருந்தது. அஹம் சப்த்தவாச்சதன் ஆத்மாவேயல்லாது சரீரமாகாது. அப்படியிருக்கும் பிராமணோஹம்ரூத்ணோஹம் குருசோஹம் இருத்தோஹம் இப்படிப்பட்ட குணங்களை சரீர தர்மத்தை ஆத்மாவில்

ஆரோபித்து விவகரிப்பதால் லோகத்தில் வழக்கமாயிருக்கின்றது. ஆனபோதிலும் விவஹாரதிசையில் எப்படிப்பட்ட மொழியைச் சொன்னபோதிலும் புத்திவான்கள் எக்காலமும் இடைவிடாமல் ஆத்மசொருபத்தை சிந்தித்துக் கொண்டிருக்கவேண்டும். இந்த ஆத்மாவுக்குக் கர்மானுகுணமாய் அநேக ஜென்மங்கள் அனுபவத்தால் உண்டாகின்றது. விவேகியானவன் சற்குருவை உபாசித்து அவன் கிருபையால் ஞானவொளி யடைந்து அஞ்ஞான திமிரத்தைப் பறக்கடித்துத் தன்னைத்தானறிந்து தனது ஆத்ம பாரத்தைப் பகவான் பாதாரவிந்தத்தில் சமர்ப்பித்து அந்தப் பகவானுடைய கடாக்ஷத்தால் பிருகிருதியந்தங்கெட்டு யுக்தனாய்ப் புனர்ஜன்மமில்லாமல் மோக்ஷவீட்டை யடைவான். ஆகையால் நீ பகவான் ஆஞ்ஞைக்கு ஸ்ருதி ஸ்மிருதிகள் விஸ்வசித்து சாஸ்திரோக்த மார்க்கமாய் நடந்துகொண்டு எக்காலமும் பகவன் ஞானமஸ்மரணை செய்துகொண்டு பகவத் தியானபரனாய் உனது தேகமே பகவத் கைங்கிரியமாய் வினியோகித்திருக்கும். இதுவல்லாமல் ஆத்மாவென்னும் அதிகாரன் சரீரமென்ற ரதத்தை ஆரோகணித்திருக்கின்றான்.

இந்த ரதத்திற்கு இந்திரியமென்ற அஸ்வமாய் மனமென்ற சயனாய் புத்தி சாரதியாய் இருக்கும். ஆகையால் புத்திவான் இந்திரியங்களென்ற குதிரைகளை அதிக ஜாக்கிரதையோடு சாஸ்திரயுக்த மார்க்கமாய் நடத்திக்கொண்டு நிர்ப்பயனாயிருந்தால் மோக்ஷத்தை அடைவான். சாரதியான புத்தி சாக்கிரதைதவிர மனமென்னப்பட்ட கயிறைத் தளரவிட்டால் இந்திரியமென்ற துஷ்டக்குதிரைகள் இந்தச் சரீரத்தை இராஜமார்க்கமென்ற வேதாந்ததிதியைவிட்டு துஷ்டமார்க்கத்தில் இழுத்துக்கொண்டு போய்விடும். அந்தமார்க்கம் ரதிகளுள் ஆத்மா யமபட்டணத்தில் அடையும். ஆகையால் பகவான் என்னுள்ளத்தில் ஆவேசித்து உனக்குச்செய்த இதோபதேசத்தை மறக்காமல் சாது ஜனங்களோடு சாவகாசம் செய்துகொண்டு ஆயுஸ்சேஷத்தைப் போக்கி பிரமானந்தமடைந்து சுகிப்பாயென்று இப்படிப் பலவாறு இதோபதேசம் செய்தவுடனே நாகநாதகுருவின் வசனத்தைக்கேட்டு நிர்மலசித்தனாய் அவருக்கு சாஷ்டாங்க வந்தனம் செய்து ஓ குருபுங்கவா! இனியான் தன்யனுகிவிட்டேன். இதற்கு முன்பு யான் கண்ணில்லாத குருடனாகியிருந்தேன். இதையறிந்து பகவான் உன்ரூபமாய் வந்து எனக்குச் சித்தௌஷதம் கொடுத்தார். அதைத் தின்றமாத்திரத்தில் எனது நேத்திரம் பளிங்காகி உனது கடாக்ஷத்தால் முக்தியடைந்தேன். இதுவல்லாமல் ஸ்ரீ பாண்டுரங்கமூர்த்தியை அனேகபக்தர்கள் உபாசித்துக்கொண்டிருக்கின்றார். ஆனபோதிலும் அர்ச்சாரூபமாய்ப் பகவானை சஹவாஞ்ஞை யடைந்து பூசித்த நாமதேவருக்கும் பாகவதாரா

தனத்திற்காக புத்திரன் தலையையரிந்த கபீருக்கும் மஹிஷம் அவரால் நாலுவேதாத்தியயனம் இருக்கப்பட்ட பாகவதருக்கு சமங்கிடைக்கச் சொல்லும்படி செய்த ஞானதேவருக்குத் தன் னுடைய ஆத்மாவில் பண்டரிநாதனை யொளித்து வைத்துக் கொண்டிருந்த சாமந்தருக்கும் இதுவல்லாமல் இப்படிப்பட்ட விசித்திர சரித்திரங்களை அனுஷ்டித்த இந்தக்காலத்தில் ஸ்பர்ஸ வேதியால் இரும்பு தங்கமாவதுபோல் எனது சரீரத்தைப் புடம் வைத்து என்னைப் பரிசுத்தனாய்ச் செய்தாய். ஆகையால் உனக்குச் சமங்கிடைப்பரோ? நிர்மலகாதிதனான ஸ்ரீமத் பண்டரி நாதன் தனக்குத்தானாய் சதுருசமானதுபோல் உனக்குள் நீயே சதுருசமாகிவிட்டாய். இப்படியாகச்சொல்லி ஆசாரியரை ஸ்மரித்து அவருடைய பாதாரவிந்தத்தில் சிலகாலம் வாசம் செய்துக் கொண்டிருந்து ஆசாரியருடைய அனுமதியடைந்து பண்டரி புரத்துக்கு வந்து ஸ்ரீபாண்டுரங்கநாதனைச் சேவைசெய்து சாது கோஷ்டியுடனிருந்து பிரமானந்தமடைந்து ஸ்ரீபாகவதத்தில் பன்னிரண்டு ஸ்கந்தங்களை மகாராஷ்டிரத்தில் அக்ஷரகாரமாயெழுதிவிட்டு ஆசாரியர் விதித்தபடி ஏதும் தவறிடாமல் சில காலம் வாழ்ந்து அதன்பிறகு பகவத்தியானமடைந்தார்.

கேட்டீரோ சீடரே! இப்படியல்லவா பக்திவைராக்கியம் அடையவேண்டும். இப்படி பக்தி செய்யாதவர்க்கு எப்படி மோக்ஷம் லபிக்கும்? ஆகையால் கிஞ்சித்துகாலம் பகவானைத் தியானிக்கும்படித்தில் பகவான் நமதுமீது அருள்கூர்ந்து மோக்ஷமென்னும் வீட்டைக்காட்டி அருள்தருவார் என்று சொன்ன மாத்திரத்தில் சூரியன் மேற்குத்திசையடைந்தார். இதையறிந்து எல்லோருமெழுந்து அவரவர் இருப்பிடமடைந்தார்.

பயரமபட்டு சரித்திரம் முற்றிற்று.



ஸ்ரீ

ஸ்ரீ கிருஷ்ண பரப்பிரம்மணே நமः

இருபத்தேழாவது

சமர்த்தராமதாசு சரித்திரம்

எண்சீர் ஆசிரியவிருத்தம்

அன்பரதுதுயர்தீர்த்த வண்ணலேதிருப்பாலென்
னாழியிலேசயனித்த வந்நீலவண்ணனே
மன்பதைகளிதயங்கள் மன்னியேநின்றுலவு
மாயாவதாரனே மகிமைமிக்கவனே
நன்மகிமையாளர்கட் கினியமலடியீந்த
நாயகாவைகுந்த நண்பனேமுருந்தனே
உன்பதக்கஞ்சத்தை யுள்ளத்திலெண்ணினேன்
உறுதுன்பமனுகாம லுவந்தளிசுரப்பையே.

இப்படியாகச் சூரியன் உதயமானவுடனே நாபாலிசித்தர் துயிலெழுந்து கங்காநதியடைந்து ஸ்நானம்செய்து திருமண் காப்பணிந்து பட்டு பீதாம்பரம் தரித்து திவ்ய புஷ்பம்பறித்து ஸ்ரீராமச்சந்திரனுக்கு எதிரில்வந்து புஷ்பத்தால் பூஜித்து ஓ பகவானே! யான் இனி எந்த ஜென்மத்திலும் ஜெனிக்காதபடி எனக்குத்திருவருள் செய்யவேண்டும் சுவாமியென்று அனேகவித மாய் ஸ்தோத்திரம்செய்து நிற்கும் சமயத்தில் இந்த நாபாலி சித்தர் சீடர் உதயமானவுடனே எழுந்து எல்லோரும் ஏகோ பித்து மூத்தவனைப்பார்த்து அண்ணா! நாம் இதுகாலபரியந்தம் நமது குருநாதரை யடுத்தும் ஏதுபலன் பெற்றோம். ஏதும் கிடையாது. ஆகையால் நாம் இன்றையதினம் குருநாதரிடம் சென்று நமது கவலையைத் தெரிவித்து நமது எண்ணத்தைப் பூர்த்திசெய்து கொள்ளலாமென்று சொல்லி எல்லோரும் சென்று நாபாலிசித்தரைப் பார்த்து, ஓ பகவானே! நாங்கள் எத்தனை தினத்திற்கு இப்படி பாழும் சபலமெடுத்து வாழ்வது? இனி யாவது திருவருள் கூர்ந்து எம்மைக் கடாக்ஷிக்கும் மார்க்கம் பார்க்கலாகாதா? பகவானே என்று தோத்திரம் செய்ய இவை களையெல்லாம் அறிந்த நாபாலிசித்தர் புன்சிரிப்படைந்து, ஓ சீடரே! நான் இதுகாலபரியந்தம் உங்களுக்குச் சொல்லி வந்த வைகளெல்லாம் ஆற்றில் கரைத்த புனியாய்விட்டது. ஆகையால் இன்று எனக்குத் தெரிந்தமாத் திரம் ஓர் சின்னத்தை சொல்லு கிறேன். அதைக் கேட்டபிறகாகிலும் முக்தியடையும் மார்க்கத் தைத் தேடுவீரென்று சொன்னமாத் திரத்தில் சீடரெல்லோரும் சம்மதமடைந்து, ஐயாகுருநாதரே! இதோ பக்தியால் அதைக்

கேட்டு ஆனந்தமடைகிறோம் உமது திருவாய்மொழியால் அருள் புரியவேண்டும் சுவாமியென்று சொன்னமாத் திரத்தில் நாபாலி சித்தர் சந்தோஷமடைந்து சொல்லத்தொடங்கினார்.

அது எப்படியென்றால், கேட்டமரோ சீடரே! முன்னொரு காலத்தில் கங்கைக்கரை யோரத்தில் அதிக மேன்மைபொருந்திய ஜாம்பூதகரமென்று ஒரு பட்டணம் உண்டு. அந்நகரத்தில் ஸ்ரீராமோ யாசகனென்று ஒரு பிராமணன் வாழ்ந்துகொண்டிருந்தார். அந்த உத்தமசீலனோ பரமபாகவதனாயும் மகா சாதாரணனாயும் சுஜஞானியாயும் பெயரடைந்திருந்தான். இப்படியிருக்கும் சமயத்தில் இவருக்குப் பரமபதிவிரதையான பத்தினியைப் பாணிக்கிரகணம் செய்துகொண்டு பதிக்குத் தகுந்த பத்தினியைக்கூடி சுகித்திருந்தான். இப்படியிருக்க இந்த இருவரும் இராக்காலமெல்லாம் ஸ்ரீராமபஜனை செய்துகொண்டு காலத்தைக் கழித்துக் கொண்டிருந்தார். இவர்களுக்குப் பூததையையும் பச்சாதாபமும்கூடி (ஆத்மவத்ஸர்வபூதானி) என்னும் மொழிபேரல் சகலமான ஆத்மாவும் தன் ஆத்மாபோல் பாவித்துக்கொண்டு நிஜபக்தியோடும் அதிகிகளை ஆரதித்துக்கொண்டு சைத்திரசுத்த நவமிமுதல் பன்னிரண்டு தினம் வரைக்கும் ஸ்ரீராமோற்சவம் அதிக பக்தியோடு நடத்திக்கொண்டிருந்தான். அந்த உற்சவகாலத்தில் தூரதேசவாசிகளாகிய பரமசாதுக்கள் அநேகரை வரவழைத்து பூஜித்துக்கொண்டு காலத்தைக் கழித்துக்கொண்டிருக்கும் சமயத்தில் ஓர்நாள் இராத்திரி இவர்களுடைய கனவில் ஸ்ரீராமச்சந்திரன் சாக்ஷாத்கரித்து, ஐயாதாசாதிதாசனே! எனக்கு அந்தரங்கபக்தனை ஆஞ்சனேயன் உமக்குப் புத்திரனாக அவதரித்து மகா கியானபுருடனாய் எக்காலமும் என்பக்தியே அதிகரித்தவனாய் இருப்பானென்று அனுக்கிரஹித்து அந்தர்த்தானமாகிவிட்டார். இந்தக் கனவை அறிந்தவுடனே இந்தத் தம்பதிகள் நித்திரை தெளிந்தெழுந்து தாங்கள் கண்டகனவின் சவிஸ்தாரத்தை பரஸ்பரமாய் சொல்லிக்கொண்டு ஆனந்தமடைந்திருந்தார். இப்படியிருக்கும் சமயத்தில் அந்த உத்தமிக்கு அதுவே கர்ப்பம் தரித்து மாதமாதம் விருத்தியடைந்து தசமாதம் சென்ற பிறகு ஸ்ரீராமச்சந்திரர் கடாக்ஷானுக்கிரஹத்தில் ஆஞ்சனேய சகசிதனை சுபுத்திரன் ஜெனித்தான். ஸ்ரீஜானகிபதி அனுக்கிரகத்தால் இப்படிக்கு உண்டான பாலகனுக்கு ஜலகமாட்டி திலகம்தீட்டி தொட்டிலிட்டுத் தாலாட்டி பன்னிரண்டாம்நாள் சுபலக்கினமறிந்து இராமதாசன் என்று நாமகரணம் செய்துவிட்டார்.

அதன்பிறகு அக்காலத்தில் அவருக்கு நல்ல சுபலக்கினமறிந்து வித்யாரம்பம் செய்து சகல வேதபாராயணம் படித்து வல்லவனென்று பெயரடைந்து வாழும்சமயத்தில் இவருக்கோ வயது ஒன்பதாய்விட்டது. இந்தச் சமயமறிந்து தாய் தந்தை

இவ்வரும் விவாகம்செய்து கண்காக்கி அடையவேண்டுமென்று மனம் கொண்டு தகுந்த பெண்ணைப் பார்த்து விவாகம் நியமித்து அச்சபதினத்தில் விவாகமண்டபம் அலங்கரித்து இந்த இரண்டுபேருக்கும் விவாகம் செய்ய எத்தனித்தார். இந்தச் சமயத்தில் இந்த இராமதாசன் லோகசிந்தையைவிட்டு சகல பிரபஞ்சமும் ஸ்ரீராமச்சந்திர சொரூபமாகப் பாவித்து எக்காலமும் ஸ்ரீராமத்தியான பரவசமடைந்து இருப்பதால் விவாகவிஷயத்தை ஏதும் கவனியாமல் இருந்தார். இது இப்படியிருக்கும் சமயத்தில் தன்னை அலங்கரித்து விவாகமண்டபத்திற்கு அழைத்துக்கொண்டு வந்த ஜனநீஜனகர் பந்துக்கள் முதலானவர் எல்லோரும்சேர்ந்து விவாககிருத்தியங்களை நடத்துவதையும் இவர் கொஞ்சமானபோதிலும் மனதில் எண்ணாமல் ஸ்ரீராமமந்திர தியானபரமாய் இருந்துவிட்டார். இந்த நிஷ்டைசௌரவீர மகாராஜன் காளிகாதேவியை யடைந்து சிலகாலம் தவம்செய்து தன்னுடைய சங்கற்பசித்திக்காக அந்தத்தேவிக்கு நரபலிகொடுப்பதாய் எத்தனமடைந்து அதற்காகத் தன்னுடைய சாரதியை நோக்கிச் சொல்லும் சமயத்தில் அந்தச் சாரதி எங்கும்தேடியும் பலிக்கு தகுந்தபுருடன் அகப்படாததால் ஆரண்யத்தில் பரப்பிரமானுபவநிஷ்டனாய் உன்மத்த சித்தனாய் சஞ்சரித்துக்கொண்டிருந்த ஜடாபரணைப் பிடித்துக்கொண்டுபோய் அலங்கரித்து காளிகாதேவியின் அக்கிரபாகத்தில் நிறுத்துஞ் சமயத்தில் அப்போது ஜடாபரன் ஒன்றும் அறியாதபடிக்குப் பரப்பிரமதியானநிஷ்டனாயிருந்து நிஷ்டைக்கு சத்ருசமாயிருந்தான். இதுபோல் விவாகமண்டபத்தில் நடக்கவேண்டிய காரியங்களெல்லாம் நடத்தி மாங்கல்ய தாரணம் செய்யும் சமயத்தில் சாவதானமென்றார். அப்பொழுது இராமதாசன் இது என்ன விபரீதம் என்று தன்மனதில் தானே துக்கமடைந்து அங்கு நடந்த சவிஸ்தாரமெல்லாம் அறிந்து தாய்தந்தை முதலான பந்து ஜனங்களைப் பார்த்து ஆ! ஆ! என்ன விபரீதம் செய்தீர்? சமுசார சமுத்திரத்தை நீந்துவதற்கு யாருக்கும் சாத்தியமாகாது. சமுத்திரத்தைக் கையால் நீந்தினாலும் நீந்தலாம். மகாசமுத்திரமான சமுசாரத்தை நீந்துவதற்கு எப்படி சாத்தியமாகும்? அது சமுத்திரம். இதுவோ மகா சமுத்திரம். அந்த சமுத்திரம் அகாதமான ஜலத்தைக் காற்றால் பறக்கடிக்கும் அலைகளும் சுழிகளும் முதலைகள் உண்டாகி பயங்கரமாயிருக்கும். இந்தச் சமுசார சமுத்திரம் ஆசையென்னும் ஜலத்தாலும், மனமதனென்னும் காற்றாலும், பறக்கடிக்கப்பட்ட மோகமென்ற அலைகளும், வசையோடு பெண்டாட்டி என்னும் சுழியோடும், புத்திரசகோதரரென்னும் முதலைக்கூட்டத்தோடும் மகா பயங்கரமாயிருக்கும். இது வல்லாமல் ஆபத்துக்காலத்தில் ரக்ஷிக்கப்பட்டவரல்லவா பந்துக்களாவார். ஸ்ரீராமசந்திரதியானம் செய்துகொண்டு பிரமானந்த

சுகத்தில் அனுபவித்துக் கொண்டிருந்த என்னைக் கெடுக்கும் பொருட்டு பீமகமான சமுசார சமுத்திரத்தில் தள்ளுவதற்கு எத் தனமடைந்தீர். நிர்மலமானவனான என்னை இப்படிப்பட்ட கடினமாகிய தண்டனை விதிப்பதற்கு வேந்தனாய் நின்றீர். உங்களை என் ஞானரத்தினத்தை அபகரிப்பதற்குப் பகலில்வந்த திருடரென்று பாவிக்கலாம். உங்களுடைய சாவகாசம் இவ்வளவே போதுமானது. யான்போய் வருகின்றேன். என்னுடைய பிராணபீஷ்டமாகிய இராமச்சந்திரன் உங்களுக்கு உபகாரம்செய்வாரென்றுசொல்லி இராமபாணம்போல் மகாவேகத்தோடு காட்டிற்கு ஓடிப்போய்விட்டார். இதை அறிந்த தாய் தந்தைகள் பின்தொடர்ந்து எவ்வளவோ பிரியத்தோடும் அழைத்தும் அவர்களுடைய பிரார்த்தனைக்கு உடன்படாமல் தன்னிச்சையாய் போய்விட்டார்.

அதன்பிறகு தாய்தந்தைகள் இவருடைய ஓட்டத்தைப் பிடிப்பதற்கு அசக்தராயும் இவருக்குத் தகுந்தசமாதானம்சொல்லி வீட்டிற்கு அழைத்துக்கொண்டு போவதற்கு சக்தியில்லாதவராய் நின்றுவிட்டு அச்சமயத்தில் அவர்களுடைய கனவில் பகவான் சொன்னதை அப்போது நினைவிற்கு வந்து நாம் இனிமேல் துயரப்படுவதில் பயனில்லை. இதுவல்லாமல் இப்பாலகளைப் பாதிப்பதில் நியாயம் ஒன்றுமில்லை. இது எப்படியென்றால், ஆஞ்சநேயன் நமக்குப் பாலகனாக ஜனிப்பான் என்று பகவான் அதுக்கிரகித்தபடி அந்த சக்தியும் எப்படி தப்பிநடக்கும். சக்சிரீவ அங்கத நீல ஜாம்பவாதிகள் இருக்க அவர்களைவிட அந்தப்புறக்காரியத்துக்கு விரியசக்தியுடையவன் அஞ்சனபுத்திரனே தகுந்தவன். அவனது ஸ்ரீராமதியானம் தாரக போஷக போக்கியமுண்டாகி இருக்கும். அவ்வாயுவுகுமாரன் ஒருவனே ஸ்ரீராம பக்தி சகாயபுருடென்றும், சுவாமி காரியத்தை நிர்வகிக்கப்பட்டவனென்றும் தன்னுள் இச்சையடைந்திருப்பதால் ஸ்ரீராமச்சந்திரன் தன் கணையாழியை அம்மாருதி கையில் கொடுத்தனுப்பினார். இதுவல்லாமல் இந்த இராமச்சந்திரனாதன் இராவண அந்தப்புரத்தில் சென்று மதுபானவர்க்கத்தால் ஒருவர்க்கொருவர் கௌகலித்துக்கொண்டு அவரவர் உதிரங்கள் தொடைகள் நாபிமூலங்கள் கக்ஷமூலங்கள் வஸ்தனங்கள் சரீரம் தன்னை மறந்து நித்திரை யடைந்திருக்கும்சமயத்தில் வனிதாஜனங்களை யவலோசித்து யாதாரமர்மம் நிரீக்ஷணபயமுண்டாகி அங்கு பிரம சாரியான யான் இதரமானவர்கள் மர்மங்கள் அறியாதபடி தர்ம ஹீனமடைந்தேனென்று துக்கித்துச்சீதையை அந்த ஸ்ரீஜனங்களுக்குள்ளேதேடத்தொடங்கினார். அதெப்படியென்றால்யான் இச்சாந்தாமணிகளை மதனவிகுருதமானசனாய் பார்க்கப்பட்டவனல்ல. இதுவுமல்ல. இது எப்படியென்றால் அந்தப் புண்டிலோகியாகிய

ஸ்ரீராமச்சந்திரன் அனுப்பியதால் எனக்கு எதிலும் சுபமே உண்டாகுமென்று தன்னுள்ளேதான் சந்தோஷமடைந்தார். அப்படிப்பட்ட புண்யசுலோகன் ஸ்ரீராமானுக்கிரஹத்தால் நமக்குப் புத்திரனாகப் பிறந்தான். இப்படிப்பட்ட பரமவிரக்தியை நாம் பாதிப்பது நியாயமாகாது யென்று தன்னுள்ளேதான் எண்ணிக் கொண்டு தன்கிருஹமடைந்து ஸ்ரீராமச்சந்திர தியானத்தையே தியானம்செய்து காலம் கழித்துக்கொண்டிருந்தார். இது இப்படியிருக்க, இராமதாசன் அரண்மனத்திலுமர்ந்து தன்னுள்ளேதான் சிந்தையடைந்தார். அது எப்படியென்றால், ஓ பகவானே! யான் இனிமீது சமுசாரமென்னும் வலையில் அகப்படாமல் பக்தி வைராக்கியமடைந்து எக்காலமும் இராமதியானபரராய் நிர்மல ஞானமடைந்திருப்பேன். இது எப்படியென்றால் மிதிலாநகரத்தில் வாசம் செய்துகொண்டிருந்த பிங்களவென்னும் மாது சிரோமணி திரவியத்தின்மீது அபேகைபுடையதைத் தன்னுடைய பர்த்தாவைவிட்டு அதிகமாய் தனம் கொடுக்கப்பட்ட எவ்வன புருஷனையடைந்து அவன் பின்பற்றி வீட்டைந்து அன்று இராத்திரியெல்லாம் நித்திரையில்லாமல் அனேகவிதமாய் மதன லீலாவிருத்யங்களை சோரபுருஷனோடுயிருந்து சந்தோஷிக்கச் செய்துஅவனோடு திரிந்துக்கொண்டு இருந்தும் திரவியமென்னும்பொருள் கிடையாமல் மனம் வெறுத்து, ஐயோ! ஓ பேதை மனதே! இந்த ஆத்மாவுக்குச் சுகத்தை உண்டாகச் செய்பவனே! பர்த்தாவென்று உன் மனதில் நிச்சயித்துக்கொண்டு ஆ! ஆ! தன் அபேகையால் இன்று இராத்திரியெல்லாம் சோரபுருஷனோடு நானாவிதமாய் உபசரித்து அவன் பின்திரிந்தும் ஏதும் பலன் கிடைக்கவில்லை; இதுபோல் ஸ்ரீமந்நாராயணமூர்த்தியைத் தியானித்தால் பரமபதத்தையடையலாம் என விசாரணையடைந்து நிஜசயனாதி போக்கிய பதார்த்தங்களை வர்ஜிவித்து அதிவேகமாய் வாசுதேவன் சரணாவிந்தத்தைத் தியானம் செய்து இந்தத் தேகம் அஸ்திரமென்று நிச்சயித்து பரமதத்துவத்தில் சித்தத்தை நிறுத்தி முத்தி அடைந்தாரென்று ஸ்ரீகிருஷ்ணபரமாத்மா தாவுத்தனுக்கு உபதேசித்தாரல்லவா? ஆகையால் யான் சங்கரஹிதனாய் தைலதாரை போல் நவசின்னமான இராமபக்தியோடு சேர்ந்து தன்யனாவேன் என்று சிந்தையடைந்து பரமவைராக்கிய சீலராய் ஆகாரங்களை வெறுத்து காய்கனிகளைப் புசித்து பத்மாசீலமடைந்து ஸ்ரீராமச்சந்திரப் பெருமானைத் தியானம்செய்து நின்றார். எப்படியென்றால்,

எண்சீர் ஆசிரிய விருத்தம்

ஜாதியென்ற பேதத்தை மாதருடைய சோகத்தை
வெறுத்துக் கொள்வது சமாதி

நிலையில்லாக் காயத்தை நிலையென்று நாட்டுவது
 இதுவே சமதி
 பகையென்ற மோகத்தைக் கதியென்று நாடிதான்
 பார்ப்பதே சமதி
 பரிபூரணத் தன்னிலே மேகமனதாய் நின்று
 பார்த்துக்கொள்வதே சமதி
 நீதியோடு பலதொழிலை சதமென்று மனதினில்
 நிற்காமல் கொய்வது சமதி
 நெஞ்சத்தை யோடாமல் நெட்டிக் கயிறுல்கட்டி
 நிஷ்டிப்பதே சமதி
 மதயானை போலவே யதஞ்செய்யு மாய்கையை
 மடிப்பதே சமதி
 மன்னவர்கள் போற்றிடும் வைகுந்த நாதனே
 வரவேண்டு மென்றனருகே.

ஓ மனப்பேயே! யான் சொல்வதைக் கவனமடைவாய். அது
 எப்படியென்றால் ஜாதிபேதத்தை நினைக்கலாகாது. மாதரென்ற
 பெரும்சமுசாரசிந்தையை வெறுத்து நிற்பதும், நமது காய
 மென்னும் திரேகம் ஸ்திரமடைவதல்ல. இதை ஸ்திரப்படுத்து
 வதும் மோகமென்னும் பெரும்வீட்டைக்கண்டு அதில் குடி
 யிருப்பதும் பஞ்சமாபாதகராகிய ஐந்து கள்ளரை நாடவொட்
 டாதபடிக்கு ஓட்டுவதும் மதயானைபோல் தோன்றிவரப்பட்ட
 மாய்கையென்றும் காமத்தைக்கொய்து நிற்பதே சமதியென்று
 முன் பெரியோர் சொல்லியிருப்பதால் அதுபோல நீயும் நிலை
 யோடுநின்று மோகமென்னும் வீட்டில் குடியிருப்பாய் நெஞ்
 சமேயென்று இந்த நெஞ்சத்துக்குத் தகுந்த புத்திமதிகளைச்
 சொல்லிமறுபடியும் இராமபிரானை தியானம்செய்யத்துணிந்தான்.

எண்சீர் ஆசிரிய விருத்தம்

வேடிக்கை யாகவே பாதத்தைச் சிந்தையில்
 வைப்பதினி யெக்காலமோ
 வீரகெண் டாமணியை யுள்ளத்தி லாட்டியே
 விரியமடைவ தெக்காலமோ
 கோடான கோடி குடிக்கொண்ட மாய்கையைக்
 கொய்வதினி யெக்காலமோ
 கோபமென்ற பெரும்யானையைக் கோடாலியால் வெட்டி
 கொலைபுரிவ தெக்காலமோ
 தேடியே மெய்ஞ்ஞான வேதாந்தப்பொருளை நான்
 தேடித்திரிவ தெக்காலமோ
 தேயாமல் வாசியை ஓயாமல் ஓடியான்
 தெருவி திசுற்றுவ தெக்காலமோ
 கோதண்ட தீக்ஷனே பாதத்தைத் தந்துமே
 குடிக்கொண்டிருந்து வாழ்வாய்
 கொப்பவே யுன்பாதம் இப்பவே நம்பினேன்
 கோபாலா வென்முன்வாராய்.

ஓ இராமசந்திரா! கோசலேந்திரா! கருணாசாகரா! இரா
க்ஷசகாலா! கஞ்சநேத்திரா! கமநீயகாத்திரா! அய்யனே! மெய்
யனே! அன்பரைக்காக்கும் கையனே! அடியேன் இந்த ஆரண்ய
மத்தியில் ஏகாங்கியாய் உன்சேவையை அபேக்ஷித்துக் கொண்
டிருக்கின்றேன்.

ஐயனே! நீர் சிருங்கிபேரபுரத்தில் குகனுக்குச் சேவைதந்து
அனுக்கிரகித்ததுபோல எனக்குப் பிரத்தியக்ஷமாகிவந்து என்னை
இரக்ஷிக்க வேண்டுமென்று பிரார்த்தித்துக்கொண்டிருக்கும் சம
யத்தில் இராக்ஷாந்தகனான அஞ்சனாபுத்திரன் அகோரரூபத்
தோடு வருவதைப்பார்த்து இராமதாசன் எழுந்து வந்தனம்
செய்து ஸ்ரீராமபக்தநேசா! உனது கோரரூபத்தைக் கண்டு
யான் பயமடையமாட்டேனென்றால் காமக் குரோத லோப மத
மாச்சரியத்தை வெறுத்திருக்கும் என்னை கிருபாதிருஷ்டியால்
பாரும். இதுவல்லாமல் என் பக்தஜனங்கள் எல்லோரும் என்
னைச் சமுசாரசமுத்திரத்தில் தள்ளுவதற்கு எத்தனமடைந்திருக்க
யான் அந்தச்சோரரிடத்தில் அகப்படாமல் தப்பித்துக்கொண்டு
இந்தக் கோரமான காட்டிற்கு வந்தேன். சரீரசுகமிடாதவர்கள்
காமாதிமிச்ர சத்துருக்கள் எனது ஞானரத்தினத்தை அபகரித்
துக் கொள்வதாய் ஒளித்துக்கொண்டிருந்து இது நல்ல சமயம்
என்று காத்துக்கொண்டிருந்தார். ஆகையால் ஐயா! பூர்வீகத்
தில் இராவணகும்பகர்ண விபீஷணரோடு சேர்ந்தும் சுற்றிலும்
ஜலவோடை நிறைந்திருக்க, அப்படிப்பட்ட இலங்கையிலிருக்
கப்பட்ட சீதாபிராட்டியார்போல யானும் இப்பொழுது இராஜச
தாமச சாத்வீகங்களோடு சேர்ந்து அகங்கார மமகாரரூபமான
கோரசமுத்திரத்தால் பரிஹரிக்கப்பட்டிருக்கும் சரீரநகரத்தில்
வாசம் செய்துக்கொண் டிருக்கின்றேன். ஐயா! நீர் சீதா
பிராட்டியாருக்கு முத்திரைமோதிரம் தந்ததுபோல என்னுடைய
வித்தியாவனத்தை நிர்மூலம் செய்யுங்கள். இதுவல்லாமல்
அங்கு இலங்காநகரந் தீயிட்டதுபோல இங்கு எனக்கு இருக்கப்
பட்ட அன்னத்வேஷத்தை தவறிக்கச்செய்யுமா. மெய்யனே!
ஜானகீபிராட்டியார் சோகத்தை ஸ்ரீராமருக்குத் தெரிவித்தது
போல எனது சோகத்தை ஸ்ரீ ராமச்சந்திரருக்குத் தெரியச்
சொல்லுவீர். ஐயா! இதுவல்லாமல் இலங்கைப்பட்டணத்திற்கு
இராமச்சந்திரனை அழைத்துக்கொண்டுபோனதுபோல் ஸ்ரீராம
பிரானை இங்கு அழைத்துக்கொண்டு வருவீர். ஐயா! கும்பகர்ண
இராவணாதிக்களை இராமபிரான் கையால் நிக்கிரஹித்ததுபோல்
என்னுள்ளத்திலிருக்கும் இராஜச தாமசகுணங்களை அந்தப்
பகவான்கையால் அதம்செய்யச் சொல்லுவீர். இதுவல்லாமல்
அந்த இராமபிரான்கையால்விபீஷணனுக்கு இலங்கையை வஸ்தி
ரம்செய்ததுபோல் அத்தேவனால் என்னுடைய சாத்வீகத்தை
வஸ்திரப்படுத்தச் செய்யும். இராவணனுடைய அந்தரங்கத்தி

விருந்த சீதாபிராட்டியின் நிலையை அறிந்துவந்ததுபோல் இந்தப் பிராகிருத சரீரவ்யோகாதந்தரம் என்னைப் பிரணவாத்ருடராய் செய்துகொண்டு போகவேண்டும். அந்தச் சீதாபிராட்டி அக்கினிப் பிரவேசமாகி லோகநீந்தையைப் போக்கிக் கொண்டதுபோல் யான் வீரஜாஸ்தானத்தால் சூக்ஷ்ம சரீரவாகனரேணுவை வெறுத்துக்கொள்ளவேண்டும். அந்த அக்கினி தனதுகையால் சீதாபிராட்டியை ஸ்ரீராமசந்நிதியில் விட்டதுபோல் யான் அமானவக்ர ஸ்பர்ஸசத்தால் பஞ்சோபநிஷன்மய திவ்யசரீர பரிகிரஹணம்செய்து ஸ்ரீவைகுண்டம் அடையவேண்டும். ஸ்ரீ ஜானகி ஸ்ரீ ராமரோடு புஷ்பவ்மானத்தில் ஆரோகணித்ததுபோல் யான் பகவானோடு சேஷபரியந்தம் வாயில் ஆரோகணிக்கவேண்டும். ஆனால் இத்தனைமொழியேன். ஓ மாருதி! உமது கடாக்ஷத்தால் எனக்கு இத்தனையும் லபிக்கவேண்டுமென்று மனதிச்சையடைகிறேன். இப்படி பரிதாபத்தோடு சொன்னமொழியை மாருதிகேட்டு சந்தோஷமடைந்து இராமதாசனைப் பார்த்து நீர்சோகத்தை விட்டுவிடும். என் போலவே நீயும் இராமதாசனாகி விட்டீர். ஆகையால் பகவா ஷி. அந்தரங்கசுத்தியில்லாத வேஷதாரிகளுக்குத் தூரமாய் இருப்பானேயன்றி உம்மைப்போல் வைராக்கிய சீலனுக்குச் சமீபத்திலிருப்பான். என்னிடத்தில் அந்த ஜானகிபதி செய்த அநுக்கிரஹத்தை உம்மீதும் செய்வார். நீர் கோரியபடி சீதாமனோஹரன் சேவைதருவார் என்று சொல்லிவிட்டு மறைந்துவிட்டார்.

அதன்பிறகு அந்த ஆரண்யமத்தியில் ஸ்ரீராமபஜனைசெய்து கொண்டு நிர்ப்பயனாய் வாசஞ்செய்துகொண்டு பகற்காலமெல்லாம் சமீபத்திலிருக்கும் கிராமத்திற்குச் சென்று பிக்ஷான்னமென்று ஐயமெடுத்துக்கொண்டு வந்து புசித்து காலம்கழித்துக்கொண்டு இருக்க, இது எப்படியென்றால் (மனயேவமனுஷ்யானாம் காரணம் பத்தமோக்ஷயோ பந்தாயவிஷயாசம்கீ முக்திநிர்விஷயம்நம:) இதுபோல் மானிட ஜன்மத்துக்கு மனதே அந்த மோக்ஷத்திற்குக் காரணமாயிருக்கும். மனது விஷயத்தோடு சேர்ந்து பந்த ஏதுவாகும். அந்த மனதை நிர்விஷயமாய் முக்தி ஏதுவாகும். இப்படியெல்லாம் நிச்சயித்துக்கொண்டு மனது விஷயமாய் இருநூறு சுலோகம் எழுதிவிடுவார். அந்தச் சுலோகத்திற்கு அர்த்தமறிந்து ஸ்தம்பனம் செய்பவர் வைராக்கியசீலராவார். இந்த இராமதாசன் காட்டிலிருக்கும் மிருகங்கலோடு சஞ்சரித்துக்கொண்டு (அஸ்வத்தமேனம் சவிரூடமூல அங்கசஸ்ரோன த்ருடேனசித்வா) என்னும் மொழிபோல திடமான வேரோடுசேர்ந்த சமுசார விருக்ஷம்போல் விரக்தியென்னும் ஆயுதத்தால் வெட்டியெறிந்து ஸ்ரீராமநாம மிருதுபானம் செய்துக்கொண்டு பரமானந்தபரிதனாய் இருந்தார்.

இப்படியிருக்கும் சமயத்தில் இராமதாசனருகில் ஆஞ்ச நேயன் வந்து, ஓ இராமதாசனே! ஸ்ரீமத்பண்டரிபுரத்தில் ஆஷாடசுத்த ஏகாதசி மகோத்ஸவம் சம்பித்து இருக்கின்றது. ஆகையால் நீர் அங்கு போவீரானால் ஸ்ரீராமபிரானைத் தரிசன மடையலாமென்று சொல்லி பண்டரிபுரம் செல்லும் மார்க்கத் தைக் காட்டிவிட்டு மறைந்துவிட்டார். அதன்பிறகு இராம தாசன் அம்மொழியைக் கேட்டவுடனே பண்டரிபுரமடைந்து சாதுஜனங்களோடு சேர்ந்து பகவன்னும சங்கீர்த்தனை பாடிக் கொண்டு கோலாகலத்தோடு ஆனந்தமடைந்து சந்திரபாகாநதி யில் ஸ்நானம் செய்து ஆஞ்சநேயருக்கு நமஸ்காரம் செய்து உட்பிரவேசித்துப் புண்டரீகவரத்தைச் சேவிக்கும் சமயத்தில் அந்த மகானுபாவர் கடிகயஸ்தனாய் சமகரணனாய் செங்கல்மீது நின்றுகொண்டிருந்தார். அப்பொழுது இந்த இராமதாசன் அசமதுஷ்டி யடைந்து பகவானைப் பார்த்து, ஓ சுவாமி! நீர் ஏன் தனுர்பாணத்தை விட்டுவிட்டீர்? அஸ்தத்தை ஏன் இடுப்பு மீது வைத்துக்கொண்டிருக்கின்றீர்? சரயுநதியும் இங்கு கிடையாது. வானரசன்யம் எங்கு போய்விட்டது? இந்த ஆஞ்ச நேயன்மாத்திரம் மகாதுவாரத்தினருகில் இருக்கின்றான். ஏக பக்தினிவிரதனை நீர் சீதையைவிட்டு அனேக பக்தினிமாரை ஏன் அபேக்ஷித்தீர்? உமது விஸ்வலேஷத்தைச் சகிக்காமல் காட்டிற்கு உம்மைத் தொடர்ந்துவந்த இலட்சுமணன் இப்பொழுது உம்மை எப்படிவிட்டு நின்றார்? இராவணபவிருதனாய் லங்கை யில் யேகாக்ஷி முதலான இராக்ஷசஸ்திரீகள் காவலுக்குள்ளிருந்த காலத்தில் (மாசாதூர்த்வமநஜீவட்க்ஷலே) என்னும் மொழி போல் ஒரு பாதத்திற்கு உள்ளாக தேவனை பார்க்காமல் யான் ஜீவித்து இருக்கிறேனென்று ஆஞ்சநேயனிடம் சொல்லி யனுப்பி சீதாதேவி விரோதிகளில்லாமல் இக்காலத்தில் என்னை விட்டு அங்குசென்றார். இதுவல்லாமல் நீர் ஏன் இந்த ரூபத்தை பரிக்கிரகித்தீர்? மந்தபாக்கியனான எனக்குச் சேவையருள்செய்வ தற்கு இஷ்டமில்லாமல் இந்தவிக்கிரகரூபத்தைத் தரித்துகொண் டீர்? ஆகையால் கோதண்ட தீக்ஷாகுரு அகிலஜகத்குரு நீ இவ் வளவு அபேக்ஷித்தால் யான் எதை யண்டுவேன்? என்னுடைய பரிதாபத்தை எவருடன் சொல்லுவேன். ஐயா! ஸ்ரீராமரூபத் தால் இருந்த பக்ஷத்தில் சரணாதியடைகுவேன். எனது இர க்ஷணபாரம் உனக்குத் துஸ்யமாய் இருப்பேனென்று சாரசோர சிகாமணியாகும் ஸ்ரீகிருஷ்ணரூபம் பரிக்கிரகித்தீர். ஆகையால் ஆஞ்சநேயருடன் இங்கு சானித்தியம் செய்திருக்கின்றீரென்று கேட்டு வேகமாய்வந்தேன். இதற்குள்ளாக எந்தபக்தன் உம்மை இந்த ரூபமாய்த்தியானித்து உமது ரூபத்தை மாற்றினார். எனக்கு அப்படிப்பட்ட திடபக்தியிருந்தால் என்பிரார்த்தனை ஸ்ரீகிருஷ்ண ரூபம் மாற்றிவிட்டு ஸ்ரீராமரூபமாகுவீர். அப்படிப்பட்ட பரம

பக்திநிஷ்டை என் உள்ளத்தில் இல்லாமல் போனபோதிலும் உமதுகுணபூர்த்தியைச்சமர்ப்பித்த என்னை அனுக்கிரகித்தாலும் இது எப்படியென்றால் குழந்தையுடைய பசியானது அதிக கொடூரமாயிருந்தால் அந்தக் குழந்தையைப்பெற்ற தாய்க்கல்லவா இரண்டு பாத்குடம் பொங்கி அக்குழந்தை பசியை யாற்று வதுபோல் இத்யாதி அநேக பக்தி மந்தமானபோதிலும் உமது வாச்சல்யம் ஏன் தப்பிநிற்கும்? ஓ பக்தவத்ஸலா! கருணித்துப் பாரும். என்னைப் பெற்றெடுத்த தாய் தந்தைமார் பந்துஜனங்களைவிட்டு (த்வமேவமாதாசபிதா த்வமேவத்வமேவ பந்துச்சுருகு த்வமேவத்வமே வித்தியாகர்விணம் த்வமேவ த்வமேசர்வம்மம தேவதேவ) இதுபோலாக உம்மையே சர்வமாக எண்ணமிட்டு வரலானேன். நம்பி நிற்கின்றவனை ஆற்றில் தள்ளும்படியான கதையல்ல. வசிஷ்டமகாமுனியுடைய சீடராயிருந்து உமக்கு இப்படிப்பட்ட குணமாகாது. இட்சுவாகு வம்சத்தில் பிறந்தவர்கள் சகலத்தையும் அபேக்ஷித்துத் தமது குணங்களைக் க்ஷமிப்பதற்கு ஆவலடைவார். ஐயா! உமது தந்தையான தசரதமகாராஜன் அசத்தியத்திற்குச் சகிக்காமல் உம்மைக் காட்டிற்கு அனுப்பிவிட்டு உனது விஸ்வலேஷ துக்கத்தால் மரணமடைந்தார். அப்படிப்பட்டவருக்கு நீர் பிறந்து மகா தர்மத்தைக் கைப்பிடித்து இப்போது ஏன் அபகீர்த்தி யடைகிறீர்? இது வல்லாமல் விபீஷணனுக்கு இலங்காதிபட்டம் கொடுத்த காலத்தில் உமது ஆப்த சிசுவுக்கள் இராமரைப்பார்த்து, அய்யா! இராவணன் ஜீவித்திருக்கும் சமயத்தில் விபீஷணனுக்கு இலங்காபுரியைப் பட்டம் கட்டுவது நியாயமல்லவே. இப்பொழுது இராவணன் சரணாகதமடைந்தால் நீர் என்ன செய்வீரென்று கேட்கும்சமயத்தில், அப்பொழுது நீர் சொன்னதாவது அப்படிப்பட்ட தற்சமயம்வந்து இராவணன் சரணாகதமடைந்தால் அவனுக்கு எனது அயோத்தியைக் கொடுப்பேனென்று சொன்னீரல்லவா? அப்படிக்கு உமது சரணாகதமடைந்தால் என்னைப்பாராமலிருப்பது நியாயமா? இப்போது இங்கு வசிஷ்டர் யிருந்தால் உமக்கு இந்தத்தர்மம் தகாதென்று சொல்லி உம்மைத் தண்டிக்கச் செய்வேன். இதுவல்லாமல் அயோத்தியிலிருந்தால் இப்படி நிர்ப்பந்தங்கள் உண்டாகுமென்று பயமடைந்து பண்டரிபுரத்துக்கு வந்தீரென என்மனம் எண்ணிடுகின்றது. அப்படியில்லாவிட்டால் என்னை ஏன் அயோத்திக்கு வரச்சொல்லாமல் இங்கு அழைத்துக்கொண்டு வந்தீர்? ஐயா! யான் எவ்வளவோவேண்டியும் உமது மனம் உருகாமலிருக்கின்றதே? மௌனம் சர்வார்த்த சாதகமென்று இருக்கின்றாய். யான் எங்கும் சஞ்சரித்து உனது நீதியைப் பிரகடனஞ் செய்கிறேன் என்று சொல்லிப் பகவானுக்குச் சந்தோஷமுண்டாக்கினான். அப்போது கிரீடகுண்டலாதி திவ்ய ஆபரணபூஷிதனாய் தனுர்பாணியாய் தூணீரத்துடன்

ஸ்ரீசிதாலட்சுமண பரதசத்துருக்கன் அனுமத் சமேதராய் சுக்கிரீ
வாதி வானரவீர பரிவேஷ்டனாய் சேவைதந்தார். அப்பொழுது
இராமதாசன் ஆனந்த பரவசமடைந்து சொல்லத்தொடங்கினார்.

சுலோகம்

ஆபதாம்பஹந்தாரம் தாதாரம்ஸர்வசம்பதாம்
லோகாபிராமம்ஸ்ரீராமம் பூயோபூயோநாம்யஹம்
இராமாயராமபத்திராய ராமசந்திராயவேதஸே
ரகுநாதாயநாதாயசிதாயா? பத்யேநமஃ
நமஃகோதண்டஹஸ்தாய தண்டகிருததளாநிச
தண்டிதாசிலதைத்யாய ராமாயாபின்னிவாரணே
ஆர்தாநாமார்திஹந்தாரம் பிதாஹம்பிதிநாசனம்
த்விஷ்தாம்காலதண்டந்தம் ஸ்ரீராமசந்திராமநாம்யஹம்

இப்படியாக இராமதாசன் தியானஞ்செய்து அனேககோடி
வந்தனஞ்செய்து, ஓ நாதா! இத்தனைநாளாக உமது ரூபம்
காணுமையால் உபாசித்த எனது நேத்திரங்களுக்குப் பூரண ஆர
மாய் அனுக்கிரகத்தீர் என்று சொன்னவுடனே, பகவான் மந்த
ஹாசமடைந்து, ஓ ராமதாசனே! யான் ரூபரஹிதனாகினேன்.
எனது நிஜஸ்வரூபத்தை சாக்ஷாத்கரிக்காமல் தேவாதிகள் முத
லானவர்கள் என்னைத் திவ்வியரூபத்தை விசிஷ்டமாய்த் தியா
னித்துக்கொண்டிருக்கின்றார். நீ இப்பொழுது சேவையடைந்த
ரீதியை என்னை இராமரூபத்தோடு எக்காலமும் தியானித்துக்
கொண்டிருந்தும். சகல சேதனசேதனங்களையும் எனது ரூபமாய்த்
தியானித்துக்கொள்ளும். எனது உபதேசத்தால்லோகத்திலிருப்ப
வர் என்மீது பக்தி உண்டாகச்செய்யுமென்றுசொல்லி இராமதாச
னுடைய சிரசை தன்கரத்தால் சாக்ஷாத்கரித்து முந்திபோலவே
ஸ்ரீபாண்டிரங்கரூபம் பரிக்கிரகித்தார். இராமதாசன் ஸ்ரீபாண்டு
ரங்கனை அனேகவிதமாய்த் தியானித்து ஆனந்தநடனம்புரிந்து
அனேக கீர்த்தனைகள்செய்து உத்ஸவாந்தகாலத்தில் பகவன்னிய
மனமடைந்து ஸ்வஸ்தானத்திற்குச் சென்றார்.

அதன்பிறகு இராமதாசன் பண்டரிபுரத்தைவிட்டு பிரயாண
மடைந்து தனது சொந்த ராஜ்ஜியத்துக்கு வந்துகொண்டிருக்க
அந்த மார்க்கமத்தியிலிருக்கப்பட்ட ஜேசுரி என்று ஒரு பட்டண
மிருக்க அதைக்கண்டு அங்கு தங்கிப்போவோமென்று வந்தார்.
அந்த நகரத்தில் பார்வதி நேசனாகிய பரமசிவன் இராமதாச
னுடைய சாங்கத்தியத்தை அபேகித்து இந்த ராமதாசன்
ஸ்ரீராமரூபத்தைத் தவிர மற்றரூபத்தை ஆரதிக்கமாட்டார்.
ஸ்ரீபாண்டிரங்கமூர்த்தி இவருக்காக இராமரூபமெடுத்து சேவை
தந்தார். இப்படிப்பட்ட வைராக்கியபுருடன் எனது நிலையத்
துக்கு எப்படி வந்தார்? (சுதாரமபிசம்தவ்யம் யத்ரபாகவதாகப்
ஸ்திதா:) என்னும் பிரமாணமாய் கௌரவித்து இந்தப் பாக
வதன் இடத்திற்கு போகவேண்டுமென்று நிச்சயித்து அந்தத்

தேசத்தை யாளப்பட்ட சிவாஜிராஜனைப்போல் வேஷத்தைத் தரித்து அஸ்வாருடனாய் வந்து இராமதாசனைப் பார்த்தமாத்திரத்தில் அஸ்வத்தை விட்டு இறங்கி நடந்துவந்து இராமதாசருக்கு வந்தனம் செய்து, ஓ பாகவதோத்தமனே! இன்று சுதினம் தமது சேவை எங்களுக்கு அகஸ்மாத்தாய் லபித்ததென்று சொல்லி அவரை ஆலிங்கனம் செய்துகொண்டு, ஓ மகாத்துமா! இனிமேல் நீர் பண்டரி புரத்துக்கும் போகும் போதும் மறுபடியும் வரும்போதும் எனக்கு இங்ஞ்சேவை தரவேண்டுமென்று பிரார்த்தித்தார். ஸ்ரீராமபக்திநிஷ்டரால் அவர் எனக்கு பிராணசஹாயராய் இருப்பார். என்னை மறவாதீரென்று சொல்லி மறுபடியும் போய்வருகிறேனென்று சொல்லி மறைந்துவிட்டார். இதைக்கண்டு இராமதாசன் ஆச்சரியமடைந்து இப்பொழுது வந்தவர் தாரக மந்திரோபாசகனாகிய சங்கரமூர்த்தியென்று நிச்சயித்து சந்தோஷமடைந்து மலையீது சானித்தியமாயிருக்கும் கங்காதரனைச் சேவைசெய்து முகமண்டலத்தில் நின்றுகொண்டு இராமச்சந்திரனைப் பஜித்து சந்திரசேகரனுடைய அனுமதிவாங்கி மலையிறங்கிப்போகும் சமயத்தில் சிவாஜிவேந்தன் இந்தச் சவிஸ்தாரத்தைக்கேட்டு வேகமாய்வந்து இராமதாசனைச் சரணமடைந்து அவருடைய கிருபைக்குப் பாத்திரவானாய், அவரால் ஸ்ரீதாரக மந்திரோபதேசமடைந்து தன்யனாய் விட்டார். இராமதாசன் இதுபோல் அனேக ஆத்துமாக்களை அனுக்கிரகித்து நிஜாஸ்வமத்தில் வசித்து ஈஸ்வரவிபூதியான சேதனசேதனங்களைச் சமரசமாய்ச் செய்து ஆனந்தமடைந்து சுயோதமான கிரந்தங்களை எழுதி விட்டார். அந்தக் கிரந்தங்களைப் பக்தியோடு படிக்கப்பட்டவர்களுக்கு ஞானவைராக்கியம் லபித்து பேதஞானம் நசிக்கும். இது வல்லாமல் அந்தக் கிரந்தத்தைப் படனஞ் செய்பவர் ஜீவன்முக்தியடைவார். இராமதாசன் பிரமாத்த்வைஸ்வரயங்களைக் கருணித்து நின்றவர் சகலவற்றையும் பகவத்ஸ்வரூபமாய்ப் பார்க்கப்பட்டு பிரமானந்தம் அனுபவித்து எக்காலமும் இராமஸ்மரணசெய்து கொண்டு ஒவ்வொரு வருடமும் ஆஷாடசுத்த ஏகாதசியன்றைக்கு ஸ்ரீபாண்டூரங்கரைச் சேவையடைந்து உபதேசானுஷ்டானத்தால் அனேகரைத் தன்னைப்போல் செய்து ஆயுஸ்சேஷத்தைக் கழித்து தேஹாவசானகாலத்தில் ஸ்ரீராமச்சந்திர சாயுஜ்யத்தை யடைந்தார். கேட்டிரோ சீடரே! இதுபோலல்லவா பக்தியெய்யவேண்டியது. இப்படி பக்தி செய்யாதவர்களுக்கு எப்படி ஞானம் லபிக்கும்? என்று சொல்லியவுடனே சூரியன் மேற்குதிசையடைந்து தன்னிருப்பிடம் சென்றார். இதையறிந்து எல்லோரும் அவரவரிருப்பிடம் சென்றார்கள்.

சமர்த்தராமதாசு சரித்திரம் முற்றிற்று.

ஸ்ரீ
ஸ்ரீராமஜெயம்

இருபத்தேட்டாவது

கணேசநாதன் சரித்திரம்

கணேசநாதன் சரித்திரத்தைக்கழற
உணைக்கமான வுறுதிபைநல்கியே
அணைக்ககீர்த்தியு மன்பையுமருளுமே
விணைக்குநாதனும் விஷ்ணுவடிகளே.

திரிபுரம்மூன் றுளரித்தானும்மற்றை மலர்மிசைமேல்அயனும்வியப்ப
முரிதிரைமாகடல்போல்முழங்கி முவுலகும்முறையால்வணங்க
எரியன்கேசரவாளையிற்றேடு இரணியனாகம்இரண்டுசூற
அரியுருவாம்இவரர்கொள்ளன்ன அட்டபுயக்கரத்தேனென்றாரே.

கேட்டிர்களோ சித்தர்களே! பூர்வத்தில் இந்த ஈரேழுபதி
னன்கு லோகங்களிலும் பெயர்பெற்றதாய் விளங்கும் பாலேகாம்
என்னும் ஒருநாடு இருந்தது. அது,

“நாடென்பநாடாவளத்தனநாடல்ல
நாடவளந்தருநாடு.”

என்று முன்னோர்கள் சொல்லியிருப்பதுபோல் சகல வளங்
களும் நிறைந்துள்ளது. அந்த நாட்டில் சாரசம் என்றும்,
உச்சனியென்றும் இரண்டு சிறு ஊர்கள் இருந்தன. அவைகள்
நீர்வளம்-நிலவளம்-நிறைந்து சகல விடங்களிலும் ஏரிகள்
குளங்கள் கிணறுகள் கால்வாய்கள் ஊற்றுக்கள் முதலிய வஸ்தானங்
களிலிருந்து மலிவதால் அவ்ஊர்களில் நன்செய் புன்செய்த் தானி
யங்கள் மேம்பட்டு சதாஷேமகரத்தோடு காணப்பட்டு வந்தன.
அந்த இரண்டு ஊர்களிலுமே சஞ்சரிப்பவராய் ஒருவரிருந்தார்.
அவர் பெயரோ கணேசநாதரென்று அக்காலத்தவர்களால் வழங்
கப்பட்டுவந்தது. ஆனால் அவருடைய குணதீசயங்களை விசா
ரிக்கப் புகுந்தால் தமக்குள்ள அறிவு இப்படிப்பட்டதென்று
உணர்ந்தவரும், வைராக்கியகுணத்திற் சிறந்தவரும், உள்ளன்
புள்ளவரு மாவாரென்று சொல்லுவதுண்டு. ஆயின் இவர்
கௌபீனந்தவிர மற்றைய ஆடைகளை விரும்பாதவர். இவருக்கு
ஆடையாதிகளில் விருப்பமில்லாம விருந்ததுபோலவே எம்
பிரான்மீது பக்தியில்லாம விருந்ததோ என்றால் இல்லை, இல்லை.
ஆகையால் இவர் சதா பரமபதநாதனாகிய மகாவிஷ்ணுவைத்
துதிசெய்துகொண்டு வருவார்.

இப்படி நடந்துகொண்டிருக்கும் காலத்தில் இவர் பகற் கால முழுவதும் காட்டுக்குப்போய் அங்கே குடியிருந்து இராத் திரிகாலத்தில் மாத்திரம் ஊருக்குள்ளேவந்து ஸ்ரீ அரிநாமஸ் மரணை செய்துகொண்டு திரிந்து பிச்சையெடுத்துத் தின்று கொண்டிருப்பார். இதனால் அவருக்கு இகழ்ச்சியென்பதும் புகழ் ச்சியென்பதுமில்லை.

இவர் இப்படியாக அரிநாமஸ்மரணையில் காலங்கழித்துக் கொண்டு வருங்காலத்தில் அந்நாட்டை ஆறிலொரு கடமை வாங்கிச் செங்கோல் தவறாது அரசாண்டு வருகின்ற சிவராஜன் என்னும் ஓர் அரசன் ஸ்ரீபண்டரிநாதனுடைய சர்வகாருண் யத்தை உணர்ந்து அவ்வெம்பெருமானைச் சேவிப்பதற்குப் பிர யாணமாய் அவ்வூர்வழியே வந்தான். அவ்விடத்தில் இக்கணேச நாதரது பெருமையைக் கேள்விப்பட்டு அரசன் அவ்விடத்தி லிறங்கி அவரைக்கண்டு வணங்கி அவரது ஞானவலிமையையும், வரகவியின் திறமையையும் பேசும் வார்த்தையையுங் குறித்துச் சந்தோஷமடைந்து எம்பெருமானே! ஸ்ரீயப்பதியை மறவாத இறைவனே! என் மனக்குறைதீர்க்கு வள்ளலே! என்று பலவா ருகத் துதிசெய்து தம்முடைய புதியகட்டிலின்மேல் இவரை ஒரு நாள் சயனிக்கச்செய்து பிறகு தான் அதிற் சயனித்தால் நன்மை யென்று தீர்க்காலோசனை செய்து அவரை நோக்கி சுவாமி! தேவரீர் அடியேனுடைய சிறுவீட்டுக்கு எழுந்தருளிவந்து ஒரு நாள் தங்கியிருந்து என்னைப் புனிதனாக்கவேண்டுமென்று பிரார்த் தனை செய்தார். அதுகேட்ட கணேசநாதர் அப்படியே யாக வென்று அவ்வரசனுடைய பிரார்த்தனைக்குச் சம்மதித்து அவ் வரசனுடைய அரண்மனையிற் பிரவேசித்து, அவ்வரசனால் செய் யப்பட்ட உபசாரங்களை ஸ்ரீவிஷ்ணுபிரீதியாய் ஏற்று அவனால் இடப்பட்ட உண்டியாதிகளைப் புசித்து மௌனமாயிருந்தார்.

அத்தருணத்தில் அரசனானவன் மகா மகிமைபெற்று விள ங்குபவராகிய கணேசநாதருக்கு எதிரேவந்து சாஷ்டாங்கமாய் நமஸ்காரம் செய்து எம்மை இடைவிடாமல் தொடர்ந்து கொண்டே வரும் பவப்பிறவிகளைக் கழிக்கவந்தபுனிதனே! அடி யேன் விண்ணப்பஞ்செய்யும் எம்முறை குறைபாட்டைத் தீர்த்து இரகழிக்கவேண்டுமென்று பிரார்த்தனை செய்தார். அப்பிரார்த் தனைக்குக் கணேசநாதர் உடன்பட்டு அங்ஙனே யாகுக. ஆகை யால் உன்னுடைய எண்ணத்தைத் தெரிவிக்கவென்று சொன்னார்.

அதைக்கேட்ட அரசன் உள்ளஞ் சந்தோஷித்துத் தேவரீர் அடியேனுடைய புஷ்பசயனம் அமைக்கப்பெற்ற புதிய கட்டி லின்மேல் ஒருநாள் சயனித்து எம்முடைய குடிமுழுவதுமுய்யக் கொள்ளவேண்டும் என்றனர். அதற்குக் கணேசநாதர் அக்கட்டி லின்மீது சயனிக்கப் போவதற்குமுன் இம்முற்றத்தில் சில பரற்

கற்களைத்தேடி எடுத்தார். அதைக்கண்டு அரசன் ஓ சுவாமி! தேவரீர் இந்தக் கற்களைத் தேடியெடுப்பது எதற்காகவென்று கேட்டார். அதற்கு அவர் ஸ்ரீஹரிநாமத்தை எண்ணுதற்கென்று சொன்னார். இதைக்கேட்ட அரசன் இவரைக் கட்டிலின்மேலேற்றிச் சுற்றிலுந் திரைபோட்டுவிட்டுப் போய்விட்டான். அதன்பிறகு அக்கணேசநாதர் அந்தக் கட்டிலின்மேல் இருந்து கொண்டு இந்த இடத்தைவிட்டு நீங்குவது எப்பொழுதோ வென்று மனவருத்தங்கொண்டு தாம் தேடியெடுத்த கற்களை அந்தச் சபனத்தில் பரப்பி அதன்மேல் தாம் படுத்துறங்கினார். இவ்வண்ணம் அன்று இரத்திரிபொழுது நீங்கி வைகறையானவுடனே அரசனானவன் எழுந்து நித்திய கடன்களை முடித்துக் கணேசநாதர் சயனித்திருந்த கட்டிலிடத்தில் வந்து இவரை வணங்கி வாழ்த்தி அந்தச் சயனத்தின்மேலிருக்கிற பரற்கைகளைப் பார்த்து அக்கணேசநாதரை நோக்கி, ஓ சுவாமி! தாங்கள் சுகமாய்ப் படுத்துறங்க புஷ்பசயனம் அமைத்திருக்க, அதன்மீது சயனிக்காமல் ப்ரற்கைகளின்மேல் துயில்வதற்குக் காரணம் என்னவென்று கேட்க, அதற்குக் கணேசநாதர் சிவராஜனே நோக்கி ஓ மகாராஜனே! (இலவம் பஞ்சிற்றுயில்) என்று ஒளவையார் சொன்னவாறே மெத்தென்ற சயனத்திற் படுத்தால் அந்த நித்திரையானது அதிகரிக்கும். (நித்திரைக்கழகு மெத்தென்றிருத்தல்) என்று சொல்லி யிருக்கின்றதாகலின், ஆகவே நித்திரை அதிகரிக்க நேரிட்டால் அந்தச் சமுத்தியின் விசேஷத்தால் சரீரத்தை மறக்கும்படி உண்டாகும். அவ்வண்ணம் மெய்ம்மறந்து தூங்கினால் பகவஸ்மரணைக்குக் கெடுதியுண்டாகும். ஆகையால் உன்னுடைய விருப்பத்திற்கு யாதொரு இடையூறு மில்லாமல் கட்டிலின்மேல் படுத்தாலும் பகவானுடையஸ்மரணை தவருதிருக்கும்பொருட்டு இந்தக்கற்களை சயனத்தின்மீது போட்டுப் படுத்தேன் என்றார். இவர் இப்படி சொல்வதைக்கேட்ட அரசன் மிகவும் அநுதாபங்கொண்டு இவரை வணங்கி இவருடைய திருவருளைப்பெற்று அன்றுமுதல் ஸ்ரீஹரிநாமஸ்மரணையை இடைவிடாதவகை யிருந்தான். அதன்பின்னர் கணேசநாதர் அவ்விடம்விட்டுப் புறப்பட்டு முன்னர் தாமிருந்த இடத்தை யடைந்து ஸ்ரீஹரிநாமசங்கீர்த்தனஞ் செய்து கொண்டு தம்மை உள்ளன்போடு வந்து அடுத்தவர்களுக்கு ஸ்ரீராமதாரக மந்திரத்தை உபதேசித்தவுடனே, அவ்வுபதேசத்தைப் பெற்றவர்களெல்லாரும், சகல துன்பங்களையும் விளைவிப்பதற்கு ஏதுவாகிய உலகமாயையினின்றும் நீங்கினவராய் உண்மைஞானநிலையை அடைந்து ஜகமுழுதும் விளங்கினார்கள்.

இப்படியாக ஒருவருஷ காலங்கழியவே இந்தக் கணேசநாதருக்கு முந்நாற்றறுபது சீடர்கள் சேர்ந்தார்கள். இவ்வண்ணம்

சேர்ந்த முன்னூற்றறுபது சீடர்களும். ('யதாகுரு ததாசிஷ்ய:') என்னும் சுலோகபாதம்போல தங்களுடைய ஆசாரியருக்கு ஒப்பானவராய் வைராக்கியமுள்ளவர்களாய் யிருந்தார்கள். இப்படியிருப்பதை அவ்வூரிலுள்ளவர்களெல்லோரும் பார்த்து இவரது செய்கையைநோக்கி ஒருவருக்கொருவர் இவருடைய திருவடிகளை ஆஸ்ரயித்தோர் யாவரும் இவர்போலவே வைராக்கியசீலராயினரென்றும், இவர்தம்மை அடுத்தவரை மயக்குங் குணமுடையவரென்றும், ஸ்ரீபண்டரிநாதரே இந்த மானிடரூபமாய் வந்திருக்கின்றாரென்றும் இவரைச்சேவைசெய்வது ஜன்மவேரை அறுப்பதற்குக் காரணமாக்கு மென்றுஞ் சொல்லிக்கொள்பவராய் இப்படி பலவகையாகப் பேசிக்கொண்டு, ஒருவரை யொருவர் உலாவி ஆலோசனை செய்துகொண்டிருந்தார்கள்.

இவ்வண்ணமிருந்து இவர் எழுந்தருளியிருக்கிற மாமரத்தின் நிழலில் சென்று இவரைக்கண்டு, ஓ ஹரிதாசனே! நீர் இவ்விடத்திலிருந்து உம்மிடத்தில் வருகின்றவர்களையெல்லாம் அத்தியந்த சிஷ்யர்களாக்கிக்கொண்டு அவர்களுக்கெல்லாம் ஹிதோபதேசஞ்செய்து, இதுவரைக்கும் முந்நூற்றறுபதுபேரை நும்பக்கல் திருப்பிக்கொண்டீர். இன்னமும் ஹரிலுள்ளவர்களையெல்லாம் உம்மிடத்துக்கு வரும்படி செய்துகொண்டு வருகின்றீர். இதனால் அவர்களுடைய இல்லறவாழ்வுக்குக் கெடுதி யுண்டாகின்றது.

ஆகையால் தேவரீர் இன்றுமுதல் இங்கிருக்கின்ற மரங்களுக்கெல்லாம் ஞானோபதேசஞ் செய்துகொண்டிருங்கள். அங்ஙனஞ் செய்வீரானால் உம்முடைய திருவருளானது மிகவும் விளக்கமடையுமென்று சொன்னார்கள்.

அதைக்கேட்ட கணேசநாதர் அப்படியே யாகவென்று சொல்லித் தனக்கு நிழலாயிருந்த மராமரமாகிய மாமரத்தை யழைத்து அதற்குத் தானுணர்ந்ததும் இதுவரைக்குஞ் சீடர்களுக்கு உபதேசஞ் செய்ததுமா யிருக்கின்ற ஸ்ரீதாரகமந்திரத்தை உபதேசஞ் செய்தார்.

இப்படி இவர்செய்த உபதேசத்தைக் கண்டோ ரெல்லாரும் இவரைநோக்கி, ஓ தாசரே! நீர் இதுவரைக்கும் மனிதர்களுக்கு உபதேசஞ் செய்துகொண்டிருந்தீர். அதனால் அவர்களுடைய இயற்கை மனமானது மாறுபட்டிருப்பதை பிரத்தியட்சானுபவமாகக் கண்டிருக்கின்றோம். இப்பொழுதோ தேவரீர் மரத்திற்கு உபதேசஞ் செய்தீர். அதற்குக் குணம் மாறுபட்டதற்கு என்ன அநுமான மிருக்கின்றது? ஒன்றுமில்லையேயென்று சொன்னார்கள். அதைக்கேட்ட கணேசநாதர் அப்படியாயென்று சொல்லி அன்றைக்குத் தமக்குக் கிடைத்த ரொட்டியையும், கீரையையும்

பகவானுக்கு நிவேதனஞ்செய்து அவைகளைத் தமது கைகளிலே ஏந்திக்கொண்டு அந்த மாமரத்துக்கு எதிரே நின்று, ஓமாமரமே! என்று கூப்பிட்டு நான் பகவத் கடாஷுத்தால் உனக்குத் தாரக மந்திரோபதேசஞ் செய்தது உண்மையானால், அவனுடைய திரு வருளை முன்னிட்டு இன்றைக்குக் கிடைத்திருக்கின்ற பகவத் பிர சாதமான இதனை நீ உண்ணவேண்டுமென்று சொன்னார்.

அந்தத் திருவாக்கைக் கேட்ட மாமரமானது கொஞ்சம் வெடித்தது. அதைக்கண்டு அவர் உடனே அந்தப்பிரசாதத்தை அதற்கு எதிலும் அதை அது உள்ளே வாங்கிக்கொண்டு வெடித்த வாய் மூடிக்கொண்டது. இப்படி நடந்த அதியற்புதத்தைக் கண்ட அங்கிருந்தவர்கள் யாவரும் மகிழ்ந்து இவரது திரு வடிகளில் விழுந்து உள்ளன்போடு உள்ளபடியே துதிசெய்தார்கள்.

இவ்வண்ணம் அவ்வூரார்கள் எல்லோரும் துதிசெய்து விடைபெற்றுப்போன பின்னர் இக்கணேசநாதரானவர் முன் போலவே காட்டிற்குச் சென்று ஸ்ரீஹரிநாம சங்கீர்த்தனஞ் செய்துகொண்டிருந்தார். இப்படி யிருக்கும் காலத்தில் ஒரு நாள் காட்டிலிருக்கும் இவரது குணதிசயங்களைக்கண்டு வரும் படி ஒவ்வொரு வருணத்திலும் சிற்சிலராக நான்கு வருணத் தாரும் சென்றார்கள். அங்கு அவர்களை நோக்கி அக்கணேச நாதர் நான் ஹரிபஜனை செய்கின்றேன். நீங்கள் எல்லோரும் கைத்தாளம் போடுங்களென்று சொன்னார். அதைக்கேட்ட பிரம க்ஷத்திரிய வைசிய சூத்திரர்களென்னும் நான்கு வருணத்தவர்க ளுள் பிராமணர்கள் நீங்க மற்ற மூன்று வருணத்தார்களும் அவ ருடைய சொற்படியே கைத்தாளம் போட்டார்கள். பிராமணரோ இந்தக் கணேசநாதரை நோக்கி நீ ஹீனனாயிருக்கின்றாய். ஆகையால் நீ தாளம் போடென்று சொன்னார்கள். அதற்கு அக்க ணேசநாதர் நீங்கள் போடாமற்போனால் சும்மாவிருங்கள். உங் களுக்குப் பதிலாக இந்தக்கற்கள் போடுமென்று சொல்லி அங்கே கும்பல் கும்பலாய்க் கிடந்த கற்களைநோக்க, அந்தக்கற்கள் ஒன்றோடொன்று தாக்கித் தாளத்தின் சப்தத்தைப்போல் சப்தித் ததைக்கண்ட அந்த வேதியர்கள் மிகவும் ஆச்சரியமடைந்து அசேதனமாகிய கற்கள் இவருடைய விஷயத்தில் இப்படி உப யோகப்படும்போது நாம் சும்மாவிருக்கக்கூடுமா? இருக்கக் கூடாது. என்று மனதிலெண்ணிக்கொண்டு தாங்களுந் தாளம் போடத் தொடங்கினார்கள்.

அதன்பின்னர் இவரது மகிமையைக்கண்டு எல்லா வருணத் தாரும் ஒன்றாய்க்கூடிப் புகழ்ந்து கொண்டாடி இவரதுகோஷ்டி யோடு ஸ்ரீ ஹரிபஜனை செய்தார்கள். பின்னர் அந்தக் கணேச

நாதர் ஸ்ரீஹரிபஜனையை முடிவுசெய்து பகவானுக்குநைவேத்திய மீந்து அங்கு சபைகூடியிருந்த அடியார்களெல்லாருக்கும் பிர சாதங்கொடுத்து அவ்வவர்களுக்கு உத்தரவுகொடுக்க அவர்க ளெல்லாரும் விடைபெற்றுக்கொண்டு தங்கள் தங்கள் இருப்பிடங் களுக்குச் சென்றார்கள்.

கேட்டார்களோ சித்தர்களே! இப்பால் இவ்வாறு ஸ்ரீ ஹரி பஜனை செய்துகொண்டிருந்த கணேசநாதருடைய பக்திவிசே ஷத்தைப் பகவான் உணர்ந்து விடோபா என்கிற மூர்த்தியாய் அக்கணேசருக்கெதிரே எழுந்தருளி, பக்தனே! நீ இதுவரைக் கும் செய்துகொண்டு வந்ததுபோலவே எந்தக்காலமும் என் னைப் பஜித்துக் கொண்டிருக்கக் கடவாயென்று' நியமித்து மறைந்து அந்தர்த்தானமாயினார்.

இதைக்கேட்ட கணேசநாதரும் அவ்வாறே ஹரிபஜனை செய்துகொண்டு தம்மை குருவாகக்கொண்டு வந்தடுப்பவர்களுக் குத் தாரகமந்திரோபதேசஞ்செய்து இனிது வாழ்ந்திருந்தார் என்று நாபாலிசித்தரானவர் தம்மையடுத்த சித்தர் கூட்டங்களுக் குச் சொல்லி முடிக்கிறசமயத்தில் சூரியனானவன் மேற்கே' அஸ்த கிரிக்குச் சென்றான். பொழுது போயிற்று. ஆகையால், நாபாலி சித்தர் மற்ற கதைகளை சூரியன் உதயமானால் சொல்லுகிறே னென்று அவ்வவர்களுக்கு விடைகொடுத்து அனுப்பிவிட்டுத் தாமும் தமது இருப்பிடஞ்சென்றார்

கணேசநாதன் சரித்திரம் முற்றிற்று.




ஸ்ரீ

ஸ்ரீ கிருஷ்ண பரப்பிரம்மணே நமః

இருபத்தொன்பதாவது

கோபிசந்தராஜன் சரித்திரம்



எண்சீர் ஆசிரியவிருத்தம்

மணிகொண்டநிலவலயந்தன்னில்மேக
வண்ணனாய்அமர்ந்துற்ற வாசுதேவா
கணிகொண்டதண்டுழாய் அலங்கல்வேந்த
கண்வளருந்திருப்பாலின் கடலிற்பள்ளித்
துணிகொண்டவெம்பெருமான் சேவைதந்து
துயர்தீர்க்கவெழுந்தருளி வந்தென் தூயப்
பணிகொண்டுதிருவுளங் கண்டென் தீமை
யாற்றுவிப்பாய்அடிமலரிற் பயிலுமாறே.

கேட்டீர்களோ சித்தர்களே! இவ்விதமாக நாபாலிசித்தர் சென்று சந்தியாவந்தனம் முடித்து சர்வேஸ்வரனை சாஸ்தி ரோக்தமாய் சாஷ்டாங்க நமஸ்காரஞ்செய்து அன்று இரவு யோகநித்திரையில் அமர்ந்து சூரியோதயமானவுடன் துயில் நீங்கி எழுந்து காலேக்கடனை சமயநூலிற் சொல்லியபடி கழித்து நித்தியக்கடனை முடித்து சூரியநாராயணருக்கு அர்க்கியபாத்தி யந் தந்து முக்குடிநீர் ஆசமனஞ் செய்து நெற்றிமுதலிய பன் னிரண்டிடங்களிலும் திருமண்காப்பை அழகுபெறத்தரித்து, ஸ்ரீஎம்பெருமானுடைய சந்நிதியிற் சென்று ஸ்ரீமந்நாராயண மூர்த்தியை உள்ளன்போடு வணங்கி ஆங்கு எழுந்தருளியிருக்குஞ் சமயத்தில் அவருக்குச் சீடர்களாகிய சித்தர்களெல்லாம் வைக றையிலெழுந்து நித்திய கடன்களை முடித்துக்கொண்டு தங்க ளுடைய குருவையடுத்து ஒ ஸ்வாமி! தேவரீர் நேற்றையதினம் மாலை மற்றக்கதைகளை இன்றைக்குச் சொல்லுவதாகச் சொன்னீர். ஆயினும் இதுவரைக்கும் தாங்கள் சொல்லிவந்த கதைகளால் யாங்கள் ஒன்றும் பயனடைந்தோமில்லை. எங்களுக்கோ வயதும் முதிர்ந்துவிட்டது.

வேதநூல்பிராயம்நூறு மணிசீர்தாம்புகுவரேலும்
பாதிமுறங்கிப்போகும் நின்றதில்பதினையாண்டு
பேதைபாலகனதாக்கும் பிணிபசிமூப்புத்துன்பம்
ஆதலால்பிறவிவேண்டே னரங்கமாநகருளானே.

என்றவாறு ஏற்படுகின்ற நூறுவயதில் ஐம்பது நித்திரை யாலும், பதினைந்துவருஷம் பேதை பாலகனும் பிணி பசி

மூப்பு துன்பம் இவைகளினால் வருந்துவதாலும், கழிந்து போகின்றது. ஆகையால் எங்களுக்கு வீணேகாலம் செல்லுவது நன்மையாய்க் காணப்படவில்லை. ஆகையால் தேவரீர் இனியேனும் ஞானமார்க்கத்தைப் போதிக்க வேண்டுமென்று வேண்டிக்கொண்டனர். அதுகேட்ட நபாஜிசித்தர் சொல்லத்தொடங்கினார்.

கேட்டிரோ பக்தி வைராக்கியங்களில் சிறந்த சித்தர்களே! முன்னொருகாலத்திலே நான்குவகைக் கண்டங்களில் உத்தரகண்டத்திலே சர்வ வளங்களிலும் யாதொரு குறைவுமின்றி நிறைந்திருக்கின்ற கௌடபங்கால் என்னும் இராஜ்யம் ஒன்று இருந்தது. அந்த இராஜ்யத்தில் சித்திரகாஞ்சனபுரி என்னும் ஒரு பட்டணமிருந்தது. அதற்குத் திரிலோகசந்தன் என்னும் ஒரு அரசன் இருந்தான். அவ்வரசன் தன்னையொத்த புஜபல பராக் கிரமமுள்ளவர் வேறொருவரிலராய்.

“மன்னவர்க்கழகு செங்கோன்முறைமை”

என்னும் நீதிப்படி செங்கோலினின்றுத் தவறாமல் பார்ப்பவர். இப்படிப்பட்ட அரசன் இவ்விரேழு பதினான்கு லோகங்களிலுங் கிடைப்பது அரிதென்று சொல்லும்படி அரசாண்டு கொண்டிருந்தான். அவன் இவ்விதமாக அரசாட்சி செய்து வருங்காலத்தில் அவன்,

“சுற்பெனப்படுவது சொற்றிறம்பாமை”

என்கிற வாக்கியப்படி சுற்பிற்கு அருந்ததிபோலுங் குணத்தினையுடைய மைனாவதி என்பவளைத் தனக்கு மனைவியாகப் பெற்றனன். இவ்வண்ணம் இவர்கள் இருவரும்.

“மருவியகாதன் மனையாளுந்தானும்
ஒருவராய்ப்பூண்டிர்ப்பினல்லால்-ஒருவரால்
இவ்வாழ்க்கையென்னுமியல்புடைவான்சகடஞ்
செல்லாது தெற்றிற்றுநின்று.

என்னும் நீதிப்படி அவ்வரசனும் அரசியும் இல்லறம் வழு வாது நடாத்திக்கொண்டு வந்தனர். இவர்கள் இவ்விதமாக வாழ்ந்துகொண்டு வரும்நாளில், அவ்வரசன் மனைவியாகிய மைனாவதியின் அழகிய கர்ப்பத்தில் சாமுத்திரிகா லட்சணங்கள் ஒன்றிலுங் குறைவில்லாமல் அழகானது ஒரு துளிர்விட்டாற் போன்ற செளந்தரியத்தையுடைய ஒரு புத்திரன் பிறந்தான். அவனுக்குச் சகல மங்களங்களையுஞ்செய்து சுற்றத்தார்க ளெல்லாரும் சூழ்ந்திருக்க சகல சாஸ்திரங்களிலும் வல்லவராய் விளங்குகின்ற சில பிராமணோத்தமர்களை வரவழைத்து நல்ல சுபலக்கினத்தில் சாதகர்மஞ்செய்து அதற்கிசைந்த பேரிட்டு, பூர்வ

புண்ணியத்திற்குத் தகுந்தவண்ணம் கோபிசந்தன் என்னும் அருமையான பெயரிட்டு, கைத்தாய், செவிலித்தாய், முதலியோர் அன்போடு வளர்க்க வளர்ந்து ஐந்துவயதானவுடனே நல்லாசிரியன்பால் சகல சாஸ்திரங்களையும் கற்பித்து, பின்னர் அரசுக்குவேண்டிய யானையேற்றம் குதிரையேற்றம் முதலிய சகல வித்தைகளையும் உணர்வித்தார்கள். இவ்விதமாகக் கோபிசந்தனாகிய அரசுகுமாரன் தக்க பருவத்தை யடைந்தான்.

அக்காலத்தில் அவனுடைய தந்தையான திரிலோகசந்தன் காலகதியால் தேகவியோக மடைந்தனன். உடனே அங்கிருந்த பெரியவர்களெல்லாங்கூடி கோபிசந்தனாகிய அரசுகுமாரனுக்கு இராஜ்ஜியபாரத்தைத் தாங்கும்படி முடிசூட்டினார்கள்.

இவ்விதமாக முடிசூட்டப்பட்ட அன்றுமுதல் இராஜ்ஜிய பாரத்தை ஆண்டுக்கொண்டுவந்திருக்குங்காலத்தில், ஒவ்வொருவராக ஆயிரத்திருநூறு மனைவியரைத் திருக்கலியாணஞ் செய்துக் கொண்டும் ஆயிரத்தநூறு நாககன்னியரை சேர்த்துக்கொண்டும் இரவும் பகலும் இடைவிடாமல்,

ஊருளெழுந்த வருகெழுசெந்தீக்கு
நீருட்குளிப்பின் முயலாகும்-நீருட்
குளிப்பினுங்காமஞ் சேமெழுந்தேறி
யொளிப்பினுங் காமஞ்சுடும்.

என்னும் வாக்குப்படி காமவிரகனாய் விஷயானந்தக்கடலில் மூழ்கியிருந்தான். இவன் இப்படி யிருக்குங்காலத்தில் இவனுடைய தாயாராகிய மைனாவதியார் தம்முடைய நாயகன் காலம் சென்ற மனவருத்தத்தால் மிகுந்த வைராக்கியமுடையவராய் ஒருநாள் தாமிருந்துவாழும் உப்பரிகையின்மேல் மாடத்திலேறி நான்குபக்கங்களையும் கவனமாய்ப் பார்க்கும்போது ஜாலந்தரர் என்னும் பக்தர் ஒருவர் தமது கண்களுக்குக் காணப்பட்டார். அவரோ எண்வகையான சித்திகளையும் பெற்று, எந்தப் பொருளிலும் ஆசையைவிட்ட ஆண்டிஜாதியாயும், இடைவிடாத ஹரிநாமசங்கீர்த்தனஞ் செய்பவராயும், பிட்சான்னத்தால் பசியை யொழிப்பவராயும், தபம் சாந்திமுதலிய நற்குணங்கள் நிறைந்தவராகியும் இருந்தார். இவர் அந்தச்சமயத்தில் குளிர்காய்வதற்காகக் காட்டுக்குப்போய் அங்கு உலர்ந்து கிடக்கிற விறகுகளைக் கட்டாகக் கட்டித் தலைமேல் வைத்துக்கொண்டு விரைந்து வந்தார். அந்த விறகுக்கட்டானது அவருடைய தலையின்மேல் தாக்காமல் தலைக்கு ஒரு முழத்துக்குமேலே அந்த ரமாயிருந்தது. இந்தப் புதுமையைக்கண்ட மைனாவதி இது என்ன புதுமையாயிருக்கிறது? என்று பிரமித்து ஆ! ஆ!! இவர் மணிதர் அல்லர். தெய்வமேயாவாரென்று நினைத்து இவரால்

என்பாவம் நீங்கிவிடுமென்று மனோவுறுதிகொண்டு அவ்வுருக்கு முன்னிருந்த மானம் வெட்கம் முதலியவைகளைவிட்டு சீக்கிரத்திற் தான் ஏறியிருந்த உப்பரிகையைவிட்டுக் கீழேயிறங்கி அவர் திரு வடியையடைந்து வணங்கிப் பிழைக்கலாம் என்னும் எண்ணத் துடனே அவருக்கு உபசாரம் செய்வதற்குரிய பந்துக்களையெல் லாம் சேகரித்துக்கொண்டு அவரிருக்கும் இடமாகிய மடத்திற் குப்போய் எக்காலமும் இடைவிடாமல் ஸ்ரீஹரிநாமசங்கீர்த்த னஞ் செய்பவராய், பரமானந்தபஜித இருதயரா யிருக்கின்ற அந்த ஜாலந்தராருக்கு எதிரே நின்று கைகூப்பி வணங்கி, ஓ சுவாமி! தேவரீர் அடியேனுக்கு ஞானோபதேசஞ்செய்து அடி யேனை உஜ்ஜீவிக்கச் செய்யவேண்டுமென்று உண்மை யுள்ளத் தோடு பிரார்த்தனைசெய்தார். அதைக்கேட்ட ஜாலந்தரார் அவர் களை நோக்கி நானே எனியவன். மேலும் எங்குந் திரிந்து கொண்டிருப்பவன். நீயோ அரசனுக்குத் தாயாயிருப்பவன். உனக்குத் தகுந்த ஆசாரியரிடத்தில் உபதேசம் பெற்றுக்கொள் வது நன்மையாகுமென்று சொன்னார். அதைக்கேட்ட மைனாவதியார் ஓ சுவாமி! நீர் அப்படிச்சொல்வது நியாயமாகுமா? உம்மிலுஞ் சிறந்த ஆசாரியரை நான் எங்கேபோய்த் தேடுவது? மேலும் நானே பெண்பாலாயிற்றே. உம்மைச் சரணமடைந்த ஏழையாகிய என்னை எப்படியாகிலும் கடைத்தேற்றவேண்டும் என்று பலமுறை வணங்கிப் பிரார்த்தித்தாள். இதுகேட்ட தபசியானவர் அவளுடைய சித்தசத்தியை அறிந்துகொண்டு மிக வுஞ்சந்தோஷித்து அவளைச் சமீபத்தில்அழைத்து அவளுடைய தலையின்மேல் திருக்கரத்தைவைத்து ஞானோபதேசஞ் செய் தருளினார். அவ்வுபதேசத்தைப் பெற்றவுடனே அவளுடைய அகங்காரமமகாரமுழுவதும் நீங்கிப் பகவானை சாக்ஷாத்காரமாகக் கண்டு தன்னுடைய ஆசாரியமூர்த்தியைத் தொழுது பேரின்பக் களிப்பையடைந்து, விடைபெற்றுத் தமது அரண்மனைக்குப் போய் ஓய்வு ஏற்பட்ட காலங்களிளெல்லாம் ஞானாசிரியரிடத் திற்கு வந்து வணங்கி ஆத்மாநுபவத்தைப் பேசிக்கொண்டு மனைக்குப்போய்க்கொண்டிருந்தார். இவ்விதமாக மைனாவதியார், ஆத்மாவுக் கநுபவம் விளைவித்துக்கொண்டு ஸ்ரீஹரிபக்தியில் சிறந்து விளங்கிக்கொண்டிருந்தார்.

இவ்விதமாக நடந்துவருங்காலத்தில் இந்த மைனாவதியா ருடைய புத்திரராகிய கோபிசந்தராஜர் ஒருநாள் தன்னிடத்தில் எக்காலத்தும் எவ்விடத்தும் அன்பு செலுத்துபவளாகிய தன் னுடைய மூத்த மனைவியிடம் சென்றார். அவளோ தன்னுடைய நாயகன் வரவைக்கண்டு அவருக்குச் செய்யவேண்டிய உபசாரங் களை ஒன்றுங் குறையாமல் வழக்கம்போல் செய்து நித்திரையி லிறங்கி தாம்பூலாதிகளைக் கொடுத்து என்னுடைய உயிர்ச்சகா யரே! நான் உங்களுக்குச் சொல்லவேண்டிய வார்த்தை ஒன்

திருக்கின்றது. அதை நான் சொன்னால் தாங்கள் அதைத் திருச் செவிசாய்த்து அப்படியே அடியேனுக்குத் திருவருள் செய்ய வேண்டும் என்றனர்.

அதைக்கேட்ட அரசன் பெண்ணே! நீ சொல்ல விருக்கிறது யாது? அதைச் சீக்கிரஞ் சொல் என்று கேட்டான். அதற்கு அந்த மூத்த மனைவியார், அரசனே! உம்முடைய தாயார் யாரோ ஒரு பரதேசியின் மடத்திற்குப்போய் அவர் இடத்தில் ஏதோ சில உபதேசங்களைப் பெற்றுக்கொண்டு வந்து இருக்கிறார். ஆகையால் அன்றுமுதல் அடிக்கடி அந்தப் பரதேசியாரிடம் போவதும் வருவதுமா யிருக்கிறார். அதுபற்றி நமது குடிக்குப் பழியுண்டாயிருக்கிறதென்று சொன்னாள்.

அதைக்கேட்ட அந்தக் கோபிசந்தராஜன் அதிக கோபங் கொண்டு, பெண்ணே! நீ சொல்லுவதை உதயத்தில் அறிகிறேனென்று சொல்லிப்போய் மறுநாள் உதயத்தில் இராஜசபைக்குப்போய் அங்குவந்த மந்திரியைப் பார்த்து, மந்திரி! நமது நகர்ப்புறத்தில் அநேகநாட்களாய் வாசஞ்செய்துகொண்டிருக்கிற ஜாலந்தரர் என்னுஞ் சந்நியாசியை நான் சேவைசெய்ய விரும்புகின்றேன். ஆகையால் நீர் சென்று அவரை இங்கே அழைத்து வாருமென்று சொல்லவும், அவ்வாறே மந்திரியானவன் சென்று அந்த ஜாலந்தரரைப் பலவகை உபசாரமொழிகளால் அரசனிடம் வரவேண்டுமென்று வேண்டிக்கொண்டனர்.

அதைக்கேட்ட ஜாலந்தரர் அப்படியேயாகுக என்று சொல்லி உடனே புறப்பட்டு அரசனிடம் வந்தார். அவரைக் கண்ட அரசன் அவரை எதிர்கொண்டு அழைத்துக்கொண்டுபோய் வணங்கி ஒரு ஆசனங்கொடுத்து, சுவாமி! தேவரீர் இன்று இங்கு எழுந்தருளினதால் நான் புனிதார்த்தனய்விட்டேன் என்று இனிமையான வார்த்தைகளாடி உபசாரஞ்செய்து, அன்று இரவிலும் அவரை அவ்விடத்திலேயே நித்திரைசெய்யும்படி செய்து, சிலரையழைத்து, இன்று இரவு அவரைக் கிணற்றில் தள்ளி விடுங்களென்று ஆஞ்ஞாபித்தான். அவர்களும் அரசனாணையப்போல் அவரை ஒருகிணற்றில் தள்ளிவிட்டார்கள். அவரோ அக்கிணற்றில் அழுந்திப்போகாமல் மிதந்துகொண்டு ஸ்ரீஹரி நாமசங்கீர்த்தனஞ் செய்துகொண்டிருந்தார்.

இப்படியிருக்க, சூரியோதயமானவுடனே அரசனுடைய தாயாராகிய மைனாவதியார் தன்னுடைய சிறிய நித்தியகடன்களை முடித்துக்கொண்டு ஞானாசிரியரைத் தரிசிக்கும்பொருட்டு அவருடைய மடாலயத்திற்குச்சென்று அவரைத் தேடிக்காணாமல் பரிதபித்துப் புலம்பி ஞானாசிரியர் எங்கே போனாரோவென்று மனம் வருந்தியிருக்கையில் ஜாலந்தரருடைய சீடர்களில் சிறந்தவனான கானேபாவன் அவருடைய சீடர்கள் எழுநூறுபேருடன் உலக முழுவதும் தேடிக்கொண்டிருந்தார். இப்படி யிருக்குங்காலத்

தில் ஒருநாள் அரசனானவன் தன் அரண்மனை முற்றத்தில் அநேக மாதர்கள் உபசரிக்க உலாவிக் கொண்டிருந்தான். இவ்வைபவத்தை மேலீட்டிலிருந்து பார்த்துக்கொண்டிருந்த அவ்வரசனுடைய தாயாராகிய மைனாவதியார் தம்முடைய புதல்வனது பேரழகைக் கண்டு அந்தோ! இவ்வளவு அழகுள்ள நமது புத்திரன் கடைசியில் ஒருநாளில் எமன்கையில் கட்டுப்பட்டு வருந்துவான்ல்லவா? அவரவருடைய வினைவசத்தாலுண்டாகின்ற மரணத்தையும் எம்பாதையையும் நீக்க நம்மாலாகுமா? ஆகையால் நாம் என்னசெய்வோமென்று மனம் வருந்தியழுதாள். அந்தக் கண்ணீரானது முற்றத்திலிருந்த அரசனாகிய தன்னுடைய புத்திரன்மேல் விழவே அரசனானவன் மேலிருந்து யாரோ தண்ணீர் தெளித்தார்களென்று நிமிர்ந்து பார்க்கையில் அழுதுகொண்டிருக்கிற தாயாரைப்பார்த்து, அம்மா! நீ அழுகிறதற்குக் காரணம் என்னவென்று கேட்டார்? அதற்கு அவன் தான் நினைத்து வருந்தியதை உண்மையாகச் சொல்ல, அவன் கேட்டு வருந்துகையில் தாயாராகிய மைனாவதியார் அப்பா மைந்தனே! உள்ளதுபோலக் காணப்படுகின்ற இவ்வுலகத்தில் கண்களுக்கு ரூபமாத்திரமாகக் காணப்படுகின்ற எல்லாப்பொருள்களும் அழிந்துவருவனவேயன்றி இருப்பன ஒன்றுமில்லை. ஆகையால் நீ உண்மையாகிய ஞானசிரியரை யடைந்து அவருடைய திருவருளைப்பெற்று உன்னுடைய சரீரத்தைத் தெய்வீகமாக்கிக் கொண்டால் நன்மையை யடைவாயென்று சொன்னான். அது கேட்ட அரசன் என்னைப்பெற்ற தாயே! நீர் சொல்லியபடி உண்மையை யுணர்ந்த ஞானசிரியர் ஏங்கே அகப்படுவாரென்று கேட்க? அதற்குத் தாயாகிய மைனாவதியார், அப்பா! நம்முடைய கண் ஜாலந்தரர் என்பவர் ஒருவரிருந்தார். அவர் ஆசாரிய லட்சணங்கள் யாவும் அமையப்பெற்றவர்; அவரைப் பன்னிரண்டு வருஷங்களாகக் கண்டிலேன் என்று சொல்ல; அரசன் அதைக் கேட்டு ஒன்றுஞ்சொல்லாமற்போய் ஸ்நானஞ்செய்து போஜனஞ் செய்தபிறகு மிகுந்த பரிதாபத்தோடு தன்னுடைய தாயினிடம் வந்து நடந்த சங்கதிகளைச் சொல்லி வருத்தப்பட்டான்.

இவர்கள் இவ்விதமாக வருத்தப்பட்டுக்கொண்டிருக்குஞ் சமயத்தில் கானேபா என்பவர் எழுநூறு சீடரோடு பல இடங்களில் தேடியுங் கானாமல் பரதேசத்தை யடைந்தார். அங்கே மச்சேந்திரரைத் தேடிவந்த கோரக்கரானவர் அங்கிருந்த கானேபாவைக் கண்டு காடாலிங்கனஞ்செய்துகொண்டு அவ்விடத்தில் தங்கியிருக்குங் காலத்தில் அங்குவந்த கோரக்கர் அவர்களைநோக்கி கோபிசந்தன் ஜாலந்தரரைக் கிணற்றிலே தள்ளிவிட்டான். நீங்கள் இதையறியாமல் ஏன் வருத்தப்படுகின்றீர்கள்? அப்படித் தேடுவதில் என்ன பிரயோசனம்? என்று சொன்னார். அதைக் கேட்ட கானேபாவானவர் குருவினுடைய இருப்பிடத்தைத்

தெரிந்துகொண்டு கோரக்கரை நோக்கி ஓ கோரக்கரே! மலையாளத்தில் உம்மால் சந்நியாசம் பெற்ற குருக்கள்மாரில் பெண்ணைசைகொண்டு எத்தனைபேர் குழந்தைகளைப் பெற்றுக்கொண்டு அந்த மனைவிமக்களை நீங்காதிருக்கிறார்கள் என்றும், அதையறியாமல் எம்மை இகழ்ந்தீரென்றும், வினையாட்டாகப் பேசிக் கொண்டு எழுந்திருந்து இருவருமாகப்போய் காஞ்சனபுரிச் சோலையில் மைனாவதியாரைக்கண்டு இந்தச்செய்தியைச் சொல்ல வேண்டுமென்றெண்ணிக் காத்திருந்து பிறகு மைனாவதியார்க்கு கானேபாவானவர், தாம் வருவதைத் தெரிவிக்கும்பொருட்டு முன்னே சிலதூதர்களை அனுப்பினார். அந்தத் தூதர்களால் கானேபாவின் வரவைக்கேட்ட மைனாவதியார் மகிழ்ச்சியடைந்தார். உடனே கொஞ்சநேரத்திற்குள் கானேபாவானவன் வந்து மைனாவதியாரைப் பார்த்து நீர் மனம் வருந்தவேண்டாம். இன்னும் எழுதினத்தில் ஜாலந்திரரைக் காண்பீர் என்று சொல்லக் கேட்ட மைனாவதியானவர் மிகுந்த மனக்களிப்பை யடைந்து தம்முடைய புத்திரசிகாமணியாகிய கோபிசந்தராஜனிடத்திற்குப் போய் அவரை நித்திரையைவிட்டு எழுந்திருக்கச் செய்து, துக்கமயக்கத்தைத் தெளிவித்து, இன்றையதினம் நம்முடைய ஆசாரியராகிய ஜாலந்தரருடைய சீடராகிய கானேபா என்பவர் எழுந்தருளிவந்து நமது சோலையின்கண் இறங்கியிருக்கின்றார். அவருடைய திருவடிகளைக்கண்டு சேவைசெய்தால் நீ முன்னென் மத்திலும் இந்த ஜென்மத்திலுஞ் செய்த எல்லாப் பாவங்களும் உன்னைவிட்டொழியும். அங்ஙனமொழிந்தால் எல்லாப் பதவிகளிலும் உயர்ந்த மோட்ச பதவியை அடைவாய் என்று சொன்னார்.

அதுகேட்ட அரசன் என் தாயானவள் நான் நன்மையை அடையச்சொன்ன உண்மைவார்த்தையை நான் கைசோரவிடே னென்று தாயாருடைய திருவடிகளில் வீழ்ந்து வணங்கி, அங்கு விட்டு அகன்று, தம்முடைய கொலுச்சபையைச் சேர்ந்து அங்குள்ள மந்திரியையும் சதுரங்கச்சேனைகளையும் அழைத்துக் கொண்டுபோய்க் கானேபாவைக்கண்டு மிக்க அன்புடன் அவருடைய திருவடிகளைப் பணிந்து உள்ளன்போடு தோத்திரஞ் செய்து நின்றார். அப்போது அந்தக் கானேபா அவ்வரசனைப் பார்த்து நீ யார்? என்றுகேட்க, அடியேன் கோபிசந்தராஜன் என்று சொன்னார். அதுகேட்ட கானேபா அரசனை இன்னு னென்றறிந்துகொண்டு அடா மூடா? கள்ளை அமுதென்றும், கழுதையைக் குதிரையென்றும் சொல்லுவதுபோல், உனக்கு இந்தப் பெயரிட்டவர் யாரோ? அறிகிலேன். நீயோ எமதுஷ்டனா யிருக்கின்றாய். புத்தி கூர்மையில்லாதவனாகிய நீ உன்னுடைய பெண்சாதி வார்த்தையைக் கேட்டு ஆசாரியரை கிணற்றில் தள்ளினாய். ஆகையால் நீ எவ்வளவும் எண்ணா

மல் மகாபாவஞ் செய்தாய். ஆகையால் பாவியாகிய உனக்கு சொர்க்கநகர பிராப்தியுண்டு. இவைகளெல்லாம் உனக்குத் தெரிந்திருந்தும் நீ இந்தக்காரியஞ் செய்யலாமா? என்று பலவாறாகக் கோபித்துச் சொன்னார்கள். அதைக்கேட்ட கோபிசந்தராஜன் மிகவும் பயந்து கைகால் நடுக்கமடைந்து, தேவரீர் அடியேன்செய்த பெரும்பிழையை மன்னித்து மனதில் வைக்காமல் பொறுத்து அடியேனை ரட்சிக்கவேண்டுமென்று பிரார்த்தித்தார்.

அந்தச்சமயத்தில் தாயாராகிய மைனாவதியார் அவருக்கு எதிரேவந்து அந்தக் கானேபாவுக்குச் சமாதானஞ் சொன்னதன்மேல் அவர் மனமகிழ்ந்து ஒருவகையாக விருந்தார். அந்தச் சமயத்தில் மைனாவதியார் தம்முடைய புதல்வராகிய கோபிசந்தராஜரைப் பிடித்து அந்தக் கானேபாவின் கையில் கொடுத்து, இவன் என்னுடைய புத்திரனே. ஆகையால் இவன் எப்படிப்பட்ட பிழைகளை விளைவித்திருந்தபோதிலும் அவைகளையெல்லாம் பொறுத்து திருவருள் செய்யவேண்டும் என்று சொல்லி வணங்கினான். அதைக்கேட்டு கானேபாவானவர் மனமகிழ்ந்திருந்தனர். அந்தச் சமயத்தில் மைனாவதியார் அந்தக் கானேபாவை நோக்கி, ஓ சுவாமி! தேவரீர் எங்கள் பட்டணத்திற்கு வந்து எங்களை ஆண்டருள வேண்டுமென்று வேண்டிக் கொண்டனர். அதற்கு அங்ஙனமே யாருகவென்று அவர் முதலிய யாவரும் வருவதும் அவர்களையெல்லாம் கோபிசந்தராஜன் எதிர்கொண்டு பணிந்து அழைத்துக்கொண்டுவெந்து உயர்ந்த ஆசனங்கொடுத்துப் பாதபூஜை செய்து, பின்னர் அவரைப் பார்த்து, ஓ சுவாமி! தேவரீர் முதலிய யாவரும் இவ்விடத்தில் அமுது செய்யவேண்டுமென்று வேண்டிக்கொண்டனர். அதற்குக் கானேபாவானவர் ஆகவென்று சொல்லி அவ்விடத்தில் திருவமுதுசெய்து அமர்ந்திருக்க, அரசனானவன் அவர்களுக்கெல்லாம் புஷ்பம், சந்தனம், தாம்பூலம், இவைகளைக் கொடுத்து அதன்பின்னர் கானேபாவானவர் கோபிசந்தராஜனைப் பார்த்து, ஓ ராஜனே! நீ என்னுடைய ஞானாசிரியரை நீ எந்தக்கிணற்றில் தள்ளினாய்? உண்மையாய்ச் சொல்லவேண்டுமென்று கேட்டார். அதற்கு அவ்வரசன் இந்தக் கிணற்றைச் சுட்டிக்காட்டி இந்தக் கிணற்றிலே தள்ளினேனென்று பயந்து சொல்ல, கானேபாவானவர் அரசனை நோக்கி அரசனே! நீ கடைத் தேளும் வழியிருக்கின்றது. ஆகையால் நீ பயப்படவேண்டாம். ஆனால், இரும்பினாலும், செம்பினாலும், வெள்ளியினாலும், பொன்னினாலும், உன்னைப்போன்ற உருவங்கள் தனித்தனியாய்ச் செய்விப்பாயாகவென்று நியமித்தார். அதுகேட்ட அரசனும் அப்படியே செய்வித்து அந்தக் கிணற்றிற்கருகே வந்து ஆசாரியர்மேல் மூடியிருந்த இலத்தியை எடுப்பிக்கவே, சற்குருநாதரானவர் பூரணசந்திரனைப்போல் விளங்கினார். இவ்விஷயத்தை

யாவருங்கண்டு நேத்திரானந்தங் கொண்டார்கள். அப்போது கானேபாவானவர் ஞானசிரியர் திருவடிகளை மனதில்வைத்து, ஓ சுவாமி! இவ்வரசனுக்கு அடியேன் அபயங் கொடுத்திருக்கின்றேன். ஆகையால் தேவரீர் இவன் செய்த குற்றத்தைக் குறித்துச் சபிப்பதாயிருந்தால் அந்தச் சாபமானது இந்த அரசனுடைய உருவத்தைப்போலச் செய்து வைத்திருக்கின்ற பதுமைகள்மேல் வியாபிக்கும்படி திருவருள்செய்து இரட்சிக்கவேண்டுமென்று மனத்தி லெண்ணிக்கொண்டு கோபிசந்தராஜனைப் பார்த்து, ஓ அரசனே! நீ செய்த இரும்பு முதலாகிய லோகங்களால் செய்யப்பட்ட பதுமைகளை இந்தக் கிணற்றில்விட்டு அந்தச் சுவாமிக்கு சமாதானஞ் சொல்லக்கடவையென்று சொன்னார்.

அதுகேட்ட அரசன் அப்படியே செய்தான். அப்பொழுது கிணற்றிற்குள்ளிருந்த ஞானசிரியராகிய ஜாலவந்தர் நீயார் என்று அரசனைக்கேட்க; அரசன் சுவாமி! நானோ கோபிசந்தனென்று சொன்னார். அதற்கு குருநாதரானவர் நீ சாம்பலாக்கக் கடவாயென்று சபித்தார். அப்போது அந்த சாபமானது அரசனைவந்து சேராமல் அந்தப் பதுமைகள்மேல் வியாபிக்கவே, அப்பதுமைகள் அவ்வாறே நீராயின. அப்போது கானேபாவானவர் அரசனைப் பார்த்து ஓ அரசனே! நீ பயப்படாமல் கிணற்றினருகே யிருந்து நம்முடைய ஞானசிரியருக்கு சமாதானஞ் சொல்லும் என்றனர்.

அதைக்கேட்ட அரசன் ஓ சுவாமி! நான் இதுவரைக்கும் போனதுபோக இனி என்ன வினையுமோ? என்று பயப்படுகின்றேன். ஆகையால் நீரே கதியாவீரென்று சமாதானஞ் சொல்ல, கிணற்றிலிருந்து கேட்டிருந்தவராகிய குருநாதர் அரசனை மறுபடியும் நீயாரென்று கேட்டார். அதற்கு அரசன் மைனாவதியார் புத்திரனென்று சொன்னார். அப்போது ஞானசிரியர் ஆனால், நீ அமரமாகக்கடவையென்றுவாழ்த்தினார். இவ்வார்த்தையைக் கேட்டவர் யாவரும் கைகொட்டிச் சந்தோஷித்து மனக்களிப்பை யடைந்தார்கள். அதன்பிறகு அந்தஞானசிரியரைவெளியே வரும்படியாகச்செய்து அரசன் தாயாராகிய மைனாவதியார் அவருடைய திருவடிகளைப் பிடித்துக்கொண்டு ஆற்றைப்போல் கண்ணீர்பெருக அவருடைய திருப்பாதங்களைக்கழுவி பாதபூஜை செய்து முடிந்தபிறகு கோபிசந்தரும் பாதபூஜை முதலியவைகளைச்செய்து வணங்கித் தன்னுடைய மந்திரிமார்களைப் பார்த்து ஓ மந்திரிமார்களே! நீங்கள் என்னுடைய அரசாட்சியை என்னுடைய குமாரனுக்குக் கொடுத்துவிடுங்களென்று சொல்லிவிட்டு ஞானசிரியரைநோக்கி ஓசுவாமி! அடியேனுக்குத் தேவரீரதுதுறவற தர்மத்தைக் கொடுத்தருளவேண்டுமென்று பிரார்த்தித்தார்.

அதைக்கேட்ட குருநாதர் ஓ கோபிசந்த மகாராசனே! நானோ உனக்கு அமரமாக ஆசீர்வாதஞ்செய்திருக்கின்றேன்,

அதைப்பெற்று இராஜ்ஜிய பரிபாலனத்தைச்செய்து சுகபோகத்தை அநுபவிக்காமலவிட்டு வைராக்கியத்தை யடைந்து வீணாகச்சரிந்ததை வருத்தப்படுத்துவதினால் என்னபிரயோசனம் ஒன்றுமில்லை. ஆகையால் இந்த உலகத்தில் வைராக்கியத்தை அடைவதைப்பார்க்கிலும் விஷத்தைத்தின்னலாம். ஆகாயத்தில் உலாவலாம். ஏழு கடல்களையும் நீந்தலாம். இன்னுமிருக்கின்ற இதரமான அருமையான காரியங்களையும் செய்யலாம். ஆகையால் வைராக்கியத்தைக் காப்பாற்றுவது மிகவும் அருமையாகுமென்று சொன்னார். அதைக்கேட்ட கோபிசந்தர் தம்முடைய ஞானசிரியருடைய திருவடிகளை உள்ளபடியே தாழ்ந்துவணங்கி, ஓ சுவாமி! இதுவரைக்கும் அடியேன் அநுபவித்த விஷயானந்தம் என்னவிற்போதுமானதேயா யிருக்கின்றது. ஆகையால் நான் தேவாருடைய கட்டளைக்குத் தகுப்படி செய்தருள வேண்டுமென்று பலமுறையும் பிரார்த்தனைசெய்ய, ஞானசிரியரானவர் கோபிசந்தராஜனுடைய எண்ணத்தின் வண்ணமே துறவற ஆசீர்மத்தை அருளிச்செய்தார்.

இவ்விதமாக ஞானசிரியர் திருவருள் செய்தவுடனே கோபிசந்தராஜன் சந்நியாசி வேஷத்தைத் தரித்து சோளிகையைச் சுமந்து அவ்விராஜ்ஜியத்திலுள்ள வீடுகள்தோறும் பிச்சையெடுத்து வரும்போது தம்முடைய வீட்டின் வாசற்படியில் வந்து நின்று கொஞ்சமும் மனவருத்தம் வைக்காமல் ஆலத்தாயே! என்றுசொல்லிப் பிச்சை கேட்டவுடனே அந்தசத்தத்தைக்கேட்ட தன்னுடைய பெண்சாதியானவள் சீக்கிரமாக வெளியேவந்து கணவரைப் பார்த்து, அந்தோ! என்னுடைய பிரானநாதரே! நீர் இப்படிப்பட்ட காரியஞ் செய்தது தகுதியாகுமா? என்னிடத்தில் ஏதோ குற்றத்தைக்கண்டு இப்படி செய்தீர்போலும் தோன்றுகிறது. ஏனென்றால்.

“பத்தாவுக்கேற்ற பதிவிரகையுண்டானால் எத்தாலுங்கூடியிருக்கலாம்-சந்தேஹமாறுக விருப்பாளே யாமாயின் கூறும் சந்நியாசங்கொள்”

என்று முன்னோர்கள் சொல்லியிருக்கின்றார். ஆகலின் அப்படியானாலும் நான் எந்தக் குற்றத்தையும் செய்தேனில்லையே என்று பலவகைப்படத் துக்கித்து என்னுடைய கணவர் இந்தக் கோலங்கொண்டு வருவதை இந்த உலகத்திலுள்ள பெண்கள் பார்த்தால் மனம் பொறுப்பார்களா? என்று சொல்லிப் புலம்பி அழுவதை அரசனாகிய கோபிசந்தன் பார்த்து அவளுக்கு வேண்டிய புத்திமதிகளைச் சொல்லித் தேறுதல்செய்து அங்குவந்த மற்றவர்களுடைய துக்கத்தையும் நீக்கித் தன்னுடைய தாயாரிருக்கிற இடத்திற்குப்போய் அவளை நமஸ்காரஞ்செய்து நிற்கையில் அந்தத் தாயாகிய மைனாவதியார் தம்முடைய குமாரனாகிய கோபிசந்தனை அன்புடன் அணைத்து மார்போடியாகத் தழுவி உச்சிமோந்து ஆசைகாட்ட அரசனாகிய சந்நியாசி அவர்

களைநோக்கி என்னுடைய அன்பும் பிரியமுமுள்ள தாயே! எனக்கு உன்கையால் பால்சோறு இடவேண்டும் அம்மணீ என்று வேண்டிக்கொண்டனர். தாயாகிய மைனாவதியார் அப்படியே ஆக, என்று சொல்லி அவ்வரச சந்நியாசி அதை அமுதுசெய்கின்றசமயத்தில் தாயாகிய மைனாவதியார் தன்னுடைய புத்திரனைப் பார்த்து என்வயிற்றிற் பிறந்த நீ எவராலும் அடைதற்கரிய இப்படிப்பட்ட வைராக்கியத்தை யடைந்து என்னுடைய குலமுழுவதையும் ஈடேறச்செய்தாய். ஆகையால் இந்தச் சந்நியாசி ஆச்சிரமம் பெற்றுக்கொண்ட உன்னைப் பார்க்கிற என்னுடைய மனதிற்கு உண்டாயிருக்கிற பேரானந்தத்திற்கு ஒரு அளவில்லை. ஆகையால், குழந்தாய்! நீ உன்னுடைய இஷ்டப்படியே திவ்வியதேச யாத்திரை செய்துகொண்டு பன்னிரண்டு ஆண்டுகளுக்கு ஒருமுறை இவ்விடத்திற்குவந்து நான் கொடுக்கும் பால்சோற்றை யுண்டு என்னுடைய மனதைப் பெருமகிழ்ச்சி செய்வித்துப் போகவேண்டுமென்று சொன்னார்.

அதைக்கேட்ட கோபிசந்தர் அப்படியே செய்கிறேனென்று சொல்லித் தாயினிடத்தில் விடைபெற்றுக்கொண்டு வெளியிற் புறப்பட்டுப்போய்ப் புண்ணியதீர்த்த யாத்திரையும், புண்ணிய கேடத்திர யாத்திரையுஞ் செய்துகொண்டு வரும்போது பத்திராவதி நகரத்திற்குப்போய், அந்த நகரத்தின்கண்ணிருக்கும் சம்பாவதி என்னும் பேரையுடைய தன்னுடைய தங்கையை நினைத்து அவருடைய வீட்டுவாசற்படியில் போய் நின்று 'ஆலக்' என்று பிச்சை கேட்டார். அதைக் கேட்டுக்கொண்டிருந்த வேலைக்காரி விரைவாக ஓடிவந்து இவரைப் பார்த்து ஆச்சரியப்பட்டு வீட்டுக்குள்ளே விரைந்துபோய் எஜமாட்டியாகிய சம்பாவதியைப் பார்த்து, அம்மா! இவ்விடத்தில் நம்முடைய வாசற்படியினிடத்தில் ஒருவர் பிச்சான்னத்திற்கு வந்திருக்கிறார். அவரைப் பார்த்தால் கோபிசந்தர்போலக் காணப்படுகின்றனர். ஆகையால் நீயும் வந்து பாரென்று அழைத்தாள். உடனே அவளும் வெளியே விரைந்துவந்து இவரை நன்றாய் நிதானித்துப் பார்த்து தன்னுடைய தமையனென்று உணர்ந்து அடியற்ற பனைமரம்போல் கீழேவிழுந்து அழுது தேம்பிக் கதறி அண்ணா! அண்ணா! அரம் பாவ்திரீகன்போல் பேரழகுவாய்ந்த அநேக பெண்களையும், அளகாபுரிக்குயர்ந்த பட்டணத்தையும், இந்திரனுடைய அந்தப் புரத்தைப்போல் விளங்குகின்ற அந்தப்புரத்தையும், அநேக கோடி செல்வத்தையும் விட்டு இந்தச் சந்நியாசிகோலமாய் வர வேண்டிய காரணம் என்ன? என்று கேட்டார். அதற்கு சந்நியாசி வேடங்கொண்டிருக்கிற கோபிசந்தராஜன் தன்னுடைய தங்கையைநோக்கி, அம்மா சம்பாவதி! நான் ஞானாசிரியருடைய திருவருளைப் பெற்றபிறகு என்னுடைய மனமானது ஸ்ரீநாராயணமூர்த்தியனுடைய திருவடிகளில் செல்லுவதே யன்றி

வேறென்றிலுஞ் செல்லுவதேயில்லை. ஆகையால் நான் இந்த வேடத்தோடுசென்று அவரிடத்தில் உத்தரவுபெற்றுக்கொண்டு தீர்த்தயாத்திரைசெய்து தாயினுடைய உத்தரவுபோலே பன்னிரண்டு வருஷங்கள் கழிந்தபிறகுதான் நான் தாயினிடம் போவேனென்றான். அம்மாதிரியே தாயினிடத்திற்கு வந்து அவரைச் சேவைசெய்து அவரால் கொடுக்கப்பட்ட பால்சோற்றை அமுது செய்து போயினர். அதற்குப் பின்னர் மங்கையர்களுக்கெல்லாம் தலைவியாய் விளங்குபவளாகிய பிரேமளா என்பவளால் அரசாளப்பட்டு வருகின்ற மலையாள தேசத்திற்கு மச்சேந்திரநாதர் என்பவர் ஒருகாலத்தில் போயினார். அப்பொழுது அந்த மங்கையர்க்கரசியானவள் இந்தமச்சேந்திரநாதருடைய பேரழகைக்கண்டு மயங்கினாள். அந்தச்சமயத்தில் அவளுடைய அழகைக்கண்டு இவரும் மயங்கினார். இவ்விதமாக ஒருவரிடத்தில் ஒருவர் மோகங்கொண்டு, அதனால் இருவருங்கூடி விஷயானந்தசாகரத்தில் மூழ்கி அழுந்திக்கிடக்குங்காலத்தில், இந்தப் பிரேமளா என்னும் பெண்மணியின் வயிற்றில் ஒரு ஆண்குழந்தை பிறந்தது. அந்தக் குழந்தைக்கு மீதநாதன் என்று பெயரிட்டு அதிக ஆவலோடு வளர்த்துக்கொண்டு வந்திருந்தார்கள். இப்படியிருக்குங்காலத்தில் ஒருநாள் பிரேமளாதேவியின் முகத்தைநோக்கி பெண்ணே! நான் தீர்த்தயாத்திரை செய்யவந்து உன்னுடைய மிகுந்த காமத்தியிற் சிக்கி உன்னைப்பிரியமனமில்லாமல் பரிதபிக்கின்றேன். ஆகையால் என்னை அழைத்துக்கொண்டு போவதற்குக் கோரக்கன் வருவான். அவன் என்னுடைய மாணக்கன் என்று சொன்னார். அதைக்கேட்ட பிரேமளாதேவி மிகுந்த மனவருத்தத்துடன் தன்னுடைய மந்திரிமார்களை நோக்கி, ஓமந்திரிமார்களே நம்முடைய நகரத்தைச் சுற்றிலும் காவல்வீரர்களைவைத்து துறவிகள் யாராவது வந்தால் அவர்களைச் சிரச்சேதஞ் செய்யுங்க ளென்று கட்டளை கொடுங்களென்று சொன்னாள். அவர்களும் அப்படியே நகரைச்சுற்றிலுங் காவல் வீரரை ஏற்படுத்தி இந்த ஏற்பாட்டை அவர்களுக்குச் சொல்லிவைத்தார்கள். இப்படியிருக்குங்காலத்தில் கோரக்கரானவர் தமது குருவாகிய மச்சேந்திர நாதரைத் தேடிக்கொண்டுவந்து இந்தநகரத்துக்குட்பிரவேசித்து ஒரு வீட்டுவாசற்படியில் நின்று ஆலக் என்று சொன்னார்.

அதைக்கேட்ட அந்த வீட்டுக்காரி விரைந்து வெளியே வந்து இவருடைய வயது அழகு முதலியவற்றைக்கண்டு இரக்கம்கொண்டு, ஓ துறவி! இந்த நகரத்தைச்சுற்றிக் காவல்வீரர்களிருக்கின்றார்கள். அவர்கள் துறவியாகிய உம்மைப்பார்த்தால் கொன்று விடுவார்கள். இதுவோ இந்த ஊரையாள்கின்றவளாகிய பிரேமளாதேவியின் கட்டளையாகும். ஆகையால் நீர் இந்த ஊரிலிருக்கவேண்டாம்; சீக்கிரம் வேறே யிடத்திற்குப் போய் விடும் என்று சொன்னாள். அதைக்கேட்ட கோரக்நாதர் பயங்

கொண்டு நம்முடைய ஞானசிரியரை எப்படி தேடிச் காண்பது? என்று மிகுந்த மனவருத்தத்தோடு ஒரு மரநிழலில் உட்கார்ந்திருந்தார். அந்தச்சமயத்தில் அந்த வழியாகச் சில வேஷதாரிகள் வந்தார்கள். கோரக்கரானவர் அவர்களைப்பார்த்து நீங்கள் இந்த வேஷத்தோடு இங்கே வந்ததற்குக் காரணம் யாதென்று கேட்டார்? அவர்கள் அதற்குக் கோரக்கரைப்பார்த்து, ஓ சுவாமி! இந்த நகரத்தையாரும் அரசன் இடத்திற்குப்போய் எங்க ளுடைய கூத்தாட்டின் அதிசயங்களைக்காட்டி ஏதாவது லாபம் அடையலாமென்றெண்ணி இவ்விடம் வந்தோம். வரும்போதே வழியில் மிருதங்கக்காரன் நோயாளியாகிவிட்டான். ஆகையால் இனி யாம் என்ன செய்வதென்று எண்ணியெண்ணி வருத்தப் பட்டுக் கொண்டிருந்தோம் என்று சொன்னார்கள். அதைக்கேட்ட கோரக்கநாதர் அவர்களைப் பார்த்து நான் மிருதங்கம் நன்றாய் வாசிப்பேன். ஆகையால் என்னை அழைத்துக்கொண்டு போங்க ளென்று சொன்னார். அந்த வேஷதாரிகள் அதைக்கேட்டு மனஞ் சந்தோஷித்து இவரையுங் கூடவே அழைத்துக்கொண்டு நகரத்திற்குள் பிரவேசித்து மச்சேந்திரநாதரும் பிரேமளாவும் சேர்ந்து ஒரே ஆசனத்தி லிருக்கக்கண்டு, அவர்களுக்கெதிரே விசித்திரமாய் நடனஞ்செய்ய, கோரக்கரும் அந்த நடனத்திற் கிணங்க மிருதங்கமடித்தார். அப்போது கோரக்கர் தாம் வந்ததை முரானசிரியர் உணரும்படி அந்த மிருதங்கவோசையால் தெரிவித்தார். உடனே மச்சேந்திரநாதர் உணர்ந்துகொள்வ தற்கு முன்னரே பிரேமளா உணர்ந்துகொண்டு மனந்திடுக்கிட்டு கையைநீட்டி கோரக்கர் வந்துவிட்டாரென்று மச்சேந்திரநாத ருக்குத் தெரிவித்தார். அதை அவர் தெரிந்துகொண்டு ஆசனத்தைவிட்டு எழுந்துவந்து சீடனை அணைத்து இனியசொற்கள் பேசிக்கொண்டிருக்கும்போது, அந்தப் பிரேமளாவானவள் அந்த வேஷதாரிகளுக்கு வேண்டிய பொருள்களைக் கொடுத்தனுப்பினார். அதின்பிறகு தன்னுடைய நாயகரைக் கோரக்கர் அழைத்துக்கொண்டு போய்விடுவாரே என்கிற ஏக்கத்தால் அன்ன பாநாதிகளைவெறுத்து இரவும் பகலும் துக்கித்துக்கொண்டிருந்தார். இதை யுணர்ந்த கோரக்கரோ தகுதியான சமயம் பார்த்துக்கொண்டே யிருந்து ஒருநாள் குருவைப் பார்த்து, ஓ சுவாமி! தேவரீர் அடியேனோடு இப்போது எழுந்தருளவேண்டுமென்று பிரார்த்தனை செய்தார். அதுகேட்ட மச்சேந்திரநாதர் தமது பேரன்பினையுடைய நாயகியைப் பிரியமாட்டாதவராய் கோரக்கரைப்பார்த்து அப்பா! நீர்வளம் நிலவளம் முதலிய பலவளங் களும் அமைந்த இந்த நகரத்தைப்போல உடலுக்கும், உயிருக் கும் இன்பஞ் செய்வதாகிய நல்ல நகரம் வேறொன்றில்லாமை யாலும், பிறந்த குமாரன் மிகவும் பிரியமுள்ளவனாகையாலும், இந்த வுரைவிட்டு வருவதற்கு இஷ்டமில்லாம லிருக்கின்றது.

ஆகையால் நீ வாவென்று உன்னையழைப்பதுங் குற்றமாயிருக்கின்றது. ஆதலால் நான் ஒன்றுஞ் சொல்லமாட்டேன் என்று மனம் வருந்துகிற ஞானகுருவினுடைய வருத்தத்தை கோரக்கரானவர் பார்த்து இதற்கு நாம் என்ன செய்யவல்லோமென்று எண்ணியெண்ணிச் சிலநாள் ஆங்கேயிருக்க, ஒருநாள் ராத்திரியில் மனைவியோடு நித்திரை செய்துகொண்டிருக்கிற மச்சேந்திரநாதருடைய குழந்தை மிருதுவாகிய சயனத்தின்மேல் ஜலமலங்களைவிட அதனைப் பார்த்துக்கொண்டிருந்த மச்சேந்திரதமது மாணக்கராகிய கோரக்களைப்பார்த்து, அப்பா! நீ இந்தக் குழந்தையைக் கழுவிக்கொண்டுவாவென்று சொன்னார். அதைக்கேட்ட கோரக்கர் அவ்வாறே குழந்தையை ஆற்றிற்குக்கொண்டு போய்க்கழுவிக்கல்லின்மேல் மோதி சரீரம் முழுவதும் சிதைத்து துண்டு துண்டாய்த் தெறிக்கும்படி சிதைத்து வெயிலில் நன்றாய் உலர்த்தினார். அப்போது மச்சேந்திரர் கோரக்கரைப் பார்த்து எங்கே குழந்தையென்று வினவ, அவர் நீரில் துவைத்து வெயிலில் உலரவைத்தேன் என்று சொன்னார். அதைக்கேட்ட மச்சேந்திரர் கோரக்கரைப்பார்த்து இவன் குழந்தையைக் கொலை செய்தானென்று உணர்ந்து நிலத்தின்மேல் விழுந்து அலறி மூர்ச்சித்தார். அப்பொழுது அவருடைய மனைவியாகிய பிரேமளாவானவள் வயிற்றிலும் மார்பிலும், முகத்திலும், தலையிலும் அறைந்துகொண்டு கோகோவென்று அலறி புரண்டு விழுந்தாள். ஞானாகிரியராகிய மச்சேந்திரர் மயக்கந்தெளிந்து கோரக்கரைப்பார்த்து என்குழந்தையைக் கொன்றது உனக்கு அழகோ? அந்தக் குழந்தையாகிய மீனநாதனை இந்தக் க்ஷணத்தில் நான் பார்க்கும்படி வரவழைக்காமற்போனானால் நீ நல்ல மாணக்கனாகியேன்று சொல்லுவதற்கு முன்னர் கோரக்கரானவர் நூற்றெட்டு குழந்தைகளை உண்டுபண்ணிக் காட்டினார். அதைக்கண்ட பிரேமளாவானவள் இதைக்கண்டு மிகவும் ஆச்சரியமடைந்து இவர்களில் என்னுடைய வயிற்றிற் பிறந்தவன் இன்னென்று காட்டவேண்டுமென்று கோரக்கரை வேண்டிக்கொண்டனர். அதுகேட்ட கோரக் அந்தப்பிரகாரமே நூற்றெட்டு குழந்தைகளை மறைத்து ஒரு குழந்தையைப் பிரேமளாவினிடத்திற் கொடுத்து இதுதான் உன்னுடைய குழந்தையென்று சொல்லி பிறகு தன்னுடைய ஞானாகிரியராகிய மச்சேந்திரரை வணங்கி ஓ சுவாமி! இவ்விடத்தில் நெடுநாளாக இருந்தீர். இப்போதாவது என்னுடன் வரவேண்டுமென்று சொல்ல, அது கேட்ட மச்சேந்திரர் இந்தக் கோரக்கன் சொன்னபடியே இவனோடு பேரகாதிருந்தால் இன்னும் என்னென்ன தீங்குநேரிடுமோவென்று எண்ணுதுமெண்ணி, தனது நாயகியாகிய பிரேமளாவின் முகத்தைப் பார்த்து, ஓ பெண்ணே! என்னுடைய மாணக்கராகிய கோரக்கர் அழைக்கிறதினால், நான் போய் வருகிறேன்

என்று சொல்ல, பிரேமளாவானவள் தமது நாயகர் போகத்தில் மிகவும் இச்சையுடையவராயிருந்தும் இவரை நிறுத்தினால் இன்னும் என்ன விபரீதங்கள் உண்டாகுமோ? என்று எண்ணி அவருக்கு வழிச்செலவுக்கு உதவவேண்டுமென்று ஒரு தங்கப்பாளத்தைக் கோரக்கருக்குத் தெரியாமல் சோளியில் வைத்துக் கண்ணீர்விட்டுக் கதறியழுதாள். பிறகு உம்மை இனிமேல் எப்போது காண்பேனென்று சொல்லியனுப்ப, மச்சேந்திரர் கோரக்கராகிய சீடரோடு அந்த நகரத்தைவிட்டுச் செல்லும்போது வழியில் ஒரு ஆரணியம் வந்தது. அந்த ஆரணியத்தில் செல்லும்போது அங்கே ஒருவரும் நடவாமல் இருக்கிற இடத்தைப் பார்த்து சீடரைநோக்கி இந்த வழியில் திருடர் பயம் உண்டோவென்று கேட்க, அதற்குச் சீடராகிய கோரக்கர் ஓ சுவாமி! எல்லாவற்றையும்விட்ட உமக்குத் திருடர் பயம் உண்டானதற்குக் காரணம் என்னவென்றுகேட்டார். அதற்கு யாதொன்றும் பதில் சொல்லாமல் மௌனமாயிருந்துவிட்டார். பிறகு இருவரும் அங்குள்ள தடாகக்கரையிற்போய்ச் சேர்ந்தார்கள். அப்பொழுது ஞானாசிரியர் தம்முடைய சோளியை சீடரிடத்திற் கொடுத்துவிட்டு செளசவிதி செய்யப்போனபோனது கோரக்கர் அந்தச் சோளியை பரிசோதித்துப் பார்த்து அதன் உள்ளே தங்கப்பாளம் ஒன்று இருக்கக்கண்டு இதனால்லவோ நமது குருநாதருக்கு அச்சம் உண்டாயிற்று என்று நன்றாய் ஆலோசனைசெய்து அதை அந்தத் தடாகத்தில் எறிந்துவிட்டு பாளத்தின் பளுவு எவ்வளவோ அவ்வளவு பளுவுள்ள கற்களைச் சோளியில் நிறைத்துவைக்க குருநாதரானவர் தமது அனுஷ்டானங்களை முடித்து வந்து சோளியைத் தூக்கித் தோளில் மாட்டிக் கொண்டு இருவருமாக வழியே வழிநடந்துபோய் எதிரே ஒரு வனத்தைக்கண்டு சீடர் முகத்தைநோக்கி இந்த வழியில் கள்ளர்பயமுண்டோவென்று கேட்க, சீடர் ஓ சுவாமி! திருடர்பயம் முன்னரே நீங்கிவிட்டது என்றார். அதுகேட்ட குருநாதர் இவன் இவ்விதமாகச் சொன்னதற்குக் காரணமென்ன விருக்குமென்று நன்றாய் ஆலோசனைசெய்து அதிசயத்தோடு தம்முடைய சோளிகையில் கையிட்டு ஆராய்ந்துபார்த்து அதிலிருந்த தங்கப்பாளத்தைக் காணாமல் கற்கள் நிறைந்திருப்பதைக்கண்டு அவைகளை யெல்லாம் எடுத்து வேறிடத்தில் எறிந்துவிட்டு, ஓ என்னுடைய அன்புடைய மாணுக்கனான கோரக்கா! என்பிரிய நாயகியானவள் நமக்கு வழிச்செலவுக்குக் கொடுத்த தங்கப்பாளத்தை யெறிந்து விட்டுச் சோளியில் கற்களை நிறைத்து வைத்தாய். இவ்விதமாகச் செய்த காரியம் மிகவும் விசித்திரமாயிருக்கின்றது. உலகத்தில் சீடர்களாயுள்ளவர்கள் தமது ஞானாசிரியர்களுக்கு உடல் பொருள் ஆவிகளாகிய இந்த மூன்று பதார்த்தங்களையும் தததஞ்செய்வார்கள். அப்படியிருக்க, நீ என் குழந்தையாவாய், பொன்

எல்லாவற்றையும் கொடுத்து நாசஞ்செய்தாய். ஆகையால் நீ எனக்கு நல்ல மாணுக்கனாகமாட்டாய். ஆகையால் நீ என்னை விட்டுப்போவென்று கடுகடுத்துச் சொன்னார். அதுகேட்ட சீடராகிய கோரக்கர் தாங்கள் போகும் வழியிலுள்ள ஒரு மலையைப் பார்த்து அதின்மேல் சிறுநீர்விட அந்தமலை முழுவதும் பொன் னாய்விட்டது. அப்போது குருநாதரைப் பார்த்து ஓசுவாமி! தேவரீருக்கு வேண்டிய பொன்னை எடுத்துக்கொள்ளலாமென்று கோரக்கரானவர் பொன்மலையைக் காட்டினார். அதைக் கண்ட குருநாதர் நான் மாயையால் உணர்வழிந்தேன் என்று சொல்லி மனந்தெளிந்து ஆராய்ந்து, கோரக்கா! தேவர்களுக்கு அமிர்தங் கொடுத்த திருமாலே! நீ என்பதைத் தெரிந்துகொள்ளாமற்போனேன் என்று சொல்ல கோரக்கரும் ஞானாசிரியரை நோக்கி, ஓசுவாமி! தேவரீர் சாக்ஷாத் சிவபெருமானே யல்லவோ இப்படி அவதரித்து அடியேனுடைய மகிமையைப்பெற்று விளங்கும்பொருட்டு உலகமாயையில் கட்டுப்பட்டுத் திரிகின்றவர்கள்போல் நடிக்கிறீரென்று பலதோத்திரஞ்செய்து கொண்டாடி வணங்கினர்.

இவ்விதமாக எல்லாவுலகத்தாரும் வணங்கத்தகுந்தவராகிய ஞானாசிரியராகிய மச்சேந்திரநாதர் நகைத்து பொன்மலையை முன்போலவே கல்மலையாகச்செய்து இருவரும் வந்து புஷ்கர தீர்த்தத்தைக் கண்டார்கள். அவ்விடத்தில் கானேபர்வுடன் ஜாலந்தார்வந்து கண்டு ஆலிங்கனஞ் செய்துகொண்ட பிறகு இவர்களும் இனியவசனங்களைச்சொல்லி எல்லோரும் பேரின்பக் கடலில் மூழ்கி ஸ்ரீ சீதரகுணபவஞ்செய்து, சிலநாள் அங்கிருந்து பிறகு ஒருவரிடத்தில் ஒருவர் விடைபெற்றுக்கொண்டு தங்கள் தங்கள் இடங்களுக்குப் போய்விட்டார்.

இப்படிப்பட்ட மிக்க கீர்த்தியினையுடைய இவ்வன்பர்களைத் துதிசெய்பவர்களும், தியானிப்பவர்களும் இவர்களுடைய வைபவங்களைக் கேட்பவர்களும் சர்வசித்திகளையும் பெற்று உண்மை ஞானத்தையடைந்து நித்தியவாழ்வை யுடையவர்களாய் நிர்மல னாகிய பகவானுடைய ஸ்ரீவைகுந்தபதவியையும் அடைவார்களென்று பூர்வத்தில் சிவபெருமானானவர் உமாதேவியாருக்குத் திருவருள் செய்தார். ஆகையால் சித்தர்களே! நீங்கள் இப்படிப் பட்டவர்களுடைய சரித்திரங்களை உண்மையாக உள்ளந் திரிபரத் திரிகரணசத்தியோடு கேட்பீரானால் மோட்ச சாம்பிராஜ்ஜியத்தை வெகு எளிதில் பெறுவீர்களென்று சொன்னார். அந்தச் சமயத்தில் சூரியனும் நாம் இப்படிப்பட்ட குணபவங்களை அடையவில்லையே யென்று வெட்கங்கொண்டவன் போன்று குணபாற் சென்று மறைந்தான். இதுகண்ட சித்தர்களெல்லாம் தங்கள் தங்களுடைய இருப்பிடங்களுக்குச் சென்றார்கள்.

கோபிசந்தராஜன் சரித்திரம் முற்றிற்று.

ஸ்ரீ
ஸ்ரீராமஜெயம்
மு ப் ப தா வ து
பத்மநாபவேதியர்சரித்திரம்

ஸ்தோத்திரம்

ஒருமாலே வந்தென்னை யுண்மை நிலையைப்போக்கிக்
கருமாலே விளைவித்துக் கண்ணானம் போக்குந்
திருமாலே அவ்வினையைத் தீர்த்தருள வேண்டும்
ஒருமாலே கொண்ட வுயர்கிருஷ்ண சீலா.

இவ்விதமாகச் சென்ற சித்தர்களெல்லாம் கோபிசந்த மகா
ராசனுடைய சரித்திரத்தை நன்றாய்க்கேட்டுச்சென்று சந்தியா
வந்தனஞ்செய்து அன்று இரவு ஸ்ரீமந்நாராயணமூர்த்தியைத்
தியானித்து உண்டியாதிக ளெடுத்துக்கொண்டு உறங்கினார்.
நாபாலிசித்தர்களும் அங்ஙனமே செய்தார்.

இப்பால் அன்று இரவுசெல்ல வைகரையி லெழுந்து நித்
தியக்கடனை முடித்துக்கொண்டு சித்தர்களெல்லாம் ஒன்றாய்ச்
சேர்ந்து நாபாலிசித்தரிடம் வரத் தொடங்கினார்கள். அப்போது
நாபாலிசித்தர் தம்முடைய காலேக்கடனை முடித்துக்கொண்டு
ஸ்ரீ எம்பெருமான் எழுந்தருளியிருக்கின்ற திருக்கோயிலுக்கு
வந்து ஸ்ரீவிஷ்ணுமூர்த்தியை நமஸ்காரஞ் செய்துகொண்டிருந்
தார். அந்தச்சமயத்தில் சூரியபகவானுவன் நாபாலிசித்தர்
சொல்லுகின்ற கதையைக்கேட்க வருபவன்போல் கீழ்த்திசையில்
தோன்றினான். அப்போது சித்தர்களெல்லாரும் வந்து நாபாலி
சித்தரைக்கண்டு, ஓ சுவாமி! தேவரீர் இதுவரைக்கும் அடியேன்
களுக்குச் சொல்லிக்கொண்டுவந்த சரித்திரங்களால் நாங்கள்
ஏதும் பயனடைந்தோமில்லை. ஆகையால் நாங்கள் எங்களைப்
புனிதார்த்தர்களாக்க மனங்கொண்டு வேறு சரித்திரங்களைச்
சொல்லி அருளல்வேண்டும் என்று வேண்டிக் கொண்டனர்.
அதற்கு நாபாலிசித்தர் சொல்லத் தொடங்கினார். எப்படி
யென்றால்,

கேட்டீர்களோ சித்தர்களே! முன்னொரு காலத்தில் வட
தேசத்தில் சிறந்து விளங்குவதாகிய காசிக்ஷேத்திரத்தில் ஒரு
வணிகன் இருந்தான். அவன் குபேரனைப்போல் செல்வத்திற்
சிறந்தவன். அவன் தன்னுடைய குலத்தில் கோத்திர சூத்திரங்
களுக்குக் கேக்கக் கற்பிற்சிறந்த ஒரு பெண்ணை விவாகஞ் செய்து
கொண்டு அவளுடன்கூடி இல்லறதருமத்தை நடத்திக்கொண்டு

வருங்காலத்தில், அவர்களுக்கு ஐந்து குழந்தைகள் உண்டாயின. இவ்வைந்து குழந்தைகளுடன் தாங்களுஞ் சுற்றத்தாருடன்கூடி வாழ்ந்துகொண்டிருந்தார்கள். அப்படி இருக்குங்காலத்தில் அந்த வணிகனுக்குக் குஷ்டநோய் உண்டாயிற்று. அதனால் அவன் மிகுந்த வருத்தத்தை அனுபவித்துக்கொண்டிருந்தான். ஆனால் இவன் மிகுந்த நற்குண நற்செய்கைகள் உள்ளவனான படியால் பல பெரியோர்கள் சேர்ந்துவந்து இவனுக்குச்சொன்ன தானதர்மங்களை இவன் இடைவிடாமல் செய்துகொண்டுவந்தான். அப்படிச்செய்தும் அந்தநோய் எள்ளளவும் நீங்கவில்லை. வயித்தியர்கள் கொடுத்த உயர்ந்த ஔஷதங்களாலும் நீங்கவில்லை. இவ்விதமாக அந்த நோய்க்கு அநேகவிதமான பரிகாரங்களைச் செய்யச்செய்ய அது அதிகரித்துக்கொண்டே வந்தது. ஆகையால் அதின் துன்பத்தைப் பொறுக்கமுடியாதவனாய்ச் சில பெரியோர்களை வரவழைத்து, ஐயன்மீ! இந்தப் பிணியால் உண்டாகிற துயரத்தைச் சகிக்க என்னால் முடியவில்லை. ஆகையால் என்னைக் கொண்டுபோய்க் கங்கையில் விட்டுவிடுங்களென்று பிரார்த்தனை செய்தார். அதைக்கேட்ட அவர்கள் இவனுடைய பொறுக்கமுடியாத துன்பத்தையும் மனத்துணியையும் ஆலோசனைசெய்து இவன் விரும்பினபடி நாம் செய்யாமற்போனால் நமக்குப் பழியுண்டாகும் என்று எண்ணி இவனைக் கொண்டு போய்க் கங்கைக்கரையில்வைத்து ஜலத்தில் விட்டுவிடத்தொடங்கும்சமயத்தில் அவ்விடத்தில் ஸ்ரீஹரிநாமபஜனையைச் சதாசெய்துக்கொண்டிருக்கின்றவராகிய பத்மநாபவேதியர் நீராட வந்தார். அவருக்கு இங்கொரு கூட்டங் காணப்படவே அதைப் பார்த்துச் சமீபத்தில் வந்து என்னசங்கதி நடக்கிறதென்று விசாரித்தார். அப்போது அங்கிருந்த அவர்கள் இவ்வணிகனுடைய வரலாறு முழுவதஞ் சொன்னார்கள். அதைக்கேட்ட பத்மநாமவேதியர் அக்கூட்டத்தாரைநோக்கி, அநேக ஜன்மங்களுக்குள் இந்த நரஜென்மம் மிகவுஞ் சிறந்தது. ஆகையால் இந்த ஜன்மத்தைக்கொண்டு மோட்சத்தை அடையலாம். அப்படி யிருப்பதினால் இந்த ஜென்மத்தை வீணாக்கி ஜலத்தில் விழுந்து உயிர்விட்டால் நரகமேயுண்டாகும். இப்படியிருப்பதால் நீங்கள் அப்படி செய்யவேண்டியதில்லை. நான் இந்த நோய் ஒழிந்து சுகப்படும்படியான சிறந்த பரிகாரம் சொல்லுகிறேன். அப்படிச் செய்வீர்களானால் இவனுடைய நோயுந்தீரும். மோக்ஷபத்தையும் அடையலாமென்று சொன்னார். அதைக்கேட்ட அந்தக் கூட்டத்தாரெல்லாரும் அந்தப் பரிகாரத்தைச் சொல்லவேண்டுமென்று பலமுறை பிரார்த்தனை செய்ததின்மேல் அந்தப் பத்மநாபவேதியர் நீலமேகவண்ணனாகியபகவானுடைய திருநாமமாகிய ராமனென்னும் ஈரட்சரமந்திரத்தை மூன்று முறை உள்ளன்போடு உச்சரித்தால் அந்தக்ஷணமே நோயானது

நீங்கிவிடும். ஆகையால் நீங்கள் இந்தப் பரிகாரத்தைச் சீக்கிரமாகச் செய்யுங்களென்று சொன்னார். அதன்பிரகாரமே அவர்கள் எல்லோருக்கூட மூன்றுமுறை சொல்லி அவனைக்கொண்டுஞ் சொல்லுவித்தார்கள். உடனே அந்த நோயானது நீங்கியது. அவன் மிகவும் அழகுள்ளவனாக விளங்கினான். பிறகு அவனும் அவனைக் கொண்டுவந்தவர்களும் அந்தப் பத்மநாபவேதியர் திருவடிகளில் சாஷ்டாங்கமாய் நமஸ்காரஞ்செய்து பணிந்து தோத்திரஞ்செய்து காசிப்பட்டணத்திற்குப் போய்விட்டார்கள். அவர்களிற் சிலபேர் கபீர்தாசருடைய திருமாளிகைக்கு வந்து அவரை உள்ளன்போடு வணங்கி தேவரீருடைய சீஷராகிய பத்மநாபவேதியர் தபோமகிமையிற் சிறந்தவர்; ராம என்னும் இரண்டு எழுத்தினால் மகா வியாதியைத் தீர்த்தருளினார். பிணியாளாரையேயன்றி இவ்வூரிலுள்ளவர் யாவரையும் அந்த ராம நாமசங்கீர்த்தரூபராக்கினார் என்று சொல்ல கபீர்தாசர் மிகவும் மனமகிழ்ந்து அந்த ராம என்னும் இரண்டெழுத்தின் பெருமையை எவராலுஞ் சொல்ல முடியாது. அந்த இரண்டெழுத்துக்களாகிய தாரகமந்திரத்தை உச்சரித்து முற்காலத்தில் சிவ பெருமானாவார் நஞ்சுண்டதினாலாகிய துன்பத்தைவிட்டு நீங்கினார். ஆகையால் அதுபோலச் சிறந்த மந்திரம் ஒன்றுமில்லை. ஆகையால் அதை ஒருதரஞ் சொன்னால் பாபவினைகளும் ஒருமிக்க நீங்கும். அதை மூன்றுதரஞ் சொன்னால் வணிகனுடைய நோய் நீங்காமலிருக்குமா? என்று அந்தப் பத்மநாபவேதியர் இந்த ராமமந்திரத்தின் அருமை பெருமைகளை அறியமாட்டா னென்று சொல்லுவதைப் பத்மநாபவேதியர் காதிற் கேட்டுக் கொண்டேவந்து தமது ஞானாசிரியராகிய கபீர்தாசருடைய திருவடிகளில் விழுந்து வணங்கி, எந்தக்காலத்திலும் அரிநாமசங்கீர்த்தனஞ் செய்துகொண்டு பேரின்பத்தை யடைந்து வாழ்ந்திருந்தார் என்று சொல்லக் கேட்டவுடனே அவரவர்கள் தங்கள் தங்கள் இருப்பிடங்களுக்குச் சென்றார்கள்.

பத்மநாபவேதியர் சரித்திரம் முற்றிற்று.

ஸ்ரீ

ஸ்ரீ பரப்பிரம்மணே நமः

முப்பத்தோராவது

ரோகிதாசர் சரித்திரம்



ஸ்தோத்திரம்

போகத்தா லுண்டாகும் புதுமைகளைப் போக்க
ரோகத்தால் மெலியாமல் சூட்சும னலியாமல்
ஆகத்தால் வணங்கின வன்பர்கட் கருள்செய்த
நாகத்தான் பொன்னடியை நாம்வணங் குவோமே.

இவ்விதமாகச் சென்றவர்கள் யாவரும் அன்று இரவு அவர
வர்களுடைய இருப்பிடத்தில் நித்திரைசெய்து பொழுது விடிந்த
வுடன் எழுந்து நித்திய கடன்களைமுடித்து எல்லோரும் ஒன்றா
கச்சேர்ந்து நாபாலிசித்தரிடம் வந்தார்கள். அந்தச்சமயத்தில்
நாபாலிசித்தர் வழக்கம்போலக் காலேக்கடனை முடித்து ஸ்ரீ எம்
பெருமானார் திருக்கோயிலிற்சென்று ஸ்ரீ விஷ்ணுமூர்த்தியை
வணங்கி, எம்பெருமானே! தேவரீர் அடியேனுடைய பிறவிக்
கடனைஒழிப்பதுஎன்றைக்கோ? அதை அறிகிலேன். ஆனால் அது
எனக்குத்தெரியாவிட்டாலும் பிறவியைமட்டும் ஒழித்தருளவேண்
டும்என்று குறையிரந்து நிற்கும் சமயத்தில் சித்தர்களெல்லாரும்
அவ்விடம் வந்து நாபாலிசித்தரைக்கண்டு வணங்கி, ஓ குரு
நாதா! பாசக்கடலை அறுக்கும் பரமாத்துமா! பக்தவற்சலனை
இடைவிடாமல் வணங்கிப் பரமபதத்தை எளிதிலடைய முயற்சி
செய்யும் பரமகாருண்யனே! அடியோங்களுக்கு இதுவரைக்கும்
அனேக பக்தர்களுடைய விஜயங்களை யெல்லாம் உள்ளங்கை
நெல்லிக்கனியைப்போல் எடுத்து அருளிச்செய்தீர். அப்படி
யிருந்தும் எங்களுடைய மனம் உறுதியடையவில்லை. ஆகையால்
இன்றைக்கு யாருடைய சரித்திரத்தையாவது எங்களுக்குச்
சொல்லி எங்களுடைய மனதை உறுதிப்படுத்துவீர்க ளென்று
கோருகின்றோம் என்று வணங்கிச் சொன்னார்கள். அதற்கு
நாபாலிசித்தர் மிகவும் மனமலர்தலையடைந்து அப்படியே
சொல்லுகிறேனென்று சொல்லத் தொடங்கினார்.

கேட்டீர்களோ சித்தர்களே! முன்னொருகாலத்தில் தோல்
வேலை செய்பவனாகிய ஒரு சக்கிலியிருந்தான். அவனே அந்தச்
சாதியில் உயர்ந்தவன். அல்லாமல் ஆத்மானுபவகுணமுள்ள

வைஷ்ணவசமயத்தில் மிகவும் விருப்பமுள்ளவர். ஜீவகாருண்ய முள்ளவர். திருமாலாகிய நாராயணமூர்த்திக்கு உயிர்போல்பவர். சகலஜீவர்களையும் ஒரேதன்மையாக நினைப்பவர். தையயுள்ளவர். ஸ்ரீமந் நாராயணமூர்த்தியின் திருவடியாரைக் கண்டால் சாஷ்டாங்கமாய் விழுந்து தண்டம் சமர்ப்பிக்கும் அபிமானமுள்ளவர். திவ்வியதேசங்களுக்கு யாத்திரை செய்பவரைத் தம்மாலானவரைக்கும் உபகாரஞ்செய்பவர். இப்படிப்பட்ட இவர் நாள் தோறும் பிராதக்காலத்தில் எழுந்து முன்னதாகத் தம்முடைய வயிற்றினிடத்தில் மூண்டு எரிகின்ற உதராக்கினியை ஆகாராதிகளால் தணித்துக்கொண்டு பின்னர் நீராடி பகவதாராதனஞ் செய்து அவர்களை உபசரிப்பர். ஆகையால் இந்தக் கலியுகத்தில் வருந்துகின்ற பசினோயானது அதிகரித்தால் மனஞ்சலிக்கும். அதனால் உண்மையுணர்வு கெடும். அவ்வுணர்வின் கெடுதி பகவத்பக்திக்கு விரோதமாகும் என்று இவர் முன்னதாகப் பசியைத் தணித்துக்கொண்டு பின்னர் பகவதாராதனம் செய்வது இவருக்கு வழக்கம். ஆகையால் இவரை அவ்வூரார் யாவரும் ரோகிதாசர் என்று பேரிட்டுக் கூப்பிட்டுக்கொண்டு வருவார்கள். இப்படிப்பட்டவர் ஒருநாள் ஒருதோல் துருத்தியில் ஜலத்தை நிரப்பிக்கொண்டு மடி ஆசனம் முதலிய யாவற்றையும் தோலினாலேயே உண்டாக்கிக்கொண்டு, அவ்விடத்தில் பரிசுத்தமாகிய பிருந்தாவனத்திற்குப்போய் அங்கு இன்னும் நான்குவேதங்களும் காணலாம் என்று முயற்சிசெய்தும் அறியப்படாத ஸ்ரீமந்நாராயணனை துதிசெய்துக்கொண்டிருந்தார். அந்தச்சமயத்தில் இந்த ரோகிதாசரானவர் பகவத்தியானஞ் செய்துக் கொண்டிருந்த அந்த இடத்திற்கு ஒரு பிராமணன் வந்தான். அப்போது அந்த ரோகிதாசரானவர் அப்பிராமணனுக்குத் தம்மால் செய்யக்கூடிய உபசாரங்களை யெல்லாஞ்செய்து மிகவும் புகழ்ந்தனர். அந்தச்சமயத்தில் அந்தப் பிராமணன் இவரை நோக்கி, ஐயா ரோகிதாசரே! சாளக்ராம பூசைசெய்தால் எல்லார்க்கும் மிகவுஞ்சிறந்த காரியமேயாகும். அப்படிப்பட்ட சாளக்ராமத்தை நீர் தோலின் மீதுவைத்துப் பூசைசெய்வது சரியாகுமா? இப்படிச் செய்வது உனக்குத் தகுமா? இந்தச் சாளக்கிராமம் பிராமணன் முதலியவர்களால் பூசிக்கப்படுவதல்லவா? என்று வினாவினார். அதற்கு ரோகிதாசர் அந்தப் பிராமணனைப் பார்த்து, ஓ அந்தணரே! நீர் சொல்லுகின்ற வார்த்தை மிகவும் நன்றாகயிருக்கின்றது. எக்காலத்திலும் சர்வ பொருள்களுக்கும் அந்தரியாமியாய்க் கலந்து நிறைந்து இருக்கிற பகவானான ஸ்ரீமந்நாராயணனைத் தியானம் பண்ணுகிற மனமானது இருப்பதற்கு இடமாயிருப்பதுபோலே, பரிசுத்தமான ஆத்துமாக்கள் தங்கியிருப்பது தோலாற் செய்யப்பட்ட சரீரமே என்றுசொன்னார். அதுகேட்ட பிராமணன் ஓ ரோகிதாசரே! முப்புரிநூலாகிய பூணூலைத்தரித்த

பிராமணரே யல்லாமல் மற்றவர்கள் பகவதாராதனஞ் செய்ய யோக்கியராகமாட்டார்கள். ஆகையால் நீ இப்படி செய்யவேண்டாம் உனக்குப்பாவம் சம்பவிக்குமென்றுசொன்னார்.

அதைக்கேட்ட ரோகிதாசர் அந்தப் பிராமணனைப்பார்த்து, ஓ பிராமணரே! நீர் என்னிடத்தில் உபவிதமிருப்பதை நீர் அறிய மாட்டீர் என்றுசொல்லித் தம்முடைய நெஞ்சைப்பிளந்தார். அப்போது உபவிதம் வெளிப்பட்டது. அதைக்கண்ட பிராமணன் இது என்ன ஆச்சரியமென்று ரோகிதாசரை உள்ளபடியே திரிகரண சுத்தியோடு வணங்கி, தாசரே! முப்புரிநூலால் என்ன பிரயோசனம்? பரிசுத்தமான மனத்தையுடையவர்கள் பகவதாராதனஞ் செய்யலாம். அதற்குத் தடையில்லை என்று சொல்லித் தன் வீட்டுக்குப்போய்விட்டான். அந்தப் பிராமணன் போன பிறகு ஸ்ரீமந்நாராயண மூர்த்தியினுடைய அனுக்கிரகத்தால் ரோகிதாசருடைய மார்பு பிளப்புண்ட இடந்தேரியாதபடி மறைந்து இரண்டுபிளப்பும் ஒன்றுபட்டுப்போயின. பின்னர் ரோகிதாசரும் பகவத்தியானவிசேடராய் எழுத்தருளியிருந்தார் என்றுசொல்லி நாபாஜிசித்தர் தம்முடைய இருப்பிடஞ்சென்றார். மற்றைய சித்தர்களும் அவரிடத்தில் விடைபெற்றுக்கொண்டு அவ்வவர்களுடைய இருப்பிடங்களுக்குச் சென்றார்கள்.

ரோகிதாசர் சரித்திரம் முற்றிற்று.



ஸ்ரீ

ஸ்ரீசங்குருவேநம:

முப்பத்திரண்டாவது

மாண்கோஜிபோதலே

ச ரி த் தி ர ம்



துதி கவி

மாண்கோஜி போதலே சரிதத்தை நிலவுலகில்
மன்னியே கற்றுணர் மானிடர்க ளென்றும்
ஆண்மகவு நனிபெறுவ ராண்டுகளு மிகவடைய
ரஞ்ஞான மதையகல்வ ரெஞ்ஞான்று மிதுதவிர
சேண்மகவான் பதியமர்வர் நால்வகையா மருள்பெறுவர்
திருமாவி னடிமலரை யொருவாத மனமுறுவர்
ஆண்மைபினை மிகவடைவர் அன்புமண மும்கொள்வர்
அன்னவா கனனுட்டை யண்மியும் வாழ்ந்திடுவர்.

இந்தப்பிரகாரஞ் சென்ற சித்தர்களெல்லாம் மறுநாள் உத
யத்தில் எழுந்து நித்தியகடன்களை முடித்துக்கொண்டு நாபாலி
சித்தரிடம் வந்து, ஓ சுவாமி! அடியேங்களுடைய ஜென்ம
வேரை எக்காலத்திலுத்து எங்களை முத்தியென்னுங் கரை
யேற்றுவிர் என்று பலவாறு பிரார்த்தித்து வணங்கினார். அது
கேட்ட நாபாலிசித்தர் மற்றைய சித்தர்களைப் பார்த்து, ஓ சீடர்
களே! நீங்கள் நான் சொல்லிக்கொண்டு வருகின்ற சரித்திரங்களை
திரிகரணசுத்தியோடு சிரவணித்துக் கொண்டுவந்தால் கூடிய
சீக்கிரத்தில் மோட்சத்தை யடைவீர். தவிர ஸ்ரீமந்நாராயண
னுடைய சரித்திரங்களைக் கேட்பதைவிட அவனுடைய திருவடி
களை யடைந்த பாகவதர்களுடைய சரித்திரங்களைக் கேட்பது
கோடிபங்கு அதிகமாகும். ஆகையால் நான் சொல்லுகிறபடி
கேளுங்களென்று சொல்லத்தொடங்கினார்.

கேட்டீர்களோ சித்தர்களே! இந்தப்பூலோகத்தில் மகா சிறப்
பினையடைந்த தாமணம் என்னும் இயற்பெயரினையுடையபாலே
காட்டு என்னும் ஒரு நகரம் இருந்தது. அதில் பிரம்ம-க்ஷத்
திரிய-வைசிய-சூத்திரர் என்னும் நான்குவருணங்களில் சூத்திர
வருணத்தில் அவதாரம்செய்து மாண்கோஜிபோதலே என்னும்
திருநாமம் பூண்டவர் ஒருவர் இருந்தார். அவருடைய குடிப்
பெயரோ ஜெகதாப் என்று சொல்லுவார்கள். அவருடைய கற்
பிற்சிறந்த மனைவியார் பெயர் மமதாயி என்பவர். இவர்களோ,

“கற்ற ரெனினும் பதின லுலகுங்
கண்டா ரெனினுந் தண்டா மிகுபந்
றற்ற ரெனினுந் திருமா லடியா
ரல்லா தவர்கீ டில்லா தவரே.”

என்னும் வாக்கியத்தை நன்றாயுணர்ந்து ஸ்ரீமத்நாராயண
ருடைய திருவடிசம்மந்தத்தில் மேல்பட்டு விளங்கினார். இவர்
கள் இருவருக்கும் ஒருபுதல்வர் அவதரித்தார். அப்புத்திரனுக்கோ
ஏமாஜ் என்று நாமகரணஞ் செய்தார்கள். பிறகு தக்க நல்
லாசிரியனிடத்தில் வித்தை கற்பித்து தகுந்தபருவத்தில் தாங்கள்
குடிக்குத் தகுந்தகுடியில் ஒரு நற்குணமுள்ள பெண்ணைப்பார்த்து
திருக்கலியாணம் முடித்துவைத்தார்கள். அந்தப் பெண்ணின்
பெயரோ பாக்கி என்பது. இந்த நால்வரும் உலகவாழ்க்கை
யானது மாயா சம்பந்தப்பட்டதென்று விசாரித்தறிந்து, உலக
வாழ்க்கையில் விரக்தர்களாய் அகோராத் திரம் பாண்டுரங்கப்
பெருமானுடைய திருவடிகளை இடைவிடாமல் தியானிப்பவர்
களாயிருந்தார்கள். ஆனால் இவர்கள் தங்களுடைய வீட்டுச்சேல
வுக்கு வேண்டியவரைக்கும் சேகரித்து வைத்திருப்பார்கள். இவர்
களில் மாண்கோலிபோதலே என்பவர் ஏகாதசிகள்தோறும் ஸ்ரீ
பண்டரிபுரத்திற்குத் தவறாமற்போய் ஸ்ரீ கண்ணபிரானைத் தரி
சித்து அன்புடன் ஸ்தோத்திர ரூபமாகத் துதிசெய்து கண்
விழித்து மறுநாள் காலை துவாத்சிதினத்தின் உதயத்தில் பிரா
மணர்களுக்கு அன்னதானஞ் செய்து பிறகு ஏழைகளுக்கும் அப்
படியே செய்து மறுநாள் பாலேகாட்டில் வந்து சேர்ந்து வாழ்ந்
திருப்பார்கள். இவ்விதமாக நெடுநாள் வரைக்கும் நடந்தேறி
வருங்காலத்தில் மேகமானது காலமழை பெய்யாமையால் சிறு
விலைக்காலம் வந்து உயிர்களை யெல்லாம் மிகவும் வருத்தின. இவ்
விதமாக உயிர்களெல்லாம் பசிப்பிணியினால் வருத்தப்படுவதை
மாண்கோலிபோதலே யென்பவர் பார்த்து தம்முடைய தேவி
யாரைப் பார்த்து பெண்ணே! இவ்வுலகத்திலுள்ள உயிர்களெல்
லாம் பசிப்பிணியால் இறந்தொழிய, நாம் மாத்திரம் சுகமா
யிருப்பது அழகாகுமா? அழகாகாது. ஆகையால் ஆதலர்க்குச்
சாலை, அறுசமயத்தார்க்குண்டி, ஒதுவார்க்குணவு, ஆவுக்கு
வாயுறை முதலிய முப்பத்திரண்டு தருமங்களில் கூடுமான தர்மங்
களை நம்மாலியன்ற அளவு செய்வதல்லவா இல்லறவாழ்க்கைக்கு
அழகு. ஆகையால் அப்படி செய்பவர்களுடைய பாவங்குறை
ந்து உண்மைஞானமானது விர்த்தியாகும். அங்ஙனம் விர்த்தி
யாகவே பிறவிநோயானது நீங்கும். அப்போது பாண்டுரங்க
பகவானுடைய கிருபைக்குப் பாத்திரராகலாம் என்று சொல்லக்
கேட்ட மனைவியாரானவர் அப்படியே செய்யலாமென்று அன்ன
தானம் செய்வதுந்தவிர கோதானமுஞ்செய்து யாவரையும்
உள்ளமகிழ்ச் செய்து பகவத்தியானஞ் செய்துகொண்டிருக்கும்

காலத்தில் மாண்கோலிபோதலே என்கிற இந்தப் புருஷாகாரிக்கு எதிரே ஸ்ரீகண்ணபிரானுவர் பிரத்தியக்ஷமாகி நின்றார். இவ் வற்புதத்தைக் கண்ட மாண்கோலிபோதலே என்பவர், தரிசனந் தந்த பாண்டுரங்கபகவானுடைய ஸ்ரீபாதங்களை வணங்கினார். அப்போது பகவானும் இவருக்குக் கிருபாகடாட்சஞ் செய்து போய்விட்டார். அதன்பிறகு ஸ்ரீமந்நாராயணருடைய பக்தர்க ளுடன் சேர்ந்து ஸ்ரீ ஹரிதினத்தில் பாண்டுரங்க பகவானைச் சேவை செய்யும் பொருட்டு ஸ்ரீபண்டரிபுரத்திற்குப் போகும் போது இவருடைய தேவியாரானவர் செலவுக்குப் பொருள் சிறிதுமில்லையே யென்று மனவருத்தப்பட்டு ஜீரணவஸ்திரத்தை யுடுத்து விறகொடித்து விற்று அதனால் கிடைக்கும் பொருளைக் கொண்டு நாளை துவாத்சியை நடத்துவோம் என்று எண்ணிக் கொண்டு போகும்வழியில் கிடைத்த விறகுகளைக் கட்டிச் சமை யாகத் தலைமேற் சுமந்துகொண்டுபோய் ஸ்ரீபண்டரிபுரத்து லீதி யில் விற்று, அதனால் கிடைத்த பொருளைக்கொண்டு கணவனுந் தானுமாக ஸ்ரீமந்நாராயணமூர்த்தியை வணங்கி வாழ்த்தி சந் திரபாகாநதியில் நீராடி ஒரு பிராமணனுக்கு ஒருகாச கொடுத்துச் சங்கற்பஞ் செய்வித்து, ஒருகாசக்குத் திருத்துழாய் முதலியவை வாங்கிக்கொண்டு எம்பெருமானுடைய சந்நிதிக்குவந்து விடல பெருமானைப் பூசித்துத் தழுவிக்கொண்டு சாஷ்டாங்கமாகத் தெண்டன் சமர்ப்பித்து, அன்று இராத்திரி முழுவதும் கண் விழித்து ஸ்ரீஹரிநாம சங்கீர்த்தனஞ் செய்துகொண்டிருந்து விடியற்காலத்தில் எழுந்து சந்திரபாகாநதியில் நீராடினபின்னர் மாண்கோலிபோதலேயானவர் தமது தேவியாரைப் பார்த்து, ஓ பெண்ணே! இன்று ததியாராதனத்துக்குப் பொருளில்லையே. இதற்கு என்னசெய்யலாம் என்று கேட்டார். அதைக்கேட்ட தேவியார் விறகுவிற்ப பொருளில் செலவழிந்ததுபோக மிகுந் திருக்கிற பொருளைக்கொண்டு நடத்திவிடலாமே யென்றுசொல்லி அந்தப்பொருளில் அரைச்சேர் அரைத்தமாவைவாங்கித் துணி யில் முடிந்துகொண்டு கணவருடைய கையில் கொடுத்தார். அதை அவர் வாங்கிக்கொண்டு, அந்தோ! அறுசுவையோடு உண்ட பிராமணர்கள் இந்த அற்பமாகிய மாவை உண்பார்களா? என்று எண்ணிக்கொண்டு இருக்கும்போது இவரது கருத்தையறிந்த பாண்டுரங்கபகவான் ஒரு கிழப்பிராமண வேடங்கொண்டு தன் னுடைய தலையில் பழையகுல்லாவும் கையில் தடியும் இடுப்பில் கோவணவுடையுமாக இவருக்கு எதிரில் எழுந்தருளிவந்து இவ ரைப் பார்த்துச் சொல்லுகின்றார். ஐயா பக்தரே! நீர் நெடுநாட்க ளாகக் கொடுக்கிற அன்னத்தைத் திருப்தியாக உண்டு உம்மை ஆசீர்வதித்துக்கொண்டு ஜீவனஞ்செய்திருக்கிறேன். ஆனால் இந்த ஊரிலுள்ளவர்கள் செல்வர்க்குக் கொடுக்கிறார்களே யல்லா மல் என்னைப்பேரன்ற ஏழைகளுக்குக் கொடுப்பதில்லை. ஆகை

யால் உம்மிடத்தில் எப்படிப்பட்ட உணவிருந்தாலும் ஏற்றுக் கொள்ளுகிறேனென்று சொல்லக் கேட்ட மாண்கோஜிபோதலே யானவர் மிகவுஞ் சந்தோஷத்தை யடைந்து இந்த அற்ப மாகிய மாவை வாங்கி உண்ணத் தகுந்தவர்கள் இந்த உலகத்தில் யாவாருக்கின்றனர்? ஆகையால் இவர் ஸ்ரீமந் நாராயணன் கீழப்பிராமணன் வேஷந்தாங்கி வந்தாற்போல் காணப்படுகிறதென்று ஆழ்ந்த சிந்தையோடு நினைத்துத் துணியில் முடிந்திருந்த மாவை மிகவும் வெட்கத்தோடு அவிழ்த்து அந்தப் பிராமணன் கையில் கொடுத்து நமஸ்காரம்பண்ணிச் சொல்லுகின்றார். ஐயரே! இந்த மாவையல்லாமல் உனக்குக் கொடுப்பதற்கு என்னிடத்தில் வேறு பொருளில்லை. ஆகையால் இந்தமாவை மிக்க இஷ்டத்தோடு அமுதுசெய்தருள வேண்டுமென்று பிரார்த்தனைசெய்தார். அதைக்கேட்ட பிராமணர் மாண்கோஜிபோதலேவைப் பார்த்து தாசரே! நீர் இது வ்ஷயத்தில் மனம் வருத்தப்படவேண்டியதில்லை. நீர் அன்புடன் கொடுத்த மாவானது தேவாமிர்தத்திலும் சிறந்ததென்று சொன்னார். அதற்கு மாண்கோஜிபோதலேயானவர் அந்த வெறும்மாவை இந்தப் பிராமணர் எப்படி உண்ணுவார் என்று ஆலோசனை செய்துகொண்டிருக்குஞ் சமயத்தில் பிராமணரானவர் இவரைப் பார்த்து, ஐயா தாசரே! இந்த மாவை அடைசட்டு உண்ணுகிறேன் என்றனர். அதைக்கேட்ட மாண்கோஜி நெருப்பு மூட்டுதலும், பிராமணர் அங்குள்ள சந்திரபாகையில் நீராடி ஈரவஸ்தி ரத்தோடுவந்து அந்த மாவைப்பிசைந்து அடைதட்டிக் கொண்டிருப்பதை யறிந்த ருக்மணிதேவியானவர் இந்தக்கீழப்பிராமணருக்குத் தகுந்த ஒரு கிழவியாகி நடைதளர்ந்து கையில் ஒரு தடிபிடித்துக்கொண்டுவந்து இந்தப் பிராமணருக்குச் சமீபமாக நின்று இவர் அடை தட்டுவதைப்பார்த்து நகைத்து எக்காலத்திலும் என்னைவிட்டுப் பிரியாமலிருந்த நீர் இன்று பிரிந்து வந்து இவ்விடத்தில் அடைதட்டுகிறீர்! இது என்ன புதுமை! என்னிடத்தில் கொடும்; நான் சுட்டுக்கொடுக்கிறேன் என்றுசொல்ல அதைக்கேட்ட அவர் அப்படியே கொடுத்துவிட்டு சமீபமாக விருந்து பார்த்துக்கொண்டிருந்தார். அப்போது மாண்கோஜி போதலேயானவர் நாம்கொடுத்த இந்த மாவானது ஒருவருக்கே போதாது. அப்படியிருக்க இவர்களிருவரும் எப்படி உண்பார்கள்? என்று ஆலோசித்துக் கொண்டிருக்க, அந்தப் பிராமணக் கிழவி அடையைச் சுட்டுவைக்க, அதைக்கண்ட பிராமணர் இவர்களைப் பார்த்து எம்மோடு நீங்களும் உண்ணவாருமென்று தாசரையழைக்க, ஓ சுவாமி! நீங்களிருவரும் உண்டு மிச்சமான உச்சிட்டத்தைத் தருவீரானால் நான் உண்பேனென்று சொன்னார். அதைக்கேட்ட பிராமணரும் தம்முடைய தேவியாருடன் அமுது செய்யும்போது ஆகாசவீதியில் சித்தர் - முனிவர் - தேவர் ஆகிய

இவர்களெல்லாருந் திரண்டு நின்று வாழ்த்தி யோகம் முதலிய வற்றைச் செய்வோர் அமுதுண்ணக் கடவீரென்று பிரார்த்தனை செய்தால் சந்தோஷப்பட்டு அமுது செய்யாத பகவான் ஒரு அன்பர்வீட்டில் சிறிதும் உப்பில்லாத அடையைச்சுட்டு, தம் முடைய தேவியாராகிய ருக்மணிபிராட்டியாரோடு உண்டு அன்பரை மகிழ்ச்செய்வதை நீங்கள் எல்லோரும் பார்த்தீர்களோ வென்று ஒருவரோடொருவர் பேசிக்கொண்டிருக்க, எதிலும் பற்றில்லாத பகவான் பிராட்டியாரோடு அமுதுசெய்த பிறகு சேஷத்தைத் தாசர்கையிற் கொடுத்து மறைந்தார். இவர் அந்தச் சேஷத்தை தமது தேவியாரோடு அருந்தினபிறகு சந்ததிக்குவந்து பகவான் உல்லாசமாய் நிற்பதைக்கண்டு வணங்கி எல்லாரும் பார்க்கும்படி வேதியர் உருவங்கொண்டு ஸ்ரீபெரிய பிராட்டியாரோடு எழுந்தருளி அடியேன் தந்த வெறும் மாவை அடைசுட்டு அமுதுசெய்துண்டு சந்தோஷமடைந்துசேஷத்தை அடியேனுக்குக் கொடுத்துவிட்டுக் கோலாகலஞ்செய்து போனாரே என்பாக்கியமே பாக்கியம். இனி எனக்கு ஒரு குறைவுமில்லையென்று சொன்னார். அதைக்கேட்ட பகவானானவர் அனேக தனவான்கள் ததீயாராதனஞ் செய்யுங்காலத்தில் நானும் போவது வழக்கந்தான். என்னை அவர்கள் மதிக்கிறதில்லை. அதை நீ காண வேண்டுமானால் நான் காட்டுகிறேன் என்று சொன்னார். மாண்கோலிபோதலேயானவர் அதைக்கேட்டு அப்படியே காண விரும்பினேன் என்றுசொல்லி அவ்விடத்திலிருந்தார். அன்றைய தினத்தில் ஒரு பணக்காரன் ஆயிரம் பிராமணருக்கு இன்றைய தினத்தில் அன்னதானஞ் செய்கிறேனென்று சொல்ல, அநேக பிராமணர் திரண்டுவந்து அவனுடைய வீட்டிற்கு வெளியே யிருக்க ஸ்ரீபண்டரிநாதரும் ஒரு கிழப்பிராமணனாகி இந்தத் தாசரையும் அழைத்துக்கொண்டு அவ்விடத்திற்குப்போனார். அப்போது அந்தப் பணக்காரன் ஆயிரம்பேரையும் எண்ணிக்கொண்டிருக்குஞ்சமயத்தில் தாசரை வெளியிலே நிறுத்தி இவ்விடத்தில் நடக்கிற காரியங்களையெல்லாம் பார்த்துக்கொண்டிருமென்று விட்டுத் தாம் வீட்டுக்குள்ளேயேபோய் அந்தப் பணக்காரனைப் பார்த்து என்னுடைய பசிக்கு அன்னமிட வேண்டுமென்றார். அதற்கு அந்தப் பணக்காரன் இவ்விடத்தில் உமக்கு அன்னங்கிடையாது. நீ வெளியே போவென்று சொன்னான். அதுகேட்ட விருத்தவேதியராகிய பகவானானவர், அப்பா! ஆயிரம்பேருக்கு அன்னம் போடுகின்றீரே; எனக்கு அன்னமில்லையென்றுசொல்லுவது நியாயமாகுமா? என்று சொன்னார். அதைக்கேட்ட அந்தப் பணக்காரன் ஆயிரம்பேரை எண்ணிக்கொண்ட பிறகு நீ வந்தாய். இன்னும் உன்னைப்போல் எத்தனையோபேர் வருவார்கள். அவர்களெல்லாருக்கும் அன்னங் கிடைக்குமா? ஆயிரம்பேருக்கு ஆகும்படியான அன்னந்தானே தயாராயிருக்கின்றது. அதற்கும்

அதிகமாக எங்கேயிருந்துவரும்? ஆகையால் நீ வெளியேபோ என்று சொன்னான். அப்படி சொல்லியும் இந்தக் கிழவேதியர் போகாமல், ஐயா! நானே கிழவன்; மேலும் பசியா யிருக்கின் றேன் என்று சொல்லி ஒரு இலையில் உட்கார்ந்தார். அதைக் கண்ட அந்தப் பணக்காரன் தன்னுடைய வேலைக்காரரைப் பார்த்து, ஊழியர்களே! இந்தப்பிராமணன் மிகவும் பிரட்டு செய் கிறான். ஆகையால் இவனைத் தடியாலடித்து வெளியேதள்ளி விடுங்களென்று சொன்னான். அதைக்கேட்ட வேலைக்காரர்கள் அப்படியே இவரைக் கால் கை சிகை என்பவைகளோடு சேர்த் துப் பிடித்து தூக்கிக்கொண்டுவந்து வெளியே விட்டுவிட்டார். அந்தக் கிழப்பிராமணர் மெதுவாக எழுந்து சரீரம் வாடித் தளர வாடிக்கொண்டு நடந்துபோய்விட்டார். அதன்பிறகு ஆயிரம் பிராமணருக்கும் இலைகளில் அன்னம் பலகாரவகை பதார்த்த வகை முதலியவை பரிமாறி உண்ணுங்களென்று பணக்காரன் சொன்னான். அப்படியே அவர்கள் உண்ணத் தொடங்கும்போது ஒரு பெருங்காற்றுண்டாகி மண்ணைவாரிக்கொண்டுவந்து அவர்க ளுடைய அன்னம் முதலியவைகளில் கலந்துவிட்டது. அதனைக் கண்ட வேதியர் எல்லாரும் எழுந்துபோய்விட்டார்கள். இவை களையெல்லாம் கவனித்துப் பார்த்துக்கொண்டிருந்த மாண்கோஜி போதலேயென்னுந் தாசருடைய முகத்தைப் பகவானானவர் பார்த்து இங்கே நடந்த செய்திகளைப் பார்த்தீரல்லவா? உலக முழுமையும் டம்பத்தை யறுசரித்தேயன்றி ஏழைகளைக் காப்பாற் றுவதில்லை. நீமாத்திரம் அன்புள்ளவனாகையால் உன்னுடைய மேலான அன்பின்பொருட்டு உம்முடைய மாவை வாங்கி அடை தட்டி உண்பேனென்று சொன்னதைக்கேட்ட மாண்கோஜி போதலேயானவர் பகவானே! உம்முடைய மகிமையைத் தெரிந் துக்கொள்ளவல்லவர் இவ்வுலகத்தில் யாவாரிருக்கின்றனர்? என்று கைகுவித்து வணங்கி தோத்திரஞ்செய்து விடைபெற்றுத் தாம் இருந்துவாழுந் தாமணத்துக்குப் போகப் புறப்பட்டு காட் டில் போகும்போது அதிக தாகமுண்டாகி நீர் கிடைக்காமல் வருத்தப்படுவதையறிந்த ஸ்ரீகண்ணபிரான் ஸ்ரீருக்மணிதேவி யோடு இந்தத்தாசருடைய சாதியார்களைப்போல வேஷம் பூண்டு இவர் வரும்வழியில் ஒரு வீடுண்டாக்கிக்கொண்டு இருவரும் தயி ரையும் அடையையும் அமைத்து வைத்துக்கொண்டு தாசர் தேவியாரோடு வருவதைக்கண்டு நீங்கள் பண்டரிபுரத்திற்குப் போய் திரும்பிவருகிற ஹரிதாசர்களாகையால் எமது சிறுகுடி சைக்குள் எழுந்தருளி நாங்கள் கொடுப்பதையுண்டு எம் மைப் பரிசுத்தராக்கி உம்முடைய ஊருக்கு நீங்கள் எழுந்தருள வேண்டும் என்று பிரார்த்தித்தார். அதுகேட்ட மாண்கோஜி போதலேயானவர் இவ்விடத்தில் மனுஷ சஞ்சாரமேயில்லை. இவர்கள் இவ்விடத்தில் எதிர்ப்பட்டது புதுமையாயிருக்கிறது

என்று அவர்களைப் பின்பற்றி அவர்களுடைய குடிசைக்குப்போய் அவர்கள் கொடுத்ததையுண்டு, ஆயாசம் நீங்கி தம்முடைய ஊருக்குப்போகப் புறப்பட்டுத் திரும்பிப்பார்க்கும்போது அவர்களில்லாமல் மறைந்து போனதனால் மாண்கோலி போதலேயானவர் அந்தோ! நாம் இக்காட்டிற்கு வரும்போது தாகத்தினால் வருந்தினதை இறைவனுணர்ந்து இப்படிவந்து நம்முடைய தாகத்தை ஒழித்துவிட்டுப் போனாரென்று மனத்தில் மிகவுஞ் சந்தோஷித்துத் தாமும் தம்முடைய தேவியுமாகக்கூடி அந்த வழிமுழுமையும்தான் ஸ்ரீமந் நாராயணமூர்த்தியைத் துதிசெய்துகொண்டே சென்று தம்முடைய தாமணத்தைச் சேர்ந்தார்கள். இப்படியிருக்குங்காலத்தில் ஒருநாள் இவர் தாம் பயிரிட்டுவருகின்ற சோளக் கொல்லையைக் காத்துக்கொண்டிருக்குஞ் சமயத்தில் பட்சிக்கூட்டங்களெல்லாம் ஒன்றாய்த் திரண்டுவந்து அந்தச் சோளத்தைத் தின்ன அவர் அவைகளை யோட்டாமல் அவைகளுக்குள்ளே ஸ்ரீமந்நாராயணர் நிறைந்திருக்கின்றான் என்பதை உண்மையாக உணர்ந்தவராகையால் அப்பட்சிக ளெல்லாம் இச்சோளக்கதிர்களை உண்டி பசியாறுவதே நன்மையாகுமென்று இருப்பவராகியும், அவ்விடத்தில் வருவோர்களுக்குச் சோளக்கதிர்களைத்தானே பறித்துக் கொடுத்து அவர்களுடைய மனத்தை மகிழ்ச்சி செய்து கொண்டு இருப்பவராயும் சதா ஸ்ரீமந்நாராயண சங்கீர்த்தனம் செய்துகொண்டிருப்பவராயும் இருக்கும்போது இவருடைய தேவியார் அந்தச் சோளக்கொல்லையைக் காவல் காத்துக்கொண்டிருக்கிற இவரது நாயகராகிய மாண்கோலி போதலேவுக்கு உணவு கொண்டுபோய் இவரை உண்பித்தபிறகு பறவைகள் சோளத்தைத் தின்பதையும் இவர் அவைகளை ஒட்டாமல் மனஞ் சந்தோஷித்திருப்பதையும் கண்டு; நாயகரைப் பார்த்து ஐயரே! நீர் இந்த சோளக்கொல்லையில் விளைவதையெல்லாம் அந்நியருக்குக் கொடுத்துப் பாழாக்கிவிட்டால் நீதிமுறை தவறாது அரசாரும் அரசனுக்கு எப்படி வரிசெலுத்துவர்? அன்றி, நம்முடைய இல்லறவாழ்க்கை எப்படி நிறைவேறும்? இனி இங்கேயிருந்து கொண்டு இவ்விடமாக உம்முடைய கையினால் கொடுத்துக் கொண்டு வருவீரானால் பாண்டரங்கன்மேல் ஆணையுண்டு என்று சொல்லி தமது வீட்டிற்கு அழைத்துக்கொண்டுபோய் வீட்டிலிருக்கச் செய்தார்.

அப்போது பண்டரிபுரத்திற்கு யாத்திரையாகப் போகின்றவர்களில் சிலபேர் அங்கேவர, இவர் அவர்களைநோக்கி இவர்களெல்லாம் ஸ்ரீமந் நாராயணருடைய ஆத்மார்த்த பக்தர்களென்று அன்பின்மிகுதியால் அவர்களையெல்லாம் உள்ளன்போடு வணங்கி வாழ்த்தி, நீங்கள் இவ்விடத்திற்குவர அடியேன் என்ன தவஞ் செய்தேனோ? என்று சொல்ல, அங்குவந்த வேதியர்களில் ஒருவர் இவருக்குச் சமீபமாகவந்து நின்று, ஐயா! நீர் விளைவிக்கும்

சோளக்கதிர்களில் எங்களுக்குக் கொஞ்சங் கொடுத்தால் நாங்கள் அதையுண்டு எங்கள் பசியைத் தீர்த்துக்கொள்ளுவோமென்று சொன்னார். அதைக்கேட்ட மாண்கோஜிபோதலேயானவர் இந்தப் பிராமணரைப் பார்த்து, ஓ ஐயரே! என்னுடைய மனைவி யானவள் ஆணையிட்டிருக்கின்றாள். ஆகையால் அதை என் கையால் கொடுக்கக்கூடாது. ஆகையால் நீங்கள் உம்முடைய கையால் வேண்டியமட்டும் ஓடித்துக்கொள்ளும் என்று சொன் னார். அவரும் அப்படியே செய்தார். இவ்விஷயத்தைப் பார்த் துக்கொண்டிருந்த மற்றப் பிராமணர்களும் அவர் கேட்டவாறே மாண்கோஜிபோதலேவைக் கேட்க, அவர்களுக்கும் அவ்வாறே ஓடித்துக்கொள்ளுங்க ளென்று உத்தரவு கொடுத்தார். அவர் களும் அப்படியே ஓடித்துக்கொண்டு போயினார். இவ்விதமாக யாவரும் மனஞ் சந்தோஷிக்கும்படி உத்தரவுகொடுத்ததனால் சோளக்கொல்லையானது பூர்வத்தில் குரங்குச்சேனைகளால் மது வனம் அழிந்தாற்போல அழிந்தது. வந்து கேட்டவர்களுக்கெல் லாம் ஓடித்துக் கொள்ளும்படி இவர் உத்தரவுகொடுத்த வர லாற்றையும் அவர்கள் கதிர் ஒன்றேனுமில்லாமல் ஓடித்துப் பாழாக்கினதையும் பார்த்தவர்கள் யாவரும் இந்த மாண்கோஜி போதலேவுக்கு உணர்வு அழிந்துபோயிற்று என்று பேசிக்கொண் டார்கள். ஆனால் உண்மையை உள்ளபடியே உணர்ந்த சீலர் இந்த மாண்கோஜிபோதலேவுக்கு புத்தி ஒன்றும் கெட்டுப்போக வில்லை. ஆனால் இவர் உலகவிஷயத்தில் விரக்தராய்விட்டாரென் றார்கள். இவ்விதம் பலவாறு பேசிக்கொள்ள இவரது மனைவி மகன் இவர் முதலானவர் கடிந்து பேசுவார்கள் என்று பயந்து வீட்டிற்குவராமல் கொல்லையை யடுத்திருந்தார். அப்போது இவ ருடைய குமாரர் அந்தச் சோளக்கொல்லைக்கு வந்து சோளக்கதிர் களை ஆராய்ந்து பார்த்தெடுக்கும்போது அவரை நோக்கி அப்பா குழந்தாய்! ஈக்கள் தாம் உண்ணவேண்டும் என்கிற எண் ணத்துடன் சேர்த்துவைக்கிற தேனை பிறர் கைக்கொண்டு உண் பதுபோல சத்விஷயத்தில் உபயோகிக்கிறபொருளை அந்நியர்கள் உபயோகஞ் செய்தார்கள். ஆகையால் நமது பொருள்கள் யாவும் ஸத்பாத்திரத்தில் உபயோகித்தால் ஸ்ரீமந் நாராயணனாகிய பகவானுடைய கிருபைக்குப் பாத்திரராகலாம். இதைத் தீர்க்க மாய் ஆலோசித்து நீ வருத்தப்படாமல் இருக்கக்கடவாய் என்று சொன்னார். இதைக்கேட்ட புதல்வர் கொஞ்சம் நிதானித்து இவர் சொன்ன சொற்களின் சாரத்தை உட்கொண்டு மனத்தெளிவை யடைந்தார். அதுகேட்டபிறகு தம்முடைய குமாரரானவர் தந் தையின் திருவடிகளில் விழுந்து சாஷ்டாங்கமாக வணங்கி அவரை வீட்டுக்கு அழைத்துக்கொண்டுபோய் முன்போலவே அவரிடத்தில் இடைவிடாத அன்பைப் பாராட்டி தன்னைப் பெற்ற தாய்க்கும் பிரிய வசனங்களைச் சொல்லி அவருடைய

கோபத்தைத் தணிவித்தார். அதன்பிறகு தாயானவர் நாம் பாண்டிரங்கன்மீது ஆணையிட்டிருந்தும் இவர் இப்படி செய்தாரே? இனி அரசன் கடமைக்கு ஏழுவராகன் கட்டவேண்டுமே? அதற்கு என்னசெய்வோம்? என்று மனவருத்தப்பட்டு இருக்கிற காலத்தில் நான்வாயதாகாரர்களும் வந்து தாங்கள் கட்டவேண்டிய பணத்தைக் கேட்டார்கள். அப்போது மாண்கோஜிபோதலேயானவர் வீட்டிலிருந்த மூன்றுவராகனைக் கொடுத்து மற்றைய நான்குவராகனையும் நாளைக்குக் கொடுக்கிறேனென்று சொல்ல, அவர்களும் போய்விட்டார்கள். அப்படி போனபிறகு மாண்கோஜிபோதலேயானவர் அந்த ஊரிலிருக்கிற நாகாபாயி என்னும் ஒரு பிராமணஸ்திரீயினிடத்திற் போய் அம்மணி! எனக்கு நான்குவராகன் வேண்டும்? நீ இந்தச்சமயம் கொடுத்தாயானால் பின்னால் வட்டியுடனே கொடுத்துவிடுகிறேனென்று சொன்னார். அதற்கு அவள் நாளைக்கு கொடுக்கிறேனென்று சொன்னாள். அதைக்கேட்ட தாசரானவர் மனதில் யாதொரு கலக்கமு மில்லாமலிருந்தார்.

அதன்பிறகு அந்த பிராமணஸ்திரீயானவள் இந்த மாண்கோஜிபோதலேயின் குணதீசயங்களைப்பற்றி தெரிந்தவர்களை விசாரித்தறிந்து இவருக்குக் கொடுக்கும் பணம் மறுபடியும் நம் முடையவர்க்கு வராதென்று ஆலோசித்து கொடுக்காமலிருப்பதே நல்லதென்று சம்மாவிருந்தாள். ஈதுணராத இந்தத் தாசர் மறுநாள் உதயத்தில் அவளிடத்திற் போய்க்கேட்டார். அதற்கு அவள் ஒருவன் எனக்குக் கொஞ்சம் பணம் பாக்கியிருந்தது அதை அவன் இன்றைக்குக் கொடுப்பதாகச் சொல்லியிருந்தான். அவளை நம்பி நான் உனக்குக் கொடுப்பதாகச் சொன்னேன். இப்போது அவன் பொய்த்துப்போனான். இதற்கு நான் என்ன செய்வேனென்றாள். அதைக்கேட்ட மாண்கோஜிபோதலேயானவர் திரும்பி வந்துவிட்டார். இவ்விதம் திரும்பி வந்துவிட்ட இவர் பணங்கிடைக்காத சங்கதியை தம்முடைய மனைவியாருக்குத் தெரிவித்து வேறொரு ஊருக்காவதுபோய் பணங்கொண்டு வருகின்றேனென்று சொல்லிப் புறப்பட்டுப் பணங்கிடைக்கத் தகுந்த ஊருக்குப்போனார். இவர் இவ்விதமாகப் போனபிறகு இந்த ஊரிலுள்ளார் யாவரும் வாய்தாபணம் கட்டமுடியாமல் எங்கேயோ போய்விட்டானென்று பேசிக்கொண்டார்கள்.

இப்படி யிருக்குஞ்சமயத்தில் வாய்தாகாரர் வந்து இவருடைய வீட்டின் வாசற்கதவை மூடி இராஜசின்னமான முத்திரையை அதற்கிட்டு நீர் நெருப்பு முதலியவை உள்ளே பிரவேசிக்காமல் செய்து அவர்களை வருத்தப்படுத்தினார்கள். இவ்விதமாக இவர்கள் படுங்கஷ்டத்தை யறிந்த ஸ்ரீமந்நாராயணன் ஒரு வெட்டியாளைப்போல வேஷந்தரித்து நான்குவராகன் கையில் எடுத்துக்கொண்டு வாய்தாக்காரரிடத்தில் வந்து, ஐயா! தன்

களுக்கு மாண்கோஜிபோதலேயானவர் நாலுவராகன் கொடுக்க வேண்டியதாக என்னிடத்தில் கொடுத்தனுப்பினார் என்று சொல்லிக் கொடுத்து மறைந்துபோய்விட்டார். அதன்பிறகு இந்த தாசரானவர் போனவூரில் தமக்கு வேண்டிய பணம் கிடைக்கப்பெற்று மறுநாள் வந்து வாய்தாக்காரரிடத்திற்குப்போய் ஐயா! உமது பணமிதோ கொண்டுவந்திருக்கிறேன். இதை வாங்கிக்கொள்ளுங்கள் என்று சொன்னார். அதற்கு அவர்கள் ஐயா தாசரே! உமது பணத்தை உம்முடைய வெட்டியானிடத்தில் நாங்கள் பெற்றுக் கொண்டோம் என்று சொன்னார்கள். அதைக்கேட்ட மாண்கோஜிபோதலேயானவர் தம்முடைய வீட்டில்வந்து வெட்டியானிடத்தில் பணங்கொடுத்தது யாரென்று கேட்டார். அவர்கள் நாங்கள் யாரும் கொடுக்கவில்லையென்று சொன்னார்கள். பிறகு அந்த ஊர் வெட்டியானைக் கண்டு கேட்க, அவனும் எனக்கு ஒன்றுத் தெரியாதென்று சொன்னான். பிறகு மாண்கோஜிபோதலேயானவர் வெட்டியான் வேடங்கொண்டுவந்து பணங்கட்டினவர் ஸ்ரீமந் நாராயணரே வந்தார் என்று உணர்ந்து என்பொருட்டுப் பகவான் இந்த வேஷத்துடன் வருவதற்கு நான் எப்படிப்பட்ட தவஞ் செய்திருந்தேனோ என்று சொல்லிப் பகவானுடைய கிருபா விசேஷத்தைக் குறித்து புகழ்ந்து ஸ்ரீபகவந் நாமசங்கீர்த்தனம் செய்து, ஐயனே! என்பொருட்டு நீர் பறையன் வேஷந் தாங்கி வந்தீரே! ஓ கிருபைக்கடலே! என்று ஸ்தோத்திரம் செய்துகொண்டிருக்கும்போது ஸ்ரீமந் நாராயணரானவர் இவருக்குப் பிரத்தியக்ஷமானார். மாண்கோஜிபோதலேயானவர் அந்தப் பகவானை உள்ளன்போடு தரிசித்து வணங்கி வாழ்த்தினார். அதற்குப் பகவானானவர் மிகவுஞ் சந்தோஷத்தையடைந்து இவரைத் தழுவிக்கொண்டார். அதன்பிறகு தாசரானவர் பகவானே! உமக்கு இந்த நான்குவராகன் எங்கே கிடைத்ததென்று கேட்க, பகவானானவர் தாசரே! உனக்குப் பொருள்கொடுக்கிறதாகச் சொல்லி நம்பியிருக்கப்பண்ணி பிறகு தவறிப்போனவளுடைய பொருளைக் களவாடிக்கொண்டு வந்தேனென்று சொன்னார். அதுகேட்ட தாசர் கல்லென்று நகைத்து இப்படி செய்பலாமா? அந்த ஏழை பிராமணத்தியின் பொருளை ஏன் களவாடினார்? நான் கொண்டுவந்த பொருளை அவளுக்குக் கொடுத்துவிடுகிறேன் என்று சொல்லக்கேட்ட ஸ்ரீபண்டரிநாதர் சாதுக்களுக்குக்கொடுக்காதவளுடையபொருளை நீர் கொடுத்தால் நான் முழுதும் அழித்துவிடுவேனென்று சொன்னார். அதற்குத் தாசர் மிகவும் பயந்து அதற்கு யாதொருதடையுஞ் சொல்லாமல் பயந்து சும்மாயிருந்துவிட்டார். இவர் இவ்விதமாகப் பயந்து தளர்ச்சியடைவதைக் கண்ட பகவானானவர் இவருடைய கொல்லையிலுள்ள சோளத்தை நன்றாய் விளையும்படி செய்தார். இவ்விதம் இவர் செய்தவுடனே அந்த விளைவைக்

கண்ட அவ்வுரார் எல்லாரும் இவரை நன்கு மதித்தார்கள். தவிர அழிந்துபோன சோளக்கொல்லையானது இப்படி விளைந்தது என்னபுதுமை என்றும், இவர் ஸ்ரீமந் நாராயணருடைய அன்ப ராகையால் இவருக்கு எல்லாங் கைகூடிவருமென்றும், யாவரும் சொல்லி புகழ்ச்சியடைந்நார்கள். இதுகண்ட மாண்கோலி போதலேயானவர் தம்முடைய களஞ்சியங்களில் நிறைந்திருக்கிற தானியங்கள் முழுவதும் கேட்பவர்கள் யாவராயினும் அவர் கருக்கெல்லாம் அவ்வவர்களுடைய இஷ்டப்படியே கொடுத்து அவர்களை யெல்லாம் மகிழ்ச்சியுடன் பிறகும் அந்தக்கொல்லையை ஸ்ரீராமநாமஸ்மரணை செய்துக்கொண்டே காவல் காத்திருந்தார். இப்படி யிருக்குங்காலத்தில் சர்வ வளங்களும் யாதொரு குறைவு மில்லாமல் நிறைந்திருக்கின்ற ராளேராசு என்று ஊரை ஆர சாள்பவரும் இவருக்கு அம்மானுமாகிய ஒருவர் இருந்தார். அவர் தம்முடைய பெண்சாதியுடன் சுவர்க்கலோகத்தை யடைந்த பின்னர் அவருக்கிருந்த இரண்டு குமாரர்களும் துன்மார்க்கர் களாய் தம்முடைய குடும்பத்தைக் காப்பாற்றாமல் யதேச்சையாய்த் திரிந்துகொண்டிருந்தார்கள். அவர்கள் அப்படி திரி வதனால் இதுவரைக்கும் அவர்களிடத்தில் ஊழியஞ்செய்து வரு பவராகிய ஹாசியென்னும் பெயருள்ள ஒரு அம்மையார் அந்தக் குடும்பத்தைக் காப்பாற்றிவந்து கொண்டிருந்தார். ஆகையால் அந்தக் குடும்பத்திற்கு யாதொரு குறைவுமில்லாமல் வருபவ ராகிய இந்த அம்மையார் ஸ்ரீஹரிநாமசங்கீர்த்தனத்தை அகோ ராத்திரம் செய்துகொண்டு வருபவராயிருந்தார். இப்படிப் பட்ட இவர் சோளக்கொல்லையைக் காத்துக்கொண்டிருக்கிற மாண்கோலிபோதலேயின் ஸ்ரீ ஹரிநாமசங்கீர்த்தனத்தை நாள் தோறும்போய்க் கேட்டுவருவார். இப்படியிருக்க ஒருநாள் இந்த அம்மையார் மாண்கோலிபோதலேயின் அழகிய திருமுகத்தைப் பார்த்து, ஓ சுவாமி! அடியேன் பராதினையா யிருக்கின்றேன். ஆகையால் நான் ஸ்ரீஹரியின் திருவடிகளை என்றும் பிரியாமல் அடைந்திருக்கும்படி நீர் அடியேனைத் திருத்தி ஆண்டருள வேண்டும் என்று மிகவும் பிரார்த்தனை செய்தார். அதுகேட்ட மாண்கோலிபோதலேயானவர் இவ்விதமாகவிருக்கிற இவள் எந்தவிதத்தில் ஸ்ரீமந்நாராயணனுடைய திருவடிக்கு உரியவ ளாவாள்? என்று நன்றாய் ஆலோசித்து அந்த அம்மையாரைப் பார்த்து நீ அநுதினமும் ஸ்ரீபகவந்நாமஸ்மரணை செய்து கொண்டும், ஏகாதசி விரதத்தை அதுஷ்டித்துக்கொண்டும் என் னிடம் வந்து ஸ்ரீராமபஜனையை உள்ளபடியே கேட்டுக்கொண் டும் இருக்கவேண்டும். இவ்விதமாகச் செய்வதற்கு யாதொரு இடையூறும் உண்டாகா திருக்கும்படி ஏவலாளாகக் கொண் டிருக்கிற ஏஜமானர்களுடைய உத்தரவைப் பெற்றுக்கொள்ள வேண்டும். இப்படி செய்துவருவாயானால் ஸ்ரீ ருக்குமணிகாந்த

ஐகிய ஸ்ரீமந்தாராயணருடைய திருவடிசுஞக்குரியவளாவாய் என்று சொல்லி யருளிஞர்.

இவ்வண்ணமாக மாண்கோஜிபோதலேயானவர் சொல்லக் கேட்ட அம்மையாரானவர் தேவரீர் சொன்னபடியே செய்கிறே னென்று சொல்லி அவருடன் உத்தரவு பெற்றுக்கொண்டு தம் முடைய வீட்டிற்குத் திரும்பிவந்து அகோராத்ரம் ஸ்ரீஹரி நாமசங்கீர்த்தனஞ் செய்துகொண்டும், வீட்டுவேலைகளையும் தடையில்லாமல் செய்துகொண்டும் ஏகாதசிவிரதத்தை இடைவிடாமல் அநுஷ்டித்துக்கொண்டு எஹமான்களுடைய உத்தரவைப் பெற்றுக்கொண்டு மாண்கோஜிபோதலேயின் ஊருக்குவந்து ஏகாதசியன்று இராத்திரிகளில் ஸ்ரீ ஹரிநாமசங்கீர்த்தனத்தைக் கேட்டுக் கொண்டுமிருந்தார்.

இவர் இப்படியிருக்குங் காலத்தில் ஒருநாள் மாயபுரத்திலிருந்து வருகிறவர்களில் ஒருவன் விஷந்தீண்டி யிறந்தான். அவ்விஷயத்தைப் பார்த்த அங்கிருந்தவர்களெல்லாரும் ஒன்றாகக்கூடி அவனைத் தூக்கிக்கொண்டு வந்து மாண்கோஜிபோதலேயானவர் ஸ்ரீ ஹரிநாமபஜனை செய்துகொண்டிருக்கிற இடத்தில் கிடத்த இவ்வன்பர் செய்கிற ஹரிநாமசங்கீர்த்தன மகிமையால் இவன் உயிர் பெற்றெழுந்தாலும் எழக்கூடுமென்று நம்பியிருந்தார்கள். அதுகண்ட மாண்கோஜிபோதலேயானவர் அவர்களை நோக்கி ஸ்ரீ ஹரிநாமமானது அமிர்தத்தைவிட உயர்ந்தது. ஆதலால் நீங்கள் எல்லாரும் கைகொட்டிக்கொண்டு ஸ்ரீ ஹரிநாமத்தை உள்ளபடியே பஜனை செய்யுங்களென்று சொன்னார்.

அவ்வண்ணமே அவர்களெல்லாரும் கைகொட்டிக்கொண்டு ஸ்ரீ ஹரிநாமசங்கீர்த்தனஞ் செய்கிறகாலத்தில் பிரேதமாய் கிடக்கிற இவனும் நம்மைப்போலவே நம்முடன்கூடிக் கைகொட்டாமலும் நாம் செய்கிற ஸ்ரீ ஹரிநாமசங்கீர்த்தனஞ் செய்யாமலும் இருக்கின்றானே யென்று பேசிக்கொண்டார்கள். அதைக்கேட்ட மாண்கோஜிபோதலேயானவர் அந்தப் பிரேதத்தைப் பார்த்து ஓ சுவமே! மனிதராகப் பிறந்திருக்கின்ற ஒவ்வொருவரும் ஸ்ரீமந்தாராயணநாமங்களை மனவிருப்பத்துடன் கைகொட்டிக்கொண்டு பாடுதலே மிகவும் சிறந்தது. ஆகையால் இந்தப் பொருளைவிடச் சிறந்தபொருள் வேறென்றும் இல்லை என்று உயிருள்ள சரீரத்திற்குச் சொல்லுவதுபோல் சொல்லியருளிஞர். இந்த மாண்கோஜிபோதலேயானவர் சொன்ன அமிர்தவாக்கை ஸ்ரீமந்தாராயணமூர்த்தி யுணர்ந்து இங்கே இந்த சமயத்தில் இந்தச்சுவம் உயிர் பெற்று பேசாமற்போனால் என்னுடைய பேருக்கும் என்னுடைய அடியார்களுக்கும் அவமரியாதை நேரிடுமென்று திருவுளத்திலெண்ணி எமதருமராஜனை நினைத்தார். உடனே அவன் வந்தான், அவனைநோக்கி இந்தச் சுவத்தினுள்ளிருந்த உயிரை

முன்போலிருக்கச் செய்யக்கடவீர் என்று ஆஞ்ஞாபித்தார். அவ்வாறே எமதருமராஜனும் அந்தச்சமயத்திற்கு முன்போலவே உயிரைக் கொடுத்தான். அப்பொழுது அவ்விடத்தில் சுவமாயிருந்தவன் பிழைத்தெழுந்து அந்த மாண்கோலிபோதலேவுக் கெதிரே தன்னுடைய நாவினால் ஸ்ரீமந்நாராயணனுடைய திருநாமங்களை உச்சரித்து கைகொட்டி ஆனந்தக் கூத்தாடினான். அதைக் கண்டிருந்த யாவரும் மனமிகச் சந்தோஷித்து ஆனந்தக்கூத்தாடினார்கள். இதைக்கண்ட தாசரானவர் ஸ்ரீமந்நாராயணனைக் குறித்து சுவமாயிருந்ததை யுணர்ந்துகொள்ளாமல் துக்கிக்கிறவனென்று நினைத்து ஸ்ரீமந்நாராயணநாமங்களை சொல்லென்று சொன்னேன். அப்படியே அடியேன் சொல் பழுதாகாமல் அவனை பிழைக்கச் செய்தருளினாய். தவிர எந்தப் பொருளிலும் நோக்காமல் தள்ளிவிடுகின்ற என்னையும் ஒரு பொருளாகக் கொண்டு உன்னுடைய திருவருளுக்கு ஆளாக்கினாய். என்மீது உன்னுடைய திருவருளிருந்தவாறு என்னே! என்னே!! என்று சொல்லி ஆனந்தக்கண்ணீரானது ஆராகப் பாய்கின்றார். பின்னர் சூரியோதயத்துக்கு முன்னே விட்டலப்பெருமானுக்கு ஆராதாஞ்செய்து பிரசாதங்கொடுக்க அதை அங்கு வந்திருந்தவர்கள் யாவரும் பெற்று மகிழ்ந்து ஸ்ரீமந்நாராயணரே இந்த அவதாரமாய் வந்தாரென்று மாண்கோலிபோதலேவை மிகவும் புகழ்ந்து கொண்டாடித் தங்கள் தங்களிருப்பிடங்களுக்குப்போய் விரைவிற சேர்ந்தார்கள்.

இவ்விதமாக இங்கே நடந்த சங்கதிகளையெல்லாங் கண்ட ஹாசியென்பவன் ஸ்ரீநாராயணருடைய திருவடித்தாமரைகளைத் தியானஞ் செய்துகொண்டிருந்தார். இப்படியாக இவர் மூன்று வருஷகாலஞ் சென்றபிறகு முஹதம் என்பவர் பெற்ற புத்திரர்களிருவரும் காளைப்பருவத்தை யடைந்து தங்களிடத்திலுள்ள எல்லாப் பொருள்களையும் பாகித்துக்கொள்ள விரும்பி வேலைக்காரியும் ஒரு பொருளாகையால் இந்த ஹாசியையும் விற்றுப் பொருள்வாங்க நினைத்தார்கள். இவ்விதமாக இவர் கொண்ட எண்ணத்தை உண்மையறிந்த ஹாசியென்பவர் ஸ்ரீமந்நாராயணரை உள்ளபடியே தியானித்து, ஓ சுவாமி! என்னை விற்றால் அன்னியர்கள் யாராவது வாங்கக்கூடும். அந்தக்காலத்தில் அடியேன் தாசரைப் பிரியவேண்டிவரும் என்று துக்கித்தார். இவர் இவ்விதமாக துக்கிப்பதை மாண்கோலிபோதலேயானவர் உணர்ந்து அந்த அம்மையைப்பார்த்து நீ ஏன் துக்கப்படுகின்றாய்? எந்தக்காலத்தில் எது நடக்கவேண்டுமோ அது நடந்தே திரும்ப. அதைத் தடுக்கமுடியாது என்று சொன்னார். இவ்விஷயத்தைக் கேட்ட ஹாசியம்மையானவர் அடியேனை நீரே விலைக்கு வாங்கிக் கொண்டால் நான் தேவாருடைய ஊழியங்களைச் செய்து கொண்டு காலங் கழிப்பேனென்று சாஷ்டாங்கமாய் வணங்கி

நமஸ்காரஞ் செய்தார். அப்போது மாண்கோலிபோதலேயானவர் என்னிடத்தில் பொருளில்லையானாலும் ஸ்ரீ பண்டரிநாதருடைய திருவடிகளைப் பற்றியிருக்கிற எனக்கு ஒரு குறைவுமில்லை. ஆகையால் என்னுடைய கொல்லையை விற்பது உன்னை வாங்குவேன். ஆகையால் நீ அஞ்சவேண்டியதில்லை. உன் ஊருக்குப் போ. நான் உன் பின்னே வருகிறேனென்று சொல்லக்கேட்ட ஹாசியானவர் மனமகிழ்ச்சியோடு வீட்டுக்குப்போனார். இவ்வாறு நிகழ்ந்தபிறகு ஸ்ரீ ஹரிதாசராகிய மாண்கோலிபோதலேயானவர் ஒருநாள் தன்னுடைய மைத்துனரிருக்கும் ஊருக்குப்போய் அவர்களைக் கண்டு நீங்கள் ஹாசியம்மானை விற்கப்போகிறதாகக் கேள்விப்பட்டோம். ஆகையால் அவளை நீங்கள் உண்மையில் விற்கிறதாயிருந்தால் நான் வாங்கிக்கொள்ளுகிறேனென்றார். அதைக்கேட்ட அவர்கள் உடனே மிகவும் கோபங் கொண்டவர்களாய் ஐயா! நாங்கள் அந்த அம்மையை அன்னியர்களுக்குச் சும்மா கொடுத்தாலுங் கொடுப்போம். உமக்குக் கொடுக்கமாட்டோம் என்று சொன்னார்கள். இங்கு நடந்த விஷயங்களை யெல்லாம் வீட்டுக்குள்ளிருந்துகேட்ட ஹாசியம்மையார் இவ்விதமாக நடப்பதற்குக் காரணம் என்னுடைய ஊழ்வினையேயென்று மனத்திலெண்ணி மிகவும் வருத்தப்படுவதை மாண்கோலிபோதலேயானவர் உள்ளபடியே உணர்ந்து, அம்மா! நீ வருத்தப்படவேண்டியதில்லை என்று சொல்லி பிறகு பலபேருக்கெதிரே நின்று நான் விடோபாவை அனுப்பி உன்னை வாங்கும்படி செய்கிறேனென்று சொல்லிவிட்டு தம்முடைய ஊருக்குப் போனார். இவர் சொன்னதைக் கேட்டவர்கள் யாவரும் இவருக்கு ஸ்ரீபண்டரிநாதர் வசப்பட்டிருப்பதால் இவர் சொற்படியே நடக்குமென்று சொல்லிப் பேசிக்கொண்டார்கள். இப்படியிருக்க இத்தத்தாசருடைய மைத்துனர்களிருவரும் இந்த ஹாசியை மாண்கோலிபோதலேயானவர் விலைகொடுத்து வாங்குவதற்கு முன்னரே யாருக்காவது விற்பதுவிடுவோமென்று தீர்மானித்து இந்த அம்மானை வாங்குவோரைத் தேடினார்கள்.

அந்தச் சமயத்தில் ஒருவன் அந்த அம்மானை இருபத்தைந்து வராகன் கொடுத்து வாங்குவதற்குச் சம்மதித்து இவர்களிடத்திற்கு வந்தான். அந்தச் சமயத்தில் ஹாசி என்பவர் ஸ்ரீமந்நாராயணரைத் தியானஞ்செய்து ஓசுவாமி! என்னுடைய ஞானாசிரியராகிய மாண்கோலிபோதலேயானவர் சொல்லிவிட்டுப்போனது ஒருக்காலும் தவறாது என்று நான் இதுவரையில் உயிர்பெற்றிருந்தேன். ஆயினும் அவர் இதுவரைக்கும் வரவில்லை. ஆகையால் உம்முடைய தாசர்களுடைய சொல்லானது தவறாதபடி காப்பாற்றுவது உமக்குக் கடமையாகுமென்று சொல்லி அநேகவிதமாகப் பகவானைத் தோத்திரஞ் செய்தார். இவ்வண்ணஞ் செய்தவுடனே ஸ்ரீபண்டரிநாதரான

வர் ஒரு பிராமண வடிவங்கொண்டுவந்து ஆங்குள்ளவர்களைப் பார்த்து இங்கே நடந்த சங்கதி என்னவென்று விசாரித்து உண்மையறிந்துகொண்டு ஹாசி அம்மையை நோக்கி உன்னுடைய ஞானசிரியரானவர் உன்னை அழைத்துவரச்சொல்லி என்னை அனுப்பினாரென்று சொன்னார்.

அதுகேட்ட ஹாசியார் பிராமணரைப் பார்த்து என்னுடைய ஞானசிரியரானவர் சொன்னசொல் எள்ளளவும் தவறார் என்று சொல்லித் தம்மக்களுடன் வருத்தப்பட்டுக் கொண்டிருந்தார். அதுகண்ட வேதியர் ஹாசியையும் அவருடைய மக்களையும் தம் மோடு சேர்த்துக்கொண்டு மறைந்துவிட்டார். அந்தச்சமயத்தில் அங்கிருந்தவர்களெல்லாரும் போதலே என்கிற தமது தாசர் சொன்ன சொல்லானது தவறுகாமல் ஸ்ரீபண்டரிநாதர் ஹாசியென்பவரை அவருடைய புத்திரர்களுடன் தமது திருவடியில் சேர்த்துக்கொண்டார். இது ஆச்சரியமென்று மாண்கோலி போதலேவைப் புகழ்ந்து கொண்டாடினார்கள். அதன்பிறகு அவ்விடத்தில் ஹாசியை வாங்குவதற்காக வந்து முஹதம் என்னும் புதல்வரிடத்தில் பொருள் கொடுத்தவன் அவர்களை நோக்கி ஓ முஹதம் புதல்வரே! நீர் முன்னதாக என்னிடத்தில் பொருள்கள் பெற்றுக்கொண்டு இப்போது உங்களுடைய அடிமைப் பெண்ணைக் கொடுக்காதிருக்கிறீர்கள். ஆகையால் நீங்கள் என்னிடத்தில் வாங்கிக்கொண்ட பொருளைக் கொடுத்துவிடுங்கள் என்று கேட்டார்.

அதற்கு அவர்கள் எங்களுடைய அடிமைப் பெண்ணாகிய ஹாசியை அவளுடைய பிள்ளைகளோடு உமக்குக் கொடுத்து விட்டபிறகு நீ கொடுத்த பொருளை எப்படி திருப்பிக் கொடுக்கக் கூடும்? கூடாது. ஆகையால் அவர்களை மாண்கோலிபோதலேயானவர் அழைத்துக்கொண்டு போயிருக்கிறாராகையால் அவரிடத்தில் பொருள் வாங்கிக்கொள் என்றார்கள். இவ்விதமாக அவர் சொன்னவுடனே அதைக்கேட்ட பொருள் கொடுத்தவன் மாண்கோலிபோதலேயானவர் அழைத்துக்கொண்டு போனதை நான் பார்க்கவில்லை. ஆகையால் அவரைப் பொருள் கொடுக்கும்படி நான் எப்படி கேட்கலாம்? என்று கோபித்துக்கொண்டான். இவ்விடத்தில் வழக்கு இப்படியாகயிருக்க முன்னே போன மாண்கோலிபோதலேயானவர் தாம் தங்கியிருக்கும் இடத்தில் இருந்துகொண்டே இந்தச் சங்கதிகளைக் கேள்விப்பட்டு மிகுந்த அன்புடன் ஓ பாண்டரங்கா! உன்னை அடியேனானவன் பிரார்த்தனை செய்வதற்கு முன்னமே அவ்விடத்திற்குப்போய் இந்த விதமாக ஹாசியை அழைத்துக் கொண்டாயோ என்று சொல்லி மனமகிழ்ச்சியடைந்தார். இப்படி நடந்த அந்தக்காலத்தில் அந்த ஊருக்குச்சமீபத்தில் வாசஞ் செய்துகொண்டிருக்கின்ற ஒரு புலையன் மாண்கோலிபோதலே

யானவர் இருக்குமிடத்திற்கு நான்தோறும் வந்து அவருடைய திருவடிகளை வணங்கி எனக்குத் தேவரீர் உபதேசஞ் செய்தருள வேண்டும் என்று மிகவும் பிரார்த்தனை செய்தான். இவ்விதமாகப் பிரார்த்தனைசெய்த அந்தப் புலையனைப் பார்த்து அப்பா! நான் ஒருவருக்கும் உபதேசஞ்செய்வதில்லை. ஆகையால் நீபோய்த் தகுதியான ஞானாசிரியரை அடுத்து அவரிடத்தில் உபதேசம் பெற்றுக்கொள் என்று சொல்லினார். அதைக்கேட்ட அந்தப்புலையன் அவரை இடைவிடாமல் நிர்ப்பந்தஞ் செய்தான். அதற்கு அந்த புலையனைப் பார்த்து நீ நான் சொன்னசொல்லைக் கேளாமல் நீ என்னை வற்புறுத்தித் தொந்தரவுசெய்கிறதினால் நான் பண்டாரி நாதருக்குத் தெரிவித்து அவர் உத்தரவுகொடுத்தால் நான் உனக்கு உபதேசஞ் செய்கிறேனென்று சொல்லி எம்மையாண்டு திருவருள்செய்யும் ஸ்ரீபாண்டுரங்கப்பெருமானை மனதினால் திரிகரண சுத்தியோடு தியானஞ்செய்தார்.

இவ்விதமாகத் தியானஞ் செய்தவுடனே ஸ்ரீ பாண்டுரங்கப் பெருமானாவர் அவருடைய மனத்திலெழுந்தருளி நீ அந்தப் புலையனுக்கு உபதேசஞ் செய்வதற்கு என்னுடைய சம்மதியைப் பெற விரும்பினாய். ஆனால் மாணாக்கலட்சணம் உள்ளவனுக்கு உபதேசிக்க வேண்டியதே. இவனோ அப்படிப்பட்ட நற்குணங்கள் உடையவனாகமாட்டான். இவனிடத்தில் இரக்கமில்லாமை, பொய், களவு, கள்ளாண்டல், காமம், கொலை குருஉபதேசத்தை வெளிப்படுத்தல் முதலிய துர்க்குணங்கள் மிகவும் நிறைந்திருக்கின்றன. ஆகையால் இவனுக்கு நீ உபதேசஞ் செய்யலாகாது. நீ இவனுடைய இயற்கையை அறிய விரும்பினால் அதற்கு ஒரு உபாயஞ் சொல்லுகிறேன். அதை நீகேளென்று சொல்லுகிறார். எப்படியென்றால் நீர் ஏர் உழுகிற எருதுகளில் ஒன்றை இந்தப் புலையனைக்கொண்டு கொல்லுவித்துச் சமைத்து உமது உறவினரோடு கூடியுண்டு பிறருக்கு இந்தச் சங்கதியைச் சொல்ல வேண்டாமென்று உறுதியாகச் சொல்லிப் பாருமென்று சொன்னார். அதைக்கேட்ட மாண்கோலிபோதலேயானவர் ஸ்ரீமந் நாராயணனை நோக்கி உயிர்வதை செய்வது ஏன்? உண்ணாததை உண்பது ஏன்? அடியேனுக்கு தேவரீர் சொன்ன காரியஞ்செய்வதிற் கொஞ்சமும் சம்மதமில்லை என்று சொன்னார்.

இவ்விதமாக இவர் சொன்னசொல்லைக்கேட்ட ஸ்ரீமந் நாராயணரானவர் ஓதாசரே! நீர் என்னுடைய சொல்லைப் பிரமாணமாகக்கொண்டு செய்வீரானால் உமக்கு கொல்லுவதாலுண்டாகும் பாவமும் புலாலுண்ணும் பாவமும் உம்மை வந்து சேரா. ஆகையால் நான் சொன்னபடியே செய்யக்கடவீர் என்று சொல்லிவிட்டு மறைந்துபோயினார். இவைகளையெல்லாங் கேட்ட மாண்கோலி போதலேயானவர் அந்தப் புலையனைப் பார்த்து அப்பா! நீ என் சொல்பிரகாரம் நடந்தாயானால் நீயே நல்ல மாணாக்கனாவாய்.

அப்பொழுது இதை மனமகிழ்ச்சியுடன் உனக்கு உபதேசஞ்செய்வேன். ஆனால் அது என்னவென்றால் எனக்கிருக்கின்ற ஒருதுகளில் ஒன்றைக்கொண்டு சமைக்கக்கொடுத்து இந்தச் சங்கதியைப் பிறருக்குச் சொல்லாதிருக்கக் கடவாயென்று சொன்னார். அதுகேட்ட புலையன் உடனே ஒரு ஏருதைக்கொண்டு தந்தான். அந்த மாண்கோலிபோதலேயானவர் ஸ்ரீமந்நாராயணருடைய சொற்படியே சமையல் செய்வித்து தம்முடைய உறவினர்களோடு கூடியிருந்து உண்டார். அந்தக்காலத்தில் அவரோடு கூடியிருந்து உண்டவர்கள் கொலைசெய்யாத இவர் ஆட்டைக் கொன்றது மிகவும் ஆச்சரியமென்று சொல்லிக்கொண்டு போய் விட்டார்கள். இவ்வாறு இவர்கள் சொல்லிக்கொண்டு போன பிறகு மாண்கோலிபோதலேயானவர் புலையனைப்பார்த்து அப்பா! நீ கொன்ற ஏருதினுடைய எலும்பு, தோல், கொம்பு, குளம்பு முதலானவைகளைக் கொண்டுபோய் என்னுடைய கொல்லையில் புதைக்கக்கடவாயென்று சொன்னார். அவ்வாறே அந்தப் புலையனும் இராக்காலத்தில் அவைகளை எடுத்துக்கொண்டுபோய்ப் புதைத்துவிட்டான். விடிந்தபிறகு அந்தப் புலையனானவன் அன்று விருந்துண்டோர்களில் ஒருவரவீட்டினுள்ளே நுழைந்து ஒரு புறத்தி் லிருந்தான். அதைக்கண்ட அவ்வீட்டுக்காரன் அடா புலையா! நீ வீட்டுக்குள்ளே வரலாமோவென்று கேட்டார். அதற்குப் புலையனானவன் அந்த வீட்டுக்காரனை நோக்கி, நானே சண்டாளன்; நீரோ உயர்ந்த ஜாதியார். ஆனாலும் உமக்கும் எனக்கும் பேதம் ஒன்றுமில்லை. எப்படியென்றால் நேற்றையதினம் மாண்கோலிபோதலேயானவர் அவருடைய ஏருதைக்கொண்டு சமையல்செய்வித்து உங்களுக்கெல்லாம்விருந்திட நீங்கள் அதைச்சாப்பிட்டீர்கள். அப்படியிருக்க இன்றைக்குத் தாங்கள் என்னை இகழ்ச்சி செய்வதற்குக் காரணம் யாதோ? சொல்லுங்கள் என்று சொன்னான். இவ்விதமாக அவன்சொன்னவுடனே அந்த வீட்டிலிருந்தோர்க ளெல்லோருங்கூடி மாண்கோலிபோதலேயானவர் இப்படிப்பட்டகாரியத்தை ஒருக்காலுஞ் செய்யமாட்டாரென்றும், இவன் சொல்லுவது தப்பிதமென்றும், ஆனால் அந்தத் தாசருடைய ஒருது இருந்தவிடத்தில் காணப்படவில்லையென்றும், பலபலவிதங்களாகப் பேசிக்கொண்டு அந்தத் தாசரிடத்திற்குப்போய் இதனுடைய உண்மையை உணர்வோம் என்று ஆலோசனை செய்துகொண்டு இந்தப் புலையனைப் பார்த்து அப்பா! உன்சொல் உண்மையென்று சொல்லுவதற்குச் சாக்ஷியுண்டோவென்று கேட்டார். அதைக்கேட்ட புலையன் என்சொல் பொய்யாகாதபடி உங்களுக்கு உண்மையாகக் காட்டுகிறேனென்றான். அதைக்கேட்ட யாவரும் இந்த மாண்கோலிபோதலேயானவர் இந்தக்காரியத்தைச் செய்தது உண்மையாயிருக்குமானால் நாம் இவனைக் கொல்லுவோம். அதுபற்றி ராஜ

தண்டனை கிடைத்தாலுங் கிடைக்கட்டும் பார்ப்போம் என்று நினைத்து ஆயுதபாணிகளாய்ப் புறப்பட்டுப்போய் கண்டடிக்கொண்டு பகவத்தியானத்தி லிருக்கிற மாண்கோலிபோதலேவுக்கு எதிரேவந்து உன்னைக் கொல்லவந்தோம். ஆகையால் நீ கண்டிறந்து பார் என்று சொன்னார்கள். அன்றியும் எருதைக் கொன்று விருந்துசெய்வது தகுதியாகுமோ? இப்படிப்பட்ட துரோகம் உனக்கு எப்படி உண்டாயிற்று? என்று அதட்டிக் கேட்டார்கள். அதைக்கேட்ட மாண்கோலிபோதலேயானவர் கண்களைத் திறவாமல் அந்தோ பகவானே! நீர் சொன்ன சொற்படியே நான் செய்ததனாலுண்டான இந்த ஆபத்தை உடனே நீக்கி யருளல்வேண்டுமென்று பிரார்த்தனை செய்துகொண்டிருந்தார். இங்ஙனம் இவர் நிற்பதை வந்தவரெல்லோரும் பார்த்து எங்கனாயெல்லாம் குலவீனர்களாக்கிவிட்டு பகவத்தியானஞ் செய்கின்றீரே; இது மிகவும் அழகாயிருக்கின்றது என்று இகழ்ந்து பேசி, அந்தப் புலையனைநோக்கி, புலையனே! நீ எருதைக்கொன்ற தற்குச் சரியான திருஷ்டாந்தங் காட்டவேண்டுமென்று சொன்னார்கள். அதைக்கேட்ட புலையன் அப்படியே ஆகட்டுமென்று அவர்கள் எல்லோரையும் அழைத்துக்கொண்டுபோய் மாண்கோலிபோதலேயின் கொல்லையில் தான் புதைத்துவைத்த தோல், எலும்பு, கொம்பு முதலியவைகளை வெளியிலெடுத்து அங்குவந்தவர்கள் யாவரும் பார்க்கும்படி வெளியில் வைத்தான். இவ்விதம் இவனால் எடுத்து வைக்கப்பட்ட தோல் முதலியவைகளெல்லாம் ஆட்டின்தோல் முதலியவைகளாக மாறியிருந்தன. அதைக் கண்ட அவர்களெல்லாரும் புலையன் பொய்பேசினான். ஆகையால் இவனைக் கொல்லுவோமென்று உள்ளத்தில் நினைத்துக்கொண்டு மாண்கோலிபோதலேயிடத்தில் முன்னிருந்த ஒருது இருக்கிறதா இல்லையா? அதைப் பார்ப்போமென்று அங்கிருந்து மறுபடியும் இங்கே நடந்து அவருடைய ஒருதுகளைக் கட்டுகிற இடத்திற் பார்த்து அவ்விடத்தில் அது இருக்கக்கண்டு பின்னர் அந்தப் புலையனைப் பார்த்து அடா! புலையா! ஸ்ரீமந்நாராயணமூர்த்தியினுடைய உண்மை அன்பைச் செலுத்துபவராகிய மாண்கோலிபோதலேயின்மீது இப்படிப்பட்ட நிந்தனைச்சொல் சொன்னாயல்லவா? ஆகையால் உன்னைக் கொலைசெய்வோமென்று சொல்லும் சமயம் அந்தப் புலையனுனவன் மனம் நடுங்கிச் சரீரம் பதைபதைத்து அந்த மாண்கோலியின் தலைவாயிலே யடைந்து ஒவென்று இரைந்து புலம்பி ஓசுவாமி! இவர்கள் என்னை வதை செய்யாதிருக்கும் வண்ணம் தடைசெய்யவேண்டுமென்று பிரார்த்தனை செய்தான். இதைக்கேட்ட ஸ்ரீஹரிதாசராகிய மாண்கோலிபோதலேயானவர் தம்முடைய சுற்றத்தாரைப் பார்த்து பெரியோர்களாகிய நீங்கள் இவன்செய்த குற்றத்தைப் பொறுத்து இவனைக் காப்பாற்றவேண்டும் என்றார்கள். அதுகேட்ட அவர்

களும் நாங்கள் செய்த பிழையை நீங்கள் பொறுத்தருளவேண்டுமென்று பிரார்த்தனை செய்தார். அந்த மாண்கோலிபோதலையைப் பார்த்து அவர்களுக்கு வணக்கஞ் செய்தனர். பிறகு அவ்வவர்களுடைய இருப்பிடங்களுக்குப் போய்விட்டார்கள்; அதன்பின்னர் ஸ்ரீமந்நாராயணமூர்த்தியானார் ஸ்ரீ மாண்கோலிபோதலையின் மனத்தின்கண் தரிசனங்கொடுத்து ஸ்ரீ மாண்கோலிபோதலே! நான் முன்னதாகச்சொன்ன பறையனது நன்மைநிலையைப் பார்த்தீரா? என்று கேட்டார். அதற்குத் தாசரானவர் ஸ்ரீமந்நாராயணமூர்த்தியைப் பார்த்து தீனையாளா! தேவரீர் அடியேனை ஒருபொருளாக எண்ணித் தாங்கள் என்னிடத்தில் செய்யும் புதுமைக்கு ஒரு அளவு இருக்கின்றதோ? என்று உள்ளன்போடு துதிசெய்து நின்றார். இவ்விதமாக இவர் செய்த சிறந்த ஸ்தோத்திரத்திற்குப் பகவானானவர் திருவுளமிரங்கி நகைத்துக்கொண்டே போய்விட்டார். அதன்பின்னர் இந்த மாண்கோலிபோதலே யானவரும் தமது சுற்றத்தாரோடுங்கூடி மனச்சந்தோஷத்துடன் வாழ்ந்துகொண்டிருந்தார்.

இவ்விதமாக இவர் இருக்குங்காலத்தில் அந்த வருஷம் முழுமைக்கும் மழையில்லாமலிருந்து பிறகு கடைசியாக ஒரு மழை பெய்தது. அந்தச்சமயத்தில் இந்த மாண்கோலிபோதலையென்னுந் தாசருடைய புத்திரர்கள் தங்களுடைய வீட்டில் இருந்த விதைகளையெல்லாம் கொண்டுபோய் இவ்வருஷத்தில் நல்ல விளைவு உண்டாகுமென்று நினைத்து தங்களுடைய நிலத்தில் விதைத்தார்கள். அந்தச்சமயத்தில் நாளுக்குநாள் மழை அதிகமாய்ப் பொழியத் தலைப்பட்டதனால் இவர்கள் விதைத்த விதைகளெல்லாம் பூமியிலேயே அழுகிப்போயின. அதைப் பார்த்த தாசரானவர் அங்குள்ள அன்னியரிடத்தில் தங்களுக்குப் போதுமான விதைகளைக் கடனாக வாங்கிக்கொண்டு கொஞ்சம் நிதானித்து விதைக்கலாமென்று நினைத்துத் தம்முடைய வீட்டில் பத்திரப்படுத்தி வைத்தார்கள். அந்தக்காலத்தில் பண்டரி புரத்தில் ஸ்ரீபுண்டரீகவரதனுக்கு மகோற்சவம் தொடங்கிற்று. ஆகையால் அதைச் சேவிக்கவேண்டுமென்று அநேக தேசங்களிலிருந்தும் புறப்பட்டு அநேக ஜனங்கள் வந்தார்கள். அப்படி வந்தவர்கள் இந்த மாண்கோலிபோதலையானவர் வாழ்ந்து கொண்டிருக்கும் ஊர்வழியாய்வந்து இவரைக்கண்டார்கள். இவரும் அத்தாசர்களைக் கண்டு சாஷ்டாங்கமாய் வணங்கி ஓ! சுவாமிகளே! நீங்களெல்லோரும் அடியேனை ஒருபொருளாக நினைத்து இங்கு எழுந்தருளிவந்தீர். இதற்கு அடியேனால் செய்யப்பட்ட தவம் யாதோ அறிகிலேன் என்று சொன்னார். அந்தச்சமயத்தில் அவ்விடம் வந்த ஹரிதாசர்களில் ஒருவர் இந்த மாண்கோலிபோதலையைப்பார்த்து ஐயா! இந்த கருப்புக்காலத்தில் தேவரீரே எங்களைக் காப்பாற்றவேண்டும், உம்மைப்போல சர்வ உயிர்க

ளிடத்திலும் அருளுள்ளவர்கள் இவ்வுலகத்தில் ஒருவருமில்லை என்று சொன்னார். அதைக்கேட்ட மாண்கோஜிபோதலேயானவர் இவர்களுக்குச் சாப்பாடுபோட்டு உபசரிக்கலாமென்றால் கடன் வாங்கி விதைக்கவேண்டுமென்று வைத்திருக்கிற விதைகளையல்லாமல் வேறு தானியம் நம்மிடத்திலில்லையே! இதற்கு நாம் என்ன செய்வோமென்று ஆலோசனைசெய்து தம்முடைய புத்திரர்களை ஒரு தனியிடத்திலழைத்து, மக்களே! இங்கே வந்திருக்கின்ற இந்த ஹரிதாசர்களுக்கு போஜனஞ் செயவித்தால் நமக்கு அளவில்லாத பெரும் புண்ணியமுண்டாகும். ஆகையால் நாம் விதைக்கவேண்டுமென்று கடன்வாங்கி வைத்திருக்கின்ற விதையைத்தான் இவர்கள் விஷயத்தில் உபயோகிக்கவேண்டியதாயிருக்கிறது. ஆகையால் சடமாகிய நிலத்தில் விதைவிதைத்து அதிகமாய் உழைத்தால் அந்த உழைப்புக்குத் தகுந்த சிறுபலனை அடையலாம். உயிருள்ள சரீரங்களில் விதைத்தால் உழைப்பில்லாமலே பெரும் பயனையடையலாம். அதிலும் ஸ்ரீமந்தாராயணருடைய பக்தர்கள் வயிற்றில் விதைத்தால் இந்தப் பிறப்பில் பெரும்பயனையும், மறுமையில் மேலான மோட்சத்தையுமடையலாம். ஆகையால் நம்முடைய விதையை இந்த ஹரிதாசர்களுக்குக் கொடுக்கும்படி நீங்கள் சம்மதிக்கவேண்டுமென்று சொன்னார். அதற்குப் புத்திரர்கள் யாதொரு தடையுஞ் சொல்லாமல் சம்மதித்தார்கள். உடனே தங்களிடத்திலிருந்த விதையை எடுத்துக்கொண்டுவந்து அந்த ஹரிதாசர்களுக்குக் கொடுத்தார். அவர்கள் அதை வாங்கிக்கொண்டு போய்விட்டார்கள். அதன்பிறகு இவர் தம்முடைய நிலத்தில் விதைக்கும் பொருட்டு வேறொருவனிடஞ்சென்று விதை கடன் கேட்டார். அவனோ பேய்ப்பரங்கிவிதையைக் கடனாகக் கொடுத்தான். அதை வாங்கிக் கொண்டுவந்து தம்முடைய நிலத்தில் விதைத்தார். இந்தச் சங்கதிகளை அவ்வூராள்களெல்லாருங்கேட்டு மிகவும் சிரித்தார்கள். இவ்விதமாகச் சிரித்ததுமல்லாமல் இவர் தம்மிடத்திலிருந்த விதைகளையெல்லாம் வந்து கேட்டவர்களுக்குக் கொடுத்துவிட்டு அந்தச்சமயத்தில் பேய்ப்பரங்கிக்காயை விதைத்துப் பயிர்குகின்றார். ஆகையால் இனிமேல் ஏதாவது கேட்க வருபவர்களுக்கு அந்தப் பேய்ப்பரங்கிக் காயைக் கொடுப்பார் என்று சொல்லிச் சிலநாள்கள் பொறுத்து இவருடைய பயிரைப் பார்க்கலாம் என்று இவருடைய நிலமிருக்குமிடத்திற்குப் போய்ப் பார்த்தார்கள். அப்போது அங்கே பேய்ப்பரங்கிக்காய்கள் அதிகமாய்க் காய்த்திருந்தன. அதைப்பார்த்து ஒருகாயை அறுத்து உடைத்துப்பார்க்க, அந்தக் காயினுள்ளே முழுதும் கோதுமைகள் நிறைந்திருந்தன. அதைக்கண்டு அதிசயித்து ஸ்ரீபண்டரிநாதருடைய திருவருளே இப்படி யிருப்பதற்குக் காரணமாகும் என்று மிகவும் அதிசயங்கொண்டார்கள். இவ்விஷயத்தை உணர்ந்த

அவ்வூர்திகாரியானவன் இதை ஒரு கடிதத்திலெழுதி அவன் சக்ரவர்த்திக்கு அறிவித்தான். இவ்விதமாக அனுப்பப்பட்ட கடிதத்தில் எழுதப்பட்ட சங்கதியை மண்டலீகனாகிய துருக்கனானவன் உணர்ந்து மிகவும் அதிசயித்து உடனே சிலதூதர்க்கையழைத்து நீங்கள்போய் மாண்கோலிபோதலேயை இங்கு அழைத்துக் கொண்டு வாருங்களென்று சொல்லியனுப்பினார். அவர்களும் அவ்விதமாகவே அந்தத்தாசரை அழைத்துக்கொண்டுவந்து ராஜசபையின்கண் விட்டார்கள்.

அரசனானவன் அவரைப் பார்த்து நடந்த சங்கதி என்னவென்று கேட்டார். நான் ஒன்றும் அறியமாட்டேன். ஸ்ரீபண்டரிநாதரே அறிவார் என்று சொன்னார். அதைக்கேட்ட அரசனானவன் மிகவுங்கோபித்து இவனே வஞ்சகன். இவனை இன்றைக்கு நம்முடைய ஜாதியில் சேர்த்து விடுகிறேனென்று மனநுணிந்து பசவினது மாமிசத்தை அன்னத்தோடு கலந்து இவருக்கெதிரில் வைத்து இதை நீர் உண்ணக்கடவீர் என்று சொன்னான்.

அதைக்கேட்ட தாசரானவர் அந்த அன்னத்தை உற்றுப் பார்க்கவே அது ஸ்ரீமந்நாராயணருடைய கிருபையால் புஷ்பமும் துளசியுமாகக் காணப்பட்டது. இவ்விதமாகவே அரசன் முதலானோர்க்கும் காணப்பட்டது. ஆகையால் அரசன் இவர் பரிசுத்தரென்று அதிக பயமும் ஆச்சரியமுங்கொண்டு இவருடைய திருவடிகளை வணங்கித் தேவரீருக்கு வேண்டிவனவற்றைக் கொடுக்கிறேன். ஆகையால் உங்களுக்கு வேண்டியவற்றைக் கேளுங்களென்று சொன்னார். அதைக்கேட்ட தாசர் சக்கரவர்த்தியாகிய துருக்கனைப்பார்த்து அரசனே! எனக்கு ஒன்றும் வேண்டியதில்லையென்று சொல்லித் தம்முடைய இருப்பிடத்தை யடைந்து மூடஜனங்களும் ஸ்ரீஹரிபக்தியைப் பெற்றுப் பிழைக்கும்படி இரவும்பகலும் ஸ்ரீ ஹரிநாமசங்கீர்த்தனஞ் செய்து கொண்டு இனிமையாக வாழ்ந்திருந்தார் என்றுசொல்லி முடித்தவுடனே சூரியன் அஸ்தமனமாயினான். அதைக்கண்ட நாபாஜிசித்தர்களுக்கு நாளையதினத்தில் வரும்படி சொல்லி உத்தரவு கொடுத்து அனுப்பிவிட்டுத் தாமும் தமது இருப்பிடஞ்சென்று நித்தியக்கடனை முடித்து ஸ்ரீமந்நாராயணனை நமஸ்காரஞ் செய்தார். மற்றைய சித்தர்களும் தங்கள் தங்கள் இருப்பிடங்களுக்குச் சென்றார்கள்.

மாண்கோலிபோதலே சரித்திரம் முற்றிற்று.

ஸ்ரீ

ஸ்ரீசற்குருவேந்தரம்

மு ப ப த் தி மூ ன் ரு வ து

கேசவசுவாமி சரித்திரம்

துதி கவி

பாசமுற்றும் பறியவருள்செய்த
ஈசன்மலரடி யினங்கத்தினமுமே
ஆசையோடேயவன் மகிமைபெறு
கேசவன்மலர் கிடைத்துவைநெஞ்சமே.

இவ்விதமாகச் சித்தர்களெல்லாம் சென்று அன்று இரவு
ஸ்ரீமந்நாராயணனைத் தியானம் செய்துகொண்டிருந்து பிராதக்
காலையில் எழுந்து காலைக்கடன்களை எவ்வாற்றானும் யாதொரு
குறைபாடில்லாமல் முடித்து ஸ்ரீநாபாலிசித்தரிடஞ்சென்று அவ
ரைக்கண்டு சாஷ்டாங்கமாய்ப் பணிந்து நமஸ்காரஞ்செய்து
பிறவிப்பெருங்கடலை ஒழிக்கவந்த பிஞ்ஞுகளே! பெரும்வெள்
ளமே! அஞ்ஞானத்தை யொழித்துத் திருவருளை யளிக்கும் அச்
சுதசொருபியே! தேவரீர் இதுவரைக்குஞ் சொல்லவந்ததுபோல்
இன்றைக்கும் எந்த பக்தர்களுடைய சரித்திரத்தையாவது
சொல்லி அடியேங்களுடைய கர்மபாசத்தை ஒழித்து இரட்சிக்க
வேண்டும் என்று பிரார்த்தனை செய்தார். அதைக்கேட்ட நாபாலி
சித்தர் சொல்லத் தொடங்கினார். எப்படியென்றால்,

கேட்டீர்களோ சித்தர்களே! பூர்வத்தில் இந்தத் தேசத்தில்
உள்ளவரென்று பாகுபாடு அமைக்கப்பெறாமல் எந்தஊரிலுஞ்
சஞ்சரிப்பவராய் கேசவசுவாமி என்னும் திருப்பேருடையவராய்
ஒருவர் இருந்தார். அவர் பிறவியென்னுந்தனையை ஒழிப்பவ
ரென்னும் அடையாளம் விளங்க வைராக்கியக் குறியாக கடகத்
தைத் தரித்தவராயிருந்தார். அவர் ஒருநாள் வீஜாபூருக்கு
வந்து பஞ்சாக்கினியின் மத்தியிலிருந்து ஸ்ரீ ஹரிநாமசங்கீர்த்த
னஞ் செய்துகொண்டிருந்தார். இவருடைய சங்கீர்த்தனத்தைக்
கேட்கும்பொருட்டு அவ்வூரிலுள்ள நான்கு வருணத்தார்களும்
வந்து கூடினார்கள். இவ்விதமாய்க் கூடினவர்களில் சிலர் சகல
சாஸ்திரங்களையும் நன்றாயுணர்ந்த சாதுஜனங்களாகவும், சிலர்

வேதமார்க்கத்தை ஆராய்ந்த வைதீகர்களாகவும், சிலர் இலக்கிய இலக்கணங்களை ஆராய்ந்த பண்டிதர்களாகவும் இருந்தார்கள்.

அப்போது கேசவசுவாமியானவர் தமது மாணாக்கர்களில் ஒருவராகிய ஒரு கிழப்பிராமணரை அழைத்து இன்றைக்கு ஏகாதசிவிரதமாகையால் எல்லாருக்கும் பரிசுத்தமான பிரசாதங்கொடுக்கவேண்டும். ஆகையால் ஐயரே! நீர் கடைத்தெருவிற்குப் போய் சர்க்கரை சுக்கு முதலிய சாமான்களை வாங்கிக்கொண்டு வாருமென்று கட்டளையிட்டார்.

அந்தக் கட்டளையையேற்ற அந்தக் கிழப்பிராமணர் கடைத் தெருவிற்குப்போய் அங்கு எல்லாக்கடைகளும் மூடியிருப்பதைக் கண்டு இனி இந்த இரத்திரிகாலத்தில் எங்கே போகலாமென்று மூடப்பட்டிருக்கின்றகடைகளில் ஒருகடையின் கதவைத் தட்டினார். அப்போது அதில் நித்திரைசெய்து கொண்டிருந்த செட்டியானவன் நித்திரையை விட்டெழுந்து என்னவேண்டுமென்று கேட்டான். அதற்கு அந்தக் கிழப்பிராமணரானவர் சுக்கு முதலிய வஸ்துக்கள் வேண்டுமென்று சொன்னார். அதற்கு அந்தச் செட்டியானவன் இப்பொழுது விளக்கில்லாமல் இருட்டாயிருப்பதினால் அவனுடைய கை நிதானத்தின்மேல் சுக்குப்பையை விட்டு நாவிப்பையை அவிழ்த்து அதுவும் சுக்கைப்போலவே கைக்குக் காணப்பட்டதனால் அதைச் சுக்கென்றே நினைத்துக் கொடுத்து சர்க்கரை முதலான மற்றப் பண்டங்களையுங்கொடுத்தான். அவைகளையெல்லாம் அந்தக்கிழப்பிராமணர் கொண்டு போய்க் கேசவசுவாமியிடத்தில் கொடுத்து பிறகு பிரசாதமானது சித்தமாய்க் கொண்டிருக்கும்போது இந்தச் சங்கதியையுணர்ந்த ஸ்ரீமந்நாராயணனுனவர் இன்றைக்குப் பிரசாதம் உண்போர்களெல்லாம் மரணமாவார்கள். அவ்விதம் மரணமடைந்தால் ஸ்ரீஹரிபஜனைக்குப் போனவர்களெல்லோரும் இறந்துவிட்டார்களென்று நம்மேல் நிந்தனையுண்டாகும். தவிர இவ்வுலகத்திலுள்ளவர்களில் பெரும்பாலோர் பாமரர்களாகையால் அவர்களெல்லாரும் ஸ்ரீஹரிபஜனையானது அன்பர்களைக் கொல்லுவது என்று நிந்தனை சொல்லுவார்கள். அதனால் ஹரிபஜனை செய்வோர்களுக்கு இகழ்ச்சியே யல்லாமல் புகழ்ச்சியுண்டாவதில்லை. ஆகையால் நம்முடைய திருநாமம் தாரகமென்பதும் பொய்யாய் முடியும் என்றுசங்கற்பஞ்செய்து, அந்தக்கிழப்பிராமணர் கொண்டுவந்த நாவியின் சத்தைத் தாம் ஆக்கிரகித்துக்கொண்டு அதை ருசி முதலியவைகளால் சுக்குக்கு ஒப்பாயிருக்கும்படி செய்தருளினார். இது இப்படியிருக்க கேசவசுவாமியானவர் ஸ்ரீஹரிபஜனை செய்து முடிந்தவுடனே ஸ்ரீமந்நாராயணனுக்கு ஹாராதி சமர்ப்பித்து அன்பர்களுக்கெல்லாம் பிரசாதங்கொடுக்க வாங்கிக்கொண்டு

போய்விட்டார்கள். இப்படியிருக்கக் கடைக்காரச்செட்டியானவன் மறுநாள் காலையிலெழுந்து கடையைத்திறந்து சரக்குப்பைகளை வரிசையாய் வைக்கும்போது அவ்விழந்திருக்கிற நாவிப்பையைப்பார்த்து, அந்தோ! நேற்று இரவு இந்தநாவியைச் சுக்கென்று கொடுத்தோமே; அதை போட்டுச்செய்த பிரசாதத்தைப் உண்டவரெல்லாரும் இறந்திருப்பார்களே! அதனால் நாம் பெரும்பாவத்துக்கு ஆளானோம். இதற்கு என்ன செய்வோம் என்று மனதில் எண்ணாதுமெண்ணி வருத்தப்பட்டேக் கடையைவிட்டு அந்த ஊர் வீதிகளில் வந்து நின்று நன்றாய் நிதானித்து எவ்விடத்திலும் அழகுரல் இல்லாதிருப்பதையும் மயானத்திற்குப் போய் ஒருபிராமணானாலும் வேகாதிருப்பதையும் உணர்ந்து ஆலோசித்துக் கொண்டிருக்கும்போது ராத்திரி கேசவசுவாமி பஜனைக்குப் போயிருந்த ஒரு பாகவதர் அந்த வழியாக வந்தார்.

இந்தச் செட்டியாரானவர் அவரைப்பார்த்து ஓ சுவாமி! தேவரீர் நேற்று இராத்திரிபோயிருந்த கேசவசுவாமி பஜனையில் என்னபிரசாதங் கொடுத்தார்களென்று கேட்டார். அதற்கு அந்தப்பாகவதர் செட்டியாரே! சக்கு முதலிய திரவியங்கள் சேர்ந்த திவ்வியமான சர்க்கரைப்பொங்கல் கொடுத்தார்களென்று சொன்னார். அதைக்கேட்ட செட்டியானவன் மிகவும் அதிசயமடைந்து ஸ்ரீபண்டரிநாதரானவர் நாம்கொடுத்த நாவியைச் சுக்காக்கி விட்டார்போலிருக்கிறதென்று தீர்மானித்து மனந்தெளிந்து மகிழ்ச்சியடைந்து தன்னுடைய கடைக்குவந்து பகவானுடைய திருவடிகளைத் தியானஞ் செய்துகொண்டிருந்தார். இவர் இப்படியிருக்க, இப்பால் கேசவசுவாமியானவர் விடியற்காலத்திலெழுந்து ஸ்நானஞ் செய்து அனுஷ்டான முதலியவைகளை முடித்து பகவதாராதனம் பஜனை முதலியவைகளையுஞ் செய்து ஹாராதி சமர்ப்பிக்கும்போது ஸ்ரீமந் நாராயணனுடைய திருமேனிகுறுத்திருக்கக் கண்டார். இவர் இவ்விதமாகக் கண்டவுடன் நம்முடைய ஸ்ரீமந்நாராயணனானவர் இதுகாறு மில்லாத குறுப்புநிறத்தை இன்று அடையவேண்டிய காரணமென்ன? என்று தீர்க்காலோசனை செய்துகொண்டிருக்குஞ் சமயத்தில் அவ்விடத்தில் செட்டியானவன் வந்து இவருடைய திருவடிகளை வணங்கி இராத்திரி நடந்த சங்கதியைச்சொல்லி அடியேன் அத்தி பூர்வமாகச்செய்த அபராதத்தைத் தேவரீர் பொறுத்தருள வேண்டுமென்று பிரார்த்தனை செய்தான். அதுகேட்ட கேசவசுவாமியானவர் கண்களில் நீர்ததும்ப விசனப்பட்டு நின்று, ஓ ஸ்ரீபண்டரிநாதனே! உம்முடைய பிரசாதத்தை உண்ட அன்பரை மரணமடையாமற் செய்து உம்முடைய வெற்றியை யாவரும் உணரும்படி விளக்கியருளினீர். நாவியின் சத்தையுண்டு

திருமேனி கறுத்தீர். ஆகையால் பிரகலாதாழ்வானும் உருத்திர மூர்த்தியும் உமது திருநாமோச்சாரணத்தினால் விஷத்தை யுண்டு பிழைத்திருக்கிறார்கள். தவிர அவர்களுடைய நிறம் ஒன்றும் மாறுபடவில்லை. அப்படியிருக்க உம்மைமட்டும் கறுத்த நிறஞ் சேர்ந்திருப்பதைப்பற்றி ஆலோசனை செய்யுமிடத்தில் நீர் நாவியின்சத்தை ஆக்கிரகித்ததாக ஏற்படுகின்றது. ஆயின் அது அமிர்தத்தை மரணநோய் அணுகினதுபோலவும், சூரியனை இருள் அணுகினதுபோலவும், குளிர்ந்த சந்திரனுக்கு வேர்வை யுண்டானதுபோலவும் இருக்கின்றது. ஆகையால் தேவரீர் அடியோங்களுடைய மனத்தின்கணுள்ள துன்பங்களெல்லாம் மாறுபட்டு தேவரீர் திருமேனியில் இப்போதிருக்கிற நிறம் மாறி முன்னைய நிறத்தைக்கொண்டு எங்களுக்குத் தரிசனங்கொடுக்கவேண்டுமென்று இடைவிடாமல் பிரார்த்தனை செய்தார்கள்.

அப்படியே ஸ்ரீமந்நாராயணனும் அவர்களுடைய மன விருப்பத்தின்படியே தமது நிறம் மாறி முன்போலவே சேவை கொடுத்தருளினார். இந்த அதிசயத்தைப் பார்த்தவர்கள் எல்லோரும் சந்தோஷித்துக் கொண்டாடினார்கள். கடைக்காரர் செட்டியும் அடியார்களில் ஒருவனாயினான். கேசவசுவாமிகளும் ஸ்ரீஹரிநாமசங்கீர்த்தனஞ் செய்துகொண்டு இனிமையாக வாழ்ந்திருந்தார் என்று சொல்லச் சூரியன் மேற்கே செல்ல மற்ற சித்தர்களுக்கு விடைகொடுத் தனுப்பிவிட்டுத் தாமும் தம்மிருப்பிடஞ் சென்றார்.

கேசவசுவாமி சரித்திரம் முற்றிற்று.



ஸ்ரீ
ஸ்ரீராமஜெயம்

மூட்பத்திநான்காவது

லதீப்ஷாபக்தர் சரித்திரம்

ஸ்தோத்திரம்

ஐயனே யெனையாண்ட வண்ணலே யராதியான
துய்யனே வைராக்கியந் துலங்கினோர்க் கருள்செய்
மெய்யனே பாலாழி மேவுகின்ற வப்பனே
கையனே யெனைமுத்திக் கரைவிடுத்தாளுவையே.

இவ்விதமாகச்சென்ற சித்தர்களெல்லாம் அன்று இரவை
வெகு பிரயாசையுடன் கழித்து மறுநாள் காலையிலெழுந்து நித்
தியகடன்களை முடித்துக்கொண்டு வெகு பயபக்தியுடன் விரைந்து
நாபாஜிசித்தர் இருப்பிடத்திற்கு வந்து அவரை உள்ளன்போடு
வணங்கி நமஸ்காரஞ்செய்து எங்களுக்குத் தேவரீர் இவ்வித
மாகத் தினமுஞ் சொல்லிக்கொண்டு வருகின்றீர். நாங்களறங்
கேட்டுக்கொண்டு வருகின்றோம். ஆனால் ஒருபிரயோசனத்தை
யும் இதுவரைக்கும் அடைந்ததில்லை. அகையால் இனியாவது
எங்களுக்கு மோட்சசாம்பிராஜ்யங் கைகூடும்படியான சரித்திரங்
களைத் திருவாய்மலரவேண்டும் என்று வேண்டிக்கொண்டனர்.
அதுகேட்ட நாபாஜிசித்தர் மிகவுங் கருணையுடன் ஸ்ரீமந் நாராய
ணனை அசைவற்றுக் கொஞ்சநேரமிருந்து தியானித்து அதன்
பின்னர் அந்தச் சித்தர்களைப்பார்த்து அன்பிற்சிறந்த சித்தர்களே!
நீங்கள் கேட்டவாறே இன்றைக்கு அந்நியமதஸ்தனாகிய லதீப்ஷா
பக்தனுடைய சரித்திரத்தைச் சொல்லுகிறேன். அதை நீங்கள்
நன்றாய்க் கேளுங்கள். எப்படியென்றால்.

கேட்டீர்களோ சித்தர்களே! பூர்வத்தில் மகம்மதியமதத்தில்
லதீப்ஷா என்கிற பேருள்ளவர் ஒருவர் இருந்தார். இவர் துருக்க
மதத்தில் பிறந்தவராகையால் அந்த மதத்திற்குரிய அநேக நூற்
களை ஆராய்ந்தும், ஒன்றும் பலனை யடையாமையால் அவர்
கீதை பாகவதம் முதலாகிய புராணங்கள் இவைகளை உள்ளந்
திரிபறக் கேட்பவராயும், யாவராலும் சூற்றமெடுத்துச் சொல்
லப்படாத வைஷ்ணவமதத்தை மேற்கொண்டவராயும், அகோ
ராதிரம் ஸ்ரீமந் நாராயணனைக்குறித்துப் பஜனைசெய்பவராயு

மிருந்தார். நாள் தவறினாலும் நாழிகைதவறாமல் ஸ்ரீ விஷ்ணு பூசை செய்பவராயுமிருந்தார்.

இவர் இவ்விதமாக விருப்பதை உள்ளது உள்ளவாறே யுணர்ந்த இவர் மதத்தினராகிய துஷ்டர்களான துருக்கர்கள் தங்களுடைய அரசனிடத்தில் போய் அரசனே! நம்முடைய துருக்கசாதியிற் பிறந்த லதீபஷா பக்தராயினர். நம்முடைய மதத்தினராயிருந்தும் நமக்கு அந்நியமதமாகிய வைஷ்ணவ மதத்திற்போய்ச் சேர்ந்திருக்கிறார்; ஆகையால் அவரை மீண்டும் நம்முடைய சாதியிற் சேர்க்க வேண்டுமென்று சொன்னார்கள். அதைக்கேட்ட அரசன் அவர்களைப்பார்த்து, ஜனங்களே! நீங்கள் நம்முடைய மதத்திற்கு விரோதியாயிருக்கின்ற லதீபஷா என்பவனது வீட்டிற்புகுந்து அவனுக்கென்று இருக்கிற பொருள்களையெல்லாம் கொள்ளையிடுங்கள் என்று சொன்னான். அவர்களும் அப்படியேபோய் அவருடைய வீட்டில் நுழைந்து இவரைப்பார்த்தார்கள். உடனே அவர்களுக்குச் சாந்தமுண்டாகி தங்களைத் தாங்களே இகழ்ந்துகொண்டு இதுவரைக்கும் நாம் செய்துகொண்டிருந்த ராஜசேவையானது மிகவுங்கொடியது. ஆகையால் இனி இராஜ சேவையைவிட்டு இவரிடத்தில் தங்கியிருந்து பகவத்கீத காலக்ஷேபம் முதலியவைகளை உள்ளன்போடு கேட்டுக் கடைத்தேறுவோமென்று எண்ணித் தீர்க்கயோசனை செய்து அவ்விடத்தின்கண்ணே யிருந்துவிட்டார்கள். இவ்விடத்தில் இப்படி நடந்த சங்கதிகளை யெல்லாம் அரசன் கேள்விப்பட்டுத் தானே நேராகவந்துஇவரை வருத்தப்படுத்தவேண்டுமென்று நினைத்து இராஜமானிகையிலிருந்து புறப்பட்டு லதீபஷாவின் வீட்டுக்குள்ளே நுழைந்து அப்போது இவர் செய்துக் கொண்டிருந்த ஸ்ரீபாகவத காலக்ஷேபத்தைக் கண்ணாக்கண்டு நாமும் கொஞ்சநேரம் நின்று கேட்போமென்று நின்று கேட்டுக் கொண்டிருந்தான். அப்போது அந்த வீட்டின் சுவர்முழுவதும் ஸ்ரீமந் நாராயணனுடைய தசாவதாரச் சித்திரங்கள் ஏழுதப்பட்டிருப்பதைப்பார்த்து மிகவும் அதிசயித்து அந்தச் சித்திரங்களுக்குள்ளே ஒன்று ஸ்ரீகண்ணபிரானுக்கு ராதையானவள் வெற்றிலையை மடித்துக்கொடுக்கிறதுபோல ஒரு சித்திரமிருப்பதைக் கண்டு, ஓ சுவாமி! இதோ இங்கு இருக்கிற சித்திரங்களில் ஒன்று ராதா என்பவர் வெற்றிலைச் சுருளை மடித்துக் கையில் வைத்துக் கொண்டு நிற்க, அதைக் கண்ணபிரான் ஏற்றுக் கொள்ளாமலிருக்கின்றாரே அது ஏன்? அதைச்சொல்லுமென்று லதீபஷாவை அரசன் கேட்டான். அதைக்கேட்ட லதீபஷாவானவர் ஸ்ரீமந்நாராயண மூர்த்தியைத் தியானஞ்செய்து ஓபரமகாருண்ய னான பகவானே! நீர் ராதாபிராட்டியார் ஏந்திக்கொண்டு நிற்கிற வெற்றிலை மடிப்பைத் தேவரீர் ஏற்றுக்கொள்ள வேண்டுமென்று

மிகவும் பிரார்த்தனை செய்தார். இதையறிந்த சித்திரபுரமாயிருந்த கண்ணபிரானுவர் அழகிய தம்முடையவழிப்போலும் வாயைத்திறந்து வெற்றிலைச்சுருளை வாங்கிக்கொண்டார். அதைக் கண்ட மகம்மதிய அரசனானவன் மிகவும் ஆச்சரியப்பட்டு சித்திரமாகிய கண்ணன் வாயைத் திறந்ததும், சித்திரமாயிருந்த ராதை தன் கையிலிருந்த வெற்றிலைமடிப்பை அவர் வாயிலிட்டதும் மிகவும் ஆச்சரியமாயிருக்கிறதென்று இவரதுமகிமையைப்புகழ்ந்து கொண்டாடி, இவரது திருவடியை வணங்கிநின்று இப்படிப்பட்ட மகாத்துமாவாகிய உம்முடைய பெருமையை நான் அறியாமல் உம்மை வருத்தப்படுத்த வேண்டுமென்று நினைத்து, இவ்விடத்திற்கு வந்தேன். ஆகையால் தேவரீர் என்னுடைய அபராதத்தை நீர் கூமித்து எமக்குத் திருவருள் செய்ய வேண்டுமென்று பிரார்த்தனை செய்து அவரிடத்தில் உத்தரவு பெற்றுக் கொண்டு தன்னுடைய ஊரிற்போய்ச் சேர்ந்தான். அதன்பின்னர் லதீப்ஷா என்பவரும் இடைவிடாமல் ஸ்ரீ ஹரிநாம சங்கீர்த்தனஞ் செய்துகொண்டு மிகவும் நன்றாய் வாழ்ந்து கொண்டிருந்தார் என்றுசொல்லி மற்றச் சித்தர்களைப்பார்த்து, சித்தர்களே! குரியன் அஸ்தமனமாகிற சமயமாயிற்று. ஆகையால் நீங்கள் சென்று நாளையகாலையில் வாருங்களென்றுசொல்லி உத்தரவு கொடுத்து அனுப்பினார். அவர்களும் அவ்வாறே தங்கள் தங்கள் இருப்பிடங்களுக்குச் சென்றார்கள். நபாஜிசித்தரும் தம்முடைய ஆசீர்மத்தை அடைந்தார்.

லதீப்ஷாபக்தர் சரித்திரம் முற்றிற்று.



ஸ்ரீ
ஸ்ரீராமஜெயம்
முப்பத்நைந்தாவது

அங்கதபூபதி சரித்திரம்

ஸ்தோத்திரம்

இங்கிதமாகிய வெண்ணத்தைநீக்கியே, சங்கரிருபமாய்த் தயங்கின விழைவனை [ம்.
மங்குதலின்றியே மனத்திற்கொண்டுமூழும், அங்கதபூபதி அன்பைளம்புவா

இவ்விதமாகச் சென்ற சித்தர்களெல்லாம் அன்று இரவை
ஸ்ரீமந்நாராயணனிடத்தில் அன்புபாராட்டிக் கழித்து மறுநாள்
உதயத்தில் எழுந்து நித்தியகடன்களை முடித்துக்கொண்டு இறை
வனைத் துதிசெய்து அங்கிருந்து புறப்பட்டு நாபாலிசித்தர்
வாசஞ்செய்துகொண்டிருக்கிற இடத்திற்குவந்து காலேக்கடனை
முடித்து ஸ்ரீமந்நாராயணனைத் துதிசெய்துகொண்டிருக்கும்
நாபாலிசித்தரைக்கண்டு உள்ளன்போடு வணங்கி, ஓ சுவாமி!
தேவரீர் இதுவரைக்கும் எங்களுக்குச் சொல்லிவந்த பக்தவிஜ்
யங்களால் அடியேங்களுடைய உள்ளங்களெல்லாம் சிறிது ஒடுங்
கப்பட்டன. ஆயினும் எப்பொழுதும் அப்படியே நிலைக்காமல்
தடுமாறுகின்றன. ஆகையால் தாங்கள் எங்கள்மீது முக்கிய கிருபா
கடாட்சம்வைத்து இன்னும் இப்படிப்பட்ட பக்தர்களுடையவிஜ்
யங்களைத் திருவருள்செய்து எங்களுடைய மனம் ஒடுங்கும்படி
திருவருள் செய்யவேண்டுமென்று பலமுறையும் வேண்டிக்
கொண்டனர். அதுகேட்ட நாபாலிசித்தர் அப்படியே ஆகட்டு
மென்று சொல்லத்தொடங்கினார். எப்படியென்றால்,

கேட்டீர்களோ சித்தர்களே! உங்களுக்கு நான் ஸ்ரீமந்நாரா
யணமூர்த்தியின் பரமகாருண்யத்தால் மனம் ஒரேநிலையில் நிலைக்
கத்தக்க பரமபக்தர்களுடைய விஜயங்களை அநேகமாக எடுத்துச்
சொல்லியும் உங்களுடைய மனம் பூர்த்தியாக ஒடுக்கநிலையை
யடையாமையால் உங்களுக்கு இப்போது அங்கதபூபதியின்
சரித்திரத்தைச் சொல்லுகிறேன். அதை நீங்கள் உள்ளன்போடு
சிரவணஞ்செய்து வருவீர்களானால் நீங்கள் கொண்டிருக்கிற எண்
ணங் கைகூடும் என்று சொல்லி அதைச் சொல்லுகின்றார்.

கேட்டீர்களோ சித்தர்களே! பூர்வத்தில் யாவராலும் புகழத்
தக்க ஒரு நகரம் இருந்தது. அதில் அங்கதபூபதி என்னும்
பெயர்களைப்பெற்ற இரண்டு சகோதரர்கள் இருந்தார்கள். அவர்
களில் ராயசிங் என்று மூத்தவனுக்கும், அங்கதபூபதி என்று இளை
யவனுக்கும் பெயர்களிருந்தன. இவர்கள் அந்த ஊருக்கு அரசர்
களாக யிருந்தார்கள். ஆனால் இவர்களில் இளையவராகிய அங்
கதபூபதியின் மனைவியார் மிகுதியும் அரிபஜனையிற் சிறந்தவரும்,
சாதுக்கள் பூஜை செய்பவரும், ஸ்ரீஹரிநாமசங்கீர்த்தனஞ் செய்
பவருமாயிருந்தார். இவருக்கு இவ்வாறு பஜிக்க உபதேசஞ்

செய்த ஞானகுருவானவர் ஒருநாள் அவ்விடம் வந்தார். அந்த அம்மையார் அவரைப் பார்த்துப் பூசித்துச் சாஷ்டாங்கமாக வணங்கி வீட்டுக்கு அழைத்துக்கொண்டுபோய் உபசாரஞ்செய்ய எத்தனஞ்செய்வதை இவருடைய நாயகராகிய அங்கதபூபதி என்பவர் பார்த்து பதிவிரதாஸ்திரீகளுக்கு தம்முடைய புருஷர்களேயல்லாமல் குரு என்னும் வேறொரு தெய்வம் உண்டென்று யார் சொன்னார்கள்? என்று கோபித்து பெண்ணே! நீ இப்படி சொல்வது தகுதியல்லவென்று சொன்னான். அதைக்கேட்ட மனைவியார் பதில் உத்தரம் ஒன்றுஞ்சொல்லாமல் அன்னபாலாதி களை வெறுத்து மூன்றுநாள்வரைக்கும் பட்டினியாயிடுந்தார். அந்தச்சமயத்தில் ஸ்ரீலட்சுமிநாதரானவர் அங்கதபூபதியின் கன வில் தோன்றி அவருக்கு எதிரேநின்றார். உடனே அங்கதபூபதி யானவர் அவரை எதிர்கொண்டு வணங்கிநின்றார். அப்போது பகவானானவர் இவரைப்பார்த்து அன்பனே! நீ உன் மனைவியின் மீது கோபங்கொண்டு நீ வணங்கி வழிபடுகின்ற தெய்வத்தைக் காட்டென்று சொல்லி வற்புறுத்தினாய். ஆகையால் நான் உனக்கு எதிரே தோன்றினேன். இதைக் கண்டுகொள்ளென்றுசொல்லி மறைந்தார். அதைக்கண்ட அங்கதபூபதியானவர் கண்விழித் தெழுந்து மனைவியாரிடத்துக்கு வந்து பகவானானவர் உன் னுடைய பக்திக்கு மனமகிழ்ந்து எனக்குச் சேவை சாதித்தார். ஆகையால் உன்னைக் கடுஞ்சொற்களால் வற்புறுத்தின என் னுடைய அபராதத்தையும் பொறுத்தருள வேண்டுமென்று மிகுதியும் பிரார்த்தனை செய்தார்.

இவ்விதம் வேண்டிக்கொண்டவர் பிறகு தம்முடைய மனைவி யார்க்கு அனுக்கிரகஞ்செய்த ஞானாசிரியரை அழைப்பித்து அவ ரிடத்தில் தாமும் அனுக்கிரகம் பெற்று தம்முடைய மனைவி யாருந் தானும் சேர்ந்து ஸ்ரீஹரிசேவை குருசேவைகளைச் செய்துக்கொண்டிருந்தார்கள்.

இவர்கள் இவ்விதமாக இருக்குங்காலத்தில் இவருக்கு மூத் தவராகிய ராயசிங் என்பவர் இவரைப் பகைவர்மேல் படை யெடுத்துப்போய் வென்று வரும்படி ஏவினார். இவரும் அப் படியே சென்று பகைவர்களை ஜெயித்து அநேக இரத்தினங்களை யும் தனதானியாதிகளையும் கொண்டுவந்து ஸ்ரீலிங்கனுபக்தர் களுக்குத் தானம்பண்ணி மிகுதியான பொருள்களைத் தம்முடைய மனைக்குக் கொண்டுவந்து அதில் ஒரு ஒளிமிகுந்த வயிரத்தைப் பார்த்து அதை ஸ்ரீஜகந்நாதபெருமானுக்குச் சமர்ப்பிக்கவேண்டு மென்று எண்ணியிருந்தார்.

இவர் இப்படியிருக்குஞ்சமயத்தில் இதை அறிந்த அங் குள்ள சிலர் இந்தச் சங்கதிகளை இவருக்கு மூத்தவராகிய சிங் கிடத்தில் போய்ச்சொன்னார்கள். அவர் அந்த வயிரத்தைத் தனக்குத் தரவேண்டுமென்று சொல்லியனுப்பினார். அதற்கு அங்

கதபூபதியானவர் நான் அதை ஜகந்நாதப்பெருமானுக்குச் சமர்ப்பிக்க வேண்டுமென்று வைத்திருக்கிறேன். ஆகையால் அதைக் கொடுக்கமாட்டேன். வேறு எந்தப் பொருளைக் கேட்டாலுங் கொடுப்பேன் என்று சொன்னார். இதைக்கேட்ட ராயசிங்கு மிகவுங் கோபங்கொண்டு தம்முடைய தங்கையை அழைத்து தங்காய்! அங்கதனுக்கு விஷங்கலந்த அன்னத்தையிட்டு அவனைக் கொல்லக்கடவாய்? என்று உத்தரவு கொடுத்தார். அவனும் இவன் சொன்னபடி செய்யாவிட்டால் நம்மைக் கொல்லுவான் என்று பயந்து, ஒருநாள் விஷங்கலந்த அன்னத்தை அங்கதபூபதிக்குப் படைத்தாள். அவரும் வழக்கப்படியே அந்த அன்னம் முதலியவற்றைப் பகவதர்ப்பணம்பண்ணி உண்ணும்போது இவனது மனோதிடத்தை அறியும்பொருட்டு நீ பகவதர்ப்பணம் பண்ணின இந்த அன்னம் விஷங்கலந்தது. ஆகையால் இதை நீ உண்ணவேண்டாமென்று சொல்லவும், இவர் பகவதர்ப்பணமானதை உண்ணாமலிருக்கமாட்டேனென்று சொல்லி மிக்க விருப்பத்தோடு உண்டபிறகு தம்முடைய மனைவியிடம்வந்து நடந்த சங்கதியைச் சொல்லி இனி இங்கே இருக்கத்தகாதென்று மனைவியும் தாமும் புறப்பட்டு ஸ்ரீஜகந்நாதத்துக்குப் பிரயாணப்பட்டுப் போகும்போது இந்தச் சங்கதிகள் யாவையும் சிலர்போய் ராயசிங்குக்குச் சொன்னார்கள்.

அதைக்கேட்ட இராயசிங் இவர் போகிறவழியில்போய் இவரைத்தடுத்து வயிரத்தைப் பறித்துக்கொண்டு வரும்படி தன்னுடைய மந்திரியை ஏவினான். அந்த மந்திரியானவன் தன்னுடைய சேனைகளுடன் கூடிவந்து இவர் போகும்வழியிலுள்ள ஒரு ஆற்றங்கரையில் இவரை வளைத்துக்கொண்டான். இதைக்கண்ட அங்கதபூபதியானவன் இவன் வயிரத்தைப் பறித்துக் கொண்டு போகவந்தானென்று உணர்ந்து அந்த வயிரத்தைத் தமது கையில் வைத்துக்கொண்டு அந்த மந்திரிக்குக் காட்டி அப்பா மந்திரி! இது ஜகந்நாதப்பெருமானுக்கு அர்ப்பணம் என்று சொல்லி அதை அந்த ஆற்றில் எறிந்துவிட்டார். அப்போது மந்திரியானவன் சிலரை ஏவினான். அவர்கள் ஆற்றிலிறங்கி தேடுவதைக்கண்ட இவர் அப்பா! நீங்கள் ஏன் கஷ்டப்படுகிறீர்கள்? அது உங்கள் கைக்கு அகப்படாது. அது ஸ்ரீஜகந்நாதப் பெருமானுடைய திருமார்பில் ஆபரணமாய் அமர்ந்திருக்கிறது. நீங்கள் அதைப் பார்க்க எண்ணங்கொண்டால் என்னோடு வாருங்கள் காட்டுகிறேனென்று சொன்னார். அதைக்கேட்ட மந்முதலாயினோர் அப்படியே காட்டுமென்று அவருள்தொடர்ந்து போய் ஸ்ரீஜகந்நாதத்தை யடைந்து கோயிலுக்குள்ளேபோய் பகவானுடைய திருமார்பின் பதக்கத்தில் வச்சிர மமைந்திருப்பதைப்பார்த்து ஆற்றில் எறியப்பட்ட வயிரக்கல் இந்தப் பகவானுடைய மார்பின் பதக்கத்தில்வந்து அமர்ந்திருப்பது எப்படி.

யென்று அங்குள்ள அர்ச்சகர்களை வினாவினார். அதற்கு அவர்கள் மந்திரியைப்பார்த்து ஐயா! இரண்டுநாளைக்குமுன்னமே இந்தப் பெருமானாவர் எங்கள் கனவில் எழுந்தருளி என்னுடைய அன்பனாகிய அங்கதபூபதி ஒரு வயிரக்கல்லு என்னுடைய நிமித்தம் ஆற்றிலெறிந்தான். அது இங்கே வந்திருக்கும். அதை எடுத்து என் பதக்கத்தில் சேருங்களென்று உத்தரவுகொடுத்தார். அவ்வாறே நாங்கள் எழுந்து பார்க்கும்போது அது சந்நிதியில் காணப்பட்டது. அதையெடுத்து பகவான் உத்தரவைப்போல் பதக்கத்தில் அமைத்தோம் என்று சொன்னார்கள். அப்போது மந்திரி முதலாயினோர் அந்தப்பதக்கத்தை உற்றுப்பார்த்து இது ஆற்றிலெறியப்பட்ட கல்லேயென்று அறிந்து இது என்ன அற்புதம்! என்று ஒருவருக்கொருவர் பேசிக்கொண்டு இவ்விடத்தில் நடந்த சங்கதிகள் யாவற்றையும் ஒரு கடிதத்தில் எழுதி, ஒரு தூதன் கையில் கொடுத்து ராயசிங்குக்கு அனுப்பினார்கள். அந்தத் தூதனைவன் சீக்கிரமாகப்போய் அந்தக் காகிதத்தைக் கொடுக்க, அந்த ராயசிங் படித்துப் பார்த்து, ஐயோ! ஸ்ரீமந் நாராயணனுடைய பக்தனை என்னுடைய தம்பியை வினாக வருத்தினேனே யென்று அனுதாபங்கொண்டு ஒரு கடிதம் எழுதுகின்றான். எப்படியென்றால்,

என்னுடைய அன்பும் பிரியமுமுள்ள சிரஞ்சீவி தம்பி அங்கதபூபதிக்கு ஸ்ரீமந் நாராயணமூர்த்தியினுடைய கிருபையால் சகல நன்மைகளும் மேன்மேலும் உண்டாவதாகவும். இவ்விடம் கேடமம். உன்னுடைய கேடமமும் அவ்வாறேயாகுச. நீ ஜகந் நாதருக்குப் பக்த அன்புள்ளவனென்று உணராமல் உன்விஷயத்தில் செய்த அபராதத்தைப் பொறுத்து இந்தக்ஷணமே வந்து எனக்கு உன்னுடைய முகதரிசனங் கொடுக்கவேண்டும். தவற வேண்டாம்.

இங்ஙனம்: (கையெழுத்து) இராயசிங்.

என்று எழுதித் தூதன்கையில் கொடுத்தனுப்பினார். அதைத் தூதன் கொண்டுவந்து கொடுக்க, அதைப் பூபதி படித்துப் பார்த்து என்னுடைய தமையனுக்கு ஸ்ரீஜகந்நாதப்பெருமானாவர் நல்ல புத்தியை இப்பொழுதுதான் கொடுத்தருளினாரென்று மனம் சந்தோஷித்து ஸ்ரீஜகந்நாதப் பெருமானை உள்ளபடியே வணங்கி விடைபெற்றுத் தம்முடைய ஊரை யடைந்து தமையனைக் கண்டார். தமையனும் இவரை அன்போடு தழுவிக்கொண்டான். பிறகு ராயசிங்கானவர் ஹரிபஜனையில் மிகவும் விருப்பமுள்ளவராயிருந்தார். இவரும் தம்முடைய மனைவியாருடன் கூடி ஹரிபஜனை செய்துகொண்டு இனிமையாக வாழ்ந்திருந்தார் என்று சொல்லி நாபாலிசித்தார் அவ்ஸதமனமானதைப் பார்த்து அவரவர்களுக்கு விடைகொடுத்தனுப்பித் தாமும் தமது இருப்பிடஞ் சென்றார்.

அங்கதபூபதி சரித்திரம் முற்றிற்று.

ஸ்ரீ
ஸ்ரீராமஜெயம்
மு ப ப த் த ா ரு வ து
மண்டலீகராஜன் சரித்திரம்

ஸ்தோத்திரம்

அண்டர்கோன் திருப்புகழை யவனிதனில்நிறுத்திவைத்த
யன்பர்கட்கருள்செய்த வச்சுவைஞந்தனே
தொண்டர்கட்டுயர்தீர்த்த சூரியநாராயணே
தோற்றுமுயிர்பவக்கடலை தொலைவித்ததீரனே
மண்டுபுகழ்கொண்டிலகு மாயாவதாரனே
மறவிதுயரெஞ்ஞான்று மாநிடரைவருந்தாது
மண்டலீகர்க்கருளு மாதவர் கேசவா
மலரடியைவணங்கினேன் மகிழ்ந்தெனைக்காப்பயே.

இவ்விதமாகவே மறுநாள் பிராதக்காலத்தில் சித்தர்களெல்லாம் எழுந்து நித்தியக்கடனை முடித்துக்கொண்டு நாபாலிசித்தரிடம் வந்து சாஷ்டாங்க நமஸ்காரம்பண்ணி, ஓ சுவாமி! தேவரீர் இதுகாறும் திருவாய்மலர்ந்த சரித்திரங்களால் அடியேங்களுடைய உள்ளமானது சிறிது தெளிவடைந்தது. ஆனாலும் மற்றக்காலங்களில் சிறிது வியாபாரத்தில் செல்லுகின்றது. ஆகையால் தேவரீர் எங்களுடைய மனமானது எப்பொழுதும் ஒரே தன்மையாயிருக்கும் வண்ணம் திருவாய்மலர வேண்டுமென்று வேண்டிக்கொண்டனர். அதுகேட்ட நாபாலிசித்தர் ஆனால் அப்படியே சொல்லுகிறேனென்று சொல்லத்தொடங்கினார். எப்படியென்றால்,

கேட்டீர்களோ சித்தர்களே! முன்னொருகாலத்தில் இந்துஸ்தானம் என்னும் நகரமிருந்தது. அதை மண்டலீகன் என்னும் உண்மைப்பெயருள்ள ஒரு அரசன் இராஜ்யபரிபாலனஞ் செய்து கொண்டிருந்தான். அவனோ கற்பிற்கு அருந்ததிபோன்ற குலஸ்திரீயை விவாகஞ் செய்துக்கொண்டான். அவள் அவனுடன்கூடி வாழங்காலத்தில் மகா குணவதியாக வாழ்ந்து கொண்டிருந்தாள். இவளுடைய பெயரோ அக்காலத்தவர்களால் சுலக்ஷணி என்று சொல்லப்பட்டு வந்தது. இவர் ஸ்ரீமந் நாராயணருடைய பக்தியிற் சிறந்தவராயும், ஏகாதசி விரதத்தை ஓயாமல் நடத்துபவராயுமிருந்தார். இவர் கணவராகிய மண்டலீக அரசரோ விரதம், அனுஷ்டானம் முதலியவைகள் இல்லாதவராய் மனத்தில் மாத்திரம் ஹரிநாமத்தை தியானஞ்செய்து கொண்டிருந்தார். ஆனால் இவருடைய மனோவுறுதியை அவருடைய பத்தினியார் நன்கு உணராமையால் அரசனை நோக்கி

என்னுடைய பிராணநாதரே! நீர் விஷ்ணுபூஜை செய்யவேண்டும் என்றாள். அதுகேட்ட அரசன், ஒபென்ஸே! நான் இராஜஜியபரிபாலனஞ் செய்வதினால் மனநிலை யில்லாதவனாக விருக்கிறேன். ஆகையால் நான் ஹரிபூசை செய்ய முடியாதென்று சொன்னார். அதைக் கேட்ட சுலட்சணி என்னும் அரசனுடைய பத்தினி மனவருத்தத்தோடிருக்குங் காலத்தில் ஒருநாள் இராஜாவானவர் நித்திரையி லிருக்குங்காலத்தில் ராமாவென்று உச்சரித்ததைக் கேட்ட தேவியார் விடியற்காலத்தில் எழுந்திருந்து நீராடிவந்து நித்திய கர்மாறுஷ்டானங்களை முடித்துக்கொண்டு ஸ்ரீஹரிபூஜை பிராமணசமாராதனை ஹரிநாமசங்கீர்த்தனம் உற்சவம் முதலியவைகளைச் செய்யத் தொடங்கினார். இதைக்கண்ட இராஜாவானவர் இன்று நீர் இப்படிசெய்வதற்குக் காரணமென்னவென்றுகேட்டார். அதற்குத் தேவியார் நாயகரைப் பார்த்து உமது வாயால் ஒருநரமானாலும் ராமநாமோச்சாரணஞ்செய்ய நான் ஒருகாலத்திலும் கண்டதில்லை. இதற்காக நேற்றைய இரவு நீர் நித்திரை செய்து கொண்டிருந்த காலத்தில் ராமநாமோச்சாரணத்தை உமது வாயினால் சொல்லக்கேட்டு மனங்களிப்படைந்து அந்தக் களிப்பினால் இந்த உத்ஸவாதினை நடத்தினேன் என்று சொன்னார். அதைக்கேட்ட அரசர் ஒருவரு மறியாதிந்த என் மனத்திற் பொதிந்து வைத்திருக்கின்ற ஸ்ரீராமரானவர் அந்த மனமாகிய இடத்தைவிட்டு வாயின் வழியாக வந்து வெளிப்பட்டாரோவென்றுசொல்லி, அந்த ஸ்ரீராம பிரானுடைய திருவடிகளுக்குத் தமது உயிரைச் சமர்ப்பித்தார். அதைக்கண்ட தேவியாரும் உடலைவிட்டு நீங்கி தம்முடைய நாயகரைத் தொடர்ந்து போயினார். ஆகையால் இந்த இரண்டுபேருடைய உண்மையாகிய அந்நியோந்நிய நிலைமையைப்பார்த்தீரோவென்று யாவரும் வியந்து கொண்டாடினார்கள் என்று சொல்லி முடிந்தவுடன் சூரிய நாராயணனுனவன் இக்கதைகளைக்கேட்டிருந்து போனவன்போல் அஸ்தமனமாயினான். ஆகையால் நாபாலிசித்தரானவர் மற்றைய சித்தர்களுக்கு விடைகொடுத்தனுப்பிவிட்டுத் தாமும் தம்மிருப்பிடஞ் சென்றார். இதுபோலல்லவோ பக்தியிருக்க வேண்டுமென்று யாவரு மறிகின்றார்கள்.

மண்டலீகராஜன் சரித்திரம் முற்றிற்று.

முப்பத்தேழாவது குணவதிபாயி சரித்திரம்

மணமக்கள்மிகவாழ்வர் மா துறனிவருவள்
மங்கலநன்வினை பெருகுமாநிதியம்வளரும்
இணைமக்களெய்துவரிந் கினியில்லையெனும்பயனு
மீதுடனுமெண்ணமெல்லா மிறைவனருள்கூடும்
ஆணீமருஅருள்திவர்க்கு மாங்காரநீங்கியே
யஞ்ஞானமிரிந் துறனி விஞ்ஞானமெய்துமே
குணவதியாள் திருச்சரிதக் கூற்றினையுட்கொள்வோர்க்கு
கொண்டல்வண்ணன் திருவருளுங் கூடிவருமன்றே.

இவ்விதமாகச் சென்ற சித்தர்களெல்லாம் அன்று இரவு ஸ்ரீமந்நாராயணமூர்த்தியின் திருவடிகளையே உள்ளன்போடு தியானஞ் செய்துகொண்டிருந்து பிராதக்காலத்தி லெழுந்து இந்திரதிக்கிற்சென்று நித்தியக்கடனைமுடித்துக்கொண்டு உண்டி யாதிகளைக் கிரமப்படி எடுத்துக்கொண்டு அங்கிருந்தும் புறப் பட்டு நாபாலிசித்தர் இருக்குமிடத்திற்குப்போய், அவரைக் கண்டு எம்பெருமானே! தீனதயாளா! தெய்வசிரேஷ்டா! உன் மனாதிதா! உயிர்களுக்குள் விளங்கும் உத்தமசீலா! என்று அவரை ஸ்ரீவிஷ்ணுரூபமாகப் பாவனைசெய்து வணங்கி, ஐயா! அடியோங்களுக்கு இன்று ஒரு சரிதத்தைத் திருவாய்மலரவேண்டும் என்று இறைஞ்சினார். அதுகேட்ட நாபாலிசித்தர் மிகவும் தம் முடைய திருவுள்ளமகிழ்ந்து அப்படியே சொல்லுகிறேனென்று சொல்லத்தொடங்கினார்.

கேட்டவர்களோ சித்தர்களே! நான் இதுவரைக்கும் சொல்லிவந்ததைப்போல்இதுவும் கேட்பவர்களுக்கு மகாமோக்ஷசாதனத்தை உண்டாக்குவதாகும். ஆகையால் இதை உள்ளன்போடுகேட்பீராக.

முன்னொருகாலத்தில் இவ்வுலகத்தில் சிறந்து விளங்கின தாகிய ஒருநகரம் இருந்தது. அதற்கு மாதவசின் என்று திருப் பேரையுடைய ஒரு அரசனிருந்தான். இவனுக்குக் குணவதிபாயி என்று பெயருள்ள ஒரு மனைவியிருந்தாள். இவ்விருவரும் இல்லறதருமத்தில் யாதொரு குறைபாடுமில்லாமல் நடத்தி வந்து கொண்டிருக்குங்காலத்தில் இவர்களுக்கு இரண்டு புத்திரர்கள் பிறந்தார்கள். இந்தப்புத்திரர் இருவரையும் குணவதியாருடைய தாதிமார்கள் மிகவும் அன்போடு வளர்த்துக்கொண்டு வந்திருந்தார்கள். இப்படியிருக்குங்காலத்தில் இந்தக் குணவதியாருடைய தாதிமார்களுள் ஒரு தாதியானவள் எப்பொழுதும் ஸ்ரீஹரி நாமத்தை வாயால் சபித்துக்கொண்டிருப்பது வழக்கம். இப்படியிருக்கும் ஒருநாள் அவள் உதடு துடிப்பதைக்கண்டு அவளைப் பார்த்து எப்பொழுதும் உன் உதடு அசைந்துகொண்டே யிருப்பதைப் பார்க்கிறேன். அதற்குக் காரணம் யாது? என்று குணவதியார் கேட்டார். அதற்கு அந்தத் தாதியானவள் குணவதியாரைப்பார்த்து அம்மா! இந்தக் கர்மதேகத்தோடு கூடிவாழ்கிற

வாழ்க்கையை யொழித்து மோட்சபதத்தையடைய விரும்பி எப் பொழுதும் மோட்சபரமான ஸ்ரீஹரிநாமசங்கீர்த்தனம் செய்து கொண்டிருக்கிறேன் என்று சொன்னான். அப்படி சொல்ல கேட்ட குணவதியானவர் அந்தத் தாதியைப்பார்த்து ஓ தாதி! அப்படியானால் எனக்கும் இந்த ஹரிநாமசங்கீர்த்தனஞ் செய்ய வேண்டிய கிரமத்தை அதுக்கிரகஞ் செய்யவேண்டுமென்று பிரார்த்தனை செய்தாள். அதைக்கேட்ட தாதியும் இவளுடைய மனநிலையை உணர்ந்து ஸ்நானஞ் செய்வித்து இருக்கவேண்டிய முறையி லிருக்கச்செய்து ஸ்ரீகண்ணபிரானுடைய உருவம் ஒன்றைக் கொடுத்து அதைப் பூஜிக்கும் வழியையும் விவரமாய்ப் போதித்து ஸ்ரீஹரிநாமத்தையும் உபதேசஞ் செய்தாள். அந்த உபதேசத்தைப் பெற்றநாள் முதலாக குணவதிபாயியானவர் ஸ்ரீஹரிநாமசங்கீர்த்தனஞ் செய்துகொண்டும் ஸ்ரீகிருஷ்ண விக் கிரகத்தை பூஜித்துக்கொண்டும் தம்மை நாடிவருகிற சாதுக்க ளாகிய ஹரிதாசர்களை உபசரித்து அமுதளித்தல் முதலியவற்றால் மகிழ்ச்செய்துகொண்டுங் காலங்கழித்து வந்தார். இவர் இவ் விதமாக நாளுக்குநாள் ஸ்ரீஹரிபக்தி விருத்தியடைந்து வருவ தால் இவருக்குப் பிரபஞ்சவிவகாரங்களில் சிறிதும் பற்றில்லாமல் ஒழிந்துபோயிற்று. இப்படி இவர் பிரபஞ்ச விவகாரங் களில் பற்றில்லாம லிருப்பதை அரசன் உணர்ந்து இவளுக்கு யாதோ ஒரு வெறியுண்டானதென்று நினைத்து அதை யொழிக் கப் பலவகையாய்ப் பிரயத்தனஞ்செய்து பயன்படாமையால் குணவதிபாயியாரைப் பார்த்து நீ பிரபஞ்ச விவகாரத்தை முழு தும் மறந்திருக்கிறாயே. இதற்குக் காரணம் என்னவென்று கேட்டார். அதற்கு அவர் தம்முடைய அரசனாகிய கணவனைப் பார்த்து சுவாமி! ஸ்ரீமந்நாராயணனாகிய பகவானே இடைவிடாமல் எப்பொழுதும் தியானஞ் செய்துகொண்டிருக்கிறேன். ஆகையால் அந்தப் பகவானானவர் எனக்கு இன்னும் பிரத்தி யக்ஷமாகாம லிருக்கிறார். ஆகையால் இப்படி பிரபஞ்சவிவகாரங் களை மறந்து அந்தப் பகவத்விஷயத்திலேயே மனம் பதித்த வளாயிருக்கிறேன் என்று வருந்திச் சொன்னார்.

இவ்விதமாக குணவதிபாயியானவர் சொல்லுவதைக்கேட்ட அரசன் மிகவும் கோபங்கொண்டு கண்சிவந்து முறைத்துப் பார்த்தார். இதைக்கண்ட குணவதியார் கணவன் முகத்தை நோக்கப் பயந்து கண்களை மூடிக்கொண்டார். அந்தச் சமயத்தில் ஸ்ரீகண்ணபிரானானவர் இவருடையபயத்தைத் தீர்க்கும்பொருட்டு இவருக்குக் காட்சி கொடுத்தருளினார். அதைக்கண்ட குணவதி யாரும் அந்த ஸ்ரீமந்நாராயணனுடைய திருவருவத்தைத் தரிச னஞ்செய்து அவருடைய திருவடிகளில் விழுந்து வணங்கினார். இவ்வண்ணம் வணங்கினவுடனே பகவானானவர் இந்தக் குண வதிபாயினுடைய சிரசின்மீது தமது திருக்கரத்தைவைத்து

அம்மா! நீ மனத்தளர்ச்சி கொள்ளவேண்டாம். உனக்கு யாதொரு துன்பமுமில்லை. உன்பகஷத்தில் நான் இருக்கிறேன் என்று சொல்லி மறைந்துபோனார். அதன்பிறகு குணவதிபாயியானவர் மனமகிழ்ந்து சற்றும் அஞ்சாமல் கணவன் முகத்தைப் பார்த்து எதிரே நின்றார். பகவானானவர் குணவதிபாயியாருக்குக் காட்சிகொடுத்து மறைந்துபோன செய்தியையறியாத அரசன் இவரைப்பார்த்து நீ இப்படியே இருப்பாயானால் உன்னைத் தண்டிப்பேனென்று அதட்டிச் சொல்லிவிட்டு வெளியில் வந்து வாயிற்காவலாளரைப் பார்த்து இவள் யாரோ ஒரு துறவியின் வழியிலிருக்கிறாள். ஆகையால் உள்ளே யாவரையும் விட வேண்டாமென்று கட்டளையிட்டுத் தன்னுடையபரிவாரங்களுடன் கூடி மந்திரியை நோக்கி, இங்கே ராஜரீகத்தைப் பார்த்துக் கொண்டிரு. நான் வேட்டையாடப் போகிறேனென்று சொல்லிக் காட்டுக்குப் போய்விட்டான்.

இப்பால் இங்கே குணவதிபாயியானவர் ஸ்ரீ கண்ணபிரானை உள்ளபடியே ஆராதனை செய்து கொண்டும், அவனது திருநாமசங்கீர்த்தனஞ் செய்துகொண்டும், அடியார்களைப் பூசை செய்துகொண்டும் இருப்பதைப்பார்த்த மந்திரியானவன் இந்தச் சங்கடங்களை எழுத்துமூலமாய் அரசனுக்குத் தெரிவித்தான். அதைக்கேட்ட அரசன் மிகவுங் கோபங்கொண்டு உடனே கொலை செய்வோர் நால்வரை யழைத்து நீங்கள் சீக்கிரமாக நகரத்துக்குப்போய் என்னுடைய மனைவியைக் கொலை செய்துவிட்டு வாருங்களென்று ஏவினான். அவர்களும் அப்படியேபோய்க் கொலைசெய்ய எத்தனிக்கும்போது அவர் ஸ்ரீஹரிபூசை செய்து கொண்டிருந்ததைக் கண்டு கொஞ்சம் நிதானித்தார்கள். இதையுணர்ந்த ஸ்ரீமந்நாராயணானவர் ஒரு புலியுருவங் கொண்டு வந்து இவர் பூஜைசெய்கிற விக்கிரகத்திலிருந்து வெளிப்பட்டு நிற்க, இவர் நீ இவ்வுருவங் கொண்டு வந்ததற்குக் காரணம் என்னவென்று கேட்டார். அதற்குப் புலியுருவங் கொண்டுவந்த பகவானானவர் மறுமொழிசொல்லாமல் கொலைசெய்ய வந்த நால்வரையும் கொன்று மறைந்துபோனார். அப்பொழுது சமீபத்திலிருந்தவர்கள் இந்தப் புலிக்குரலைக்கேட்டு வந்துபார்த்து கொலையாளர் இறந்துகிடப்பதைக் கண்டும் புலிக்குரலுக்குப் பயந்தும் அழுதுகொண்டு நின்றார்கள். அதன்பிறகு குணவதியார் தமது பூஜையை முடித்து அடியாரைப் பூஜை செய்யும்பொருட்டு வெளியேவந்து கொலையாளர் இறந்து கிடப்பதைப்பார்த்து, ஓ பகவானே! இவர்களைக் கொல்லத்தானே தேவர் புலியுருவங் கொண்டு வந்தீர்? என்று சொல்லி நிற்கும்போது சாதுக்களும் மற்றவர்களும் இந்தக் கொலையாளர்கள் மாண்கிடப்பதையும், இவர்களைக் கொல்லவந்த புலியைக்குறித்தும் அதிசயித்து இந்த அதிசயங்களெல்லாம் ஸ்ரீகண்ணபிரானுடைய திருவருளாலே

நிகழ்ந்தனவென்று குணவதியாருடைய பக்தியைக் குறித்துப் புகழ்ந்து கொண்டாடினார்கள். இந்தச் சங்கதிகள் யாவற்றையும் மந்திரியானவன் அரசனுக் கெழுதியனுப்பினான். அரசனானவன் உடனே குணவதியாருடைய மகிமையை யுணராமல் அபராதஞ் செய்தேன். இனி அவர் இஷ்டம்போல் ஹர்பூஜை முதலியவற்றைச் செய்துகொண்டிருக்கட்டும். அதற்காக அவருக்கு வேண்டிய பொருள்களைத் தடையில்லாமல் கொடுக்கவென்று மந்திரிக்கு எழுதியனுப்பினான்.

அதன்பிறகு அரசனானவன் தன்னுடைய சேனைகளோடு நகரத்துக்குத் திரும்பிவரும் வழியில் உள்ள ஒருநதியில் வெள்ளம் பெருகி ஓடுவதைக்கண்டு அந்த நதியைக் கடப்பதற்கு ஒரு ஓட மமைத்து அதிலேறிச் செலுத்திக்கொண்டு வரும்போது, அது நட்டாற்றில் ஒரு பெருஞ்சுழியில் அகப்பட்டுப் பம்பரம் போல் சுழன்று நீரில் அழுந்தும்படியான நிலையில் இருந்தது. அதைக் கண்ட அரசனும் சேனைகளும் மிகவும் பயந்து தாங்கள் கரைசேர்வதற்குத் தகுந்த தந்திரம் ஒன்றுத் தோன்றாமல் மனங்கலங்கும்போது, அரசனானவன் தன் மனைவியாகிய குணவதிபாயியாரை உள்ளன்போடு நினைத்தான். இவ்விதமாக அவன் நினைத்தவுடனே நீர்ச்சுழியில் அகப்பட்டுச் சுழன்றுகொண்டிருந்த ஓடம் அந்தச் சுழியிலிருந்து நீங்கிப்போய்க் கரையை யடைந்தது. இதுகண்ட அரசனும் சேனைகளும் மிகவுஞ் சந்தோஷத்தோடு நகரத்தை யடைந்தார்கள். அப்போது அரசனானவன் தன்னுடைய அரண்மனையைச் சேர்ந்து பெண்சாதிபிள்ளைகளைக் கண்டு பெருங்களிப்படைந்து குணவதிபாயியாரைத் தழுவிக்கொண்டு நீயே ஹரிபக்தியிற் சிறந்தவளாக விருக்கின்றாய் என்பதையும் உன்னுடைய மகிமையையும் சிறிதும் அறியாமல் உனக்குத் தீமையை விளைவிக்க நினைத்தேன். உனக்கு ஸ்ரீமந் நாராயணனானவர் கைவசமாயிருப்பதை இப்பொழுதுதான் அறிந்துகொண்டேன், தவிர நாங்கள் வந்தவழியில் ஆற்றில் எங்களுடைய படகும் நாங்களும் முழுகிப்போகிற சமயத்தில் உன்னை நினைத்ததனால் நாங்கள் யாவரும் கரையேறிச் சுகமாய் வந்துசேர்ந்தோம். ஆகையால் உன்னுடைய பெருமையைச் சொல்லவல்லவர் யாவர்? ஆனதுபற்றி நான் உன்விஷயத்தில் செய்த அபராதத்தை மன்னிக்கவேண்டுமென்று பிரார்த்தித்து, அன்றுமுதல் அரசனும் ஸ்ரீஹரிபக்தியிற் சிறந்தவனாய் குணவதிபாயியாராகிய தன்னுடைய பத்தினியாரோடும் மக்களோடுங்கூடி இனிமையாக வாழ்ந்து கொண்டிருந்தார் என்று சொல்லி நாபாலிசித்தர் மற்றைய சித்தர்களுக்கு விடைகொடுத்தனுப்பிவிட்டுத் தாம் ஸ்ரீமந்நாராயணனை அந்திசேவை செய்யச்சென்றார். சூரியனும் மேற்குக்கடலிற் குளிக்கச் சென்றான்.

குணவதிபாயி சரித்திரம் முற்றிற்று.

ஸ்ரீ

ஸ்ரீகுருஞ்ஞாயமம்

முப்பத்தேட்டாவது

திரிபுரதாசர் சரித்திரம்

துதி கவி

அரிபுரதியானஞ்செய் யண்ணலாமெங்கள்
திரிபுரதாசர் சரித்ததைச்செப்பினால்
நரஹரிமுதலான நாதர்களணியவே
வாரிஷியாவாழ்வர் வையமீதிலே.

இவ்விதமாகச் சென்ற சித்தர்களெல்லாம் தங்களுடைய மனந் தெளிவடைய வில்லையென்று மிகவும் மனம் வருந்தி அன்று இரவெல்லாம் சரியான நித்திரையில்லாமல் எப்பொழுது பொழுது விடியுமோ என்கிற எண்ணமுடையவராயிருந்து பிராதக்காலத்திலெழுந்து நித்திய கடன்களை முடித்துக்கொண்டு ஸ்ரீசூரிய நமஸ்காரஞ்செய்து உண்டியாகி எடுத்துக்கொண்டு ஸ்ரீநாபாலிசித்தரிடம் வந்துசேர்ந்து, தங்கள் குறைகளையெல்லாம் மிகவும் வணக்கமாய்ச் சொல்லிக்கொண்டார்கள். அதைக் கேட்ட நாபாலிசித்தரும் மிகவும் மனஞ் சந்தோஷித்து சொல்லத் தொடங்கினார். எப்படியென்றால்,

கேட்டார்களோ சித்தர்களே! பூர்வத்தில் தென்தேசத்திலே எல்லாவளங்களிலுஞ் சிறந்து விளங்குவதாகிய மதுராநகரம் என்று ஒன்று இருந்தது. அதற்கு நீதிவழுவா நெறிமுறைமையினால் குடிகளை வருத்தாது அரசாள்பவனாகிய ஒரு அரசனிருந்தார். அவருக்குச் சர்வசாமர்த்தியமுங் கூடியவரான ஒரு மதிமந்திரி யிருந்தார். அவருடைய பெயரோ திரிபுரதாசன் என்று சொல்லுவார்கள். அவர் அந்த மந்திரித்தொழிலை வெகுநீதியாய் நடத்திக்கொண்டு வந்து சிலநாள் சென்றவுடனே அவருக்குப் பிரபஞ்சத்தில் வெறுப்புண்டாகி தனக்குள்ள தானியாதிகளையெல்லாம் ஊரார் கொள்ளைகளொன்றும்படி விட்டுத் தம்முடைய தேவியாரோடு பிருந்தாவனத்துக்குப்போய் அவ்வனத்தில் எழுந்தருளியிருக்கின்ற ஸ்ரீமந்நாராயணனைக் கண்டு வணங்கி அந்தக்ஷத்திரத்திலேயேயிருந்தால் நலமென்றெண்ணிச் சிலகாலம் அங்கேயேயிருந்தார். அப்படி இருக்குங்காலத்தில் ஒருநாள் தம்முடைய தேவியாரை நோக்கி, ஒபெண்ணே! கண்ணபிரானுக்கு ஒருபரிவட்

டம் சமர்ப்பிக்க எண்ணினேன் என்று சொன்னார். அதைக்கேட்ட தேவியார், நாயகா! நம்மிடத்தில் கொஞ்சமும் பொருளில்லையே. அந்நியர்கள் கொடுக்கின்ற தானியாதிக்கைக்கொண்டு ஜீவனஞ் செய்கின்றோமே. இப்படியிருக்கின்ற நமக்கு இந்த எண்ணம் ஏன்? பகவானுக்கு என்ன குறை? நீர் இந்த எண்ணங்கொண்டது தகுதியல்லவென்று சொன்னார். அதைக்கேட்ட திரிபுரதாசர் பெண்ணே! பகவானுக்கு ஒருகுறைவும் இல்லை. ஆனாலும் என்னுடைய அன்பினால் என்னுடைய மனதிற்கு இசைந்தவண்ணம் என்னுடைய சக்திக்குத் தகுந்தபடி உபசாரம் செய்தேதீர வேண்டுமென்று சொல்லி தம்முடைய வீட்டிலிருந்த மசிக்கூட்டை எடுத்துக்கொண்டுபோய் அதைவிற்று ஒரு ரூபாய் பெற்று அந்தத் தொகைக்கு உயர்ந்த ஒரு வஸ்திரத்தை வாங்கிக்கொண்டு ஸ்ரீமந்நாராயணனுடைய கோயிலிற்போய் இந்த வஸ்திரத்தைப் பகவானுக்குச் சாத்தக்கடவீர் என்று சொல்லி அக்கோவிலின் அர்ச்சகன்கையிற்கொடுத்தார். அர்ச்சகன் அதை வாங்கிக் கொண்டு ஐயா! இந்த வஸ்திரத்தைப் பகவானுக்குச் சமர்ப்பிக்கச் சொல்லி என்னுடைய கையிற் கொடுத்தாயே, உனக்குக் கொஞ்சமும் வெட்கமில்லையோ? சிறந்த பீதாம்பரதாரிக்கு இது தகுமோவென்று சொன்னார். அதுகேட்ட திரிபுரதாசர் அந்த அர்ச்சகனை நோக்கி சுவாமி! நீரே பகவானுக்குத் தெரிவித்து இதை அங்கீகரிக்கும்படி செய்யவேண்டுமென்று பிரார்த்தனை செய்து போய்விட்டார். அப்போது அந்த அர்ச்சகன் அவ்விதஞ் செய்யாமல் அந்த வஸ்திரத்தை கீழேவிரித்து அதின்மீது படுத்துக்கொண்டு நித்திரைசெய்தான். அப்போது ஸ்ரீமந்நாராயணனானவர் அந்த அர்ச்சகன் முதலிய பிராமணருக்குத் தம்முடைய அன்பர் பெருமையைத் தெரிவிக்கும்பொருட்டு தமது திருமேனியைக் குளிரினால் நடுங்கும்படி செய்தார். அந்த நடுக்கத்தைக் கண்டவர்கள் யாவரும் அந்த நடுக்கத்தை நிவர்த்திசெய்யும்பொருட்டு பலவகையான வஸ்திரங்களைப் போர்த்தும் நடுக்கமானது நீங்கவில்லை. பின்னர் தீச்சட்டியை வைத்தார்கள். அதினாலும் குளிர் நீங்கவில்லை. இன்னும் அநேக உபாயங்களெல்லாஞ் செய்தார்கள். இவர்கள் இவ்விதமாகக் குளிரை நீக்க முயன்றுக்கொண்டிருக்கும்போது பகவானானவர் அந்த அர்ச்சகன் கனவில் எழுந்தருளி பிராமணனே! என்னுடைய அன்பன் கொடுத்த வஸ்திரத்தை என்மேல் போர்க்கக் கடவாய் என்று நியமித்தார். உடனே அவன் எழுந்து கனவின் செய்தியைச் சொல்லக் கேட்டவர் யாவரும் வியந்து அப்படியே செய்வோமென்று அர்ச்சகன் விரித்துப் படுத்துக்கொண்டிருந்த அந்த வஸ்திரத்தைக் கொண்டுவந்து பகவானுக்குச் சமர்ப்பித்தவுடனே குளிர் நீங்கிற்று. அப்போது ஸ்ரீமந்நாராயணனானவர் முன்போலவே பிரகாசித்து நின்றார். இந்த விஷ

யங்களைக்கண்டவர்கள் யாவரும் இந்த வஸ்திரத்தைச் சமர்ப்பித் தவரே பகவானுக்கு மெய்யன்பரென்று புகழ்ந்து கொண்டாடினது மல்லாமல் திரிபுரதாசரிடம் வந்து அவரை உள்ளன்போடு வணங்கி நடந்தசெய்திகளையெல்லாஞ் சொன்னார்கள். அதுகேட்ட தாசரும் கோவிலுக்குள்ளே போய் பகவானே! அடியேன் சமர்ப்பித்த வஸ்திரத்தைப் பீதாம்பரத்திலும் சிறந்ததாகத் திருவுளம் பற்றினீரே. உமது பெருங்கருணையை என்னவென்று சொல்லிப் புகழ்ப்போகிறேனென்று ஆனந்தக்கண்ணீர் பெருக விழுந்து வணங்கினார். உடனே ஸ்ரீமந்நாராயணனானவர் இவருக்குப் பிரத்தியட்சமாகி அபயாஸ்தமளித்து மறைந்தருளினார். அது பெற்ற திரிபுரதாசரும் ஸ்ரீ ஹரிநாமசங்கீர்த்தனஞ் செய்து கொண்டு அவ்விடத்தில் வாழ்ந்துகொண்டிருந்தார் என்று சொல்லி நாபாலிசித்தர் தமதிருப்பிடஞ் சென்றார். மற்றைய சித்தர்களும் அவரிடத்தில் விடைபெற்றுக்கொண்டு தமதிருப்பிடஞ் சென்றார்கள்.

திரிபுரதாசர் சரித்திரம் முற்றிற்று.



ஸ்ரீ
ஸ்ரீகிருஷ்ணாயநமഃ

முப்பத்தொன்பதாவது

சுகாநந்தர் சரித்திரம்

துதி கவி

அகாரமாகிய வட்சரப்பொருளாகி
விகாரமாகிய விஷுவத்தைமாத்றும்
மகாரவட்சர மாயாவதாரனே
சுகாநந்தன்கதை சொலவருள்வாயே.

இவ்விதமாகச்சென்ற சித்தர்களெல்லாம் மறுநாள் வைக
றையிலெழுந்து நித்தியக்கடன்களை முடித்துக்கொண்டு எல்
லாரும் ஒன்றாகக்கூடி இறைவனை உள்ளன்போடு தியானஞ்
செய்து ஸ்ரீநாபாலிசித்தரிடம்வந்து இவ்வீரேழு பதினான்கு
லோகங்களிலும் உள்ள பக்தர்களுடைய சரித்திரங்களைச்சொல்ல
வல்லவர் நீரேயன்றி வேறு யாவர் இருக்கின்றனர்? ஒருவருடில்
லையே. ஆகையால் தேவரீர் எங்களுக்கு எந்தக் கதையாவது
சொல்லுங்கள்; நாங்கள் அதை பக்தியுடன் சிரவணஞ் செய்
கின்றோம். ஆயினும் எங்களுடைய மனமட்டும் ஒடுங்கி முத்திப்
பேற்றை யடையும்படி செய்யவேண்டும் என்றுசொல்லி மிகவும்
வணங்கினர். அதைக்கேட்ட நாபாலிசித்தர் உங்களுடைய பிரா
ரத்துவம் எவ்வளவுருக்கின்றதோ அவ்வளவுதான் உங்களுடைய
மனமொடுங்குமென்றுசொல்லிச் சொல்லத்தொடங்கினார். எப்படி
யென்றால்:—

கேட்டார்களோ சித்தர்களே! பூர்வத்தில் இவ்வுலகத்தில் பிர
சித்திபெற்ற ஒரு ஊரில் சுகாநந்தர் என்று ஒருவரிருந்தார்.
இவர் ஸ்ரீமந்நாராயணனுக்கு அடியவராகவும், பக்தர்களைக்
கண்டால் மிகவும் அன்போடு உபசாரஞ்செய்து அமுதளிப்பவ
ராகவும் இருந்தார். இவருக்கு சுரசரி என்பவர் மனைவியாராக
விருந்தார். இவரோ பதிவிரதாசிரோன்மணியாயும், அன்பர்
பக்தியிற் சிறந்தவராயும் அவ்வன்பர்களுக்கு வேண்டியவைகளை
யெல்லாங் கொடுத்து உபசரிப்பவராயுமிருந்தார். இந்த இருவ
ரும் மனம் ஒன்றுபட்டவராய் இல்லறதருமம் வழுவாமல் இல்
லறத்தை நடத்திவருங்காலத்தில் சில துஷ்டர்கள் இவரைச்
சோதிக்க எண்ணங்கொண்டு கடையில் லட்டுவர்க்கத்தை வாங்கிக்

கொண்டு வந்து ஓ சுவாமி! இது பகவத்பிரசாதம் இதனை உண்ணக்கடவீர்களென்று இவர் கையிற் கொடுத்தார். இவர் அதை களங்கமில்லாமல் வாங்கி அன்புடனே உண்டார். அப்போது அந்தத் துஷ்டர்கள் இவரைநோக்கிக் கடையிலிருந்து வாங்கி வந்ததை உண்டரே; நீர் வெறியராவீரோவென்று பரிகாசஞ் செய்து சிரித்தார்கள். தவிர பிராமணரே! நீங்கள் பிராயச்சித்தம் செய்துகொள்ளாத பட்சத்தில் உம்மைச் சாதியார் நீக்கிவிடுவார்களென்றுசொன்னார்கள். இதைக்கேட்ட இவர் தாம் ஒருநாழிகை நேரம் மென்று விழுங்கின லட்டு வகைகளையெல்லாம் பழைய படியே செய்து வாயிலிருந் தெடுத்துக் கொடுத்தார். அதைக் கண்ட அந்தத் துஷ்டர்கள் மிகவும் பயந்து இந்தச் சுகாநந்த ருடைய திருவடிகளை வணங்கி நமஸ்காரஞ் செய்து உமக்கு ஸ்ரீமந்நாராயணமூர்த்தியினுடைய சகாயமிருப்பதனால் உமக்கு எல்லாக்காரியங்களும் கைகூடுகின்றன. ஆகையால் அடியோங்கள் செய்த பிழையைப் பொறுத்தருளவேண்டுமென்று மிகவும் பிரார்த்தனை செய்து விடைபெற்றுக்கொண்டு போய்விட்டார்கள். அதன்பிறகு சிலநாள் கழிந்தபிறகு சுகாநந்தரானவர் தம்முடைய மனைவியாகியசரசுரியென்பவளைப்பார்த்து நம்மிடத்திற்குவருகிற சாதுக்களை சகல உபசாரங்களோடு அமுதளித்து மகிழ்வித்துக் கொண்டிருக்கக் கடவாயென்று சொல்லிவிட்டு யாத்திரைக்குப் போய்விட்டார். அந்தச் சமயத்தில் ஒரு துஷ்டன் சாதுவேஷம் பூண்டுவந்தான். அவனைக்கண்டசரசுரியானவர்மிகவும்அன்போடு பூசித்துக்கொண்டிருக்கும்பொழுது இவருடைய சவுந்தரியத்தினால் மதிமயங்கி ஓ பெண்ணே! உன்னுடைய ரூபசவுந்தரியசாகரத்தில் மூழ்கிவிட்டேன். ஆகையால் என்னைக் கரையேற்றி போகதாகங் கொடுக்கவேண்டுமென்று சொன்னான். அதற்குச் சரசுரியானவர் சற்றும் மனங்கலங்காமல் சுவாமி! அப்படியே யாகட்டும் முன்னே அமுது செய்தருளும் என்று பிரார்த்தனை செய்து அமுது பரிமாற, அவன் இனிதாக உண்டான். உண்டபிறகு அவன் இன்றைக்கு நம்முடைய எண்ணம் பலித்ததென்று பொழுது போகிறவரைக்கும் அவ்விடத்திலேயே காத்துக்கொண்டிருந்தான். சரசுரி என்பவர் அவஸ்தமித்து ஒருஜாமநேரங் கழிந்தபிறகு புஷ்ப சயனமமைத்து அதன்மேல் தாம் இருந்து கொண்டு அந்தச் சாதுவேஷம் பூண்டுவந்த துஷ்டனைப் பள்ளியறைக்குள்ளே வரவழைக்க, அவனும் மிகவும் ஆவலோடு பள்ளியறைக்குள்ளே புழுந்து சயனத்தின்மேல் ஒரு புலியிருப்பதாகத் தன் கண்ணுக்குத் தோன்றினதினால் மிகவும் நடுநடுங்கி வெளியே புறப்பட்டு ஓடி பொன்னூரம் என்று நினைத்தெடுத்தது பாம்பாய் முடிந்த கதைபோலவும் ஒரு பெண்ணென்று நாம் நினைத்தது புலியாய் முடிந்ததே யென்று ஏங்கினான். அந்தச்சமயத்தில் சயனத்தின்மேலிருந்தபுலியானது இவனை உறுமிப்பார்க்க இவன்மிக

வும் பயந்து தாயே! நான்செய்த அபசாரத்தை மன்னித்தருள வேண்டுமென்று வணங்கி தூரமாய்ப்போய் ஓரிடத்தில் படுத்து நித்திரை செய்தான்.

இவ்விதமாக நடந்தபின் மறுநாள் உதயத்தில் சுரசரியார் சாணந்தெளிக்க வெளியேவர இவன் தூரத்தேயிருந்துபார்த் துச் சமீபத்தில் வந்து வணங்கித் தோத்திரம் செய்து நிற்க, சுர சுரியானவர் மனமிரங்கி அவனைக் கருணைசெய்து தம்முடைய ஊழியக்காரனாக வைத்துக்கொண்டார். அவனும் அவருடைய மனதுக்கிணங்க ஊழியஞ்செய்துகொண்டு நான்குமாதகால மிருந் தான். பிறகு யாத்திரை போயிருந்த சுகாநந்தர் வந்து சேர்ந் தார். அப்போது ஊழியக்காரன் இவரைக்கண்டு வணங்கி தான் செய்த அபசாரத்தை விண்ணப்பஞ் செய்துகொண்டான்.

அதைக்கேட்ட சுகாநந்தர் அவனுக்கு அபயங்கொடுத்து அறுக்கிரகஞ்செய்து அவனை ஹரிதாசனாக்கி தாமும் ஹரிநாம சங்கீர்த்தனஞ் செய்துகொண்டு இனிமையாக வாழ்ந்திருந்தார் என்று சொல்லி நாரபாலிசித்தரானவர் மற்ற சித்தர்களுக்கு விடை கொடுத்தனுப்பிவிட்டுத் தாமும் தமதுருப்பிடஞ் சென்றார்.

சுகாநந்தர் சரித்திரம் முற்றிற்று.



ஸ்ரீ
நாற்பதாவது
மாதவதாசர் சரித்திரம்

ஸ்ரீதோத்திரம்

மாதவனேகேசவனே மாலாழிகைகொண்ட
மன்னவனேகண்ணவனே மாதலத்தினில்வுற்ற
ஆதவனையருள்பெருகு மன்பருளங்குடி கொள்ளும்
அச்சுதனே திருவடியை யன்பர்முடிவைத்தவனே
கோதைமனமகிழ்வித்த கொற்றவனையுத்தமனே
கொடியவரைவெறுத்து வருகுற்றமிலாச்செஞ்சுடரே
மாதவதாசர்சரிதமன மகிழ்ந்தேயுரைக்க
மலரடியையெனக்களிப்பாய் மகிழ்ந்துநனியன்றே.

இவ்விதமாகச் சுகாநந்தர் சரித்திரத்தைக்கேட்டுச் சென்ற சித்தர்களெல்லாம் ஸ்ரீவிஷ்ணுமூர்த்தியின் சிந்தனையாகவே அன்று இராத்திரி முழுவதும் காலத்தைக் கழித்துவிட்டு மறு நாள் உதயத்திலெழுந்து அவரவர்களுடைய மனோநிலைக்குத் தக்கவண்ணம் நித்தியகடனை முடித்துக்கொண்டு ஸ்ரீமந்நாராயணனுடைய திருவடிகளை மனத்தின்கண் ஆவாகனஞ் செய்து ஒருவர்க்கொருவர் தங்களுடைய மனம் ஒடுங்காமையைப்பற்றிப் பேசிக்கொண்டே ஸ்ரீநாபாலிசித்தர் இருக்குமிடத்திற்குப்போய் அவரைக்கண்டு பன்முறை வணங்கி நமஸ்காரஞ்செய்து ஓ சுவாமி! தேவரீர் இதுகாறும் சொல்லிவந்ததுபோல இன்றைக்கும் ஒரு கதைசொல்லி எங்களுடைய மனத்தை ஒருவழிப்படுத்த வேண்டுமென்று வேண்டிக்கொண்டனர். அதுகேட்ட நாபாலிசித்தர் அப்படியே யாகட்டுமென்று சொல்லத் தொடங்கினார். எப்படியென்றால்,

கேட்டவர்களோ சித்தர்களோ! முன்னொருகாலத்தில் வேதசாஸ்திரங்களில் மிகவும் தேர்ந்தவராகவும் இல்லறத்திலிருந்தும் பிரபஞ்சத்தின்மேல் கொஞ்சமும் பற்றில்லாத பரிசுத்தராகவும் மாதவதாசர் என்னுந் திருநாமமுள்ளவராகவும் ஒருவரிருந்தார். இவர் தன்னுடைய குலத்திற்குத்தக்க ஒருபெண்ணை விவாகஞ் செய்துகொண்டிருந்தார். அவர் இவருடன்குடிச்சிலகாலம்வாழ்ந்திருந்து காலகதியடைந்தனர். பிறகு இவர் நமக்குச் சமுசாரபந்தம் அற்றது என்று தம்முடைய வீட்டிலிருந்த தனதானிய முதலிய சொத்துக்களெல்லாவற்றையும் பிராமணர்களுக்குத் தத்தஞ் செய்துவிட்டு ஸ்ரீஜகந்நாத ஸ்தலத்திற்கு யாத்திரை போயினார். இவ்விதமாகச்சென்ற இவர் ஸ்ரீஜகந்நாத ஸ்தலத்தை சேர்ந்து ஆற்றில் ஸ்நானம் செய்து அவ்விடத்தில் எழுந்தருளியிருக்கின்ற ஸ்ரீஜகந்நாதப் பெருமானைக்கண்டு வணங்கித் தோத்திரஞ்செய்து ஓ சுவாமி! அடியேனுக்குத் துக்கரூபமாயிருந்த சமுசாரபந்தமானது நீங்கிவிட்டது. ஆகையால் இனி அடியே

னுக்கு தாய், தகப்பன், குரு, தெய்வம், உறவினர் ஆகிய எல்லாம் தேவரீரே யென்று நம்பியிருக்கின்றேன். ஆகையால் தேவரீரே அடியேனை ரக்ஷித்தருளவேண்டும் என்று பிரார்த்தனைசெய்து நின்றார். அப்போது இவருடைய நிலைமையைக்கண்டு அர்ச்சக னானவன் ஏன் வெறுங்கையோடு வந்து விழுந்துவிழுந்து கும் பிடுகிறாய். ஆகையால் வெளியே போவென்று இவரைப் பிடித் துத் தள்ளிவிட்டான். அதனால் இவர் மனங்கலங்கி ஒரு தனி யிடத்தி லிருந்துகொண்டு பகவானே! உனது சுகுண ரூபத்தைக் காண விரும்பினேன். சேவை சாதித்தருள வேண்டுமென்று மூன்றுநாள் வரைக்கும் அன்னபானங்களை வெறுத்து ஏகாக்ர சித்தரா யிருந்தார். அப்போது பகவானுக்கு இவர்மீது கருணை யுண்டாகி தம்முடைய தேவியாராகிய ருக்மணிபிராட்டியாரைப் பார்த்து இன்று நீ சுகுணரூபங்கொண்டு மாதவதாசனுக்கெதிரே போய் அவனுக்கு நல்ல ஆகாரங்கொடுக்க வேண்டுமென்று ஆஞ்ஞாபித்தார். அப்படியே ருக்மணிதேவியானவர் தேவாமிர்த்துக் குச் சமானமான திவ்விய அன்னத்தை ஒரு பொற்கிண்ணத்தில் எடுத்துக்கொண்டு வந்து பகவத்தியானத்திலிருந்த மாதவதாசனை எழுப்பி அமுதைக்கொடுத்தார். அப்போது தாசர் பிராட்டி யாருடைய ரூபத்தின் அழகைக்கண்டு அதிசயித்து தாயே! நீர் யாரென்று கேட்டான். அதற்கு அந்த அம்மையார் தாசரைப் பார்த்து நீ யாரைத் தியானஞ்செய்து கொண்டிருக்கிறாயோ, அந்தப் பகவானுடைய திருமார்பி லமர்ந்திருக்கிறவள் நானே யாவேன். என்பேர் ருக்குமணியென்று சொல்லுவார்கள். நீ பசித் திருக்கிறாயென்று உனக்கு ஆகாரங்கொடுக்கும்பொருட்டு என்னை யனுப்பினார். ஆகையால் இன்னும் சிலநாட்களுக்குள்ளாக அவ ருடைய சுகுணரூபத்தை உனக்குச் சேவை சாதித்தருளுவார். ஆகையால் நீ இந்த உணவை விரைவில் உண்ணக்கடவாயென்று சொல்லினார். அதைக்கேட்ட தாசர் அந்த உணவை வாங்கி உடனே உண்டார். பிறகு தாம் உணவுகொண்டுவந்த பொன்தட் டையும் ரத்நகஜிதமான அகப்பையையும் அங்கேயே வைத்து விட்டுப் போய்க் கோயிலை யடைந்தார். தாசரானவர் அவை களைச் சுத்தஞ்செய்து தம்மிடத்தில் வைத்துக்கொண்டு நித்திரை செய்தார். இப்படியிருக்க மறுநாள் சூரியோதயமானவுடனே கோயிற் பரிசாரகர்களாகிய அர்ச்சகர்முதலானோர்வந்து கதவைத் திறந்து ஹாரதிசெய்யும்போது சொர்ணத்தட்டு காணாமையால் யாரோவந்து களவு செய்தாற்போலத் தோன்றுகின்றதேயென்று ஆலோசித்துக்கொண்டு வெளியில் வந்து உறங்குவோராகிய தாசரிடத்தி லிருக்கக்கண்டு இவன் யாரோ நான்கு நாள்களாகக் கொக்கைப்போலக் கண்களைமூடித் தியானித்துக் கொண்டிருந் தான். இவன் இவ்விதமாகப் பொய்வேஷம் போட்டுத் தியா னஞ்செய்திருந்தது இதைத் திருடுவதற்கே யாகுமென்று தீர்

மானஞ்செய்து இவரைக் கட்டிக்கொண்டுபோய் ஒரு அறையி லடைத்து வைத்தார்கள்.

இவ்விதஞ்சென்ற அன்று இரவில் ஸ்ரீஜகந்நாதசுவாமி யானவர் அர்ச்சகருடைய கனவில்தோன்றி அந்தத் தாசனானவன் என்னைக்குறித்து மூன்றுநாள் உபவாசமா யிருந்ததனால் ருக் மணியை நோக்கி அவனுடைய பசியையொழித்து வாவென்று சொல்லி யனுப்பினேன். அவள் உணவை எடுத்துக்கொண்டு போய் பொன்னால் செய்யப்பட்ட தட்டை அவ்விடத்தில் வைத்து மறந்து வந்துவிட்டாள். இப்படியிருக்க அவளை ஏன் வீணாய் வருத்தப்படுத்துகின்றீர்கள் என்று சொல்லி மறைந்தார். இக்கனவைக் கண்ட அர்ச்சகர் உடனே கண் விழித்துத் தூக்கத்திலிருந்து எழுந்து ஹரிதாசரை வீணாக வருத்தப் படுத்தினேமே என்று அநுதாபங்கொண்டு தாசரை உடனே கட்டவிழ்த்து விட்டு அவருடைய திருவடிகளை வணங்கி, ஓ சுவாமி! அறியாமற் செய்த எம்முடைய பிழை யைப் பொறுத்து திருவருள் செய்யவேண்டுமென்று மிகவும் பிரார்த்தனைசெய்து பகவத் சந்நிதியிற் கொண்டுவந்து பகவானை ஆலிங்கனஞ் செய்வித்தார்கள். அதன் பின்னர் பகவத்பிரசாத முங் கொடுத்து உபசாரஞ் செய்தார்கள். அப்போது அதைத் தாசரும் உண்டு மகிழ்ச்சியடைந்திருந்தார். இவ்விதமாக நாள் தோறஞ் செய்துவருங்காலத்தில் ஒருநாள் இராத்நிரியில் அர்ச்ச கர்கள் கோயில்வேலைகள் யாவும் முடிந்தவுடனே கோயிலின் வாசன்கதவை மூடிவிட்டுப் போனபிறகு வெளியிலிருந்த மாதவ தாசரானவர் ஸ்ரீஹரிபாததியானத்தோடு நித்திரை செய்யும் போது இவருடைய உடம்பானது குளிரினால் நடுங்கக்கண்ட பகவானானவர் தமது மேற்போர்வையைக் கொண்டுவந்து இவர் மேல் போர்த்துவிட்டுப்போயினார். இவர் இவ்விதமாகச் செய்து விட்டுப் போனபிறகு குளியோதயமாயிற்று. அப்போது அர்ச்சக ரானவர்வந்து கதவைத்திறந்து பகவானுடைய மேற்போர்வை யில்லாதிருக்கக்கண்டு மனம் மிகவும் கலங்கி வெளியே விரைந்து வந்து அந்தப் போர்வையானது அந்த மாதவதாசர் மீதுருக்கப் பார்த்து ஸ்ரீகண்ணபிரான் இந்தத் தாசர்மீது மிகுந்த கருணை வைத்திருக்கிறார் என்று இவரை வணங்கித் துதித்துப்போய்விட் டார். பிறகு அந்த ஊருக்கு அரசனாயிருப்பவன் இவருடைய மிகுந்த பெருமையைக் கேள்விப்பட்டு இவரிடம்வந்து நமஸ் காரஞ்செய்து தோத்திரஞ் செய்தான். அதைக்கண்ட தாசர் இவ் வளவு பெருமை நமக்கு வேண்டாமென்று அவ்விடம் விட்டுப் புறப்பட்டு வடமதுரைக்குப்போய் ஸ்ரீகண்ணபிரானைச் சேவை செய்து நின்றார். அப்போது அவ்விடத்திலுள்ளவர்கள் இவர் கர்ப்பகிரகத்தில் பகவானுக் கருகேவரத் தகுமோவென்று இவரை அடித்து வெளியே தள்ளிவிட்டார்கள். பிறகு தாசரானவர் ஒரு

தனிமையான இடத்தில் பகவானைத் தியானஞ்செய்துகொண்டிருக்கும்போது ஒரு கனவானானவன் போஜனத்திற்கு உரிய பொருள்க ளெல்லாவற்றையுங் கொண்டுவந்து இவர்டத்தில் கொடுத்து சமைத்துண்ணக் கடவீரென்று பிரார்த்தித்தான். அதற்கு தாசரானவர் அவ்வித பாகஞ் செய்துவைத்துக்கொண்டு பகவானை பிரார்த்தனை செய்தார். உடனே பகவானானவர் இவருக்குப் பிரத்தியக்ஷமாகி நின்றார். அவ்விதமாக நிற்கவே தாசரானவர் வணங்கக்கண்ட பகவானானவர் இவரை மாப்போடு அணைத்து இறுகத்தழுவிக்கொண்டு நீயே என்னுடைய பிராண சிநேகன். உன்னுடைய பெருமையை அறியாத அர்ச்சகர்கள் உன்னைப்பிடித்து வெளியே தள்ளிவிட்டார்கள். அதனால் உன்னைத் தேடிவந்தேனென்று கண்ணீர்விட்டார். பிறகு பகவானும் தாசரும் அமுதுசெய்து முடித்தபிறகு பகவானானவர் கோயிலை யடைந்தார். அதன்பிறகு கோயிலில் நாள்தோறும் பூஜிப்பவர்கள் வந்து நிவேதனஞ்செய்து எதிரே நிற்கக்கண்ட பகவானானவர் அவர்களைநோக்கி நான் இப்பொழுதுதான் மாதவதாசரோடு கூடி யுண்டுவந்தேன். ஆகையால் நீர் கொண்டுவந்த நிவேதனம் எனக்கு வேண்டாம். எனக்கு இப்பொழுது பசியில்லை. என்னுடைய அன்பராகிய மாதவதாசரை வெளியில் தள்ளிவிட்டது முதல் அவர் கோபங்கொண்டு வெளியில் ஓரிடத்திலிருக்கிறார் அவரைச் சமாதானஞ்செய்து அழைத்துக்கொண்டு வந்தால் தான் நான் உண்பேன்; இல்லாவிடில் உண்ணமாட்டேன் என்று அசரீரியாய்ச் சொல்லியருளினார். அதைக்கேட்ட அர்ச்சகர்கள் அவ்விதமேபோய் மாதவதாசரைச் சமாதானஞ்செய்து அழைத்துக்கொண்டு வந்தார்கள். வந்தவர்கள் அந்த வடமதுரையில் நான்குமாதகாலம் ஹரிபஜனை செய்து கொண்டிருந்து பிறகு கோகுல பிருந்தாவனத்துக்குப்போய் அங்கே பகவானைச் சேவித்து அங்கிருந்தும் புறப்பட்டு ஸ்ரீஜகந்நாதத்துக்குப் போய் அங்கே ஸ்ரீகண்ணபிரானைச் சேவித்துக்கொண்டு சிலநாள் தங்கியிருந்தார்.

இவ்விதமாக இருக்கும்போது இவருக்கு அதிசார நோயுண்டாயிற்று. அதனால் அவர் மிகவும் அசக்தராய் நடக்க வலிவில்லாமல் கடற்கரையை யடைந்து அடிக்கடி எழுந்துபோய் செளசம் செய்யக்கூடாத இவருடைய நிலைமையை ஸ்ரீகண்ணபிரான்கண்டு சுருணரூபங் கொண்டுவந்து கலசத்தில் நீர் மொண்டு கொண்டுவந்து கொடுப்பதையும் வஸ்திரம் தோய்த்து உலரவைத்துக் கொடுப்பதையும் மற்றுமுள்ள வேலைகள் செய்வதையும் மேற்படி தாசரானவர் பார்த்து, ஒபகவானே! தேவரீர் அடியேனை ஒரு பொருளாக எண்ணிவந்து அடியேனுக்கு ஊழியஞ் செய்யத்தகுமோ! இந்த நோயைத்தீர்க்க உமக்குச் சக்தியில்லையோவென்று சொன்னார்.

அதைக்கேட்ட பகவானுவர் ஐயா! தாசரே! இந்த சரீரத்தை எடுத்தாலும் பிராரத்துவ கர்மபலத்தை யனுபவித்தே தீரவேண்டும். இந்தக் குடல்நோயைத்தீர்க்கும் வல்லமை எனக்கு இல்லாமற் போகவில்லை. எப்படிபென்றால் இந்த நோய் தீருமானால் அந்த பிராரத்துவ கர்மத்தை யனுபவிக்கும்பொருட்டு இனிமேலும் வேறு சன்மம் எடுக்கவேண்டிவரும். ஆயினும் இந்த நோயானது இன்னும் நான்கு நாட்களில் நீங்கி ஆரோக்கியத்தை அடைவீர். ஆகையால் இந்த நான்கு நாட்கள் மாதிரிப் பொறுத்துக்கொண்டிருந்தும் என்று சொன்னார். அதைக்கேட்ட தாசரும் அப்படியே நோயைச் சகித்துக்கொண்டிருந்தார். நோயும் நான்கு நாட்களில் தீர்ந்தது. தாசரும் ஆரோக்கியமடைந்து சிலநாள் கழிந்தபிறகு தர்க்கசாஸ்திரத்தில் மிகவும் சாமர்த்தியமுள்ளவனான ஒருவன் தாசரிடம்வந்து தாசரே! நீர்மகாவேதாந்தியாகையால் உம்மோடு தர்க்கஞ்செய்யவேண்டுமென்று எண்ணி இங்கு வந்தேன் என்று சொன்னார். அதைக்கேட்ட தாசர் அப்படியே ஆகட்டும். இப்போது நான் கொல்லைக்குப் போய் வருமளவும் இங்கேயே இரும் என்று சொல்லிக் கடற்கருகேபோய் நின்று ஓ! பகவானே! வாதுசெய்யுங் காலத்தில் அந்தத் தர்க்கசாஸ்திரிக்கு அவமானம் உண்டானால் அதனால் எனக்கு உண்டாகும் பிரயோசனம் என்ன? இதற்கு என்னசெய்ய வேனென்று இந்தக் கவலையை நீயே தீர்க்கவேண்டுமென்றும் பிரார்த்தனை செய்தார். அப்போது பகவானுவர் தாசருடைய ரூபத்தைக்கொண்டு அந்தத் தர்க்கவாதியிடஞ் சென்று தர்க்கஞ் செய்து வந்த தர்க்கனை வென்று மறைந்து போய்விட்டார். அதன்பின்னர் தாசரானவர் அவனிடத்திற்கு வரக்கண்டு ஓ! தாசரே! நான் இவ்வுலகத்தில் எப்படிப்பட்ட மகா பண்டிதர்களுடைய வென்று இவ்விடம் வந்தேன். அப்படிப்பட்ட எனனை நீர் ஒரு வார்த்தையால் வென்றுவிட்டீரே யென்று புகழ்ந்துசொன்னார். அதுகேட்ட தாசர் நான் உம்மை வெல்லவில்லை. உம்மை வாதுசெய்து வென்றவர்கண்ணன் என்றார். உடனே பண்டிதன் தாசருடைய திருவடிகளில் சாஷ்டாங்கமாய் விழுந்து வணங்கி அடியேனுக்கு தேவரீர் அநுக்கிரகஞ் செய்தருளவேண்டுமென்று பிரார்த்தித்தான். அதுகேட்ட தாசரும் அவன் விரும்பினபடியே அநுக்கிரகஞ்செய்து அவனை ஹரிபக்தனாக்கித் தாமும் ஸ்ரீஹரி பஜனை செய்துகொண்டு அவனோடுகூடி இனிமையாக வாழ்ந்து கொண்டிருந்தார். இத்தன்மைபோலல்லவோ பக்தியிற் சிறந்து ஹரிபஜனை செய்துகொண்டிருந்தால் இகபரசகம் பெறலாம் என்று சொல்லி நாபாலிசித்தரானவர் பொழுதுபோனபடியால் நாம் ஸ்ரீஹரிபஜனை செய்யவேண்டுமென்று சொல்லி மற்றைய சித்தர்களுக்கெல்லாம் விடைகொடுத்தனுப்பிவிட்டுத் தாமும் தம திருப்பிடஞ் சென்றார். (மாதவதாசர் சரித்திரம் முற்றிற்று.)

ஸ்ரீ
ஸ்ரீசற்குருவேநம:

நாற்பத்தேதாராவது

லாடுபாவா சரித்திரம்

துதி கவி

ஆடுபாவலர் ஆழந்தசிந்தையும்
கோடுகொண்டலர் கொள்கைமுடிக்கொள்கை
விடுவேண்டினர் விரும்புபலனெய்துமா
லாடுபாவா சரிதையைகாடினென்.


இவ்விதமாகச் சென்ற சித்தர்களெல்லாம் மாதவதாசர் சரித் திரங்களையெல்லாம் உள்ளன்போடு சிரவணஞ் செய்துவிட்டுச் சென்ற சித்தர்களெல்லாம் அன்றிரவு முழுமைக்கும் அந்த மாதவதாசருடைய சரித்திரத்தையே மனனம் பண்ணிக்கொண் டிருந்து வைகறையை யுணர்ந்தெழுந்து நித்தியக்கடன்களை முடித்துக்கொண்டு எல்லாரும் ஒன்றாகச்சேர்ந்து உண்டியாதிகளை யொழித்து அங்கிருந்தும் புறப்பட்டு ஸ்ரீநாபாலிசித்தர் இருக் கின்ற திவ்வியஸ்தானத்திற்கு வந்து சேர்ந்தார். அப்போது நாபாலிசித்தரானவர் துயிலேவிட்டு நீங்கி ஆசௌச முதலியவை களைச்செய்து பின்னர் நித்தியக்கடனை முடித்து ஸ்ரீஎம்பெரு மானார் திருக்கோயிலிற் சென்று பலகால் பிரதட்சணஞ்செய்து வணங்கி ஓ! சுவாமி! திருப்பாற்கடலைக் கடைந்த திருமேனியா! ஒரு அடியவர்பொருட்டு உருகறுத்த உத்தமா! அடியேனுடைய மனக்கவலையை ஒழிக்க வொண்ணாதோ வென்று பலவகையாக ஸ்தோத்திரஞ்செய்து இனி என்றைக்கு என்னுடைய ஜென் மத்தை ஒழிப்பாய் என்று வருந்தியிருந்தார்.

அந்தச்சமயத்தில் சித்தர்களெல்லாம் அவ்விடத்தில் வந்து அவரைக்கண்டு வணங்கி ஓ! சுவாமி! தேவரீர் எங்களுடைய மனம் ஒடுங்கி நாங்களும் ஸ்ரீமந்தாராயணனுடைய திருவடி களுக்குப் பாத்திரர்களாக ஆகவேண்டும். ஆகையால் தேவரீர் எங் கள்மீது கிருபாகடாட்சம் வைத்து இதுவரைக்கும் சொல்லிவந் ததுபோல இன்னுமொரு பக்தருடைய விஜயத்தை அருள் செய்யவேண்டுமென்று வேண்டிக்கொண்டனர். அதைக்கேட்ட நாபாலிசித்தரானவர் மிகவும் சந்தோஷித்து அப்படியே ஆகுக வென்று சொல்லிச் சொல்லத்தொடங்கினார். எப்படியென்றால்,

கேட்டார்களோ சித்தர்களே! முன்னொரு காலத்திலே நீர் வளம், நிலவளம் முதலியவைகள் நிறைந்திருக்கின்ற ஜோதபூர் என்னும் ஒரு ஊர் இருந்தது. அதில் லாடுபாவாயென்று ஒருவ ரிருந்தார். அவரோ ஹரிபக்தியிலும் எல்லா உயிர்களையும் தம் முடைய உயிரைப்போல் பார்ப்பதிலும் சிறந்தவராயும் பிரபஞ் சத்தில் வீரக்தராகவு மிருந்தார். ஆகையால் இவர் தீர்த்தயாத் திரை செய்ய விரும்பி புறப்பட்டு வழியிலுள்ள பலவகையான கேஷத்திரங்களையுங்கண்டு சேவித்துப் பல ஹரிதாசரைக்கண்டு வணங்கியும் மனமகிழ்ந்து காவூர் என்னுந் தேசத்தையடைந்து, அங்குள்ளவர் யாவரும் சற்றும் இரக்கமில்லாதவராகவும் சத் தியை யாராதிப்பவராகவும், அந்தச் சத்திக்கு நரபலி முதலிய வற்றைச் செய்பவராகவு மிருப்பதை யறியாமல் அவ்வூரில் பிர வேசித்தார். அவ்வூரார் அன்றைக்கு நரபலிக்கு ஆள் அகப் படாமல் தேடிக்கொண்டிருந்தார். ஆகையால் இவரைக் கண்ட வுடனே இவரைப் பிடித்துக் கட்டிக்கொண்டுபோய் காளிகோவி லில் தேவிக்கெதிராக நிறுத்தி மூன்றுபேர் அசையாமற் பிடித் துக்கொண்டு நின்றார்கள். உடனே ஒருவன் வாளேந்தி வந்து இவரை வெட்டக்கிட்டினான். அப்போது இவர் ஸ்ரீகண்ணபிரா னைத் தியானஞ்செய்து ஓ! பரமதயாளா! நீ என்னை இந்தச் சமயத்தில் காப்பாற்றினாலுஞ்சரி கைவிட்டாலுஞ்சரி என்று சொல்லி திடமான சித்தத்துடனே நின்றார். அப்போது காளி யானவள் கோரஞுபங்கொண்டு கோயிலைவிட்டு வெளியேவந்து இவரைப் பிடித்துக்கொண்டு வெட்ட உத்தேசித்து நின்ற நால் வரையும் கொன்று சாந்தஞுபங்கொண்டு லாடுபாவாவின் திரு வடிகளை வணங்கி ஹரிதாசராகிய உமக்கு என்னால் நேரிட்ட அபராதத்தை மன்னித்து அருள்புரிய வேண்டுமென்றும் உமக்கு வேண்டிய வரத்தைக் கேட்டுக்கொள்ளுமென்றும் மிகவும் பிரார்த்தனை செய்தாள். அதுகேட்ட தாசரானவர் காளியை நோக்கி எனக்கு யாதொன்றும் வேண்டியதில்லை. நீ இதுவரை யில் கொலைக்கு இசைந்திருந்ததையும், இவ்வூரார் கொலை செய்து வந்ததையும் ஒழிப்பீர்களானால் போதும். இதுவுமல் லாமல் இவ்வூரார் யாவரும் ஹரிதாசராய் ஹரிபஜனைசெய்யும் படி அவரவர்களை நீ நிறுத்தவேண்டுமென்று சொன்னார். சத்தியும் அப்படியே ஆகுவென்று அந்த வேண்டுகோளுக் கிசைந்து அன்று இரவு அந்தவூர் அரசனுடைய கனவினிற் போய், அரசனே! இன்றுமுதல் உன் ஊராரெல்லாரும் கொலைத் தொழிலைவிட்டு என் கோயிலில் வந்து தங்கியிருக்கிற ஹரி தாசரைக்கண்டு வணங்கி அவருக்கு அடியவராதலல்லாமல் என் கோயிலில் முன்போல நரபலி முதலிய தூர்க்கிருத்தியங் களைச் செய்தால் உன்னையும் உன் ஊரிலுள்ள ஜனங்களையும் நாசஞ்செய்வேனென்று சொல்லிவிட்டு மறைந்தாள். உடனே

அரசனானவன் விழித்தெழுந்து தன்னுடைய ஊரார் யாவரும் உயிர்வதை செய்வதை நிறுத்தவேண்டுமென்றும் காளிகோயிலில் வந்திருக்கிற ஹரிதாசரை வணங்கி அவருடைய அநுக்கிரகத் தைப் பெறவேண்டுமென்றும் பறையறைவித்துத் தானும் அக் காளிகோயிலுக்குப் போய் அங்கே மாண்டுகிடக்கிற நால்வரையுங்கண்டு மிகவும் அதிசயித்து மிகுந்த அச்சத்தோடு லாடுபாவா என்னும் தாசரை வணங்கி அவருடைய அநுக்கிரகத் தைப்பெற்று ஹரிபஜனைசெய்யத் தலைப்பட்டவர்களாய் ஏகாதசி விரதத்தையும் அநுஷ்டிப்பவர்களானார். அதன்பிறகு லாடுபாவாவானவர் பகவானை உள்ளபடியே நமஸ்காரஞ்செய்து ஓ! சுவாமி! தேவரீர் உமது சுகுணரூபத்தைக் காட்டி அருளவேண்டுமென்று மிகவும் பிரார்த்தனை செய்தார். அவ்விதமாகவே பகவானும் கெருடவாகனாருடைய பிரத்தியக்ஷமாகி அபயம் தந்து இன்னம் சிலகாலம் சென்றபிறகு நான்காம்பதவியாகிய சாயுஜ்ய பதவியைத் தருகின்றேன் என்று சொல்லி மறைந்தார். அதன்பிறகு தாசரும் பலதீர்த்தக்ஷேத்திர யாத்தினை செய்து வந்து ஸ்ரீ ஹரிநாமசங்கீர்த்தனஞ்செய்து இனிமையாக வாழ்ந்துகொண்டிருந்தார் என்று சொல்லி அவர்களுடைய மனதிற்கு உறுதிப்பாட்டைக் கொடுத்து அவர்களுக்கு உத்தரவு கொடுத்தனுப்பிவிட்டுத் தாமும் தமதிருப்பிடஞ் சென்றார்.

லாடுபாவா சரித்திரம் முற்றிற்று.



ஸ்ரீ
ஸ்ரீராமஜெயம்

நாற்பத்திரண்டாவது

தஞ்சாடர் சரித்திரம்

ஸ்தோத்திரம்

அரியானே யந்தணருக் ககத்தொளிநு மண்ணலே
யாதியிலே யாதிமூலப் பொருளென் றழைத்திட்ட
கரியானே கமலத்தில் வசித்தருளுங் கண்ணனே
காஞ்சிமுதற் பலபதிகள் கலந்துறையுங் கோவே
விரியான வேதங்கள் விளக்குவித்த விண்ணவா
வேதன்முத லடியவர்கள் விளங்குநற் பேரான
கரியானசங்குடைய சுத்தனே யச்சுதனே
துயர்க்கடலை நீக்குவாய் துரிதத்தில் வந்தினே.

இவ்விதமாகச் சித்தர்களெல்லாஞ் சென்று அன்று இரவெல்
லாம் லாடுபாவாவின் சரித்திரவிசேடங்களை ஒருவருக்கொருவர்
பேசிக்கொண்டிருந்து அன்று இரவை ஒருவாறு ஒழித்து மறு
நாள் உதயத்திலெழுந்து நித்தியக்கடன்களை முடித்து ஸ்ரீகண்ண
பிரானை உள்ளன்போடு தியானித்து அவரவர்களுக்குத்தக்க
போஜனங்களைச் செய்து அங்கிருந்தும் புறப்பட்டு ஸ்ரீநாபாலி
சித்தரிடம் வந்து சாஷ்டாங்கமாய் திருவடிகளில் விழுந்து
நமஸ்காரம் செய்து எழுந்து உள்ளன்போடு தியானித்து
ஓசவாமி! தேவரீர் எங்களுக்கு வழக்கம்போல் ஒரு பக்தவிஜ்
யம் சொல்லவேண்டுமென்று வேண்டிக்கொண்டனர். அதைக்
கேட்ட நாபாலிசித்தர் சிறிதுநேரம் ஆசனத்தில் அமர்ந்து
ஸ்ரீமந்நாராயணனைத் தியானஞ்செய்து தஞ்சாடர் சரித்திரத்தை
யுணர்ந்து கண்விழித்து மற்ற சித்தர்களைப்பார்த்து அப்படியே
சொல்லுகிறேன் கேளுங்களென்று சொல்லத்தொடங்கினார். எப்
படியென்றால்,

கேட்டீர்களோ சித்தர்களே! முன்னொருகாலத்தில் ஒரு ஊரில்
தஞ்சாடர் என்னும் பெயருள்ள குடியானவர் ஒருவரிருந்தார்.
அவருக்கு ஏழுவயது நிறைந்தகாலத்தில் அவர் அந்த ஊரி
லிருக்கின்ற ஹரிதாசர்களிடத்தில் மிக்க அன்புள்ளவராய் அவர்
களைப் பூசைசெய்வதில் மிகவும் ஊக்கமுள்ளவராய் இருந்தார்.
இவர் இப்படி யிருக்குங்காலத்தில் சில ஹரிதாசர்கள் இவனிடத்
தில் வந்து நீராடி சாளக்கிராமபூசை செய்வதைப் பார்த்து
அவர்களை வணங்கி சுவாமிகளே! நீங்கள் நானும் இப்படி பூசை

செய்யும்படி அனுக்கிரகவேண்டுமென்று - மிகவும் பிரார்த்தனை செய்தார். அதற்கு அந்த ஹரிதாசர்கள் இவனோடு சேர்ந்துவிட்டுக் கின்றனர். இவன் சாளக்கிராமம் பூசைசெய்யும் பருவமுள்ளவனல்லென்று எண்ணி இவனுடைய வயதிற்குத்தக்கபடி ஓர்சிறுகருங்கல்லை இவரிடத்தில் கொடுத்தார்கள். அதை இவர் மிகுந்த அன்புடன் இரண்டு கைகளாலும் ஏற்று நாள்தோறும் தாம் மாடுமேய்க்கப்போகிற காட்டில் ஒருபக்கத்தில் வைத்து ஸ்நானஞ்செய்து அக்காட்டிலுள்ள புஷ்பங்களை யெல்லாம் கொண்டு வந்து அவைகளைக்கொண்டு ஆர்ச்சனைசெய்து தாம் உண்ணுவதற்குத் தம்முடைய வீட்டிலிருந்து எடுத்துக்கொண்டுபோன கட்டுச்சோற்றை அப்பெருமானுக்குநிவேதனஞ்செய்துஸ்ரீமந்நாராயணனே! நீ இதை அன்போடு அமுதுசெய்யக் கடவீர் என்று பிரார்த்தனை செய்தார். பகவானானவர் இவருடைய பக்திக்கு மனஞ் சந்தோஷித்து அதை அமுது செய்தருளினார். அவர் உண்டபின் அந்தச் சேஷத்தை இவருமுண்டார்.

இவ்விதமாக நடந்து கொண்டிருக்கும்போது ஒருநாள் இவர் வயலில் விதை விதைக்கப்போகும்போது சில ஹரிதாசர்கள் அவ்விடம் வந்து சேர்ந்து, இவரைப் பார்த்து நீர் நாள்தோறும் ஹரிதாசர்களைப் பலவழியாக உபசாரஞ்செய்து அன்ன மிடுகிறீரென்று கேள்விப்பட்டு வந்தோம். ஆகையால் எமது பசியைத் தணிக்கவேண்டுமென்று சொன்னார்கள். அதைக்கேட்ட இந்தத் தாசரானவர் இவர்களுக்கு எப்படி பசியைத் தணிக்கலாம்; இந்த விதையேயல்லாமல் நம்மிடத்தில் வேறென்றும் இல்லையே என்று மனதில் நினைத்து அந்த விதையை அரிசியாக்கிச் சமைத்து அந்த ஹரிதாசரை யழைத்து உபசாரஞ்செய்து படைத்தனர். அவர்களும் அவ்வாறே யுண்டு பசி தணிந்து இவரைப்பார்த்து நீர் எமது பசியைத் தணித்தீர். ஆகையால் உமக்கு இதுமுதல் மேன்மேலும் ஸ்ரீலட்சுமிநாதருடைய திருவருள் உண்டாகக்கடவதென்று அவரை ஆசீர்வதித்துவிட்டுப் போய்விட்டார்கள்.


இவ்வாறு அவர்கள் போனபின்னர் அவ்வூரிலுள்ளவர்கள் எல்லாரும் இல்லறத்தை நடத்தியல்லவோ பரமார்த்திகமானவற்றைச் செய்யவேண்டும். இவர் தம்மிடத்திலிருந்த விதை முழுவதையும் ஹரிதாசருக்கு உபயோகித்துவிட்டாரோ? இனி இவர் எப்படி பயிரிடுவது? என்று இகழ்ந்து பேசிக்கொண்டார்கள். அவர்கள் இப்படி பேசிக்கொள்வதைக்கேட்ட தாசரானவர் விதையை நிலத்திலிடுவதைப் பார்க்கிலும் உயிர்களின் வயிற்றிலிடுவது மகாபுண்ணியம். அதிலும் ஹரிதாசர்கள் வயிற்றிலிடுவது சிறந்த புண்ணியமென்று துணிந்து ஸ்ரீஹரி நாமசங்கீர்த்தனஞ் செய்துகொண்டும், முன்பு தாம் செய்து

கொண்டிருந்த பூஜையையும் இடைவிடாமற் செய்துகொண்டிருந்தார்.

அதையறிந்த ஸ்ரீமந் நாராயணனானவர் இவருடைய வீளைவுநிலத்தில் விதையை விதைத்து முளைத்துச் செழிக்கச் செய்தார். அதுகண்ட இவரை யிகழ்ந்தவர்கள் யாவரும் இவருடைய பயிர் செழித்திருக்கக்கண்டு இவர் ஹரிபக்தர்; ஆதலால் இவருக்கு அந்தப் பகவானே முன்னின்று உதவி செய்ததாகக் காணப்படுகிறதென்று யாவரும் பேசிக்கொண்டார்கள்.

அதைக்கேட்ட இவரும் அந்தப் பயிரைப் பார்த்து இது இறைவனுடைய திருவருளேயல்லாமல் வேறல்லவென்று மனதி லெண்ணிக்கொண்டு பகவானே ஸ்தோத்திரம்பண்ணி வீளைந் திருந்த கோதுமையைக் கொண்டுவந்து ஹரிதாசர் விஷயத்தில் உபயோகப்படுத்திப் பகவானே இடைவிடாமல் துதிசெய்துக் கொண்டு சுகமாக வாழ்ந்திருந்தார்கள். என்று சித்தர்களுக்குச் சொல்லி அவர்களுக்கு விடைகொடுத்து அனுப்பிவிட்டுத் தாமும் தமது இருப்பிடஞ் சென்றார்.

தனசாடர் சரித்திரம் முற்றிற்று.



நாற்பத்திமுன்னுவது ஹரிவியாஸர் சரித்திரம்

சர்வபரி பூரணனே சர்வாந்தரி யாமியே
சகலவுயி ரிதயத்துந் தங்கிவளர் பொருளே
கர்வமுறு வோர்க்கரிய கண்ணனே வைகுந்த
கஞ்சமலர் வாசனே கமலைவாழ் மார்பினனே
பர்வதத்தை யோராழி பற்றியே நிறுத்தினவா
பாழ்மனதை நீக்கியே பயனருள் செய்குவாய்
மர்மமுறு முன்பதத்தை வணங்குமடி யவர்களேயே
மாறாம லருள்செய்வாய் மாநிலத்தி லன்றே.

இவ்விதமாக சரித்திரத்தைக் கேட்டகன்ற சித்தர்களெல்லாம் தங்கள் தங்கள் இஷ்டப்படி அவரவர்கள் பக்தர்களுடைய விஜயங்களைப்பற்றிப் பேசிக்கொண்டிருந்து பொழுதுவிடியவே எல்லோரும் எழுந்து நித்தியக்கடன்களை முடித்துக்கொண்டு சூரிய நாராயணனை நமஸ்காரஞ்செய்து எல்லோரும் ஒன்றாகச்சேர்ந்து ஸ்ரீ நாராயணசித்தரிடஞ் சென்றார்கள். அப்போது அவர் சர்வ காரியங்களையும் முடித்துக்கொண்டு ஸ்ரீகண்ணபிரானுவர் எழுந்தருளியிருக்கும் திருச்சந்நிதியையடைந்து இறைவனை உள்ள படியே வணங்கிக்கொண்டிருந்தார். அந்தச் சமயத்தில் சித்தர்களெல்லாம் அவரைக்கண்டு வணங்கித் துதித்து ஒரு பக்தவிஜயத்தைச் சொல்லவேண்டும் என்று கேட்டுக்கொண்டார். அதற்கு அவரும் அப்படியே யாகட்டுமென்று சொல்லிச் சொல்லத் தொடங்கினார். எப்படியென்றால்,

கேட்டீர்களோ சித்தர்களே! பூர்வத்தில் தென்தேசத்திலே வடமதுரை என்னும் பெயருடைய ஒரு கேஷத்திரமிருந்தது. அதில் ஹரிவியாசர் என்பவர் ஒருவரிருந்தார். அவர் பகவத் பக்தியிற் சிறந்தவரும் சதுர்வேதபாராயணரும் அன்பு அருள் முதலிய ஆன்மாவின் குணங்கள் பூர்த்தியாயுள்ளவருமானவர். இப்படிப்பட்ட இவர் தம்முடைய சிஷ்யர்களோடும் ஸ்ரீஜகந் நாதர் யாத்திரைபோகும்போது வழியில் ஒருமனோகரமான பூஞ் சோலையைக்கண்டு அதிலிறங்கினார். அங்கே ஒரு காளிகோவில் இருந்தது. அதில் ஒருவன் ஒரு ஆட்டைக் கொண்டுவந்து பலி யிட்டான். அதைக்கண்ட ஹரிவியாசர் மிகவும் மனம்வருந்தி இவ்விதமாக உயிர்வதை செய்யத்தகுந்தவிடத்தில் தாமிருக்கத் தகாதென்று தமது சிஷ்யர்களோடும் புறப்பட்டு மிகுந்த விசனத்துடன் இந்தத் தேசத்தார் மிகவும் கெடுதியுள்ளவர்கள். ஆகையால் இந்தச் சோலையில் நாம்வந்து இறங்கினதும் பாவ மென்று சொல்லிக்கொண்டு மிகுந்த பசியோடு அதைவிட்டுப் போகும்போது காளியானவள் மனம்வருந்தி ஸ்ரீஹரிபக்தரான வர் இந்த இடத்தைவிட்டு நீங்கிப் பசியோடு போகின்றாரே அந் தப் பாவம் என்னைச் சேருமேயென்று சீக்கிரமாக ஓடி அவருக்கு எதிரேபோய்ச் சாஷ்டாங்கமாகவணங்கி அவரைப் போகவொட் டாமல் நிறுத்தி ஓசவாமி! என்னிடத்தில்வந்து பசியோடு போவீ

ரானால் என்னுடைய தெய்வத்தன்மை நீங்கும். ஆகையால் நீர் கோவிலில்வந்து அமுதுசெய்து போகவேண்டும் என்று மிகவும் பிரார்த்தனை செய்தாள். அதற்குத் தாசரானவர் காளியைப் பார்த்து ஓகாளி! நீ கொலைசெய்வதை விடுவாயானால் உன்னிடத் திற்கு வருவேனென்றார். அதைக்கேட்ட காளியானவள் அப்படியே செய்கிறேனென்று உறுதிமொழி கூறி அழைத்தாள். அதற்குத் தாசரும் சம்மதித்துவந்தார். வந்தவுடனே காளியானவள் தன் கோவிலைச் சுத்தஞ்செய்ய ஏற்பாடுசெய்து சமையல் செய்வித்து தாசருக்கு ஊட்டி மகிழ்ச்செய்தாள். தாசரும் அவருடைய சீடர்களும் அதையுண்டு மகிழ்ச்சியடைந்திருந்தார்கள். இப்படியிருக்கக் காளியானவள் அன்றிரவில் அவ்வுருக்கு அரசனாயிருப்பவனுடைய கனவிற்போய் அரசனே! இனி இவ்வுரார் என்னுடைய கோவிலில் ஆடு முதலியவற்றையும் பலியிடாத படி கட்டளையிட்டு உயிர்வதையை பரிசுத்தமாய் நீக்கவேண்டும். அப்படி நீ செய்யாதபட்சத்தில் உனக்கும் இவ்வுரருக்கும் அதிக துன்பத்தை உண்டாக்குவேன் என்று சொன்னாள்.

அதைக்கேட்ட அரசன் உடனே கண்விழித்து தான்கண்ட கனவின் செய்தியை மந்திரிக்குத் தெரிவித்து அவன்மூலமாகவே அந்த ஊராருக்கெல்லாம் கொலை பாவத்தைச் செய்பவர்கள் தண்டிக்கப்படுவார் என்கிற ஏற்பாட்டைத் தெரிவித்தபிறகு காளி கோவிலுக்குப்போய் அங்கேதங்கியிருக்கிற தாசரை வணங்கி அடியேனுக்கு அறுக்கிரகம் செய்தருள வேண்டுமென்று மிகவும் பிரார்த்தித்தாள். அதற்கு தாசரும் அப்படியே திருவருள்செய்து இனிமேல் உன்னுடைய ஊரில் ஜீவவதை நடக்கக்கூடாது என்று வற்புறுத்தி ஹரிபஜனை செய்யும்படி கட்டளையிட்டருளினார்.

அதைக்கேட்ட அரசனும் ஓ தாசரே! அப்படியே செய்கிறேனென்று ஒத்துக்கொண்டு அந்தத்தாசரைத் தன்னுடைய ஊருக்கு அழைத்துக் கொண்டுபோய் மிகவும் அன்புடனே பூஜித்துக் கொண்டிருந்தான். இவ்வாறு அவனுடைய உபசரணையில் ஆறு மாதகாலம்வரைக்குந் தங்கியிருந்தார். அப்போது அரசன் அவ்வுரில் பஜனைமடம் ஒன்று கட்டுவித்து யோகேசுவர் முதலானோர்களை அந்த மடத்தில்வந்து தங்கும்படிசெய்து அவரவர்களுடைய சீடர்களும் தங்கும்படி செய்தான். அதன்பின்னர் தாசரானவர் ஸ்ரீஜகந்நாத க்ஷத்திரத்திற்குப்போய் எம்பெருமானை வணங்கி பகவானானவர் இவரைத் தழுவிக்கொண்டு அபயம் கொடுத்து மறைந்தருளினார். உடனே ஹரிவியாசரானவர் புறப்பட்டு வடமதுரைக்குப்போய் அங்கே ஸ்ரீ கண்ணபிரானைப் பஜித்துக்கொண்டு சுகமாக வாழ்ந்திருந்தார்களென்றுசொல்லி நாபாஜி சித்தரானவர் தமதிருப்பிடஞ் சென்றார். மற்றச் சித்தர்களும் அவரிடத்தில் உத்தரவு பெற்றுக்கொண்டு தங்கள் தங்களிருப்பிடத்திற்குப் போய்ச்சேர்ந்தார்கள். (ஹரிவியாஸர் சரித்திரம் முற்றிற்று.)

ஸ்ரீ
ஸ்ரீகிருஷ்ணாயநம:

நாற்பத்தினுன்காவது

திரிலோசனதாசர் சரித்திரம்

ஸ்தோத்திரம்

கருவினாற்படுத்துயாங் கண்டவர்க்குமிகவே
கருத்தழிக்குமாகையினால் கமலமலரடியை
உருவின்மேல்வைத்திங்குயர் பொருளைநல்காய்
உத்தமனேயச்சுதனே யோங்காரப்பொருளே
மருவினுயர் பக்தஜனர்களுக் கருளுந்தாய
மாதவனேகேசவனே மாலாழிகொண்ட
குருவருவமாகவருங் கோதிலாமணியே
கொற்றவனே நித்தியமும் கைகுவித்தேனுனையே.

இவ்விதமாகச் சென்ற சித்தர்களெல்லாரும் அங்குவீட்
டகன்று அவரவர்களிருப்பிடஞ் சேர்ந்து அன்று இராப்போஜ
னம் உண்டு அன்று இரவெல்லாம் சரியான நித்திரையில்லாமல்
மனமொடுங்கவில்லையே என்கிற ஏக்கத்துடனேயிருந்து வைகறை
யுண்டாகவே துயில்விட்டெழுந்து நித்தியக்கடன்களை முடித்துத்
திருமண்காப்பைத் தரிக்கவேண்டிய இடங்கள் ஒன்றிலும் தவரு
மல் தரித்து உண்டியாதி வினைகளை யொழித்துக்கொண்டு ஸ்ரீமந்
நாராயணோச்சாரணத்துடன் எல்லோரும் ஒன்றாய்க்கூடி வழியில்
தங்கள் தங்களுடைய மனவொடுக்கத்தைப்பற்றிப் பேசிக்
கொண்டு நாபாலிசித்தரானவர் இருக்கின்ற இடத்திற்குச் சென்
றார்கள். அந்தச்சமயத்தில் நாபாலிசித்தரானவர் எல்லாக்காரியங்
களையும் முடித்துக்கொண்டு ஸ்ரீமந்நாராயணனுடைய சந்நிதி
தியில் எழுந்தருளியிருந்தார். அப்போது சித்தர்களெல்லாம்
சென்று அவரைக்கண்டு வலப்பிரதட்சணஞ்செய்து ஓசவாமி!
எங்களுடைய புண்ணியப்பேறே! சர்வபக்தர்களிடத்திலுங் கலந்
திருக்கின்ற இறைவனே! உம்முடைய திருவருளினாலேயே
நாங்கள் இதுவரைக்கும் உஜ்ஜீவித்திருக்கின்றோம். ஆகையால்
தேவரீர் தயவுசெய்து எங்களுக்கு முன்போலவே திரிலோசன
பக்தருடைய சரித்திரத்தைச் சொல்லி யருளவேண்டுமென்று
வேண்டிக் கொண்டனர். அதைக் கேட்ட நாபாலிசித்தரானவர்
அப்படியே யாகட்டுமென்றுசொல்லிச் சொல்லத்தொடங்கினார்.
எப்படியென்றால்.

கேட்டீர்களோ சித்தர்களே! முன்னொருகாலத்தில் சர்வ வளமும் நிறைந்த ஒரு ஊரில் திரிலோசனர் என்னுந் திருநாமத்தையுடைய ஒரு கம்மாளரிருந்தார். அவர் குடும்பத்தோடு கூடியிருந்தும் அதின் விஷயத்தில் மிகவும் விரக்தராயும் ஆபரணங்கள் செய்யும்பொருட்டு ஊரார் கொடுக்கிற பொன் வெள்ளிகளில் கொஞ்சமும் அபகரிக்க மனமில்லாதவராயு மிருந்தார். இவர் இப்படியிருக்குங்காலத்தில் அந்த ஊருக்கு அரசனுடைய வீட்டில் ஒரு கலியாணம் நேரிட்டது. அப்போது அரசன் இந்தக் கம்மாளரை யழைத்து திரிலோசனனே! நீ நவரத்தினங்களால் ஒரு ஜேனகில் என்னும் ஆபரணம் செய்து கொடுக்கவேண்டுமென்று சொல்லி பொன்னும் ரத்தினங்களுங் கொடுத்தான். அதன்பின்னர் அவனைப்பார்த்து இந்த ஆபரணத்தை மூன்று நாளைக்குள்ளாகச் செய்துகொடுக்க வேண்டுமென்று அரசன் சொன்னான்.

அதைக்கேட்ட இவர் அந்தப்பொன்னையும் ரத்தினங்களையும் தன்னுடைய வீட்டுக்கு எடுத்துக்கொண்டுவந்து பத்திரப் படுத்தி வைத்துவிட்டு வெளியே வந்தார். அப்போது சில ஹரிதாசர்கள் திரண்டு வந்தார்கள். இவர் அவர்களைக் கண்டவுடனே சாஷ்டாங்கமாக வணங்கி தம்முடைய வீட்டிற்கு அழைத்துக் கொண்டு வந்து ஆசனங்கொடுத்து நல்ல ஆகாரங்கொடுத்து உபசரித்தார். அவர்களும் உண்டு மகிழ்ச்சியடைந்திருந்தார்கள். இவ்விதமாக அவர்கள் இரண்டுநாளிருந்து போய்விட்டார்கள். இவர் இப்படியே வருகின்ற இந்தப் பாகவத கயங்கரியத்திலேயே மனம் வைத்திருப்பதனால் அரசன் கொடுத்த வேலையை மறந்து விட்டார். இவ்விதமாக மூன்றுநாள் செல்லவே அரசனானவன் மூன்றாவதுநாள் சிலரை ஏவினான். அவர்களைக் கண்டவுடனே இவர் மிகவும் பயந்து அரசனிடத்திற்குப் போனார். இவரைக் கண்ட அரசன் நீ நான் செய்யச் சொல்லிக் கொடுத்த ஆபரணத்தை நாளை காலையில் கொடுக்காமற் போனால் உன்னைத் தண்டனை செய்வேனென்று சொன்னான். அதைக்கேட்ட இவரும் நாளை காலையில் கொடுக்கத் தவறமாட்டேனென்று சொல்லி, வீட்டுக்கு வந்து இந்த நகையைச் செய்வதற்கு நான்குநாள் செல்லுமே நாளைக்குக் கொடுக்காமற்போனால் அரசன் தண்டிப்பானே என்செய்வோமென்று சொல்லி ஒரு காட்டில்போய் ஒரு இடத்திலிருந்து ஸ்ரீலட்சுமிநாதனாகிய பகவானை உள்ளபடியே பயந்து தியானஞ் செய்துகொண்டிருந்தார். அப்போது பகவானானவர் தம்முடைய பக்தருடைய வார்த்தை பிசகாமலிருக்க வேண்டுமென்று தாசருடைய ரூபத்தைத் தாங்கி அந்தத் தாசருடைய வீட்டிற்குள்ளேபோய் பொன்னையும் ரத்தினங்களையுமெடுத்து, தக்ஷணமே அரசன் சொன்ன ஆபரணத்தைச் செய்து

முடித்து எடுத்துக்கொண்டு அரசனிடம்போய் வந்தனம் செய்து ஆபரணத்தைக் கொடுத்தார். அந்த ஆபரணத்தைக்கண்ட அரசன் மிகவுஞ் சந்தோஷத்தையடைந்து, இது மிகவும் நேர்த்தியாயிருக்கிறதென்று அளவற்ற பொருள்களை வெகுமானம் கொடுத்தான். அவைகளையெல்லாம் வாங்கிக்கொண்டு வந்து தாசருடைய மனைவியார் கையிற்கொடுத்து இன்றைக்குச் சாதுஜனங்களுக்கு நல்ல உணவுகளைச் செய்யவேண்டுமென்று சொல்ல அவரும் அப்படியே செய்ய அதை வந்த சாதுக்களுக்கு கெல்லாம் உபசாரஞ்செய்து உண்பித்து அவர்கள் திருப்தியடைந்து போனபிறகு தாமும் உண்டு தமது முன்றூணையில் கொஞ்சம் உண்ணவையெடுத்து முடிந்துகொண்டு காட்டில் வாழ்பவராகிய தம்முடைய அன்பரிடத்திற்கு வேறு தாசர்போல் ரூபம் கொண்டு போனார். இவ்விதஞ்சென்ற இவர் காட்டிலிருக்குந் தாசரைப்பார்த்து ஐயா தாசரே! எனக்கு இந்தக்காட்டில் வழி தெரியவில்லை. ஆகையால் நீர் வழிகாட்ட வேண்டுமென்று கேட்டார். அதற்குத் தாசரானவர் இவர் யாரோ ஒரு பக்தரென்று நினைத்து வணங்கி இந்தக்காட்டில் காணாமையெல்லாம் கடந்து இவ்வளவுதூரம் என வந்தீரென்று கேட்டார். அதற்குப் பகவானவர் இந்தக் காட்டையடுத்த நகரத்திலுள்ள தட்டானை அரசனானவன் அழைத்து பொன்னையும், மணிகளையுங்கொடுத்து ஆபரணஞ் செய்யச் சொல்லிக் கட்டளையிட அந்தத் தட்டானவன் அந்த ஆபரணத்துக்காகக் கொடுத்த பொருளைக்கொண்டு இன்று அளவற்ற சாதுஜனங்களுக்கு நல்ல உணவளித்தான். அவ்விடத்தில் வந்து உண்டவர்களில் நானுமொருவன் அவ்விடத்தில் வயிறுநிறைய உண்ட மயக்கத்தால் வழிதப்பி வந்து விட்டேன். அன்றி அந்த உண்டியில் இன்னும் ஒருவேளைக் காகும்படியாக யெடுத்துக்கொண்டு வந்தேன். உன்னுடைய முகவாட்டத்தைப் பார்க்குமிடத்தில் நீயும் பசியினால் வருந்தியிருக்கிறதாகக் காணப்படுகின்றது. ஆகையால் இந்த உணவை நீ உண்டு பசிதணியக் கடவையென்று சொன்னார். அதைக் கேட்ட தாசரும் அப்படியே சம்மதித்து உண்டுகொண்டே நாம் இங்கேயிருக்க நம்முடைய பெயரைக்கொண்டு அரசனுக்கு நகை செய்து கொடுத்தவர் யாரென்று யோசனைசெய்து அதைப்பற்றிப் புகழ்ந்து உண்டு முடிந்தபிறகு வந்த பகவானை தாசரானவர் அழைத்துக்கொண்டு தம்முடைய வீட்டிற்கு வந்து புறந்திண்ணையில் தாசவேஷங்கொண்டு வந்த பகவானை இருத்தி தாம் வீட்டுக்குள்ளே நுழைந்து, தேவியாரைப்பார்த்து இங்கே இன்று நடந்த சங்கதி யென்னவென்று கேட்டார். அதற்குத் தேவியார் தாசரைப்பார்த்து உமக்கென்ன சித்தப் பிரமையோ! அரசனுக்கு ஜேகீர்செய்து கொடுத்ததற்கு அவன் பரிசாகக்கொடுத்த திரவியத்தைக் கொண்டுவந்து சாதுஜனங்களுக்கு நல்லுணவளித்து

தாங்களுமுண்டு கொஞ்சம் உணவை வஸ்திரத்தில் முடிந்து கொண்டு போனரே; அதை முழுதும் மறந்து வந்து என்னை இப்படிக்கேட்டது ஆச்சரியமாயிருக்கிறதென்று சொன்னாள்.

அதைக்கேட்ட தாசரானவர் காட்டிலிருந்து நம்மிடத்திற்கு வந்து ஒரு சாதுவானவர் சொன்னபடியே இங்கே நடந்திருக்கின்றது. அவரைப்பார்ப்போமென்று புறந்திண்ணையில் வந்து பார்த்து அவரைக் காணாமையால் பகவானே இவ்விதமாக எழுந்தருளி இந்த அதிசயத்தை நடத்திப் போனாரென்றுணர்ந்து, சர்வலோகசரண்யராகிய பகவானானவர் என்பொருட்டு இவ்வளவு சிரமமெடுத்துக் கொண்டாரேயென்று அநுதாபங்கொண்டு, இந்த அபராதத்தை நான் எப்படிதீர்த்துக்கொள்ளவேனென்று மனம் வருந்தி ஸ்ரீமந்நாராயணனைத் தோத்திரஞ்செய்தார். இவற்றையுணர்த்தி மறைந்த பகவானானவர் உடனே இவருக்குப் பிரத்தியக்ஷமாகி அநுக்கிரகஞ் செய்துபோனார். அந்தச் சங்கதிகளை யறிந்த பக்தர்களெல்லாரும் அந்தத் தாசரை வணங்கி வாழ்த்திப் போனார்கள். இவரும் ஸ்ரீஹரிநாம சங்கீர்த்தனஞ் செய்துகொண்டும் வருடந்தோறும் இப்படி ததியாராதனேத்ஸவம் செய்துகொண்டும் இனிது வாழ்ந்திருந்தாரென்று சொல்லி நாரபாலிசித்தரானவர் மற்ற சித்தர்களுக்கு விடைகொடுத்தனுப்பி விட்டு நாரபாலிசித்தரும் தமதிருப்பிடஞ் சென்றார்.


திரிலோசனதாசர் சரித்திரம் முற்றிற்று.



ஸ்ரீ
ஸ்ரீ சற்குருவேநம:

நாற்பத்தந்தாவது

குபராபாயி சரித்திரம்



ஸ்தோத்திரம்

ஆதிரிலேகடல்கடைந்த வண்ணலேபோற்றி
அற்புதங்கள் பலசெய்த வையனேபோற்றி
சோதியிலேயடியவரை கலப்பித்தபொருளே
துயரத்தினின் றன்னைத் தொலைத்தவருளே
காதியிலாவருமகரர்களை வென்றமணியே
கருணையுடன் திருத்தானை கரகாட்டுவாய்போற்றி
நீதியிலேயுனைத்துதிசெய் நிர்மலர்களுள்ள
நெகிழ்ந்துறையுமெம்பெருமா னின்கழலேபோற்றி.

இவ்விதமாகச் சென்ற சித்தர்களெல்லாம் தங்கள் இருப்
பிடங்களுக்குச் சென்று அன்று இரவெல்லாம் ஸ்ரீமந்நாராயண
னுடைய திருவடிகளை உள்ளன்போடு தியானஞ் செய்துகொண்டு
காலங்கழித்துப் பொழுது விடிந்தவுடன் இந்திரதிக்கிற்சென்று
ஆசௌசாதிகளை முடித்துக்கொண்டு பின்னர் நித்தியக்கடனை
முடித்து திருமண்காப்பிட்டு சூரியநாராயணனை நமஸ்காரம்
செய்து உண்டினை யொழித்து ஸ்ரீகண்ணபிரானைத் தியானஞ்
செய்துக்கொண்டு யாவரும் ஒன்றாகச்சேர்ந்து அவர்கள் இது
வரைக்கும் கேட்டுவந்த சரித்திரங்களைப்பற்றி ஒருவர்க்கொருவர்
உசாவிக்கொண்டு நாபாலிசித்தரிடம் வந்தார். அப்போது
நாபாலிசித்தரானவர் தாம் செய்யவேண்டிய நித்தியக்கடன்களை
முடித்து ஸ்ரீமந்நாராயணனுடைய சந்நிதியில்வந்து ஸ்ரீகண்ண
பிரானைப் பிரதட்சணம்வந்து சாஷ்டாங்கமாய் வணங்கித் துதி
செய்து கொண்டிருந்தார். அப்போது சித்தர்களெல்லாம் அவ
ரைப்பார்த்து வணங்கித் துதிசெய்து சுவாமி! ஓ தேவரீர் இது
வரைக்கும் சொல்லிவந்ததுபோல குபராபாயி சரித்திரத்தை
இன்றைக்கு எங்களுக்குச் சொல்லியருள வேண்டுமென்று கேட்
டுக்கொண்டனர். அதற்கு நாபாலிசித்தரானவர் அப்படியே
யாகவென்று சொல்லத்தொடங்கினார். எப்படியென்றால்,

கேட்டீர்களோ சித்தர்களே! முன்னொரு காலத்தில் சர
வாகனன் என்னும் பெயருள்ள ஒரு அரசனிருந்தான். அவ
னுடைய இராஜகாரியங்களில் இனிவருங் காரியத்தை முன்னே

யார் செய்யும் பஜனையைக்கேட்டு ஆனந்தித்திருந்ததுமன்றி இவருடைய கட்டழகைக் கண்டு மோகித்து நிற்க இவனுக்கு அந்தச்சமயத்தில் ஒரு கனவு உண்டாயிற்று. அதில் ஒரு பெரிய நதி பெருகி ஓடுவதாகவும் அந்த நதியினக்கரையில் குபராபாயி யார் இருந்துகொண்டு பாவி! நீ இந்தக் கரைவந்து சேரக் கடவாயென்று அழைப்பதாகவும் கண்டு அஞ்சி இந்தக் கனவின் பிரயோசனமும் அர்த்தமும் என்ன இருக்குமென்றாலோசித்து இப்பொழுது நாம் கனவிற்பார்த்த நதி பிறவிக்கடல், குபராபாயி முத்திகாந்தை, அவள் நிற்கு மக்கரையே முத்தி. நம்மை இந்தப் பிறவிக்கடலைக்கடந்து அக்கரையாகிய முத்தியை யடைந்து சுகித்திருக்கும் பொருட்டு அழைக்கிறாள், என்று தீர்மானித்து நின்றார். அந்தச்சமயத்தில் அரசனுக்குத் திடீரென்று மெய்ஞ்ஞானமுண்டாகி குபராபாயியாரை தான் விரும்பினதைப் பற்றி அனுதாபங்கொண்டு பயபக்திகளோடு அவருடைய திருவடித்தாள் உள்ளன்பின்மேலிட்டால் வணங்கி உம்மிடத்தில் நான் செய்தபிழையைப் பொறுத்தருள வேண்டுமென்று பிரார்த்தனை செய்ததுமல்லாமல் நீர் எனக்கு உபதேசித்து என்னை ஈடேற்ற வேண்டுமென்று தோத்திரஞ்செய்து குபராபாயியாரால் உபதேசிக்கப்பெற்று தன்னுடைய அரண்மனையை யடைந்து நாள் தோறும் ஸ்ரீஹரிநாம சங்கீர்த்தனஞ் செய்து ஹரிபக்தனாய் வாழ்ந்திருந்தான் என்றுசொல்லி, சித்தர்களே! ஒரு பெண்பால் செய்த மகிமையைக் கவனித்து நீங்களே பக்தியின் மகிமையை உணர்ந்துகொள்ளுங்களென்று அவர்களுக்கு விடைகொடுத்து அனுப்பிவிட்டுத் தாமும் தமதிருப்பிடஞ் சென்று ஸ்ரீஹரிபஜனை செய்துகொண்டிருந்தார்.

குபராபாயி சரித்திரம் முற்றிற்று.



ஸ்ரீ

ஸ்ரீ பண்டாரிகாபரபிரம்மணைநமசி

நாற்பத்தாருவது

சஜ்ஜநகசாருகர் சரித்திரம்

ஸ்தோத்திரம்

மணிவண்ணா நிற்புகழை மன்னிநின்று வெநியர்கள்
மார்க்கமாய் நாடிநின்று மகிழ்ந்துறைந் தார்கள்
கணிகண்ணன் முதலானோர் கணவனரந்தார் இருவடியில்
கமலமலர் வதிந்துறையுங் காட்சியை யிங்கென்றே
அணிநண்ணி யெனக்கருள் வகங்கொளவை யோவறியே
னந்தனனே பாற்கடலில் வந்தவனே மாணிக்க
மணிவண்ணங் கொண்ட ஸ்ரீ மாதவனே கேசவனே
மாயாவ தாமனே மகிழ்த்தரிப்பா யின்தே.

இவ்விதமாகச்சென்ற சித்தர்களெல்லாம் ஒருவாறு மனந்
தெளிந்தவர்களாய் அன்று இரவு ஸ்ரீ ஹரிபஜனை செய்து
கொண்டிருந்து சூரியோதயத்தில் துயிலேவிட்டெழுந்து காலைக்
கடன்களைக் கழித்து சூரியநாராயணனுக்கு அர்க்கிய பாத்தியங்
கொடுத்து உண்டியாதிகளை முடித்துக்கொண்டு ஸ்ரீ நாரபாலிசித்த
ரிடஞ் சென்று அவரைக்கண்டு சாஷ்டாங்கமாக வணங்கி நமஸ்
காரஞ்செய்து ஓசுவாமி! தேவரீர் இதுவரைக்கும் எங்களுக்குச்
சொல்லிவந்த சரித்திரங்களால் எங்களுக்குச் சிறிது மனவொடுக்
கம் உண்டாயிருக்கின்றது. ஆகையால் தேவரீர் இன்றைக்கு சஜ்
ஜநகசாருகர் சரித்திரத்தைச் சொல்லி யருளவேண்டு மென்று
வேண்டிக்கொண்டனர். அதைக்கேட்ட நாரபாலிசித்தரானவர்
அப்படியே யாகட்டுமென்று சொல்லத்தொடங்கினார். எப்படி
யென்றால்,

கேட்டீர்களோ சித்தர்களே! முன்னொருகாலத்திலே ஓர்
ஊரில் சஜ்ஜநகசாருகரென்னும் பெயருள்ள ஒருவர் இருந்தார்.
இவர் சாருகராய்ப் பிறந்தும் தம்முடைய குலத்திற்கேற்ற
கொலைத்தொழிலை விட்டு மாமிசத்தை விலக்குக்கொண்டு தம்மு
டைய இல்லற தருமத்தை குறைவில்லாமல் நடத்துபவராகவும்
உலகத்தில் பற்றில்லாதவராகவும் சாதுஜனங்களைப் பூசிப்பவராகவும்


கவும் அகோராத் திரம் ஹரிநாம சங்கீர்த்தனஞ் செய்துகொண்டிருப்பவராகவும் இருந்தார். அவ்விதமாக இவர் தம்முடைய கற்புடைய மனைவியாரோடு கூடி இல்லற தருமத்தை யாதொரு குற்றமில்லாமல் நடத்திக்கொண்டுவருங் காலத்தில் ஸ்ரீகோபால சுவாமியின் வடிவமாகிய சாளக்கிராமமே இவர் மாமிசம் நிறுக்குங் கல்லாக உபயோகப்பட்டுருப்பதை உணர்ந்த ஒரு பிராமணன் இவரிடத்திற்கு வந்து ஓசஜ்ஜநகரே! நீர் பிராமணர் பூஜிப்பதற்குரிய சாளக்கிராமத்தை நீ பூஜித்தாலும் அதை மாமிசம் நிறுக்கும் கல்லாக உபயோகப்படுத்தலும் உனக்கு நன்மையல்ல. ஆகையால் அதை எண்ணிடத்திற் கொடுத்துவிடென்று கேட்டார். அதற்கு இவர் ஒன்றுந் தடைசொல்லாமல் கொடுத்து விட்டார். அதை அந்தப் பிராமணன் கொண்டுபோய் தன்னுடைய வீட்டில் பிரதிஷ்டை செய்து பிராமணபோஜனம் முதலானவைகளுஞ் செய்வித்து ஸ்ரீ ஹரிநாம சங்கீர்த்தனஞ்செய்து உள்ளக்குளிர்ச்சியோடு இருந்தான். அன்று இரவில் ஸ்ரீகண்ண பிரானுவர் எழுந்தருளி வந்து சஜ்ஜநகர் வீட்டில் சுகமாய் வாழ்ந்திருந்த என்னைக் கொண்டு வந்து வைத்திருக்கிறாய். ஆகையால் ஒரு க்ஷணநேரமானாலும் இங்கே யிருக்க எனக்கு மனமில்லை. ஆகையால் என்னை அவன் வீட்டில் கொண்டுபோய் விட்டுவிடு. இல்லாதபடிதில் உன்னை உன்னுடைய குலத்தோடு நாசஞ்செய்வேனென்று சொல்லியருளினார். அதைக்கேட்ட பிராமணன் தூக்கத்தை விட்டெழுந்து மிகவும் பயந்து விடியற்காலத்தில் சாளக்கிராமத்தைக் கொண்டுபோய்த் தாசரிடத்தில் கொடுத்துத் தான் கண்ட கிணவையுஞ் சொல்லி, நான் ஜாதியபிமானத்தால்செய்த அபராதத்தைப் பொறுத்து திருவருள் செய்ய வேண்டுமென்று பிரார்த்தனை செய்தான். இது இப்படியிருக்க, தாசரானவர் சாளக்கிராமம் போனநாள்முதல் தீர்த்தத்தையும் உட்கொள்ளவில்லை. ஆகையால் அதை மிகவும் இஷ்டத்தோடு பூஜித்துத் தீர்த்தத்தை ஸ்லீகரித்து பிறகு கற்புடைய மனைவியாரும் தாமுமாக அமுதுசெய்து வாழ்ந்திருந்தார். இவ்விதமாக நெடுங்காலஞ்செல்ல இவருக்கு ஒருநாள் ஸ்ரீ ஜகந்நாதப்பெருமானைச் சேவிப்பதற்குச் செல்லுகின்றவர்களையும் ஜகந்நாதப்பெருமானையும் சேவிக்க வேண்டுமென்கிற எண்ணமுண்டாகி ஜகந்நாதயாத்திரை போகிறவர்களைத் தொடர்ந்துபோய் வழியில் ஒரு ஊரில் ஒருநாள் இரவில் தங்கும்படி நேரிட்டது. அவ்விதம் தங்கினபோது அவ்விடத்தில் ஒரு விபசாரியானவன் இவருடைய அழகைக்கண்டு ஆசைப்பட்டு வந்து இவரை வணங்கி சமையலுக்கு வேண்டிய பொருள்களையெல்லாங் கொண்டு வந்து கொடுத்து, ஓ சுவாமி! நீர் இதைக்கொண்டு பாகஞ் செய்து கொண்டு இங்கேயே தங்கியிருந்து நாளை உதயத்தில் போகலாமென்று பிரார்த்தித்தாள். இவர் அவளுடைய நடத்தை உணரா

தவராய் அவன் செய்யும் உபசாரத்திற்கு மனஞ் சந்தோஷித்து சமையல் செய்துண்டு நித்திரைசெய்தார். இப்படியிருக்க அவன் நடுராத்திரியிலேழுந்து இவரிடம் வந்து இவரை யெழுப்பித் தன் கருத்தைத் தெரிவித்தான். இவர் மகா வைராக்கியசாலி; ஆகையால் அதற்கு உடன்படாமல் அவளைப்பார்த்து பெண்ணே! உன் கணவன் அதோ தூங்குகிறான். அவனைக் கலந்து மகிழ்ச்சி யடையக்கூடவாயென்று சொன்னார். அதைக்கேட்ட அவன் தன் புருஷனைக் கொன்றுவிட்டுவந்து அவருக்குக் காண்பித்து என் கணவன் இறந்தானே இனியாவது என்னைச் சேரவேண்டும் என்று சொன்னான். அதற்குத் தாசரானவர் இவள் மகா பாபி யென்று அவ்விடம்விட்டு வெளிப்பட்டார். அப்போது அவள் இவரைப்பார்த்து என்னுடையமனதை மகிழ்விக்காமற் போகின்றாய். ஆகையால், இதோ உன்னைக் கொல்லுவிக்கிறேன் பாரென்று வைராக்கியஞ் செய்துகொண்டு ஒவென்று உரத்த சப்தத்தோடு அலறி அழுதான். அப்போது அந்தச் சத்தத்தைக்கேட்ட அய லாரெல்லோரும் திரண்டுவந்து என்ன சங்கதியென்று விசாரித் தார்கள். அதற்கு அவள் இந்த மனிதன் இங்கேவந்து நான் கொடுத்தபொருள்களைச் சமையல் செய்துஉண்டு நித்திரைசெய்து பாதிராத்திரியில் என்னுடைய கணவனைக் கொலைசெய்து விட்டுப் போகிறானென்று சொன்னான். அதைக்கேட்ட அவர்கள் உடனே இவனைக் கட்டிக்கொண்டுபோய் அரசனுக்கெதிரில் விட் டார்கள். அவனும் வந்து அலறியழுதான். அப்போது அரசன் ஒருவாளை அவள் கையினால் தீண்டுவித்து தாசருடைய இரண்டு கைகளையும் அறுத்துவிட்டான். அப்போது தாசர் கைகளையிழந்து மிகவும் மனம் வருந்தி ஜகந்நாதயாத்திரை செய்வோருடன்கூடி அவ்வுருக்கு அருகே பகவன் நாமஸ்மரணை செய்துகொண்டிருந்தார். அப்போது ஸ்ரீ ஜகந்நாதப்பெரு மான் இவருடைய உண்மைநிலையை யறிந்து அர்ச்சகருடைய கனவிற்போய் அன்பனாகிய கோருகசஜ்ஜகன் நம்முடைய ஊர்ப் புறத்தில் வந்திறங்கி இருக்கிறான். அவனை நீங்கள்போய் வணங் கிப் பல்லக்கில் ஏற்றிக்கொண்டு வருங்கள் என்று உத்தரவு கொடுத்தார். உடனே அர்ச்சகர் விழித்து எழுந்து பல்லக்குடன் போய் இவரைக்கண்டு தமக்குப் பகவான் கட்டளையிட்டதைச் சொல்லி இந்தப் பல்லக்கில் ஏறியருளவேண்டுமென்று பிரார்த் தனை செய்தார். இவரும் அதிசயங்கொண்டு பல்லக்கேற உத்தே சிப்பதும் இதைக் கண்டவர்கள் யாவரும் கொலைசெய்த குற்றத் திற்காக கையறுப்புண்டவன் பல்லக்கில் ஏறும்படி வாய்த்ததே? இது இவனுடைய கருணாவிசேஷமென்று ஆச்சரியமடைந்தார் கள். சிலர் இவருடைய மனநிலையை யறிந்தல்லவோ ஸ்ரீ பக வான் சொல்ல அர்ச்சகர் பல்லக்கு கொண்டுவந்தது. இதை யறி யாமல் இவரை வீணாக இகழ்ந்து ஏன் பாவத்தை சம்பாதித்துக்

கொள்ளவேண்டும் என்று பேசிக்கொண்டார்கள். அப்போது அர்ச்சகர்கள் அந்தத் தாசரைப் பிரார்த்தனைசெய்து ஓ சுவாமி! தாமதிக்காமல் பல்லக்கில் ஏறுங்களென்று பிரார்த்தனை செய்தார்கள். அப்போது தாசரானவர் கண்களில் நீர் ஆருகவழியநின்று நான் ஒரு அபராதத்தையும் செய்யாமலிருக்க பகவானுவர் என்னுடைய கைகளை அரசன் சேதிக்கும்படி ஏன் செய்தார்? என்று என்னுதுமெண்ணி ஓ தினதயாளா! பக்தவத்ஸலா! ஆபத்ரஷ்டகா! இந்த ஆபத்காலத்தில் காப்பாற்றாமல் போவீரானால் உமக்கு பதிதபாவகன் என்னும் விருது கூடாது என்று பல வாறுகப் புலம்பித் தோத்திரஞ் செய்தார். அதையறிந்த பகவானுவர் இவர் விஷயத்தில் மனமிரங்கி இவருக்குப் பிரத்தியக்ஷமாதர். அப்படிவந்த அந்தப் பகவானைக் கண்டமாத் திரத்தில் இவருக்கு இரண்டு கைகளும் வளர்ந்து முன்போலாயின. அதைக்கண்ட சஜ்ஜனகர் மனமகிழ்ந்து பகவானுடைய திருவடியில் விழுந்து வணங்கினார். இப்படி வணங்கின தாசரை பகவானுவர் தம்முடைய திருக்கரத்தால் எடுத்து மார்போடு அணைத்துக்கொண்டார். அப்போது இவர் பகவானைப் பார்த்து நான் ஒருவருக்கும் ஒரு தீமையையும் செய்யவில்லையே; அப்படியிருக்க என்னுடைய கை அறுப்புண்ணச் செய்தாயே! இதுகாறே உன்னுடைய திருவடிகளின் குணம் என்று கேட்டார். ஜேகந்நாதப்பெருமாள் இவரைப்பார்த்து நீ பூர்வகாலத்தில் ஒரு பிராமணன் ஒருநாள் கங்காநதியில் மூழ்கி அந்நதியின் கரையிலிருந்து என்னை மனத்திலிருத்தித் தியானம் பண்ணிக் கொண்டிருக்கும்போது ஒரு கொலையாளி கோவை வதைக்கும் பொருட்டு கட்டிவைத்த பசுவானது அறுத்துக்கொண்டு வர அவன் அதை தேடிக்கொண்டு அந்தவழியாய் வந்து உன்னைக் கேட்டான். அப்போது அந்தப்பசு இப்படி போயிற்றென்று வாயாற் சொல்லாமற் போனாலும் கையாற் சுட்டிக்காட்டினாய். அப்படியே அவன்போய் அந்தப் பசுவைக் கண்டுபிடித்துக் கொண்டுவந்து கொலைசெய்தான். கொலை செய்யப்பட்ட அந்தப் பசுவானது ஒருபெண்ணாய்ப் பிறந்து அதற்குச் சாருகன் கணவனானான். அவ்விருவரும் புணர்கின்ற வீட்டுக்குள்ளே நீ போனாய். அப்போது உன்னைக்கண்டமாத் திரத்தில் அந்தப் பெண்ணானவள் உன்மேல் மோகங்கொண்டு தன்னுடைய கணவன் தலையை அறுத்ததுமன்றி உன் கைகளையும் அரசனைக் கொண்டு அறுப்பித்தாள். முன்னென்மத்தில் என்னைத் தியானிக்குஞ்சமயத்தில் சொருபனைக்கண்ட பாவத்தால் இப்பொழுது சாருகனாய்ப் பிறந்தாய். ஆனாலும் உன்னுடைய தபோமகிமையால் உனக்குக் காட்சி கொடுத்தேனென்று சொல்லி மறைந்தருளினார். அப்போது அங்கே யிருந்தவர்களெல்லாம் இவருடைய அறுபட்ட கைகள் வளரவே அதைக்கண்டு மிகவும் ஆச்சரிய

மடைந்து இவருக்குப் பகவானுடைய கருணைவிசேஷத்தால் கைகள் முன்போலவே வளர்ந்தனவென்று இவரைப் புகழ்ந்து கொண்டாடினார்கள். பிறகு இவர் சமுத்திர ஸ்நானஞ்செய்து ஸ்ரீஐகந்நாதப்பெருமானைச் சேவித்து வணங்கி அந்தக்ஷேத்திரத்தில் நான்குமாதகாலம் வரைக்கும் ஸ்ரீஹரிநாமசங்கீர்த்தனஞ் செய்துகொண்டிருந்தார். பிறகு அவ்விடம்விட்டுப் புறப்பட்டுத் தம்முடைய ஊருக்குவந்து தினந்தோறும் சாதுசேவையும் ஸ்ரீஹரிநாமசங்கீர்த்தனமுஞ் செய்துகொண்டு இனிமையாக வாழ்ந்திருந்தார் என்று சொல்லியும், தவிர அவர்களுக்கு வேண்டிய மனோதிடத்தையுஞ்சொல்லி சித்தர்களே! நீங்கள் பயப்படா தீர்கள். உங்கள் மனமானது ஸ்ரீமந்நாராயணனுடைய கிருபையால் கூடியசீக்கிரத்தில் ஒடுக்கத்தையடையும். ஆகையால் நீங்கள் காலையில் வாருங்களென்று சொல்லி அவர்களுக்கு விடைகொடுத்தனுப்பிவிட்டு தாமும் தமது இருப்பிடஞ்சென்று ஸ்ரீமந்நாராயணனைத் துதிசெய்துகொண்டிருந்தார்.

சஜ்ஜநகசாருகர் சரித்திரம் முற்றிற்று.



ஸ்ரீ
ஸ்ரீராமஜெயம்

நாற்பத்தியேழாவது

கிரிதரலால் சரித்திரம்

துதி கவி.

கரியினத் காத்தளித்த கண்ணு மணிவண்ணு
உரியினற் றயிருண்ட வுத்தமனே நித்தனே
உரிபுருவங் கொண்ட வப்பனே யொப்பனே
கிரிதரன் கதைசொல கிருபை வையுமே.

இவ்விதமாகச் சென்ற சித்தர்களெல்லாம் மறுநாள் உதயத்
தில் துயில்விட்டெழுந்து நித்தியக்கடன்களை முடித்துக்கொண்டு
திருமண்காப்பிட்டு உண்டியாதி வினைகளை யொழித்துக்கொண்டு
நாபாஜிசித்தர் எழுந்தருளியிருக்கிற இடத்திற்குவந்து நமஸ்
காரஞ்செய்து வணங்கி ஓ சுவாமி! தேவரீர் நேற்றையதினம் திரு
வாய்மலர்ந்ததுபோல் எங்களுக்கு ஒருபக்தருடைய விஜயத்தைச்
சொல்லாருளல் வேண்டுமென்று வேண்டிக்கொண்டனர். அது
கேட்ட நாபாஜிசித்தர் அப்படியே சொல்லத்தொடங்கினார். எப்
படியென்றால்,

கேட்டவர்களோ சித்தர்களோ! முன்னொருகாலத்தில் கேஷத்தி
ரங்கள் எல்லாவற்றுள்ளுஞ் சிறந்து விளங்கினதாகிய ஒரு கேஷத்
திரமிருந்தது. அதன் பெயரோ பிருந்தாவனம் என்பது. இதில்
கிரிதரலால் என்னும் பெயருடையவர் ஒருவர் இருந்தார். இவர்
பரம பாகவதசிரோன்மணியாயும் உண்மைஞானம் நல்லொழுக்
கம் உத்தமகுணம் இவைகளுள்ளவராயும் ஸ்ரீஹரிபக்தராயும்,
பூததயை யுள்ளவராயு மிருந்தார்.

இவர் நாள்தோறும் சாதுபூஜை செய்வதில் மிகவும் விருப்
பம் உள்ளவர். ஆனால் இவர் காலில் சதங்கைகட்டி நின்று
கையிலே தம்புருபிடித்து சங்கீத சாஸ்திரத்தின் விதிப்படி நட
னஞ்செய்துக்கொண்டு ஹரிபஜனை செய்வது வழக்கமாயிருந்
தது. இப்படிப்பட்ட இவர் ஒருநாள் ஸ்ரீகண்ணபிரானுடைய
திருக்கோயிலிற் பிரவேசித்து பஜனை செய்யத் தொடங்குங்காலத்
தில் அங்கே வந்துகூடின சாதுக்கள் எல்லாரும் முற்காலத்தில்
ஸ்ரீகண்ணபிரான் செய்தருளின ராஜக்கிரீடியைக் கீர்த்தனத்தில்
அமைத்துப் பாடும்படி பிரார்த்தனை செய்தார்கள். அதற்கிணங்கி
அதற்குத்தகுந்த வஸ்திரம் வீட்டிலிருக்கின்றது போய் எடுத்துக்
கொண்டு வரலாமென்றால் நேரஞ் செல்லுமேயென்று ஸ்ரீகண்ண
பிரானுக்கு எதிராக நின்றார். அப்போது ஒரு பீதாம்பரம் ஆகா
சத்திலிருந்து அவருடைய கைக்கு நேரேவர இவர் அதை
யேற்றுக்கொண்டார். இதைக்கண்ட சாதுக்களெல்லாரும் இவ

ருடைய பக்தியையும் ஸ்ரீகண்ணபிரானுடைய பெருங்கருணையையும் குறித்துக் கொண்டாடினார்கள். பிறகு இவர் அந்தப் பீதாம்பரத்தை யுடுத்தி சாதுக்கள் நியமித்தபடியே இராஜக் கிரீடை கீர்த்தனம் பாடக்கேட்டவர் யாவரும் ஆனந்தசாகரத்தில் மூழ்கினார்கள். மற்றொருநாள் ஒரு பைராகியானவர் பன்னிரண்டு நாமங்களையுந்தரித்து அவ்வூர்ப்புறத்தி லிருந்துவரக்கண்டு அந்தப் பைராகியின் திருவடிகளை விளக்கி ஸ்ரீபாததீர்த்தத்தைக் கொண்டு மனமகிழ்ச்சியடைந்திருந்தார். இதைப்பார்த்த யாவரும் அவர்மேற் கோபங்கொண்டு இவன் பிணம்பட்ட நீரையுண்டான். ஆகையால் இவன் வேதியனல்லன். இவன் இனி வேதமோதத் தகுந்தவனல்லன் என்று நிந்தனைசெய்து பேசினார்கள். அதைக் கிரிதரரானவர் கேட்டு இவர் இவ்வுலகத்திற்கு நன்மை செய்யவந்தவர். இறப்பும் பிறப்பு மில்லாதவர். ஆகையால் இவரை நீங்கள் நிந்திக்கத்தகாதென்று சொன்னார். அதைக் கேட்டவர்களெல்லாம் ஐயா! நீர் பேசுகிற வார்த்தைகளால் ஒன்றும் பிரயோசனமில்லை. இந்தப் பிணத்தைப் பிழைப்பித்தால் உம்முடைய ஞானத்தை நம்பலாம். இல்லாதபடித்தில் உம்மை ஜாதியிலிருந்து நீக்கிவிடுவோமென்று சொன்னார்கள். அதைக் கேட்ட கிரிதரர் ஸ்ரீகண்ணபிரானைத் தியானித்துக்கொண்டே அவர்கள் கொண்டுவந்த பிணத்தைப் பார்த்தார். அப்போது பிணமாய் இருந்தவன் உயிர்பெற்று எழுந்தான்.

இவ்விதமாக எழுந்தவன் எதிரேயிருக்கிற கிரிதரரை வணங்கி ஸ்ரீகண்ணபிரானைத் தியானஞ் செய்துகொண்டு தன்னுடைய ஊருக்குப் போய்விட்டான். அப்போது அங்குவந்திருந்த சாதுக்கள் எல்லாரும் அந்தத் தாசரைப் புகழ்ந்துகொண்டாடி வணங்கி, ஓ சுவாமி! தேவரீருடைய பெருமையை புகழ வல்லமையுடையவர் எவரிருக்கின்றனர்? ஒருவருமில்லையென்று உள்ளபடியே தோத்திரம்பண்ணி தாங்கள் தங்கள் இடங்களுக்குப் போய்விட்டார்கள். கிரிதரரோ தம்முடைய வழக்கம்போல் ஸ்ரீஹரிநாமசங்கீர்த்தனஞ் செய்துகொண்டு சுகமாக வாழ்ந்திருந்தார் என்று கிரிதரலாலின் மகாவைபவகுணத்தை மற்ற சித்தர்களுக்குச் சொல்லிப் பார்த்தீர்களா சித்தர்களே! ஸ்ரீகண்ணபிரானிடத்தில் உள்ள படியே பக்திசெலுத்தினமையால் எந்தக்காரியமும் லேசாகமுடிந்தது. ஆகையால் இந்த மாணிடஜன்மமெடுத்த ஒவ்வொருவரும் ஸ்ரீகண்ணபிரானை உள்ளபடியே தியானஞ் செய்துவந்தால் அநேகவிதமான முத்திப்பேற்றையும் அடையலாம் என்று சொல்லி அவர்களுக்கு உத்தரவுகொடுத்து அனுப்பிவிட்டுத் தாமும் தமது இருப்பிடஞ்சென்றார்.

கிரிதரலால் சரித்திரம் முற்றிற்று.

ஸ்ரீ
ஸ்ரீராமஜெயம்

சாந்தேந்திராவது

கமலாகார சரித்திரம்

ஸ்தோத்திரம்

விமலநாயகர் மெல்லடிவழுத்து
கமலநாயகன் கதையையிசைத்து
அமலஞ்சிய வையன்மலரடி
விமலமாகவிளம்புவை நெஞ்சமே.

இவ்விதமாகச்சென்ற சித்தர்களுல்லாம் அன்று இரவு
தங்கள் இருப்பிடங்களுக்குச் சேர்ந்தபிறகு மிகவும் மனவாட்டத்
துடன், அந்தோ! வெகுகாலமாக பக்தர்களுடைய சரித்திரங்
களைக் கேட்டுக்கொண்டு வருகின்றோமே யொழிய அவர்களால்
செய்யப்பட்ட அரிய காரியங்களைச்செய்து ஸ்ரீ கண்ணபிரா
னுடைய திருவடிகளுக்குப் பாத்திரவான்க ளாகவில்லையே!
இதற்கு என்ன செய்வோமென்று மனம் வருந்தி சரியான நித்
திரையின்றி ஏக்கமாகவே யிருந்து சூரியன் உதயமானவுடனே
எழுந்து ஆசௌசாதிகளை முடித்து சுத்த தீர்த்தத்தில் ஸ்நானஞ்
செய்து நித்திய கடன்களை நிறைவேற்றி சூரியநமஸ்காரஞ்
செய்து ஸ்ரீகண்ணபிரானை உள்ளபடியே சிந்தித்து போஜனாதி
களை எடுத்துக்கொண்டு எல்லோரும் ஒன்றாகக்கூடி அவ்விடத்தி
லிருந்தும் புறப்பட்டு நாபாலிசித்தரிடம் வந்து சாஷ்டாங்கமாக
வணங்கி நமஸ்காரஞ் செய்து ஓ சுவாமி! அடியோங்கள் இத்
தனைகாலமாகத் தாங்கள் சொல்லும் சரித்திரங்களைக் கேட்டுவிட்
டுப் போகின்றோமே யல்லாமல் உண்மையுணர்ந்து அதன்வழி
யாக நடந்து ஸ்ரீகண்ணபிரானுடைய திருவருளை யடைந்தோ
மில்லையே! இதற்கென்ன செய்வோமென்று ஒருவாறு மனம்
வருந்தி வார்த்தையாடினர். அதைக்கேட்ட நாபாலிசித்தரான
வர் சித்தர்களைப்பார்த்து ஓ சித்தர்களே! மானிடஜன்மமானது
பூர்வத்தில் செய்த உயர்ந்த புண்ணியத்தாலுண்டாவது. அது
உண்டானபோது அதற்குத் தகுந்த செய்கைகளும் பூர்வபுண்ணி
யத்தினாலேயே கைகூடவேண்டியது. அதுவும் விட்டகுறை,
தொட்டகுறை, என்னும் இரண்டையும் அதுசரித்தேவரும்.
இவ்விதமும் பூர்வத்தில் இல்லாமல்போனால் கஷ்டத்தினால்
தான் திருவருள் கைகூடும். ஆகையால் நீங்கள் அதைப்பற்றி
அதையறிப்பாடவேண்டாம். நாள்தோறும் இவ்விதமாகப் பக்தர்க.
ளுடைய கதைகளைக் கேட்டுக்கொண்டு வந்தால் ஒரு காலத்தில்
விரக்தியுண்டாகி ஸ்ரீபக்தருடைய குணத்தை யடையலாம். அப்
போது ஸ்ரீகண்ணபிரானுடைய திருவருள் கைகூடும். ஆகையால்
இன்றைக்கு கமலாகரருடைய சரித்திரத்தைச் சொல்லுகிறேன்.

அதை உள்ளன்போடு கேளுங்களென்று சொல்லிச் சொல்லத் தொடங்கினார். எப்படியென்றால்,

கேட்டார்களோ சித்தர்களே! பூர்வத்தில் பண்டரிபுரத்திலே கமலாகரர் என்னுந் திருநாமத்தையுடைய ஒருவரிருந்தார். அவருக்குச் சமதி என்கிற ஒருபெண் மனைவியாயிருந்தார். இவர்களிருவருங்கூடி வாழ்ந்துக் கொண்டிருக்கும் காலத்தில் இவருடைய கர்ப்பத்தில் ஒரு ஆண்குழந்தை பிறந்தது. அந்தக் குழந்தைக்குப் பதுமாகரர் என்று பெயரிட்டு மிகவும் அன்பாக வளர்த்துக்கொண்டு வந்தார்கள். இப்படி பிஞ்சுநூல் காலத்தில் அக்குழந்தைக்கு ஐந்து வயதாயிற்று. அப்போது இவர்கள் நாள்தோறும் நதிக்குப்போய் நீராடி நித்தியகர்மங்களை முடித்து அவ்வூரிலுள்ள வீடுகள்தோறும்போய் பிச்சை எடுத்துக்கொண்டு வந்து தம் வீட்டில் சமையல் செய்வித்து திருமாலடியாரை முன்னே உபசரித்து பிறகு தாமும் தம்முடைய மனைவி மக்களோடு கூடியுண்டு வாழ்ந்திருந்தார்.

இப்படி யிருக்குங்காலத்தில் புதல்வனோடும் புறப்பட்டுப் பிச்சை யெடுத்துக் கொண்டுவந்து கொள்ளப்போகும்போது, இந்த இடத்தில் ஸ்ரீஹரிநாம சங்கீர்த்தனம் செய்யும் சத்தங்கேட்டது. அதைத் தேடிவரும்போது நிவர்த்தியும் ஞானதேவரும், சோபாநதேவரும், முக்தாபாயியாரும், நாமதேவரும், கோராரும்பரும் சாரங்கதேவரும் சமர்த்ததாசரும் ஆகிய இவர்க ளெல்லாருங்கூடி ஸ்ரீஹரிநாம சங்கீர்த்தனம் செய்துகொண்டு ஒருபக்கத்திலிருந்தார். அதைக்கண்டு தாமும் தமது புதல்வரு மாகப்போய் அந்தச் சாதுகோஷ்டிக்கெதிரே விழுந்து வணங்கித் துதித்து நின்று சுவாமிகளே! நான் இதுவரைக்குஞ் செய்த தவத்தின் பயனால் உங்களைக் காணப்பெற்றேன். ஆகையால் நீங்க ளெல்லாம் அடியேன் வீட்டுக்கு வந்து அடியேங்களை ஈடேற்ற வேண்டும் என்று பிரார்த்தனை செய்தார். அப்போது அந்தச் சாதுக்களெல்லோரும் இவரைப்பார்த்து ஒதாசரே! நீர் அடியா ரிடத்தில் பக்தியுள்ளவர் என்பதற்குச் சந்தேகமில்லை. ஆனால் லௌகீகவிஷயத்தில் மிகவும் எளியவர் நாங்கள் சிலருமல்ல, பலராயிருக்கிறோம். இத்தனைபேரையும் நீர் திருப்தியடைவிப் பது வருத்தம். ஆகையால் நீர் பேசுகிற இந்த உபசாரவார்த்தை களே எங்களை மிகவும் மனங்களிக்குச் செய்தன. இதுவே போது மென்று சொன்னார்கள். அதைக்கேட்ட கமலாகரர் சாதுக்களை நோக்கி ஓ சுவாமிகளே! ஸ்ரீ பாண்டிரங்க பகவானும் ரகுபாயும் அடியேனுக்குத் தந்தைதாயாராய் அமைந்திருக்கிறார்கள். ஆகையால் அடியேனுக்கு ஒரு குறைவுமில்லை. அடியேனிடத்தை உமது இடமாகப் பாவித்துச் சந்தோஷத்துடன் எழுந்தருளி வந்து தங்களுக்கு அடியேன் செய்யும் பூஜையை அங்கீகரித்தருள வேண்டுமென்று, மிகவும் வணக்கமாய்ப் பிரார்த்தனை செய்தார்.

அதுகேட்ட சாதுக்கள், இவருடைய பிரார்த்தனையை மறுக்கமாட்டாமல் ஓ கமலாகரரே! உமதிஷ்டம்போலவே யாகட்டும். நாங்கள் நீராடிவருகிறோம் நீர் முன்னே போகலாம் என்று சொல்ல, இவர் மிகவும் மனக்களிப்போடு விரைந்துபோய்த் தம்முடைய இடத்தை யடைந்து மனைவியாராகிய சுமதியைப் பார்த்து ஒபெண்ணே! இன்றைக்கு விசேஷமான பாகவதகோஷ்டிகள் நம்மிடத்திற்கு வருவார்கள்; அவர்களுக்கெல்லாம் நல்ல உணவுகளை யமைத்து வைக்கவேண்டுமென்று சொன்னார். தேவியாரும் அப்படியே ஆகட்டுமென்று சொன்னார். அதைக்கேட்ட தாசர் அந்தச் சாதுக்களை யழைத்து வருவதற்குப் போனார். வருவதற்கு முன்பே, சுமதிதேவியார் அயல்வீட்டில் தமக்கு வேண்டும் பொருள்களெல்லாம் கடனாக வாங்கி வந்து பாகஞ்செய்து முடிவில் பாயாசஞ் செய்துகொண்டிருக்கும்போது விறகு பற்றாமற்போக வேறொரு உதவியில்லாமையால் தம்முடைய புத்திரனையழைத்து புத்திரனே! நமது புழக்கடையிலிருக்கிற எருமுட்டைகளில் சிலவற்றை பெடுத்துவா என்றேவினாள். அப்படியே அவன்போய் எடுக்கும்போது அந்த எருமுட்டைக் குவியலினுள்ளே பதுங்கியிருந்த ஒரு பாம்பானது சீறியெழுந்து இச்சிறுவனைக் கடித்தது. அதுகண்ட சிறுவன் பெருங்குரலிட்டலறினான். இந்தச் சப்தத்தைக்கேட்ட சுமதிதேவியாரானவர் விரைந்தோடி மைந்தனைக்கண்டு விசாரித்தும் செய்தியை அவனாலே கேள்விப்பட்டு மிகவும் மனங்கலங்கி நிற்கும்போது மைந்தனும் விஷத்தின் வேகத்தால் கிறுகிறுத்து விழுந்திறந்தான். அதைக்கண்ட சுமதிதேவியார் பூர்வகாலத்தில் மைந்தனாகிய லோகிதனை யிழந்து வருந்தின சந்திரமதியைப் பார்க்கிலும் அதிக அக்கமுள்ளவளானாள். ஆனாலும் ஹரிதாசர்களுடைய பூஜைக்கு விரோதமுண்டாகாமல் குழந்தையை எடுத்துக்கொண்டு வந்து தொட்டிலில் வளர்த்திவிட்டு நீராடி பாயாசவேலையையும் முடித்து சாதுக்களுடைய வரவை எதிர்பார்த்திருந்தார். இப்படியிருக்கும்போது கமலாகரரும் சாதுக்களை யழைத்து வந்து அவருடைய திருவடிகளை விளக்க பிறகு சுமதிதேவியாரும் விளக்கினார். அதன்பிறகு சாதுக்களெல்லாருக்கும் ஆசனங்கொடுத்து அவர்கள் உட்கார்ந்தபிறகு இலைபோட்டுக் கறிவகை பரிமாறி அமுதுபடைத்து அதின்மேல் பருப்புபெய்து நல்ல நெய்யை வார்த்து சாதுக்களே! நீங்கள் அமுது செய்யுங்களென்று அவர்களைப் பிரார்த்தனை செய்தார். அவர்களுக்குள்ளே நாமதேவர் ஸ்ரீ கண்ணபிரானைத் தியானஞ்செய்தார். அவர் தியானிப்பதற்கு முன்னே எழுந்தருளுகிற ஸ்ரீகண்ணபிரான் அன்றைக்கு எழுந்தருளவில்லை. அப்போது நாமதேவர் ஸ்ரீகண்ணபிரான் எழுந்தருளாமைக்குக் காரணமாகிய தடை ஏதோ இருக்கின்ற தென்றறிந்து கமலாகரரைப் பார்த்து ஐயரே? நாங்கள் புதல்

வனை எங்களோடிருந்து உண்ணுவதற்கு அழையுங்களென்று சொன்னார். அதைக்கேட்ட சுமதியார் அவன் இப்பொழுது தான் உண்டு தொட்டிலில் உறங்குகிறானென்று சொன்னார். அதற்கு நாமதேவர் உமது புதல்வனைவிட்டு நாங்கள் உண்ண மாட்டோம். ஆகையால் அவனை யெழுப்பிக்கொண்டு வாருங்கள் என்று சொன்னார்கள். அதற்குச் சுமதிதேவியார் நாமதேவரைப் பார்த்து, ஓ சுவாமி! அவனை எழுப்பினாலும் எழுந்திருக்காமல் மகா நித்திரைசெய்கிறான். ஆகையால் நீங்கள் அமுது செய்யுங்களென்று சொன்னார். அதைக்கேட்ட நாமதேவரானவர் வீணையோடெழுந்து நின்று ஸ்ரீ விட்டலப் பெருமானுடைய திருவடிகளை நினைத்து எமக்குக் காட்சி கொடுத்தருளவேண்டும் என்று கைகளில் தாளத்தையேந்தி, திருநாம சங்கீர்த்தனஞ் செய்து ஓ பிரகலாதவரதா! நீ எழுந்தருளாவிட்டால் நாங்கள் உண்ணமாட்டோமென்று சொல்லினார். அதற்குப் பகவானுள் வர் எழுந்தருளி அருளோடு இவரைத் தழுவிக்கொண்டு உன்னுடைய கருத்தென்ன? என்று கேட்டார். அதற்கு நாமதேவரானவர் ஓ பகவானே! இந்தச் சுமதியாருடைய புதல்வன் உறக்கம் ஒழிந்தெழுந்து எம்மோடிருந் துண்ணும்படி தேவரீர் திருவருள் செய்யவேண்டுமென்று திருவடிகளை வணங்கினார். அப்போது அந்தப் பகவத் கிருபாவிசேஷத்தால் தொட்டிலிலிருந்த பாலகன் விழித்து தெளிவுடன் தாயை யழைத்து அம்மா! நீர் விரைவாக தாகத்துக்குக் கொண்டு வாருமென்று சொன்னான். அந்தக் குழைக்கேட்ட சுமதியார் விரைந்துபோய் மைந்தனை யெடுத்து மார்போடணைத்து உச்சிமோந்து முத்தமிட்டு ஹரிதா சர் சந்ததியிற் கொண்டுவந்து நாமதேவருடைய திருவடிமேற் கிடத்தி நீங்கள் எழுந்தருளி வந்ததால் எங்களுடைய துன்பம் நீங்கிவிட்டதென்று சொன்னார். அதைக்கேட்ட சாதுக்களெல்லாம் உம்முடைய புத்திரனுக்கு நேர்ந்தது என்னவென்று கேட்டார்? சுமதிதேவியார் அப்போது உண்மையைச் சொல்லிவிட்டார். அதைக்கேட்ட சாதுக்கள் இது மிகவும் அற்புதமென்று நாமதேவரை நோக்கி நீர் சாக்ஷாத் பகவதம்ஸமே என்பதற்கு யாதொரு சந்தேகமுமில்லை என்று புகழ்ந்து கொண்டாடினார்கள். அதன்பிறகு அவர்களெல்லாரும் புதல்வனோடு இருந்து அமுது செய்து சந்தன புஷ்ப முதலிய வாசனைத் திரவியங்களோடு தாம்பூலந்தரித்து அந்தக் கமலாகரரையும் தேவியாரையும் புத்திரனையும் ஆசீர்வாதஞ் செய்தார். அதன்பிறகு இந்த மூவரும் அந்த நாமதேவரிடத்தில் உபதேசம் பெற்று ஹரிநாம சங்கீர்த்தனஞ் செய்துகொண்டு இல்லறம் வழுவாமல் நடத்தி சுகமாக வாழ்ந்திருந்தார்கள் என்று சொல்லி சித்தர்களுக்கு விடைகொடுத்தனுப்பிவிட்டுத் தாமும் தமதிருப்பிடஞ் சென்றார்.

கமலாகரர் சரித்திரம் முற்றிற்று.

ஸ்ரீ

ஸ்ரீசங்குருவேநம:

நாற்பத்தொன்பதாவது

ஜம்புதாசர் சரித்திரம்

துதி கவி

அம்புஜத்திலமர்ந்தருளி யாதரிக்குமெங்கள்
தம்புஜத்திலும்புயத்து மானதொருசுருதியிவம்
அம்புஜத்தமேழுந்தருளு மண்ணல்திருவடியா
மம்புஜத்தையெந்நாளு மன்புசெய்வாய்மனமே.

இவ்வீதமாகச்சென்ற சித்தர்களுல்லாம் அன்று இரவு
ஸ்ரீமந்நாராயணமூர்த்தியைச் சிந்தை செய்துகொண்டிருந்து
போழுது விடிந்தவுடன் ஈசானதிக்கிற் சென்று புல் பூண்டு
முனைத்திராத வெறுந்தரையில் ஆசௌசாதிகளைக் கழித்து சுத்த
கங்கையில் நீராடி நித்தியக் கடன்களை முடித்துக்கொண்டு திரு
மண்காப்பிட்டு சூரியநமஸ்காரஞ் செய்து யாவருங்கூடிக் கலந்து
கொண்டு நாபாலிசித்தரிடம் சென்று அவரை நமஸ்காரஞ்
செய்து வணங்கி ஓ சவாமி! தேவரீர் இதுவரைக்குஞ் சொல்லி
வந்ததுபோல் இன்றைக்கும் ஒரு பக்தருடைய விஜயத்தைச்
சொல்லியருள வேண்டுமென்று சொல்லி நமஸ்காரஞ் செய்தார்.
அதைக்கேட்ட நாபாலிசித்தரும் அப்படியே ஆகவென்று சொல்
லத்தொடங்கினார். எப்படியென்றால்;

தேட்டமர்களோ சித்தர்களே! முன்னொருகாலத்தில் ஒரு ஊரில்
ஜம்புதாசர் என்கிற ஒரு குடியானவனிருந்தார். அவர் ஸ்ரீஹரி
யின் திருவடியை அகோரத்திரம் தியானஞ்செய்துகொண்டும்
சாதுக்களை பூஜை செய்துகொண்டுமிருப்பதே தமக்குத் தொழி
லாகப் பெற்றிருந்தார். இவர் பயிர்த்தொழிலைச் செய்து அதை
வண்டாகும் பிரயோஜனத்தைக்கொண்டு தம்முடைய சுற்றத்
தாரையும் சாதுக்களையும் காப்பாற்றிவருபவர். இவர் இப்படி
வருங்காலத்தில் ஒருநாளிரவில் இவருடைய உழுமாடுகளிரண்
டையும் திருடர்கள் கொண்டுபோனார்கள். அதைப் பகவானு
வர் அறிந்து தம்முடைய பக்தனாகிய ஜம்புதாசன் எருதுகளில்லா
மல் வருத்தப்படுவானேயென்று மனமிரங்கி அப்பொழுதே
இரண்டு எருதுகளை யுண்டாக்கி தாசருடைய மாட்டுத்தொழு
வத்தில் கட்டிவிட்டுப் போய்விட்டார். ஈதுணராத தாசரான
வர் தம்முடைய வாழ்க்கம்போலவே விடியற்காலத்திலெழுந்து

தொழுவத்திலிருந்த ஏருதுகளைக் கொண்டுபோய் தம்முடைய கொல்லையை யுழுதுகொண்டிருக்கும்போது நேற்றைய இரவில் ஏருதுகளைத் திருடின கள்வர்கள் கண்டு இதுவென்ன ஆச்சரியமென்று தம்முடைய வீட்டிற்குப்போய்த் தாங்கள் களவு செய்த மாடுகளிருக்கக் கண்டு நல்லது இன்றைக்கும் போய் இவர் உழுது கொண்டிருக்கிற இந்த ஏருதுகளையும் கொண்டுபோய்விடலாமென்றெண்ணியிருந்து அன்றைய இராத் திரியிற்போய் இவருடைய தொழுவத்திலிருந்த ஏருதுகளைக் கொண்டுபோய்விட்டார்கள். அன்றைக்கும் பகவானுனவர் நேற்று செய்ததுபோலவே செய்தார். தாசரும் வழக்கம்போலவே மறு நாளும் அவ்வெருதுகளைக் கொண்டு உழுதுகொண்டிருந்தார். அதைத் திருடர்கள் கண்டு வியந்து அன்று இரவிலும் அப்படியே செய்யப் பகவானும் அப்படியே செய்துகொண்டுவர இப்படிப் பலநாள் கழிந்தபிறகு அந்தத் திருடருக்கு இந்தத் தாசரிடத்தில் அச்சமும் அன்பும் உண்டாகி இவரிடம் வந்து ஓசவாமி! உம்முடைய பெருமையை யுணராமல் உம்முடைய ஏருதுகளைத் தினந்தோறும் நாங்கள் திருடிக்கொண்டுபோக பகவானுனவர் மீண்டும் மீண்டும் படைத்து உம்முடைய தொழுவத்தில் கட்டிக்கொண்டேயிருந்தார். நீர் ஸ்ரீமந்நாராயணனை உள்ளபடியே பக்திசெய்கின்றவர்களாகையால் உமக்கு யாதொரு குறைவும் உண்டாகமாட்டாது. உமக்குத் தீங்குசெய்த எங்க ளுடைய பிழையைப் பொறுத்தருளவேண்டுமென்று பிரார்த்தனை செய்து வணங்கினார். அதைக்கண்ட தாசரும் அவர்களுடைய பிரார்த்தனைக்கு மனமிரங்கி பகவானை உள்ளன்பினால் ஸ்தோத்திரம் செய்து, ஓசவாமி! அடியேன் பொருட்டு பிரதிதினமும் இடைவிடாமல் இப்படிப்பட்ட காரியஞ் செய்துகொண்டு வந்தீரே! இந்த விஷயத்தில் அடியேன் மிகவும் அபராதியானே னென்று மிகவும் அநுதாபத்தோடு நின்றார். அப்போது பகவானுனவர் இவருடைய அநுதாபத்திற்கு மிகவுமிரங்கி இவருக் கெதிராக எழுந்தருளி இவரை மார்போடிதுகத் தழுவிக்கொண்டு இவருடைய வணக்கத்தைப்பெற்று அபயந்தந்து பின்னர் மறைந்தருளினார். அதன்பிறகு தாசரானவர் அந்தத் திருடர்களுக்குத் திருவருள்செய்து அனுப்பிவிட்டு ஸ்ரீஹரிநாமசங்கீர்த் தனஞ் செய்துகொண்டிருந்து சிலநாளில் ஸ்ரீ கண்ணபிரானுடைய சாயுஜ்ஜியபதவியைப் பெற்றார் என்றுசொல்லி மற்ற சித்தர்களுக்கு விடைகொடுத்தனுப்பிவிட்டு தாமும் தமதிருப்பிடஞ் சென்றார். இதுவல்லவோ பக்தியின் பெருமையென்று சொல்லவேண்டும்.

சம்புதாசர் சரித்திரம் முற்றிற்று.

ஸ்ரீ

புண்டரீகபரப்பிரம்மணைநம:

ஐம்பதாவது

பலக்கார் சரித்திரம்

அதி கவி

திருமாலைபுள்ளன்பாய்த் தியானிப்பவர்கட்கு
சுருமாலும்வாராது சுஞ்சனருள்வரும்
ஒருமாலென்றுலகர்க ளுன்னுந்திருவருள்
தருமாலுமன்வந்து தரணியிற்காப்பனே.

இவ்விதமாகச் சென்ற சித்தர்களெல்லாம் தங்கள் தங்களுடைய வாசஸ்தலங்களுக்குச் சென்று அன்று இரவெல்லாம் ஸ்ரீமந்நாராயணனுடைய பஜனையிற் காலங்கழித்து மறுநாளுதயத்தில் காலேக்கடனை முடித்துக்கொண்டு நாபாலிசித்தரிடம் எல்லோரும் திரண்டுவந்து ஓ பகவானே! தாங்கள் இதுவரைக்குந் திருவருள்செய்து பக்தர்களுடைய விஜயத்தைச் சொல்லிவந்ததுபோல இன்றைக்கும் எங்களுக்கோர் சரித்திரத்தைச் சொல்லி மனமொடுங்கும் வகையைத் தேடவேண்டுமென்று சொன்னார்கள். அதைக்கேட்ட நாபாலிசித்தர் அப்படியே உங்களிஷ்டம் போல பலக்கார் என்பவருடைய சரித்திரத்தைச் சொல்லுகிறேன் கேட்பீராக. எப்படி யென்றால்,

கேட்டீர்களோ சித்தர்களே! முன்னொருகாலத்தில் பலக்கார் என்னுந் துருக்க அரசன் ஒருவனிருந்தான். இவன் பதினெட்டு லக்ஷம் குதிரைகளுள்ளவன். இவன் ஆயிரத்தறுநூறு என்னுந் தொகையை யுடையவரும் அரம்பைப் பெண்கள்போன்ற கட்டழகுடையவரும் ஆகிய மனைவியரை யுடையவன். இவன் தன்னுடைய அரசாளுகைக்கு உட்பட்ட குடிகளை யாதொரு துன்பமும் அணுகாதபடி காத்தருளுவோன். இப்படிப்பட்ட உயர்ந்த குணங்கள் எல்லாவற்றையும் உடையவனானாலும், மாதர்மேல் அதிக மோகமுள்ளவனாயிருந்தான். இப்படி யிருக்குங்காலத்தில் ஒருநாள் தன்னுடைய எட்டு மந்திரிகளையும் யழைப்பித்து அவர்களைப் பார்த்து எனக்கு நற்குதியடையும் விருப்பமுண்டாயிருக்கின்றது. ஆகையால் இதற்கு உபாயம் யாதோ? அதை நீங்கள் ஆராய்ந்து சொல்லவேண்டுமென்று கேட்டார். அதைக் கேட்ட மந்திரிகள் அதைப்பற்றி நன்றாய் ஆலோசனைசெய்து ஓ மஹாபிரபுவே! காசிக்ஷேத்திரத்தில் கபீர்தாசரிருக்கின்றார்.

அவருடைய திருவடிகளை ஆஸ்ரயித்தால் நற்கதி யடையலாம் என்றுசொன்னார். பிறகு கபீர்தாசருடைய மகிமையையுஞ் சொன்னார்கள். இவ்விதமாக இவர் சொன்னதைக்கேட்ட அரசனான வன் மிகவும் மனமகிழ்ந்து ஒருநாள் காசி நகரத்துக்கு வந்து கபீர்தாசருடைய மனைக்குள்ளே நுழைந்து மேற்படி தாசரை அடிவணங்கி நின்று அடியேனைக் கடைத்தேற்ற வேண்டும் என்று பிரார்த்தனை செய்தார். அதைக் கண்ட தாசரானவர் அரசனுடைய பிரார்த்தனைக்கு மனம் இரங்கி அவ்வரசனுக்கு ஸ்ரீ இராம தாரக மந்திரத்தை உபதேசஞ்செய்து அதை அநுஷ்டிக்கவேண்டிய விதத்தையுஞ்சொல்லி விடைகொடுத்தார். அவனும் வணங்கி விடை பெற்றுக்கொண்டு தன்னுடைய ஊருக்குப்போய் கபீர்தாசர் சொன்னபடி ஸ்ரீ ராமநாமத்தை அநுஷ்டிக்காமல் சிலகாலங் கழித்தான். அதின்பிறகு ஒருநாள் இவன் படுத்து நித்திரை செய்கிற கட்டிலை அலங்காரஞ் செய்த தாசியானவள் அந்தக் கட்டிலின்படிமேல் உட்கார்ந்து கட்டிலின்மேல் தலையைச் சாய்த்து நித்திரைசெய்தாள். அப்படி அவள் படுத்துக்கொண்டு நித்திரைசெய்யும்போது அரசனான வன் வந்துபார்த்து மிகவுங்கோபங்கொண்டு சேவகரைக்கொண்டு நான்குசவுக்குகள் துண்டுகளாத் தெறிக்குமளவும் மாறி மாறியடிக்கச்செய்தான். இந்த அடிகளால் தன் உடம்பு முழுதும் இரத்தமானது அதிகமாக வழிந்தோடக்கண்டும் அந்தத் தாசியானவள் துன்பப்படாமல் நகைத்துக்கொண்டிருந்தாள். இதைக் கண்ட அரசன் அதிக பயங்கொண்டு இவளைப்பார்த்து நீர் ஏன் நகைத்தாயென்று கேட்டார். அதற்கு அவள் அவனைநோக்கி ஓ! மகாபிரபுவே! உன்னுடைய புஷ்பசயனத்தினருகே கொஞ்சநேரம் மெய்மறந்து நித்திரைசெய்த எனக்கு இந்தத் தண்டனை யுண்டானபோது அந்தப் புஷ்பசயனத்தில் எப்போதும் படுத்து நித்திரைசெய்கிற உமக்கு எப்படிப்பட்ட தண்டனை கிடைக்குமோ வென்றதைக் குறித்துச் சிரித்தேன் என்று அச்சமில்லாமல் மறுமொழிசொன்னாள். அவள் இந்தப்பிரகாரம் சொல்லக்கேட்ட அரசன் உடனே ஞானவானாகி தன்னுடைய மிகுந்த சம்பத்துக்களையெல்லாம் வெறுத்துத் தனியாகி நகரத்தைவிட்டு நீங்கும்சமயத்தில் தன்னைப் பின்தொடர்ந்தவர்களைநோக்கி நான் இந்த உலக வாழ்க்கையைப்பொய்யென்றுணர்ந்து துறந்துபோகிறேன். நீங்கள் என்னைத் தொடர்ந்து வருவதில் உங்களுக்குப் பிரயோஜனம் ஒன்றுமில்லை என்றுசொல்லி அவர்களை நிறுத்தி ஸ்ரீராமநாமத்தை உச்சரித்துக்கொண்டே ஒரு காட்டையடைந்தான். அவ்விடத்தில் நான்குநாள் வரைக்கும் அவ்வரசன் தங்கியிருக்க ஸ்ரீகண்ணபிரானுவன் தம்முடைய திவ்வியாயுதங்களாகிய சங்குசக்கராதிகளோடும் இவ்வரசனுக்குப் பிரத்தியக்ஷமாகி அபயங்கொடுத்து மறைந்துபோனார். பிறகு இவர் சாதுக்களுடன்

சேர்த்து பசிதாகங்களையும் பொறுத்து ஸ்ரீஹரிநாம சங்கீர்த்தனங்களையும் குணாபவத்தையும் கேட்டுக்கொண்டிருந்தான்.

இவ்விதமாகக் காலங்கழித்துக் கொண்டிருக்கும்போது அவ் வீடத்தில் ஒரு பக்கிரியானவர் வாழ்ந்துகொண்டிருப்பதையுணர்ந்து அவரிடஞ் சேர்ந்தான். அந்தப் பக்கிரியானவர் நெடுநாளாக பகவத்தியானம் செய்துகொண்டிருப்பதனால் அவர் பொருட்டாக தினந்தோறும் இரண்டு அப்பங்களும் கீரையும் அருள்செய்வது வழக்கமாயிருந்தது. ஆகையால் அன்றும் அப்படியே இரண்டு அப்பங்களும் கீரையும் பகவானால் அருள்செய்யப்பெற்ற அந்தப் பக்கிரானவர் அவற்றை உண்ணப் போகிறசமயத்தில் இந்த அரசன் வரக்கண்டு நியார்? நீ எத்தனை நாளாக இந்த வேஷங் கொண்டிருக்கிறாய்? என்று கேட்டார். அதற்கு நான் க்ஷிராப்திநாதனாகிய பகவானை நம்பி இந்தவேஷம் பூண்டு எட்டுநாளாயிற்றென்றான். இதைக்கேட்ட பக்கிரானவர் நீ தல்லவன் என்று சொல்லிவிட்டு இவனை நாம் நம்மிடத்தில் சேர்த்துக்கொள்ளுவோமானால் நமக்கு வருகின்ற இரண்டு அப்பங்களில் இவனுக்கு ஒரு அப்பங்கொடுக்கவேண்டிவரும் என்று மனதில் ஆலோசனை செய்துகொண்டு அரசனை நோக்கி; நீ நாதனமான பக்கிராதலால் இங்கேயிருக்க முடியாது. வெளியே போய்விடென்று சொன்னார். அதைக்கேட்ட அரசன் அவ்வார்த்தையைக்கொண்டே வெளியேவந்து தங்கியிருந்தான். அப்போது ஸ்ரீலக்ஷ்மிநாதராகிய பகவானானவர் பெரியபிராட்டியாரைப் பார்த்து என்னுடைய அடியவனொருவன் எட்டுநாட்களாகப் பசிதாகங்களைப் பொறுத்து என்னையே தியானஞ்செய்து கொண்டிருக்கிறான். அவனுக்கு நல்ல உணவு கொண்டுபோய்க் கொடுத்துவாவென்று நியமித்தார். அவ்விதமாகவே பிராட்டியாரும் ஒரு பொற்பாத்திரத்தில் சிறந்த உணவை யேந்திக் கொண்டுபோய் அரசனாகிய பலக்காரை நோக்கி அந்த உணவையுண்ணக்கடவாயென்று சொன்னார். அப்படியே அந்த அரசன் பிராட்டியாரைப் பார்த்து இவர் லோகமாதாவாகிய திருமகளே யாவாளென்று நிச்சயம் செய்துக்கொண்டு அவரை வணங்கி அவர் கொடுத்த அமுதைப்பெற்று உண்டு பசியாறி மகிழ்ச்சி கொண்டிருந்தார். இதைக்கண்ட பக்கிரானவர் மனம் பொறுக்காமல் பகவானானவர் எட்டுநாளாகத் துறந்திருப்பவனுக்குப்பொற்கலத்தில் சிறந்த இனிமையாகிய அமுதைக் கொண்டுவந்து உண்பித்தார். நான் நெடுநாளாகத் துறவியாய் தம்மைப் பலித்துக் கொண்டிருக்கின்றேன். எனக்கோ நாள்தோறும் இரண்டு மாவு அடையும் கீரையுங் கொடுக்கிறார் இப்படி வஞ்சனைசெய்வது இந்தப் பகவானுக்குத் தகுமோ? இனி இவர் கொடுக்கிற அப்பங்களை உண்ணமாட்டேனென்று சொல்லி மனவருத்தத்தோடு நித்திரை செய்யும்போது அந்தப் பக்கிருடைய கனவில் பகவானானவர்

ஒரு பக்கீர்வேஷந் தாங்கிவந்து எதிரே நின்று இவன் அரசனா யிருந்து சகல சம்பத்தோடு வாழ்ந்திருந்தவன். இவன் அப்ப டிப்பட்ட பெருஞ் செல்வத்தையெல்லாம் வெறுத்து என்னிடத் தில் அன்புசெய்து தியானித்து வைராக்கிய சீலனாயிருக்கிறான். நீயோ சாதாரணமனிதன், ஆனால் நீயும் என்னையேதான் நம்பிப் பஜித்துக்கொண்டிருக்கின்றாய் ஆகையால் நீக்கனிருவரும் என் னிடத்தில் பக்தி செய்வதில் சமானமானவர்களா யிருந்தாலும் உங்களுடைய பூர்வாசிரம நிலைகளுக்குத் தகுந்தவண்ணமே உங்களிருவருக்கும் அமுதளிப்பது எனக்குக் கடமை ஆதலால் இவ்விதமாக ஏற்பாடு செய்தேன். இதைக் குறித்து நீ என்னை வெறுத்துக்கொள்ளுவது நீதியல்லவென்று சொல்லி மறைந்து போனார். உடனே பக்கிரியானவர் விழித்தெழுந்து வந்து பலக் கார் திருவடிகளில் விழுந்து வணங்கிப் பலவகையாய்த் தோத்தி திரஞ் செய்தார். பிறகு பலக்காரரானவர் அவ்விடம் விட்டுப் புறப்பட்டுப் போகும்போது ஒரு பெரிய நகரத்தைக் கண்டு அத னுள்ளே பிரவேசித்து அங்கிருந்த ஒருமடத்தில் அநேக பக்கிரிக ளிருக்கப்பார்த்து அவர்களைக் கிடும்போது அவர்கள் இவரைப் பார்த்து இவன் உண்மையான பக்கிராயிருந்தால் இவன் கையில் ஜபமாலை முதலிய சின்னங்க ளிருக்கவேண்டுமல்லவா? அவைக ளில்லாமையால் இவனை நாம் சேர்க்கக்கூடாதென்று ஆலோ சித்து உள்ளே வரவேண்டாமென்று தடுத்தார். அப்பொழுது இவரும் வெளியேவந்துதங்கியிருந்தார். அப்போதுகிருபாசமுத் திரமாகிய பகவானுவர் ஒரு சிறந்த பக்கீர் வேஷங்கொண்டு வந்து மடத்திலிருந்த பக்கீர்களைப் பார்த்து பலக்காரரைப்போல திரிகரண சுத்தியுள்ளவர்களும் வைராக்கிய சீலர்களும் நிஷ்டை ஜீவகாருண்யம் முதலானவைகள் உள்ளவர்களும் திரிலோகங்களி லும் இருக்கமாட்டார்கள். ஆகையால் அந்தப் பலக்காருடைய மனதில் ஜபமாலை முதலானவைகள் அமைந்து இருக்கின்றன வென்று சொல்லி விலகினார். அதைக்கேட்ட பக்கீர்களெல்லா ரும் அதிசயங்கொண்டு வெளியில் வந்து பலக்காரரைப் பார்த்து ஒன்றான கடவுளே! இந்த வேஷம்பூண்டு வந்திருக்கிறாரென்று இவரிடத்தில் பக்தியுள்ளவர்களாக மடத்துக்குள்ளே அழைத் துக்கொண்டு வந்து பலவகையாய்த் தோத்திரஞ்செய்து வணங் கினார்கள். அன்றுமுதலாக பலக்காரரானவர் தாம் நினைத்தபோ தெல்லாம் பகவானுவர் எழுந்தருளச் சேவைசாதிக்கப்பெற்று அந்த மடத்தில் சுகமாக வாழ்ந்திருந்தார்களென்று சொல்லி சித்தர்களுக்கு விடைகொடுத்த தனுப்பிவிட்டுத் தாமும் தமதிருப் பிடஞ் சென்றார்.


பலக்கார் சரித்திரம் முற்றிற்று.

ஸ்ரீ

ஸ்ரீ சற்குருவேரம்

ஐம்பத்தோராவது

குபாகும்பார் சரித்திரம்



துதி கவி

மாணிக்கவண்ணன் மலரடியையுன்னி
ஆணிப்பாழ்பெறு மன்பர்கள்சரிதையைக்
கோணுதலின்க்குற வருடரும்
பாணிச்சங்குடையவன் பாதபங்கயங்களே.

இவ்விதமாகச்சென்ற சித்தர்களெல்லாம் சென்று அவ்வவர்
களுடைய வீட்டில் அன்று இரவு ஸ்ரீமந்நாராயணனைத் துதி
செய்துகொண்டிருந்து, மறுநாள் உதயத்தில் ஆசௌசாதிகளைக்
கழித்து நித்தியக்கடன்களை முடித்துக்கொண்டு திருமண்காப்
பிட்டு ஸ்ரீகண்ணபிரானைத் துதிசெய்து எல்லோரும் ஒன்றாகச்
சேர்ந்து நாபாஜிசித்தர் இருப்பிடம் சென்று அவரைக்கண்டு சாஷ்
டாங்கமாக வணங்கி எழுந்து ஓசுவாமி! தேவரீர் இதுவரைக்கும்
சொல்லவந்ததுபோல் இன்றைக்குஞ் சொல்லி யருளல்வேண்
டும். ஆனால் நாங்கள் வேண்டுகின்ற குபாகும்பார் சரித்திரத்தைச்
சொல்லவேண்டுமென்று வேண்டிக்கொண்டனர். அதைக்கேட்ட
நாபாஜிசித்தர் சொல்லுகிறார். ஓ! சித்தர்களே! உங்களுடைய
திஷ்டப்படியே சொல்லுகிறேனென்று சொல்லத் தொடங்கினார்.
எப்படியென்றால்,

கேட்டீர்களோ சித்தர்களே! முன்னொருகாலத்திலே பூலோ
கத்தில் மார்வாட தேசத்திலே சிதடம் என்னும் ஒரு நகரமிருந்
தது. அது எல்லாவளங்களும் யாதொன்றிலும் குறைவில்லாமல்
பெருகியதாயிருந்தது. அவ்வூரில் குபாகும்பார் என்கிற பேருடை
யவர் ஒருவரிருந்தார். அவரோ சாதியில் குயவர். இவர்
பொறுமை, சாந்தம், தயவு, வைராக்கிய முதலிய நற்குணங்கள்
நிறையப்பெற்றவர். இப்படிப்பட்ட இவர் தம்முடைய கற்பிற்
கருந்ததிபோலும் மனைவியுடன்கூடி வாழ்ந்து கொண்டிருந்த
காலத்தில் நாள்தோறும் ஒவ்வொரு பாண்டஞ்செய்து முப்பது
நாளானவுடனே முப்பது பாண்டத்தையும் சூளைபோட்டு எடுத்து
வைத்துக்கொண்டு நாளொன்றுக்கு ஒவ்வொரு பாண்டத்தை
விற்பு அதனால் வரும் பணத்தால் ஸ்ரீ விஷ்ணுபக்தர்களுக்கு

வேண்டியவற்றைக் கொடுத்துத் தாமும் போசனஞ்செய்து சுக
துக்கங்களைச் சமமாயெண்ணி ஸ்ரீஹரிநாம சங்கீர்த்தனஞ் செய்
துக்கொண்டிருப்பார். இவர் இப்படியிருக்குங்காலத்தில் அவ்
வருக்கு அரசனானவன் இவர் சூளைபோட்டு ஜீவனஞ் செய்வதற்
காகப் பத்துப்பாண்டம் மாதந்தோறும் வரிகொடுக்கவேண்டு
மென்று உத்தரவு செய்தான். அப்படியே அவரும் சூளையைப்
பிரித்தவுடனே பத்துப்பாண்டம் கொடுத்துவிட்டார். பிறகு பத்
துப் பாண்டம் குறைந்துவருமே, இந்த மாதத்தில் பத்துநாள்
செலவுக்குப் போதுமான பாண்டமில்லையே, யென்று இவர்
கவலை கொள்ளாதபடி விட்டலப் பெருமானானவர் பத்துப்பாண்
டம் இவர்கூளையி லதிகமாக விருக்குப்படி மனதிலெண்ணினார்.
அப்படியே ஆயிற்று. பிறகு தாசரானவர் அப்பெர்முதுபோட்ட
சூளையைப் பிரித்துப் பார்க்கையில் முப்பது பாண்டங்களும் சரி
யாயிருந்தன. இதைக்கண்டு தாசரானவர் மிகவும் ஆச்சரியங்
கொண்டு, ஸ்ரீ விட்டலப்பெருமானே! இப்படிச் செய்தாரென்று
உணர்ந்து எனக்காகப் பகவான் இவ்வளவு பிரயாசை யெடுத்துக்
கொண்டாரேயென்று அநுதாபங் கொண்டு கண்ணீர் ஆறாகப்
பெருகிக்கொண்டிருக்க அப்போது விட்டலப் பெருமானானவர்
இருநூறு சாதுஜனங்களில் தாமுமொருவராகக்கலந்துகொண்டு
வந்து இவ்வூரில் யாராவது அன்னதானஞ் செய்வாருண்டோ
வென்று விசாரிக்கும்போது பணக்காரர் எல்லோரும் சிறிதும்
இரக்கமில்லாமல் குபாகும்பாரைப் பார்த்துச் சுட்டிச்சொன்னார்
கள். அதைக்கேட்ட விட்டோபாவானவர் சாதுக்களோடு சேர்ந்
துக்கொண்டு குபாகும்பார் வீட்டு வாசற்படியிற்போய் நின்று,
சீதாராம்! என்று கூவினார். அதைக்கேட்ட வீட்டுக்குள்ளே
யிருந்த குபாகும்பார் இந்தச் சத்தத்தைக்கேட்டு வெளியேவந்து
அங்கிருந்த சாதுக்களைப்பார்த்து வணங்கி சாதுக்களே! வாருங்
கள்! வாருங்கள்! நீங்களெல்லோரும் என்னை நாடிவர நான்
பூர்வத்தில் என்ன தவஞ்செய்திருந்தேனோ! வென்று சொல்லி
நீங்கள் வந்த காரியத்தைச் சொல்லவேண்டுமென்று பிரார்த்தனை
செய்தார். அதுகேட்ட சாதுக்களெல்லாரும் இவரைப்பார்த்து
எங்களுடைய பசியைத் தணிக்க வேண்டுமென்று சொன்னார்கள்.
அதைக்கேட்ட குபாகும்பார் அப்படியே ஆகட்டுமென்று அவர்
களை யிருக்கச்சொல்லி வெளியேவந்து இத்தனைபேருக்கும் உண
வளிப்பது எப்படியென்று எண்ணி ஒரு வணிகனிடத்திற்போய்
ஐயா! என்வீட்டில் சிலசாதுக்கள் வந்திருக்கிறார்கள். அவர்களுக்
கெல்லாம் அமுது படைக்கவேண்டும். அதற்கு வேண்டிய
பொருள்களெல்லாம் கொடுத்தீரானால் விலைகொடுக்கிறேனென்று
சொன்னார். அதைக்கேட்ட வணிகர் இவரைப்பார்த்து நீர்
ஏழை, நீர் எப்படிக்கொடுப்பீர்? அது இருக்கட்டும். நான் ஒரு
கிணறெடுக்கவேண்டும். அந்தக் கிணறு தோண்டிக்கொடுத்தால்

போதுமென்று சொன்னான். அதுகேட்ட தாசர் அப்படியே செய்கிறேனென்று உறுதிவாக்களித்து வேண்டிய சரக்குகள் எல்லாவற்றையும் பெற்றுக்கொண்டு போய்ச் சாதுக்களுக்கு கொடுத்தார். அவர்களும் அவைகளைக்கொண்டு இவரைப்பார்த்து உமக்கு மிகவும் ஐஸ்வர்யமுண்டாகக் கடவதென்றும் ஸ்ரீவைஷ்ணவசேவை. உண்டாகுமென்றும் வாழ்த்துதல்செய்து போய் வீட்டார்கள். மறுநாள் இவர் தாமும் தம்முடைய மனைவியாரும் மாக கடப்பாரை மண்வெட்டி கூடை இவைகளை எடுத்துக் கொண்டு வணிகனிடத்துப்போய் அவன் காட்டின இடத்தில் கிணறு தோண்டத் தொடங்கி மண்ணைத்தோண்டி யெடுக்கும் போது நீருங் காணப்பட்டது. அதைக்கண்டு வணிகனும் இவர்களுங் களிப்படைந்திருக்கும்போது இவர் நிற்குமிடத்தில் நிலமானது ரூபவறையாய் அடியற்று இடிந்து வீழ்ந்தது. இவரும் அந்த இடகிணற்றில் வீழ்ந்தழுந்தினார். இதைக்கண்ட இவருடைய தேவியார் கரைமேலிருந்து ஓலமிட்டலரும்போது எல்லாரும் அவ்விடத்தில் வந்துசேர்ந்து இவர் கிணற்றில் அழுந்தி மீசுப்பதையும் மேலே மணலால் மூடப்பட்டுக் கிணறு தூர்ந்திருப்பதையும் கண்டு இவரை யெடுப்பதற்குச் சாத்தியப்படவில்லைமே! யென்று வருத்தப்பட்டு அவரவர்களுடைய விதிப்படி எல்லாக்காரியங்களும் நடக்கின்றனவென்று தேறி இவருடைய மனைவியைப்பார்த்து அம்மா! நீ துக்கப்படவேண்டாம். எல்லாந்தெய்வச்செயலையென்றி வேறல்ல. ஆகையால் நம்மால் செய்யக் கூடிய காரியம் ஒன்றுமில்லையென்று தேற்றி, வீட்டுக்கனுப்பினார்கள். பிறகு அவ்விடத்தில் கூட்டமாய்க் கூடினவரெல்லாம் ஸ்ரீஹரிதாசருக்கு இப்படிப்பட்ட கதி உண்டாகலாமோ, வென்றும் மட்கலஞ் செய்யுங் குயவன் கிணறுவெட்ட வரலாமோவென்றும் யாராயிருந்தாலும் அவரவர்செய்த வினைப்பயனை அனுபவித்தே தீரவேண்டுமென்றும், எப்படிப்பட்ட துன்பங்களுண்டானாலும் அவைகளையெல்லாம் நீக்கியருளவல்லவன் ஸ்ரீமன் வீடோபாவே யல்லாமல் இன்னொருவரால் ஆகாதென்றும் இப்படிப் பலவாறுகப் பேசிக்கொண்டு தத்தம் இருப்பிடங்களுக்குப் போய்விட்டார்கள். இப்படி ஒரு வருஷகாலங்கழித்து பிறகு அந்தக் கிணற்றுவழியாக வருபவர்கள் அவ்விடத்திலிறங்கிச் சமையல் செய்து உண்டு இராக்காலத்தில் அங்கேதானே சயனித்துக்கொண்டு நித்திரைசெய்யும் வழக்கம் உண்டாயிற்று. அப்படி படுத்துறங்குவோர் நிலத்துக்குள்ளே தாளம் மிருதங்கம் வீணை முதலிய வாத்தியங்கள் முழங்கப் பஜனைசெய்கின்ற சத்தத்தைக்கேட்டு அதிசயங்கொண்டு அந்தச் சங்கதியை அரசனுக்குத் தெரிவித்தார்கள்.

இதைக்கேட்ட அரசனானவன் உடனே அந்த இடத்திற்கு வந்து அவர்கள் சொன்னபடியே பூமியின்கீழ் பஜனைசெய்கிற

சுத்தத்தைக்கேட்டு அதிசயங்கொண்டு அந்தக் கிணற்று மணலைத் தோண்டி யெடுக்கும்படி ஏவலாளரை யேவினான். அவர்களும் அரசனுடைய உத்தரவுபிரகாரமே மணலையெல்லாத் தோண்டி யெடுத்தபின்னர் உள்ளே பஞ்சாயுதங்களையுடைய சதுர்ப்புஜங்களோடு ரத்னகிரீட குண்டல கேயூராதிகளோடும் ஸ்ரீவிடலப் பெருமானாவர் எழுந்தருளியிருக்கவும், அங்கே அந்தப் பகவானுக் கெதிராகவே குபாகும்பார் நின்று ஸ்ரீஹரிநாம சங்கீர்த்தனஞ் செய்யவுங் கண்டு அந்த விட்டல விக்கிரகத்தையும் குபாகும் பாரையும் மேலே யெடுத்து மிகவும் ஆவலுடன் வணங்கி இவர் மணிதரல்லரென்று மிகவும் புகழ்ச்சிசெய்து கொண்டாடி அவ்விடத்திலேயே ஒரு மடம் ஏற்படுத்தி, அதில் விட்டல விக்கிரகத்தை பிரதிஷ்டைசெய்து அரசனுடன் அவ்வூராரெல்லாம் குபாகும் பாருக்குச் சீடர்களாகி அளவற்ற திரவியத்தை அந்த மடத்துக் குரிமையாக்கினார்கள். அந்த விடத்தில் பகற்காலமுழுவதும் விஷ்ணுபக்தர்களுக்கும் அதிகதிகளுக்கும் போஜனமிடுதலும், இராக்கால முழுவதும் ஸ்ரீஹரிநாமசங்கீர்த்தனத்தாலும் பொழுதைப் போக்கிக்கொண்டும் வருஷந்தோறும் ஆடிமாதம் கார்த்திகைமாதம் இவ்விரண்டு மாதங்களின் ஏகாதசிகளில் பண்டரி புரத்திற்குப் போய் ஸ்ரீகண்ணபிரானை தரிசித்துக்கொண்டும், சுகமாக வாழ்ந்திருந்தார்கள், என்று சொல்லி நாபாஜிசித்தரானவர் மற்ற சித்தரைப் பார்த்து கேட்டார்களோ! சித்தர்களே! இப்படிப் பட்ட பக்தி செலுத்த எவரால் முடியும்? ஆகையால் நீங்கள் உள்ளன்போடு ஸ்ரீமந்நாராயணனைத் தியானஞ் செய்யுங்களென்று சொல்லி அவர்களுக்கு விடைகொடுத்தனுப்பிவிட்டுத் தாமும் தம திருப்பிடஞ் சென்றார்.

குபாகும்பார் சரித்திரம் முற்றிற்று.



ஸ்ரீ
ஸ்ரீபுண்டரிகபரப்பிரம்மணே நமः

ஐம்பத்திரண்டாவது ஷேக்பரீத்தாசர் சரித்திரம்

ஸ்தோத்திரம்

கடல்முறையொருகாலங் கடவுளருக்கருளியசீர்க்
கண்ணனேமணிவண்ணை கஞ்சற்குத்தந்தாய்
அடலவுணருங்கிண்ட வாசிமுலப்பொருளே
அஞ்சனஞ்செய்கண்ணியக மகிழ்ந்துறைகின்ற
வீமலனேயாய்பாடியி வுலகுமெய்யனே
வேதனேவேதார்தனே வேதியர்க்கருள்செய்த
திடவுருவனேயெம்மைத் திரிவடையாவணங்காத்துத்
திவிகளணுகாமல் திருவடிநல்குவையே.

இவ்விதமாகச்சென்ற சித்தர்களெல்லாம் குபாகும்பார் சரித்திரத்தை மிகவும் உள்ளன்பின்மேலிட்டால் திரிகரணசுத்தியோடு கேட்டு ஆனந்தங்கொண்டு அன்றிரவு இதைப்பற்றி யோசனை செய்துகொண்டிருந்து மறுநாளுதயத்தில் எழுந்து நித்தியக் கடன்களை முடித்து, எல்லோரும் ஒன்றாகக்கூடி நாபாலிசித்தர்திருக்கின்ற இடத்திற்குவந்து அவரைக்கண்டு வணங்கி, நமஸ் காரஞ்செய்து ஓ! சுவாமி! தேவரீர் இதுவரைக்குஞ் சொல்லிவந்ததுபோல இன்றைக்கும் நாங்கள் உஜ்ஜீவிக்கும்பொருட்டு வேஷ்க்பரீத்தாசருடைய சரித்திரத்தைச் சொல்லி யருளல் வேண்டுமென்று வேண்டிக்கொண்டனர். அதைக்கேட்ட நாபாலிசித்தரும் அப்படியே சொல்லத்தொடங்கினார். எப்படியென்றால்.

கேட்டார்களோ! சித்தர்களோ! முன்னொருகாலத்தில் சகல வளங்களும் நிறைந்திருக்கின்ற ஒரு ஊரில் கணவனை யிழந்த ஒரு மாதுசிரோன்மணியிருந்தாள். அவளுடைய வயற்றில் ஒரு புதல்வர் அவதாரஞ் செய்தார். அவருக்கு வேஷ்க்பரீத் என்று பேரிட்டு அவரை அன்போடு வளர்த்து வருங்காலத்தில் இவருக்குத் தக்க வயது வந்து அறிவு விர்த்தியாயிற்று. இப்படியிருக்கையில் இவர் ஒருநாள் தமது தாயைப்பார்த்து அம்மா! எனக்கு ஸ்ரீமந்நாராயணனைக்கண்டு சேவிக்கவேண்டுமென்கிற விருப்ப முண்டாயிருக்கின்றது. ஆகையால் அவரைக் காட்ட வேண்டும் என்று மிகவும் பிரார்த்தனை செய்தார். இதைக் கேட்ட தாயானவள் இவரைப் பார்த்து, அப்பா குழந்தாய்! அந்த ஜகத்ரக்ஷகனாகிய பகவானை எளிதாகக் காணமுடியாது.

அநேகம் பெரிபோர்கள் அவரைத் தரிசிக்க விருப்பங்கொண்டு
காமக்குரோதாதிகளாகிய உட்பகைவரை வென்றும், காடுகளிற்
போய்க் கடுந்தவஞ் செய்தும் வைராக்கியசாலிகளாய் பாலேவனத்
திற்பயின்று திரிந்தும் சாங்கியதாரக அம்ஸங்கள் என்றும்,
—மந்திரலயஹபங்கள் என்றும் அநேக வேறுபாடுகளோடு கூடின
போகங்களைச் செய்தும் ஆத்ம விசாரணை செய்தும், பிரபஞ்ச
வாழ்க்கையையும், அன்னபானாதிகளையும் வெறுத்தும் ஸ்ரீஹரி
தினமாகிய ஏகாதசி விரதம் முதலானவற்றை நியமந் தவருது
அனுஷ்டித்தும், பலவகையான யாதங்களைச் செய்தும், பலவகை
—யான தானதர்மங்களைச் செய்தும் எல்லா வுயிர்களையும், தம்முயி
ரைப்போலப் பாவனை செய்தும், ஸ்ரீஹரிநாம சங்கீர்த்தனஞ்செய்
தும், இன்னும் அநேகமான வழிகளில் முயற்சிசெய்தும் ஸ்ரீமந்
நாராயணனைக்கண்டு உஜ்ஜீவிக்கின்றார்கள். ஆகையால் அப்
படிப்பட்ட வழிகளில் உனக்கு அனுகூலமான மார்க்கமொன்றை
அவலம்பித்து நீ அந்தக் கடவுளைக் காணக்கடவாயென்று சொன்
னான். இப்படித் தம்முடைய தாயாரானவர் சொல்லக்கேட்ட
ஷேக்பரீத் தாசரானவர், உடனே வைராக்கியசீலராய் உணவாதி
களை வெறுத்து, தன்னுடைய தாயைப்பார்த்து ஆம்மா! நான்
காட்டுக்குப்போய்க் கடவுளைக் காண்பேன், ஆகையால் நீ எனக்கு
ஒரு அடை சுட்டுக் கொடுக்கவேண்டுமென்று சொன்னான். அது
கேட்ட தாயார் இவரைப்பார்த்து அப்பா குழந்தாய்! அன்ன
பானாதிகளை வெறுத்த உனக்கு அடை யாதுக்கு? என்று கேட்
டார். அதற்கு ஷேக்பரீத் ஆனவர் எனக்கு மனச்சலனம் அற்று
ஒழிந்து போகிறவரைக்கும் என்னுடைய கையில் ஒரு அடை
யிருக்கவேண்டுமென்று சொன்னான். அதைக்கேட்ட தாயாரும்
அப்படியே ஒரு அடை சுட்டுக்கொடுத்தார். அவரும் அதைப்
பெற்றுக்கொண்டு ஒரு வஸ்திரத்தில் முடிந்து அந்த வஸ்திரத்
தைத் தமது வயற்றிற்சேர்த்துக் கட்டிக்கொண்டு காட்டிற்குப்
போய், ஒரு மலையின்மேலேறி பகவத்தியானத்தி லிறங்கியிருந்
தார். இவ்விதமாகவே அநேக நாட்கள் செல்லவும் ஸ்ரீமந்நாரா
யணனுடைய தரிசனங்கிடைக்கவில்லை. அதனால் பிறகு தமது
தியானத்துக்கு இரங்கி கடவுள் தரிசனங் கொடுக்கவில்லையே
என்றும் மனோவேகத்தால் பசியானது இவருக்கு அதிகப்பட்டு
அவரை வருத்தப்படுத்தியது. அப்போது அந்தப் பசியைத்
தணிக்கு நிமித்தம் தாம் வைத்துக்கொண்டிருந்த அடையை
—உண்ணாமல் அங்குள்ள தழைகளைப் பறித்துண்டு பசியைத் தணி
வித்துக்கொண்டிருந்தார். இவ்விதமாகக் காலத்தைக் கழித்துக்
கொண்டிருக்கும்போது அவ்விடத்தில் ஒரு செட்டியானவன்
எருதுகளின்மேல் சுர்க்கரைப் பொதிகளை யேற்றிக்கொண்டு வந்
தான். அதை இந்தத் தாசரானவர் பார்த்து, இவ்வெருதுகளின்
மேலிருக்கிற பொதிகளில் என்ன சாக்கு அடங்கியிருக்கிறதென்று

கேட்டார். அதற்கு அந்தச் செட்டியானவன் ஏளனமாக இவை மண்பொதிகளென்று மறுமொழி சொல்லிவிட்டு ஒருதுகளை ஒட்டிக்கொண்டுபோய்த் தம்முடைய ஊரைச்சேர்ந்து அந்தப் பொதிகளை யவ்ழித்துப் பார்த்தார். அப்போது அவைகளெல்லாம் மண்ணாயிருந்தது. இப்படியிருப்பதைக்கண்ட அந்தச் செட்டியானவன் மிகவும் பயந்து அந்தோ! வழியிலே நம்மை இது வென்ன பொதியென்று கேட்ட பக்கீருக்கு உண்மையைச் சொல்லாமல் இது மண்ணென்று ஏளனமாகச் சொன்னோமே அந்தப் பாவத்தால் இப்படி நேரிட்டது. ஆகையால் அந்தப்பக்கீர் மிகவும் பகவத் பக்தியுள்ளவராகவும், மஹானாகவுங் காணப்படுகின்றது. ஆகையால் அவரிடம்போய் நமது குறையை நீக்கிக் கொள்ளவேண்டுமென்று எண்ணி, அந்தப் பொதிகளை முன்போலவே ஒருதுகளின்மே லேற்றிக்கொண்டு தாசரிருக்கு மிடத்திற்கு வந்தார். அப்போது தாசரானவர் அவனைப்பார்த்து முன்போலவே இந்தப் பொதிகளில் என்ன சரக்கிருக்கிறதென்று கேட்டார்? அதற்கு அவன் சர்க்கரைப் பொதிகள் என்று மறுமொழி சொல்லிவிட்டு அங்கேதானே அந்தப் பொதிகளை அவ்ழித்துப்பார்த்து அவை முழுவதும் சர்க்கரையாகவே யிருக்கக்கண்டு இவர் மகாத்துமாவென்று அதிசயங்கொண்டு ஒரு பொற்றட்டில் சர்க்கரையை யேந்திக்கொண்டுவந்து தாசருக்கு எதிரே வைத்து தேவரீர், அடியேன் செய்த பிழையைப் பொறுத்தருளவேண்டுமென்று மிகவும் பிரார்த்தனை செய்து வணங்கினான். அதுகண்ட தாசரானவர் ஓ! பகவானே! இந்தச் சர்க்கரைச் சுவையைக்காட்டி என்மனதை மயங்கச் செய்கிறாயோ வென்று அதைப் பெற்றுக்கொள்ளாமல் அவ்விடத்தைவிட்டு ஓடிப்போனார். அதைக்கண்ட பிறகு செட்டியானவன் தன்னுடைய ஊரையடைந்தான். தாசரும் முன்போலவே வந்து முன்னிருந்த இடத்திலேயே பன்னிரண்டு வருஷம் வரைக்கும் உணவில்லாமல் பகவானைத் தியானஞ்செய்துக்கொண்டிருந்தார். அப்படியிருந்தும் ஸ்ரீகண்ணபிரானுவர் இவருக்குப் பிரத்தியக்ஷமாகவில்லை. பிறகு இவர் பகவானைக் காணாமையாலுண்டான மனவருத்தத்தோடு மறுபடியும்வந்து தமது நகரத்தையடைந்து தாயைக்கண்டு வணங்கி நடந்த சங்கதிகளையெல்லாஞ் சொன்னார். இவ்விஷயத்தைக்கேட்ட தாயானவள் இவரைச் சமீபத்திலழைத்து இப்படியல்லவா மரத்தினிலைகளை உருவினயென்று சொல்லி, இவருடைய சடையைப்பற்றி யிழுத்துத் தலையைக் குலுக்கினாள். அப்போது தாசரானவர் தாயே என்னுடைய தலை தோகின்றது. ஆகையால் விட்டுவிடு என்று சொன்னார். அதைக் கேட்ட தாயானவள் இவரைப்பார்த்து அப்பா மகனே! உன்னுடைய சடையைப்பற்றி யிழுத்தால் உனக்கு இவ்வளவு சிரமமாயிருக்கின்றதே அந்த மரத்தினிலைகளை உருவினபோது அந்த

மரத்துக்கு எவ்வளவு துன்பமுண்டாயிருக்கும். அதை நீ கொஞ்சமும் உபாசித்தாயில்லையே என்றும் இந்த ஏதுவினாலே உனக்குப் பகவானுனவர் பன்னிரண்டுவருஷகாலமாக சேவை சாதிக்க வில்லையென்றும் சொன்னார். அதுகேட்ட தாசரானவர் நமது தாயானவள் சொல்லுகிறது உண்மைதானென்று மனதில் நினைத்து, தமது அரையிற் கட்டிவைத்திருந்த அடையை அவிழ்த்துத் தாயின் கையிற் கொடுத்து வணங்கினார். இவ்விதமாக வணங்கவே தாயானவள் ஆசீர்வதித்து விடைகொடுக்கப் பெற்று மறுபடியும் முன்போலவே காட்டிற்போய் தழைக்கைப் பிச்சாமல் மரங்களின்கீழே உதிர்ந்துகிடக்கிற சருகுகளையெல்லாம் பொறுக்கித் தின்று சிலகாலம் அவ்விடத்திலேபோயிருந்து ஸ்ரீகண்ணபிரானைத் தியானஞ் செய்துகொண்டிருந்தார். இவர் அவ்விதமாக சருகுகளைத் தின்றுகொண்டிருந்தும் இவருக்குப் பகவானுனவர் பிரத்தியக்ஷமாகத் தரிசனங் கொடுக்கவில்லை. அதனால் இவர் சில கொடிகளால் தம்முடைய காலைக்கட்டி அந்தக் கால்களை மரத்தின் கிளையில் மாட்டிக்கொண்டு அதில் தலைகீழாகத் தொங்கிக்கொண்டும் பகவத்தியானஞ் செய்துகொண்டு மிருந்தார். இவ்விதமாக அநேகநாள் செல்லக்கழித்தும் ஸ்ரீமந்நாராயணனுடைய தரிசனம் இவருக்குக் கிடைக்கவில்லை; ஆகையால் அன்னபாளுதிக ளில்லாமையால் இவருடைய சரீரமானதுவற்றியாதொரு அளவுமில்லாமல் தாங்கிக்கொண்டிருந்தது. அதைக் கண்ட பட்சிகளெல்லாம் இது உயிர் நீங்கின உடம்பேயாகும் என்று மனதிலெண்ணி உடம்புமுழுதுங் குற்றின; அதைக்கண்ட தாசரானவர் அந்தப் பறவைகள் கொத்துவதனால் தமக்குண்டாகிற துன்பங்களை எள்ளளவும் பாராட்டாமல் பொறுத்துக் கொண்டு அந்தப் பட்சிகளைப் பார்த்து பட்சிகளே! நாளை பகவானைக் காணவேண்டுமென்கிற பெரிய ஆசையினால் அவனையடைய எண்ணங்கொண்டிருக்கிறேன். ஆகையால் நான் அந்த ஸ்ரீமந்நாராயணமூர்த்தியைக் காண்பதற்கு முக்கிய ஆதாரமாயிருக்கின்ற கண்களைமாத்திரம் கொத்தாமல் விட்டுவிட்டு என் சரீரத்தில் வேறெந்த இடத்திலாவது கொத்தித்தின்று நீங்கள் உங்களுடைய பசியை யொழியுங்களென்று மிகவும் சந்தோஷமாய்ச் சொன்னார். அப்போது அவர் சொன்னதை அந்தப்பட்சிகள் கேட்டும் தங்களுடைய ஜாதியிலிழிவாய் அவைகள் அவருடைய சொல்லைக் கேளாமல் தங்களுடைய பசியின் மிகுதியால் இவர் சொன்ன கண்களையும் அவைகள் கொத்தத் தொடங்கின. அந்தச்சமயத்தில் அந்தத் தாசரானவர் ஸ்ரீமந்நாராயணனை நோக்கி உள்ளன்புமேலீட்டால் ஓ! கருணைக்கடலே! ஸ்ரீகஜேந்திரவரதனே! நாளை உன்னைகாணும்படி அவாக்கொண்டிருக்கிறேன் ஆகையால் என்னுடைய கண்களை இந்தப் பட்சிகள் கொத்துகின்றனவே, இக்கண்களும் போய்விட்டால் இனி உன்னை எப்படிக்க

கண்டு களிகூர்வேன்? ஆகையால் தாயினுஞ்சிறந்த தயானுவே!
 என்றுபலவாறு தோத்திரஞ் செய்தார். இவ்விதமாகச் செய்யவும்
 அந்தப் பகவானுனவர் தம்முடைய திருவுளமிரங்கி திருமுடி
 விளங்கவும், குண்டலங்கள் பிரகாசிக்கவும், பஞ்சாயுதங்கள்
 ஜொலிக்கவும் நான்கு திருத்தோள்களும் அவைகளி லணிந்த
 திருத்துழாய் மாலையும் பொன்னுடையும் விளங்க, இவருக்குப்
 பிரத்தியக்ஷமாகி தம்முடைய திருக்கரங்களால் இவருடையகாலின்
 கட்டினை யவிழ்த்து, உடம்பு முழுமையுந் தடவினார். அவ்வாறு
 கடவின உடனே இவருடைய சரீரமானது திவ்வியமாக விளங்கி
 யது. அதன் பிறகு பகவானுடைய ஸ்ரீபாதகமலங்களை வணங்கி
 பகவானும் இவரைத் தழுவிக்கொண்டார். அதன்பின்னர் ஸ்ரீமந்
 நாராயணனுனவர் அந்தத் தாசரைப்பார்த்து ஓ! அன்பனே!
 நீ என்னைக்காண ஆசைப்பட்டு இருபத்துநான்கு வருஷம்
 அருமையான தவம்செய்தாய். அதனால் நீ உன்னுடைய ஊருக்
 குப்போய் என்னைத் தியானம் செய்துகொண்டு சுகமாக வாழ்ந்
 திரு, என்று ஆசீர்வதித்து அவருடைய சிரசின்மேல் தம்முடைய
 திருக்கரங்களை வைத்தார். அதன் பிறகு அந்தத் தாசரானவர்
 இறைவனை வாழ்த்திக்கொண்டிருக்க மறைந்துபோனார். இவ்வித
 மாக இறைவன் மறைந்துபோன பிறகு இந்தத் தாசரும் பகவா
 னுனவர் தமக்குச் சேவைசாதித்த திருவுருவத்தை மனதிலமைத்
 துக்கொண்டு தம்முடைய ஊருக்குப்போய் தமது தாயைக்கண்டு
 ஓ! தாயே! தேவரீருடைய அதுக்கிரகத்தால் மேகவண்ணனாகிய
 ஸ்ரீமந்நாராயணனைக்கண்டு என்னுடைய துன்பம் முழுமையும்
 நீங்கப்பெற்றேனென்று சொன்னார். அதுகேட்ட தாயாரும் புத்
 திரனுடைய சொல்லைக்கேட்டு மிகவும் மனமகிழ்ச்சியடைந்திருந்
 தாள். அதன் பிறகு தாசரும் அன்றுமுதலாக பகவந்நாம சங்
 கீர்த்தனம் செய்துகொண்டும் தம்மைவந்து அடுத்தவர்களையும்
 ஹரிபக்தராகக் செய்துகொண்டும் சுகமாக வாழ்ந்துகொண்டிருந்
 தார். என்றுசொல்லி நாபாலிசித்தரானவர் மற்றச் சித்தர்களுக்கு
 விடைகொடுத்தனுப்பிவிட்டுத் தாமும் தம்முடைய இருப்பிடஞ்
 சென்றார்.

ஷேக்பரீத்தாசர் சரித்திரம் முற்றிற்று.

ஸ்ரீ
ஸ்ரீகிருஷ்ணாய நமಃ

ஐ ம ப த் தி மு ன் று வ து

ஹரிபாளதாசர் சரித்திரம்

ஸ்தோத்திரம்

அஞ்ஞானம்போக்குவிக்கு மாநந்தமாக்கடலே
யாரணர்கள்பரவுது உமரிநமோநாராயண
மெஞ்ஞானமுண்டான வேதியர்க்குமேனையர்க்கு
மிகுஞானவஞ்ஞானமேனவித்த மெய்ச்சுடரே
அஞ்ஞானிகட்கென் றுந் துகளொழிக்குமேனியனே
சுகசொருபமாகவே தோற்றவித்தனாய்மையாய்
அஞ்ஞானமுடையேனை யாதரிப்பதுன்கடன்
அகநெகிழத்திருவடி தந்தாளுவையிங்கன்றே.

இவ்விதமாகச் சென்ற சித்தர்களெல்லாம் அன்றிரவு முழு
மையும் ஸ்ரீமந் நாராயணனுடைய கலியாண குணங்களை உள்ள
படியே எடுத்துப் பேசிக்கொண்டிருந்து காலத்தைக்கழித்து,
வைகறையானவுடனே எழுந்து ஆசௌசாதிய வினைகளைக்
கழித்து நித்தியக் கடன்களை முடித்து அங்கு எல்லோரும் ஒன்
ருகச் சேர்ந்து அங்கிருந்தும் புறப்பட்டு நாபாலிசித்தரிருப்பிடம்
சேர்ந்து அவரைக்கண்டு வணங்கி நமஸ்காரஞ் செய்து, ஓ!
சுவாமி! தேவரீர் இதுவரைக்கும் எங்களுக்குத் திருவருள் மேலிட்
டால் சொல்லிக்கொண்டுவந்த பக்தவிஜயங்களைப்போல் இன்
றைக்கும் அடியோங்களுக்கு ஹரிபாளதாசருடைய சரித்திரத்
தைச் சொல்லியருள வேண்டுமென்று வேண்டிக்கொண்டனர்.
அதுகேட்ட நாபாலிசித்தர் அப்படியே யாகவென்று சொல்லிச்
சொல்லத் தொடங்கினார். எப்படியென்றால்:—


கேட்டவர்களோ சித்தர்களே! முன்னொரு காலத்தில் இப்பூமி
யில் சிறந்த நகரமிருந்தது. அந்த நகரத்தில் ஹரிபாளர் என்
பவர் ஒருவரிருந்தார். அவர் அவ்விடத்தில் வரும் சாதுஜனங்
களுக்கும் ஏழைகளுக்கும் பூசித்தும் நேசித்தும் அன்னவஸ்திர
முதலானவைகளை யாதொரு குறைவுமில்லாமல் கொடுத்து மகிழ்
ச்சியடைவித்தும், ஸ்ரீஹரிநாம சங்கீர்த்தனம் செய்துகொண்டும்

இருந்தார். இவர் இவ்விதமாக அன்னதான முதலானவைகளை விசேஷமாகச் செய்வதனால் இவரிடத்திலிருந்த பொருள் முழுவதும் செலவாய்விட்டது. அப்படியிருந்தும் ஸ்ரீஹரிதாசர்கள் இவருடைய பெருங்கீர்த்தியை கேள்விப்பட்டு இவரிடத்திற்கு வருகிற வழக்கம் எள்ளளவும் நீங்கவேயில்லை. ஆகையால் அவர்களுக்குத் தம்மால் கூடுமானவரைக்கும் உதவிசெய்து அவர்களை மகிழ்ச்சி செய்விக்கவேண்டுமென்கிற எண்ணம்மாத்திரம் இவரைவிட்டு நீங்கவேயில்லை. ஆகையால் இந்த ஹரிபாள தாசரானவர் திருடியாவது அச்சாதுஜனங்களை ஆதரிக்கவேண்டுமென்கிற எண்ணங்கொண்டு தாமே திருடர் வேடம் பூண்டு அங்கே வழிநடப்பவர்களை மறித்து அவர்களுக்குப் பயங்கொடுத்து அவர்களுடைய பொருள்களையெல்லாம் கொள்ளையடித்துக் கொண்டுவந்து சாதுஜனங்களுக்கு உதவி செய்து கொண்டிருந்தார். இப்படியிருக்குங்காலத்தில் ஒருநாள் இவர் தம்முடைய கையில் ஒரு காசுமில்லாதிருந்ததைப்பார்த்து இன்றைக்குவருஞ் சாதுக்களை உபசரிப்பதற்கு ஒரு காசாகிலுமில்லையே! இதற்கு நாமென்ன செய்வோமென்று மிகவும் மனம் வருந்தி, வில்லையும் அம்பையும் கையிலெடுத்துக்கொண்டு ஒரு காட்டிற்போய் இந்தவழியாய் எவர் வருவாரோவென்று நெடுநேரம் எதிர்பார்த்திருந்தும் ஒருவரும் வரக்காணாமையால் மிக்க துக்கசாகரத்தில் அழுந்தியிருந்தார். அப்போது ஸ்ரீலக்ஷ்மிநாத ராகிய பகவானானவர் பணமுள்ள ஒரு வணிகனைப்போல் வேஷந்தாங்கி ஆடையாபரணதிகளால் மிகுதியாய் அலங்கரிக்கப்பெற்ற தம்முடைய தேவியாரை வண்டியில் ஏற்றிக்கொண்டு அந்த வழியாக வந்தார். அப்படி வந்தவர்களை இவர் உடனே அதிக சந்தோஷத்தோடு அவர்களுக்கு எதிரே போய் அம்பு வில் முதலியவைகளைக்காட்டி உங்களுடைய ஆபரணதிகளையெல்லாம் கொடுத்துவிடுங்கள். அப்படியே நீங்கள் கொடுக்காதபட்சத்தில் உங்களை இப்பொழுதே கொன்றுவிடுவேனென்று சொன்னார். அதைக்கேட்ட வணிகர் ஐயா! தாங்கள் எங்களை உயிர்வதைசெய்ய வேண்டாம். எங்களுடைய ஆபரணங்கள் முழுமையும் நாங்களே கொடுக்கின்றோம், என்று சொல்லித் தாங்கள் அந்த காலத்தில் தரித்துக்கொண்டிருந்த ஆபரணங்கள் எல்லாவற்றையும் யாதொரு ஆட்சேபனையுமில்லாமல் கழற்றிக்கொடுத்தார். ஸ்ரீஹரிபாலதாசரும் அவைகளெல்லாவற்றையும் வாங்கிக் கொண்டு தம்முடைய வீட்டுக்கு வந்து சாதுக்களுக்கு அன்னமிட்டு உபசாரஞ்செய்து மகிழ்ச்சியடைந்திருந்தார். இவர் இவ்விடத்தில் இப்படியிருக்க கமலமலரில் வாசஞ்செய்யவளாகிய லட்சுமியானவள் ஸ்ரீமந்நாராயணனைப்பார்த்து உம்முடைய தாசனானவன் நம்முடைய ஆபரணங்களையெல்லாம் அபகரித்துக் கொண்டு போய்விட்டானே! அவனையல்லவா உனக்குப் பிரிய

மானவனும் யோக்கியனுமாகக் காணப்படுகின்றது, என்று சொன்னார். அதைக் கேட்ட பகவானுனவர் நகைத்து அவன் நம்மைக் கொல்லாமல் விட்டுப்போன உபகாரத்தைச் சற்றுகிலும் யோசிக்காமல் பேசுகிறாய். அவன் என்பேரை உள்ளபடியே சொல்லாத தீயோரை வருத்தப்படுத்தி அவர்களுடைய பொருளைப்பறித்து, என்பேர் சொல்லுகிற சாதுக்களுக்கு உபசாரஞ் செய்கிறுனென்பதையும் நினைத்தாயில்லை, என்று சொன்னார். அதைக்கேட்ட பிராட்டியார் நீ சொல்வது உண்மையானால் அவனுடைய கருத்தை வெளிப்படையாக அறியவேண்டுமென்று சொல்ல, அதற்குப் பகவானுனவர் சம்மதித்து இருவரும் சாதுக்களைப் போல் வேடந்தரித்து ஸ்ரீஹரிபாளதாசருடைய வீட்டிற்குவந்து “சீதாராம்” என்று சொன்னார்கள். அப்போது வீட்டுக்குள்ளேயிருந்த அந்த தாசரானவர் சீக்கிரமாக வெளியே ஓடிவந்து இவர்களை அழைத்துக்கொண்டு உள்ளேபோய் உயர்ந்த ஆசனங்கொடுத்து உபசாரத்தோடு அமுதுபடைத்து, புஷ்பம், சந்தனம் தாம்பூலாதிகளும் கொடுத்து சுவாமிகளே நீங்கள் என்னை நாடிவர நான் பூர்வத்தில் என்ன தவஞ் செய்திருந்தேனோ என்று புகழ்ந்து உங்களுக்கு எந்தப்பொருள் வேண்டுமோ அதை தேவரீர் சாதித்தால் அடியேன் தருகிறேனென்றார். அதைக்கேட்ட பகவானுனவர் தாசரைநோக்கி, ஓ! சாது பூசாதூரந்தாரே! நானே வணிகன். இவள் என் மனைவி, நாங்க னிருவரும், ஒரு காட்டில் போகும்போது அவ்விடத்தில் ஒரு திருடனுனவன் வந்து எங்களை அதட்டி பயங்காட்டி எங்கள் பொருள்களெல்லாவற்றையும் வழிபறித்துக்கொண்டு போனான். அதனால் நாங்கள் இவ்வேடம்பூண்டு இங்கே வரும்படி நேரிட்டது என்று சொன்னார்கள். அதைக்கேட்ட தாசரானவர் சுவாமிகளே! உங்களுடைய பொருள்களைக் கொள்ளைகொண்டுபோன திருடன் எங்கேயிருந்தாலும் அவனைக் கைபிடியாய்ப் பிடித்துக் கொண்டு வருகிறேனென்று சொன்னார். அதற்குப் பகவானுனவர் தாம் முன் பூண்டிருந்த வேடத்தைக் காட்டியருளினார். அதைக்கண்ட தாசன், அந்தோ! இவர்களுடைய பொருளைப் பறித்தவன் நான்தானே என்று மனமஞ்சி நாணமடைந்து, அநுதாபப்பட்டு ஸ்ரீவைகுண்டநாதனே! இப்படிப்பட்ட வேடங்கொண்டு இந்த பூமியின்மேல் வேதாந்தத்தில் விளங்குகிற தம்முடைய திருவடிகளைத் தோயும்படி நடந்து எழுந்தருளினாரே; இதையுணராமல் நான் செய்கிற அபராதத்திற்கு என்ன செய்வது என்று மனம் வருந்திப் பின்னர் ஒருவாறு தேர்ந்து, ஆயினும் தேவர் முனிவர்முதலியோரும் பெருங்கஷ்டப்பட்டும் காண்பதற்கு அருமையான இப்பரமபதநாதருடைய திருக்கோலத்தைக் காணப்பெற்றேன்; ஆதலால் என் பாக்கியமே பாக்கியம் என்று தமது கண்களில் ஆனந்தபாஷ்பம் பெருக நின்றார்.

ஓ சுவாமி! தாங்கள் காட்டில் வரும்போது தேவரீருடைய பொருள்களை அபகரித்தவர் நானே. ஆகையால் இப்பிழையை பொறுத்தருள வேண்டுமென்று பிரார்த்தித்து, உள்ளன்போடு துதிசெய்தார். பகவானும் இவரைக் கருணையோடு நோக்கித் தமது சுயரூபத்தைக்காட்டி தழுவிக்கொண்டு, தாசனே! நீ இன்று முதல் இந்தக் கோரக் கிருத்தியத்தை விட்டுவிடுவாயாக; அங்ஙனம்விட்டுவிட்டால் உனக்கு அவ்ஷ்டமாசித்திகளும் கைகூடும். அவற்றைக்கொண்டு சாதுபூஜைகளைக் குறைவா நடத்திக் கொண்டு சுகமாயிருக்கக்கடவாயென்று ஆக்யாபித்து, மறைந்தருளினார். பிறகு தாசரும் அப்படியே சாதுபூஜை முதலான கைங்கரியங்களைச் செய்துகொண்டு சுகமாக வாழ்ந்துக்கொண்டிருந்தார் என்று சொல்லி, நாபாலிசித்தரானவர் மற்ற சித்தர்களைப் பார்த்து, சித்தர்களே! உங்களுக்கு இன்றுசொன்ன சரித்திரத் தால் மனம் பரிசுத்தராகக் கடவீர்கள். ஆகையால் சாது கைங்கரியத்தில் திருவுளம்வையுங்கள்? என்று சொல்லி அவர்களுக்கு விடைகொடுத்தனுப்பித் தாமும் தமது ஆசீர்மம் போய்ச்சேர்ந்தார்.

ஹரிபாளதாசர் சரித்திரம் முற்றிற்று.



ஸ்ரீ
ஸ்ரீகிருஷ்ணாயநமஃ

ஐ ம் ப த் தி ந ா ல ா வ து

சந்தோபாபக்தர் சரித்திரம்

துதி கவி.

அந்தோவெனவலறு மைங்கணையினாலே
வெந்தோமெனவரற்றும் விதியினைநீக்கியே
சந்தோஷமுநீக்கி நாமுய்யவருளுமே
சந்தோபாவினடித் தாமரைகளே.

இவ்விதமாகச்சென்ற சித்தர்களெல்லாம் தாங்கள் சிரவணஞ் செய்த ஸ்ரீஹரிபாளதாசர் சரித்திரத்தாலுணர்ந்த அவருடைய பக்தியைப் பார்த்து அன்று இரவெல்லாம் அதன் மகிமையையே பேசிக்கொண்டிருந்து காலங்கழித்து விடியற்காலத்திலெழுந்து காலேக்கடனை முடித்து திருமண்காப்பிட்டு ஸ்ரீமந்நாராயணனைத் துதிசெய்துகொண்டு நாபாலி சித்தரிட்டுசென்று அவரை சாஷ்டாங்கமாக நமஸ்காரஞ்செய்து துதித்து ஆசாரியமூர்த்திகளே! நீங்கள் அடியோங்களுக்கு இதுவரைக்குஞ் சொல்லி வந்தது போல் இன்றைக்கும் ஒரு பக்தருடைய சரித்திரத்தைச் சொல்லி யருளவேண்டுமென்று மிகுதியும் வணக்கமாகக் கேட்டுக்கொண்டனர். அது கேட்ட நாபாலிசித்தரும் அப்படியே ஆகவென்று சொல்லத் தொடங்கினார். எப்படியென்றால்,

கேட்டார்களோ! சித்தர்களே! முன்னொருகாலத்திலே உல்கத்தில் ராஞ்சணம் என்னும் பேரையுடைய ஒரு ஊரிருந்தது. அவ்வூரில் சந்தோபா வென்னும் பேருள்ளவர் ஒருவரிருந்தார். அவர் சதுரங்க சேனைகளோடுங்கூடிச் செல்வத்தால் குபேரனுக்குச் சமானமானவராயும் தம் சாதியருள் மேன்மையுடையவராகவும் வாழ்ந்துகொண்டிருந்தார். இவர் இப்படி இருக்குங்காலத்தில் ஒருநாள் இவர் துக்காராம் சுவாமிகளுடைய கதையைக் கேட்டு இந்தக் குடும்பவாழ்வும் சரீரமும் பொய்யென்கிற உண்மை ஞானத்தை அடையப்பெற்று வைராக்கியசீலராய் இனி பிறவியை விரும்பாமல் இனி அரைநிமிஷமானாலும் வீண்காலங்கழிக்கலாகாதென்று உள்ளபடி ஆலோசித்து தம்மிடத்திலுள்ள பரிசாரகளுக்கெல்லாம் வேண்டியவரைக்கும் பொருள்முதலியவற்றைக் கொடுத்து அவரவர்களுடைய ஊர்களுக்கு அனுப்பிவிட்டு வேதியர்களுக்குத் தம்முடைய பொருள் முழுமையும் தத்தம் பண்ணிவிட்டு நான்குமுழ வஸ்திரத்தை அரையி லுடுத்திக் கொண்டு ஸ்ரீஹரிநாம சங்கீர்த்தனஞ் செய்துகொண்டு வெளியே வந்து பீமாநதிக்கரையின் ஒரு பக்கத்தில் உயர்ந்து விளங்கியிருக்கிற ஒரு மலைமேலேறி கூட்டிலிருந்து வெளிப்பட்ட கிளி

போலவும் தாமரை மலரிலிருந்து வெளிப்பட்ட வண்டுபோல
 வும் மிகவுங் களிப்போடு ஸ்ரீஹரிபஜனை செய்துகொண்டிருக்க,
 இவருடைய தாயானவள் இவர் இப்படி வைராக்கியத்தை
 யடைந்து மலைமேல் வசிப்பதைக் கேள்விப்பட்டு இவருடைய
 பெண்சாதியை அலங்காரஞ் செய்துகொண்டுபோய்விட்டால்,
 அவள்மேல் ஆசையினாலாவது வருவாரென்று எண்ணி இவ
 ருடைய பெண்சாதியை மிகவும் அலங்காரஞ்செய்து அவளைப்
 பல்லக்கிலேற்றி யனுப்பினாள். அவளும் அப்படியே போய்க்
 கணவரை வணங்கி அடியேனுக்கு உம்மையன்றி வேறே தெய்வ
 மில்லை. ஆதலால் நான் உம்மை வந்தடுத்தேன் என்று சொன்
 னாள். அதைக்கேட்ட சந்தோபாவானவர் பெண்ணே! நீ என்
 னுடைய சொற்பிரகாரஞ் செய்வதாயிருந்தால் என்னிடத்தில்
 இருக்கக்கூடும் இல்லையானால் ஊருக்குப் போய்விடலாம் என்று
 சொன்னார். அதைக்கேட்ட மனைவியார் நாயகா! நான், நீர்
 சொல்லுவதுபோலவே நடக்கிறேனென்று சொன்னாள். அதைக்
 கேட்ட தாசரானவர் மனைவியாரை நோக்கி ஓ நாயகி? நீ உன்
 னுடைய ஆடையாபரணாதிகளெல்லாவற்றையும் நீக்கி நான்கு
 முழ வஸ்திரமுடுத்தி என்னோடுகூடி இங்கேயிருந்தால் இருக்
 கலாமென்று சொன்னார். அதற்கு மனைவியாரும் சம்மதித்து
 நான்குமுழ ஆடையை யுடுத்திக் கணவருக்குச் சமீபத்திலிருந்
 தார். இப்படியிருக்குங்காலத்தில் ஒருநாள் சந்தோபாவுக்கு பசி
 யதிகரித்து மனைவியாரைநோக்கி ஓ! பெண்ணே! எனக்கு இன்
 றைக்கு அதிக பசியாயிருப்பதால் நீ ஊருக்குள்ளேபோய் நமது
 உறவினரும், சிநேகிதருமாகிய அவர்கள் வீடுகள்தோறும்போய்,
 ஒவ்வொருவீட்டிலும் அரைபங்குஅடைக்கு அதிகமாய் ஏற்காமல்
 பிச்சை எடுத்து வரக்கடவாயென்றுநியமித்தார். அதற்கு மனைவி
 யாரும் இவரை வணங்கி நான்குமுழ வஸ்திரமும் தாலியுமன்றி
 வேறென்று மில்லாதவராய் ஊருக்குச்சென்று வீடுகள்தோறும்
 பிச்சையேற்று முடிவில் தம்முடைய கணவருடைய தங்கை வீட்
 டுக்குப்போய் பிச்சை கேட்டாள். அப்போது அவள் வந்து
 இந்த அம்மானைப்பார்த்து அம்மணி! என்னுடைய பெருஞ்
 செல்வத்தை யிழந்து இவ்விதமாகப் பிச்சையெடுத்து ஜீவிக்க
 நேரிட்டதா? இதுவும் தெய்வச்செயல்தான் என்று பரிதாபங்
 கொண்டு வீட்டுக்குள்ளேபோய் சர்க்கரையும் நெய்யும் சேர்ந்த
 இரண்டு அடைகள் கொண்டுவந்து கொடுத்தாள். அதைப்பார்த்த
 இவருடைய மனைவியார், அம்மணி! என்னுடைய கணவரானவர்
 அரைபங்கு அடைக்கு அதிகமாய் வாங்கவேண்டாமென்று
 எனக்குக் கட்டளையிட்டிருக்கின்றார். ஆகையால் அந்தச் சொல்
 லைத்தவறி அதிகமாக எடுத்துக்கொண்டு போகக்கூடாது என்று
 சொன்னாள். அப்படி சொல்லியும் அவள் கேளாமல் இரண்டு
 முழு அடையை கொடுத்துவிட்டுப் போய்விட்டாள். இவ்விதமாக

அவன் கொடுத்த இரண்டு அடைகளையும் வாங்கிக்கொண்டு தம் முடைய கணவரிருக்கு மிடத்திற்கு வந்து சுவாமி! அமுது செய்யலாமேயென்று சொன்னான். அதைக்கண்ட தாசரானவர் பெண்ணே! நான் முன்னமே சொல்லியிருந்தும் முழு அடைகள் ஏன் வாங்கிக்கொண்டு வந்தாயென்று கேட்டார். அப்போது மனைவியார் பிராணநாதா! நான் எவ்வளவு சொன்னாலும் கேளாமல் உன்னுடைய தங்கை கொடுத்ததை நான் தடுக்காமல் வாங்கிக்கொண்டு வந்தேன் என்றுள். அதைக்கேட்ட தாசரானவர் இந்த முழு அடையைக் கொடுத்துவிட்டு வந்தால்தான் உண்பேனென்று சொன்னார். அதைக்கேட்ட மனைவியார் கணவருடைய சொல்லின்படியே அந்த அடையை எடுத்துக்கொண்டு விரைவாகப்போய் அடைகளைக் கொடுத்தவரிடத்தில் கொடுத்துவிட்டுத் திரும்பி வரும்போது மழைபெய்து வழிமுழுவதும் காலாறுனது பெருகி ஓடுவதைக்கண்டு இந்த ஆற்றைத் தாண்டிப்போகும் விதம் எப்படியென்றும், நமது கணவர் பசித்திருப்பாரேயென்று துன்பமிருந்து ஸ்ரீபாண்டிரங்கப்பெருமானை அங்கு நின்றுமே தியானஞ்செய்தார். அப்போது ஸ்ரீபாண்டிரங்கப் பகவானவர் இவர்மேல் இரக்கங்கொண்டு ஆறுகடத்துவோனைப்போல் ரூபங்கொண்டு அவ்விடத்தில் வந்து இவரைப்பார்த்து நீர் ஏன் வருந்துகின்றீர்? என்று கேட்டார். அதற்கு இவர் உன்னுடைய கணவர் அந்தக்கரையிலிருக்கிறார். நான் அவருக்கு உணவு கொண்டு போகும்வழியில் இந்த ஆறுனது தடைப்படுத்தினதால் நான் மனம் வருந்திநிற்கின்றேன் என்று சொல்லிப் பின்னருஞ் சொல்லுகின்றான். ஐயா! இந்தச்சமயத்தில் தேவரீர் என்னை உம் முடைய தங்கையாகப் பாவித்து அந்தக்கரையில் சேர்ப்பாயானால், உனக்குப் பெரும் புண்ணியமுண்டாகும் என்றுசொல்லி அவ்வாறு செய்யும்படி மிகவும் வேண்டிக்கொண்டாள். அதற்குப் பகவானவர் இவருடைய வேண்டுகோளின்படியே இவரைத் தம்முடைய திருத்தோளில் ஏற்றிக்கொண்டு அவ்வாற்றை நீந்தி விரைவில் அக்கரையிற்சேர்ந்து அழைத்துக்கொண்டு இவருடைய கணவரிருக்கிற இடம்வரைக்குஞ் சென்று உன்னுடைய பிராணநாதரைக் கண்டாயா? என்று சுட்டிக்காட்டி மறைந்து போனார். பகவானவர் போனபின்பு இவர் தம்முடைய கணவரிடஞ்சென்று நிற்கக்கண்ட தாசரானவர் ஓ! பெண்ணே! இந்த மழையில் எப்படி ஆற்றைக்கடந்து வந்தாய்? என்று கேட்டார். அதற்கு இவர் நடந்த செய்திகளைச் சுவீஸ்தாரமாய்ச் சொன்னார். அதைக்கேட்ட தாசரானவர் ஸ்ரீபாண்டிரங்கப்பெருமான் உனக்குச் சேவை சாதித்தார். அதுபோலவே எனக்கும் அவர் வந்து சேவைசாதிக்குமளவும் உண்ணாமலிருப்பேன் என்று வைராகியம் பூண்டிருந்தார். அதற்கு மறுநாள் ராஞ்சனத்தில் வாழ்கிற பரமபாகவதனாகிய ஒரு செட்டியின் கனவில் ஸ்ரீபாண்டிரங்கப்

பெருமான் எழுந்தருளி ஐயா செட்டியாரே! சந்தோபாபக்தரான
 வர் பசித்திருக்கின்றார். அவருடைய பசியானது தணியும்படி
 நீ உயர்ந்த அன்னத்தைக் கொண்டுபோய் உண்பித்தால் உனக்குப்
 புண்ணியம் இயல்பாக உண்டாவதுமன்றி, நாமும் உண்டாக்கு
 வோம் என்று வற்புறுத்திச் சொல்லி, மறைந்துவிட்டார். அதை
 யுணர்ந்த அந்தச் செட்டியானவன் கண்விழித்தெழுந்து அன்று
 தம்முடைய கனவில் பகவான் நியமித்தபடியே புளிப்பு, உவர்ப்பு,
 தித்திப்பு, கார்ப்பு, கைப்பு, துவர்ப்பு என்னும் அறுசுவையும்,
 பொருந்தி உண்ணல் நக்கல், பருகல் தின்னல் என்னும் நான்கு
 வகை உண்டிகளையும் சித்தம்செய்து அவைகளை எடுத்துக்கொண்டு
 சந்தோபாபக்தர் இருப்பிடத்திற்குப்போய் ஐயா! தாசரே! நானே
 ராஞ்சனத்திலிருப்பவன். நேற்று இரவு ஸ்ரீமந்நாராயணரான
 வர் என்னுடைய கனவில் பிரத்தியக்ஷமாகி தாங்கள் பசித்திருப்ப
 தாகவும் தங்களுக்கு அறுசுவைகளோடுகூடிய வுணவைக்கொண்டு
 போய் அவரை உண்பிப்பாயென்று சொல்லி மறைந்தனர். ஆகை
 யால் நான் தங்களுக்காக அப்படிப்பட்ட அமுதத்தைக் கொண்டு
 வந்தேன். அதைத் தேவரீர் திருவமுது செய்யவேண்டும் என்று
 வேண்டிக்கொண்டனர். அதற்குத் தர்சரானவர் அந்தச் செட்டி
 யாரைப் பார்த்து ஓ! செட்டியாரே! உனக்குச் சேவைசாதித்த
 பகவானானவர் எனக்கு எதிரே வராமலிருக்கின்றார். ஆகையால்
 அவர் எனக்குச் சேவை சாதிக்குமளவும் நான் உண்ணமாட்
 டேனென்று சொன்னார். அதற்குச் செட்டியானவர் இவரது
 மனவுறுதியைப் பார்த்து இவரை நிர்ப்பந்தஞ் செய்யாமல் தன்
 ஊருக்குப் போய்விட்டான். பிறகு இந்தச் சரீரமானது அன்ன
 மயமல்லவா என்பதனைச் சிறிதுமுணராமல் இப்படிப் பசியோ
 டிருக்கிற இவருடைய உறுதிநிலைக்கு ஸ்ரீபாண்டரங்கப்பெரு
 மான் மிகவுமகிழ்ந்து, சுகுணரூபத்தோடு இவருக்கெதிரே எழுந்
 தருளினார். அதைக்கண்டு மிகவும் ஆவலோடு வணங்கித் தோத்
 திரஞ்செய்யப் பகவானானவர் இவருக்கும் அபயங்கொடுத்து
 மறைந்தருளினார். அதன்பிறகு இவர் அந்த ஸ்ரீமந்நாராயண
 னுடைய மங்களகுணங்களை ஸ்மரித்துக்கொண்டும் அவனுடைய
 திருநாம சங்கீர்த்தனஞ் செய்துகொண்டும் ராஞ்சனம் என்னும்
 ஊரில் தினந்தோறும் பிச்சையெடுத்துண்டு மலையில் வாசஞ்
 செய்துகொண்டிருந்தார். அப்போது அந்த ஊரில் குடியிருப்பவ
 னும், துஷ்டபுத்தி யுள்ளவனுமாகிய ஒரு பிராமணன் குடும்ப
 வாழ்க்கையில் மிகுந்த ஆசையுள்ளவனாகவிருந்தான். அவன்
 எப்பொழுதும் தன்னுடைய மனைவியுடன் சண்டை செய்வதும்
 அவள் அதற்கு எதிர்மொழி கொடுத்தால் இந்தக் காட்டில் வாழ்
 கின்ற சந்தோபாபக்தரைப்போல இந்தக் குடும்பவாழ்க்கையை
 விட்டு நீங்குவேன். அப்போது நீ என்ன செய்வாயென்று பய
 முறுத்துவதுமாகிய தொழிலை மேற்கொண்டிருந்தான். அப்

போது அவனுடைய மனைவியானவள் நாம் நம்முடைய கணவனோடு எதிர்த்து பேசுவோமானால் இவன் நம்மைக் கைவிட்டு விடுவானால் நாம் என் செய்வோமென்று அவனுடன் எதிர்த்துப் பேசாமல் அடங்கியிருந்தாள். இவ்விதமாக சிறுக்குந்தாலத்தில் ஒருநாள் சந்தோபாபக்தராவர் அவருடைய வீட்டின் தலைவாசலில் வந்துநின்று பிச்சைக்கேட்டார். அதைக்கேட்ட அவள் பிச்சையைக் கொண்டுவந்து இவருடைய பாத்திரத்திற்போட்டு அங்கேநின்று ஐயரே! என்னுடைய கணவரானவர் தினந்தோறும் என்னோடு சண்டை செய்கிறார். நான் அவரோடு எதிர்த்துப் பேசினால் உம்மைச்சட்டி உம்மைப்போல நான் துறவு பூண்பேனென்று சொல்லுகின்றார். இதற்கு நான் என்ன செய்வேன்? என்று சொல்லிப் புலம்பினார். இதைக்கேட்ட சந்தோபாபக்தரானவர் அவளைப்பார்த்து ஓ! அம்மா! நீ அதற்காகப் பயப்படவேண்டாம். இனிமேல் உன்னுடைய கணவனுனவன் உன்னோடு சண்டை செய்வானால் நீயும் அவனுடன் எதிர்த்துப் பேசு! அதற்கு அவன் நான் துறவியாய்விடுவேனென்று சொல்லுவான். அப்போது நீ ஒன்றும் பயப்படாமல் உடனே துறந்து விடு என்று சொல்லிவிடு; அப்போது அவன் என்னிடத்தில் வருவான்; அப்போது அவனுக்கு நான் உபதேசஞ்செய்து, மறுபடியும் என்னிடத்தில் வந்து இல்லற தருமத்திலமர்ந்து ஆண்டிகையி லகப்பட்ட குரங்கைப்போல உனக்கு அவனை அடக்கிநடக்கும்படி செய்கிறேனென்று சொன்னார். அதற்கு அவள் மகாமகிமைகளை யுடையவரான சந்தோபாபக்தரை உள்ளன்போடு வணங்கி மகிழ்ச்சியடைந்திருந்தாள். இவரும் தம்முடைய ஆசிரமத்தை யடைந்தார். பிறகு அந்தப் பிராமணன் வீட்டிற்கு வந்து எனக்குப் பசிமேலிட்டிருக்கிறது நீ ஏன் இன்னும் சமையல் செய்யவில்லை? நீ என்ன எப்பொழுதும் இப்படியே செய்து வருகிறாய். ஆகையால் நீ இனி இப்படிச் செய்வாயானால் நான் உன்னைவிட்டு நீங்குவேன் என்று சொன்னான். அதைக்கேட்ட அவளும் உடனே தன்னுடைய நாயகனைநோக்கி உம்முடைய இஷ்டம்போலவே சீக்கிரமே போகலாம் என்று சொன்னாள். இவ்விதமாக மனைவியானவள் சொல்லக்கேட்ட அந்தப் பிராமணனுனவன் ஆகா! மோசம் வந்தது. இனிமேல் நாம் இவ்விடத்திலிருப்போமானால் நம்முடைய பெருமைக்குக் குறைவு நேரிடும் என்று எண்ணி உடனே ஒரு செம்பைக் கையிலெடுத்துக்கொண்டு சந்தோபாபக்தரிருக்கிற இடத்திற்குவந்துசேர்ந்து ஓ! தாசரே! உம்மைப்போலவே நானும் குடும்பத்தைவிட்டு வந்து உம்மைச் சரணாகதியடைந்தேன். ஆகையால் நீர் எனக்கு நன்மையைத் தருகின்ற உபதேசம் செய்யவேண்டுமென்று பிரார்த்தனை செய்தான். அதைக்கேட்ட தாசரும் பிராமணனைப் பார்த்து பிராமணரே! உன்னைப்போல் இப்படிப்பட்ட வைராக்கிய சீலர்களை

நான் எவ்விடத்திலுங் கண்டதில்லை; ஆயினும் உனக்கு உபதே
சஞ்செய்ய பாதொருதடையு மில்லை, என்று சொல்லி செம்பும்
ஆடையுங்கொண்டு சென்றால் திருடர்கள் பறித்துக் கொள்ளுவார்
கள். ஆகையால் அவைகளை நீக்கிக் கோவணமொன்றை மாத்
திரம் உடுத்தி சுரைக்குடுக்கையைத் தூக்கிக்கொண்டு போய்
ஐலம் கொண்டுவாவென்று நியமித்தார். அதைக்கேட்ட பிராம
ணனும் அவ்வாறே கோவணமும் சுரைக்குடுக்கையுமாகப்
போனான். அவன் போனபிறகு இந்தச் சந்தோபாபக்தரான
வர் அவனுடைய ஆடையைத் துண்டுதுண்டாகக் கிழித்தெறிந்து
விட்டு செம்பையும் ஒரு பள்ளத்தில்போய் விழும்படி வீசி எறிந்
தார். பிறகுநீர்கொண்டுவரப்போனபிராமணன் நீர்கொண்டுவந்து
தாசரிடஞ்சேர்ந்தான். அப்போது தாசரானவர்தாமும்தம்முடைய
மனைவியுமாக வேப்பங்காய்களை உணவாக உண்டுக்கொண்டிருந்
தார்கள். அங்குவந்த வேதியனும் மேற்படி தாசரைப்பார்த்து,
ஐயா! தாசரே! எனக்குப் பசியாயிருக்கிறதென்று சொன்னார்.
அதைக்கேட்ட தாசர்கள் உண்டுக்கொண்டிருந்த வேப்பங்காய்களை
அள்ளி உண்ணென்று கொடுத்தார். பிறகு அவரே அப்பிரா
மணனைப்பார்த்து ஐயா! பிராமணரே! நாமோ துறவறத்தை
யடைந்திருக்கின்றோம். நமக்கு சுவையின்மேல் விருப்பங்கூடாது
ஆகையால் பசிவந்தபோது எதுகிடைத்தாலும் புசிப்பதே துற
வுக்கு அழகு. இதனை உள்ளபடியே யுணர்ந்து கொள்வாயாக
என்று சொன்னார். இதைக்கேட்ட பிராமணன் ஐயோ! நான்
என்னுடைய மனைவியைவிட்டு என்னலாபத்தை யடையும்
பொருட்டு இவ்விடத்திற்கு வந்தேன்? பசிக்கு உலர்ந்த அடை
யானாலும் அவ்விடத்தில் கிடைக்குமே; இவ்விடத்தில் அதுவுங்
கிடைக்காமல் வேப்பங்காய் கிடைத்ததே யென்று கண்ணீர் விட்
டழுதான். இதைக்கண்ட தாசரானவர் ஐயரே! ஏன் அழுகிறீ
ரென்று வினாவினார்? அதற்கு வேதியன் தன் குடும்பத்தில்
நடந்த விருத்தாந்தங்களைச் சொல்லி உம்மை நான் நம்பி
வந்ததற்கு உண்ண வேப்பங்காய் கிடைத்தது. பசிதியோ
எரிக்கிறது. குளிரோ நடுக்குகின்றது. வஸ்திரமோ பறந்து
விட்டது. இப்படிப்பட்ட துன்பம் அநுபவிக்கக் காரணமாக
நான் எப்படிப்பட்ட பாவத்தைச் செய்திருந்தேனோ? மனை
வியை தினந்தோறும் வருத்தப்படுத்தின பாவமானது இப்
படி நான் வருந்தச்செய்தது? நான் அறிவீனத்தால் மனைவியைத்
துறந்து வந்ததே மோசம். ஆகையால் இந்தக்கோவண வேஷத்
தோடு மறுபடியும் வீட்டிற்கு எப்படி நாணமில்லாமற் போவேன்?
அப்படி நாணத்தைவிட்டு நான்போனாலும் என்னுடைய மனைவி
யானவள் மிகவும் வைராக்கியத்துடன் துறந்துசென்ற நீ மறு
படியும் வீட்டிற்கு வரலாமாவென்று கோபங்கொண்டு பேசு
வாள். இதற்கு நான் என்னசெய்வேனென்று புலம்பி யழுதான்.

இப்படி இந்தப் பிராமணன் அழுவதைக்கண்ட சந்தோபாவான் வர் அப்பிராமணனைப் பார்த்து பிராமணரே! நீ முன்போல நான் தோறும் உன்னுடைய மனைவியோடு சண்டை செய்யாமலும் அடிக்கடி துறந்துபோவேனென்று சொல்லாமலும் உன்னுடைய மூர்க்குணங்களை விட்டுவிட்டு சாந்தகுணத்தை உள்ளபடியே யடைந்து அவனுக்கு உறவாக நடந்துகொண்டிருப்பாயானால் உன்னுடைய மனைவியோடு உன்னைக் கொண்டுபோய்ச் சேர்த்து அவனுக்கு வேண்டிய சமாதானஞ்சொல்லி வருகிறேனென்று சொன்னார்.

அதைக்கேட்ட பிராமணனானவன் தாங்கள் அப்படியேசெய்தால் நான் முன்போல் சண்டை செய்தல் முதலாகிய தீயசெய்கைகளைவிட்டு அவனோடு ஒற்றுமையாய் வாழ்ந்திருப்பேனென்று உறுதியாய்ச் சொன்னார். அதுகேட்ட தாசரானவர் பொழுது போன பின்பு அவனை வீட்டுக்கழைத்துக்கொண்டுபோய் அவனுடைய மனைவியை யழைத்து உன்னுடைய கணவனுக்கு உபதேசஞ் செய்து அழைத்துக்கொண்டு வந்தேன். இனி நீ அவனை உன் வசப்படுத்திக்கொண்டு மனச் சந்தோஷத்துடன் வாழ்ந்திருக்கக்கடவாய். ஆயினும் அவன் கோவணத்துடன் வருவான். அவனை இகழ்ச்சி செய்யாமல் அவனுக்கு நல்ல ஆடையையுக்கொடு என்று சொல்லிவிட்டு அந்தப் பிராமணனைப் பார்த்து நீ இனி மனந்தளரவேண்டாம்; உன்னைடைய மனையாளுக்கு வேண்டிய புத்திமதிகளைச் சொன்னேன். ஆகையால் நீ உன்னுடைய வீட்டிற்குப்போவென்று நியமித்தார். அதுகேட்ட பிராமணன் அந்தச் சந்தோபதாசரைப் பார்த்து ஓ! சுவாமி! நான் உம்முடைய சொல்லைத் தள்ளமாட்டேனென்று வணங்கி தன்னுடைய வீட்டில் பிரவேசித்தான். இவனைக் கண்டவுடனே மனைவியானவள் உயர்ந்த வஸ்திரங்கொடுத்து இனிமையான ருசிபொருந்திய அன்னமும் படைத்தாள். பிராமணன் அன்று முதலாக யாதொரு கலகமும்மில்லாமல் மனைவியோடும் ஒற்றுமையாய் வாழ்ந்துகொண்டிருந்தான்.

இவ்விதமாக அந்தப் பிராமணனைத் திருத்தி இல்லறத்தில் இன்பத்துடனே வரும்படி சேர்த்து வைத்த சந்தோபாபக்தரானவர் ஆடிமாதம் ஏகாதசிக்கு ஸ்ரீபண்டரிபுர யாத்திரைசெய்ய விரும்பி வீணை, மிருதங்கம், தாளம், கருடக்கொடி இவை முதலானவைகளோடு ஸ்ரீஹரிநாம சங்கீர்த்தனஞ் செய்துகொண்டும், ஆனந்தக்கீர்த்தனம் பாடிக்கொண்டும் இரண்டாயிரம் ஹரிதாசர்களோடுகூடி ஏகாதசிக்கு முன்னாலாகிய தசமிதினத்தில் நரசிங்கபுரத்திற்கு அருகேபோனார். அப்போது ஹரிதாசர்கள் எல்லாரும் அங்குள்ள நதிப்பெருக்கைக்கண்டு பண்டரிபுரத்திற்குப்

போய் ஸ்ரீருக்மணி நாயகனாகிய பகவானே ஸ்ரீஹரிதினமாகிய நாளைக்கு எவ்விதமாகத் தரிசனஞ் செய்யப்போகிறோம்? இந்த நதியின் வெள்ளத்தைக் கடப்பதற்குரிய ஒரு ஓடம் நேரிட்டால் தன்னாயிருக்குமென்று வருத்தப்படும்போது பக்தரானவர் அவர்களைப் பார்த்து நீங்கள் மனம் வருந்தவேண்டாம். ஆகையால் என்னோடு வாருங்கள். பகவானானவர் நம்மைக் காப்பாற்றினாலுஞ்சரி கைவிட்டாலுஞ் சரியென்று மனமகிழ்ச்சியுடன் நதியிலிறங்கி முன்னே போகக்கண்டு ஸ்ரீ ஹரிதாசர்க ளெல்லோரும் இந்தச் சந்தோபாபக்தரைப் பின்தொடர்ந்து போனார்கள். அப்போது ஸ்ரீலட்சுமிநாதனான பகவான் கூர்மரூபமாகி நீரினுள்ளே யிருந்து தாங்க, நீரானது கணைக்காலளவாக இருந்ததனால் தாசர் முதலிய எல்லாரும் சுலபமாய் நடந்து அக்கரையை யடைந்து பண்டரிபுரம் சேர்ந்து சந்திரபாகாநதியில் நீராடிப் புண்டரீகருடைய திருவடியைப்பணிந்து கோயிலுக்குள்ளே போய் ஸ்ரீபாண்டுராங்கப் பெருமானைச் சேவித்து அன்போடு பணிந்து அவரைத் தழுவிக்கொண்டு அவனுடைய திருநாமங்கள் யாவற்றையும் சொல்லித் தோத்திரஞ்செய்து, பகவானே! தேவரீர் உலகத்திலுள்ள அன்பர்களுக்கெல்லாம் அன்பனாகி அவர்கள் விரும்பினவைக ளெல்லாவற்றையும் கிருபை செய்கின்றாய். உன்னுடைய புகழோ சேடனுக்குஞ்சொல்லி முடியாதென்றால் என்னுடைய சொல்லுக்கு அடங்குமோ? இன்று கூர்மரூபமாகி எங்கெல்லாரையும் காத்து இரக்சித்தருளின கருணைக்கடலாகிய தேவரீருடைய திருவடிகளைவிட்டு நீங்காம லிருக்கும்படி எனக்குத் திருவருள் செய்யவேண்டுமென்று பிரார்த்தனைசெய்தார். அதுகேட்ட ஸ்ரீபாண்டுராங்கப் பெருமானும் திருவருள் சுரந்து உன்னுடைய இஷ்டப்படியே என்னைவிட்டு நீங்காமல் நீ இவ்விடத்திலேயே வாழ்ந்திருக்கக் கடவாயென்று ஏற்பாடு செய்தார். அதற்குச் சந்தோபா பக்தரும் தமது குடும்பத்தோடு சேர்ந்து அந்தப் பண்டரிபுரத்தில் தங்கி ஸ்ரீஹரிநாம சங்கீர்தனஞ் செய்துகொண்டு சுகமாக வாழ்ந்துகொண்டிருந்தார் என்று சொல்லி அவர்களுக்கெல்லாம் விடைகொடுத்தனுப்பிவிட்டுத் தாமும் தமதிருப்பிடஞ் சென்றார்.

சந்தோபாபக்தர் சரித்திரம் முற்றிற்று.

ஸ்ரீ
ஸ்ரீராமஜெயம்

ஐம்பத்தைந்தாவது

உத்தவசித்கனர் சரித்திரம்

துதி கவி.

பத்தராயரி பாதத்தைநாடிய
சித்தராலவன் திருவடி யைப்பெறு
கர்த்தராயரசன் சுவலோகிய
உத்தமன்கதை யுரைப்பாயேநெஞ்சமே.

இவ்விதமாகச்சென்ற சித்தர்களெல்லாம் தங்கள் தங்கள் இருப்பிடங்களுக்குச்சென்று அன்று இரவெல்லாம் ஸ்ரீமந்நாராயணனுடைய திருவடிகளை உள்ளன்போடு தியானஞ் செய்து கொண்டிருந்து பொழுது விடிந்தவுடன் யாவரும் நித்திரைவிட்டு முழுந்து கீழ்த்திசையை நோக்கிச்சென்று புல்பூண்டு முதலான வைகளெல்லா மில்லாத தரையில் ஆசௌசாதிகளைக் கழித்து வேறு சுத்தமான கங்கையில் ஸ்நானஞ்செய்து திருமண்காப்பிட்டு ஸ்ரீமந்நாராயணனைத் துதிசெய்து அங்கிருந்து புறப்பட்டு ஸ்ரீநாபாலிசித்தரிடஞ் சென்று வணங்கி உள்ளன்போடு துதித்து சுவாமி! தேவரீர் அடியோங்களுக்கு இதுவரைக்குஞ் சொல்லிவந்ததுபோல் இன்றைக்கும் உத்தவசித்கனர் சரித்திரத்தைச் சொல்லவேண்டுமென்று கேட்டுக்கொண்டனர். அதைக் கேட்ட நாபாலிசித்தரும் அப்படியேயாக என்று சொல்லத் தொடங்கினார். எப்படியென்றால்,

கேட்டவர்களோ சித்தர்களே! முன்னொருகாலத்திலே தாநூர் என்னும் நகரத்தில் தத்துவப்பொருளை முற்றுமுணர்ந்தவர்களும் விரக்தியோடுகூடிய மனதையுடையவரும் அநேக சாஸ்திரங்கள் செய்து முடித்தவருமாகிய உத்தவசித்கனர் என்பவர் ஒருவர் இருந்தார். இப்படிப்பட்ட இவர் சித்திரை சுத்தப் பிரதமை தினத்தில் புறப்பட்டு பேதரிநகரத்தில் வந்து ஸ்ரீஹரிநாம சங்கீர்த்தனஞ்செய்து அவ்வூரிலுள்ள பக்தர் முதலான யாவரும் கேட்டு மனமகிழ்ந்து ஆனந்தப்பரவசராய், இவரை வணங்கி ஸ்ரீராமநவமி வரைக்கும் இவ்விடத்தில் எழுந்தருளியிருக்க வேண்டுமென்று பிரார்த்தனைசெய்தார். அவர்கள் அந்தப்பிரார்த்தனையை மறுக்காமல் சம்மதித்து அவ்விடத்தில் தங்கியிருந்தார். இப்படியிருக்கும்நாளில் ஸ்ரீராமநவமி உற்சவம் நெருங்குதலும் அவ்வூரில் எவ்விடத்திலும் அலங்காரஞ்செய்து ஸ்ரீராம

பிரானை எழுந்தருளச்செய்து ஸ்ரீராமநாம சங்கீர்த்தனத்தை அன்புடன் செய்து உற்சவதினங்களிலும் நாள்தோறும் ததியாராதனம் நடத்தி உற்சவஞ் சாத்துசெய்யுந்தினத்தில் அநேக வகைப்பட்ட வாத்தியங்களைபெல்லாம் நன்றா யொலிக்கச்செய்து ஸ்ரீகருடக்கொடியையேற்றி ஸ்ரீஹரிநாமசங்கீர்த்தனஞ் செய்து கொண்டு ஊர்வலம் வந்தார்கள். இவ்விதம் வரும்போது வழியிலேயுள்ள ஒரு மகுதியில் பல துருக்கர்களிருந்தார்கள். அவர்களெல்லாம் இந்த ஊர்கோலம் வருகிற ஆடம்பரத்தைக்கண்டு இவர்களை வருத்தப்படுத்த வேண்டுமென்று நினைத்து ஸ்ரீஹரி தாசராகிய வேதியர்மேல் சாணியுண்டைகளை ஏறிந்து கருடக்கொடியை யொடித்து வீணை முதலிய வாத்தியங்களையும் அழித்தார்கள்.

அப்போது தாசர் முதலிய யாவரும் நகருக்கு ஓடி உத்தவசிக்கனரிடத்தில் சென்று நடந்த சங்கதிகளையெல்லாம் சொன்னார்கள். அதைக்கேட்ட அவர் ஸ்ரீராமபிரானுடைய சந்நிதியையடைந்து கேசவாதி திருநாமங்களால் ஸ்தோத்திரஞ்செய்து ஸ்ரீமந்நாராயணனே! ஹரிதாசர்கள் உன்னுடைய திருநாமசங்கீர்த்தனஞ் செய்வதில் உனக்குப் பிரியமில்லையோ? அதனால் தானே துருக்கர்செய்யும் இடையூறுகளைப் பார்த்தும் தேவரீர் சும்மா இருக்கிறீர். தாங்கள் இப்படியிருந்தால் அந்தத் துருக்கர்கள் உம்முடைய பக்தரை மிகுதியும் வருத்துவார்களே. அந்தப் பக்தர்கள் வருத்தப்படவேண்டுமானால் உனக்கு பக்தபரிபாலனன் என்கிற திருநாமம் எப்படி நிலைத்திருக்கும்? என்று மிகுந்த வருத்தத்தோடு சொன்னார். அதைக்கேட்ட துருக்கர்கள் அவ்விடத்தில் பிரதிஷ்டை செய்யப்பட்டிருந்த ராமபிரானை ஒரு மாடத்தில் சேர்த்து அலங்காரமுழுதும் கலைத்துவிட்டு அந்தத் தாசருடைய தெய்வத்தைக் கெடுத்துவிட்டோமே என்கிற எண்ணத்துடன் களித்திருந்தார்கள். இந்தச் சங்கதியை ஆஞ்சநேயர் உணர்ந்து இப்படிப்பட்ட துஷ்ட துருக்கரை சிட்சைசெய்ய வேண்டுமென்று நினைத்து, அந்த துருக்கர்களிருந்த மகுதி இப்பொழுதே இடிந்துவிழும்படி மோதுவேனென்று அதிக கோபாவேசத்தோடு வரும்போது அவ்விடத்தில் ஞானவானாகிய ஒரு பக்கிரியானவர் இவர்செய்யப்போகங்காரியத்தை யுணர்ந்து இவரைப் பிரதட்சணஞ்செய்து வணங்கி எதிரேநின்று ஓ! மஹாநாபாவா! அடியேன் இருக்குமிட மாத்திரமழியாமல் இருக்கும்படி கிருபைசெய்து மற்றவைகளை உம்முடைய இஷ்டம்போல நாசஞ் செய்யலாமென்று பிரார்த்தனை செய்தார். இவன் பிரார்த்திப்பதைக்கண்ட அந்தத் துருக்கர்கள் இந்தப் பக்கிரிக்குப் பித்தம் பிடித்ததென்று அவமதித்து பேசினார்கள். அதைக்கேட்ட பக்கிரியானவர் அவர் அவர்களைப் பார்த்து ஐயன்மீர்! ஏன் துள்ளுகின்றீர்? இன்னும்கொஞ்சநேரத்தில் நீங்களும் உங்களுடைய மகுதி

யும் படுகிறபாட்டை நீங்களே பார்க்கப் போகிறீர்கள் என்று சொன்னார். அதற்குத் துருக்கர்கள் ஐயா! எங்களுடைய மருதியை அழிப்பதற்கு இவன் அவ்வளவு சமர்த்தனவானா? இவனைப் பெற்ற ஐயனும் சமர்த்தனாகமாட்டானேயென்று புகழ்ந்து இகழ்ந்து சொல்லித் தங்களுடைய செளரியத்தைப் பேசிக்கொண்டிருந்தார். அந்தச்சமயத்தில் ஆஞ்சநேயரானவர் மிகவும்கோபத்தோடு வந்து தம்முடைய மலையைப்போன்ற கையினால் அவர்களுடைய மருதியை மோதியடித்தார். அப்போது இவருடைய கை படுமுன்னமே அந்த மருதியானது மேருமலையானது இடிந்து விழுந்தாற்போல இடிந்து விழுந்தது. அப்போது அதிலிருந்த ஐந்நூறு துருக்கர்களும் மடிந்தார்கள். இந்தச் சங்கதிகளை பக்கத்திலிருந்து பார்த்துக்கொண்டிருந்த வேறு சில துருக்கர்கள் அவைகளையெல்லாம் விரைவாக ஓடிப்போய் தம்முடைய அரசனிடத்தில் முறையிட்டார்கள். அதைக்கேட்ட அரசு துருக்கன் இந்த விஷயத்தில் மிகவுங் கோபங்கொண்டான். உடனே அவனுடைய வயிற்றிற் பொறுக்கக்கூடாத ஒருவகை நோய் உண்டாயிற்று. அந்த அரசன் அந்த நோயை எள்ளளவும் பொறுக்காமல் பூமியின்மேல் விழுந்து புரண்டு உத்தவசித்தகனரிடத்தில் வந்து அவரை மும்முறை பிரதட்சணம் வந்து அன்போடு பணிந்து தோத்திரஞ்செய்து, ஓ சுவாமி! உங்களை துன்பப்படுத்தினவர்களெல்லாரும் இறந்து போனார்கள். ஆகையால் இப்போது ஆஞ்சநேயரைப் பிரார்த்தனைசெய்து என்மீது அவருக்குக் கிருபையுண்டாகும்படி செய்யவேண்டுமென்று பிரார்த்தனை செய்தார். அதற்கு அவரும் ஆஞ்சநேயரைப் பிரார்த்தனைசெய்து இந்த அரசனுடைய வயிற்றிலுண்டான நோயை அவனைவிட்டு நீங்கி ஒழியும்படி செய்தார்; அதன்பிறகு அந்தத் துருக்கனாகிய அரசனும் தன்னுடைய அரண்மனையை யடைந்தான். அப்போது ஸ்ரீஹரிதாசராகிய உத்தவசித்தகனர் மறுபடியும் தாளம் முதலியவை முழங்க ஸ்ரீஹரிநாம சங்கீர்த்தனஞ்செய்து அந்த நகரத்தை வலம்வந்து மிக்க பேரநந்தத்துடன் சுகமாக வாழ்ந்துகொண்டிருந்தாரென்று சொல்லி நாபாலிசித்தரானவர் இன்னுஞ் சொல்லுகின்றார். சித்தர்களே! இதுவல்லவோ பக்தியின் மகிமை. இப்படிப்பட்ட பக்தி உண்டாகும்படி நீங்களும் முயற்சிசெய்தால் நற்கதி யடைகுவிர் என்று புத்திசொல்லி மற்ற சித்தர்களுக்கு விடைகொடுத்தனுப்பிவிட்டுத் தாமும் தமதிருப்பிடஞ் சென்றார்.

உத்தவசித்தகனர் சரித்திரம் முற்றிற்று.

ஸ்ரீமகா பக்தவிஜயம் - நான்காம்பாகம்

ஸம் பூர்ணம்.

ஸ்ரீ
ஸ்ரீபாண்டுரங்காய நமः

ஸ்ரீமகாபக்தவிஜயம்.

(ஐந்தாம் பாகம்)

ஐம்பத்தாறுவது
ஸ்ரீதரபண்டிதர் சரித்திரம்

துதி கவி

சோதரேவரையும் தூய்மையாக்கியே
ஆதரம்வைத்துமிக் காந்தமாகியே
காதரமின்றியே கசடறுத்தவெம்
ஸ்ரீதரபண்டிதர் திறம்விளம்புவாம்.

இவ்விதமாகச்சென்ற சித்தர்களெல்லாம் தங்கள் தங்களுடைய இருப்பிடங்களுக்குச் சென்று அன்றிரவு ஸ்ரீமந் நாராயண னுடைய திருவடிகளை உள்ளபடியே தியானஞ் செய்துகொண்டிருந்து மறுநாள் உதயத்தில் பிராதக்காலத்திலெழுந்து ஸ்ரீமந் நாராயணனைத் துதிசெய்து நித்தியக் கடன்களை முடித்துக் கொண்டு யாவரு மொன்றாகச் சேர்ந்து ஸ்ரீநாபாலிசித்தரிடஞ் சென்று அவரைக்கண்டு வலப்பிரதட்சணஞ்செய்து சாஷ்டாங்கமாக வணங்கி நமஸ்காரஞ்செய்து, சுவாமிகளே! தேவரீர் அடியோங்களுக்கு இதுவரைக்குஞ் சொல்லிவந்ததுபோல் இன்றைக்கும் நாங்களெல்லாம் பரகதியை யடையும்நிமித்தம் ஸ்ரீதரபண்டிதர் சரித்திரத்தைத் திருவாய்மலர்ந்தருளவேண்டுமென்று பிரார்த்தனை செய்தார். அதுகேட்ட நாபாலிசித்தரும் அப்படியே சொல்லுகிறேனென்று சொல்லத்தொடங்கினார். எப்படியென்றால்:—

கேட்டார்களோ சித்தர்களே! பூர்வகாலத்தில் சகல நீர்வளங்களும் நிறைந்தோங்கிய ஒரு ஊர் இருந்தது. அந்த ஊரில் ஸ்ரீதரபண்டிதர் என்பவர் ஒருவரிருந்தார். அவர் உலகத்திலுள்ள யாவரிடத்திலும் விஸ்வாசமுள்ளவராகவும் எப்பொழு

தும் ஸ்ரீஹரிபஜனை செய்பவராகவு மிருந்தார். இந்தப் பண்டிதரோ கற்பிற்சிறந்த ஒரு மனைவியாரை வைத்துக்கொண்டு வாழ்ந்திருந்தார். இந்த ஸ்ரீதரபண்டிதரோ அந்த ஊரிலும் வேறிடங்களில் யாராவது ஏதாவது விகற்பமாய்ப் பேசினாலும், அவைகளையெல்லாம் உண்மையென்றே நம்புவார். இப்படியிருக்க ஒருநாள் யாத்திரை செய்யத் துணிந்து தம்முடைய தேவியாரைக் குதிரையின்மே லேற்றிக்கொண்டு ஒரு காட்டின் வழியே போகும்போது சிலதிருடர்கள் இவர்களைப் பின்தொடர்ந்ததைப் பார்த்து தேவியாரானவர் பண்டிதரைப்பார்த்து ஐயா! நாயகா! சூரியாஸ்தமனகாலத்தில் நாம் காட்டில் பிரவேசித்து வருகின்றோம். ஆகையால் ஏதாவது தீமையுண்டாகுமென்று பயப்படுகின்றேன். ஆகையால் நாம் திரும்பிப் போய்விடுவோமென்று சொன்னார். இதைக்கேட்ட திருடர்கள் நீங்கள் அஞ்ச வேண்டியதில்லை; நாங்கள் உங்களுக்கு வழித்துணையாய் வருகின்றோமென்று சொன்னார்கள். அதைக்கேட்ட பண்டிதர் அந்தத் திருடரைப்பார்த்து உங்களுடைய சொல்லில் எங்களுக்கு நம்பிக்கை யுண்டாகவில்லை. ஆகையால் எங்களுடைய மனதுக்கு நம்பிக்கை யுண்டாகும்படியாக சத்தியம் செய்வீரானால் நாங்கள் உங்களை வழிக்குத் துணையாய் நம்பி உங்களைத் தொடர்ந்து வருவோமென்று சொன்னார். அதைக்கேட்ட திருடர்கள், ஐயா! அப்படியே ஆகட்டுமென்று சொல்லி உம்மிடத்திலும் எம்மிடத்திலும் வேற்றுமையில்லாமல் ஒருதன்மையாக வாழ்கின்ற ஒப்பற்ற சாட்சிபூதராகிய ஸ்ரீராமபிரானறிய எங்களிடத்தில் உங்களுக்கு செய்யும்படியான கெடுதி ஒன்றுமில்லை. ஆகையால் நீங்கள் வாருங்கள் என்று சொல்லினார். இதைக்கேட்ட பண்டிதரும் தேவியாரும் மனந்தெளிந்து அந்தத்திருடரைப்பின்தொடர்ந்து நடந்தார்கள். இந்தவிதமாக வேதாந்த வசனத்தைப் பேசிக் கொண்டே இவர்களுடன் போன திருடர்கள் கொஞ்சதூரம் இவர்கள் வழிநடந்தபிறகு மேற்படி பண்டிதருடைய தலையை அறுத்துக் கீழே தள்ளிவிட்டு அவர் அணிந்திருந்த ஆடையாபரணங்களை யெல்லாம் அபகரித்துக் கொண்டனர். இதைக் குதிரையின்மே லேற்றிக்கொண்டு முன்னதாகப் போய்க் கொண்டிருக்கிற தேவியாரானவர் திரும்பிப் பார்த்து மிகவும் மனம் வருந்திநின்றார். அப்போது கொலைசெய்த திருடர்கள் அவருடைய தேவியாரைப் பார்த்து உன்னுடைய கணவரை நாங்கள் கொன்றுவிட்டோம். அதைக் குறித்து நீ பார்ப்பதினாலும், துக்கப் படுவதினாலும் ஒன்றும் பிரயோசனமில்லை என்று உக்கிரமாகச் சொன்னார்கள். இப்படித் திருடர் சொல்வதைக்கேட்ட தேவியாரானவர் நீங்கள் உங்கள் வாயினால் சாகுபியென்று சொன்ன அந்த ஸ்ரீராமபிரானும் இந்தக் கொலைத்தொழிலை நீங்கள் செய்யும்போது திருவுள்ளஞ் சம்

மதித்திருந்தாரோவென்று சொன்னார். இவர் இப்படிச் சொல்லி முடிப்பதன்முன்னமே ஸ்ரீராமபிரானுவர் ஒரு நீண்ட விஸ்ஸைத் தமது திருக்கரத்தி லேந்திக்கொண்டுவந்து அந்தத் திருடர்களை திமிஷகாலத்தில் கொன்றுவிட்டார். இவ்விதமாக திருடர்களைக் கொன்று ஸ்ரீமந் நாராயணனுவர் ஸ்ரீதரபண்டிதரிடத்தில் வந்து அவரை தம்முடைய கிருபைக்கண்ணால் பார்த்தருளினார். இவரிப்படிப்பார்த்தவுடனேபண்டிதரானவர் உயிர்பெற்றெழுந்து, தமது தேவியாரைப் பார்த்து சாக்ஷியே ஏற்பட்டிருந்தவர் நம் மைக் காப்பாற்றும்பொருட்டு மிகவும் அன்புட னெழுந்தரு ளினார். இவ்வற்புதத்தை நீ பார்த்தாயோவென்று சொல்லி பத்தினியும் தாமுமாக ஸ்ரீராமமூர்த்தியை உள்ளபடியே வணங் கினார்கள். உடனே ஸ்ரீராமமூர்த்தியானவர் இவ்விரண்டுபேருக் கும் அபயாஸ்தம் கொடுத்து இவர்கள் அந்தக் காட்டைத் தாண்டுகிறவரைக்கும் அந்த வழிக்குத் துணையாக வந்தார். பிறகு இவர்கள் கண்ணுக்குப் புலப்பட்டுக் கொண்டிருந்தே மறைந்துபோனார். இப்பால் இவர்களும் நிர்ப்பயனாய் தீர்த்த யாத்திரை செய்து மகிழ்ச்சியடைந்திருந்தார்கள் என்று சொல் லிப் பிறகு மற்ற சித்தர்களுக்கு விடைகொடுத் தனுப்பிவிட்டுத் தாமும் தமதிருப்பிடஞ் சென்றார்.

ஸ்ரீதரபண்டிதர் சரித்திரம் முற்றிற்று.



ஸ்ரீ

புண்டரீகபரப்பிரம்மணே நம:

ஐம்பத்தேழாவது

ஜயமல்லராஜன் சரித்திரம்

ஸ்தோத்திரம்

எந்தந்தையெந்தாய ரெங்குமாரெம்புதல்வி
யெவர்களுமேயொன்றான விழைவன்மன்னை
சந்தமுள்ளபடி நினைவாரையெந்நாளுஞ்
சார்ந்துவாழ்பாரம்பொருளைத் தனியேநின்று
நந்தமனமகிழ்வோடு நயந்துயோகஞானத்தில்
நாடிகவாழ்வோர்கள் நயனமீது
வந்துலவுபெரியோரை வணக்கஞ்செய்து
வாகாகத்திருவடியை வணக்கஞ்செய்வாம்.

இவ்விதமாகச்சென்ற சித்தர்களெல்லாம் தங்கள் தங்கள்
இருப்பிடங்களுக்குச் சென்று அன்று இரவு இந்தத் தாசருடைய
பக்தியையும் அவருக்குப் பகவான் செய்த திருவருளையும்
புகழ்ந்து பேசிக்கொண்டு மறுநாள் காலையில் எழுந்து நித்தியக்
கடன்களை முடித்துக்கொண்டு அங்கிருந்த சித்தர்களெல்லாம்
ஒன்றுய்ச்சேர்ந்து ஸ்ரீநாபாலிசித்தர்களிருக்கிற இடத்தை எதிர்
நோக்கி நமஸ்காரஞ்செய்து, அவரிடஞ்சென்று அவரைக்கண்டு
உள்ளபடியே பிரதட்சணம் வந்து நமஸ்காரம்செய்து வணங்கி
ஓசவாமி! தேவரீர் அடியோங்களுக்கு நீங்கள் திருவருள்மேலிட்
டால் சொல்லியருளிய சரித்திரங்களால் எங்கள் மனம் ஒன்றுந்
தெளிவடையவில்லை. ஆயினுங் கேட்கக்கேட்க தெளிவடையு
மென்று எண்ணுகிறோம். ஆகையால் எங்களுக்கு இன்றைக்கு
ஜயமல்லராஜர் சரித்திரத்தைச் சொல்லியருள வேண்டுமென்று
வேண்டிக்கொண்டனர். அதுகேட்ட நாபாலிசித்தரும் அப்
படியே யாகட்டுமென்று சிறிதுநேரம் மௌனமாயிருந்து
ஸ்ரீகண்ணபிரானைத் துதிசெய்து சொல்லத்தொடங்கினார். எப்படி
யென்றால்,

கேட்டார்களோ சித்தர்களோ! முன்னொருகாலத்தில் இவ்விடத்
தில் குமடம் என்னும் ஒரு ஊரிருந்தது. அதற்கு ஜயமல்லராஜர்
என்பவர் ஒருவர் அரசராயிருந்தார். இவர் ஹரிபக்தியுடையவ
ராயும் ஸ்ரீஹரிபூஜையை நியதியோடு நடத்தி வருவோரையும்
பூஜைமுடிவில் ஒரு ஜாமநேரம் வரைக்கும் பகவத்தியானத்தில்
நிச்சயமாயிருப்பவராயு மிருந்தார்.


இவர் இப்படி யிருக்கும் சமயத்தில் அவ்விடத்துக்கு ஒரு வரும் வரக்கூடாதென்கிற கட்டளை பிறப்பித்தவராயிருந்தார். அப்படி யிருக்குங்காலத்தில் இவருடைய தம்பியானவன் இவர் ஆளுகின்ற ராஜ்ஜியத்தில் தான் சமபாகம் பெறவிரும்பி அவ் ஆரைவிட்டு அயலிலிருந்துகொண்டு சேனைகளைச் சேகரித்துக் கொண்டு இவர் பூஜை செய்துகொண்டிருக்கிறகாலத்தில் வந்து தங்களுடைய கோட்டைமுழுமையும் வளைத்துக்கொண்டான். இதைக்கண்ட இவருடைய மந்திரியானவன் தானும் சேனைகளோடு புறப்பட்டு அவனிக்குமிடத்திற்குச் சென்று அவனோடு யுத்தம் செய்தான். அப்போது வந்தபடைகள் அதிக பலமுள்ள வர்களாக இருந்தபடியால் அந்தச்செய்தியை மந்திரியானவன் தன் அரசனுடைய தாயினிடத்திற் சொன்னார். அவரும் இந்தச் செய்தியை அரசனுக்குச் சொல்லென்று சொன்னார். அதற்கு மந்திரியானவர் அம்மா! இப்போது அவர் பூஜையிலிருக்கிறாரே நான் அவருக்கு எப்படி போய்ச் சொல்லுவேனென்று சொன்னார். அதைக்கேட்ட தாயானவள் அப்பா! மந்திரி! நாம் இந்தச் சமயத்தில் பூஜையைக் குறித்து தாமசமாயிருக்கக்கூடாது என்று சொல்லிப்போய்த் தன் புதல்வராகிய அரசருக்குத் தெரிவித்தார். அவர் தாயைப்பார்த்து ஒரு மறுமொழியும் சொல்லாமல் தாமே சாமளன் என்று சொல்லி யிருந்தார். அந்தச்சமயத்தில் கிருபைக் கடலாகிய பகவானானவர் தாம் ஒரு போர்வீரனைப்போல வேஷங் கொண்டு சர்வாயுதங்களையுந் தரித்துக்கொண்டு கையில் வாளாயுதத்தை யேந்தி ஒரு குதிரையின்மேலேறி கோட்டை வாசற்கதவைத் திறந்துகொண்டு வெளியேவந்து அந்தச்சமயத்தில் கோட்டையை வளைத்திருந்த சேனாசமுகங்களிற் பாய்ந்து அந்தச் சேனைமுழுமையும் அதஞ்செய்தார். அந்தச்சமயத்தில் அந்தச் சேனையில் பகவானால் இறந்தவர்களொழிய மற்றவர்களெல்லாம் சின்னாபின்னப்பட்டு ஓடுவதை அந்தக் கோட்டைமதின்மேல் இருந்து பார்த்த அந்நகரத்து ஜனங்களெல்லாம் ஆச்சரியம் அடைந்து இவன் யாரோ தெரியவில்லை. இங்கிருந்த பலபேரையும் இவன் ஒருவனே அதஞ்செய்தான் என்று அந்தப் போர்வீரனுடைய வெற்றிப்பிரதாபத்தைப் புகழ்ந்துகொண்டிருந்தார்கள். அப்போது பகவானாகிய போர்வீரர் ஜயமல்லராஜனுடைய தம்பியை நன்றாகக் கட்டிக்கொண்டுவந்து மந்திரியினிடத்தில் சேர்த்துவிட்டு மறைந்துபோயினார். மந்திரியும் அவனைச் சிறைப்படுத்திவைத்தான். பிறகு ஜயமல்லராஜர் தாம் செய்யும் பூஜையை முடித்து வெளியேவந்து மந்திரியைப்பார்த்தார். அப்போது மந்திரியானவன் அரன்பூஜை செய்யத் தொடங்கினதுமுதல் தம்பியைச் சிறைப்படுத்திவைரைக்கும் நடந்த சங்கதிகளையெல்லாம் அரசனுக்குச் சொன்னான். அதைக்கேட்ட அரசன் இது சாமளன் செய்த செய்கையென்றுணர்ந்து ஸ்ரீவன்

மாலாதரராகிய பகவானுனவர் எம்பொருட்டு இவ்வளவு சிரமம் எடுத்துக் கொண்டாரே யென்று மிகவும் பரிதாபங்கொண்டு ஓசாமளநுபனே! நீ தம்பிக்கு சேவைதந்தருளினதுபோல எனக்கு என் சேவை தராமற் போனாய்? அடியேன் உன்னுடைய திருவடிக்கு என்ன பிழை செய்தேனென்று புலம்பினார். அதற்குக் கிருபாசாகரமாகிய பகவானுனவர் திருவுளமிரங்கி அரசருக்குப் பிரத்தியக்ஷமாகி அபயந்தந்து மறைந்தருளினார். அதன்பிறகு அரசர் தமது தம்பியை வரவழைத்துக் கட்டவிழ்த்துவிட்டார். உடனே அந்தத் தம்பியானவன் இவரை வணங்கி நின்று தேவரீருடைய மகிமையை அறியாமல் அடியேன் செய்த பிழையைப் பொறுத்தருளவேண்டுமென்று பிரார்த்தனை செய்தார். அதைக் கேட்ட அரசர் தம்பியைப் பார்த்து தம்பி! ஸ்ரீருக்மணிநாதரானவர் உனக்குப் பிரத்தியக்ஷமானார். ஆகையால் இவ்வுலகத்தில் உனக்கு ஒப்பானவர் ஒருவருமில்லை. உன்பாக்கியமே பாக்கியம் என்று மார்போடு அணைத்துக்கொண்டு மனமொருமைப்பாட்டுடனே தம்பியோடு வாழ்ந்து இருந்தார். இவ்விதமாக வாழ்ந்துக்கொண்டு இருக்குங்காலத்தில் ஒரு தச்சனைக்கொண்டு ஒரு கோயில் கட்டுவித்து அதில் ஸ்ரீபகவானைப் பிரதிஷ்டைச் செய்து கோயிலின் மதில் வாசல் வழியாய் ஒருவரும் போக்கு வரவுகள் செய்யா திருக்கும்படி சுற்றிலும் மதில் வளைத்து தாம் மாத்திரம் நூலேணியின் வழியாய் கோயிலுக்குள்ளே போய் பகவானைப் பூஜைசெய்து வணங்கி வாழ்த்திக் கோவிலின் ஒருபக்கத்தில் மௌனமாயிருந்துகொண்டு ஓ பகவானே! தேவரீர் என்னுடைய மனதுக்கு தோன்றுவதுபோல என்னுடைய கண்களுக்குத் தோன்றியருள வேண்டுமென்று பிரார்த்தனை செய்தார். பகவானும் இவருடைய விருப்பத்தின்படியே இவருக்கு பிரத்தியக்ஷமானார். அப்படி பிரத்தியக்ஷமான பகவானை அரசர் கண்களிகூரக்கண்டு திருவடிகளைத் திருக்கையாற் பற்றி உடலம் புளகாங்கிதங்கொள்ளக் கண்ணீர் ததும்ப ஆநந்தபரிதராய் இரத்தினாசனத்திலேற்றி சோடசோபசாரஞ்செய்து சயனத்தில் கண்வளரச்செய்து ஸ்ரீபாதங்களை வருடி இவ்வுலகத்தில் என்னைப் போலப் பாக்கியவான்கள் யாரென்று மனமகிழ்ந்து நூலேணியின் வழியாய் வெளியேவந்து தாம் தம்முடைய அரண்மனைக்குப்போனார். இப்படி நெடுநாள் நடந்து கொண்டிருக்கும் காலத்தில் ஒருநாள் இவர் அவருடைய திருச்சந்நிதிக்குள்ளே போனவுடனே நூலேணியை எடுத்துவிடும் வழக்கம்போல எடுக்காமல் மறந்து சந்நிதிக்குள்ளேபோய்ப் பகவானை வணங்கி நமஸ்காரம் செய்துகொண்டிருக்கும் சமயத்தில், அரசனுடைய மனைவியானவர் அந்த நூலேணியின் வழியாய்க் கோயிலுக்குள்ளேபோய் பகவானுடைய திருவடியை வருடிக்கொண்

டிருக்கிற கணவனைப் பார்த்துத் தாமும் பகவானை வணங்கித் தோத்திரம் செய்தார்.

அப்போது பகவானானவர் அந்த அம்மையார்செய்த தோத் திரத்துக்கு மிகவும் திருவுள்ளமிரங்கி அவருக்குத் திருவருள் பாலித்தார். அதை அரசனானவன் பார்த்து பெண்ணை! நீ எப் படி இங்கே வந்தாயென்றுகேட்க, அதற்கு அம்மையார் நாயகா! நூலேணியானது எடுக்கப்படாமலிருந்தது. நான் அதன்வழி யாக வந்தேன். அங்ஙனம் வந்ததனால் ஸ்ரீமந்நாராயணனைச் சேவிக்கும்படியான பாக்கியம் பெற்றேனென்று சொல்லி வணங் கினாள். இவ்விதமாக அரசராகிய ஜயமல்லராஜரும் அவ ருடைய தேவியாரும் மனவொற்றுமை யுடையவர்களாய் தினந்தோறும் பகவதாராதனமும் பகவந்நாம சங்கீர்த்தனமும் செய்துகொண்டு சுகமாக வாழ்ந்துகொண்டிருந்தார். ஆகையால் சித்தர்களே! பெண்பால் செய்த பக்தியால் ஸ்ரீபரமபதநாதன் திருவருள்செய்தான். நீங்களும் அவ்வாறேமனமொடுங்கி ஸ்ரீமந் நாராயணனிடத்தில் உள்ளபடியே பக்திசெய்யவேண்டும் என்று சொல்லி நாபாலிசித்தரானவர் மற்றவர்களுக்கு விடைகொடுத் தனுப்பிவிட்டுத் தாமும் தமதிருப்பிடஞ் சென்றார்.

ஜயமல்லராஜர் சரித்திரம் முற்றிற்று.



ஐம்பத்தேட்டாவது
பன்னஹாரசபுத்திரர்
சரித்திரம்

ஸ்தோத்திரம்

மன்னவர்கள்முதலான மகரிஷிகள்யாவரும்
மகிழ்வாகப்போற்றிசெயு மன்னவனேயுன்றன்
பொன்னடியைப்போற்றிசெயாப் பூதலத்திற்கொடியேன்
புரிவினையைப்போக்குவிக்கும் புண்ணியனேயெந்தை
மன்னவனேமங்கையருக் கருள்தந்தமகிபா
மாணிக்கமாலையேனே மச்சாவதாரனே
பன்னஹாரிபுத்திரர் சரித்திரத்தைப்பன்ன
பதந்தந்துரட்சிப்பதுங் கடமையன்றே.

இவ்விதமாகச்சென்ற சித்தர்களெல்லாம் அன்று இரவு
தங்கள் தங்களுடைய இருப்பிடங்களுக்குச் சென்று உண்டியாதி
வினைகளையொழித்து யாவரும் ஒன்றாகச் சேர்ந்து ஸ்ரீமந்நாராய
ணரானவர் தம்முடைய பக்தர்களுக்குச் செய்து வருகின்ற அந்
புதங்களை யெல்லாம் கண்டு அவைகளைப்பற்றி வார்த்தையாழிக்
கொண்டிருந்து, பாதிராத்திரியில் நித்திரை செய்து வைகறை
யானவுட னெழுந்து நித்தியக்கடன்களை முடித்துக்கொண்டு
ஸ்ரீமந்நாராயணனைத் துதிசெய்து உண்டிவினைகளையொழித்து
யாவரும் ஒன்றாகச்சேர்ந்து ஸ்ரீநாபாலிசித்தரிடம் சென்று
அவரை வலப்பிரதட்சணஞ் செய்து சாஷ்டாங்கமாக வணங்கி
நமஸ்காரம்செய்து ஓ சுவாமி! தேவரீர் இதுவரைக்கும் அநேக
சரித்திரங்கள் சொல்லிக்கொண்டு வந்தீர். அதனால் எங்களுடைய
மனமானது சிறிது ஒடுக்கமடைந்திருக்கிறது. ஆகையால் இன்
றைக்கும் பன்னஹாரிசபுத்திரர் சரித்திரத்தைச் சொல்லியருள
வேண்டுமென்று வேண்டிக் கொண்டனர். அதைக்கேட்ட
நாபாலிசித்தர் அப்படியே யாகட்டுமென்று சொல்லத் தொடங்கி
னார். எப்படியென்றால்;

கேட்டவர்களோ சித்தர்களே! முன்னொருகாலத்திலே குஜ
ராத்தி தேசத்திலே டோகபூர் என்னுமோரூரிருந்தது. அதற்கு
குமான்சிங் என்பவர் அரசனாக விருந்தார். அவருக்கு பன்ன
ஹாரி ரசபுத்திரர் என்பவர் அத்தியந்த நண்பராயிருந்தார்.
இவர் எக்காலமும் ஸ்ரீமந்நாராயணனை மனதில் திரிகரணசுத்தி
யோடு நினைத்து ஸ்ரீஹரிநாம சங்கீர்த்தனத்தை இடைவிடாமல்
நடத்திவந்து கொண்டிருந்தார். இப்படியிருக்கும் காலத்தில்
ஒரு தீபாவளி பண்டிகை நேரிட்டது. அப்போது அந்த அரசன்
அந்த தீபாவளியன்று இராத்திரியில் நடத்தவேண்டிய
தீபோற்சுவத்தை வெகு வீமரிசையாக நிறைவேற்றினான்.
அன்று நடு இராத்திரியில் பன்னஹாரிசபுத்திரரானவர் ஏதோ

ஓர் கனவு கண்டாற்போல் சீக்கிரமே யெழுந்து தம்முடைய மேற் போர்வையைக் கசக்கினார். அதைப்பார்த்துக் கொண்டிருந்த அரசன் பன்னஹாலியைப்பார்த்து நீ ஒரு காரணமில்லாமல் இப்போது ஆடையை கசக்கவேண்டிய காரணமென்ன? என்று கேட்டார். அதற்கு அவர் அரசனை நோக்கி அரசனே! துவாரகையில் ஸ்ரீகண்ணபிரானுக்கு இப்போது தீபோற்சவம் நடக்கிறது அதில் அர்ச்சகரானவர் அந்த கண்ணபிரானுக்கு ஆடையாபரண அலங்காரஞ்செய்து ஆராதி சமர்ப்பிக்கும்போது ஒப்பற்றவராகிய அவருடைய அங்கியில் நெருப்பு பற்றிக்கொண்டது. அதை நான் கண்டு அவிக்கும்பொருட்டு ஆடையைக் கசக்கினேனென்றார். இதைக்கேட்ட அரசன் மிகவும் ஆச்சரியமடைந்து பன்னஹாலியை நோக்கி நீர் சொல்வது உண்மையானால் இந்தசமயத்தில் அந்தகண்ணபிரானுவர் எவ்வகையான ஆடையைத் தரித்திருக்கிறார்? சொல்லுமென்று கேட்க அதற்கு பச்சை யுடுப்பென்று பன்னஹாலிசொன்னார். அதைக்கேட்ட அரசன் ராவடா ஊருக்கு அரசனாயிருக்கிற தன்னுடைய சட்டகனைக்கொண்டு இந்த சங்கதியின் உண்மை தெரிந்து கொள்ளலாமென்றெண்ணி துவாரகையில் என்ன ஆச்சரியமென்று ஒருகடிதம் எழுதினான். அதற்கு அவன் துவாரகையில் ஸ்ரீகண்ணபிரானுக்கு நடந்த தீபாவளி பண்டிகைகாலத்தில் பகவானுடைய பச்சையங்கியில் நெருப்புப்பற்றிக்கொண்டது. அந்த நெருப்பை பன்னஹாலிரசபுத்திரரானவர் கசக்கி அணைத்துப் போட்டாரென்று கடிதம் எழுதினான். அதைக்கண்ட குமான்சிங்கு மிகவும் புகழ்ந்து பன்னஹாலியைப்பார்த்து ஓ பன்னஹாலி நீர் இங்கிருந்துகொண்டே துவாரகையில் நடந்த சங்கதியை அறிய வல்லவராயிருக்கிறீர். ஆகையால் நீர் திருமாலுக்கு மெய்யன்பர். உமது பெருமையை என்னால் அளவிட்டுச் சொல்லக்கூடாமையாயிருக்கிறதென்று பலவகையாய்த் தோத்திரஞ்செய்து, அவருக்கு இரண்டு கிராமங்களைத் தத்தங்கொடுத்து இந்த இரண்டு கிராம வருமானத்தைக்கொண்டு சரீரத்திற்குவேண்டிய உணவாதிகளை சுகமாய் நடத்திக்கொண்டு தினந்தோறும் அடியேனுக்கு சேவை சாதித்துக்கொண்டு வரவேணுமென்று மிகவும் பிரார்த்தித்துச் சொன்னார். அதைக்கேட்ட பன்னஹாலி பக்தரானவர் அரசனைப்பார்த்து நான் அப்படியே செய்கிறேன். நீயும் எப்போதும் ஹரிநாமசங்கீர்த்தனஞ் செய்யுமென்று நியமித்தார். அப்படியே அரசனும் அன்றுமுதலாக ஸ்ரீஹரிநாம சங்கீர்த்தனபரனாய் வாழ்ந்துகொண்டிருந்தான். பன்னஹாலியும் ஸ்ரீதுவாரகையில் எழுந்தருளி சுகமே வாழ்ந்திருந்தாரென்றுசொல்லி நாபாஜி சித்தரானவர் சித்தர்களுக்கு நற்புத்தியைப் புகட்டி தத்தம் யிருப்பிடங்களுக்கு ஏகவிட்டு தாமும் தமதிரூப்பிடஞ் சென்றார்.

பன்னஹாலிரசபுத்திரர் சரித்திரம் முற்றிற்று.

ஸ்ரீ

ஸ்ரீகுருக்ஷணயநம:

ஐம்பத்தோன்பதாவது

ராமசந்திரபட்டர் சரித்திரம்

துதி கவி.

மணிவண்ணன் திருப்பேரை மகிழ்வுடனே துதிசெய்யுங்
கணிகண்ணன் திருப்புகழைக் காதலித் தென்றும்
துணிவுட நெழுந்து நற்றூய வடிகளை
கணித்துப் பரவுவங் காதலித் தென்றுமே.

இவ்விதமாகச்சென்ற சித்தர்களெல்லாம் தங்கள் தங்களு
டைய இருப்பிடங்களுக்குச் சென்று உண்டியாதிகளை யொழித்து
அன்று இரவு ஸ்ரீமந் நாராயணனுடைய திருவடிகளை உள்ள
படியே நமஸ்காரஞ்செய்து யாவரும் ஒன்றாகக்கூடி தாங்கள்
கேட்டிருந்த கதைகளைப்பற்றி பேசிக்கொண்டு நித்திரை செய்
துக்கொண்டிருந்தார். பிறகு விடியற்காலத்தில் துயில்விட்
டெழுந்து நித்தியக்கடன்களை முடித்துக்கொண்டு ஸ்ரீமந் நாரா
யணனுடைய அறிகுறியாகிய திருமண்காப்பிட்டு ஸ்ரீபகவானைத்
தியானஞ் செய்து யாவரும் ஒன்றாகச்சேர்ந்து அங்கிருந்தும்
புறப்பட்டு ஸ்ரீநாபாலிசித்தரிடம் சென்று அவரைக்கண்டு சுவாமி
களே! தேவரீர் இதுவரைக்குஞ் சொல்லிவந்த பக்தர்கள் சரித்தி
ரங்களைப்போல இன்னுமொரு பக்தருடைய சரித்திரத்தை அடி
யேங்களுடைய மனமானது பரிசுத்தத்தை யடைந்து அதனால்
நாங்கள் உஜ்ஜீவிக்கும்பொருட்டு திருவருள் செய்யவேண்டு
மென்று வேண்டிக்கொண்டனர். அதுகேட்ட நாபாலிசித்தரும்
அப்படியே ஆகட்டுமென்று சொல்லத் தொடங்கினர். எப்படி
யென்றால்,

முன்னொருகாலத்திலே நான்கு வேதங்களிலும் ஆறுசாஸ்தி
ரங்களிலும் வல்லவராயும் சர்வ ஆசைகளிலும் விரக்தியையுள்ள
வரும் மண் பெண் என்பவைகளையும், கல் மணி என்பவைகளை
யும், ஒன்றாகப் பார்ப்பவரும் அக்கினிஹோத்திரஞ் செய்பவரும்,
ஸ்ரீஹரிபஜனையில் வல்லவரும் தாசரி பீமநதிக்கரையில் அமல்
நேர் என்னும் ஊரில் வாழ்பவரும் ராமசந்திரபட்டர் என்னுந்
திருநாமமுடையவருமாக ஒருவர் வாசஞ் செய்துகொண்டிருந்
தார். இவர் அந்த ஊருக்குத் தலைவனாயிருக்கின்ற அரசனுக்கு

குருவாயிருந்தும் தாம்பிச்சையெடுத்துத் தின்பதையே விரதமாக மேற்கொண்டிருந்தார். இவர் இவ்விதமாக வாழ்ந்துகொண்டிருக்குங் காலத்தில் ஒருநாள் அரசனுடைய மனைவியானவள் இவருக்கு ஏதாவது கொடுத்து உதவிசெய்ய வேண்டுமென்று நினைத்து இவருடைய தேவியாரைத் தம்மிடம் வரப்பண்ணி உயர்ந்த இரத்தினபரணங்களை அவரிடத்தில் கொடுத்தனுப்பினார். இதை வாங்கிக்கொண்டு அவருடைய தேவியார் வீட்டுக்கு வருதலும் ராமசந்திரபட்டரானவர் தம்முடைய தேவியார் அரசனுடைய மனைவியாரிடத்தில் வாங்கிக்கொண்டுவந்த இரத்தினபரணங்களைப் பார்த்து நாயகி! நீ இந்த உபாதியை ஏன் சமந்து வந்தாய்? ஒ! இவைகளில் நமக்கு ஆசையிருந்தால் ஸ்ரீமந்நாராயணனானவர் நம்மை வந்து சேரமாட்டார் என்று சொன்னார். அதைக்கேட்ட தேவியார் இவர் சொல்லுவது உண்மையேயாமென்று அவைகளைத் தம்முடைய வீட்டிலிருந்த ஓமகுண்டத்தில் போட்டுப் புதைத்துவிட்டு உபாதி நீங்கியிருந்தார். இதைக்கண்ட ராமசந்திரபட்டரும் உள்ளம் மகிழ்ந்திருந்தார். இந்தச் சங்கதிகளையெல்லாம் அவ்வரசனறிந்து ஸ்ரீராமச்சந்திரபட்டரிடத்திற்குவந்து நமஸ்காரஞ்செய்து வணங்கி சுவாமிகளே! என்னுடைய தேவியானவள் உமக்குக் கொடுத்த ஆபரணங்களையெல்லாம் கொடுத்துவிடும் என்று சொன்னான். அது கேட்ட இவர் மனம் வருந்தி அவ்விடத்திலிருந்தே ஸ்ரீஹரியைத் தியானித்தலும் அந்த ஆபரணங்களெல்லாம் ஹோமகுண்டத்திலிருந்து வெளிப்பட்டன. அப்படி வெளிப்பட்ட இரத்தினபரணங்கள் எல்லாம் முன்னிருந்ததைக் காட்டிலும் அதிகமாய்ப் பிரகாசிக்கக்கண்டு அரசனானவன் மிகவும் சந்தோஷமாய் நிற்க, ஸ்ரீராமசந்திரபட்டரானவர் அவ்வரசனைப்பார்த்து அப்பா! உன்னுடைய ஆபரணங்களையெல்லாம் நீ எடுத்துக்கொண்டு போகலாமென்று சொன்னார். அதற்கு அரசனானவன் நான் உமக்குக் கொடுத்ததை மறுபடியும் வாங்கமாட்டேனென்று சொன்னான். அதைக்கேட்ட பிறகு பட்டரானவர் அங்குள்ள அன்னியர்களை வரவழைத்து அவர்களுக்கு அந்த ஆபரணங்களையெல்லாம் கொடுத்து அவர்களை மகிழ்வித்து அரசனுக்கு உத்தரவுகொடுத்து அனுப்பிவிட்டு பிறகு தாம் ஸ்ரீஹரிநாமசங்கீர்த்தனஞ் செய்துகொண்டு சுகமாக வாழ்ந்துகொண்டிருந்தார் என்றுசொல்லி சித்தர்களுக்கெல்லாம் விடைகொடுத்தனுப்பிவிட்டுத் தாமும் தமது இருப்பிடஞ்சென்று ஸ்ரீமந்நாராயணனைத் துதிசெய்துகொண்டிருந்தார்.

ராமசந்திரபட்டர் சரித்திரம் முற்றிற்று.

ஸ்ரீ
ஸ்ரீபுண்டரீகபரப்பிரம்மேனாமஃ

அறுபதாவது

சுஹக்ஷாபக்தர் சரித்திரம்

ஸ்தோத்திரம்

ஆதியாய் நிறைந்திலகு மனோதீபான
வண்ணலே திருமேனி யாலம்போலும்
சோதியே யெங்களை முன்னுண்டவனே
தொல்புவியி லினியேலுங் கருணைவைத்து
பாதியாய் பாற்கடலிற் பள்ளிகொண்ட
பன்னகத்தின் மேலரும் பரமரிதியே
வேதியனே மெய்யன்ப ருள்ளந்தன்னில்
விகசித்த மலரடியை விரும்பினேனே.

இவ்விதமாகச்சென்ற சித்தர்களெல்லாம் தங்கள் தங்கள் இருப்
பிடங்களுக்குச்சென்று அன்று இரவு நித்திரைசெய்து வீடியற்
காலத்தில் எழுந்து இந்திரதிக்கிற்சென்று நித்தியக்கடன்களை
முடித்துக்கொண்டு திருமண்காப்பிட்டு ஸ்ரீமந்நாராயணனை உள்ள
படியே சிந்தனைசெய்து யாவரும் ஒன்றுகூடி ஸ்ரீநாபாலிசித்த
ரிடஞ் செல்லுங்காலையில், வழியிலே இதுவரைக்குங் கேட்ட
அன்பர்களுடைய சரித்திரங்களை யெல்லாம் கவனமாய்ப் பேசிக்
கொண்டே போய் ஸ்ரீநாபாலிசித்தரைக்கண்டு வணங்கி நமஸ்
காரஞ்செய்து எங்களுடைய ஆசாரியமூர்த்தியே! தாங்கள் இது
வரைக்கும் சொல்லிவந்த அன்பர்களுடைய சரித்திரங்களால்
நாங்கள் சிறிது மனமொடுங்கப்பெற்றோம். ஆகையால் தேவரீர்
இன்னும் ஒரு பக்தருடைய சரித்திரத்தைச் சொல்லி எங்களைப்
புனிதார்த்தராக்க வேண்டுமென்று வேண்டிக் கொண்டனர்.
அதைக்கேட்ட நாபாலிசித்தரானவர் நீங்கள் கேட்டவாறே
சொல்லுகிறோம் கேளுங்களென்று சொல்லத் தொடங்கினார்.
எப்படியென்றால்,

கேட்டார்களோ சித்தர்களே! முன்னொருகாலத்திலே ஆமதா
பாத் என்னும் ஊரிலே சுஹக்ஷா என்னும் பெயருள்ளவர்
ஒருவர் இருந்தார். அவர் ஆண்பெண் என்னும் இரண்டுமல்
லாத அலியாயிருந்தார். ஆயினும் இவர் ஸ்ரீஹரிபாத தியா
னத்தில் மிகவும் ஆழ்ந்த மனமுள்ளவரா யிருந்தார். ஆனால்
இவர் தம்மை வந்தடுத்த மற்றப் பேடிகளோடுகூடி வெளிப்பட்
டால் மனம் கண்ட பொருள்களின்மேல் செல்லுமென்று தான்

வீட்டைவிட்டு வெளியில் வருகிற பழக்கமில்லை. ஆயினும் பெண் களைப்போலவே ஆடையுடையார். பொன் முதலிய பொருள் களில் கொஞ்சமும் ஆசையில்லாதவர். ஸ்ரீகண்ணபிரானுடைய திருவடிகளையே தியானித்துக்கொண்டு ஏகாக்கிர சித்தராயிருப் பவர். ஆகையால் இவருடைய மனதின் உண்மைநிலையை யறிந்த கண்ணபிரானுவர் தம்முடைய சுகுணரூபத்தை அனு தினமும் அவருக்குத் தரிசனம் கொடுத்துக்கொண்டு வந்தார். இப்படியிருக்குங்காலத்தில் ஒரு வருஷத்தில் அந்த ஊரில் மழை பெய்யாமலிருந்தது. அதனால் அங்குள்ள ஜனங்கள் அன்ன பானாதிகள் சிடைக்காமல் மிகவும் வருத்தப்பட்டுக் கொண்டிருந் தார்கள். அதைக்கண்ட அவ்வூரசன் காலமழையைப் பெய் விக்க விகர்ப்பங்கொண்டு தவஞ்செய்யத் தொடங்கினான். இவ் வாராக அரசனும் ஏழுநாள்வரைக்கும் அன்னபானாதிகளை வெறு த்து தவஞ்செய்கையில் ஒருநாள் இரவில் ஸ்ரீமந்நாராயணனை வன் அவ்வரசனுடைய கனவில் பிராமணராக ஏழுந்தருளி நீ சுஹக்ஷாபக்தரைக்கொண்டு வணங்கித் தோத்திரம் செய்தால் அவருடைய கருணையால் மழைபெய்யும் என்றும் அப்படிச் செய்யாதபட்சத்தில் கொஞ்சமேனும் மழை பெய்யாதென்று சொல்லிவிட்டு மறைந்தார். இவர் இவ்விதமாக மறைந்தவுடனே அரசனானவன் விழித்தெழுந்து தன்னுடைய சபையிலுள்ளவர் களுக்குத் தான் கண்ட கனுவின் செய்தியைச் சொல்லினார். அது கேட்ட அந்தச் சபையாரும் அரசனைப் பார்த்து அரசனே! யாராகவிருந்தாலும் பகவத்பக்தர்களாயிருந்தால் எப்பொழுதும் அவர்களே சிறந்தவர்களாவார்கள். ஆகையால் அவர்களை வணங்குவதனால் நமக்கு ஒரு குறையும் இல்லை. ஆகையால் லோகாபேட்சத்தின்பொருட்டு அவரை வணங்கலாம் என்று சொன்னார்கள். அதைக்கேட்ட அரசனானவன் பக்தரைவணங்கச் சம்மதித்துப்போய் வணங்கி ஓ சுவாமி! நான் இவ்விதமாகக் கனவுகண்டேனென்று சொன்னார். அதற்கும் பக்தரானவர் பக வானே! ஆணாகவும் பெண்ணாகவுமல்லாமல் அலியாயிருக்கிற என்னை சிறந்த வேந்தனானவன்வந்து வணங்கும்படி செய்தாயே? ஓ கண்ணபிரானே! இது உனக்குத் திருவுளம்போலும். இந்தப் பெருமை எனக்கு ஏன் கொடுத்தாய்? என்று இப்படி சொல்லிக் கொண்டும் ஆகாயத்தைப் பார்த்துக்கொண்டும் முற்றத்தில்நின்று மழை பெய்யவேண்டுமென்று சிந்தனைசெய்தார். இவ்விதமார்க நெடுநேரம் நின்று சிந்தித்தும் மழை பெய்யவில்லை. அப்போது பக்தரானவர் மனவருத்தத்தோடு கண்களை மூடிக்கொண்டு ஒரு ஏகாந்தஸ்தானத்திலிருந்து ஓ பகவானே! அரசனுடைய கனவில் வேதிய வடிவாய்ப்போய் என்னை வணங்கும்படி அரசனுக்கு உத்தரவுகொடுத்து அவன் அப்படியே என்னைவந்து வணங்கிப் பிரார்த்தித்தார். நானே அந்தப் பிரார்த்தனைக்கிரங்கி உன்னைத்

தியானஞ்செய்தேன். இந்தச் சமயத்தில் நீ இப்படி செய்வது உனக்கு நீதியாகுமா? என்று பலவாறுவேண்டியும் மழை பெய்யாமலே யிருந்தது. அதைக்கண்ட பக்தர் மனம் கோபம்கொண்டு இன்றுமுதலாக ஸ்ரீலட்சுமிநாதனை நான் நினைக்கவேமாட்டேனென்று சொல்லித் தன்னுடைய மூக்கிலணிந்த நத்தைக் கழற்றி ஏறிந்து கையிலணிந்திருந்த வளையலை உடைக்கப்போகும்போது லோகரக்ஷகனாகிய பகவானுடைய கிருபையால் ஆகாயத்திலிருந்து மழை பெய்தது. இந்த ஆதிசயத்தைக்கண்ட யாவரும் சந்தோஷித்துப் பக்தரைக் கொண்டாடினார்கள். அரசனும் வணங்கி ஓ சுவாமி! அடியேன் தருவதை ஏற்றுக்கொள்ள வேண்டுமென்று பிரார்த்தனை செய்தார். அதுகேட்ட பக்தரானவர் எனக்கு ஒன்றும் வேண்டியதில்லை. இனி இந்தப் பொய்யுடம்பை நீக்க நினைத்தேன். ஆகையால் எனக்குச் சமாதிகட்டித் தரவேண்டும் என்று சொன்னார். அப்படியே வேந்தனும் பக்தருக்கு ஒரு சமாதி கட்டிக்கொடுக்க, பக்தரும் ஸ்ரீபகவானைத் தியானம்செய்தார். அதைக்கண்ட பகவானானவர் தக்ஷணமே யெழுந்தருளி இவருக்கு அபயந்தந்ததை யாவரு முணர்ந்துவந்து புஷ்பம் அபீர்ப்பொடி முதலியவற்றை இவரீழ்திறைத்து ஸ்ரீஹரிபஜனை செய்து ஆனந்தக்கூத்தாடினார்கள். பக்தரானவர் அவர்களைப் பார்த்து என்னுடைய தீக்ஷ பெறுபவர்கள் பிறவிக்கடலைக் கடப்பார்கள் என்று சொன்னார். இப்படிச் சொன்னதை ஒருவருங் கவனிக்காமலிருந்தார்கள். இதைக்கேட்ட ஒரு அநாதன் மாத்திரம் அவரை வணங்கிநின்றான். அவர் அவனுக்கு உபதேசம்செய்து தம்முடைய நத்தை அவனுடைய மூக்கில்குத்தி கைவளையலையும் அவனுடைய கையில் அணிவித்து ஆசீர்வாதம்செய்து சமாதி குழியில் இறங்கினார். இவரது தீக்ஷையைப்பெற்ற சீடனானவன் நந்து வளையல் ஆடை என்பவற்றைக் கொண்டணிந்து ஸ்ரீஹரி நாமசங்கீர்த்தனம் செய்துகொண்டிருந்தார் என்று சொல்லி மற்றச் சித்தர்களுக்கு விடைகொடுத்து அனுப்பிவிட்டுத் தாமும் தமது இருப்பிடம் சென்றார்.

சுஹக்ஷாபக்தர் சரித்திரம் முற்றிற்று.

ஸ்ரீ
ஸ்ரீகிருஷ்ணாயநமஃ
அறுபத்தேதாராவது
நீளோபாபக்தர் சரித்திரம்

துதி கவி.

காள நிறம்போல கண்ணனைத் துதிப்பவர்
காள நிறம்போலு மரசனை விலகுவார்
காளே வருபவர் நமனுல கேகுவர்
காளே யாயினும் கடவுளை வணங்குவாம்.

இவ்விதமாகச் சென்ற சித்தர்களெல்லாம் தங்கள் தங்கள் இருப்பிடங்களுக்குச் சென்று அன்று இரவு ஸ்ரீமந்நாராயணனுடைய திருக்கருணாவிசேஷத்தை உள்ளன்போடு தியானம் செய்துகொண்டிருந்து சிறிதுநேரம் துயின்று சூரியோதயத்தில் எழுந்து அவரவர்கள் வழக்கப்படி நித்தியகடன்களை முடித்துக் கொண்டு ஸ்ரீமந்நாராயணனை உள்ளபடியே சிந்தித்து யாவரும் ஒன்றாகச்சேர்ந்து நாபாலிசித்தர் இருக்கின்ற இடத்தை எதிர்நோக்கித் தெண்டன் சமர்ப்பித்துக்கொண்டு உள்ளன்போடு சென்று ஸ்ரீநாபாலிசித்தரைக்கண்டு சாஷ்டாங்கமாக வணங்கி இதுவரைக்கும் சொல்லிவந்ததுபோலவே இன்றைக்கும் ஒரு பக்தர் சரித்திரத்தைத் திருவாய்மலர்ந்தருளவேண்டும். எம்முடைய ஆசாரியமூர்த்தியே! என்று குறையிரந்து வேண்டிக்கொண்டனர். அதுகேட்ட நாபாலிசித்தரும் அப்படியே ஆகட்டுமென்று சொல்லத்தொடங்கினார். எப்படியென்றால்.

கேட்டவர்களோ சித்தர்களே! முன்னொருகாலத்தில் சர்வவளங்களும் நிறைந்த பிம்பளநேபி என்னும் திருநாமத்தையுடைய ஒரு ஊரிருந்தது. அதில் நீளோபா என்னுந் திருநாமத்தையுடைய ஒரு பக்தர் இருந்தார். அவர் அகங்கார மமகாரங்களை அறவே யொழியப்பெற்றவராயும், எப்பொழுதும் ஸ்ரீஹரிநாம சங்கீர்த்தனத்தை உள்ளன்போடு செய்ய விருப்பங்கொண்டவரும் ஸ்ரீஹரிதாசர் சரித்திரங்களை எப்போதும் புகழ்ந்து பேசுபவரும் குடும்பத்தைத் தம்முடையதென்று மனதில் நினையாதவரும் யாசகவிருத்தியினாலேயே திருமாலடியவருக்கும் தரித்திரர்களுக்கும் பக்தியோடு உதவிசெய்து தம்முடைய குடும்பத்தை மகிழ்விப்பவருமாக இருந்தார். இவருடைய கன்னிகைக்கு அந்தச்சமயத்தில் மணப்பருவஞ் சமீபித்தது. அதைக்கண்ட இவருடைய

மனைவியார் இவரைப்பார்த்து நமது உறவினர் யாவரும் செல்வப்பெருக்கோடு கூடிவாழ்கின்றார்கள். நாமோ ஏழைகளாகவிருக்கின்றோம். அவர்களுக்கும் நமக்கும் எவ்விதத்தில் பொருத்தமாகும் என்று சொன்னார். அதுகேட்ட தாசரானவர் பெண்ணே! நீயாதொன்றுக்கும் பயப்படவேண்டாம். நம்மைக் காப்பாற்ற ஸ்ரீகஜேந்திரவாதரிருக்கின்றார். அவர் நம்மைக் கைவிடாமல் காத்து இரட்சிப்பார். ஆகையால் நீ நம்முடைய உறவினருக்கு எந்தவிஷயத்திலும் அஞ்சவேண்டாமென்று சொன்னார். இப்படியே இவர்கள் பேசிக்கொண்டு வாழ்ந்திருக்கும்நாளில் விவாக தினத்துக்கு முன்னாலில் ஸ்ரீபண்டரிநாதன் ஒரு கிழவேதியைக் கிடைத்தான் கையிலுள்ள ஜீரணவஸ்திரத்தில் சமையலுக்கேற்ற சில பதார்த்தங்களை முடிந்துகொண்டு தாசருக்கெதிரே வந்து நின்று நான் துர்ப்பலன்: எளியவன்: சமையலுக்குரிய சில பதார்த்தங்களைக் கொண்டுவந்தேன். அவைகளைச் சமைக்கச் சக்தியில்லாதவனாயிருக்கிறேன். ஆதலால் அவைகளைச் சமைத்துக் கொடுத்தால் பசிதீர வுண்பேன் என்று சொன்னார். அது கேட்ட தாசர் வேதியனைப் பணிந்து நீர் ஒரு பதார்த்தமும் கொடுக்கவேண்டியதில்லை. ஸ்ரீபண்டரிநாதனுக்கு நிவேதிக்கும் பிரசாதத்தைக் கொடுக்கிறேனென்று சொல்லி அவரைக் கூப்பிட்டார். அதற்கு அந்த வேதியன் பண்டரிநாதனுக்கு நிவேதித்து நீர் கொடுக்கும் பிரசாதம் கொஞ்சம். அதையுண்டு என்னுடைய பசி தணியாது என்று சொன்னார். அதைக்கேட்ட தாசரானவர் தமது மனைவியாரைப்பார்த்து இந்த வேதியருக்குச் சிறந்த திவ்யான்னங்களைச் சமைத்து அன்போடு உண்பிக்கவேண்டும் என்று நியமித்தார். மனைவியாரும் அப்படியே ஆகட்டுமென்று சொல்லினார். அதற்கு வந்த வேதியர் அவரைநோக்கி நான் கொண்டுவந்த இந்தப் பாகம் என் பொருள். இதனை உமது பெண்மணத்துக்கு சேகரிக்கப்பட்ட பொருள்களோடு சேர்த்து வைத்தால் மனமொத்து நீர் எனக்கிடும் அமுதை நான் இனிமையாக உண்பேன் என்று சொன்னார். அப்பொழுது அந்தத் தாசருடைய மனைவியார் நாம் இந்த வேதியர் கொண்டுவந்த வஸ்துக்களை வாங்கிக்கொள்ளாமல் இவர் அமுதுசெய்யமாட்டார். அதனால் தீங்கு நேரிடுமென்று ஆலோசனைசெய்து அந்தக் கிழப் பிராமணர் கொடுத்த வஸ்துக்களையெல்லாம் எடுத்துக்கொண்டு விவாக விஷயமாய்ச் சேகரித்த வஸ்துக்களின் நடுவேவைத்தார். அதைக்கண்டு இடைவிடாமல் ஹரிநாமசங்கீர்த்தனம் செய்து கொண்டிருப்பவராகிய தாசரானவர் இவர் விஷயத்தில் மிகவும் அன்பு பாராட்டினார். அந்தச்சமயத்தில் அந்தப் பிராமணனானவன் தாசரைப்பார்த்து தாசரே! பகவானுக்கு நிவேதனம் செய்த பிரசாதத்தை முன்னேகொடுத்தால் அதையுண்டு கொஞ்சம் பசி தணிந்திருப்பேன். அப்பால் சமையலாகிற உணவுகளை வயிரூர

உண்பேன் என்று சொன்னார். அப்படியே தாசரும் பகவானுக்கு நிவேதனம் செய்த பிரசாதத்தை மனவிருப்பத்தோடு அந்தப் பிராமணருக்குக் கொடுத்தார். அவரும் அதை விரும்பி உண்டருளினார். பிறகு தாசரானவர் தமது மனைவியைப்பார்த்து, பெண்ணே! நீ சீக்கிரமாய் சமையல் செய்யவேண்டுமென்று உத்தரவு கொடுத்தார். அவ்வாறே அவருடைய மனைவியாரும் அதிசீக்கிரத்தில் சமையல்செய்து அந்தப் பிராமணருக்குப் பரிமாறினார். அதை அந்தக் கிழப்பிராமணரானவர் வயிறுநிறைய திருவமுதுசெய்தார். அதன்பிறகு தாசரும் உண்டருளினார். அன்று இரவில் பிராமணருபங்கொண்டு வந்த பகவானானவர் அந்தத் தாசருடைய முகத்தைப்பார்த்து உங்களுடைய பெண்ணின் விவாகம் நாளைக்கு நேர்ந்திருப்பதால் நான் அந்த விவாக காரியங்க ளெல்லாவற்றிற்கும் முன்னின்று முடிவளவும் உதவிசெய்து மணப்பந்தலிலேயே உண்ணுதற்கு என்னுடைய மனமானது விரும்புகின்றது என்று சொன்னார். அதைக்கேட்ட மெய்யன்ப ராகிய நீளோபாபக்தரும் அப்படியே செய்யலாமென்று சொல்லி அவரை வணங்கி நின்றார். இவ்வாறே அன்று இரவு நீங்கினது; பொழுதும் விடிந்தது. விடிந்தவுடனே வேதியர் சீக்கிரமாக வெழுந்து மனைமுழுதும் விளக்கி மெழுகி காவடியைக் கொண்டுபோய் நீர் மொண்டுகொண்டு வந்து வீட்டில் செய்ய வேண்டிய வேலைகளையெல்லாம் செய்துகொண்டிருந்தார். அந்தச் சமயத்தில் மாப்பிள்ளையும் உறவினராகிய ஐந்தாறுபேரும் கொண்டுவந்துவைத்த பண்டங்களில் வேண்டியவற்றை எடுத்துக்கொண்டு சமையல் செய்து பலகாரவகைகளோடு வந்தவர்க ளெல்லோரும் வயிறு உண்ணும்படி பரிமாறி, அவர்களெல்லாரும் உண்டபிறகு எச்சில் இலைகளையும் தானே எடுத்தெறிந்து எச்சலிடம் பூசி கைகால்கள் சுத்தி செய்துகொண்டு சந்தனம் புஷ்ப தாம்பூலாதிகளுங் கொடுத்து மற்றுமுள்ள குற்றேவல்களுஞ் செய்தார். இவ்விதமாக இந்தப் பிராமணர் செய்த பணி விடைக ளெல்லாவற்றையும் கண்டு மனமகிழ்ந்து ஓ! சுவாமி! உம்முடைய நாமதேயமென்னவென்று கேட்டார். அதற்கு அந்த வேதியரானவர் என்னுடைய பெயர் விட்டலன் என்று சொல்லி ஐயா! தாசரே! உன்னுடைய பெண்ணின் விவாகத்தில் நான் வயிறுவுண்டு என்னுடைய இளைப்புதீர்ந்தேனென்று சொன்னார். அதுகேட்ட தாசரானவர் மிகவும் ஆசையுடன் இந்த வேதியருக்கு ஒருவஸ்திரங் கொடுக்கவேண்டுமென்று நினைத்திருந்தார். பிறகு நான்குநாள் கழிந்து ஐந்தாவதுநாளில் வந்தவரெல்லாரும் போய்விட்டபிறகு சிறந்த வஸ்திரமொன்றைத் தருவித்து விடோபாவுக்குக் கொடுக்கும்பொருட்டு அவரை யழைக்க கலியாணவேலை முழுதும் நிறைவேற்றின அந்தக் கிழவேதியர் காணப்படாமையால் தாசரானவர் ஆலோசனைசெய்து இங்கு

வந்து நம்முடைய பெண்ணின் மனம்போலச் சற்றும் மிகுந்த அக்கரையுடன் நிறைவேற்றினவர் ஸ்ரீகண்ணபிரானேயென்று தீர்மானித்து பகவானே இவ்விதமாகவந்து நம்முடைய வீட்டு வேலைகளையெல்லாங் செய்ததனால் நான் கொடிய அபராதியானேனென்று மனமிரங்கி மிகவும் தளர்ந்த மனதுடன் நித்திரை செய்துவிட்டார். அந்த நித்திரையில் அவரது கனவில் ஸ்ரீபண்டரிநாதன் எழுந்தருளி இடுப்பில் கையை வைத்து நின்றுகொண்டு தாசரே! உன்னுடைய அன்புக்கு நான் மிகவும் சந்தோஷமடைந்தேன். ஆயினும் உன்னுடைய உண்மையை உலகத்தார்களெல்லாம் உணரும்பொருட்டு நான் இவ்விடத்தில் எப்போதும் நிற்பேனென்று சொல்லித் தம்முடைய திருக்கரங்களை இவருடைய சிரசில் வைத்தருளினார். உடனே தாசரானவர் துயில்விட்டெழுந்து பார்த்தலும் பகவானுவர் கனவிற்கண்ட நிலைபோலவே எதிரே நின்றுகொண்டிருந்தார். அதைக்கண்டு தாசரானவர் மிகவும் உள்ளன்போடு வணங்கி வாழ்த்தி ஸ்ரீஹரி நாமசங்கீர்த்தனம் செய்து அவருடைய திருவடிகளைப் பூசை செய்துகொண்டிருந்தார். இப்போது அவ்விடத்தில் எழுந்தருளியிருக்கிற ஸ்ரீவிட்டலமூர்த்தியை விரும்பி வருஷந்தோறும் பங்குனிமாதம் கிருஷ்ணபட்சம் துவதியைதினத்தில் மஹோற்சவம் நடத்தப்பட்டு வருகின்றதென்று சொல்லி நாபாஜிசித்தரானவர் மற்ற சித்தர்களுக்கு விடைகொடுத்தனுப்பிவிட்டுத் தாமும் தமதிருப்பிடஞ் சென்றார்.

நீளோபாபக்தர் சரித்திரம் முற்றிற்று.



ஸ்ரீ

ஸ்ரீ நிருக்ஷணம்

அறுபத்திரண்டாவது

ஹரி அனந்தவைஷ்ணவர்

சரித்திரம்

துதி கவி

சுரிகுலத்தைக்கையேந்துந் தூயமாதவனே
சுரர்களுக்குத்தலைவனே துன்பநீக்கு
மருமகளைமார்பகத்தில் வைத்திருந்தவனே
மாய்கையொழிதிரு நாராயணனும்வள்ளலே
குருபரனாவெப்பொழுதுங் குடிகொள்கோமானே
கோதகற்றுமெங்கள் குலக்கொழுந்தேநல்விருந்தே
ஹரியந்தவைஷ்ணவரின் கதைசொல்லவென்றும்
ஆதரித்தவிழைவனே திருவருள்செய்வாயே.

இவ்விதமாகச்சென்ற சித்தர்களெல்லாம் அன்று மாலை தங்கள் தங்களுடைய இருப்பிடங்களுக்குச் சென்று உண்டியாதிகளை யெடுத்துக்கொண்டு துயின்று விடியற்காலையிலெழுந்து ஸ்ரீகண்ணபிரானைத் துதிசெய்து நித்தியக்கடன்களை முடித்துக் கொண்டு உண்டியாதிகளை முடித்து ஸ்ரீமந்நாராயணனை உள்ள படியே துதிசெய்துகொண்டு யாவரும் ஒன்றாய்ச் சேர்ந்து ஸ்ரீநாபாலிசித்தர் எழுந்தருளியிருக்கிற இடத்தை எதிர்நோக்கித் தெண்டன் சமர்ப்பித்துக்கொண்டு ஒருவரையொருவர் பக்தியின் மகிமையைப்பற்றி உலாவிக்கொண்டும் அநேக காவதங்களைக் கடந்து ஸ்ரீநாபாலிசித்தர் இருக்குமிடத்தை யடைந்து சாஷ்டாங்கமாக வணங்கி எழுந்து கைகட்டி வாய்பொத்தி பின்னர் ஒருவாறு தெளிந்து அநாதி மூர்த்தியே! தாங்கள் இதுவரைக்குஞ் சொல்லிவந்ததுபோலே இன்மைக்கும் ஸ்ரீஹரி அனந்தவைஷ்ணவர் சரித்திர வைபவத்தைச் சொல்லி யருளவேண்டுமென்று வேண்டிக் கொண்டனர். அதைக்கேட்ட நாபாலிசித்தரும் அப்படியே சொல்லுகிறேனென்று ஸ்ரீமந்நாராயணனைச் சிறிதுநேரம் திரிகரணசத்தியோடு சிந்தித்துச் சொல்லத் தொடங்கினார். எப்படியென்றால்:—

கேட்டார்களோ சித்தர்களே! முன்னொருகாலத்திலே இவ்வுலகத்தில் பிரசித்திபெற்றதாகிய ஒரு ஊரிருந்தது. அதில் ஸ்ரீஹரி அனந்த வைஷ்ணவர் என்பவர் ஒருவரிருந்தார். அவரோ எதி

ராஜர் என்னும் ஆசாரியர் ஏற்படுத்தின ராமானுஜசித்தர்த் தத்தை அனுசரித்து நடப்பவராகவும் ஸ்ரீஹரிபூஜா துரந்தர ராகவும் எல்லா உயிர்களின்மேலும் பேரருளுள்ளவராகவும் சர் வஞ்ஞராகவும் ததியாராதனத்தில் மிகவும் விருப்பமுள்ளவராக வும் பரமபக்தி நிஷ்டையுள்ளவராகவும் இருந்தார். அவர் இப் படியிருக்கின்ற காலத்தில் அநேக அன்பர்கள் இவரைவந்து அடுத்தார்கள். அவர்களில் ஒருவன்மாத்திரம் இவரிடத்தில் மிக வும் பக்தியுள்ளவனாய் இவருடைய சேவை செய்வதே பரமபிர யோசனமென்றெண்ணி நாள்தோறும் அவ்வூரில் யாசகம்செய்து ஒரு படி மாவைச் சேகரித்துக்கொண்டு வந்து இவருக்கேதிரே வைத்து வணங்குவான். இவரோ அந்த மாவைத் தம்மை நாடி வருகின்ற சாதுக்களுக்கெல்லாம் உபயோகித்து வருவார். இவ்விதமாகவே நெடுநாள் நடந்துகொண்டிருக்க ஒருநாள் சிறந்த ஞானவானாகிய ராமாநந்தர் என்பவர் அனேக சீடர்க ளோடு அவ்வூருக்குவந்து ஒரு இடத்தில் தங்கியிருந்தார். ஹரிய நந்தருடைய சீடர் நாள்தோறும் மாவை யாசித்து வருகிற வழக் கம்போலே அன்றைக்கும் யாசிக்கப்போய் வீடுகள்தோறும் யாசித்து வருகையில் ராமாநந்தர் இருக்குமிடத்தைப் பார்த்து அவரை மிகுந்த விருப்பத்துடன் வணங்கினார். அந்த ராமா நந்தர் இவரைப்பார்த்து இவன் சற்குருசேவை செய்வதில் மிகுந்த விருப்பமுள்ளவனென்று உணர்ந்து ஐயோ! இவன் நானாய உதயத்தில் இறந்து போகும்படியான அற்பாயுசுள்ள வனா யிருக்கின்றானே யென்று விசனப்பட்டார். அப்போது இவன் அவ்விஷயத்தை நன்றாயறிந்துகொண்டு தன்னுடைய ஆசாரியராகிய ஸ்ரீஹரியநந்தரிடத்தின்போய் ஓ சுவாமி! இவ் வூரில் ராமாநந்தர் என்கிற ஒரு ஞானவான் வந்திருக்கிறார். அவர் என்னைப்பார்த்து நானாய உதயத்தில் இறந்துபோகத் தக்க அற்பாயுசு உடையவனாகவிருக்கின்றாயென்று விசனப் பட்டார் என்று சொல்லி, சுவாமி! நானோ எந்தக்காலத்திலும் தேவரீருடைய சேவை செய்துகொண்டிருக்க வேண்டுமென்று விரும்பியிருந்தேனே? இப்பொழுது அந்த எண்ணத்துக்கு மாறுபாடாக நானே உதயத்தில் இறந்துபோகப் போகிறேனே? நான் எப்படிப்பட்ட நிர்ப்பாக்கியன் என்றுசொல்லி ஒவென்று கதறியழுதான். அதைக்கண்ட ஹரியநந்தர் அந்தச் சீடனைப் பார்த்து அப்பா! நீ அழவேண்டாம். பகவானுடைய அனுக் கிரகத்தால் உனக்கு ஒரு குறைவும் உண்டாகமாட்டாது. நானேக்கு நீ இறந்துபோகமாட்டாய் என்று மிகுந்த தைரியமாயும் சந் தோஷமாயும் இரு என்று சொல்லி மறுநாள் உதயகாலத்தில் எழுந்து நீராடி சீடர் அருகே யிருக்கும்படி அவருக்கு நியமித்து ஸ்ரீலட்சுமிநாதராகிய பகவானைத் தம்முடைய மனதில் நிறுத்தி கியானம் செய்துகொண்டிருந்தார். அப்போது பகவானுள்

வர் தமது திவ்வியாயுதங்களாகிய சங்கு சக்கராதிகளுடன் கிரீட நூபுராத் அலங்காரத்தோடும் பீதாம்பரதாரியாய் இவருக்குப் பிரத்தியக்ஷமானார்; அவ்விதமாக எழுந்தருளின பகவானே இவர்கண்டு சேவித்து அவருடைய திவ்விய விக்கிரக சௌந்தரியத்தில் ஈடுபட்டு மனமானது அமுந்தியிருக்கையில் தமது சீடனுடைய உயிரைக்கவர்வதற்கு எமன்வந்து பகவானும் ஹரிய நந்த பக்தரும் மனம் களித்திருப்பதையும் பகவானுடைய சக்கராயுதமானது மேலே சுழன்றுகொண்டிருப்பதையுங்கண்டு நெடுநேரம் சமயம் பார்த்திருந்தான். அப்படியிருந்தும் சமயம் வாய்க்காமையாலும் சீடனுடைய ஆயுளளவு அதிக்ரிமித்ததினாலும் தன்னுடைய ஆணையைச் செலுத்துதற்கு இடமில்லாமற் போய்விட்டான். அதன்பின்னர் ஹரிய நந்தர் நெடுநேரம் யோக நிஷ்டையில் அமர்ந்திருந்தார். அப்போது இந்தச் சீடர் உயிர் பிழைத்த அவருக்கு அருகேபோய் ஓ சுவாமி! என்னுடைய மரணகாலம் கடந்து நான்கு ஜாமமாய் விட்டது என்று சொன்னார். அதைக்கேட்ட ஹரிய நந்தர் விழித்துச் சீடனை நோக்குதலும் சீடனும் அவருடைய திருவடிகளை வணங்கினான். பிறகு மறுநாள் காலையிலெழுந்து வழக்கம்போல் மாவை யாசகம் செய்யும்பொருட்டுப் போனான். அப்போது ராமாநந்தர் இவனைப் பார்த்து நீ எப்படி உயிர் பிழைத்தாயென்று வினாவினார். இவன் தன்னுடைய ஆசாரியருடைய கருணை விசேஷத்தால் பிழைத்த சங்கதியைச் சொல்லுதலும் ராமாநந்தர் மிகவும் அதிசயங்கொண்டு அங்கு நின்று வந்து ஹரிய நந்தரை வணங்கினார். இவரும் அவரை வணங்கினார். பிறகு இருவரும் ஒருவரை யொருவர் தழுவிக்கொண்டார்கள். பிறகு ராமாநந்தர் ஹரிய நந்தரைப் பார்த்து உம்முடைய பக்திக்கு ஒரு அளவில்லை. உம்முடைய சீடனுடைய உயிரை நீங்காமற் காத்தருளினீர். ஆகையால் உமக்குச் சமானமானவர் ஒரு வருமில்லையென்று தோத்திரஞ்செய்தார். அப்போது ஹரிய நந்தர் ராமாநந்தரைப்பார்த்து ஓ ராமாநந்தரே! ஸ்ரீ சக்கர பாணியாகிய பகவானுடைய கிருபையினால் எப்படிப்பட்ட அசாதாரணமான காரியமும் முடியுமென்று சொன்னார். அதைக்கேட்ட ராமாநந்தர் நன்றென்று விடை பெற்றுக்கொண்டுபோய்த் தம் மிடத்தை யடைந்தார். ஹரிய நந்தரும் ஸ்ரீஹரிநாம சங்கீர்த்தனம் செய்துகொண்டு சீடனுடனே சுகமாக வாழ்ந்துகொண்டிருந்தார் என்று சொல்லி அவர்களுக்குப் பக்தியை வற்புறுத்தி உத்தரவு கொடுத்தனுப்பிவிட்டுத் தாமும் தமதுருப்பிடம் சென்றார்.

ஹரி அனந்தவைஷ்ணவர் சரித்திரம் முற்றிற்று.

ஸ்ரீ

ஸ்ரீராமஜெயம்

அறுபத்திமூன்றுவது

ஓகருசாவ்கார் சரித்திரம்

துதி கவி

ஆகரமன்னத்திலான தென்றுநன்
சாகரவாழ்வினில் தங்கமயங்கியே
சேகரமானவன் தீமையிலொழியவே
ஓகருசாவ்காருண்மை புரைசெய்வாம்.

இவ்விதமாகச்சென்ற சித்தர்களெல்லாம் அன்று இரவு தங்கள் தங்கள் இருப்பிடங்களுக்குச் சென்று உண்டிவினை யொழித்து சிறிது துயின்று வைகறையிலெழுந்து நித்தியக்கடன்களை முடித்துக்கொண்டு திருமண்காப்பிட்டு போஜனம் செய்து யாவரும் ஒன்றாகச்சேர்ந்து ஸ்ரீநாபாலிசித்தரிருக்கின்ற இடத்திற்கு வந்து அவரைக்கண்டு சாஷ்டாங்கமாய்வணங்கி எழுந்துநின்று ஓசவாமி! தேவரீர் இதுவரைக்கும் சொல்லிவந்ததுபோல இன்றைக்கும் ஓகருசாவ்கார் சரித்திரத்தைச் சொல்லியருள வேண்டுமென்று பிரார்த்தனை செய்தார். அதுகேட்ட நாபாலிசித்தரும் அப்படியே யாகட்டுமென்று சொல்லத் தொடங்கினார். எப்படியென்றால்;


கேட்டார்களோ சித்தர்களே! முன்னொருகாலத்திலே உத்தர தேசத்திலே ஒரு ஊரில் ஓகருசாவ்கார் என்றொரு வணிகரிருந்தார். அவர் அன்பு, ஞானம் முதலிய ஆத்மகுணங்கள் நிறைந்திருக்கின்ற உத்தமர். அவருடைய மனைவியாரோ கற்பில் அருந்ததிபோன்றவரும் வருகிற சாது ஜனங்களை இனியில்லா அன்பினுடன் பூஜிப்பவராகவும் உலகிலுள்ள சேதனசேதன உயிர்களின்மேல் மிகுந்த அருளுள்ளவராகவுமிருந்தார். இப்படியிருக்கின்ற இவ்விருவரும் அக்கண்ணபிரானை நாள்தோறும் துதி செய்துகொண்டும் நாள்தோறும் பத்து ஏழைகளுக்கு அன்னம் பகிர்ந்துண்டும் பாவமில்லாத நல்வழியால் திரவியத்தைச் சம்பாதித்துக்கொண்டு மிருந்தார்கள்.

இவ்விதமாக இவர்கள் நடந்துகொண்டு வருங்காலத் தில் ஒருநாள் பகவானவர் இவ்விருவரையும் பரிசோதிக்க வேண்டுமென்று திருவுளம்கொண்டு ஒரு சாதுவின் வேஷத் தைத் தாங்கிவந்து, ஓகருசாவ்காரின் மனையாளைப் பார்த்து அம்மணி! உன்னுடைய நாயகர் எங்கேயென்று கேட்டார். அதற்கு மனைவியார் என்னுடைய நாயகரானவர் சந்தைக் குப்போயிருக்கிறார். ஆனால் விரைவாகவருவார். நீங்கள் இருங்க ளென்று சொல்லி ஆசனம்கொடுத்து உபசரித்தார். அப்போது பகவானவர் எனக்குப் பசி மிகுந்திருக்கிறது. நீங்களோ இவ் விடத்தில் வருகிற சாதுக்களுக்கு அன்னமளித்து உபசரிக்கிற வர்களென்று எவ்விடத்தும் பிரசித்தமாயிருப்பதால் இவ்விடத் தில் வந்தேனென்று சொன்னார். அதைக்கேட்ட அந்தச் சாவ் காரின் மனைவியார் சீக்கிரமாகக் கடைக்குப்போய்க் கையில் காசில்லாமையால் தம்முடைய நத்தை குத்தகைவைத்து அரிசி பருப்பு முதலியவற்றை வாங்கிக்கொண்டு வந்து சமையல் செய்து அன்னமிடுத்தலும் அதை யுண்பவராகிய பகவானவர் நான் வெகுநாட்களாக அன்னமில்லாமல் பசியால் வருந் தினேன். இப்போது இன்று நீ இட்ட அன்னத்தால் என் னுடைய பசிமுழுதும் நீங்கிவிட்டது என்று சொல்லி வயிரூர வுண்டு கால் கைகள் சுத்திசெய்துகொண்டபிறகு வீட்டுக் குள்ளே புதுந்து அடுக்குப் பாணைகளெல்லாவற்றையும் தம் முடைய திருக்கரங்களால் தொட்டு தாயே! இன்றுமுதல் இந்த அடுக்குப் பாணைகளில் உனக்கு வேண்டும் பொருள்களெல் லாம் குறையாமல் நிறைந்திருக்குமென்றும் இதுபோலவே எப்பொழுதும் சாதுக்களை உபசரிக்கக்கடவாயென்றும் சொல்லி விட்டு மறைந்து போய்விட்டார். மறுநாள் சாவ்கார் வந்த வுடனே இங்கே நேற்று நடந்த சங்கதிகளையெல்லாம் மனைவி யார் சொல்லக்கேட்டு மனம் சந்தோஷத்துடனிருந்தார். இப் படியிருக்கும் நாளில் ஒருநாள் அநேக சாதுக்கள் இந்தச் சாவ்காரிடம் வந்தார்கள். அவர்களை அவர் கண்டு இத்தனை பேருக்கும் அன்னமிட வேண்டுமானால் அதிகமான பொருள் வேண்டுமே! ஆனாலும் முன்னே ஒரு சாதுவானவர் சொல்லி விட்டுப் போனதைப் பரிசோதிப்போமென்றுபோய் அடுக்குப் பாணை யொன்றைத் திறந்து பார்த்து அதில் அநேக திரவியங் கள் நிறைந்திருப்பதைப் பார்த்து தமக்கு வேண்டியவரைக் கும் எடுத்துக்கொண்டுபோய் எல்லாப் பொருள்களையும் வாங் கிக்கொண்டு வந்து சமையல்செய்து, வந்த சாதுக்களெல்லாருக் கும் அமுதுண்பித்து மகிழ்வித்து அனுப்பின பிறகு வணிகர் தம்முடைய மனைவியாருடைய முகத்தைப் பார்த்து நாளில் லாத சமயத்தில் இங்கே வந்தவர் யாரோ? அவரை ஒரு சாதாரணமான சாதுவென்று நினைக்கவேண்டாம். அவர்

சாக்ஷாத் பகவானேயல்லாமல் வேறல்ல. ஆகையால் உனக் கெதிரே வந்து உன்னைப் புநிதையாக்கின பகவான் எனக்கெதிராக ஏன் எழுந்தருளவில்லை? என்று கேட்டுப் பரிதாபங்கொண்டு ஓ! பகவானே! பத்தவச்சலா! உம்மைக்கண்டு களிக்க வேண்டுமென்று என்னுடைய கண்கள் மிகவும் துரிதப்படுகின்றன.

ஆகையால் தேவரீர் காட்சி தந்தருள வேண்டுமென்று தோத்திரம் செய்தார். இப்படியாக இந்த ஓகருசெய்த தோத்திரத்துக்குப் பகவானானவர் மனமிரங்கி சங்குசக்கர சதுர்ப்புஜ பீதாம்பர கிரீரநாபுராதிகள் விளங்கும்படி இவருக்குப் பிரத்தியக்ஷமானார். ஆதலும் ஓகருவானவர் பகவானுக்கு சோடசோப சாரங்களும் செய்து திருவடிகளை வணங்கித் தோத்திரம் செய்தார். அதுகேட்ட பகவானும் இவருக்கு அபயந்தந்து மறைந்தருளினார். பிறகு சாவ்காரானவர் நம்மை நாடிவருகிற சானுக்களுக்கெல்லாம் அமுதளித்து உள்ளமகிழ்வித்து தமது மனைவியாரோடும் ஸ்ரீகண்ணபிரானை ஸ்மரித்துக்கொண்டிருந்து சுகமாக வாழ்ந்துகொண்டிருந்தாரென்று சொல்லி மற்றச் சித்தர்களுக்கு விடைகொடுத்தனுப்பிவிட்டுத் தாமும் தமதிருப்பிடம் சென்று ஸ்ரீமந்நாராயணனைத் துதிசெய்துக் கொண்டிருந்தார்.

ஓகருசாவ்கார் சரித்திரம் முற்றிற்று.




ஸ்ரீ

ஸ்ரீராமஜெயம்

அறுபத்திநான்காவது

ராமாபாயி சரித்திரம்



துதி கவி

சோமன்முதலிய சொல்லருந்தேவரும்
மாமன்முதலிய மாய்கையால்நைந்தவர்
காமன்முதலிய களையால்வருந்தினர்
ஏமன்கடந்திட வெண்ணுவருன்பதமே.

இவ்விதமாகச்சென்ற சித்தர்களெல்லாம் தங்கள் தங்கள் இருப்பிடங்களுக்குச் சென்று அன்று இரவு ஸ்ரீமந்நாராயண னுடைய திருவடிகளை நமஸ்காரம் செய்துகொண்டிருந்து சிறிது நேரம் துயின்று பொழுது விடிந்தவுடனேழுந்து நித்திய கடன்களை முடித்துக்கொண்டு திருமண்காப்பிட்டு உண்டியாதிவினைகளை காலத்திலொழித்து யாவரும் ஒன்றாகச் சேர்ந்து திருநாராயண சுவாமிகளை உள்ளன்போடு தியானம்செய்துகொண்டு ஸ்ரீநாபாலி சித்தரிருக்குமிடத்தை எதிர்நோக்கி நமஸ்காரம் செய்துகொண்டு அவர் இருப்பிடத்தை யடைந்து அவரைக்கண்டு வணங்கி நமஸ்காரம் செய்து ஒ ஆசாரிய சுவாமிகளே! தேவரீர் இதுவரைக்கும் அடியார்களுடைய கதைகளை உள்ளன்போடு சொல்லி எங்களை ஈடேற்ற உத்தேசம் செய்தீர். அதுபோலவே இன்றைக்கும் எங்களுடைய மனதை புந்தமாக்கித் திருவருள் செய்தற்குரிய ஒரு அடியவர் சரித்திரத்தைத் திருவாய்மலர்ந் தருளவேண்டுமென்று வேண்டிக் கொண்டனர். அதுகேட்ட நாபாலிசித்தரும் சித்தர்களே! நீங்கள் கேட்டதுபோலவே சொல்லுகிறோம் கேளுங்களென்று சொல்லத் தொடங்கினார். எப்படியென்றால்:-

கேட்டார்களோ சித்தர்களே! முன்னொருகாலத்திலே இந்த நிலவுலகத்தில் வடபூமியிலே காசியிலே சந்தராஜனென்று ஒரு அரசன் ராஜ்ஜிய பரிபாலனம் செய்துகொண்டிருந்தான். அவனோ சாதுபூஜை செய்வதில் மிகவும் சிறந்தவன். அவனுக்கு ராமாபாயி என்று ஒரு பெண் பிறந்தது. அப்பெண்ணுக்குத் தக்க பருவம் வருகின்றவரைக்கும் அப்பெண்ணை மிகவும் அன்புடன் வளர்த்துக்கொண்டுவந்து தக்க பருவம் வந்தபிறகு

நல்ல குணவந்தனாகிய ஒரு வாலிபனுக்கு புதல்வியாரை விவாகம் செய்து கொடுத்தான். அவனோ ஸ்ரீஹரிபக்தியானது இப்படிப்பட்டதென்று தெரியாதவனாகவும் கணவில்கூட ஸ்ரீஹரிநாம ஸ்மரனை இல்லாதவனாகவும் காழ்க்கைகளையும் இருந்ததனால் ராமாபாயியாராகிய மனைவியார் மிகவும் வருத்தப்பட்டு நமது வீனையின் பயன் இந்த விதமாகச் சம்பவித்ததென்று தீர்மானம் செய்துகொண்டு கணவனுக்கு அனுகூலமாக நடந்துக்கொண்டு வருகின்றகாலத்தில் அவருடைய வயிற்றில் ஒரு சற்புத்திரன் பிறந்தான். அப்படிப்பிறந்த அந்தப் புத்திரனை மிகவும் அன்போடு வளர்த்து வருகின்றநாளில் ராமாபாயியார் தம்முடைய கணவனுக்கு ஸ்ரீஹரிபக்தி யுண்டாவது ஏந்தக்காலத்திலோ வென்று சிந்தனை செய்துகொண்டிருக்கும்போது, ஒருநாள் கணவனைப்பார்த்து உத்தமர்களாகிய ஸ்ரீவைஷ்ணவர்கள் வந்தால் அவர்களை அலட்சியம் செய்யாமலும் உயிர்க்கொலை செய்யாமலும் மிருந்தால் உயர்ந்தகதி கிடைக்கும். அப்படிக்கில்லாமல் அவற்றைச் செய்தால் மீளாநரகமானது சித்திக்குமென்று சொன்னார். இப்படிச்சொன்ன அந்த வார்த்தையைக் கேட்ட அந்த வாலிபனாகிய துன்மார்க்கன் ராமாபாயியார் வார்த்தையை எள்ளளவும் எடுத்துக் கொள்ளாமல் ஸ்ரீஹரிதினமாகிய ஏகாதசியில் ஒரு ஆட்டைக் கொண்டுவந்து கொலை செய்யப்போனான். அதைக்கண்ட ராமாபாயியார் இன்று இப்படிப்பட்ட காரியத்தைச் செய்வது நன்மையல்லவென்று சொன்னார். அதை அவன்காதில் போட்டுக்கொள்ளாமலே தான் கொண்டுவந்த ஆட்டைக் கொலைசெய்தான். அதுகண்ட ராமாபாயியார் மிகவும் விசனங்கொண்டு இதற்கென்ன செய்யலாமென்று ஆலோசனைசெய்து தமது புத்திரனுக்கு விஷத்தைப் பாலுடன் கலந்து வார்த்து விட்டுத் தொட்டிலில் வளர்த்தினார்.

அப்படி வளர்த்தின கொஞ்சநேரத்திற்கெல்லாம் அந்தப் புதல்வனுனவன் நஞ்சின் கொடுமையால் இறந்துபோய்விட்டான். இவ்விதமாகப் புதல்வன் இறந்துபோனதை துராசாரனாகிய கணவன் முதலானோர் உணர்ந்து கோவென்று அலறியழுதார்கள். இதைக்கண்ட ராமாபாயியானவர் கொஞ்சமும் மனந்தளர்ச்சி படையாமல் ஸ்ரீஹரிநாம ஸ்மரனை செய்து கொண்டிருந்தார். இப்படி இவர் இருப்பதைப் பார்த்தவர்களெல்லாம் அவரைப்பார்த்து அம்மணி! உம்முடைய புத்திரன் இறந்து கிடப்பதைப்பற்றி நாங்களெல்லோரும் வருத்தப்படுகிறோமே. பத்துமாதம் சுமந்துபெற்று மிகுந்த அன்போடு வளர்த்த உன் மனமானது சற்றுங் கலங்காமலிருப்பது ஆச்சரியமாயிருக்கிறதென்று அழுதுகொண்டே சொன்னார்கள். அதைக் கேட்ட ராமாபாயியாரானவர் அப்படிச் சொன்ன அவர்களைப் பார்த்து ஐயன்மீ! அழியும் பொருள்கள் என்றைக்காவது

அழிந்தேதீரும். அதைக்குறித்து அமுதால் பிரயோஜனமென்ன வென்று சொன்னார். அதைக்கேட்ட கணவனானவன் அவரைப் பார்த்து அப்படியானாலும் இந்தச் சிறுவயதில் சாவது சரிதானா வென்று வினாவினார். அதற்கு மனைவியாராகிய ராமாபாயியார் தகுதியல்லவராயினும் பகவானுடைய உத்தரவை யழிக்கமுடியாது. ஆனால் ஸ்ரீஹரிதாசர்கள் இப்பொழுது நம்முடைய வீட்டுக்கு எழுந்தருளி வருவார்களானால் நமது துன்பம் இப்பொழுதே நீங்கிவிடுமென்று சொன்னார். அதைக் கேட்ட கணவன் அவர்கள் நம்மிடத்திற்கு வருவதெப்படியென்று கணவன் கேட்க ராமாபாயி நாயகா, ஸ்ரீஹரிதாசர்களைக்கண்டுவணங்கி அழைத்துக்கொண்டுவந்து அவர்களை அன்போடு உபசாரம் செய்து அவர்களுடைய திருவடிகளை விளக்கி அந்த ஸ்ரீபாததீர்த்தத்தை நமது புதல்வன் வாயிற் பெய்தால் இவன் பிழைப்பானென்று சொன்னார். அதைக்கேட்ட கணவனும் அப்படியேபோய் அங்குள்ள கோயிலிலிருக்கிற திருமாலடியாரை அழைத்துக்கொண்டுவந்து, பூஜித்துத் தோத்திரம் செய்து அவர்களுடைய ஸ்ரீபாததீர்த்தத்தைக் குழந்தையின் வாயிற் பெய்தவுடனே குழந்தையானவன் தூங்கி விழித்தெழுந்தாற்போல் எழுந்திருந்தான். அதைக்கண்டு கணவன் முதலிய யாவரும் சந்தோஷித்து எம்முடைய துன்பம் நீங்கினதென்று சொல்லி அந்த ஹரிதாசரிடத்தில் அன்றுமுதல் மிகுந்த பக்தியுள்ளவனாகி தீச்செய்கைகளை விட்டொழிந்து சாதுத்தன்மையையடைந்து, தினம் தவறாமல் ஹரிபஜனை செய்துகொண்டும் ஹரிபூஜை செய்துகொண்டும் ஹரிகதைகளைக் கேட்டுக்கொண்டும் ஹரிதாசனாய் வாழ்ந்திருந்தானென்றுசொல்லி ஸ்ரீநாபாலிசித்தரானவர் மற்ற சித்தர்களுக்கு விடைகொடுத்தனுப்பிவிட்டுத் தாமும் தமதிரூப்பிடம் சென்று ஸ்ரீஹரிபூசை செய்துகொண்டிருந்தார்.

ராமாபாயி சரித்திரம் முற்றிற்று.

ஸ்ரீ
ஸ்ரீகிருஷ்ணாய நம:!

அம்பத்தைந்தாவது

பிளாபாயி சரித்திரம்

ஸ்தோத்திரம்

களேபரங்களைக் களைந்தமணிவண்ணன்
உளேவருமாயையை யோட்டியகாரணன்
நளையாயுயர்நன்மை நாடுதற்கருள்புரி
உளேபிளாபா யுண்மையுரைசெய்வோம்.

இவ்விதமாகச்சென்ற சித்தர்களெல்லாம் தங்கள் தங்கள் இருப்பிடங்களுக்குச்சென்று அன்று இரவு ஸ்ரீமந்நாராயணனை பூஜித்துக்கொண்டு இருந்து கொஞ்சநேரம் நித்திரைசெய்து வைகறையிலெழுந்து ஈசானதிக்கிறசென்று ஆசௌசாதிகளைக் கழித்து சுத்த கங்காதீர்த்தத்திற்குச்சென்று நீராடி அங்கிருந்தும் புறப்பட்டுத் தாங்கள் தங்களுடைய இருப்பிடங்களுக்குச் சென்று திருமண்காப்பிட்டு ஸ்ரீமந் நாராயணனையும் அவனுடைய அடியாரையும் உள்ளபடியே வணங்கி நமஸ்காரம்செய்து பிறகு தங்கள் தங்களுடைய சக்திக்கேற்ற பதார்த்தங்களுடன் போஜனம்செய்து யாவரும் ஒன்றாகச்சேர்ந்து நாபாலிசித்தர் எழுந்தருளியிருக்கின்ற இடத்திற்குவந்து அவரைக்கண்டு வணங்கி நமஸ்காரஞ்செய்து ஓ சுவாமி! தேவரீர் அடியோங்களுடைய மனதைச் சுத்தம்செய்து இறையவனுடைய திருவடிகளுக்குச் சம்பந்திகளாகக் கோரிய பக்தர் ஒருவர் விஜயத்தை இதுவரைக்கும் சொல்லிவந்ததுபோலவே இன்றைக்கும் அருளிச்செய்ய வேண்டுமென்று வேண்டிக்கொண்டனர். அதைக்கேட்ட நாபாலி சித்தரும் அப்படியே சொல்லுகிறேனென்று சொல்லத்தொடங்கினார். எப்படியென்றால்,

கேட்டார்களோ சித்தர்களே! பூர்வத்தில் சகல வளங்களும் நிறைந்திருந்த ஒரு ஊரில் ஒருபிரதானியின் புத்திரியிருந்தாள். அவள் பெயரோ பிளாபாயி என்று சொல்லுவார்கள். அவள் அதிபாலியதசையி லிருந்து ஸ்ரீஹரிபூசை செய்துக்கொண்டு வருபவள். இவளுக்குத் தகுதியான பருவம் வாய்த்தபிறகு இவளுடைய கணவர் இறந்துபோனதினால் இவள் தம்முடைய தகப்பனாரிடத்தை யடைந்து தம்முடைய நெடுநாள் வழக்கம் போலவே ஸ்ரீ ஹரிபூசை செய்துகொண்டிருந்தாள். இவள்

இப்படி யிருக்கும்காலத்தில் இவளுடைய தகப்பனாரும் இறந்து போனார். பிறகு இவள் தம்முடைய சகோதரர்களிடத்திலிருக்கத் தீர்மானித்து அப்போது அந்தச் சகோதரர்கள் இருவரும் ஒரு வருக்கொருவர் விரோதப்பட்டு உள்ள பொருள்களையெல்லாம் பாதியாக பாகித்துக்கொள்ள எண்ணிப் பிரித்துக்கொள்ளும் போது இளைய சகோதரனுடைய பாகத்தில் பிளாபாயியாருடைய பூசைப்பெட்டி அகப்பட்டது. இந்தப் பிளாபாயியார் ஸ்ரீ பகவானைப் பூஜைசெய்யாமல் உண்ணமாட்டாராகையால் இளைய சகோதரனிடத்திற்கு பூஜைப்பெட்டியைக் குறித்து ஆள் அனுப்பினார். அவனும் அந்தப்பெட்டியைத் தேடிப்பார்த்து காணாமையால் என்னிடத்தில் இல்லையென்று சொன்னான். அதைக்கேட்ட பிளாபாயியார் ஐந்து நாள் வரைக்கும் யாதொரு உணவும் உண்ணாமலிருந்தாள். இவருடைய மனோதிடத்தை யுணர்ந்த ஸ்ரீமந் நாராயணனானவன் பாயியாருடைய கனவில் ஒரு பிராமண வடிவங்கொண்டுவந்து பூசைப்பெட்டியைக் கொடுத்துவிட்டு மறைந்துபோனார். உடனே இவர் விழித்தெழுந்து விடியற்காலத்தில் சுத்தகங்கையில் நீராடிவந்து பகவதாராதனம் செய்து பிறகு தாமும் திருவமுது செய்தார். இவ்விதமாக நடந்த சங்கதிகளை யுணர்ந்த இளைய சகோதரன் தமயனிடத்திலும் தமக்கையிடத்திலும்வந்து வணங்கி நீங்கள் நான்செய்த பிழையைப் பொறுத்தருள வேண்டுமென்று பிரார்த்தனைசெய்து, தன்னுடைய தமையனோடுகூடி விரோதமில்லாமல் வாழ்ந்துகொண்டிருந்தான். பிளாபாயியாரும் ஸ்ரீஹரிபூசையைத் தவறாமல் செய்துகொண்டு சுகமாக வாழ்ந்திருந்தாள் என்று சொல்லி ஸ்ரீநாபாஜிசித்தரானவர் மற்ற சித்தர்களுக்கு விடைகொடுத்து அனுப்பிவிட்டுத் தாமும் தமது இருப்பிடம் சென்றார்.

பிளாபாயி சரித்திரம் முற்றிற்று.

ஸ்ரீ

ஸ்ரீகிருஷ்ணாயநமഃ

அறுபத்தாறுவது

சினாபாயி சரித்திரம்

ஸ்தோத்திரம்

அரியானே யந்தணற்கு மருங்கலை வல்லவர்க்கு
மண்ணலே யெமைப் பயந்தவாதி சேஷா
கரியானே வேதியர்கள் கர்மமுறு கானிடத்தை
காட்டுவித்த உன்செய்கை கண்ணனே மணிவண்ணு
அரியான வவதார வண்டர்கள் போற்றும்
ஆதியனே வேதியனே யன்பர்துயர் தீர்த்த
பெரியானே பேருலகில் பெம்மானே சினாபாயி
பெண்கதையைச் சொல்ல பேர்ந்திடுவேன் முன்னே.

இவ்விதமாகச்சென்ற சித்தர்களெல்லாம் அன்றுமாலே தங்கள் தங்களுடைய இருப்பிடங்களுக்குச் சென்று இருக்கத்தக்க உண்டியாதிகளைக் கழித்து ஸ்ரீமந் நாராயணனை உள்ளன்போடு துதிசெய்து சிறிதுநேரம் துயின்று வைகறையிலெழுந்து! நித்திய கடன்களை முடித்துக்கொண்டு திருமண்காப்பிட்டு ஸ்ரீமந் நாராயணனைத் துதிசெய்து அங்கிருந்தும் யாவரும் ஒன்றாகச் சேர்ந்து ஸ்ரீநாபாலிசித்தரிருக்கிற இடத்தை எதிர்நோக்கி நமஸ்காரம் செய்துகொண்டு அவரிருப்பிடம் வந்துசேர்ந்து அவரைக் கண்டு சாஷ்டாங்கமாக நமஸ்காரம்செய்து வணங்கி ஓசுவாமி! தேவரீர் இதுவரைக்கும் தாங்கள் சொல்லி வந்த சரித்திரங்களெல்லாம் எங்களுடைய மனதை ஒருவாறு புனிதப்படுத்தியிருக்கின்றது. அதுபோலவே இன்றைக்கும் அடியோங்களுடைய மனதைச் சுத்திசெய்து பரிஷ்கரித்திருக்கிற ஒரு பக்தருடைய சரித்திரத்தை திருவாய்மலர்ந்தருள வேண்டுமென்று வேண்டிக்கொண்டனர். அதைக்கேட்ட நாபாலிசித்தரும் அப்படியே ஆகட்டுமென்று சொல்லத்தொடங்கினார். எப்படியென்றால்,

கேட்டீர்களோ சித்தர்களே! முன்னொருகாலத்திலே ஒரு ஊர் இருந்தது. அந்த ஊரை மிகவும் அன்புடன் செங்கோல் செலுத்துபவனாகிய ஒரு அரசன் இருந்தான். அவனுக்கு ஒரு

கற்பிற்சிறந்த மனைவியாரிருந்தார். இவ்விருவரும் கூடி இல்லறத்தை வழுவாமல் நடத்திக்கொண்டு வந்திருக்குநாளில் அவர்களுடைய முன் தவப்பயனால் இவர்களுக்கு ஒரு புத்திரி பிறந்தாள். அன்றாளுக்கு சிளாபாயி யென்று பேரிட்டார். அவருக்குக் கல்வி கற்கும் வயது வந்தவுடனே ஒரு உபாத்தியாயரிடத்தில் விட்டுக் கல்வி கற்பிக்கும்படி சொன்னார். அந்த உபாத்தியாயரும் அப்படியே கல்வி கற்பித்து வருகின்றகாலத்தில் அரசனாகிய தம்முடைய தந்தையார் சாளக்கிராமபூசை செய்துகொண்டுவருவது வழக்கமாய் இருந்தது. அதை அந்தப்பெண் பார்த்து தனக்குச் சாளக்கிராமபூசை செய்யவேண்டுமென்கிற விருப்பம் அதிகரித்திருக்கின்றபடியால் உபாத்தியாயரைப்பார்த்து உபாத்தியாயரே! தேவரீர் நான் நாள்தோறும் சாளக்கிராமபூசை செய்ய விரும்பியதனால் ஒரு சாளக்கிராமம் சம்பாதித்துக் கொடுக்க வேண்டும் என்று கேட்டுக்கொண்டார். அதைக்கேட்ட உபாத்தியாயர் இவருக்கு இந்தச் சிறுவயதில் இந்தப் புத்தி எப்படி உண்டாயிற்று என்பதைக்குறித்து மிகுந்த ஆச்சரியமடைந்து ஒரு கருநிறங்கொண்ட உருளைக்கல்லை இவர் கையிற்கொடுத்து இதைப் பூசைசெய்து கொண்டுவாவென்று சொன்னார். அதை அந்தப் பெண்மணியானவள் மிகுந்த அன்பினுடன் வாங்கிக் கொண்டு வந்து தன்னிடத்தில் வைத்துக்கொண்டு தினந்தோறும் சூரியோதயகாலத்தில் எழுந்து சுத்த தீர்த்தத்தில் ஸ்நானம் செய்து தம்முடைய தந்தையைப்போல தாமும் சாளக்கிராமபூசையை மந்திரமில்லாமல் செய்துகொண்டு வந்தார். இப்படி செய்கின்ற இவருடைய மனவுறுதியை ஸ்ரீபகவானானவர் உணர்ந்து அந்தக்கல்லிலே சாதித்தியம் செய்திருந்து இவர் செய்கிற நைவேத்தியங்களை அன்புடனே ஏற்றுக்கொண்டார். இவர் இவ்வாறு தினந்தோறும் சாளக்கிராமபூசை செய்கிறதைக் கண்ட தாய் தந்தையர்கள் இது இளந்தையில் செய்கின்ற ஒரு விளையாட்டு என்று இருந்தார்கள். இப்படி யிருக்குங் காலத்தில் இவருக்குத் தகுந்த பருவம் வந்ததைக்கண்டு இவரைத் தம்முடைய குலத்தவனாகிய ஒரு ராஜகுமாரனுக்கு திருக்கலியாணஞ் செய்துகொடுத்தார்கள். அவனும் இவரை அழைத்துக்கொண்டு தன்னுடைய ஊருக்குப் போகிறவழியில் இவர் தமதுபூஜைப் பெட்டியிலிருக்கிற சாளக்கிராமத்தை எடுத்துவைத்துப் பூஜை செய்துகொண்டிருந்தார். அதைக்கண்ட இவருடைய கணவன் பெண்சாதியைப் பார்த்து பெண்ணே! இது என்னவென்று கேட்டான். அதற்கு அவள் என்னுடைய குலவொழுக்கமென்று சொன்னாள். அதற்கு அவன் இவள் இந்தச் சிறுவயதில் பூசை செய்யத் தகுந்தவளோ? என்று இவருக்குத் தெரியாமல் அந்தப் பூஜைப்பெட்டியை யெடுத்து அங்கிருந்த ஒரு நதியிலெறிந்து விட்டான். மறுநாள் உதயத்தில் நித்திரைவிட்டெழுந்து சுத்த

கங்கையில் நீராடிவந்து பூஜைப்பெட்டியை வைத்த இடத்தில் பார்த்தாள். அப்படிப் பார்த்தபோது அவ்விடத்தில் காணாமையால் அவள் மிகவும் துக்கித்தித்து ஓ பகவானே! நானே உன்னுடைய ஸ்வரூபமான சாளக்கிராமத்தைப் பூஜைசெய்யாமல் உண்ணமாட்டேனென்று சொல்லி விசனப்படும்போது மாமனாரும் மாமியாரும்வந்து எவ்வளவு சமாதானம் செய்தாலும் கேளாமல் நான்குநாள் வரைக்கும் உபவாசமா யிருந்தார். இப்படி நான்குநாள் கழித்து ஐந்தாவதுநாள் விடியற்காலத்தில் ஸ்ரீகண்ணபிரானுவர் இவருடைய நிலைமையைப்பறிந்து இவருக்குக் கல்விகற்பிக்கிற உபாத்தியாயரைப்போல வேஷந்தாங்கி இவருடைய கையிற் கொடுத்துவிட்டுப் போனார். அப்படி கணவு கண்ட இவர் உடனே கண்விழித்துப்பார்த்து தம்முடைய கையில் பூஜைப்பெட்டி யிருக்கக்கண்டு தான் சுத்தகங்கையில் நீராடிவந்து பூஜை செய்துக்கொண்டிருப்பதை இவருடைய கணவன் கண்டு நான் பூஜைப்பெட்டியை நீரிலெறிந்து விட்டேனே? அதை யார் எடுத்துக்கொண்டுவந்து இவருக்குக் கொடுத்தார்களென்று அதிசயப்பட்டு இவருடைய மனநிலையைக் கண்டு ஸ்ரீகண்ணபிரான் கொண்டுவந்து கொடுத்திருக்கலாமென்று துணிந்து அவனும் ஸ்ரீமந்நாராயணபக்தியிற் சிறந்த வைஷ்ணவனாகி ஹரிதாசனாய் சுளாபாயியாரோடு கூடி வாழ்ந்து கொண்டிருந்தான் என்று சொல்லிய பின்னர் வேறு பக்தர்களுடைய சரித்திரங்களைச் சொல்லவந்தவர் மீண்டும் பொழுது போனபடியால் அதுவரைக்கும் நிறுத்தி அவர்களுக்கெல்லாம் விடை கொடுத்தனுப்பிவிட்டுத் தாமும் தமது இருப்பிடஞ் சென்றார்.

சுளாபாயி சரித்திரம் முற்றிற்று.



ஸ்ரீ
ஸ்ரீராமஜெயம்
அடியத்தேழாவது

பிரேமாபாயி சரித்திரம்

ஸ்தோத்திரம்.

சுருதிமுதல்யாவும் வாழ்த்துகின்றபெருமான் தூயநிலை
யருளுதற்குத் துணிந்துவந்தபெருமான்
பரவுவார்கள் வினையொழித்த பண்புடையவண்ணல்
பாலகனும்பிரகலாத பண்ணவர்க்குமுன்னர்
பருதிபதபங்கயத்தைத் தந்தமணிவண்ணன்
பயனில்லாவறிவினிகள் பரவாதபெருமான்
விரவுநிருப்புகழ்படைத்த வேதாந்தமூர்த்தி
விக்கிதபங்கயமலரை விரும்பியுரைசெய்வாம்.

இவ்விதமாகச் சென்ற சித்தர்கள் எல்லாம் நேற்றையப்
பொழுது கேட்டுவந்த சரித்திரங்களால் மிகவும் நன்மையை
யடைந்து, தங்கள் தங்கள் வீட்டில் அதைப்பற்றி உலாவிக்
கொண்டிருந்து சிறிது நித்திரைசெய்து வைகறையானவுடன்
துயில்விட்டெழுந்து ஸ்ரீமந்நாராயணனைத் துதிசெய்து யாவ
ரும் ஒன்றய்ச்சேர்ந்து ஸ்ரீநாபாலிசித்தர் இருக்கின்ற இடத்திற்
குச் செல்லப் போகும்போது வழியே அவருடைய புகழைப்
பேசிக்கொண்டு அவரிருக்குமிடத்திற் போய்ச்சேர்ந்து, அவரைக்
கண்டு சாஷ்டாங்கமாக வணங்கி நமஸ்காரம்செய்து ஓ சுவாமி!
தேவரீர் இதுவரைக்கும் நாங்கள் வேண்டிக்கொண்டதைப்போல
எங்களுக்குப் பக்தர்களுடைய சரித்திரங்களை உள்ளபடியே
சொல்லியருளினீர். அதுபோலவே இன்றைக்கும்ஒருபக்தருடைய
விஜயத்தைத் திருவாய்மலர்ந்தருளவேண்டுமென்று வேண்டிக்
கொண்டனர். அதைக்கேட்ட நாபாலிசித்தரும் சித்தர்களே! நீங்
கள் கேட்டபடியே சொல்லுகிறேனென்று சொல்லத்தொடங்கி
னார். எப்படியென்றால்,

கேட்டீர்களோ சித்தர்களே! முன்னொருகாலத்தில் எவ்வகை
வருணத்தாராலும் மகாமகிமையுள்ளதாகக் கொண்டாடப்படு
கின்ற காசிக்ஷேத்திரமென்று ஒரு ஊரிருந்தது. அந்த ஊரில்
பிரேமாபாயி என்னும் திருப்பேரையுடைய ஒரு அம்ங்கலியர்
இருந்தார். இவரோ சாதுக்களிடத்தில் மிக்க அன்புள்ளவரும்
ஸ்ரீபாகவத புராணப்பிரசங்கங்களைக் கேட்பதில் மிக விருப்ப
முள்ளவரும் ஸ்ரீஹரிநாமஸ்மரணையை மறவாதவரும் எல்லா
ஜீவர்கள் மேலும் அவாவுடையவருமாகி இருந்தார். இவர் பிரதி
தினமும் சுத்தகங்கையில் நீராடி வந்து தம்மிடத்திலுள்ள
ஸ்ரீகிருஷ்ணவிக்கிரகத்தை அர்ச்சித்தேத்தி வழிபட்டு ஆனந்த

பாஷ்பமானது துளிக்கின்ற கண்களையுடையவராய் பரவசப்பட்டிருப்பார். இவர் இப்படியிருக்கிறகாலத்தில் இவருடைய லீட்டிற்கு ஒருநாள் சிலசாதுக்கள் சேர்ந்து வந்தார்கள். அப்போது இவர் அவர்களையெல்லாம் வணங்கி ஆசனம் கொடுத்து, இவர்களுக்கு அமுதளிக்கும்வேலையில் பிரவேசம்செய்தால் இன்றைக்கு ஸ்ரீபாகவத சிரவணமில்லாமற் போகின்றது. ஆகையால் இவர்களை பசித்திருக்கவிட்டுக் காலேக்ஷபத்திற்குப்போனால் பாகவதர்களுக்கு அமுதளிக்காத அபராதம் உண்டாகின்றது. இதற்கு என்னசெய்வோமென்று ஆலோசனைசெய்து தம்முடைய பத்து வயதுள்ள அருமை மகனைப்பார்த்து மகனே! நீ இன்றுபோய் பாகவதங்கேட்டுவந்து நடந்தகதையை எனக்குச் சொல்லவேண்டும் என்று சொல்லி அவனைப் பாகவதங்கேட்டுவர அனுப்பிவிட்டு ஸ்ரீஹரிநாமங்களையெல்லாம் சொல்லிக்கொண்டே நீராடிவந்து சமையல்செய்து சாதுக்களைப் பாதபூஜைசெய்து அவர்களுடைய ஸ்ரீபாததீர்த்தத்தை ஸ்லீகாரஞ்செய்து பிறகு மிகுந்த உபசாரத்துடன் அமுதுசெய்வித்து கால் கைகள் சுத்திசெய்ய ஜலங்கொடுத்து புஷ்பசந்தன தாம்பூலங்கள் கொடுத்து அதன் பிறகு ஸ்ரீபாகவத காலக்ஷபத்துக்குப்போய்வந்த தம்முடைய புத்திரனோடு விருந்துண்டு மகனைப்பார்த்து அப்பாமகனே! நீகேட்டுவந்த ஸ்ரீபாகவதகதையை எனக்குச் சொல்லென்று கேட்டார். அப்படி அவன் சொன்ன சரித்திரத்தின் முடிவில் ஸ்ரீகண்ண பிரான் தாயாகிய யசோதைபிராட்டி உறலோடு சேர்த்துக்கட்ட அந்தக்கட்டை அவிழ்த்துக்கொள்ளமாட்டாமல் கண்களில்நீராய் பெருகி அமுதுகொண்டிருந்தார் என்பதைக் குறித்து மிகவும் மனம் வருந்தி நான்போய் அவரைக் கட்டினகட்டை அவிழ்த்துவிட்டு வருகிறேனென்று சொல்லிப் புறப்பட்டுக் கோகுலத்திற்குப் போகும்போது வழியிலே பிராணனைவிட்டுப் பரந்தாமத்தை யடைந்தார். இந்தச் செய்தியை வந்திருந்த சாதுக்கள் கேள்விப்பட்டு மிகுந்த ஆச்சரியமடைந்து இவர் அந்தக் கண்ணன் விஷயத்தில் தாயினும் மிகுந்த அன்புள்ளவராய்ப் போய் உயிர் நீங்கினால்லவாவென்று வியந்து புகழ்ந்தார்கள். அந்தச்சமயத்தில் தேவர்கள் பூமாரி பொழிந்தார்கள். பிறகு புதல்வன் இவருக்குச் செய்யவேண்டிய கர்மக்கிரியைகளையெல்லாம் கிரமமாகச் செய்வித்து தானும் விஷ்ணுபக்தியுடையவனாயிருந்து அதனால் ஹரி தாசன் என்னும் பெயரைப்பெற்று ஸ்ரீஹரிநாமசங்கீர்த்தனம் செய்துகொண்டு சு க ம ர க வாழ்ந்திருந்தான் என்று சொல்லி நாரபாஜிசித்தரானவர் மற்ற சித்தர்களுக்கு உத்தரவு கொடுத்து அனுப்பிவிட்டுத் தாமும் தமதிருப்பிடம் சென்றார்.

பிரேமாபாயி சரித்திரம் முற்றிற்று.

ஸ்ரீ
ஸ்ரீ கிருஷ்ணாய நமः
அறபத்தேட்டாவது
நானக்தாசர் சரித்திரம்

துதி சுவி.

கண்ணனான வவதாரக்கடவுளை
வண்ணனான மாலாவதாரனை
திண்ணனான திருவளைப்பெறு
மண்ணல்பாத மறைவதுண்மையே.

இவ்விதமாகச் சென்ற சித்தர்களெல்லாம் தங்கள் தங்கள் இருப்பிடங்களுக்குச் சென்று அன்று இரவு தங்கள் தங்களுக்குக் கூடிய உணவாதிகளை எடுத்துக்கொண்டு சிறிதுநேரம் துயின்று வைகறைக ளானவுடனே யெழுந்து இந்திரதிக்கிற் சென்று ஆசௌசாதிகளைக் கழித்து சுத்தகங்கையில் நீராடி தங்களுடைய திருவீடுகளுக்குச்சென்று திருமண்காப்பிட்டு ஸ்ரீமந்நாராயணனை உள்ளபடியே தியானித்து நமஸ்காரம்செய்து காலையுண்டியை எடுத்துக்கொண்டு அங்கிருந்து புறப்பட்டு ஸ்ரீநாபாலிசித்தர் இருக்குமிடத்திற்குச் சென்று அவரைக்கண்டு சாஷ்டாங்கமாக நமஸ்காரம் செய்து வணங்கி ஓ சுவாமி! தேவரீர் அடியோங்கள் புனிதார்த்தராகவேண்டுமென்கிற எண்ணத்தால் ஒருபக்தருடைய சரித்திரத்தைச் சொல்லியருளவேண்டுமென்று சொல்லி மிகவும் வேண்டிக்கொண்டனர். அதைக்கேட்ட நாபாலிசித்தரும் அப் படியே சொல்லுகிறேனென்று சொல்லத்தொடங்கினார். எப்படி யென்றால்,

கேட்டீர்களோ சித்தர்களே! முன்னொருகாலத்தில் இவ்வுல கத்திலே மிகவும் பிரசித்தி பெற்றதான பஞ்சாப் என்னும் ஒரு தேசமிருந்தது. அதில் நானக் என்னும் திருப்பேருள்ளவராகிய ஒருவரிருந்தார். அவரோ பிரதிதினமும் ஸ்ரீஹரிநாமசங்கீர்த்த னம் செய்பவரும் உயர்ந்த ஞானவறிவுடையவரும் வைராக்கிய சீலருமாக இருந்தார். இவர் மிகுந்த செல்வமுடையவராகையால் அந்தச் செல்வமுமுமையும் நல்லவழியில் செலவுசெய்து ஸ்ரீகருடத்துவஜ்ஞான பகவத்பஜ்ஞையை இடைவிடாமல் செய்ய உத்தேசங்கொண்டு அவ்விடத்தில் மகா வுன்னதமாகிய ஒரு விஷ்ணுவாலயம் பிரதிஷ்டைசெய்தார். ஆனால் அது துருக்க தேசமாகையால் அந்தத் துருக்கர் யாவரும் இந்த ஆலயத்தைக் கண்டு பொருமைகொண்டு தூஷித்துக்கொண்டிருப்பதை நானக்

என்பவர் உணர்ந்து இவர்களோ துஷ்டர்கள். இவர்கள் தங்களுடைய அரசனுக்குச்சொல்லி ஆலயத்தை இடிக்கவும் செய்வார்கள். ஆகையால் அப்படி அவர்களால் இடிக்கப்படுவதற்கு முன்னரே நாமே இடித்துத் தள்ளிவிடுவது நன்மையாயிருக்குமென்று ஆலோசனைசெய்து தாம் கட்டுவித்த ஆலயத்தைத் தாமே இடித்துத் தள்ளிவிட்டார். இவ்விதமாக இடித்துத் தள்ளின பிறகு துருக்கருக்குச் சந்தோஷமுண்டாகும்படி ஒரு மசூதி கட்டுவித்தார். அதைக்கண்ட இந்தியர்களெல்லாம் இவரை இகழ்ந்து பேசவே அதைக்கேட்ட அந்த நானக என்பவர் அந்த மசூதியும் இடித்துத் தள்ளிவிட்டு அளவில்லாத கொல்லைகளை உண்டாக்கினார். இந்தவிதமாகப் பலவகையாலும் இவருடைய பொருள்களெல்லாம் நாசம் செய்வதைப் பார்த்தவர்களெல்லாரும் மறைவாகவிருந்து இவரை மகிழ்ந்து பேசினார்கள். அவர்களில் சிலர் மறைவாகவிருந்து ஏன் அவரைத் தூஷிக்கவேண்டும்? அப்படி தூஷிப்பது சரியல்லவென்று மனதிலெண்ணி அவரிடத்தில் நேரேவந்து அவரைக் கண்டு ஐயா! நானக என்பவரே! நீர் இவ்விதமாக ஒன்றை நிரூபிப்பதும் மீண்டும் அதை யழிப்பதும் வேறொன்றை நிரூபிப்பதும் மீண்டும் அதை யழிப்பதுமாக விருந்துகொண்டு அநேகமான திரவியங்களைபெல்லாம் வீணாகச் செலவிடுகின்றீர். நீர் இப்படி செய்வதற்குக் காரண மென்னவென்று கேட்டார். அதைக்கேட்ட இந்த நானக என்பவர் ஐயன்மீர்! இவ்விடத்தில் சிலர் சங்கரனையும் சிலர் பிரமாவையும் சிலர் வீஷ்ணுவையும் சிலர் சூரியனையும் இன்னும் பலதேவர்களையும் வணங்குகின்றவர்களாக விருக்கின்றார்கள். அவைகள் யாவும் நல்லமதங்களேயாயிருக்குமென்று சம்மதித்து இப்படி செய்தேனென்று சொல்லினார். அதைக்கேட்ட அவர்களெல்லாரும் கலகலவென்றுசிரித்து இவரைப் பக்கீரென்றாலும் பைராசி என்றாகிலும், சொல்லுவதற்கிடமில்லை. ஆயினும் இவர் சுத்த சாத்துவீக மூர்த்தியாயிருக்கிறார், என்று எல்லாரும் தங்களுடைய அரசனிடத்திற்போய் அரசனே! நம்முடைய குலத்திற்பிறந்த ஒருவன் இப்படி திரிவதைக்குறித்து விசாரிக்க வேண்டுமென்று சொன்னார்கள். அதைக்கேட்ட அரசனும் ஒரு ஏவலாளனை வரவழைத்து ஏ! ஒற்றவனே? நீ நம்மூரிலுள்ள நானக என்பவரிடத்திற்போய் அவரை நீர் உம்முடைய குலாசாரத்திலிருந்தும் தவறக்கூடா தென்று வற்புறுத்தும்படி சொல்லியனுப்பினான். அதைக்கேட்ட ஒற்றன் அவ்வாறே சொல்லுவதாகச் சென்று, நானக என்பவரிடத்திற்குப்போய் ஐயா! உம்மை அரசனானவன் நமது குலாசாரத்திற்கேற்க நடக்கும்படி உமக்குச் சொல்ல என்னை அனுப்பினானென்று சொன்னான். அதைக்கேட்ட தாசர் அந்த ஏவலாளனைப் பார்த்து அப்பா! மண் ஒன்றே கலங்கள் பலவாறும்

போலவும், பொன் ஒன்றே ஆபரணங்கள் பலவானுற்போலவும் முதற்காரணமாகிய திருமால் ஒருவரே பலமதங்களுக்கேற்க பல தெய்வங்களாக விளங்குகிறார் என்கிற உண்மையையறிந்து நான் அவரைப் பலபொருளாய் எண்ணி அவரை அகோராத் திரம் பஜித்துக்கொண்டிருக்கிறேனென்று ஒரு பாட்டையெழுதி அந்த ஏவளாளன் கையிற்கொடுத்தார். அவனும் அந்தப் பாட்டைக் கொண்டுபோய் அரசனிடத்திற் கொடுத்தான். அரசன் அந்தப் பாட்டைப் படித்துப் பார்த்து மிகவும் சந்தோஷத்தை யடைந்து இவருடைய உண்மைநிலையை சோதித்து அறிய வேண்டுமென்று நினைத்து வெளிக்கு மிகவும் கோபம்கொண்டவ னைப்போலத் தோன்றி இந்த நாட்டுக்கு அரசனாயிருக்கிற என் னுடைய வார்த்தையை யிகழ்ந்தான். ஆகையால் அந்த நானக் கைக் கைப்பிடியாய் கொண்டுவாருங்களென்று உத்தரவு கொடுத் தான். அதைக்கேட்டவுடனே ஐந்துறு பட்டாணித்துருக்கர்கள் ஒன்றாகச் சேர்ந்து புறப்பட்டு ஆயுதபாணிகளாய்த் தாசரானவர் இருக்கின்ற யிடத்திற்கு வந்து வீட்டிற்குள்ளே துழையலாமா வென்று உத்தேசித்துக்கொண் டிருக்கும்போது இதை நானக் என்பவர் உணர்ந்து ஸ்ரீபாண்டுரங்கப் பெருமானை உள்ளபடியே நினைத்தார். உடனே பகவானுனவர் தம்முடைய நியமனத்தால் பதினாயிரம் போர்வீரர்கள் அவ்விடத்தில் திடீரென்று வந்து ஐந்துறு துருக்கரும் மனம் தடுமாரியோடும்படி அடித்துத் துரத்தினார்கள். இவர்கள் இவ்வாறு அடித்துத் துரத்தவே அவர்கள் ஓடிப்போய் அரசனிடம் சொன்னார்கள். அதைக் கேட்ட அரசன் அஷ்டசித்திகளையும் பெற்றிருப்பவராகிய தாசரை இந்த மூடர்கள் சொன்ன சொல்லைக்கேட்டு வருந்தினே னென்று அனுதாபம் கொண்டு உடனே புறப்பட்டுவந்து நானக் தாசரை வணங்கி ஓ சுவாமி! பரமசாதுவாயிருக்கிற தேவரீரை அடியேன் அறிவில்லாத அஞ்ஞானத்தால் துன்பப்படுத்தினேன். ஆயினும் அந்த அபராதத்தைக் க்ஷமித்து அடியேனைக் காத்தருள வேண்டுமென்று மிகவும் பிரார்த்தனைசெய்து இவரிடத்தில் விடைபெற்றுக்கொண்டு சென்றார். இந்தச் சங்கதியை ஊரா ரெல்லாரும் உணர்ந்துவந்து பலவகைப் பொருள்களையும் சமர்ப் பித்து இவரிடத்தில் உபதேசம் பெற்றுக்கொள்ளும் வழக்கம் ஏற்பட்டது. இவர் இவ்வழியாய்வருகிற பொருள்களையெல்லாம் தம்மிடத்திற்கு வருகிற சாதுஜனங்களுக்கு அன்னதானம் செய் யும் விஷயத்தில் உபயோகித்துக்கொண்டு வந்தார். இப்படி யிருக்கும் நாளில் இவருடைய மடத்தில் சேர்ந்திருக்கிற இவ ருடைய சீடர்கள் பலபேருள்ளும் சூத்திரா என்றும் மர்தனா என் றும் இரண்டு சீடர்கள் இவரிடத்தில் மிகவும் அன்புபாராட்டித் தம்முடைய உடல் பொருள் ஆவியாகிய இந்த மூன்றையும் சதர்ப்பணம் செய்து உலகப்பற்று முழுமையும் விட்டவராய்

இவரை வழிபடுதலே பரமபிரயோசனமாகிய மோட்சத்துக்குக் காரணமென்று உறுதியாகப்பிடித்து இவரது கருணைக்குப் பாத் திரராகி குருகுலவாசம் செய்துகொண்டிருந்தார்கள். இவ்வண்ணம் இவர் காலத்தைக் கழித்துக்கொண்டு வருங்காலத்தில் ஒரு நாள் நானக் என்பவர் சூத்திராவை மடத்தில் வைத்துவிட்டு மர்தனாவை யழைத்துக்கொண்டு ஸ்ரீஹரிநாம ஸ்மரணையோடு வெளிப்பட்டார். இவ்விதமாக வெளிப்பட்டவர் மக்காவிலுள்ள துருக்கர் அவ்விடத்திலுள்ள கிருஷ்ண விக்கிரகத்தைப் பேர்த்துக் குப்புறக்கிடத்தி அதன்மேல் மாட்டெலும்புகளைக் குவித்து வைத்திருக்கிறார்களென்று கேள்விப்பட்டு அந்தக் கண்ணபிரானைச் சேவிக்கவேண்டுமென்று எண்ணங்கொண்டு மக்காவுக்குப் பிரயாணப்பட்டுப் போனார். அப்படிப் போகும்வழியில் ஒரு கானாருனது மிகவும் பெருகிக் குறுக்கே யோடுவதைப் பார்த்து அலக்நிரஞ்சனம் என்று ஒருதரம் சொல்லி அந்த நீர்மேல் நடந்துபோயினார். அங்ஙனம் செல்லும்போது கூடவந்த சீடர் அந்த நீரிலிறங்கப் பயந்து அதன் கரைமேல் நின்றுவிட்டார். அவ்விதமாக நின்றவர்கள் குருநாதரை அஞ்சலிசெய்து ஓசவாமி! நான் உம்மோடுகூட நீரிலிறங்கப்பயந்து கரைமேல் நின்றுவிட்டேன். ஆகையால் அடியேன் உம்மை வந்து சேரும்படியான உபாயமொன்று சொல்லியருள வேண்டுமென்று தம்முடைய ஆசாரியரை மிகவும் வேண்டிக்கொண்டார்கள். அப்போது நானக்கர் தம்முடைய சீடரைப்பார்த்து அப்பா! சீடரே! நீ குருதியானம் செய்துகொண்டு மிகவும் ஊக்கத்துடன் நீரில் இறங்கினால் யாதொரு தீமையுமில்லாமல் என்னோடு வரலாமென்று சொன்னார். அதைக்கேட்ட சீடரானவர் அவ்வாறே குருதியானம் செய்து நீரிலிறங்கினார். நீரும் இவருக்கு இடுப்பளவாயிருந்தது. ஆற்றின் நடுவே நீரானது கணைக்காலளவாக இருக்க நின்ற குருநாதரைப்பார்த்து இவரும் நாம் நமது குருநாதரைப் போல அலக்நிரஞ்சனம் என்று சொல்லாமையாலல்லவோ நமக்கு அந்த நீர் இடையளவாயிருக்கின்றது. ஆகையால் நாமும் அலக்நிரஞ்சனமென்று சொல்லுவோமானால் நமக்கும் கணைக்காலளவாகவே இருக்குமென்று நினைத்து அலக்நிரஞ்சனம் என்று சொன்னார். அப்படி சொன்னவுடனே நீரானது இவருக்குக் கழுத்தளவாய்விட்டது. அப்போது இவர் அஞ்சிக் குருநாதரைப்பார்த்து அஞ்சலிசெய்து ஓ ஓசவாமி! ஆற்றில் அமிழ்ந்து போகின்றேனென்று கூவினார். அதைக்கேட்ட நானகரானவர் திரும்பிப்பார்த்து நீ குருதியானத்தை ஏன் விட்டாயென்று கேட்டார். அதைக்கேட்ட இவர் மறுபடியும் குருதியானம் செய்தவுடனே நீரானது முன்போலவே இடுப்பளவாயிருந்தது. அதனால் குருநாதரோடுகூடவே போய்க் கரையேறினார். அப்போது நானகர் இவரை நோக்கிச் சீடரானவர்கள் தமது குருநாதர்

கள் சொல்லும் வழியும் நடந்தால் நன்மையுண்டாகும். அப்படி நடவாமற் போனால் சீமையுண்டாமென்று சொன்னார். அதைக்கேட்ட மர்தனாவானவ் இவ்வோல் சற்குரு தியானத்தை மறக்கமாட்டேனென்று சொல்லி நானகருடைய திருவடியை வணங்கி நின்றார். பிறகு குருசிஷ்யர் இருவரும் மக்காவுக்குச் சமீபத்திற் போய்ச்சேர்ந்தார்கள். அப்படிச் சேர்ந்தவுடனே அந்த மக்காவிலுள்ளவர்கள் மாட்டிறைச்சியும் சோறும் விற்கின்ற வழக்கத்தையும் இந்துக்கள் வந்தால் அவர்களைத் தம்முடைய ஊரில் பிரவேசிக்காமற் செய்வதையும் தப்பி வந்தால் கொலை செய்வதுமாகிய வழக்கத்தையும் நானக்கரானவர் உணர்ந்து அந்த மக்காவிலிருப்பவர்களுடைய கண்ணுக்குத் தோன்றாமல் தம்முடைய சீடருந்தாமுமாக ஊருக்குள்ளே போய் ஸ்ரீ கண்ணபிரானுடைய திருக்கோயிலிற் பிரவேசித்தார்கள். அப்போது அங்குள்ள முஜாவர் இவர்களைப் பார்த்து நீங்கள் யார்? இவ்விடத்திற்கு எப்படி வந்தீர்களென்று கேட்க, நானகரானவர் இந்த முஜாவரைப் பார்த்து உற்பத்தி திதிகளுக்குக் காரணமாகி சிற்பரமாகி, சோதியாகி, சர்வகுணங்களுக்கும் அதீதப்பட்டதாகி, சர்வவியாபகமாகி, நிராமயமாகி, தற்பரமாகி நிற்பது எந்தப்பொருளுளோ அந்தப்பொருளே நான். ஆகையால் உலகத்திலுள்ள அடியார்களைக் காத்துரட்சிக்கும் பொருட்டு இந்த ரூபங்கொண்டு இங்கேவந்தேனென்று சொன்னார். அதைக்கேட்ட முஜாவரானவர் நீர்சொல்லுவது உண்மையென்பதை உணரும்படி பரீட்சிக்க வேண்டியதா யிருக்கின்றது என்று சொன்னார். அதற்கு நானகரானவர் முஜாவரைப்பார்த்து ஐயா! உமது இஷ்டம்போலப் பரீட்சிக்கலாமென்று சொன்னார். அப்போது முஜாவர் பழமையாயிருந்த இந்துக்களுடைய விக் கிரகத்தை இவ்வூராரெல்லாரும் சேர்த்து மண்ணிற் புதைத்து வைத்திருக்கிறார்கள். அந்த விக் கிரகம் முன்போலவே வந்து கோயில் நிற்கும்படி செய்வீரானால் உம்முடைய சொல்லை நம்பலாமென்று சொன்னார். அதைக்கேட்ட நானகர் பக்த பராதீனராகிய ஸ்ரீகண்ணபிரானைத் தியானம்செய்து ஓ சுவாமி! அடியேன்சொன்னசொல் வீணாகாமல் இந்தத் துருக்கர் பார்க்கும்படி தேவரீர் வந்து கோயிலில் முன்போலவே நின்று சேவைசாதிக்க வேண்டுமென்று பிரார்த்தனைசெய்தார். அதுகேட்டதிரிவிக்கிரம னாகிய பகவானானவர் இவருடைய பிரார்த்தனைக்குத் திருவுள்ளங் கனிந்து இவரது விருப்பத்தின்படியே தம்முடைய திருவாழி திருச்சங்கங்களோடு எழுந்தருளினார். அவ்விதமாக எழுந்தருளின பகவானை நானகர் பலவகையாகத் தோத்திரம் செய்து வணங்கி நின்றார். அதைக்கண்ட முஜாபரானவர் பயந்து நானகருடைய திருவடிகளில் விழுந்து வணங்கித் தோத்திரம் செய்து ஓ சுவாமி! நீர் உண்மையான தெய்வம் என்பதற்குச் சந்

தேகமில்லை யென்று மிகவும் மகிழ்ந்து புகழ்ந்து கொண்டாடினார். பிறகு அங்கிருந்து புறப்பட்டு மலைச்சாரல்களெல்லாவற்றையும் கடந்து ஒருநதியினருகேவந்தார். அவ்விடத்தில் ஒரு அரசன் தன் னுடைய சேனைகளோடும்வந்தான். வந்தவன் அவ்விடத்திலோடு கின்ற அந்த நதியின் வெள்ளத்தைக்கண்டு பயந்து அதைத் தாண்டிப் போகமாட்டாமல் அந்த நதிக்கரையிலேயே நின்றான். அப்படிப்பட்ட அந்த அரசன் இந்த நானக்தாசரைக் கண்டமாத் திரத்தில் இவருடைய திருவடிகளை வணங்கி ஓ சுவாமி! தேவரீர் நாங்கள் இந்த நதியைக் கடந்து போகும்படியான ஓர் உபாயத் தைச் சொல்லியருள வேண்டுமென்று பிரார்த்தனை செய்தார். அதைக்கேட்ட இவர் அங்கு கிடைத்த ஒரு காகிதத்தால் ஒரு தொண்ணெய்செய்து அதை அரசன் கையிற்கொடுத்து அரசனே! நீ இந்தத் தொண்ணெயின்மேல் நீ உன்னுடைய பரிவாரங்களுடன் ஏறிக்கொண்டு நிர்ப்பயமாய் ஆற்றைக்கடக்கலாமென்று சொல் லித் தாமும் தமது சீடருடன் விரைவாக ஆற்றைக் கடந்து வந்து வீற்றிருந்தார். அதைக்கண்ட அரசன் இவர் கொடுத்த தொண்ணெ யின்மேல் தன்னுடைய பரிவாரத்துடன் ஏற அது புஷ்ப விமா னம்போல இடம்கொடுத்து வந்தது. இவ்விதமாகச்சென்ற அரச னானவன் தனக்கு முன்னேவந்து நதியின் அந்தக் கரையில் வீற் றிருக்கிற நானக்தாசரைக் கண்டு அடிவணங்கி ஓ சுவாமி! தேவ ரீர் சாக்ஷாத் பகவதம்சமென்பதற்கு யாதொரு சந்தேகமும்இல்லை. ஆகையால் அடியேனுக்கு ஸ்ரீமந்நாராயணனைக் காணவேண்டு மென்கிற ஆசை அதிகரித்திருக்கின்றது. ஆகையால் அடி யோங்களுக்கு ஸ்ரீமந்நாராயணனுடைய சேவை உண்டாகும்படி செய்தருள வேண்டுமென்று பிரார்த்தனை செய்தான். அதைக் கேட்ட நானக்தாசர் ஓ அரசனே! அந்தப் பகவத்வேவை யானது ஞானாசிரியனுடைய உபதேசமுகத்தால் கிடைக்குமே யல் லாமல் வேறுவகையால் கிடைக்க மாட்டாதென்று சொன்னார். அதைக்கேட்ட அரசனும் நல்லதென்று வணங்கித் தன்னுடைய ஊருக்குப் போய்விட்டான். அதன்பிறகு நானகரானவர் தம் முடைய சீடர்களோடும் அங்கிருந்தும் புறப்பட்டு புனாநகரத்திற் குப்போனார். அந்த நகரத்தில் பெருந்தவத்தினையுடைய கோரக் கர் என்பவர் எழுந்தருளியிருந்தார். அவரைக்கண்டு இவர்வணங் குதலும், கோரக்கரானவர் இந்த நானக்தாசரைப்பார்த்து ஓ அன் பில்மிகுந்த நானகரே! உம்முடைய மகிமையானது இந்த உலகத்தி லெல்லாம்பரவிவிளங்குகின்றது. இப்பொழுதுஹரித்துவாரத்தில் நான்குலக்ஷம்பேர் ஹரிதாசர்கள்வந்துசேர்ந்திருக்கிறார்கள். அவர் களெல்லாருக்கும் அமுதளித்தால் நன்மையாயிருக்குமென்றுசொன் னார். அதைக்கேட்ட நானக்தாசரானவர் அந்தக் கோரக்கரைப் பார்த்து ஓ! சுவாமி! தேவரீர் உத்தரவுப்படியே செய்கிறேனென்று சொல்லி, பிறகு அவரைப்பார்த்து நீர் முன்னேபோய் அமுது

செம்பவேண்டுமென்று அவர்களுக்குச் சொல்லிவைத்தீரானால் நல்லதென்று சொன்னார். அப்படியே கோரக்கர் அவர்களுக்குச் சொல்லப் புறப்பட்டு ஹரித்துவாரத்திற்குப் போய்க்கொண்டிருக்கும்போது இந்த நானகரானவர் அவருக்கு முன்னே ஹரித்துவாரத்தின்போய்ச் சேர்ந்து அங்கிருந்த நான்குலகும் ஹரிதாசர்களுக்கும் அமுதளித்து அவர்கள் உண்டுமகிழ்ந்து நானக்தாசரைப் புகழ்ந்தபிறகு ஆகாசமார்க்கமாய்ப்போன கோரக்கரானவர் அந்த இடத்திற்குப்போய் அங்கிருந்த ஹரிதாசர்களைப் பார்த்து இன்று நானக்தாசரானவர் உங்களுக்கெல்லாம் அமுதளிப்பதாக உங்களுக்குச் சொல்லச்சொன்னார் என்று சொன்னார். அதைக் கேட்டவர்களெல்லாரும் கோரக்கரைப் பார்த்து கோரக்கரே! நானகரானவர் இன்று இவ்விடத்திற்கு வந்து எங்களுக்கெல்லாம் அமுதளித்து எங்களை மகிழ்வித்து இப்போதுதான் போனார் என்று சொன்னார்கள். அதைக்கேட்ட கோரக்கரானவர் மிகவும் சந்தோஷித்து நானகரைப் புகழ்ந்துகொண்டிருக்கும்போது நானகரும் வந்து கோரக்கரை வணங்கிநின்றார். அந்தச் சமயத்தில் கோரக்கரானவர் நானகரைத் தழுவிக்கொண்டு நான் ஆகாசமார்க்கமாய் வந்துகொண்டிருக்க, நீர் சூட்சுமரூபங்கொண்டு எனக்கு முன்னேவந்து இங்கிருக்கும் ஹரிதாசர்களுக்கெல்லாம் அமுதளித்து அவர்களை மகிழ்ச்செய்தீர். ஆகையால் உம்மைப்போல பகவத்பக்தர் இவ்வுலகத்தில் ஒருவருமில்லையென்றுசொல்லி மனம் சந்தோஷித்து ஆகாசமார்க்கமாய்ப் போய்விட்டார். நானகரும் தம்முடைய மடத்தை யடைந்து சிஷ்யவர்க்கங்களோடுசேர்ந்து ஸ்ரீஹரிநாமசங்கீர்த்தனம்செய்து கொண்டு சுகமாக வாழ்ந்துகொண்டிருந்தாரென்று சொல்லி, மற்றச் சித்தர்களுக்கு விடைகொடுத்தனுப்பிவிட்டுத் தாமும் தமதிருப்பிடம் சென்று ஸ்ரீமந் நாராயணனைத் துதிசெய்து கொண்டிருந்தார்.

நானக்தாசர் சரித்திரம் முற்றிற்று.



ஸ்ரீ
ஸ்ரீராமஜெயம்

அறுபத்தொன்பதாவது

நாபாலிபக்தர் சரித்திரம்

துதி கவி

கருமேனி வண்ணனைக் கையாழி மெற்றுய்ந்த
திருமேனி மெய்யடியர் திடமடையச் செய்விக்கு
முருமேனி யுறுமைய வுமைப்போலு மொருதெய்வ
மிருமேனி கொண்டென்று மிலையென்றே யுணர்ந்தேமால்.

இவ்விதமாகச்சென்ற சித்தர்களெல்லாம் அன்றிரவு தாங்கள்
தங்கள் இருப்பிடங்களுக்குச் சென்று சந்தியாவந்தனம் முதலிய
வைகளை வேதங்களிற் சொல்லியிருக்கின்ற கிரமத்துடன் செய்து
கொண்டு பிறகு ஸ்ரீமந் நாராயணனை உள்ளபடியே இதய தாம
ரையின்கண் எழுந்தருளப்பண்ணித் தியானம் செய்து உண்டி
வினையை யொழித்து சிறிதுநேரம் துயின்று வைகறையான
வுடன் எழுந்து ஈசானதிக்கிற் சென்று ஆசௌசாதிகளைக் கழித்
துப் பின்னர் சுத்த கங்கைக்குச் சென்று நீராடித் தமது கிருகங்
களுக்குச் சென்று பன்னிரண்டு இடங்களிலும் திருமண்காப்பினை
வேதவிதிப்படி தரித்து ஸ்ரீமந் நாராயணனை நமஸ்காரஞ்செய்து
தங்கள் சக்திக்கேற்ற உணவுகளை எடுத்துக்கொண்டு யாவரும்
ஒன்றாகச்சேர்ந்து ஸ்ரீநாபாலிசித்தர் இடங்கொண்டெழுந்தருளி
யிருக்கின்ற இடத்தை எதிர்நோக்கி நமஸ்காரம் செய்து
கொண்டேசென்று அவரைக்கண்டு வணங்கி நமஸ்காரம்செய்து
எழுந்து ஓசுவாமி! அடியோங்களுக்குத் தேவரீர் இதுகாறும்
சொல்லவந்த சரித்திரங்களால் எங்களுடைய மனமானது பூரண
மயத்தை அடையாவிட்டாலும் சிறிதாயினும் ஒரு நிஜத்தை
அடைந்துகொண்டு வருகிறது. ஆகையால் தேவரீர் நாங்கள்
இன்னும் சுகத்தையடைய இன்றைக்கும் ஒரு பக்தருடைய சரித்
திரத்தைச் சொல்லியருள வேண்டுமென்று கேட்டுக்கொண்டனர்.
அதைக்கேட்ட ஸ்ரீ நாபாலிசித்தரானவர் சித்தர்களே! நீங்கள்
வேண்டிக்கொண்டவாறே நாம் சொல்லுகிறோம் கேளுங்களென்று
ஸ்ரீ கண்ணபிரானைத் தியானித்துச் சொல்லத்தொடங்கினார். எப்
படியென்றால்,

கேட்டீர்களோ சித்தர்களே! முன்னொருகாலத்தில் உத்தர
நாட்டிலே ஸ்ரீ காசிஷேத்திரம் என்று ஒரு திவ்விய நகரமிருந்

தது. அதில் ஆனந்தசுவாமி என்பவர் ஒருவர் இருந்தார். அவர் சர்வகுண வைராக்கியங்களில் சிறந்தவராயிருந்தார். அவருடைய சீடர் நந்தாநந்தசுவாமி என்பவர். அவர் சீடர் போகா நந்தாசர் என்பவர். அவர் சீடர்கள் அக்கிராஜி சிலஜி என்பவர் இருவர். இவ்விருவர்களில் மூத்தவரான அக்கிராஜி என்பவர் நான்தோறும் விஷ்ணுபக்தியை இடைவிடாமல் செய்பவராய் அவருடைய கலியாணகுணங்களை யெடுத்து வேஷம்போல் வைராக்கியமுள்ளவராய் சாந்திகுணமுதலிய குணகணங்களுக்கு இருப்பிடமானவராய் இருந்தார். இவரோ பிரவேதனிபதம் ஹஸ்தி முதலியவர்களுக்கு ஸ்ரீ ஹரிபக்தியை மெய்யன்போடு போதித்தார். சிவனம் முதலிய ஒன்பதுவகையான பக்திகளில் ஒவ்வொரு பக்தியை ஒவ்வொருவருக்குக் கொடுத்து அவர்களை ஈடேற்றினவராயிருந்தார். இப்படியிருக்கும் இவருக்கு ஸ்ரீலட்சுமி நாதனாகிய பகவானானவர் தம்முடைய சுகுணரூபத்தோடு இவர் நினைத்தபோதெல்லாம் சேவை சாதித்துக்கொண்டு வந்தார்.

இவர் இப்படியிருக்கும் காலத்தில் அந்தத் தேசத்தில் காலமழை இல்லாமல்போய் சிறுமையுண்டாகி மிகுந்த துன்பத்தால் உயிர்கள் மிகவும் வருத்தப்பட்டுக் கொண்டிருந்தார்கள். அப்போது அவ்வூரில் ஒரு குணவதியிருந்தாள். இவள் தன்னுடைய குழந்தைகளுக்குச் சோறுகிடைக்காமல் மிகவும் துன்பங்கொண்டு அங்கேயிருந்த ஒரு நதிக்கரையில் தன்னுடைய குழந்தையை வைத்துவிட்டு நதியில்விழுந்து இறந்தாள். அப்போது தனியாயிருந்த அக்குழந்தையானது தாயைக்காணாமையாலும், பசியின் கொடுமையாலும் ஒவென்றலறி அழுதது. அவ்விதமாக அழும் போது அவ்விடத்தில் நீராடவந்த அக்கிராஜிதாசரானவர் அந்தக் குழந்தையைக்கண்டு மிகவும் மனமிரங்கி அதனருகேபோய் ஏன்முகிறாய்? என்று கேட்டார். அதற்கு அந்தக் குழந்தையானது நான் என்னுடைய தாயைச் சோறுகேட்டேன்; அவள் என்னைவிட்டு எங்கேயோ போய்விட்டாள் என்று சொல்லிற்று. அதைக்கேட்ட அக்கிராஜி மிகுந்த கிருபையுடையவராய் நீராடி மறுபடியும் அவ்விடம் வந்து அந்தக் குழந்தையை யழைத்து பயப்படாதே யென்று அபயாஸதங் கொடுத்தார். அதனால் அந்தக் குழந்தைக்கு நாபாஜி என்னும் பெயர் உண்டாயிற்று. அப்படி அந்தக் குழந்தைக்கு நாபாஜி என்னும் பெயர்சூட்டி தமது இடத்துக்கு அழைத்துக்கொண்டு போய்விட்டார். அவ்விடத்தில் இந்த நாபாஜி என்பவர் அந்த மடத்தினிடத்தில் வந்து திருவமுதுசெய்கிற பெரியோர்களுடைய எச்சிலையேயுண்டு வளர்ந்துகொண்டு வந்தார். இதைக்கண்ட அக்கிராஜியானவர் நான்தோறும் செய்கிற தேவதா அர்ச்சனை முதலியவற்றைப் பார்த்தலும், மடத்தின் புறத்திலிருந்து வருகிற பெரியோர்களை

யெல்லாம் திருவடி வணங்குவதாலும் மடத்திந்தடக்கும் ஸ்ரீபாகவத காலக்ஷேபம் முதலியவற்றைப் பார்த்தலாலும் இவருடைய சஞ்சிதகர்மங்களெல்லாம் நசித்து உண்மைஞான முண்டாகி உலகத்திலுள்ள எல்லாருடைய இருதயத்தையும் அறியத்தக்க விவேகமுள்ளவனாய் முக்காலங்களிலும் நடக்கும் வர்த்தமானங்களை யெல்லாம் அறியவல்லவராய் மவுன நிலையையுடையவராயும் இருந்தார்.

இப்படி இருக்குங்காலத்தில் ஒருநாள் அக்கிராலியானவர் கங்கைக்கரையில் நீராடி ஸ்ரீஹரிபூஜைசெய்து ஹாரதி சமர்ப்பித்து ஸ்ரீமந்நாராயணனுடைய சரணாவிந்தங்களைத் தாழ்ந்து வணங்கி ஸ்ரீநாபாலியென்றே யழைத்து ஒருவரையும் உள்ளே விடாமல் இருக்கக்கடவாய் என்று உத்தரவுகொடுத்து, கதவினையடைத்து மேலே ஒரு கம்பளத்தைப் போர்வைசெய்து மானச பூசையிற் பொருந்தி ஏகாக்கிரசித்தமாகவிருந்து தியானம் செய்தார். இவர் இவ்வாறு நெடுநேரம் செய்யவும் ஸ்ரீஹரியானவர் இவருக்குமுன் தரிசனம் கொடுப்பதற்கு வராதிருக்கவே இவருடைய மனமானது மிகவும் வருத்தத்தையடைந்து தியானித்துத் தியானித்து ஒருவகையாக அமர்ந்து இருந்தார். வெளியே காவல் தொழிலிலிருந்த நாபாலி பக்தரானவர் உணர்ந்து ஓ சுவாமி! சமுத்திரத்தில் ஒரு வணிகனுடைய கப்பல் முழுகிப் போகின்றது. அதை அந்தக் கப்பலுக்கு எஜமானனாகிய வணிகனானவர்பார்த்து ஸ்ரீதுவாரகாபரிபாலகனாகிய ஸ்ரீமந்நாராயணனை உள்ளபடியே நினைத்து என் கப்பல் முழுகாமல் கிருபை செய்வாயானால் உனக்கு பரமபக்தனாயிருக்கின்ற அக்கிராஜிக்கு இந்தக் கப்பலிலுள்ள பொன்னில் ஐந்திலொருபாகங் கொடுப்பேன். இந்தவிஷயத்தில் தவறமாட்டேன் என்று பிரார்த்தித்துக்கொண்டான். அப்போது அந்த வணிகனுடைய கப்பலை முழுகிப்போகாமலிருக்கும்படி செய்வதற்காகவும் உமக்கு லாப முண்டாக்குவதற்காகவும் ஸ்ரீமந்நாராயணனான பகவானானவர் அவ்விடத்திற்குப் போயிருக்கிறார். ஆகையால் நீர் சிறிதுநேரம் பகவானை நினையாதிருக்கவேண்டும் என்று சொன்னார். அதைக் கேட்ட அக்கிராலியும் அவ்வாறே பகவானை கொஞ்சநேரம் நினையாதிருந்தார். அந்தச்சமயத்தில் கொஞ்சநேரம் பொறுத்து நாபாலிபக்தரானவர் ஸ்ரீ அக்கிராலியை அழைத்து ஸ்ரீகண்ண பிரானானவர் இதுவரைக்கும் வணிகனுக்காக மரக்கலத்தைக் காத்துக்கொண்டிருந்து இப்பொழுது திருப்பிவந்தார். ஆகையால் நீர் இப்பொழுது அவரைக்குறித்து தியானம் செய்யலாமென்று சொன்னார். அதைக்கேட்டவுடனே அக்கிராலியும் கண்ணபிரானை உள்ளபடியே தியானம் செய்தார். அப்போது கண்ணபிரானும் இவருக்குப் பிரத்தியட்சமானார். அப்படிபிரத்தியட்சமான பகவா

னுடைய பீதாம்பர ஆடையானது நனைந்திருந்தது. அதைக் கண்டு வணங்கித் தோத்திரம்செய்து சக்கரபாணியாகிய பகவானே! நீ இந்நேரம் ஏங்கே போயிருந்தாய்? என்று வினவினார். அதைக்கேட்ட பகவானுனவர் அந்த அக்கிராலிபக்தருக்கு அப்பா! கடலில் முழுகும் வணிகனுடைய கப்பலை முழுகாதபடி காத்துவந்தேன். அன்று அவ்வணிகன் அந்தக் கப்பலிலுள்ள பொருளில் ஐந்திலொருபாகம் உனக்கு அனுப்புவான். அதை வாங்கி மடத்துக்கு உபயோகிக்கக்கடவாய். உனக்கோ மடத்தின் செலவு அதிகமாயிருக்கின்றதென்று சொல்லி, இவர் செய்யும் மானசபூசை முடிந்தவுடன் மறைந்துபோனார். அதன்பிறகு அக்கிராலியானவர் கதவைத்திறந்து நாபாலிபக்தரை உள்ளே யழைத்து பிரமதேவனுக்கும் தெரிந்துகொள்ளவொண்ணாத சங்கதியை நீ எப்படி தெரிந்துகொண்டாய்? என்று கேட்டார். அதற்கு நாபாலியானவர் சிரித்தமுகத்தோடு நின்று ஓசவாமி! நாள்தோறும் சாதுக்களுடைய பிரசாதங்களை உண்டதனாலும் தேவரீருடைய கிருபாவிசேஷத்தினாலும் கண்ணபிரானுடைய செய்கைகளை உணர்ந்து சொன்னேன் என்றுசொன்னார். அதைக் கேட்ட அக்கிராலிபக்தரானவர் கருணைகூர்ந்து நாபாலிபக்தருடைய திருமுகத்தைப்பார்த்து ஸ்ரீஹரியின் விசேஷ கலியாண குணங்களைப் புகழ்வதிலும் அவருடைய அடியார்களைப் புகழ்ந்தால் அந்த இறைவனுக்கு மிகவும் திருவுள்ளமானது சந்தோஷமாகின்றது. ஆனால் இந்த இரகசியார்த்தமானது உலகத்தாருக்குத் தெரியாது. நாளே இதனை உனக்கு விளங்கும்படி சொன்னேன். ஆகையால் இதனைத் தெரிந்துகொள்வாயாக என்று சொன்னார். அதற்கு நாபாலியானவர் அக்கிராலியின் திருவடிகளை வணங்கிப் புகழ்ந்து ஆசாரியர் நியமனப்படி பக்தருடைய சரித்திரத்தை குவாலியாருடைய பாஷையிலும் பிராகிருத பாஷையிலும் வணங்கும்படி தினந்தோறும் பிரபந்தரூபமாக எழுதிக்கொண்டிருந்தார். இவர் இவ்விதமாக எழுதுவதை அந்தத் தேசத்திலுள்ளவர்கள் கேள்விப்பட்டு இவரை வணங்கி இவரிடத்தில் பக்தசரித்திரத்தை சிரவணம்செய்தும் மனனஞ்செய்தும் புகழ்ந்தும் இருக்கலானார்கள் என்று சொல்லி மேலே மற்ற சித்தர்களுக்கு விடைகொடுத்து அனுப்பிவிட்டுத் தமது இருப்பிடஞ் சென்றார்.

நாபாலிபக்தர் சரித்திரம் முற்றிற்று.

ஸ்ரீ
ஸ்ரீராமஜெயம்

எழுபதாவது

கோமாயியம்மாள் சரித்திரம்

ஸ்தோத்திரம்

மாமாயை களைந்திட வல்லபெருமானேம்
ஆமாயை சொல்லடியை வனஞ் சென்றருள்
கோமானே நீயேயெங் கொள்கையறிந்திடு
கோமாயி யம்மாள் கதையைக் கூறுவாம்.

இவ்விதமாகச் சென்ற சித்தர்களெல்லாம் அன்றிரவு தங்கள் தங்களுடைய திருமனைகளுக்குச் சென்று அன்றிரவு சந்தியாவந்தனம் முதலியவைகளை முடித்துக்கொண்டு போஜனம்செய்து ஸ்ரீமந்நாராயணனைத் துதிசெய்து அன்றிரவு நித்திரைசெய்து சூரியோதயமானவுடன் நித்திரைவிட்டெழுந்து கீழ்த்திசையில் சென்று புல் பூண்டு முதலியவைகள் முளைத்திராத வெறுந்தரையில் நித்தியானுஷ்டானவிதிப்படி ஆசௌசாதிகளைக் கழித்து அங்கிருந்தும்வந்து சுத்தகங்காதீர்த்தத்தில் ஸ்நானம் செய்து திருமண்காப்பிட்டு நித்தியானுஷ்டானங்களை முடித்துக்கொண்டு ஸ்ரீமந்நாராயணனைத் துதிசெய்து உள்ளன்போடு வணங்கி போஜனங்கள்செய்து அங்கிருந்து யாவரும் ஒன்றாகச்சேர்ந்து நாபாலிசித்த ரிருக்கின்ற இடத்தை எதிர்நோக்கித் தரிசனம் செய்து அவ்விடம் சென்று அவரைக்கண்டு சாஷ்டாங்கமாக நமஸ்காரம் செய்து ஓசுவாமி! தேவரீர் இதுவரைக்கும் எங்களுக்குத் திருவாய்மலர்ந்து வந்ததுபோல இன்றைக்கும் அடியோங்களுக்கு ஒரு பக்தருடைய விஜயத்தைத் திருவாய்மலர்ந்தருளவேண்டும் என்று வேண்டிக்கொண்டனர். அதைக்கேட்ட நாபாலிசித்தரானவர் நீங்கள் கோரியவாறே சொல்லுகின்றோமென்று சொல்லத்தொடங்கினார். எப்படியென்றால்;


கேட்டார்களோ சித்தர்களே! முன்னொருகாலத்திலே ஒரு ஊரில் ஜீரணமான வஸ்திரத்தைத் தரித்துக்கொண்டு வீடுகள் தோறும் இரந்துன்பதையே தொழிலாகக்கொண்ட ஒரு பிராமண விதவை இருந்தாள். அவள் பெயர் கோமாயியம்மாள் என்பது. ஒருநாள் இவள் ஸ்ரீபண்டரிபுரயாத்திரை செய்வ

தாகப் புறப்பட்டு சந்திரபாகாநதியை யடைந்தார். அன்று ஆடிமாதம் சுத்ததசமி ஆகையால் அடுத்த நாளாகிய ஏகாதசி ஹரிதினத்தில் பண்டரிபுரத்திற்குப் போய்ச் சேரவேண்டுமென்கிற எண்ணத்துடன் இருக்கும்போது அந்த நதியானது அதிக வெள்ளத்துடன் பெருகிவந்தது. அப்பொழுது யாத்திரைக்காரர் ஓடமேறிப்போய் அக்கரைசேர்வதையும் பார்த்து தம்மிடத்தில் ஓடக்காரனுக்குக் கொடுக்கக் காசில்லையே? இதற்கு என்னசெய்வோம் என்று மனவருத்தப்பட்டுக்கொண்டே ஓடக்காரனிடத்தில் வந்து அப்பா! நீ எத்தனையோபேரைக் காசவாங்கிக்கொண்டு அந்தக்கரையில் சேர்க்கிறாய். நானோ ஏழையாகிய பார்ப்பன விதவையாயிருக்கிறேன். என்னிடத்தில் காசில்லை. என்னை அந்தக்கரையிற் கொண்டுபோய்ச் சேர்ப்பாயானால் உனக்குப் பெரும் புண்ணிய முண்டென்று சொல்லி ஓடத்தை நெருங்கினாள். அதைக்கண்ட அந்த ஓடக்காரன் இவரை தண்ணீரில் தள்ளி விட்டு ஓடத்தை நடத்திக்கொண்டு போய்விட்டான். இவரோ தன்னுடைய வஸ்திரங்களெல்லாம் நனைந்து கரையிலேறிப் பெருங்குரலால் ஓவென்று இரைந்து அழுதார். அப்போது அங்கிருந்த மற்றொரு ஓடக்காரன் அம்மா! காச கொடுத்தால் லவோ அக்கரை சேரலாம் என்று சொன்னான். அதற்கு அம்மையார் அப்பா! என்னிடத்தில் காசில்லை. ஆனால் கொஞ்சம் மாவ் இருக்கின்றது. அதைத் தருகின்றேன்; என்னை அந்தக்கரை சேர்த்துவிடு என்று சொன்னாள். அதைக்கேட்ட அவனும் சீ! சீ!! காச கொடுக்காமற்போனால் ஓடத்தில் ஏற்றமாட்டோம் என்று சொல்லி ஓடத்தை நடத்திக்கொண்டு போய்விட்டான். அதன்பிறகு கோமாயியம்மையார் என்செய்வார்? மிகவும் பரிதாபம்கொண்டு ஓ பண்டரிநாதா! அடியேன் நாளையதினம் எப்படி உன் சந்நிதியை அடைவேன் என்று மிகவும் துக்கித்தார். இவர் வருந்துவதைத் திருவுளம்பற்றின ஸ்ரீபண்டரி நாதர் ஒரு ஓடக்காரன்போலவந்து ஓ அம்மே! ஏன் துக்கப்படுகிறாய்? இந்த ஓடத்தில் ஏறிக்கொள்; உன்னை அக்கரைசேர்க்கிறேனென்று சொன்னார். அதைக்கேட்ட அம்மையார் இவனும் காசு கேட்பானேயென்று நினைத்து அப்பா ஓடக்காரா! என்னிடத்தில் இப்போது ஒன்றும் காசில்லை. ஆனால் கொஞ்சம் மாவிருக்கிறது. அதைக் கொடுக்கிறேனென்று சொன்னார். இதைக்கேட்ட பண்டரிநாதராகிய ஓடக்காரர் அம்மே! இங்கே வருபவர்களாகிய ஏழைகளைக் காசு வாங்காமல் அந்தக்கரையில் சேர்க்கும்பொருட்டே நான் இங்கேயிருக்கிறேன்; எனக்கு நீ ஒன்றும் கொடுக்க வேண்டியதில்லை யென்று சொன்னான். அப்போது அம்மையார் அந்த ஓடக்காரரைப் பார்த்து அப்பா! நான் முதுமையும் தூர்ப்பலமுமுள்ளவள். அல்லாமல் இந்த வஸ்திரம் ஒன்றேயல்லாது எனக்கு வேறே வஸ்திரமும் கிடையாது. இது நனைந்

தால் குளிரினால் வருந்துவேன். ஆகையால் என்னை அதிக சாக் கிரதையாய்க் கொண்டுபோய் அந்தக்கரையில் சேர்க்கவேண்டுமென்று சொன்னான். அதைக்கேட்ட ஓடக்காரர் அம்மே! உன்னுடைய ஆடையல்லாமல் உன்னுடைய காலும் நீரில் படவொட்டாமல் கொண்டுபோகிறேனென்று இவரைத் தூக்கித் தோள் மேல் வைத்துக்கொண்டுபோய் அந்தக்கரையிற் சேர்த்தார். அப்போது அம்மையார் காலிலும் நீர்படாமலிருப்பதைப் பார்த்து அப்பா! நான் உன்னுடைய தோளில் ஏறிக்கொண்டு வந்ததனால் உன்னுடைய காலில் நீர்படாமலிருப்பது உண்மையே. ஆனால் நீ நீரிலிறங்கிவந்ததனால் உன்னுடைய காலில் நீர் பட்டிருக்க வேண்டுமே? ஏன் அப்படிப் படவில்லை. இது என்ன ஆச்சரியம்! என்று சொன்னான். அதைக்கேட்ட ஓடக்காரராகிய பகவானானவர் அம்மே! நான் இங்கே தோணி செலுத்துவோனல்லன். பவக்கடல் கடத்தும் படவுக்காரன். ஆதலால் யார் வந்தாலும் என்னையடைந்தவரைப் பவக்கடல்நீர் சிறிதும் படாமல் அவர்களை மோகூதிரத்தில் சேர்ப்பேன் என்றார். அம்மையார் பகவான் சொன்ன வார்த்தையைச் சிரத்தையோடு ஆராயாமல் மறுபடியும் மாவை வாங்கிக்கொள்ளும்படி சொல்ல, பகவானாகிய படவுக்காரர் நான்கொடுப்பதேயல்லாமல் ஒருவரிடத்தில் வாங்கும் வழக்கமில்லை. நாளைக்கு ஹரிதினமாகையால் அந்தமாவை அடைசுட்டு பண்டரிபுரத்தில் ஒரு ஏழை வேதியர்கையில் கொடுத்தால் எனக்குப் பெரும் புண்ணியமுண்டு என்று சொல்லி மறைந்துபோனார். மறைந்த பிறகு அம்மையார் நீலமணிவண்ணாகிய பகவான் கோயிலிற் போய்ச் சேவித்துப் புறத்தே தூங்கி விடியற்காலத்திற்போய் சந்திரபாகாநதியில் முழுகி வந்து உபவாசமாயிருந்து பகவானை வணங்கி அன்று இரவில் பக்தர்கள் ஸ்ரீ ஹரிநாமசங்கீர்த்தனம் செய்வதைக் கேட்டுக்கொண்டிருந்து துவாதசிதினத்தன்று காலையில் சந்திரபாகையில் முழுகிக்கரையேறி அன்றைக்கு நான்கு வேதியருக்கு அமுதுசெய்விக்க வேண்டுமென்று எண்ணினார். ஆயினும் உப்பு பருப்பு அரிசி முதலிய சாமக்கிரியைகள் ஒன்றுமில்லாமல் வெறும் மாவைக் கொடுத்தால் யார் வாங்குவார்கள்? என்று கவலைகொண்டு அங்கிருந்த சில வேதியரைப் பார்த்து ஐயன்மாரே! நீங்கள் என்னிடத்திலுள்ள கொஞ்சம் மாவை உங்களில் யாராவது ஒருவர்கைக்கொள்ளுங்களென்று பிரார்த்தித்தார். அப்போது அவர்களில் ஒருவரும் இவர் கொடுக்க எண்ணின மாவை கைக்கொள்ளாமல் போய்விட்டார்கள். அப்போது அம்மையார் பாண்டுரங்க பகவானை உள்ளபடியே தோத்திரம் செய்து ஓசவாமி! இத்தத்தினத்தில் பிராமணருக்குத் திருவமுது செய்விக்காமல் அடியேன் உண்ணுவது எப்படி? என்று மிகவும் வருத்தப்படுவதை உணர்ந்த பாண்டுரங்க பகவானானவர் ஒரு வேதியர் உருவங்

கொண்டுவந்து அம்மே! நான் பலஹீனனாகிய கிழவேதியன். எனக்கு ஒரு கை மாவைக்கொடுத்தால் பெரும் புண்ணியமுண்டாகும் என்று சொன்னார். அதைக்கேட்ட கோமாயியம்மையாரும் மிகவும் மனம் சந்தோஷித்து தம்மிடத்திலிருந்த மாவைக்கொடுத்தார். அதைக்கண்டு அந்த வேதியர் அம்மே! என்னுடைய மிகுந்த பசிக்கு உண்ணும்படி விரைவாக இந்தமாவை அடைசுட்டுக் கொடுக்கவேண்டுமென்று சொன்னார். அம்மையாரும் அப்படியே அடைசுட்டுக் கொடுத்தார். அதைப் பகவானாகிய கிழவேதியர் வாங்கி உண்டுகொண்டிருக்கும்போது புஷ்பவாசநியாகிய பெரியபிராட்டியார் ஒரு வயதுசென்ற சுமங்கலியாக எழுந்தருளிவந்து என்னைவிட்டு நீர்மாத்திரம் விருந்துண்ணுகிறீரோ? என்று சொன்னார். அவர் அப்படி சொல்லும்போது பகவானானவர் அம்மையாரைப்பார்த்து ஒரு சுமங்கலை வந்தாள். ஆகையால் உம்முடைய துணியில் முடிந்திருக்கிற மாவையும் அடைசுட்டுத் தரவேண்டுமென்று சொன்னார். அதைக்கேட்ட அம்மையாரும் தமது துகிலில் மாவு இருக்கக்கண்டு அதை அடைசுட்டுக் கொடுக்கப் பகவானானவர் வாங்கித் தாமும் பிராட்டியாருமாகத் திருவழுது செய்தார்கள். செய்து முடிந்தவுடனே மறைந்து போனார்கள். கோமாயியம்மையாரும் அதன்பிறகு அழுது செய்து தமதிடத்தைச் சேர்ந்து ஸ்ரீஹரிநாமசங்கீர்த்தனஞ் செய்து கொண்டிருந்தா ரென்றுசொல்லி மற்ற சித்தர்களுக்கு விடைகொடுத்தனுப்பிவிட்டுத் தாமும் தமதிருப்பிடம் சென்றார்.

கோமாயியம்மாள் சரித்திரம் முற்றிற்று.



ஸ்ரீ
எழுபத்தொன்றுவது
புண்டலீகர் சரித்திரம்

துதி கவி

அண்டர்போற்று மருங்கலைநோதன்
தொண்டுசெய்பவர் துணையாகநின்றிடும்
வண்டலங்கலின் வயங்குறுதோள்பெறு
புண்டலீகர் சரித்திரத்தைப்புகலுவாம்.

இவ்விதமாகச்சென்ற சித்தர்களெல்லாம் அன்று மாலை தங்கள் தங்களுடைய வீடுகளுக்குச் சென்று உள்ளபோஜனங்களைப் புசித்து ஸ்ரீமந்நாராயணனைத் துதிசெய்து யாவருங்கூடி இதுவரைக்கும் அவர்கள்கேட்டுவந்த கதைகளைப்பற்றிப் பேசிக்கொண்டிருந்து துயின்று, பொழுது விடிந்தவுடனே நித்திரைவிட்டுழுந்து கீழ்த்திசைசென்று ஆசௌசாதிகளைக்கழித்து அங்கிருந்தும் சுத்த கங்கையிற்சென்று நீராடி வீட்டுக்கு வந்து திருமண்காப்பிட்டு ஸ்ரீமந்நாராயணனை உள்ளபடியே தியானஞ்செய்து, வணங்கி போஜனங்கள் செய்து யாவரும் ஒன்றாகச் சேர்ந்து ஸ்ரீநாபாலிசித்தர் எழுந்தருளியிருக்கின்ற இடத்தை எதிர்நோக்கித் தியானஞ் செய்துகொண்டே வந்து, அவரைக்கண்டு சாஷ்டாங்கமாக நமஸ்காரஞ்செய்து வணங்கி எழுந்து நின்று ஓசுவாமி! தேவரீர் அடியோங்களுக்கு இதுவரைக்கும் சொல்லிவந்ததுபோல் இன்றைக்கும் ஒருபத்தருடைய விஜயத்தை திருவாய்மலர்ந்தருளவேண்டுமென்று சொன்னார். அதைக்கேட்ட நாபாலிசித்தரானவர் அப்படியே சொல்லுகிறேனென்று சொல்லத் தொடங்கினார். எப்படியென்றால்:

கேட்டார்களோ சித்தர்களே! பூர்வத்தில் உலகத்தினிடத்தில் வசிக்கின்ற எல்லா ஆன்மகோடிகளும் புகழ்ந்து பேசுகின்ற மிகவும் பெருமை பெற்றதாக விருக்கின்ற பதுமபுராணத்திலே ஸ்ரீ உமாதேவியின் திருவுள்ளமானது பிரகாசிக்கும் பொருட்டு திரிபுரதகனனாகிய ஸ்ரீபரமேசுவரனானவன் திருவாய்மலர்ந்தருளினதை கல்வியறிவுவொழுக்கங்களிற் சிறந்தவரான ஸ்ரீதரரென்பவர் விஸ்தாரமாய்ச் சொன்ன இந்தச் சரித்திரத்தை உள்ளன்போடு யாவரும் கேட்டுப் பிழைக்கவேண்டும். முன்னே அழகிய கயிலாய மலையில் தேவசம்மியனால் நிர்மாணஞ் செய்திருக்கிற நவரத்தினகலிதமான ஒரு மண்டபமிருந்தது. அதில் சிவபெருமானானவர் சர்வ ஆடம்பரங்களுடன் எழுந்தருளியிருந்தார். அந்தச் சமயத்தில் உமாதேவியார் தம்முடைய பிராணநாயகராகிய சிவபெருமானை உள்ளன்போடு பார்த்து, சுவாமி! இந்த நிலவுலகத்தில் நிலைபெற்று விளங்குகின்ற ஸ்ரீபண்டரிபுரத்தில் ஸ்ரீலட்சுமிநாதனாகிய திருமாலானவர் நித்தியவாசஞ்செய்வது

யாதுகாரணத்தாலோ? அந்த விஷயத்தை தேவரீர் எனக்குத் திருவாய்மலர்ந்தருள வேண்டுமென்று பிரார்த்தனைசெய்து கேட்டருளினார். அதற்கு அந்தச் சிவபெருமானாவர் உமாதேவியாரைப் பார்த்து பொற்கொடி போல்பவளே! அதன் சங்கதியைச் சொல்லுகிறேன் கேளென்று சொல்லத்தொடங்கினார். எப்படியென்றால் திருத்துழாய் மாலையை யணிந்த திருமாலானவர் ஸ்ரீவைகுண்டத்தில் வீற்றிருந்த திருக்கோலமாக எழுந்தருளியிருக்கின்றகாலத்தில் யாவரும் புகழ்ந்து துதிசெய்வதற்குரியவளான பேரழகியாகிய இந்திராணியானவள் அவ்விடத்திற்கு வந்தாள். அவள் ஸ்ரீமந்நாராயணனைக்கண்டு சேவித்து மிகுந்த அன்பினால் பலவகையான தோத்திரங்களைச் சொல்லிக்கொண்டு நின்று அந்தத் திருமாலின் பேரழகாகிய சமுத்திரத்தில் முழுகி அவனுடைய திருவடிகளை வணங்கி நின்று ஒரு வார்த்தை சொல்லலுற்றாள். அது என்னவென்றால் இறைவனாகிய உன்னுடைய மடியின்மேல் நான் உட்கார்ந்திருக்கவேண்டும் என்பதாம். ஆகையால் நான் விருப்பினவண்ணமே எனக்கு வரங்கொடுக்க வேண்டுமென்று வேண்டிக் கொண்டாள். அதற்குத் திருமாலானவர் அவ்விடத்தில் மிக்க அன்புள்ளவராய் அவளை நோக்கி பெண்ணே! நீ பூலோகத்திற்கென்று அறுபதினாயிர வருஷம் அருமையான தவத்தைச் செய்தாயானால் நான் துவாரகையில் கிருஷ்ணாவதாரம் செய்து உன்னுடைய விருப்பத்தின் படியே உன்னை என்னுடைய மடியின்மேல் வைத்துக்கொள்ளுவேன் என்று அருளிச்செய்து விடைகொடுத்தனுப்பிவிட்டார். அதைக்கேட்ட இந்திராணியானவள் இறைவனுடைய திருவடிகளை சாஷ்டாங்கமாக வணங்கி தேவரீர் அடியேனுக்கு உத்தரவு கொடுத்த வண்ணமே செய்கிறேனென்று சொல்லிப்போய் நிலவுலகத்தில் ஒரு பரிசுத்தமான இடத்தை யடைந்து மனம், வாக்கு, சித்தம், ஆகிய திரிகரண சுத்தியோடு அறுபதினாயிர வருஷம் வரைக்கும் மிகவும் அருமையாகத் தவம் செய்தார். அந்தத் தவத்தின் பலனானது அவளைக் கோகுலத்தில் பிறக்கச் செய்தது. அவ்வாறு அவள் பிறந்து வளர்ந்து இளமைப் பருவமாயிருக்குங் காலத்தில் ஸ்ரீகண்ணபிரானுடன் கூடி விளையாடிக்கொண்டிருக்கையில் ஸ்ரீகண்ணபிரான் அந்தக் கோகுலத்தைப்பிரிந்தபிறகு இந்திராணியானவள் அவனுடைய பிரிவினால் மனம் மயங்கி உடலும் மெலிந்தாள். இப்படி அனேககாலம் கழிந்தபிறகு ஸ்ரீகண்ணபிரானை நினைத்துப் பூர்வகாலத்தில் தனக்கு அவர் கொடுத்த வரமானது தன்னைச் சீக்கிரமாக நடத்தி நடந்துபோய் துவாரகாபுரியைச் சேர்ந்து வேற்றுருக்கொண்டு அந்த மேகவண்ணாகிய ஸ்ரீ கண்ணபிரான் எழுந்தருளியிருக்கின்ற கோயிலிற் பிரவேசித்து அவனுடைய பேரழகின் சிறப்பைப் பார்த்து அந்தத் திருக்கோயிலுக்கெதிரே நின்று வணங்

கின மாத்திரத்தில் அந்த மேகவண்ணனாகிய பகவானுவர் அந்தக்ஷணமே அவனை தம்முடைய கிருபை நிறைந்த திருக்கண்களாற் பார்த்து பூர்வரூபம் மாறியிருக்கிற ராதையை வாரியெடுத்து தன்னுடைய மடியின்மேல் என்றைக்கும் நிலைபெற்றிருக்கும் படி வைத்துக்கொண்டான். அதைக்கண்ட ஸ்ரீரூக்மணிபிராட்டியானவர் தன்னுடைய மனம் பொறுக்காதவளாகி ஸ்ரீகண்ணபிரான்மேல் மிக்க கோபங்கொண்டு அவரை நிஷ்டூர வார்த்தைகள் சொல்லி இறைவன் எவ்வளவு தாழ்ந்து சமாதானம் செய்தாலும் கோபம் நீங்காதவளாக விருந்தாள். இதைக்கண்ட ராதையானவள் ஸ்ரீகண்ணபிரானை விட்டு நீங்கிப் போகத் தண்டம் என்று சொல்லப்படுகின்ற திண்டிவனத்தில் ஒப்பற்றவனாகிய ஸ்ரீகண்ணபிரானைத் தன்னுடைய மனதிலிருத்தி சகல துன்பங்களும் நீங்குவதற்கேதுவாகிய அருமையான தவத்தைச் செய்துகொண்டிருக்கையில் துவாரகா நகரத்திலிருந்த ஸ்ரீகண்ணபிரானுவர் ஸ்ரீரூக்மணிபிராட்டியாரைவிட்டு நீங்கி ராதையின் பிரிவைப் பொறுக்காதவளாய் அவள் எவ்விடத்தில் இருக்கிறாளோவென்று மரங்கள் நெருங்கின காடுகளெல்லாந் தேடிக்காணாமல் மறுபடியும் கோகுலத்தை யடைந்து பசு வர்க்கத்தை யோட்டுகிற கோலே தண்டமாகவும் சங்கமே கமண்டலமாகவும் கையிற்கொண்டு திருத்துழாய் மாலையைக் கழுத்திலணிந்து குண்டலத்தைக் காதில் தரித்து ஒரு துறவிபோல் வெளிப்பட்டு எவ்விடத்திலுந் தேடிக் கடைசியாகத் திண்டிவனத்தைச்சேர்ந்து அந்த வனத்தில் மலர்ந்திருந்த மலர்களின் அழகையும் இனிய கறி காய்களின் கூட்டம் தழைத்திருப்பதையும் மயில் குயில் கிளி நாகணவாய்ப்புள் முதலான பறவைக்கூட்டங்களின் அழகையும், தடாகங்களின் அழகையும், அந்தத் தடாகங்களிலுள்ள தாமரைமலர்களின்மீது அன்னங்கள் அழகாயமர்ந்திருப்பதையும் பார்த்து மிகவும் அதிசயம்கொண்டு இவ்விடத்தில் கமலாசனையானவள் தங்கியிருந்தாலு மிருக்கலாம் என்று நினைத்து என்னுடைய பிராணநாயகியே! என்று பலதரங் கூவிக்கொண்டு சண்பகம், புன்னை, அசோகு முதலான மரங்கள் நெருங்கின சோலையையடைந்து, அவ்விடத்தில் தவம் செய்து கொண்டிருந்த ராதையைக் கண்டு அவளுக்கெதிரே வந்துநின்று கமலாலயத்திலுள்ளபெண்ணை! என்னுடைய அரியமயிலே! என்னுடைய மார்பைவிட்டு நீங்கி என்னை வேற்றுடம்பாக்கி இவ்விடத்தில் வந்து வீற்றிருந்ததற்குக் காரணமென்ன? மனுவசஞ் சாரமில்லாததாய் துஷ்டமிருக சஞ்சாரங்களுக் கிடமாயிருக்கின்ற இந்தக் கானகத்தில் எவ்வாறு பிரவேசித்தாய்? இப்படிப்பட்ட வனத்தில் பிரவேசிப்பதற்கு உன் மனம் எவ்வாறு துணிந்தது? நீ தனியே தைரியங்கொண்டு எவ்வாறு வந்தனை? என்று வினாவினார். அதைக்கேட்ட அந்த ராதையானவள் ஸ்ரீகண்ண

பிராணைப்பார்த்து நீ யாவன்? கோலைக் கைக்கொண்டு இவ்விடத்தில் யாது செய்யவந்தாய்? என்று வினாவக்கேட்ட ஸ்ரீகண்ண பிரானுவர் அவனைப்பார்த்து சேல்போலும் கண்களையுடையாளே! நான் உன்னைத் தேடிக்கொண்டே இங்கு வந்தேனென்றி வேறொரு காரணமுமில்லை. நீ யாவனென்று என்னை வினாவினாயல்லவா? நானோ உனக்குக் கணவனென்று சொல்லியருளினன். அதைக்கேட்ட ராதையானவள் ஸ்ரீகண்ணபிராணைப் பார்த்து என்னுடைய கணவனுக்கு அநேக தேவியர் இருக்கின்றார்கள். ஆகையால் அவர் அவர்களைவிட்டு என்னிடத்திற்கு வரமாட்டாரென்று துணிந்து நான் தனியேவந்து அருமையாகிய தவம் செய்ய நின்றேன். இவ்விடத்தில் நீ உன்னுடைய உருமாறி என்னுடைய கணவனென்று சொல்லிக்கொண்டு வந்தாய். உன்னை மதித்துப் பார்க்குங்காலகத்தில் வஞ்சகனென்று தோன்றுகின்றது. அதுவல்லாமலும் பெண்கள் தனியே இருக்கிறவிடத்தில் அச்சமில்லாமல் நீ வந்தது தகாதகாரியமாகும். ஆதலால்கொஞ்சமானாலும் இவ்விடத்தில் நில்லாமல் உன்னிடத்திற்குப் போம் என்று சொன்னார். அதைக்கேட்ட மேகவண்ணனாகிய ஸ்ரீகண்ண பிரானுவர் புத்தி தடுமாறி கண்களை யிமைக்காமல் தன் கையிலிருந்த தடியைத் தன்னுடைய முழங்கால்களினால் இடுக்கிக் கொண்டு இடுப்பில் கையை வைத்து நாசிமுனையில் தன்னுடைய பார்வையைவைத்து விருப்பத்தோடு இக்காலத்தளவும் ராதையின்முன் நிற்கின்றான். அப்படி நின்ற காலத்தின் அளவு எவ்வளவென்றால் இருபத்தெட்டு துவாபரயுகமாகும் என்று சொல்லக்கேட்ட பார்வதிதேவியானவள் தன்னுடைய கணவனான பிராணநாயகனைப்பார்த்து என்னுடைய பிராணநாயகா! அதன்பின் நடந்தவைகளையெல்லாம் கிருபையுடன் எனக்குச் சொல்லியருள வேண்டுமென்று திருவடிகளை வணங்கிப் பிரார்த்திக்கச் சிவ பெருமானாவர் சொல்லத்தொடங்கினார். எப்படியென்றால் ஓ! என் பிராணநாயகி! முன்னே திண்மரனென்னும் அசுரனானவன் மிகுந்த அந்தகாரத்தை நீக்கி உலகத்தை ரக்ஷிக்கின்ற சூரியன் தன்னுடைய தேர்மேல் ஏறிச்செல்லவொட்டாமல் அவனைக் கட்டி உலகத்திலுள்ள பிராணிக ளெல்லாவற்றையும் பிடித்துக் கொண்டிருந்தான். அப்படியிருந்தகாலத்தில் அரிய தபோதனர் களும் தேவர்களும் ஒன்றாகக்கூடித் திருமாலின் திருவடியையடைந்து இந்தச் செய்தியை விண்ணப்பம் செய்தார். அதற்கு அந்தக் கண்ணபிரான் திருவருள் சுரந்து அவர்களைப்பார்த்து, நானோ மல்லிகார்ச்சுனன் என்னும் பேருடையவனாக அவதாரம் செய்து உங்களுக்குள்ள துன்பத்தை நீக்குவேனென்று வரம் கொடுத்தருளினார். இதுவோ பூர்வகாலத்தில் நடந்த சங்கதியாகும். இப்படியிருக்கையில் ஸ்ரீசந்திரன் என்னும் பேருள்ள ஒரு அரசன் என்னேநோக்கிப் பெரிய தவம் செய்தான். ஆகை

யால் நான் அவனுக்குப் பிரத்தியட்சமாகி உன்னுடைய விருப்ப மென்னவென்று கேட்டேன். அதற்கு அவன் திருமலைப்போன்ற ஒரு புத்திரன் வேண்டுமென்றான். அதற்கு நான் ஸ்ரீகண்ண பிரானே உனக்குப் புதல்வனாகப் பிறப்பான் என்று மிகுந்த விருப்பத்தோடு வரந்தந்தேன். அவ்வாறாகவே ஸ்ரீலட்சுமிபதியான வன் ஸ்ரீசந்திரன் என்னும் அரசனிடத்தில் அவதாரம் செய்தான். மேலும் அப்படிப்பிறந்த அந்தப்புத்திரன் மல்லிகார்ச்சுனன் என்னும் பெயரைப்பெற்றான். அவன் ஒருகாலத்தில் வேட்டையாடும்பொருட்டு திண்டிவனம் சேர்ந்தான். அந்த ராஜகுமாரனை அந்த அசுரவேந்தனாகிய திண்டிவன் பார்த்து நான் இருக்கிற வனத்தில் நீ வேட்டையாடும்பொருட்டு வரலாமோ? நான் உன்னும் உணவுக்குச் சமானமானவனே யென்று கடுஞ்சொல்லைச் சொல்லிவந்து போர்செய்யத் தொடங்கி ஆயிர வருஷம் வரைக்கும் தம்முடைய சரீரத்திலுள்ள சதைகளெல்லாம் சிந்தும்படி யுத்தம் செய்தார்கள். அப்படி போர்செய்த காலத்தில் ஒருவருக்கொருவர் தோற்காமலிருக்க மல்லிகார்ச்சுனன் என்பவன் இவன் பலநாள் யுத்தம் செய்தும் தோல்வியடையாமல் இருக்கின்றான். இவனுடைய உயிர் மாய்வது எப்படி? நாம் என்ன செய்வோமென்று ஆலோசனை செய்து லோகதண்டமென்று சொல்லப்படுகின்ற கதாயுதத்தைக் கைக்கொண்டு அந்த அசுரனை யடித்து அவனுடைய உயிரைவாங்கி அவனுடைய உடம்பைப் பூமியில் வீழ்த்தினான். அந்த அசுரன் உயிரை விடும்போது ஸ்ரீஹரி யென்று உச்சரிக்க அதனைக் குற்றமற்ற நெறியில் ஒழுகா நின்ற மல்லிகார்ச்சுனனுனவன் உணர்ந்து பிரகாசம் பொருந்திய தன்னுடைய திருமேனியோடு அவனுக்கெதிரேசென்று ஓ அசுர வேந்தனே! உனக்குவேண்டிய வரங்களைக் கேட்டுக்கொள் என்று நியமிக்க; அதற்கு அந்த அசுரன் உன்னுடைய கையிலுள்ள கதாயுதத்தால் நான் உயிரைவிட்டேன், ஆகையாலே நீ கைக் கொண்ட கதையின் பேர்கொண்டு இந்தவனமானது லோக தண்டமென்று பெயர் விளங்கும்படி செய்து அழகிய நகர் ஒன்றையுமுண்டாக்கி அந்த நகரத்தில் நீரும் நித்தியவாசம் செய்து கொண்டிருக்கவும், உன்னை அவ்விடத்தில் வந்து தரிசித்தவர்களுடைய சகல பாவங்களையும் போக்கி விளங்காநின்ற பானுதீர்த்தத்தை யடைந்து, இவ்வுலகத்தில் பெருமைபெற்று விளங்குகிற தாய் நானிறந்த இடத்தில் என்போல் ஒரு தீர்த்தமுண்டாக்கி, அதனிடத்தில் உன்னுடைய கதாயுதத்தை நிறுத்தவும் வேண்டும். அந்தத் தீர்த்தத்தில் முழுகிவந்து இந்தக் கதாயுதத்தை ஆவிங்கனம் செய்பவர்களுடைய சகல பாவங்களும் நிவர்த்தியாகக் கிருபைசெய்ய வேண்டுமென்று பிரார்த்தனை செய்தான். திருமாலானவர் அந்த வரத்தை அன்புடன் கொடுத்து தன்னுடைய வைகுண்டலோகத்தை அந்த அசுரனுக்கு அருளிச்

செய்தார். இவ்விதமாக நடந்த அன்று தொடங்கி அந்த வனமானது எல்லாவளங்களும் அமைந்து விளங்கிக்கொண்டிருந்தது. அதன் பிறகு லோகதண்டமென்னும் பெயர் பூண்ட அந்த வனத்தில் சகல சற்குணங்களும் நிறைந்தவரும், பாபமில்லாதவரும் பிறவித்துன்பங்கள் ஒருங்கே நசித்தற்குக் காரணமான ஸ்ரீமந்தாராயண தியானம் செய்துகொண்டிருப்பவரும் சற்குடும்பங்களிலேயே காலம் கழிப்பவரும், சத்தியமே விரதமாகக் கொண்டவருமாகி ஐந்து என்பவர் ஒருவரிருந்தார். அவர் தம்முடைய பிராமணகுலத்துக்கேற்ற சாத்யகி என்னும் பெயருள்ள ஒரு கன்னிகையை மணம் செய்துகொண்டு இல்லறம் வழுவாமல் நடத்திவரும் காலத்தில் தமக்குப் புத்திரரில்லாமையால் அந்தப் புத்திரப்பேற்றைக் குறித்து நெடுங்காலம்வரைக்கும் தவம் செய்து அந்தத் தவப்பயனால் ஒரு புத்திரனைப்பெற்று அந்தப் புத்திரனுடைய சௌந்தரியத்தைக்கண்டு மனம் சந்தோஷித்து, அவனுக்குப் புண்டலீகர் என்று நாமகரணம் செய்து, அன்போடு வளர்த்துவருங்காலத்தில், அந்தப் புத்திரனுக்குப் பதினாறுவயது நிரம்பினவுடனே அவருக்குக் கலியாணம்செய்து சந்தோஷித்திருந்தார்கள். பின்பு அந்த மைந்தர் துஷ்டராய்த் தாய் தந்தையர்களைவருத்திப் பலவிதமாக நிந்தனைசெய்து துன்பப்படுத்தி நாள்தோறும் விலைமகளுக்கு வசப்பட்டவராய் அவள் விரும்புகின்ற வேலைகளைச் செய்துகொண்டு திரியும்போது அவருடைய தீநெறியொழுக்கத்தை பெற்றோர்களுணர்ந்து அவரைப் பார்த்து நீ நமது குலாசார ஒழுக்கத்தையும், லௌகீக தருமத்தையும் நோக்காது இவ்வாறாக நடத்தல் உனக்கு நீதியல்ல வென்று அன்பினுடன் பிரியவசனங்களால் போதிக்க, அந்தப் புத்திரர் அந்தப் பிரியவசனங்களைச் சற்றும் செவிகொடுத்து ஏற்றுக்கொள்ளாமல் அவர்களைப் பார்த்து நீங்களிருவரும் இன்னமும் இறவாமலிருக்கின்றீர்களே யென்று பலவிதமான கடும்களைச்சொல்லி மிகவும் கோபங்கொண்டு அவர்களைக் கைச்சலிக்க அடித்து அவர்களைவிட்டுப் பிரிந்து தானும் தன் மனைவியுமாகத் தனியே வாழ்ந்திருந்தார்கள். இவர் இப்படியிருக்குங்காலத்தில் தந்தைதாயார் அவருடைய துன்மார்க்க ஒழுக்கத்திற்கு மனம்பொறுக்காமல் இவனைவிட்டுப் பிரிந்துபோய் இறந்துபோவதே உத்தமமென்று நினைத்துக் கவலைகொண்டிருக்கும்போது காசியாத்திரை போவோர் சிலர் அந்த இடத்தில் வந்து இறங்கினார்கள். அவர்களைக் கண்டவுடன் அவர்களோடு காசியாத்திரை போவதாகத் துணிந்து அவர்களைத் தொடர்ந்து சென்று முன்சொன்ன லோகதண்டமென்னும் நகரத்தைச்சேர்ந்தார்கள் பின்னும் யாத்திரை போவோர்களைக் கண்டு புண்டலீகரும் அவர்களோடுபோக எண்ணித் தன்னுடைய மனைவியாரைப் பார்த்துப் பெண்ணே! நான் இந்த யாத்திரைக்காரர்களுடன்

சேர்ந்து நானும் காசியாத்திரைபோக யிருக்கின்றேன். ஆகையால் நீயும் வருவாயாக என்று சொன்னான். அப்படி போவோமானால் அந்தக் காசிக்ஷேத்திரத்திலிருக்கின்ற அனேக அதிசயங்களுக்கும் பார்க்கலாமென்று சொல்லி அதற்கு அவன் சம்மதித்தவுடனே இருவரும் பிரயாணப்பட்டு இரண்டு குதிரைகளின்மேல் தனித்தனியாக ஏறிக்கொண்டு போனார்கள். அப்படிப் போகும் வழியில் தமக்கு முன்னேபோன தம்முடைய தாய் தந்தையர் முதுமைப்பருவத்தினால் நடக்க முடியாமல் தள்ளாடிக்கொண்டு வருவதைப் பார்த்தும் மனதில் கொஞ்சமும் இரக்கமில்லாமல் ஆயலாரைப்போல பார்த்துக்கொண்டேபோய்க் காசிக்ஷேத்திரத்தின் சமீபத்தில் ஒரு சோலையில் தவம் செய்துகொண்டிருந்த குக்குடர் என்னும் திருநாமத்தையுடைய முனிவரது ஆசீர்மத்திற்குச் சமீபமாக இறங்கினார்கள். அந்தக் குக்குடர் என்னும் முனிவரது மகிமையை எடுத்துப் புகழ்ந்து சொல்வதற்கு இரண்டாயிரம் நாவையுடைய ஆதிசேஷனாலும் முடியாது. அல்லாமலும் பிரமன் முதலிய சுத்தாத்துமாக்கள் யாவரும் பரமசாதுவாகிய அவரைத் துதிசெய்து தம்முடைய துன்பங்களையெல்லாம் நீக்கிக்கொள்வார்களென்றால் அவருடைய பெருந்தவத்தின் மகிமையைப் புகழ்ந்து உரைக்க வல்லவர் யாவர்? அந்தக் குக்குடையோகீஸ்வரரானவர் தம்மைப்பெற்ற தந்தை தாயாருடைய சேவையை நாள்தோறும் செய்துகொண்டு அவர்களுக்கெதிரிலிருந்து பிறவித்தனையை யறுப்பதற்குரிய புராணபடனம் செய்துகொண்டிருப்பார். மேலும் அவர்களை ஒருகூணப்பொழுதாயினும் பிரியாமலும் ஆகாரநித்திரைகளில் விருப்பமில்லாமலும் இருந்துகொண்டு, கங்கை முதலிய புண்ணிய தீர்த்த ஸ்நான பலத்தைப் பார்க்கிலும், அவர்களுடைய ஸ்ரீபாத தீர்த்தத்தை லபித்துக்கொள்வதே மிகவும் பெரும் புண்ணியமென்று மனதில் உறுதியாக நினைத்துக்கொண்டிருப்பார். அன்றியும் தாய் தந்தையரைப் பார்க்கிலும் பெரிதாகிய தெய்வம் வேறில்லையென மனவுறுதி கொண்டவர். அவரிடத்திற்கு கங்கை, யமுனை, சரஸ்வதி என்னும் நதியுருவான மாதர்கள் அர்த்தராத்திரியில் வந்து ஒரு கூணநேரம் அவருடைய ஊழியத்தைச் செய்து தம்மிடத்தில் உலகத்தார் முழுகுவதால் தம்மிடத்தடைந்த பாவங்களைப் போக்கிக்கொண்டு தத்தம் ஒளியுருவங்களோடு செல்லுவார்கள். ஆகையால் அப்படிப்பட்ட தபோமகிமையுள்ள குக்குடையோகீஸ்வரருடைய புகழையெடுத்துச் சொல்லுவதற்கு எனக்குச் சாத்தியப்படாது என்று சிவபெருமானானவர் உமாதேவியாருக்குச் சொல்லிப் பின்னும் சொல்லுகிறார் எப்படியென்றால் கேட்டாயோ பார்வதி! அந்த குக்குட முனிவருடைய ஆசீர்மத்திற்கு எதிரிலிருக்கின்ற தருமசாலையில் மனைவியுடன் வந்திறங்கின புண்டலீகரானவர் அந்த மகா மகிமை பொருந்தினவரான குக்குடரைப்

பார்த்து மிகவும் புகழப்பெற்று விளங்குவதான காசிக்ஷேத்திரமானது இன்னும் எவ்வளவு தூரத்திலிருக்கிறதென்று வினாவினர். அதைக்கேட்ட அம்முனிவர் காசியென்பதையும் அது இவ்வளவு தூரத்திலிருக்கிற தென்பதையும் யானறியேனென்று மறுமொழி சொன்னார். அதற்குப் புண்டலீகர் அந்தத் தவசியைப் பார்த்து இவ்வளவு சமீபத்திலிருந்தும் காசிக்ஷேத்திரத்தைத் தரிசனம் செய்யாத உம்முடைய பிறப்பும் ஒரு பிறப்பாகுமா என்று அவமதித்துப்பேசி நகைத்துத் திரும்பிவந்து அந்தச் சத்திரத்தில் தங்கியிருத்தார். அப்படி யிருக்கையில் அன்று இரத்திரியில் பதினைந்து நாழிகைக்குமேல் முன்னே சொன்ன நதிகளாகிய கங்கை முதலியவைகள் பெண்கள் ரூபமாகவந்து நீசரூபத்தையடைந்து குக்குட யோகீஸ்வரருடைய ஆச்சிரமத்தில் பிரவேசித்தபோது நித்திரையில்லாமல் விழித்துக்கொண்டிருந்த புண்டலீகர், அவர்களைப் பார்த்து பேய்களென்று நினைத்து மனதில் அச்சங்கொண்டார். அப்படியிருக்க, வந்த நதிப் பெண்களாகிய மூவரும் அந்த ஆச்சிரமத்திலுள்ள குப்பைகளை யெல்லாம் சீத்து நீக்கித் தரையை மெழுகிக் கோலமிட்டு அலங்காரம் செய்து ஒரு நிமிஷகாலத்தில் தாம் அடைந்துவந்த கோரரூபம்நீங்கி சௌந்தரியவதிகளாயும், தேஜோமய ரூபத்தைக்கொண்டும் அவருடைய ஆச்சிரமத்தினின்றும் வெளியே வந்தார். அதைக்கண்ட புண்டலீகர் பயந்து ஆச்சரியமடைந்து அப்பெண்களிடத்தில் வந்து நீங்கள் யார்? முன்னே மலினமான ரூபத்தோடு என்னுடைய ஆச்சிரமத்தில் துழைந்தீர்கள். இப்பொழுது ஒளியுருவாய்ப் புறப்பட்டீர்கள். இப்படிப்பட்ட இருள்மிகுந்த இராக்காலத்தில் இங்கு வந்ததற்குக் காரணம் என்ன? சொல்லுங்களென்று கேட்டார். அவர்களுள் கங்கையானவள் மறுமொழி சொல்லலுற்றாள். எக்காலத்திலும் தொலையக்கூடாத பாவங்களைச் செய்த பதிதனாகிய கெட்டவுயிரே! நீ குற்றமற்ற எங்கள் முன்னே வரவுந் தகுமோ? இவ்விடம்விட்டு விலகிப்போடாவென்று கோபித்துக்கொண்டாள். கங்கையானவள் இப்படி கோபித்துக் கொண்டதைப் பார்த்த புண்டலீகரானவர் அந்தக் கங்காதேவியின் பாதத்தைக்கிட்டி தமது இரண்டு கைகளாலும் பிடித்துக்கொண்டு என் தாயே! என் பாவங்களை நீயே நீக்கி யருளவேண்டும் என்று பிரார்த்தித்தார். அவரை நோக்கி, கங்கையானவள் சொல்லுவாள். அடாபாவி! என்காலை விட்டு எழுந்திரு. நீ இப்பிறப்பிலே மிகவும் தீவினைகளையே செய்திருக்கிறாய். ஆனாலும், முற்பிறவிகளில் நீ செய்த நல்வினைப் பயனே உன்னை இந்தக் குக்குட முனிவரிடத்துக்குக் கொண்டு வந்துவிட்டது. அவரைக்கண்ட புண்ணியத்தால் எங்களையும் கண்டாய். ஆகையால் இனி நீ ஏந்தப்பாவமுந் தொடங்கப் பெறுதவனாய் பரிசுத்தனாகக் கடவாய். நானே கங்கை, இவளோ

காளிந்தி, அவளோ சரஸ்வதி, எங்களை விரும்பிப் பரிசுத்தமான எம்மிடத்தில் மூழ்கியும் மூவுலகத்தாரும் பிறவி நீங்கப் பேரின்ப வாழ்வைப் பெறுகின்றார்கள். அப்படி வந்து மூழ்குவோருடைய பாவங்களையெல்லாம் நாங்கள் ஏற்றுக்கொண்டு அதனால் மலின ரூபங்கொண்டு அந்த ரூபத்தை இந்தப் பரிசுத்த ஆத்துமா வாகிய குக்குடமுனிவருக்கு ஊழியம்செய்துமாற்றி நல்ல புதுமையான ரூபங்கொண்டு இப்பொழுது போகின்றோம் என்று சொன்னான். இப்படியே தினந்தோறும் செய்துகொண்டு வருகின்றோம். எதிர்ப்பட்ட நம்முடைய பாவங்களை உடனே போக்கத் தகுந்த சிறப்பினையுடைய இந்த முனிவருடைய பெருமையைச் சொல்ல வல்லவர் எவரிருக்கின்றனர்? ஒருவருமில்லை என்று சொன்னான். அதைக்கேட்ட புண்டலீகர் எழுந்து நின்று கங்கை முதலானவர்களைப் பார்த்து உங்களுடைய பாவங்கள் யாவையும் நசிக்கப் பண்ணுகிற புண்ணியத்தை இவர் எப்படிச் செய்தார்? என்று கேட்டார். அதைக்கேட்ட கங்கையானவள் புண்டலீகரைப்பார்த்து இவர் தமது தந்தை தாய்களை வழிபடுகிற புண்ணியமே யல்லாமல் வேறல்லவென்று சொல்லிப் பின்னர் கோடியாகங்களைச் செய்த பலனாக, பூவலம்செய்து புண்ணிய தீர்த்தங்களில் மூழ்கியும் பெறுகின்றபலனும் ஒப்பற்ற காசிக்ஷேத்திரத்தை இரண்டிலட்சம் தரம் வலம்வந்து பெறும்பலனும், தாயை வணங்குவதினாலேயே சித்திக்கும். தந்தையை ஒருதரம் வணங்கினால் உயர்ந்த ஞானமானது உண்டாகும். தாய் தந்தையர்களுடைய வழிபாட்டினாலே ஸ்ரீமந்நாராயணனும் பிரத்தியக்ஷமாவார் என்று பெரியோர்கள் சொல்லுவார்கள். ஆகையால் இந்தக்கருத்தை இந்த முனிவர் தமது மனதில் திரிகரணசுத்தியோடு கொண்டு தந்தை தாயாரையன்றி வேறு தெய்வமில்லை யென்று துணிந்து, தினந்தோறும் இரவும் பகலுமாக அவர்களுடைய சேவையைப் செய்கிறார். நாள்தோறும் தன் தாய் தந்தையரை நிந்திப்பவன் தீயொழுக்கத்திற் சேரும் புலையனாவான். கற்பமுடிவிலும் மீள்வொண்ணாத கோரநரகத்தில் அழுந்தி வருந்துவான். எத்தனை ஜன்மங்களெடுத்தாலும் பெரிய வியாதிகளால் பீடிக்கப்படுவான். அவனைக் கண்டவர்களும் மிக்க பாவிகளாவார்கள் என்று சொன்ன மாத்ரத்தில் புண்டலீகர் பயந்து ஆ! தெய்வமே! என்றிரங்கி மிகவும் துன்பமடைந்து எல்லாப் பாவங்களையும் ஒழித்து ஈடேறத் தகுந்த இந்த நரஜன்மமாய்த்தோன்றியும் இதை வீணாக்கிப் புண்ணியத்தைக் கைக்கொள்ளாமல் பாவத்தைக் கைக்கொண்டேன்! இதற்கு நான் என்ன உபாயம் செய்வேன் என்றெங்கியிருந்தார். மேலும் தாய் தந்தை!ருடைய பணிவிடை செய்வதையும் நீங்கி, அவர்களை மனம் வருந்தவும் செய்தேனல்லவா? இந்தப் பெரும்பாவத்தை எப்படி நீக்கிக்கொள்வேன் என்று பலவாறாகப் புலம்பிக்கொண்டு அந்த மாதர்களுடைய

பாதங்களில் விழுந்து அழுதார். இப்படி இவர் அழுவதைக் கங்கையானவள் நோக்கி மனமிரங்கி பாவி! இனியாகிலும் மனம் தெளிந்து உன் தந்தையும் தாயுமே பெருந்தெய்வங்களென்று நம்பி அவர்களுக்கு ஊழியம் செய்வாயானால் உன்னைச் சேர்ந்த பழிபாவங்களும் கழியும்; மூவுலகத்திலும் உள்ளவர் வந்து நிறைந்து சூழ்ந்திருப்பார்; விளங்குகின்ற பெருங்கீர்த்தியும் உண்டாகும். சக்கரபாணியாகி திருமாலின் இனிய அருளும் உன்னிடத்துண்டாகும் என்று தாய்தந்தையரை வழிபடுதலால் உண்டாகிறபயனை விஸ்தரித்துச் சொல்லிக் காளிநிதி, வாணி என்னும் இருவரோடும் கூடிச்சென்றாள். பின்பு புண்டலீகர், இந்தக் கங்கை சொன்ன புத்தி மிகவும் நன்றேயாமென்று அன்புடன் போய், குக்குடருடைய திருப்பாதங்களைச் சேவித்து பிறகு தாய்தந்தையரைத் தேடினார். இவ்விதமாகத் தேடிக்கொண்டு அவர்களைக் குதுரைமேலேற்றிக்கொண்டு காசிக்குப்போய்கயைபிரயாகை முதலானபுண்ணிய தீர்த்தங்களில் முழுகுவித்து அவர்கள்செய்யுங்கர்மங்களெல்லாவற்றையும் செய்வித்து தம்முடைய மனைவியும் தாமுமாக சிறிதும் சோர்வில்லாமல் அவர்களுடைய பணிவிடைகளைச் செய்துகொண்டு தம்முடைய ஊருக்குவந்து அந்தத் தாய்தந்தையரைத் தம்முடைய வீட்டில் இருக்கச் செய்துகொண்டு நாள்தோறும் அவர்களுக்கு எந்தச்சமயத்தில் எந்தப் பொருள் வேண்டுமோ அந்தச்சமயத்தில் அந்தப்பொருளை வரவழைத்துக் கொடுத்து பரிசுத்த ஆத்துமாவாகிய குக்குடரைப்போலப் பணிவிடை செய்துகொண்டிருந்தார். இவர் இப்படியிருக்க முன்யுகத்தில் விருத்திரன் என்னும் அசுரன் தேவராஜனாகிய இந்திரனைப் பார்த்து அவனைக் கொல்ல நினைத்து பாதாள லோகத்தையடைந்து ஓரிடத்தி் விருந்துகொண்டு, அருமையாகிய தவத்தைச் செய்தான். அந்தச் சங்கதியை இந்திரனானவன் கேட்டு உணர்ந்து அந்த விருத்திரனானவன் னிருக்கின்ற இடத்திற்குச் சென்று அவனுடைய தலையைத் தன்னுடைய வச்சிராயுதத்தால் அறுத்துத் தள்ளினான். அப்பொழுது அந்த விருத்திரனானவன் அந்த இந்திரனைப்பார்த்து நான் தவம் செய்யுங்காலத்தில் என்னுடைய தலையை அறுத்துத் தள்ளின பாவத்தால் நீ செங்கல்லாய்ப் பூமியில் விழக்கடவாயென்று சபித்தான். அப்படி அவன் கொடுத்த சாபத்தினால் இந்திரனானவன் செங்கல்லாகி பூமியில் விழாமுன் ஸ்ரீலட்சுமிநாதனாகிய திருமால் திருவுள்ள மகிழும்படி பற்பலவகைப்பட்ட தோத்திரம் செய்தான். அதைத் திருச்செவியாய்த்துக் கேட்டருளிய ஸ்ரீமந்தாராயணனானவன் அந்த இந்திரனுக்கெதிரே எழுந்தருளிவந்து, வாராய் தேவராஜனே! நான் புண்டலீகாச்சிரமத்தில் வந்து செங்கல் ஊருவாய்க் கிடக்கிற உன்மேல் அடியைவைத்து உன்னை பூர்வ ரூபமாகச் செய்து என்னுடைய பாதத்தில் கீழே கிடக்கும்படி

செய்கிறேன். ஆகையால் நீ பயப்படவேண்டாம் என்று சொன்னான். அப்படியே அன்றுமுதலாக அவ்விந்திரனவன் செங்கல்லுருவமாய்த் திண்டிவனத்தில் கிடக்கிறான். இவ்விதங்கிடத்தலால் அந்த வனமானது திண்டிவ நகரமாகிய அதில் புண்டலீகருக்கும் ஒரு திருமாளிகை அமைந்தது. அந்த மாளிகையின்கண் புண்டலீகரானவர் சுகமாக வாழங்காலத்தில் அவரிடத்திற்கு எழுந்தருளவேண்டுமென்று எண்ணித் தன்னுடைய தேவியைத் திருத்துதற்பொருட்டு அவளைக் கெதிரே நிற்கிற ஸ்ரீமந்நாராயணனவன் எழுந்தருளுகின்ற தன்மையைச் சொல்லுகிறோம் கேளும். எப்படியென்றால் தம்முடைய திருவடியில் நூபுரமானது தழைத்து நகரில் கலீலென்று சத்தஞ் செய்யவும், சிற்றிடையில் கிண்கணிகள் கலகலவென்று ஒலிக்கவும், இரு தோள்களிலும் கங்கணங்கள் விளங்கவும், இரண்டு கைகளிலும் சங்குசக்கரங்கள் மிகவும் ஜொலிக்கவும், திருமார்பில் நவரத்தின ஹாரம் பிரகாசிக்கவும், திருச்செவியில் குண்டலங்கள் மின்னவும், நெற்றியில் நெறிகுழல் அசைந்து தோன்றவும், இரத்தினச் சுட்டியும் பட்டமும் விளங்கவும், சிங்கம் ரிஷபம் யானைக்கன்று என்பவைகளின் நடையைப்போல் நடந்து நீலரத்தினகிரி வருவதுபோல் வழியில் பூமியெல்லாம் ஸ்ரீபாதத்திலுள்ள சங்கு சக்கரரேகைகள் அழுந்தித்தோன்றவும் எழுந்தருளி புண்டலீகரானவர் தம்முடைய தந்தை தாயாரை வழிபடுஞ்சமயத்தில் அவர் பார்க்கும்படி அவருக்குப் பின்புறத்தே வந்துநின்றார். அப்படிவந்து நின்றபோது ஸ்ரீகண்ணபிரானுடைய பசுமையாகிய ஒளியைத் தந்தையின் பாதங்களைத் தீண்டி நமஸ்காரஞ் செய்து கொண்டிருந்த புண்டலீகரானவர் கண்டு இந்த ஒளி யாது? என்று முகத்தைத் திருப்பி ஸ்ரீகண்ணபிரானவன் சமீபமாக நிற்பதைப்பார்த்து கங்காதேவியானவள் நமக்குக் கொடுத்த வரமானது இன்றுதானே கிடைத்ததென்று மிகவுமகிழ்ந்து தலையை வணங்கி தமக்கு அருகில் கிடக்கிற செங்கல்லை எடுத்தெறிந்து இதன்மேல் கொஞ்சநேரம் நிற்பாயானால் என்னுடைய வேலையை முடித்துக்கொண்டு வருகிறேனென்று சொல்லிவிட்டுத் தம்முடைய தாய் தந்தையரது பணிவிடைகளைச் செய்துகொண்டிருந்தார். இதைக்கண்ட ஸ்ரீகண்ணபிரானவன் இந்திரனாகிய செங்கல்லின்மேலேறி இரண்டு கைகளையும் இடுப்பின்மேல் வைத்துக்கொண்டு புண்டலீகர் தாய் தந்தையரை சேவை செய்து கொண்டிருப்பதைப் பார்த்துக்கொண்டு நின்றிருந்தார். அப்போது புண்டலீகர் தம்முடைய தாய் தந்தையரைச் சேவை செய்து முடிந்தபின்னர் பீதாம்பரமானது மிகவும் ஒளியை வீசும்படி பசுக்களை ஓட்டுகின்ற கோலைத் தோளின்மேல் வைத்துக் கொண்டு நிற்பவனான ஸ்ரீகிருஷ்ணபசுவானிடம்வந்து செங்கல்லின்மேல் சமசரணமாய் நிற்கிற அழகைக்கண்டு சாஷ்டாங்க

மாகப் பணிந்து பேரானந்தக்கடலில் முழுகினார். இவ்விதமாகச் சற்றுநேரங் கழிந்தபிறகு எழுந்துநின்று பலவகையாய்த் தோத்திரஞ் செய்துகொண்டிருந்தார்.

இவர் இவ்வாறு நிற்பதைக் கிருபா சமுத்திரமாகிய ஸ்ரீமந்நாராயணன் பார்த்து ஓ புண்டரீகனே! உன்னைப் போன்ற பக்திமான்கள் இவ்வுலகத்தில் நான் கண்டதில்லை. ஆகையால் நீ வேண்டிய வரத்தைக் கேட்டுக்கொள்ளக்கடவாய் என்று நியமித்தார். அதைக்கேட்ட புண்டலீகர் பகவானைப் பார்த்து ஸ்ரீமந்நாராயணசுவாமி! திரிமூர்த்தி சொருபங்களும் நீயேயாகி விளங்குவதனாலும், மூடர்களைக் கடைத்தேற்றுகிற குணத்தினாலும், தேவரீர் விட்டலன் என்னுந் திருநாமம் பூண்டு எக்காலத்திலும் இவ்வண்ணமாகவே எழுந்தருளியிருந்து உன்னை வந்து அடைந்து வணங்குவோர் யாவரும் சர்வ பாவம் விமோசனராகச் செய்து இந்தத் தலச்சார்பினால் தேவரீரும் பாண்டிரங்கன் என்னுந் திருநாமத்தைப் பெற்று நித்தியவாசஞ் செய்ய வேண்டும். மேலும் இந்தத்தலத்தில் எல்லாத் தீர்த்தங்களிலும் சிறந்த தீர்த்தமொன்றே யுண்டாக்கி அதில் முழுகினால் யாவரும் பரிசுத்தராகும்படி யமைத்தருளவேண்டும் என்று பிரார்த்தனை செய்தார். அப்படியே பகவானும் புண்டலீகரைப்பார்த்து உத்தமனாகிய புண்டலீகா! நீ விரும்பினபடியே எல்லாம் அமையும். திரிலோகங்களிலுள்ள தீர்த்தங்களெல்லாம் இன்று நடுப்பகலிலே வரும் என்றருளிச்செய்தார். அப்படியே எல்லாத் தீர்த்தங்களும் வந்து புதிதாயுண்டாக்கப்பட்ட அந்தத் தீர்த்தத்திற் சேர்ந்தன. மேலும் ஹே பார்வதி! நான் பூர்வகாலத்தில் திரிபுரதகனஞ் செய்ததனால் மிகவும் வருந்தின வருத்தமானது நீங்கும்பொருட்டு பீமாசங்கரிதலத்தில் தவஞ்செய்து கொண்டிருந்தபோது என்னுடைய உடம்பில் வேர்வையுண்டாகிப் பெருகி பீமா என்னும் பேர்பூண்டு விளங்கிக்கொண்டிருந்தது. அது என் ஞானசக்தியைக்கொண்டு பேரொலியுடையதாய் புண்டலீகர் மனைவரையும் வந்து அலையெறிவதாயிருந்ததை அக்காலத்தில் அங்கு வாசஞ் செய்துகொண்டிருந்த பீமசேனபைரவன் இந்தப்பேரொலியைக் கேட்டு மனம்பொருதவனாய் ஸ்ரீகண்ணபிரான் இங்கு எழுந்தருளியிருக்கக்கண்டும் இந்த நதியானது கொஞ்சமும் அஞ்சாமல் இத்தனை வேகங்கொண்டு வருதல் தகுதியாகுமோ என்று தன்னுடைய கையிலுள்ள கதாயுதத்தையெறிந்து ஓ நதியே! இந்தத்தலத்தில் நீ உன்னுடைய வேகத்தை யடக்கிக்கொண்டு வரவேண்டுமென்று சொன்னான். அதைக்கேட்ட அந்தநதியானது அப்படியே தன்னுடைய வேகத்தையடக்கி ஊமையைப்போல் இரைச்சல் இல்லாமல் தன்னைக்கண்டவர்களுடைய பாவங்களை பெல்லாம் நீக்கிக் கங்கா நதியைப்போலவே வந்து ஸ்ரீகண்ணபிரானைக்கிட்டி இடதுபக்கமாகச்சுழ்ந்து பிறைபோலத் தென்திசையிற் பொருந்திக் கீழ்த்

திசையை யடைந்து செல்வதால் சந்திரபாகை என்னும் பெயரையுடையதாகி முற்காலத்தில் சந்திரனானவன் தனக்கு பிரகல்பதிபகவானால் கொடுக்கப்பட்ட சாபத்தை நீக்கிக்கொள்ளுதற் பொருட்டு மூழ்கிச் சாபவிமோசனத்தை யடைந்ததாகிய பாறு தீர்த்தத்துக்கெதிரில் புண்டலீகரிட்ட செங்கல்லின்மேல் நின்றருளின ஸ்ரீகண்ணபிரானுடைய திருவடித் தாமரையைத்தரித்து வணங்கிப் பரிசுத்தமடையலாமென்று மனத்திற்கொண்டு இப்போதும் பிரகாசிக்கின்றது. அந்த நதியில் வேறு யாராவது ஸ்நானஞ்செய்து பகவானான விட்டலனை தரிசித்தமாத் திரத்தில் அநேக ஜன்மங்களில்செய்த பாவங்களிலிருந்து நீங்கி ஸ்ரீகண்ண பிரானுக்கு பக்தர்களாவார்கள். இதை ஒருவாறு நிறுத்திச் சொல்லுகிறோம். என்னவென்றால்: தாமரைமலரில் வாசஞ் செய்பவளாகிய ஸ்ரீலட்சுமியானவள் தனக்கெதிரே நிற்குகொண்டிருந்த ஸ்ரீகண்ணபிரான் உன் கண்ணுக்கு எதிரே புண்டலீகர் முன் சேர்வேனென்று பரிந்தார். அதற்குடன்படாதவளாய் தன்னுடைய இயற்கையாகிய சௌந்தரியத்தோடும் சர்வாபரண தாரணத்தால் உண்டாகிய செயற்கை அழகோடும்கூடி ஒரு களிற்றியரசனைப் பிடியாணை தொடர்ந்து வருவதுபோல விட்டலனைப் பின்தொடர்ந்து வந்து, கற்பகமரத்தின்மீது படர்ந்த ஒப்பற்ற காமர் வல்லிக்கொடிபோல அவளைப்பற்றி முல்லை யரும்புபோன்ற நகையரும்பும்படி அவனது இடதுபக்கத்தில் நின்றான். அப்போது நற்பதவி யடைந்துயர்ந்த இந்திரனானவன் தெய்வத்தச்சனைநோக்கி குவலயபீடம் என்னும் யானையின் கொம்பை முறித்தவனாகிய ஸ்ரீகண்ணபிரானுடைய அருளினால் ஒளிநிறைந்த சக்கரத்தின்மேல் பண்டரியின் அழகையும், அதனிடையில் பிந்துதீர்த்தம் என்று பெயருள்ள தீர்த்தத்தின் நடுவில் முந்துகின்றதாகிய திரிகுடருபமாய்ச் சொல்லப்பட்டதில் அர்த்தபாத்திராவென்று சொல்லுதற்குரிய வலிமைபெற்ற ஒப்பில்லாத பீடத்தின்மேலிட்ட செங்கல்லின்மீது விளங்குகின்ற விட்டலனை மகிழ்விக்கத்தகுந்த ஒரு விமானத்தையும் விளங்கும் படி அமைத்து, பொற்கோபுரம் மதில் முதலாகிய பிறவற்றையும் அழகுபெறச் செய்து, ஒருபட்டணம் உண்டாக்கக்கடவாயென்று கட்டளையிட அந்தப் பிரகாரமாகவே அந்தத் தெய்வதச்சன் மதில் கோபுரம் விமான முதலிய யாவும் பொன்னினாலும் நவமணிகளாலும் அழகுபெறச் செய்து, இப்படி எங்கும் இல்லையென்னும்படி ஒரு பட்டணமும் நியமித்து ஸ்ரீகண்ணபிரான் திருவுளமுவுக்குமாறு செய்தான். அந்தப் பண்டரிநகரமானது கிருஷ்ணநதிக்கும் கோதாவரி நதிக்கும் மத்தியில் இருக்கின்றது. அதின் நடுவில் ஜய விஜயர்கள் காக்கும்படி கோயில் விளங்கிக்கொண்டிருக்கும். அதில் ஸ்ரீமந் நாராயணரானவர் எழுந்தருளியிருப்பார். அங்கு வருபவர்களெல்லாரும்,

எண்சீர்க்கழி நெடு லாசிரிய விருத்தம்

ஆதியிலே பாற்கடலிற் பள்ளிகொண்ட
வாரணங்கின் திருவடியைப் பொருந்த மார்பா
சோதியிலே கலந்தோர்க்கு முத்தி தந்த
தூயகௌத் துவமணியைத் துவளப் பூண்ட
வேதியனே முதலானோர் தந்தா யென்று
விசிதமுடன் துதிசெய்யும் விமல நாதா
நீதியிலே யெமைக்காக்க கிருபை கொண்டு
நிச்சயமாய்த் தரவேண்டுந் திருத்தாள் மலரே.

என்று துதிசெய்து வணங்குவார்கள். அநேக முனிவர் தேவர்முதலியோர் பகவானுடையசேவைக்கு முற்பட்டுவந்து நன்றாகச் சேவிக்கத்தகுந்த சமயம் பார்த்துக்கொண்டிருப்பார்கள். தும்புருநாரதர்கள் வீணாகானம் செய்துகொண்டிருப்பார்கள். யக்ஷ காந்தருவர்கள் பலவகையாகிய வாத்தியங்களை முழக்கிக் கொண்டிருப்பார்கள். அரம்பை மேனகை திலோர்த்தமை முதலிய தெய்வப்பெண்கள் வகைவகையாய் நாட்டியம் செய்து கொண்டிருப்பார்கள். பரமபாகவதர்கள் நெடிதாகிய கருடஸ்தம்பத்தின் அருகிலிருந்து அன்போடு ஹரிபஜனை செய்வார்கள் என்று கைலாசபதியாகிய சிவபெருமான் உமாதேவியாருக்குச் சொல்லியருளினர். இதனைப் பரிசுத்த ஆத்மாக்கள் அறிவதன்றி மற்றையோருடைய மனோவாக்குகளால் அறியப்படாத திருமகளே இந்தப் பண்டரிபுரத்தில் ரகுமாயியாய்வந்து ஸ்ரீ கண்ண பிரானோடு அமர்ந்து களித்துக்கொண்டிருக்கிறாள்.

கேசி என்னும் அசுரனைக் கொன்றவனும், பதின்மராழ்வார்களும் மங்களாசாசனம் செய்யப்பெற்றவனும், தேவர்களெல்லாரும் நாள்தோறும் வந்து சேவிக்கும்படியான பெருமையுள்ளவனும், பாண்டூரங்கன் என்னும் திருநாமத்தை யுடையவனும், பழமையாகிய வேதங்களாலும் அறியவொண்ணாதவனும், முன்காலத்தில் மூங்கில்குழலை ஊதினவனும், செங்கல்லின்மேல் நில்லென்றவுடனே நின்றவனுமான ஸ்ரீகண்ணபிரானுக்கு என்றும் வாழும் வாசஸ்தானமாயிருக்கிற இந்தப் பண்டரிபுரத்துக்கு ஒப்பான பட்டணம் வேறெதுவுமில்லை. இந்தப் பட்டணத்தில் ஒரு பக்கத்தில் சந்திரபாகையென்னும் நகியானது தன்னிடத்தில் வந்து முழுகுவோருடைய பாவங்களையெல்லாம் நிவர்த்தி செய்து கொண்டு விளங்கும். இந்தத் தலத்தில் திருமகளாகிய ரகுமாயிக்கும் பொன்மயமான ஒரு ஆலயமுண்டு. அதுவுள்ள பாண்டூரங்கப்பெருமானுடைய திருக்கோயிலின் சிறப்பை வர்ணித்துச் சொல்லுவதற்கு ஆதிசேஷனாலும்முடியாது. இதில் எழுந்தருளியிருக்கிற விட்டலப்பெருமான் தம்மைச் சேவிக்க வருவாரெல்லாரும் தம்மைத் தழுவிக்கொண்டு சகல பாவங்களையும் நிவர்த்தி

செய்து மோக்ஷலாபத்தை யடையும். டி கோயிலின் முகப்பில் எழுந்தருளியிருப்பார். இந்த நகரத்திலுள்ளோரெல்லாரும் தங்கள் தங்களுடைய வருணச்சீரம் தருமங்களில் யாதொரு வழுவகக் களையு மடையாமல் பகவத்சேவையில் நிரந்தரமான விருப்பமுள்ளவர்களாய் விட்டலபெருமானுடைய திவ்வியவிக்கிரகத்தின் திவ்வியமான சௌந்தரியத்தைப் பாதாதிசேசமாக அனுபவித்துக் கொண்டிருப்பார்கள். இதில் வேதபிரதிபாத்தியனை பகவான் திருமகளானவள் கண்டுகளிக்கும்படி இடையிற்சேர்த்த இரண்டு திருக்கரங்களோடு ஒரு மரகதமலைபோல உலகத்திலுள்ள உயிர்களெல்லாம் உஜ்ஜீவிக்கும்பொருட்டு எழுந்தருளியிருக்கின்றார். இந்தப்பட்டணத்தின் பெருமையையும் இதில் எழுத்தருளியிருக்கின்ற விட்டலபெருமானுடைய பிரபாவத்தையும் இன்னும் விசாலமாகச்சொல்ல என்னால் முடியாதென்று ஸ்ரீபார்வதிதேவியோடு சிவபெருமான் சொன்னாரென்று ஸ்ரீநாபாலிசித்தரானவர் மற்ற சித்தர்களுக்குச்சொல்லி இப்படியே நீங்களும் ஸ்ரீமந்நாராயணனிடத்தில் பக்தியுள்ளவர்களாயிருந்தால் உங்களுக்குமேலான பதவி கிடைக்குமென்று வரம் கொடுத்து அவர்களுக்கு விடை கொடுத்து அனுப்பிவிட்டுத் தாமும் தமது இருப்பிடம் சென்று ஸ்ரீமந்நாராயணனை உள்ளபடியே பக்திசெய்துகொண்டு வருங்காலையில் விட்டலபெருமான் நாபாலிசித்தருக்கும் உத்தவசித்தர்களுக்கும் கெருடவாகனருடராய் சேவை அளித்து எல்லோருக்கும் நான்காம்பதவியாகிய சாயுஜ்ஜியபதவியைத் தந்தார்.

சுபம்! சுபம்!! சுபம்!!!

புண்டலீகர் சரித்திரம் முற்றிற்று.

வாழி விருத்தம்

வாழி வானகம் வையக மன்னனும்
வாழி மண்ணக மாந்தரு மானினம்
வாழி யன்பர்கள் வழங்கு பெரியரும்
வாழி யிந்நூல் மலிந்து பொலிகவே.

ஸ்ரீமகா பக்தவிஜயம் - ஐந்தாம்பாகம்

ஸம் பூர்ணம்.

ஸ்ரீ

ஸ்ரீ பாண்டுரங்காய நம:

ஸ்ரீமகாயக்தவிஜயம்.

(ஆ ரு ம் பாகம்)

நாகைநாதர் சரித்திரம்

ஆழ்வார் திருநகரி

சிங்கம் - ஸ்ரீனிவாச அய்யங்கார் எழுதியது

அறுசீரடியாசிரியவிருத்தம்

மாநூ ரென்றுரைக்கும் நகரினிற் றேன்றி
மானிடர்தனை யெண்ணபித்தன்
தானே வென்றெங்கும் திரிந்தரி
தனது தாளினை சிந்தையிற்பதித்து
தேனாரும் கானில் வணிகமா மகனும்
கனிங்கனும் பணிசெயச் சிறந்த
மானாபிமானந் துறந்து வாழ்நாகை
நாதன்தன் மலர்க்கழல் பணிவாம்.

திருமகள் முகமேபோல் திகழ்வதும், மிக்க மேன்மை வாய்ந்ததுமான மாநூரென்னும் கிராமத்தினில் சிவாம்ஸமுடையராய், நாகைநாதரென்னும் திருநாமத்துடனே தனக்குத் தந்தையும் தாயும் சுற்றமும் மற்றும் யாவும் ஸ்ரீமந்நாராயணனேயன்றி வேறில்லையென்று கருதுபவராய், தவநெறிச் செல்வராய், உலகினர்களுடைய அறியாமையைக் கண்டு, இன்னவர் தம்மை நாடாமலிருப்பதற்கு அவர்கள் நோக்க, தான் ஓர் பித்தன்போல் நகைத்துக்கொண்டும், தெருக்களில் உருண்டுகொண்டும், சிறுவர்களுடனே ஓடி விளையாடிக்கொண்டும், தனது சரீரமுழுதும் புழுதிபடிந்து தோன்ற; தண்ணீரால் சரீரம் அலம்பப்படும் தன்மைகூட இல்லாது இடையினில் கெளபீன மொன்றேயன்றி யாரேனும் வஸ்திரம் தந்தால் அதனைக் கிழித்துப் பறக்கவிட்டுக் கொண்டு, உன்மத்தம் பிடித்தவர்போல், ஆடிப்பாடிக்கொண்டு யாராவதுதன்னை அழைத்தால் அழுது ஓடிக்கொண்டும், வாயால் வதேதோ முணுமுணுத்துக்கொண்டும் இருப்பார். ஊரைவிட்டு

காட்டினில் சென்றால் கொடிய விலங்கினங்கள் இவரைச் சூழ்ந்திருக்கும். தனது வீட்டினில் வளரும் பசுவின் கன்றுகளைத் தடவுவதுபோல, புலிகளையும் சிறுத்தைகளையும், தடவிக்கொண்டிருப்பார். சர்ப்பங்கள் அவர் சரீரத்தினையே புற்றென்று நினைத்து ஊர்வதும், வாய்வழியே போவதும், மீண்டும் வருவதும், அவரை முத்தமிடுவதுமாய்ச் சூழ்ந்திருக்கும். தேவாங்கு என்னும் ஒரு ஜந்துவைப்போல் தலையைச் சாய்த்து, தனது கால் கைகளை யொடுக்கிக் கட்டிக்கொண்டு காணப்படுவார். சிவாலயங்களில் சென்று பூட்டியிருக்கும் கதவுகளைக் கையால் திண்டவும் கதவுகள் திறந்து போவதால், கர்ப்பக்கிரகத்தின் உட்சென்று இலிங்கத்தின்மீது ஏறி, தன் முட்டைக் கட்டிக்கொண்டு, இரவெல்லாம் உட்கார்ந்திருந்து விடியற்காலத்தே எழுந்து, மறுபடியும் கதவுகளைச் சாத்திக்கொண்டு, ஆலயத்தை விட்டுப் புறப்படவும், கதவுகள் தனக்குத்தானே பூட்டிக் கொள்ளும். இதை ஓர் சித்தன் கண்டு, நாகைநாதரைநோக்கி, “நீர் கடவுளின் தலைமீதுருக்கத் தகுமோ?” என்று கேட்டான். அதற்கு அவர் தன்கரத்தால் அந்த சித்தனைத்தழுவி, “நீ இவ்வுலகினைப்பார்” என்னவும், தான் கால்வைத்திருக்கும் பூமியில் ஆயிரத்தெட்டுப் பாணலிங்கங்க ளிருக்கக்கண்டு, திகைத்துக் கடவுள் இல்லாத இடமில்லையென்று தேறிச் சென்றான்.

இவர் ஊர்களில்வரின், இவர்மேலே சர்ப்பங்கள் சுற்றிக் கிடப்பதைக் கண்டு அருகேவர யாவரும் அஞ்சுவார்கள். சிலர் இவரைப் பைத்தியம் பிடித்தவனென்றும், வேறு சிலர் சித்த புருஷனென்றும், பின்னும் சிலர் மோஹனமந்திரம் கற்றுக் கொண்டு, துஷ்ட மிருகங்களையெல்லாம் மோகனத்தால் மயக்கி, வனதேவதைப்போல் காணப்படுகிறான் என்றும், மற்றும் சிலர் பூதபைசாசங்களும் இவருக்கு வசமாய் நடக்கிறதென்றும் சொல்லுவார்கள். மழைகாலத்திலும், பனிகாலத்திலும் கௌபீன மின்றி, வேறு உடைகள் இல்லாது தெருக்களிலேயும் கானகத்திலேயும் உருளுவார். வேனிற்காலத்தில் கதிரவன் கிரணமுழுதும் மேனியில் படுப்படி படுத்திருப்பார். தேகாபிமானம் சிறிதுமின்றி சதாவும் சர்வேஸ்வரான நாராயணனையே தியானித்துக் கொண்டு, தனது உள்ளத்தினைச் சர்வேஸ்வரனுக்குச் சன்னதியாக அமைத்து, அதினிருந்துறையும் சர்வேஸ்வரனைச் சதா காலமும் சேவை செய்துகொண்டு, மானாபிமானமற்று தானாகவே விளங்கி வருவார்.

இப்படி இருக்கும்பொழுது கனிங்கள் என்னும் பெயர் புனைந்த ஒருவன் அளவிடற்கரிய செல்வமும், மக்களும் மனைவியும் சுற்றமும் தனக்கிருந்தும் அவற்றினிடத்தில் விரக்திபிறந்து,

யாவற்றையும் துறந்து, மிக்க வைராக்கியத்துடனே வனத்தினை நாடி வரும்பொழுது, ஓர் வனத்தினில் சிங்கத்தின் முதுகில் ஏறிக்கொண்டு, முன்னும் பின்னும் பக்கங்களிலும் புலிகள் குழ்ந்துவர, ஜே ஜே விட்டல்! ஜே ஜே விட்டல்! என்று உயர்ந்த ஸ்தாயினில் நாமாவளி பாடிக்கொண்டு எழுந்தருளும் நாகைநாதரைக் கண்டு, இவர்தான் நமக்கு ஆசான் என்று எண்ணி, இக்கொடிய விலங்கினங்கள் நம்மைக் கொன்றுவிடுமே என்னும் அச்சம் சிறிதேனுமின்றித் தைரியமாய் முன்னே சென்று, அவருடைய திருவடித்தாமரைகளிலே வீழ்ந்து, தெண்டன் சமர்ப்பித்து, எழுந்து அஞ்சலியஸ்தனாய் நின்று, “ஓ அருந்தவச் செல்வமே! யாதொரு கெதியுமின்றி, உம்மையே சரணமடைகிறேன். எனது அஞ்ஞானத்தினைத் தவிர்த்து, சுஞ்ஞானமுண்டாகும்வண்ணம் கருணைக் கண்களால் நோக்கிக் காத்தருளும். முத்திநெறிக்கொருவித்தே! உம்மையன்றி வேறுகதி பெருதவனாகிய என்னைக் காப்பது உமது கடன். என் உடல் உயிராயின வெல்லாம் நீ எடுத்துக்கொண்டு உன் உடல் உயிராயின வெல்லாம் உவந்து எனக்கு அளித்தல் வேண்டும்” என்று பிரார்த்தித்தான்.

இப்படி களிங்கள் பிரார்த்திக்கவும், அந்தப் பிரார்த்தனை மொழியைக் கேட்ட நாகைநாதர் இவன் சிவியனாவதற்குரிய சர்வலக்ஷணங்களெல்லாம் அமைந்தவன் என்று, தன்மனதில் நினைத்துத் தன் அருகே அழைத்து, கருணாநோக்கம் புரிந்து, அவன் செவியில் தாரகமந்திரத்தை உபதேசித்து, தனக்குச் சிவியனாக்கிக்கொள்ளவும், ஆசானுடைய நிழல்போல் அவரை விட்டுப் பிரியாது, தனது ஜனன நோய்க்கு மருந்து குருசேவையேயன்றி வேறல்லவென்று நினைந்து, சதாவும் தொண்டு செய்துகொண்டு வந்தான். ஓர்நாள் ஆசாரியனுடைய ஆகாரத்தின் நிமித்தம் கடையில் சாமான் வாங்க வேண்டுமென்று பக்கத்திலுள்ள நகரத்தை நாடி வரும்பொழுது, மிக்க தனவந்தனான வைசியன் ஒருவன் தனக்குப் பிறந்த பதினாறுவயதுடைய புதல்வி யொருத்தியே யன்றி, வேறு புத்திரப்பேற்றை அடையாமல் இவளே தன் குறையை முடிக்கவந்த குலக்கொழுந்தென்று மணி பணிகளால் அலங்கரித்து, அவளுக்குத்தக்க மணமகனைப் பார்த்து, விவாகத்திற்கு நாள் வைத்து, வெகு விமரிசையாய் விவாகத்தை நடத்தவேண்டுமென்று சாமான்களைச் சேகரித்துக் கொண்டிருக்கும்பொழுது, அழகிலும் கல்வியிலும் அறிவிலும் செல்வத்திலும் ஆடையாபரணங்களிலும் மிக்கவளான வைசியனுடைய புதல்வி மரணமடைந்தாள். அந்தோ! பெற்றதாயும் தந்தையும் தன்னிடம் பேசிக்கொண்டிருந்தபடியே மரணமடைந்ததைக் கண்டு, ஆருத்தியருடன் அழுவதைக் கேட்டு, அக்கம் பக்கத்திலுள்ள பந்துக்கள் யாவரும் வந்து கூடி, தனவந்தனான

வைசியனுடைய புதல்வி மாண்டனள் என்று தெரிந்து, யாவரும் துக்கமுற்று, பிணத்தினை ஆலங்கரித்து, பாடையினில் ஏற்றி, ஊரிலுள்ளவர்கள் யாவரும் சூழ்ந்துவர, மயானத்திற்குக் கொணர்ந்து விறகு அடுக்கி, அதன்மேல் வைக்கப்போகும் சமயத்தில், நாகைநாதருடைய சிஷ்யனாகிய களிங்கன் அம்மார்க்க மாய் வந்தான். அங்கே கூட்டங்கூடி யிருப்போர்களைக் கண்டு, யார் இறந்தது? என்று கேட்டான். அதிலொருவம்பன் களிங்கனை நோக்கி நீ ஏன் கேட்கிறாய்? நீ கேட்டதினால் இறந்தவள் எழுந்திருக்கப் போகிறாளா? உனது காரியத்தைப் பார்த்துக் கொண்டுபோகாமல் பரதேசிப் பயலுக்கு இந்த வம்பெல்லாம் எதற்கு?” என்று கூறினான். இதனைக்கேட்ட களிங்கன் அங்கு உட்கார்ந்து, கொஞ்சம் மண்ணைக் கிள்ளி எடுத்து, இறந்த பிணத்தின் நெற்றியில் வைத்து, “அம்மா! நீ எழுந்திரு” என்று கூறினான். வைசியன் புதல்வியானவள் தூங்கிவிழிப்பதுபோல் எழுந்து நிற்கவும், இதனைக்கண்ட தந்தையானவன் அன்புடனே “அடிகண்ணே! மகளே! நீ பிழைத்தெழுந்தாயோ! என்குறையைப் போக்கினையோ!” என்று அவள்சமீபத்தில் செல்லும் பொழுது, அங்கு வந்திருந்த புரோகிதர் இதுவரை பிரேதரூப மாய் மந்திரங்கள் சொல்லி காஷ்டத்தில் வைக்கப்போகும் சமயத்தில் இவன் செய்த தந்திரத்தால் பிழைத்து எழுந்திருந்தாலும் உனது மகளென்று, உன் வீட்டிற்கு வரத் தகுந்தவளன்று. ‘சுடலைக்குப்போன பிணம் திரும்பாது’ என்று கூறவும், அங்கு வந்திருந்த பெரியவர்கள் எல்லாம் புரோகிதர் கூறியதுதான் சரி. மீண்டும் இவள் நம் ஊருக்கு வருவதற்கு உரியவளல்லள் என்று கூறினார்கள். இதனைக்கேட்ட இவள் தந்தையும் சுற்றத்தாரும் இதற்கு என்ன செய்வதென்று தயங்கித் தத்தளிக்க, களிங்கன் அப்பெண்ணைநோக்கி, “அம்மா! உன்னை என் ஆசாரியனாகிய நாகைநாதர் அழைக்கிறார்” என்று கூறினான். உடனே அவள் களிங்கனுடனே விரைந்து, நாகைநாதரிருக்கும் வனத்தினை நாடிச்செல்லவும், இதனைக்கண்ட சிலர் அதிசய மடைந்தார்கள். வேறு சிலர் இவள் வீட்டிலிருக்கும்பொழுது, அங்குவந்து பிணத்தை உயிருண்டாக்கி எழுப்பித் தரப்படாதா என்று துக்கித்தார்கள். மாண்டவள் பிழைத்தும் பயனற்றுவிட்டதே என்று துக்கித்தும் தமது வீட்டினை நாடிச் சென்றார்கள்.

இப்படி இருக்கும்பொழுது களிங்கனுடனே சென்ற பெண் மணியானவள் நாகைநாதருடைய திருவடியில் வீழ்ந்துவணங்கவும், நாகைநாதர் களிங்கனைநோக்கி “இவள் யார்? நீ யாவும் துறந்து என்னைப்பற்றி உய்யக் கருதியதுபோய், இப்பெண்ணையும் அழைத்துக்கொண்டு வந்திருக்கிறாயே? இந்த மாயை எளிதில் விடாதே? முற்றத் துறந்த முனிவரையும் மயக்கு

மன்றோ?" என்று கூறினார். இதனைக் கேட்ட களிங்கன் "சுவாமி! இவனை நான் வேண்டுமென்று கொணர்ந்தவனல்ல" என்றும் தான் வரும்வழியில் நடந்தவற்றினை முழுதும் விபரமாய் நாகை நாதரிடம் தெரிவித்தான். அவர் அதைக்கேட்டு மகிழ்ச்சியடைந்து, "களிங்கா! நீயும் என்னைப்போல சித்தனாய்விட்டாய். உனது வைராக்கியத்தை மெச்சினேன்" என்று சொல்லி, தன்னை அடைந்த பிம்பசரை என்னும் பெண்ணுக்குத் தாரகமந்திரத்தை உபதேசித்தருளினார். அவள் அம்மந்திர உபதேசம் பெற்று, பரமானந்த மடைந்து, மாணாபிமானமெல்லாம் துறந்து குரு சேவை செய்துகொண்டு, திகம்பரையாய் விகற்ப உணர்ச்சி சிறிதுமின்றி யிருந்தாள்.

இப்படியிருக்கவும் நாகைநாதருடைய பிரபாவம் உலகெங்கும் பரவியது. அக்காலத்திலே நவசித்தர்களில் மூவர் நாகை நாதரைக் கண்டு, பரிசோதிக்க வேண்டுமென்கிற எண்ணங் கொண்டு, ஒருவர் சிங்கத்தின்மேலும், வேறு இருவர் புலிகளின் மேலும் ஏறிக்கொண்டு வரும்போது, இதனை ஞானதிருஷ்டியினால் உணர்ந்த நாகைநாதர் மண்சுவர் ஒன்று பர்னசாலைக்கு முன்பாக வைத்துக்கொண்டிருக்கும் களிங்கனை அழைத்து "மூன்று சித்தர்கள் என்னைப் பார்க்கும் பொருட்டாக வருகிறார்கள். நீ அவர்களை எதிர்சென்று அழைத்துவா" என்று ஆக்ஞாபிக்கவும், களிங்கன் அக்கணமே சிறிதுதூரம் செல்லும்போது, இடிமுழங்கினாற்போலக் குமுறும் சிங்கத்தின் நாதத்தைக் கேட்டு, நமது ஆசானைச் சோதிப்பதற்கன்றோ சிங்கத்தின்மேல் அமர்ந்து வருகின்றார்களென்று நினைத்து, இவர்களுக்கு முதலில் நமது ஆசாரியருடைய பெருமை தெரியவேண்டுமென்று யோசித்து, தான்வைத்த ஈர மண்சுவரைத் தன்பின்னே வரும்படி நியமித்து, முன்னே செல்லவும், நவசித்தர்கள் சிங்கத்தின்மேல் ஒருவரும், புலிகளின்மேல் மற்ற இருவருமா யேறிவருவதைக்கண்டு, முன்னே விரைந்து செல்லவும், பின்னே ஈரமண்சுவரும் விரைந்தோடி வருவதையும் கண்ட சித்தர்கள் இது என்ன விந்தை! இயற்கையிலே நடக்கும் ஜந்துக்களின் வேகத்தினை நமது அட்டமாசித்தி முறையால் மயங்கவைத்து அதன்மீது நாம் ஏறி வருகிறோம். நாகைநாதரோ வெனின், நாம் யோகம் செய்யும் பொழுது ஒவ்வொருநாளும் அவரைப் பார்த்திருக்கிறோம். இவர் நாகைநாதரல்லவென்று ஐயமற விளங்குகின்றது. நம் சித்தர்கள் இதுவரையில் ஒருவரும் செய்யாத அற்புதத்தினை இவன் செய்துவிட்டான். ஜடபதார்த்தமாகிய மண்ணை நடந்து வருவது ஆச்சரியம்! ஆஹா! இது எவ்வளவு அரிதானகாரியம். சுவர் வைக்கும்பொழுதே சரிந்துவிழும் ஈரமண்சுவர் தினையளவு மண்ணாவது பூமியில் வீழாமல் விரைந்தோடி வருகின்றதே!

இனி நம் வாகனங்களின்மேலேறிச் சென்றால் மிக்க அவமான மடைய வேண்டுமென்று தாங்கள் ஏறிவந்த சிங்கத்தினையும், புலிகளையும் விட்டிழிந்து, கால் நடையாகக் களிங்கன் முன்னே செல்லவும், அவன் விரைவாகச் சென்று அவர்களுடைய திரு வடிகளில் வீழ்ந்து வணங்கி, “ஓ சித்தர்களே! எனது ஆசான் தங்களை அழைக்கிறார் எழுந்தருளவேண்டும்” என்று பிரார்த்தித் தான்.

நவசித்தர்களின் பாதத்தில் வீழ்ந்து களிங்கன் பிரார்த்திக்க வும், நவசித்தர்கள் களிங்கனை நோக்கி, “நாங்கள் நாகைநாத ரைச் சேவிக்க வந்தோம். அவருடைய சேவையை நீர் செய்து வைக்கவேண்டும்” என்று உபசாரமாய்ச் சொல்லி களிங்க னுடனே சென்று, நாகைநாதருடைய ஆசீர்மத்திற்குள் வந்து, அவருடைய சரணாவிந்தத்தினில் வணங்கவும், நாகைநாதர் அவர் திருவடிகளில் வீழ்ந்து, நமஸ்கரித்து, அவர்களுக்கு மிக்க உபசாரவார்த்தைகள் கூறி, “அடியேனைப் புனிதமடையச் செய்ய வேண்டும்; நவசித்தர்களே! உங்களுடைய தரிசன பலத்தினால் அடியேன் புனிதனானேன்” என்று கூறினார்.

இதனைக் கேட்ட நவசித்தர்கள் நாகைநாதரை நோக்கி, “சுவாமி! தேவரீரிடம், அநேக அற்புதமான செயல்கள் நடப்ப தாய்க் கேள்வியுற்று, அதனைக் காணவேண்டி இங்குவந்தோம். உமது சிஷியருள் ஒருவன், இறந்துபோய் சுடுகாட்டில் கொணர் ந்து அடக்கம் செய்யும் சமயம் ஓர் வைசியனுடைய மகளை உயிர் தந்து எழுப்பி, உம்மிடம் அழைத்து வந்ததாகவும், நீர் அவ னைக் கடாக்ஷித்து, சித்தபுருஷரோடு ஒத்திருக்கச் செய்திருக்கிறீ ரென்றும் கேள்வியுற்று, இதனைக் காணவேண்டி இங்கு வந் தோம். திகம்பரையாய் உம்முடனேயிருக்கும் அந்த மங்கை யாள் ஏங்கே?” என்று கேட்டார்கள். நாகைநாதர் நகைத்து, “இதோ என் பக்கத்திலே அவள் நின்றுகொண்டிருக்கிறதைப் பார்த்தும் அவள் ஏங்கே என்கிறீர்களே? உங்கள் கண்களுக்கு அவள் நிற்பது தோன்றவில்லையா? என்னிடம் சோதனை புரிய வேண்டுமென்றாவது அன்னவளுடைய நடை நன்றல்லவென்று வது யார் நினைக்கிறார்களோ அவர்கள் கண்களுக்குத் தோன்ற மாட்டாள்” என்று சொல்லும்பொழுதே பிம்பசரை என்னும் பெண் திகம்பரையாய்க் கந்தர்வ நங்கைபோலத் தோன்றினாள். அதைக்கண்டு இவர்கள் பிரமைகொண்டு, தமது சித்திகளையும் மறந்து, காதலநீர் சுரந்து பெருக நிற்பதைக்கண்ட நாகை நாதர் “சித்தர்களே! ஒரு புருஷனைப் பெண்ணென்று மயங்கி லீர்களே; சித்தபுருஷர்களின் உள்ளமும் கலங்குமோ? இவ னைப் பெண்ணென்று நினைத்த உங்கள் அறியாமையை என் னென்று கூறுவது?” என்று தெரிவித்தார். அக்கணமே பிம்ப

சகர என்னும் பெண்ணைவள் பதினாறுவயதுடைய இளங்குமர னாய் நிற்கக் கண்டு, சித்தர்கள் வெட்கமுற்று நாகைநாதரைப் பணிந்து விரைவாகச் சென்றார்கள்.

நாகைநாதர் அன்றுமுதல் பிம்பசகர என்னும்பெயருடைய பெண்ணை ஆணுருவாக்கி வரதவஸ்வன் என்னும் பெயரிட்டு, அவனைத் தனக்கு ஊழியஞ்செய்ய ஏற்படுத்தி வனத்திலே தபசு செய்துகொண்டிருந்தார். அப்பொழுது, மோகனகாம் என்னும் கிராமத்தில் வாழ்பவனும், வேதியர் குலத்திலே பிறந்த வனும், அநேக சாஸ்திரங்களைக் கற்றுணர்ந்து அந்த ஊரி லுள்ளவர்கள் எல்லாம் பண்டிதனென்று ஆதரிக்கத்தகுந்தவனு மான ஏகரசன் என்னும் விப்பிரன் நாகைநாதருடைய பிரபாவங் களை முழுதும் கேள்வியுற்று, அவருடைய சரணாவிந்தத்தை அடைந்து உய்யவேண்டுமென்று எண்ணி, அவர் தவம் செய்து கொண்டிருக்கும் வனத்திற்குவந்து அவருடைய சரணாவிந்தத் தில் வீழ்ந்து, தெண்டம் சமர்ப்பித்து, “சுவாமி! சம்சாரம் என் னும் படுகுழியில் வீழ்ந்து, எழுந்திருக்க முடியாமல் இடர்ப்படும் என்னை உமது கருணையென்னும் கயிற்றால் பிணித்துத் தூக்கி விடும்” எந்தையே! என்று இரண்டு தாளிணையிலும் வீழ்ந்து கிடக்கும் ஏகரசனை அன்புடனே நோக்கி, “திருவஷ்டாக்ஷரத் தினை அவனுக்கு உபதேசித்து, பரிபூரண ஞானமுண்டாகநோக்க கவும், “அதனைப்பெற்றுக்கொண்டு தன் வீட்டிற்குவந்து, நாள் தோறும் தவருமல் குருசேவை செய்துகொண்டு வரும்சமயம் ஓர்நாள் தனது ஆசாரியனாகிய நாகைநாதர் திருவடிகளில் வீழ்ந்து பணிந்து, “சுவாமி! அடியேனுடைய குடிசையில் பிணை வைத்துக்கொள்ள வேண்டும்” என்று வேண்டினான். அதற்கு நாகைநாதர் நன்று சொல்லினே. நான் ஓர்நாள் உனது பூசையை ஏற்றுக்கொள்ளுகிறேன் என்பதாகக் கூறவும், குருவி னுடைய பாதத்தில் வீழ்ந்து பணிந்து தன் வீட்டிற்கு வந்து விட்டான்.

ஏகரசன் தன் வீட்டிற்குவந்து நாள்தோறும் குருசேவை செய்துவிட்டுப் போகவும், நாகைநாதர் தனது சிஷ்யனான ஏகரச னிடம் விருந்துக்கு உடன்பட்டதை நினைந்து, அவனையும் சோதிக்க விரும்பி, மானாபிமானங்களும், பேதைபுத்தியும் அவனை விட்டு நீங்கியிருக்கின்றதா வென்பதையும் ஆராய்ந்து அறியக் கருதி, ஓர் நாள் விகாரவடிவுடன் கூடியவனாய் நிரம்ப மது பானம் செய்துவிட்டு, கையில் ஓர் சட்டியொன்றை ஏந்தி, அதில் மாமிசத் துண்டுகளைப்போட்டு, அதை எடுத்துக்கொண்டு, தெரு நெடுகலும் கடித்து, மென்று தின்றுகொண்டு, அதிலுள்ள எலும்புகளைத் தெருவினில் உமிழ்ந்து, குடிவெறியால் தள்ளாடி, ஏதேதோ பிதற்றிக்கொண்டு மோகனகாமென்னும் நகரத்தினை

நாடி வந்துகொண்டிருந்தார். இப்படி வந்துகொண்டு இருக்கையில் இவருடைய வடிவத்தினைக்கண்ட வேதியர்கள் அந்தோ! இவன் யாரோ பெரும் பாதகனாகத் தோன்றுகின்றான். குடிவெறியால் தள்ளாடித் தடுமாறி நடந்து வருகின்றான். பிராமணர்கள் வாழும் தெருவாயிற்றே. இங்கு மரியாதையாய்ச் சஞ்சரிக்கவேண்டுமே என்று சிறிதும் தெரியாமல் மாமிச கண்டங்களை மென்று தின்றுகொண்டு எலும்புகளைத் தெருவில் துப்புகிறான். இவன் தெருவில் வரும்பொழுதே குடித்த கள்ளின் நாற்றமும் மாமிசங்களின் துர்க்கந்தமும் நம்மைத் தெருத் திண்ணையில் உட்கார்ந்திருக்க முடியாதபடி விரட்டுகிறது. இவ்வினிடம் சென்றால் நம்மைத் தொட்டுவிடுவான். பின்னே பிராயச்சித்தம் செய்தாலும், அசுசி நீங்காதென்று சொல்லிக்கொண்டிருந்தார்கள். அப்பொழுது தனது வீட்டிலிருந்து பார்த்த ஏகரசன் அதோ வருவது நம் குருநாதராகிய நாகைநாதர்தான் எழுந்தருளுகிறார் என்று உணர்ந்து, விரைவாகச் சென்று அவர்திருவடிகளில் வீழ்ந்து வணங்கினார். இதனைக்கண்ட அந்த ஊர் வேதியர்கள் யாவரும் இவனுக்குச் சித்தம் பேதித்துவிட்டது; பஞ்சமனோ? வேறு எந்த இழிகுலத்தில் உதித்தவனோ? குடித்து விட்டு மாமிசங்களையும் தின்றுகொண்டுவரும் இந்தப் பதிதன் கால்களில் பிராமணனாகிய ஏகரசன் வீழ்ந்து கும்பிடுகின்றானே என்று சிலர் சொல்லவும், வேறு சிலர் நம் ஜாதியை பிறர்குறை கூறுவதற்கென்றே இப்படிச் செய்தான் என்று கூறவும், இந்தத் தேசமெங்கும் பண்டிதர் என்று புகழ்ந்து பேசும் பெருமையை இழந்துவிட்டானென்று சிலர் சொல்லவும், இவன் சிலநாளாய் காலையில் எழுந்து ஸ்நானஞ் செய்துவிட்டு, படி உடுத்திக் கொண்டு ஊரைவிட்டு அகன்று, எங்கேயோ சென்றிருந்து, பகல் பதினைந்து நாழிகைக்குமேல் மீண்டும் ஊரைநோக்கி ஓடிவருகிறான். முன்போல் யாருடனும் உறவாடிப் பேசுவதில்லை. உன் மத்தம் பிடித்தவன்போல் ஒருவருடனும் பேசாதிருக்கிறான். இது யாது காரணமோ என்பார் சிலரும், முன்னம் மாணாரில் செல்வந்தனான வைசியன் புதல்வி இறந்ததும், அவனை மயானத்திற் கொண்டுபோய் அடக்கம் பண்ணும்பொழுது, தனது சிஷ்யனாகிய ஒருவனை அழைத்து, இறந்த வைசியன் மகளை உயிருண்டாகச் செய்து, அவளுடனேகூடக் குலாவும் நாகைநாதன் என்றும் வனசரனிடம் இவன் போவதாகச் சிலர் சொல்லுகிறார்கள் என்றும் தங்களுக்குள் பேசிக்கொண்டிருக்கவும், ஏகரசன் தன் ஆசாரியனைக் கைலாகுகொடுத்து, அழைத்து வரும்பொழுது வேதியர்கள் எல்லோரும் ஒன்று கூடி, ஏகரசனை அழைத்து, இவன் யார்? மாமிசத்தைத் தின்றுகொண்டும், குடிவெறியால் ஆடிக்கொண்டுவரும் விகாரவடிவினையுடைய இவனை, வணங்கி உபசரித்து கைலாகு கொடுத்து அழைத்துவருகின்ற நீ வேதி

யனா? ஐயோ! இக்கணமே இவனை நம் தெருவிலிருந்து விரட்டி விட்டு நீயும் சங்கல்ப ஸ்நானம் செய்துகொண்டாலன்றி, உன்னை எங்கள் ஜாதியிலிருந்து பிரித்துவிடுவோம் என்று சொன்னார்கள். அதற்கு ஏகரசன் பதில் ஒன்றும் கூறாது, தன் ஆசாரியனிடம் வந்து உபசரித்து, தன் வீட்டிற்கு அழைத்துச் சென்று, வீட்டு வாயலில் பலகை ஒன்றுபோட்டு அதனில் நிறுத்தி தீர்த்தம் கொணர்ந்து, திருவடி விளக்கி, தலையில் புரோக்ஷித்துக்கொண்டு, தன் மனமாசு கழிய ஸ்ரீபாததீர்த்தத்தினை அருந்தி, வீட்டினுள் அழைத்துச் சென்று பலகையினில் எழுந்தருளச் செய்து, அர்க்கியம் அளித்து, புஷ்பங்களால் அவனுடைய திருவடிகளில் அர்ச்சிக்கும்பொழுது, இதனைக்கண்ட வேதியர்கள் இவன் நம் குலத்தையே கெடுத்துவிட்டான். இவனுக்கும் நமக்கும் யாதாமொரு சம்பந்தமுமே கிடையாதென்று தீர்மானித்துத் தங்கள் தங்கள் வீடுசேர்ந்தார்கள். இதனைக்கேட்ட ஏகரசன், சிறிதும் அஞ்சாது தன் ஆசாரியனைப் பூசித்துக்கொண்டு, தன் அகத்திலேயே நாகை நாதர் எழுந்தருளியிருக்கவும், ஊரிலுள்ளவர்கள் தன்னை ஜாதிப் பிரஷ்டம் செய்ததைக்கூட கவனியாமல் குரு சிஸ்ருஷையில் கவனம் செலுத்திக்கொண்டிருந்தான்.

அப்படி யிருக்கும்பொழுது ஓர்நாள் இவனுடைய தந்தைக்குச் சிரார்த்தம் வந்தது. இனி அந்த ஊரில் பிராமணார்த்தத்திற்கு ஒருவரும் இருக்கமாட்டார்களே! சிரார்த்தம் முடங்கி விடுமே! என்னசெய்வது? வேறு ஊருக்குச் சென்று சிரார்த்தம் செய்தால், இதற்கென்று கங்கணம் கட்டிக்கொண்டு அங்கேயும் வந்து இவனை ஜாதிப்பிரஷ்டம் செய்திருக்கிறோம் என்று சொல்லி, அங்கேயும் சிரார்த்தம் நடவாதபடி செய்துவிடுவார்களே! இதற்கு என்ன செய்வது? என்று யோசித்து, தன் ஆசாரியனாகிய நாகைநாதரிடம் வந்து, அவர் திருவடிகளில் வீழ்ந்து, தெண்டம் சமர்ப்பிவித்து, “சுவாமி! உமது மகிமை அறியாத இந்த ஊர் வேதியர்கள் உமக்குப் பூசைசெய்தேனென்று என்னை ஜாதிப்பிரஷ்டம் செய்துவிட்டனர். நாளை என் தந்தைக்கு சிரார்த்தம் வருகிறது. பிராமணர்கள் ஒருவராவது என் அகத்தில் போகக்கூடாதென்று முடிவுசெய்திருக்கின்றார்கள். இதற்கு என்ன செய்யலாம்? தேவரீர் திருவாய்மலர்ந்தருளவேண்டும்” என்று வேண்டினான். இதனைக்கேட்ட நாகைநாதர் “இந்த ஊரில் எத்தனை பிராமணர்களுடைய வீடுகள் இருக்கின்றனவோ அதனைச் சொல்” எனவும், “அறுபது வீடுகளுண்டு. அவ்வளவு பேர்களும் இனபந்துக்களே. இந்த சிரார்த்தத்திற்கு அவ்வளவு பேர்களும் சமபந்தியில் உட்காரச்சூடியவரேயன்றி, வேறொருவராவது என்வீட்டுக்கு வராதவர்கள் இல்லை” என்று கூறினான். இதனைக்கேட்ட நாகைநாதர் “உன் தந்தையினுடைய சிரார்த்


தத்திற்கு எத்தனை பிராமணர்கள் வருவார்களோ அத்தனை பேருக்கும் சேர்த்து, சமையல் ஆகட்டும். உனக்கு இதுபற்றிய கவலை வேண்டுவதில்லை” என்று சொல்லவும், ஆசாரியருடைய நியமனப்படியே சமஸ்த சாமான்களையும் வாங்கிவந்து, பதினெட்டு வகைப் பொரியல்களுடனே, கூட்டு-பச்சடி-கிச்சடி-குழம்பு-ரசம்-பாயசம்-பக்ஷணங்களுடனே தனிகை செய்து வைத்துவிட்டு, தனது ஆசாரியனிடம் வந்து யாவும் தயாராகிவிட்டது. பிராமணர்கள்தான் வரவேண்டுமென்று தெரிவித்தார். அதை நாகை நாதர் கேட்டு இந்த ஊரில் உள்ள பிதிர்கள் யாவரும் வரும்படி தன்மனதில் நினைத்தார். அக்கணமே அவ்வூரிலுள்ள ஒவ்வொருவருடைய பிதிர்த்தேவதைகளும் வானத்திலிருந்து ஏகரசனுடைய வீட்டில் வந்திரங்கினார்கள். அவர்களுக் கெல்லாம் தைலம் கொடுத்து, தேய்த்துக்கொள்ளச்சொல்லி ஸநானம் செய்துக்கொண்டதும், யாவரையும் பூசித்து இலைபோட்டு உட்காரச்சொல்லி தன் தந்தை - பாட்டன் - முப்பாட்டன் மற்றும் அந்த ஊரிலுள்ள பிராமணர்களின் இறந்த தந்தையர்கள் யாவரையும் உடன் உட்காரவைத்து, விசேஷமாய்த் ததியாராதனம் செய்வித்து, சந்தனம் புஷ்பம் தாம்பூலங்களுடனே தக்ஷணையும் கொடுத்து, அவர்களைச் சுற்றிவந்து சேவித்து அனுப்பவும், அவர்கள் மிக்க சந்தோஷத்துடனே ஆசீர்வாதம்செய்து, அக்ஷதையைத் தலையிலே போட்டுவிட்டு, வாயலின் வழியே வெளிப்படும்பொழுது, அவ்வூரில் உள்ள வேதியர்கள் எல்லோரும், இவன் வீட்டிற்கு ஒருவனும் பிராமணர்த்தம் இருக்கப்படாதென்று ஜாதிகட்டு செய்திருக்க, இவ்வளவு பிராமணர்கள் இவன் வீட்டிற்கு எந்த ஊரிலிருந்து வந்தார்களோ? இவர்கள் யாவரோ? ஒன்றுந் தெரியவில்லையே? நாம் இவர்களைத் தடுத்து, நீங்கள் இவன்வீட்டில் உண்டமையால் உங்களையும் ஜாதிப்பிரதிஷ்டம் செய்திருக்கிறது என்று தீர்மானித்து, இவருடைய ஊருக்கு இச்செய்தியை அனுப்பவேண்டுமென்று முடிவு செய்துகொண்டு, யாவரும் பிதிர்த்தேவதைகளின் முன்னே சென்று பார்த்தார்கள். அவர்கள் யாவரும் தம் தம் தந்தையராக யிருக்கக்கண்டு, அவர்களுடைய அடிகளில் வீழ்ந்து நமஸ்கரித்து, தங்கள் தங்களுடைய வீடுகளுக்கு அழைத்துவந்து, மிக்க சந்தோஷத்துடனே மூன்றுநாள்வரையிலும் உபசரித்து, இது நமது நண்பராகிய ஏகரசருடைய கருணையினால் இறந்த தந்தையரை மறுபடி காணப் பெற்றோம். ஏகரசன் வழிபடுகின்ற குருவானவர் ஈஸ்வராம்ஸம் பெற்றவர் என்று நினைத்து, பிதிர்த் தேவதைகளை அனுப்பிவிட்டு யாவரும் ஏகரசருடைய வீட்டிற்குச் சென்று நாகைநாதரையும் ஏகரசரையும் சேவித்து, “நாங்கள் செய்த குற்றத்தினைப் பொறுத்தருளவேண்டும்” என்று பிரார்த்தித்தார்கள்.

அப்படி பிரார்த்தித்த பிராமணர்கள் யாவருக்கும் நாகை நாதர் பூரண அனுக்கிரகம் செய்து, அனுப்பிவிட்டு, ஏகரசனுடனே சிலநாள் நிலவுலகில் சில அற்புதங்களைச் செய்துகொண்டிருந்து முடிவில் பரமபதத்திற்கு எழுந்தருளினார்கள்.

வாழி விருத்தம்

மா னூரில்வந்துதித்த மாதவன் தாள்வாழியே
 மாச றுகாளிங்கமகிழ் மாகுருவும்வாழியே
 வா னூர்புக்கவளுபிரை வருவித்தோன்வாழியே
 மா துநல்லாள்வழிபட மகிழ்ந்திருந்தோன்வாழியே
 தே னூரும்துழாய்வனைத் தினம்துதிப்போன்வாழியே
 திகழும்நவசித்தர்கர்வம் தீர்த்தனித்தோன்வாழியே
 கா னூருகிலங்கினத்திற் கலந்திருந்தோன்வாழியே
 கருதருசீர்நாகைநாதன் கழல்கள்வாழியே.

நாகைநாதர் சரித்திரம் முற்றிற்று.



ஸ்ரீ
ஸ்ரீகிருஷ்ணாய நமः

சூரமனு மோகன தாசர்

ச ரி த் தி ர ம்

ஆழ்வார் திருநகரி

சிங்கம் - ஸ்ரீனிவாச அய்யங்கார் எழுதியது

அறுசீரடி யாசிரிய விருத்தம்

தண்ணரும்பொழில்சூழ்தில்லிமாநகரின் தலைவனாகப்பென்றோதும்
பண்ணவந்தன துமானிதிச்சாலை பண்புடையமைச்சனாய்மதுரை
நண்ணியேசர்வாதிகாரமும்நடத்தி நாயகன் திருவில்சாதுபூசை
பண்ணியேயுகந்தசூரமாமனு மோகனரெனும் தாசர்தாள்பணிவாம்.

முன்னம் கௌரவர்களால் அரசாண்டதும், திருமகள் கடா
க்ஷம்பிபொருந்தியதும், கங்காநதிதீரமும் வனகூப தடாகங்களால்
சிறந்து, மேன்மையுற்றதுமான அஸ்திபுரியென்று பிரசித்தி
பெற்று, சில நகரங்கள் சில காலங்களில் சிறப்புடனிருந்து
பின்னே அழிந்துபோவதுபோ லில்லாமல், பண்டு இந்தப் பரத
கண்டத்திற்கு எப்படி தலைநகராக விருந்ததோ அதைப்போல்
இன்னும் இந்தப் பரதகண்டத்திற்குத் தலைநகராய் தனக்குரிய
பெயரைமாத்திரம் மாற்றிக்கொண்டு, டில்லி என்னும் பெயரினை
யடைந்து, சிறப்பு வாய்ந்ததாகிய நகரத்திலிருந்து முன்னர் சந்
திரகுலத்தரசர்கள் அந்த நகரைத் தலைநகராய்க்கொண்டு, பாரத
கண்டமுழுதும் எப்படி யாண்டார்களோ அதைப்போல் மஹம்
மதிய ராஜ்ஜியம் வந்தகாலத்திலே அந்த அஸ்திபுரியென்
னும் நகருக்கே டில்லி என்னும் பெயரைவைத்து, அதையே தலை
நகராய்க்கொண்டு, பாரதகண்ட முழுவதையும் ஆக்கிபுரிந்து
வரும்பொழுது, அக்பர் சக்கரவர்த்தியின் காலமாய் அக்பர் இரு
ந்து அரசாண்டுவந்தான். அக்காலத்தில் அவருடைய பொக்கிஷ
மந்திரி உத்தியோகத்திலே அமர்ந்தவரான சூரமனு மோகன
ரென்று ஓர் அந்தணரிருந்தார். அவர் கல்வி, அறிவு, ஒழுக்கம்
முதலியவைகளில் மிக்கவராய், சதாநஸ்வரபக்தி பூததையுடைய
வராய், பரமசாந்தராய் விளங்கிவந்தார். அக்பர் சக்கரவர்த்தி சூர
மனுமோகனருடைய நன்னடக்கையும், வாக்குவன்மையும், சாமர்த்
தியத்தையும், ஒழுக்கத்தையும் கண்டு சந்தோஷித்து, தன்ராஜ்ஜி
யத்தின் ஓர் பிரிவாகிய மதுராபுரிக்கு சர்வாதிகாரியாய் நியமித்து,
இராஜவிருதுகள் யாவும் ஈந்து, இராஜமுத்திரையையும் கொடு

த்து அனுப்பினான். சூரமனுமோகனர் தன் தேவியோடு அஸ்திநா புரத்தை விடுத்து, வடமதுரைக்கு வந்து, தானே சர்வாதிகாரியாய் இராஜகாரியம் யாவையும் குறைவறப்பார்த்து, தனக்குக் கீழ் உத்தியோகஸ்தர்களால் தாசீல்தார், கிராமமுனிசிப், சிரஸ்ததார், அவர் காவலிலுள்ள தாலுகா கஜானா அங்கு வசூலான கிஸ்தியைச் சேர்க்கவேண்டிய உசூர் அதற்கதிகாரியான உசூர் சிரஸ்ததார் முதலிய உத்தியோகஸ்தர்கள் தனக்குக் கீழமைந்து, குடிகளிடம் வசூலாகும் கிஸ்திப்பணத்தைக் குவிக்கவும், குற்றம் செய்தோரைத் தண்டிக்கவும், கொலைபுரிந்தோரைத் தூக்கிடவும், ராஜஜியத்தின்மீது படையெடுத்தோரைத் தானே தடுப்பதுமான சர்வாதிகாரமும் தனதாய்க்கொண்டு வாழ்ந்து வந்தார்.

அந்த சூரமனு மோகனதாசர் சர்வாதிகாரம் செலுத்தும் இடமானது ஸ்ரீகிருஷ்ணபரமாத்மா திருவவதாரம் செய்து பிருந்தாவனமென்றும், கோகுலமென்றும், வடமதுரையென்றும் பெயர் பெற்றதாய், யமுநாதிதீரதமாதலால் கண்ணன் பிறந்த கடிநகரமென்றும் மாயனுகந்து விளையாடிய மதுவனமென்றும், மதுகுதன் வளர்ந்த வடமதுரையென்றும், கோபாலன் பிறந்த கோகுலமென்றும், யாதவன் விளையாடிய யமுநாதீரமென்றும் நினைத்து, அநேக சாதுக்கள் கூட்டங் கூட்டமாய் கிருஷ்ணபரமாத்மாவைச் சேவிப்பதற்கு வந்து, பகவானைச் சேவைசெய்து முடிந்து, பசினோய் தவிர்க்க வழியின்றி வருந்துங்காலத்தில், ஓர்நாள் சூரமனுமோகனதாசர் கிருஷ்ணபகவானைச் சேவிப்பதற்காக சன்னதிக்குவந்து பகவானைச் சேவித்து விட்டு திரும்பி வரும்பொழுது சில சாதுக்கள் பசியால் வருந்துவதைக்கண்டு, அவர் திருவடிகளில் வீழ்ந்து பணிந்து, “சுவாமிகளே! அடியேனுடைய குடிசைக்கு எழுந்தருளவேண்டும்” என்று பிரார்த்தித்தான். சாதுக்கள் சூரமனுமோகனருடனே சென்று, அவர் கொடுக்கும் மாவு-நெய்-பால் முதலிய சாமான்களை வாங்கி, ரொட்டி - பூரி - முதலியனசெய்து பாலில் தோய்த்து, உணவு செய்து உண்டு பரமானந்தமடைந்து, சூரமனுமோகனதாசரைப் பார்த்து, “ஐயா! நீர் இந்த மதுரா மாகாணத்திற்கு எஜமானனாய் சர்வாதிகாரமும் செலுத்துகின்ற இக்காலத்தில் உமது மாகாணத்திலேயுள்ள புண்ணிய ஸ்தலங்களைச் சேவைசெய்ய வருகின்ற சாதுக்களும் தேசாந்திரிகளும் பசியால் வருந்தி, இந்தப் புண்ணியபூமியில் வயிற்றுக்கு உணவளிப்போர் இல்லையே என்று வருந்தி, பசிப்பிணியோடு பரதவிப்பது உம்முடைய உத்தம குணங்களைக் கெடுக்குந் தன்மையாகும். நீர் நினைத்தால் இந்த மதுராபுரியில் ஆயிரம் சாதுக்களுக்கு ஆகாரம் செய்விக்கலாம். அதற்கு வருமானம் எத்தனையோ வழிகளிலிருந்து வருவதால் அதிலிருந்து சிலவுசெய்யலாம்; இந்த உத்தமமானதர்மம் உமது காலத்தில் ஏற்பட்டாலன்றி வேறெக்காலத்திலும் ஏற்படாது.

இதனை நீர் நடத்தி ஸ்ரீகிருஷ்ணபகவானுடைய கருணைப்பிரசாதத்தினை யடைந்துய்யும்” என்று கூறிவிட்டு சாதுக்கள் யாத் திரையாகச் சென்றார்கள்.

சூரமனுமோகனர் சாதுக்கள் தனக்குச் சொன்ன வார்த்தையை நினைந்து, அப்பொழுதே மதுராபுரியின் சன்னதி ஸ்தானீகரை வருவித்து, அவர்களைநோக்கி, “நாளைமுதல் இந்த மதுரை கேஷத்திரத்திற்கு எத்தனை சாதுக்கள் வரினும் அவர்களுக்கு மதுராநாதனை சேவிப்பதற்கு சேவார்த்திகளாய் வரும் தேசாந்திரிகளுக்கும் ஐந்துவகைப் பக்ஷணங்களுடனே சன்னதியில் தளிகைசெய்து, பகவானுக்குக் கண்டருளச்செய்து, ததியாராதனம் நடத்தவேண்டியதிருப்பதால், இதற்கு ஓர் திட்டம் ஏற்படுத்துங்கள்” என்று சொன்னார். அதற்கு அவர்கள் வராகனுக்கு ஏழுபேர்வீதம் திட்டம்போட்டுச் சர்வாதிகாரியாகிய சூரமனுமோகனரிடம் கொடுத்தார்கள். அவர் அதைப் பெற்றுக்கொண்டு நூறுவராகனை ஸ்தானீகரிடம் கொடுத்துத் ததியாராதனத்தை நடத்தும்படி தெரிவிக்க, அவர் அதைப் பெற்றுக்கொண்டு மறுதினம் அநேகம் பக்ஷணங்களுடன் ததியாராதனத்திற்கு வேண்டுவனவெல்லாம் தளிகை செய்துவைக்க, சூரமனுமோகனர் சேவை செய்வதற்காகச் சன்னதிக்கு வந்து பகவானைச் சேவித்து, பகவானுக்குக் கண்டருளச்செய்து, பிரசாதத்தைத் தானுங் கூடியிருந்து ததியாராதனத்தை நடத்திவந்தார்.

இப்படி மதுராபுரியிலே ததியாராதனம் நடத்தவும், பிருந்தாவனம் கோகுலம் முதலிய விடங்களில் சேவை செய்பவரும் தேசாந்திரிகளும்சாதுக்களும் பசியால் கஷ்டப்படுகிறார்களென்று கேள்வியுற்ற சூரமனுமோகனதாசர் அங்கும் சன்னதியிலேயே மதுராபுரியில் எப்படி ஐந்துவித பக்ஷணத்துடனே ததியாராதனம் நடத்துகிறாரோ அதைப்போலவே அங்கும் நடத்தும்படி ஏற்படுத்தினார். இவ்வாறு நடந்து வருகையில், இவருடைய கைவசமாயுள்ள செல்வமுழுவதும் சிலமாதங்களுள் செலவழிந்து போயின. இனி ததியாராதனத்திற்குப் பொருளில்லாதுபோகவே தனக்குத்தானே சிந்திக்கலாயினார். நாளை ததியாராதனத்திற்கு என்ன செய்வது? நமது கைவசமிருந்த பொருளெல்லாம் பரிபோய்விட்டதே? இனி எந்தப் பொருளைக்கொண்டு ததியாராதனம் நடத்துவது? என்று யோசிக்கும்பொழுது, அசூரிலே ஏராளமான பொருள் நமது ஆளுகையிலிருக்க, நாம் ஏன் கவலைப்படவேண்டும்? அன்னியனுடைய பொருளைக்கொண்டு ததியாராதனம் நடத்தினால் அதன் பலன் நம்மைச் சேராது. பொருளுடையவனையே அந்தப் பலன் சென்றடையும். நான் பலனை அபேக்ஷித்து செய்யவில்லை. சாதுக்களின் பசி நீங்கவேண்டுமென்னும்கொள்கை யொன்றைத்தவிர வேறென்றினும் எனக்கு

ஆசையில்லை என்று அரசனுடைய பொக்கிஷத்திலிருக்கும் பணத்தை எடுத்து ததியாராதனம் செய்யலாம். இது மன்னவனுக்கு எப்படியும் தெரிந்து நம் தலையை வாங்கியே விடுவான். ஆயினும் தலையைக் கொடுத்து சாதுக்களை ஆதரித்தானென்னும் பெருமைதான் நமக்கு ஏற்படுமேயன்றி, பொருளை அபகரித்தானென்னும் சிறுமை நமக்கு ஏற்படாது. இனி வேறு யோசனை செய்யவேண்டியதில்லை. அரசனுடைய அசூரிலுள்ள பொருளை முற்றும் கிருஷ்ணர்ப்பணம் செய்து ததியாராதனம் செய்கிறேன். கோபாலன் விட்டபடியே நடக்கட்டுமென்று அசூரிலிருக்கும் திரவியத்தை முழுதும் எடுத்து ததியாராதனம் செய்வதிலும், சாதுக்களுக்கு குளிருக்கு உதவியாக கம்பளம்-படுக்கை-சொம்பு முதலியவைகள் வாங்கிக்கொடுப்பதும், தன்னிடம் வந்து கேட்பவர்களுக்கு அவர்கள் விரும்பியவற்றைக் கொடுப்பதுமாய் நாள் தோறும் நடத்திவந்தார்.

இப்படி ஓரிடமேயன்றி பிருந்தாவனம், கோகுலம் முதலிய அநேக இடங்கள்தோறும் ததியாராதனம் நடந்து வந்தது. இதனால் அரசனுடைய பொக்கிஷத்திலிருந்து லக்ஷக்கணக்கான திரவியங்கள் சிலவாய்விட்டது. ஆகையால் இந்தப்பணத்திலிருந்து செய்யவேண்டியதாகிய பள்ளிச்சாலைகள், வயல்களுக்குப் பாயவேண்டிய ஜலவசதிகள், சுகாதாரத்திற்குரித்தான நகரபரிபாலன ஸ்தாபனங்கள், தேகாரோக்கியத்திற்குரித்தாய் மருத்துவச் சாலைகள், ஜனங்கள் நடக்கவேண்டிய நடபாதைகள், இராஜ்ஜியத்தைக் காக்கவேண்டியவர்களான படைவீரர்களை ஆதரித்தல், வழக்காளிகளின் குற்ற விசாரணையையும் நீதிமன்றங்கள், நிலவருமானங்களைக் கவனிக்கும் தாலுகா ஸ்தாபனங்களெல்லாம் சீர்குலைந்து, இராஜாங்க காரியங்கள் முழுவதும் கேவலமுற்று, நாட்டில் பிரவாகம் வந்தாலும் வாய்க்கால்கள் ஜீரணமுற்றதை சீர்படுத்தாமலிருப்பதினால் போதுமான தண்ணீர் வயல்களுக்குப் பாயமுடியாமல் பயிர்கள் யாவும் அழிந்தன. அதனால் குணசீலரான சூரமனுமோகனதாசர் இவ்வருஷம் கிஸ்தி தேவையில்லையென்றார். போதிய விளைவில்லாத கிராமங்களுக்கு வசா செய்வதால் அசூருக்குவரும் கஜானாமுற்றும் குறைந்துபோயின. இதனைக்கண்ட அசூர் சிரஸ்ததார் மதுரை ஜில்லாவின் கேவல நிலைமையை நாம் அரசனுக்குத் தெரிவியாது போவோமாயின் இராஜாவின் சம்பளத்தை வாங்கி உண்ட நமக்குப் பாவம்வருமென்று நினைத்து, இரண்டுசேவகர்களை டில்லிமா நகரத்திற்கனுப்பி, அரசனிடம் சூரமனுமோகனருடைய செயலெல்லாம் சொல்லும்படி செய்வோம் என்று எண்ணி, தனது சேவகர்கள் இருவரைநோக்கி “ஓநீங்கள் இப்பொழுதே டில்லிமா நகரத்திற்குச் சென்று நமது அரசரான அக்பர் சக்கரவர்த்தியிடம் நம் சர்வாதிகாரி செய்துவரும் காரியங்களையும், அதனால்

இந்த ஜில்லா அடைந்திருக்கும் நிலைமையையும் கூறிவிட்டு வாருங்கள்” என்று அனுப்பினார். அவர்கள் தன் ஏஜமானனாகிய சிரஸ்ததாரின் வார்த்தையைக்கேட்டு, அக்கணமே மதுராபுரியிலிருந்து புறப்பட்டு, சிறிதுநாள் வழிநடந்து, டில்லிமாநகரத்தை அடைந்து, கொலுவீற்றிருக்கும் அக்பர் பாக்ஷாவின் முன்னம் சென்று வணங்கி நிற்க, அவர் இவர்களை நோக்கி “நீங்கள் எந்த ஜில்லாவைச் சேர்ந்தவர்கள்? என்ன காரியமாய் வந்தீர்கள்” என்று கேட்டார். சேவகர்கள் மன்னவனை நோக்கி “ராஜேஸ்வரா! நாங்கள் மதுராபுரியிலுள்ள அசூர் சேவகர்கள். எங்கள் ஏஜமானனாகிய சிரஸ்ததார் தங்களிடம் அனுப்ப வந்தோம்” என்று கூறவும், அக்பர் சக்கரவர்த்தி அந்தச் சேவகர்களை நோக்கி, “உங்கள் ஏஜமானனாகிய சிரஸ்ததார் சொன்ன வார்த்தைகள் என்ன? அதனைச் சொல்லுங்கள்” என்று கேட்டார். சேவகர்கள் மீண்டும் பணிந்து, “அரசே! மதுராபுரிக்கு தங்கள் சர்வாதிகாரியாயிருக்கும் சூரமனுமோகன தாசரென்பவர் அசூரிலுள்ள செல்வமுழுவதையும் மதுராபுரியிலும், கோகுலத்திலும், பிருந்தாவனத்திலும் சேவை செய்யவரும் யாத்ரீகர்களுக்கும் சாதுக்களுக்கும் ஐந்துவகை பக்ஷணங்களுடனே சன்னதி யொன்றில் ஆயிரம்பேர்கள் போஜனம் செய்யும்படி ஏற்பாடு செய்து, சமாராதனை நடத்திவருவதோடும் யாத்திரைவாசிகளாய் வரும் சாதுக்களுக்கு சமையல் செய்யப் பாத்திரங்களும், குளிருக்குப் போர்த்திக்கொள்ள சால்வைகளும், படுப்பதற்கும் படுக்கைகளும் கொடுத்து வருகின்றார். தவிர தண்ணீர் வசதிகளுக்கும், வைத்தியசாலைகளுக்கும், பள்ளிச்சாலைகளுக்கும், ஜனங்களுடைய சுகாதாரத்திற்கும், இராஜஜியத்தைக் காக்கவேண்டிய படைகளுக்கும் சிலவு செய்யவேண்டியன முழுவதும் நின்று போயிற்று. வயல்களுக்குப் பாயவேண்டிய வாய்க்கால்கள் தூர்ந்து விட்டதால், சில கிராமங்களில் நஞ்சை சாகுபடியில்லாமல் தீர்வைப்பணம் நின்றுவிட்டது. இன்னும் சிறிதுநாளில் மதுரை ஜில்லாவே பாழாய்ப் போய்விடுமென்று எங்கள் ஏஜமான் சொல்லி அனுப்பினார்” என்று கூறினார்கள்.

இவ்வண்ணம் சேவகர்கள் கூறிய வார்த்தையைக்கேட்ட அக்பர் சக்கரவர்த்தி கோபமேலிட்டு கண்கள் சிவந்து, புருவம் இரண்டும் நெளிந்து வில்லைப்போல் வளைந்து தோன்றவும், மீசை படபடவென்று துடிக்க, தோள்கள் இரண்டும் மலைபோல் உயர்ந்து தோன்ற, நெஞ்சுதுடிக்க தன்னுடைய அமைச்சனை நோக்கி “மந்திரி! நம்மால் யோக்கியனென்று கருதப்பட்ட சூரமனுமோகனனுடைய தீச்செயலைக் கேட்டீரோ? அவனிடம் கொண்ட அபிமானத்தால் சர்வாதிகாரத்தையும் அவன் வசம் ஒப்புவித்து, மதுராபுரிக்கு அவனே இராஜனென்று சொல்லும் வண்ணம் அவனை நான் நியமித்துரைத்ததற்கு அந்த ஜில்லா

வையே அவன் பாழாக்கிவிட்டானாம். இதற்காக அவனுக்குள்ளே சினை விதிப்பது?" என்று கேட்டான். அப்போது கருணையே ஓர் வடிவாய் அமைந்தவனாகிய மந்திரி அரசன் முன்னே எழுந்து நின்று, "மண்டலேஸ்வரா! சூரமனுமோகனர் இந்தச் சேவகர்கள் கூறியபடி குற்றம் செய்பவரல்லர். அவர் சமாராதனை செய்திருக்கலாம். அது அவருடைய சம்பளத்திலிருந்து நடத்தி வைக்கக் கூடுமேயென்றி அசூர்பணத்தை அபகரித்து, அதைக் கொண்டுசெய்யும் சுபாவமுடையவரல்லர். இந்தமாதத்திற்குச் சிலவு கொஞ்சம் அவிவாகவிருக்கும். அதனால் தன் சம்பளத்தில் பற்றெழுதிக்கொண்டு, அசூரிலிருந்து முன்னதாகப் பணம் எடுத்திருக்கலாம். அதனைக்கண்ட அசூர் அதிகாரியான சிரஸ்ததார் மனம் தாளாது, சேவகர்களை அனுப்பியிருப்பானேயென்றி வேறென்றும் நடந்திருக்கமாட்டாது. ஆகையால் தாம் எதற்கும் இப்பொழுதே ஒருதாக்கீது எழுதி, இராஜமுத்திரைவைத்து சேவகர்கள் கையிற்கொடுத்து, இந்த வருஷம் வருலான கிஸ்தித் தொகையின் கணக்கும், அந்தத் தொகையும் அனுப்பும்படி செய்தால், நாமே அதைச் சரிபார்த்துக் கொள்ளலாம்" என்று கூறினான். அக்பர் சக்கரவர்த்தி மந்திரியினுடைய வார்த்தையைக்கேட்டு, சினந்தணிந்து, மந்திரியைக்கொண்டு தாக்கீது எழுதச்சொல்லி அதில் கையெழுத்திட்டு, தனது இராஜமுத்திரையிட்டு, இரண்டு சேவகர்களை முன்னே வரும்படி அழைத்து, "சேவகர்களே! நீங்கள் இதைக்கொண்டு, மதுரா நகரத்துச் சர்வாதிகாரியிடம் கொடுத்து, அசூரிலிருக்கும் கஜானாவை, முற்றும் வண்டியில் ஏற்றச்சொல்லி, அதற்குரிய வரவு சிலவு கணக்கையும் வாங்கி வைத்துக்கொண்டு வாருங்கள்" என்று அனுப்பினார்.

சேவகர்கள் இருவரும் டில்லிமாநகரத்தைவிட்டு, மதுரா புரியைநாடிச் சிலநாள் வழிநடந்து சென்று, சர்வாதிகாரியின் அதிகார மண்டபத்தினை யடைந்து, அன்னவரைப் பணிந்து நிற்கவும், சூரமனுமோகனர் இராஜசேவகர்களைக் கண்டதும் இவர்கள் நம்மைக் கைதியாக்கிக் கொண்டு மன்னவனிடம் அழைத்துச் செல்லவந்தவர்கள் என்று நினைத்துத் தமது மனத்தை சிதற விடாமல் இப்படி வருமென்று முன்னமேயே துணிந்ததுதானே என்று திடப்படுத்திக்கொண்டு, சேவகர்களை நோக்கி, "வாருங்கள்! என்ன காரியமாய் வந்தீர்கள்?" என்று கேட்டார். அவர்கள் சர்வாதிகாரியான சூரமனுமோகனதாசரைப் பணிந்து, "எஜமானே! இந்த அசூரிலுள்ள பொருள்களையும், அதன் கணக்குகளையும், இப்பொழுதே வண்டிகளில் ஏற்றி அனுப்பும்படி அரசர் உத்தரவிட்டு எங்களை அனுப்பினார். அவர் கொடுத்த தாக்கீது இதோயிருக்கிறது பாரும" என்று சூரமனுமோகனரிடம் கொடுத்தார்கள். அவர் அதைப்

பிரித்துப் பார்த்து, இவர்கள் சொல்லியபடியே அதில் எழுதி யிருப்பதைக் கண்டு, உடனே சேவகர்களை நோக்கி, “நீங்கள் சாப்பிட்டுவிட்டு வாருங்கள்; அதற்குள் எல்லாம் சரிப்படுத்தி வைத்துவிடுகிறேன்” என்று சொல்லி, தனது சேவகரையுங்கூட அனுப்பினார். அவர்கள் சாப்பிட்டு வருவதற்குள்ளாக இரண்டு மரப்பெட்டிகளில் நிரம்பவும் கூழாங்கற்களை நிரப்பி, பெட்டிகளை முடி பூட்டிட்டு, அதன்மீது துணிசுற்றித் தைத்து, அரக்கினால் முத்திரைவைத்து, வசூலான தொகைக்குக் கணக்குகள் முழுவதும் அந்தப் பெட்டியின்மேல்வைத்து, அரசனுக்கு ஓர் விண்ணப்பக் கடிதமாக, “டில்லநகரச் சக்கரவர்த்திக்குத் தங்கள் ஊழியனாகிய சூரமனுமோகன் வணக்கமாய் எழுதிக்கொண்ட விண்ணப்பம். இவ்வருஷம் வசூலான தொகை முழுவதும் சேர்ந்து எட்டு லக்ஷத்து எழுபதாயிரம் வராகனாகும். இங்கு ஓர் சக்கரவர்த்தியின் வைரநகைகள் இரண்டு கோடி பெருமதிப்புள்ளதாகயிருந்தது. ஆதலால், அவைமுழுதும் அரசர்பிரானாகிய தமக்குவேண்டுமென்று நினைத்து, இவ்வருஷம் மற்றைய சிலவுகளைக் குறைத்து வசூலான தொகை முழுவதுமே கொடுத்து வாங்கி, இந்த இரண்டு பெட்டியிலும் அடக்கம்செய்து அனுப்பியிருக்கிறேன். இதனை ஏற்றுக்கொள்ள வேண்டும்” என்று எழுதி தன் கையெழுத்து வைத்து ராஜமுத்திரையிட்டு, சுருள்செய்து, சீலைமண்பொதிந்து அதன்மேல் முத்திரை வைத்து, இராஜசேவகர்கள் போஜனம் செய்துவிட்டு வந்ததும், ஓர்வண்டி அமர்த்தி, அதன்மேல் அவர்களைக் கொண்டே அந்தப்பெட்டிகளைத் தூக்கி வைக்கச் சொல்லி, அவ்விருவரும் மகிழ் சன்மானங்கள் செய்து அனுப்பினார்.

அந்தச் சேவகர்கள் மிக்க சந்தோஷமடைந்து வண்டியில் ஏறிக்கொண்டு கஜானாவுடன் சிலநாளில் மதுராபுரிக்கு வந்து, தர்பார்மண்டபத்தில் கொலுவீற்றிருக்கும் அக்பர் சக்கரவர்த்தியைப் பணிந்து நடந்தவற்றைச் சொல்லி, விண்ணப்பச்சுருளை அரசனிடம் கொடுக்க, அரசர்பிரான் அதனைத் தனது ராயசனிடம் கொடுத்து வாசிப்பாயென்று சொல்லவும், அவன் அதைப் பிரித்து முன்னே எழுதியபடிக்கே வாசித்தான். அரசன் திகைத்து, எனது கிஸ்தித் தொகையை என்னிடம் அனுப்புவதை விடுத்து, எனக்கு நகைவாங்க இவனுக்கு என்ன அதிகாரமிருக்கிறது? என்ன நகை வாங்கியிருப்பான்? இதனைச் சோதிக்க வேண்டுமென்றுகருதி, பொக்கிஷதாரைவருவித்து, “மதுராபுரி கஜானாவின் பூட்டுச்சாவியைக் கொண்டுவாரும்” என்றுசொல்லி விட்டு சேவகர்களை நோக்கி “அந்த இரண்டு பெட்டிகளையும் கொண்டுவாருங்கள்” என்று நியமித்தான். சேவகர்கள் வண்டியிலிருந்து பெட்டிகளைத் தூக்கிக்கொண்டு அரசனிடம் கொணர்ந்து வைத்தார்கள். பொக்கிஷதாரர் முத்திரையைப் பிரித்து, பூட்டைத்திறந்து, பெட்டியின் கதவைத் திறக்கவும்,

(ஸ்ரீகோபாலகிருஷ்ண பரமாத்மா சூரமனு மோகனரைக் காப்பாற்றக் கருதி, அந்தப்பெட்டியில் இருப்பனயாவும் விலை மதிப்பிடவொண்ணாத வைரமயமாய் வைரப்பாகைகளாகவும், பாஜிபந்துகளாகவும், மதாணிப் பதக்கங்களாகவுமிருக்கும்படி கருணைபுரியவும்) பார்ப்பவர்களுடைய கண்கள் கூசும்படி வைரக்கற்கள் ஒளிவீசின. உடனே மன்னவன் ஆசனத்திலிருந்து குதித்து, அதிசயித்து, நகை மதிப்பிடுபவர்களை வருவித்து, அவர்களிடம் காட்ட, அவர்கள் இதனைநோக்கி, “இதுபோன்ற வைரங்களை நாங்கள் இதற்குமுன் எப்போதும் பார்த்ததேயில்லை. ஒவ்வொரு கற்களும் கோடிவராகன் பெறும்” என்று கூறினார்கள். அரசன் அதைக்கேட்டு மகிழ்ச்சி அடைந்து, தனது அந்தப்புரத்திற்குப் பெட்டிகளைத் தூக்கிக் கொண்டுபோகச் சொல்லிவிட்டு, உடனே சூரமனுமோகனதாசரை அழைத்துவரும்படி தனது மந்திரியை அனுப்பினான். அப்படியே மந்திரி மதுரா நகரத்திற்குப் பல்லக்கில் ஏறிச்சென்று விசாரிக்கும்பொழுது, டில்லிமா நகரத்திற்குக் கஜானா அனுப்பியதினமே தன்மனைவியுடன் வண்டி ஏறி எங்கேயோ சென்றவர் இன்னும் வரவில்லையென்று சொல்லக்கேட்டு மனம் வருந்தி மீண்டும் டில்லிமா நகருக்கே வந்து சேர்ந்தான்.

மந்திரி டில்லிமாநகரம் வந்ததும் அக்பர்சக்கரவர்த்தியைப் பணிந்து, “அரசே! சூரமனுமோகனர் அன்றே அருரிலிருந்து கஜானாவை அனுப்பிவிட்டு, ஒருவருடனும் சொல்லாமல் தன் மனைவியுடனே எங்கேயோ சென்றுவிட்டவர் இன்னும் வரவில்லையென்றும் அந்த ஊரிலுள்ளவர்கள் சொல்லுகின்றனர். அவருடைய வீடு பூட்டப்பட்டிருக்கிறது” என்று சொல்லினான். அவ்வார்த்தையைக்கேட்ட அரசன் துயரமேலிட்டு, அன்னவரை என்று காண்பேனோ என்று ஒரே ஏக்கங்கொண்டு தன் அரண்மனைக்குட்சென்று, அன்றிரவு ஆகாரம்கூட சரியாய் அருந்தாமல், அவரை எப்பொழுது காண்பேனென்னும் துக்கத்துடனே அன்றிரவு தன்தேவியுமின்றி பள்ளியறையிலேபோய்ப் படுத்துக்கொண்டு, சூரமனுமோகனரைக் காணாத ஏக்கத்தால் நெடுநேரம் தூக்கமின்றி படுக்கையிலேயே படுத்திருந்தான். அப்பொழுது வேணுகானநாதம் தன் பள்ளியறையில் கேழ்க்கவும், ஆஹா! இது என்ன ஆச்சரியம்! என்றுமில்லாது இன்று யான் கேட்டிராத வேணுகான சப்தம் என் பள்ளியறையில் கேட்கின்றதேயென்று, கண்களைத் துடைத்துக்கொண்டு, விழித்து சுற்றுமுற்றும் நோக்கும்பொழுது, தான் பெட்டியில் பார்த்த ஆபரணங்கள் முழுதையும் அப்படியே அணிந்துகொண்டு, திவ்வியாங்க சுந்தரனாய் ஸ்ரீகிருஷ்ணபரமாத்மா தன்முன்னே எழுந்தருளி வேணுகானம் செய்வதைக் கண்டு, ஆனந்த பரவசனாய்ப் படுக்கையைவிட்டு எழுந்தி, அவருடைய திருவடிமுன்னே மண்டி

யிட்டுப் பலமுறையும் சலாம் செய்து, “மகாராஜ்! அடியே
னுடைய பள்ளியறைக்கு வந்து சேவைதர நான் என்ன பாக்
கியம் செய்தேனோ! நீர் யார்? என்பதையும் அடியேன் தெரிந்து
கொள்ளும்படி சொல்லவேண்டு மென்றான். மன்னா! என்னை
ஸ்ரீகிருஷ்ணபகவான் என்று கூறுவார்கள். நானே உனது
ராஜ்ஜியத்தினைச் சேர்ந்த மதுராபுரிக்கு நாயகன். இந்த இந்து
தேசமுழுதும் என்னையே கடவுள் என்பார்கள் என்று சொல்ல
வும், அக்பர் சக்கரவர்த்தி ஆனந்தக்கண்ணீர் பெருகி, அவர்
திருவடிகளில் வீழ்ந்து, “ஏழையேனை ஆதரிக்க எழுந்தருளிய
கடவுளே! என் ஆண்டவனே! இந்தத் திரு ஆபரணங்கள் சூர
மனுமோகனர் அடியேனுக்குக் கிரையத்திற்கு வாங்கி அனுப்பிய
தன்றோ! இப்பேர்ப்பட்ட ஆபரணம் உமது திருமேனிக்கே
பொருத்தமுடையது. இதனை நீ ரே அணிந்துகொள்வதோடு
மதுரா ஜில்லாவை தேவரீருக்கே அர்ப்பணமாகத் தந்தேன்.
அதைச் சூரமனுமோகனதாசரே மேல்பார்த்து, அவரது இஷ்ட
டம்போலவே கைங்கரியம் நடக்கும்படி கிருபை செய்யவேண்டும்.
அன்றியும் அவர் எங்குசென்றிருக்கிறாரென்றும் எனக்குத் தோன்
ருததால் மிக்க துயருறுகிறேன். அவர் இருக்கும் இடத்தையும்
அடியேனுக்குத் தெரிவிக்க வேண்டும்” என்று பிரார்த்தித்தான்.
அப்படி பிரார்த்திக்கவும் ஸ்ரீ பகவான் அக்பர் சக்கரவர்த்தியை
நோக்கி, “அவர் இப்பொழுது பிரயாகையிலிருக்கின்றார். அவரை
வருவித்து அவருக்கு மதுரை ஜில்லாவை ஒப்புவிக்கக்கடவாய்”
என்றுகூறி மறைந்தருளினார். உடனே அக்பர் சக்கரவர்த்தி பிர
யாகையிலிருக்கும் சூரமனுமோகனரை வருவித்து, அவரிடம்
வடமதுரை ஜில்லாவை சர்வமானியமாய் விட்டு, ஸ்ரீபகவா
னுடைய கைங்கரியத்தைச் செய்யும்படி அனுப்ப, அவரும் அப்
படியே செய்து, முடிவில் பரமபதத்திற்கு எழுந்தருளினார்.

வாழி விருத்தம்

மாமதுரைப்பதிவாழி மன்னவன்க்பரும்வாழி
தேமறையோர்குலம்வாழி திருமகன் கைவனும்வாழி
சேமநிதியால்சாதுபூசனை செய்தவன்வாழி
பாமருசூரமனுமோகனனெனும் பாவலன்வாழி

சூரமனுமோகனதாசர் சரித்திரம் முற்றிற்று.

ஸ்ரீ
ஸ்ரீ பாண்டரங்காய நமः

முகுந்தராஜன் சரித்திரம்

ஆழ்வார் திருநகரி

சிங்கம் - ஸ்ரீனிவாச அய்யங்கார் எழுதியது

விருத்தம்

திருமகன் முகமேபோலத் திகழுசௌராஷ்டிரதேயத்
தொருபெருமாசராயத்தோன்றி யுரியநற்றவத்தான்முன்னம்
மருவுசண்மதத்தினோரை வான்சிறையடைத்துமாயன்
முருகுயர்சரணம்பூண்ட முகுந்தராஜன் தாட்கொள்வாம்.

சௌராஷ்டிர தேசமென்பது தனசமர்த்தி யுடையதாய், தொழில் அபிவிருத்திக்கு வேண்டிய சாதனங்களெல்லாம் அடையப்பெற்றதாய், கங்கை-யமுனை முதலிய புண்ணிய நதிகளால் செழிப்புற்றதாய், உழவுத்தொழில் மிகுதியினால் நவதானியங்களும் செழிப்புற்று இந்தியதேசமேயன்றி கப்பல்களின் வாயிலாய் அன்னியதேசத்தவர்களுடைய பசியைத் தணிப்பதற்குப் போதிய சாதனமுடையதாய் அநேக புண்ணிய சீலர்களுக்குப் பிறப்பிடமாய், வறுமை நோயால் வருந்துவாரின்றி போதிய செல்வ வளமுடையதாய், கல்வி கேள்விகளில் மிக்கவர்களாலே தீரம்பியதாய், வர்த்தகத்தொழிலில் கைதேர்ந்தவர்களாலே குழுமியதாய், விடாமுயற்சியே சிறந்ததெனக்கொண்ட நான்கு வருணத்தவரும் குழாங்கொண்டு வாழும் நாடு. அந்த நாட்டிலே மகார்கணவமென்கிற ஓர் பட்டணமுளது. அதன் அழகையும், அதிலுள்ள புராதன கட்டிடங்களையும் பார்த்து, நமது பூர்வீகர்களின் சிறப்பத்தொழிலின் வல்லபமும் அவர்களின் நாகரீகமும் தெரிந்துகொள்ள அமைந்தது. அந்த நகரின் அமைப்பு நாம் சதுரமுடையதாய், மத்தியிலே அரசனுடைய அரண்மனையும், அதைச்சுற்றி மாடவீதியும், அந்த மாடவீதியிலிருந்து நான்கு கோட்டை மதில்வரை நீண்டு செல்லும் அகன்ற தெருக்களும் நோக்கின், அந்த நகரம் ஒரு இராசிச்சக்கரம்போல் தோன்றும். சிறப்பசாஸ்திர முறைப்படி வகுத்த நகரமானதால், அந்த நகரின் தென்மேற்கு மூலையிலே விஷ்ணு ஆலயமும், வடகிழக்கு மூலையிலே சிவாலயமும் அமைந்து சிவாலயத்தின் அம்மன் சன்னதிவாசலிலிருந்து நீண்டு செல்லும், சன்னதித்தெரு விஷ்ணு சன்னதியிலிருந்து நீண்டு செல்லும் சன்னதி வீதியுடன் அந்த நகரத்தின் தென்கிழக்கு மூலையிலே ஒன்று சேர்கிறது. இந்த

இரண்டு சன்னதி வீதியிலுமுள்ளவர்கள் பிராமணர்களாவார். விஷ்ணு ஆலயத்தின் முன்னேயுள்ள சன்னதி வீதியிலுள்ளவர்கள் வைஷ்ணவர்களும், சிவாலயத்தின் முன்னேயுள்ளவர்கள் ஸ்மார்த்த பிராமணர்களாகவும் அமைந்தது. பெருமாள்கோவில் வீதியின் பின்புறம் சரஸ்வதி நதியானது பெருக்கெடுத்து, மேற்கேயிருந்து கிழக்கு நோக்கியோடுவதால் அந்தச் சன்னதி வீதியிலுள்ளவர்களுடைய நித்திய கருமத்திற்குத் தக்க வசதியுடனே அமைந்து தோன்றுகிறது. அம்மன் சன்னதித்தெருவின் பின்புறத்திலே சரஸ்வதியென்னும் நதி வடக்கேயிருந்து தெற்கு நோக்கி ஓடுகிறது. இந்த நதியே அந்தச் சன்னதித் தெருவிலுள்ளவர்களுக்கு உரிய கர்மானுஷ்டானங்கள் செய்வதற்கு அமைந்ததாகயிருக்கிறது. அந்த நகரத்திற்கு மத்தியிலிருக்கும் ஆரண்மனையும் கோட்டை வாசலுக்கும் நேராய்நீண்டு செல்லும் வீதியே இராஜவீதியாகும். இது ஆரண்மனையின் கீழ்க்கோபுர வாசலிலிருந்து கீழ்க்கோட்டை வாயில்வரை மாடமாளிகைகளும் கூடகோபுரங்களும் அமைந்தனவாய் மலையினும் பெரிய மாளிகைகளால் நிரம்பிய கூத்திரிய வீரர்கள் வீதியாகும். ஆரண்மனையின் தெற்கு கோபுரவாசலிலிருந்து தெற்குக் கோட்டைவரை நீண்டு செல்லும் பெரியவீதியே கடைவீதியாகும். இந்த வீதியில்தான் பலதேசங்களிலிருந்து வர்த்தகம் செய்வதற்குவந்த தனவந்தர்களான வைசியர்களால் நிரம்பியது. மேலைக்கோபுரவாயிலிலிருந்து மேலைக்கோட்டை வாசல் வரையில் நீண்டுசெல்லும் வீதியே உழவுத்தொழிலால் பல உயிர்களையும் காப்பாற்றும் ருத்திரவீதியாகும். இந்த வீதியைச் சார்ந்து, கோட்டையின் உட்புறத்திலே தென்வடகோடி பெரியதெரு ஒன்றுண்டு. அந்தத்தெரு தட்டார்-கன்னூர்-தச்சர்-கொல்லர்-ஸ்தபதிகள் இவர்களுடைய வீடுகளாக அமைந்தது. ஆரண்மனையின் வடக்குக் கோபுரவாசலிலிருந்து வடக்குக்கோட்டை வாயில்வரை நீண்டு செல்லும் தெருவே சேனாநாயகர்களுடைய வீடுகளாக அமைந்தது. இந்த வீதியைச் சார்ந்ததாக கோட்டையையடுத்த கீழ்மேலோடிய வீதியொன்றுண்டு. அதுவே ஒன்றுபோல சிறு சிறு வீடுகளால் அமைந்து சேனைவீரர்கள் வாழும் வீடுகளாக நிறைந்திருக்கின்றது. இவையல்லாத இடங்களெல்லாம் அழகிய தடாகங்களாலும், நந்தவனங்களாலும் சிறந்துதோன்றும். இத்தகைய சிறப்புவாய்ந்த நகரத்தினை அரசாண்டு, தனது செங்கோல் யாவராலும் புகழ்த்தக்கதாய், நீதிஞன்று வாழ்ந்து வரும் மன்னவன் ஒருவன் இருந்தான். அவன் பெயர் முகுந்தராஜன் என்று சொல்லுவார்கள். அவன் வைஷ்ணவனாதலால் எந்த வஸ்துவிலும் ஸ்ரீமந்நாராயணனை தங்கியிருக்கிறான் என்று நினைத்து, எவ்வுயிரையும் அருமையாய்ப் பார்த்துத் தன்னுயிர்போல் காப்பாற்றி வந்தான். இப்படி அரசாண்டுவரும்

மன்னவன் விஷ்ணுபக்தனா யிருத்தலாலே காலையில் எழுந்து, தீர்த்தமாடி தனது கர்மானுஷ்டானங்களை முடித்துக்கொண்டு ஸ்ரீகிருஷ்ணபகவானை ஆராதனை செய்துவிட்டு, ஸ்ரீபாகவதத்தினை சிரவணம் செய்துகொண்டு வருவது வழக்கம். இப்படியிருக்க ஓர்நாள் புராணிகர் மன்னவனைநோக்கி, “பாகவத ஸ்லோகத்திற்கு அர்த்தம் செய்துகொண்டு வரும்பொழுது, ஒருவன் எவ்வளவு ஞானவைராக்கிய மிருந்தாலும், எவ்வளவு கல்வி அறிவுடன் மேன்மை அடைந்திருந்தாலும், மோக்ஷவுலகத்தை அடைய வேண்டின், ஞானானுஷ்டானமுடைய ஆசாரியனது அனுக்கிரகமும், உபதேசமும் வேண்டும்” என்று சொல்லினார். இதனைக்கேட்டதும், முகுந்தராஜன் தானும் மோக்ஷவுலகத்தினைப்பெற விரும்பி, ஒரு ஆசாரியனை அடைந்து உபதேசம் பெற்றுக்கொள்ளவேண்டுமென்று நினைத்தான். இந்த நினைப்பு வந்ததும், புராணிகரை நோக்கி “சுவாமி! அடியேன் பாவனமாவதற்கு ஒரு குருநாதனை அடையவேண்டுமென்றும், உமது சிரவணம் கேட்டதும் எனது உள்ளத்திலே கொண்டுவிட்டேன் ஆசாரியன் வருகின்றவரை சர்வேஸ்வரன் என்று கருதவேண்டுவது சிஷ்யனுடைய கடமை என்றும், தேவரீர் திருவாய்மலர்ந்தருளினார். அத்தகைய ஞானாசாரியன் எனக்கு எப்பொழுது கிடைப்பாரோ? அடியேன் அவருடைய திருவடியை அடைந்து திருமந்திரத்தை உபதேசிக்க என்று பெறுவேனோ? தெரியவில்லை. இந்த உலகமே ஒருவரை ஒருவரே மாற்றுந்தன்மையில் அமைந்திருக்கிறது. நானே சற்குரு பிரமத்தை நேரே கண்டவன். எனக்கு ஒன்றிலும் பற்றில்லை என்றும், நான் உண்ணாமை என்னும் விரதத்தைக் கைக்கொண்டவன் என்றும், படாடோபமாய்ப் பல சிஷ்யர்களுடனே வருகிறேன். அவன் பகலிலே உண்பதில்லையே தவிர இரவெல்லாம் பலமுறையும் மது மாமிச பக்ஷணங்களுடனே உண்டு, யுவதிகளான பல நங்கையர் போகத்தினை அனுபவித்து மகிழ்ச்சி அடைகின்றான். இதற்கு வேண்டிய பொருளுக்கு நான் அங்கு திருமடம் கட்டுகிறேன், இங்கு தடாகம் வெட்டுகிறேன், கோவில் கட்டுகிறேன் என்று பொய்சொல்லி அறிவில்லாத ஜனங்களை ஏமாற்றி பொருள்களைக் கவர்ந்து செல்லுகின்றனர். இப்பேர்ப்பட்ட மோசக்காரரை குருவென்று நினைத்து இன்னவர்பால் உபதேசம் பெற்றுக்கொண்டு எனக்கு உபதேசம் கிடைத்துவிட்டது, மோக்ஷவுலகம் என் கைவசமாய் விட்டதென்று மகிழும் புல்லறிவாளர்கள் இந்த உலகில் நிரம்பியிருக்கிறார்கள். அன்றியும் மேலான ஆசாரிய பரம்பரையிலே பிறந்து பிறந்ததுமாத்திரமேயன்றி, கல்வி அறிவு சிறிதுமில்லாமல் ஞானபாவம் கிஞ்சித்துமின்றி, மனைவியருடனே சுகானுபோகத்தை வேண்டியமட்டும் அனுபவித்து, எனக்குப் பதினாயிரம் தலைகட்டு சிஷ்யர் இருக்கின்றனர். இதுவே எமக்கு பெரிய

சொத்தென்று சொல்லிக்கொண்டு சாகுபடி செய்துகொண்டு, முதற்காலத்திலே சிஷ்ய யாத்திரைக்கென்று புறப்பட்டு, காகளம் சின்னம் முதலிய வாத்தியங்கள் முழங்க, அநேக பரிசாரகர்கள் வேலைக்காரர்கள் சுருட்டி-சாமரம் போட பல்லக்கு முதலிய ஆடம் பரத்துடனே ஊரூராய்ச் சென்று ஏழை ஜனங்களிடம் ததியாரா தனத்திற்குச் சாமான்கள் கொண்டுவருங்கள். நாளை அடுத்த ஊர் போகவேண்டியதாக யிருப்பதால் பதிவுப்படி உள்ள தக்ஷணையைத் தலைகட்டு வரிவீதம் கொணர்ந்து சமர்ப்பித்துவிடுங்கள் என்று அரசனுடைய வரியைப் பார்க்கிலும் அன்றையத்தினமே வரிப்பணத்தைப் பறித்துக்கொண்டு, ததியாராதனையும் நடத்தி விட்டு, வேற்று ஊர்களுக்குச் செல்கின்றனர். உபதேசமென்றால் திரு அஷ்டாக்ஷரமான எட்டெழுத்துத் தெரியுமேயன்றி வேறு ஏதும் அறியார்கள். ஆசாரிய பரம்பரையில் பிறந்த காரணத்தால் மாத்திரம் சிறந்ததன்றி, இவர்கள் செய்யும் உபதேசத்தால் என்னபயன் உண்டோ? அது எனக்குத் தெரியவில்லை. இவர்களோ சிஷ்யர்களுடைய அஞ்ஞானத்தைப் போக்கி, சிஷ்யர்களை மோக்ஷவுலகத்திற்கு அனுப்பப் போகிறார்கள். ஒருவன் தனக்குக் கொடுக்கவேண்டிய வரியைக் கொடுக்கவில்லையானால், அப்பொழுது ஆசாரியருக்கு வருகிற கோபம் சொல்ல முடியாது. கோபமும் - அகங்காரமும் - டம்பமும் குடிகொண்ட ஆசாரியர்களாலேயே நிரம்பிவிட்டது. ஒருவன் தனக்குப் பொருள் வேண்டியிருந்தால், தனது சொத்தை அடமானம் வைத்துப் பொருள் வாங்குவதுபோலத் தனது சிஷ்யரை வைத்து கடன்வாங்கும் குருக்களும் உண்டு. குருக்கள் என்றால் சிஷ்யரிடமுள்ள பொருளைக் கவருகின்றவர்களென்று ஏற்படுகின்றதேயன்றி, சிஷ்யருடைய அறியாமையை நீக்குவதற்கில்லை என்று தெரிகிறது. இதனாலேயே உண்மை ஞானியாய் பற்றற்றவராய் சர்வேஸ்வரனை அனுபவஞானத்தால் அறிந்தவராய் உத்தமர்களுடைய மகிமையும் தோன்றுவதற்கில்லாமற் போகிறது. இப்படியிருத்தலால் எக்காலத்திலே என்னுடைய இஷ்டத்தைப் பூர்த்திசெய்து வைக்கும் ஞானாசாரியன் அகப்படுவாரோ?" என்று கேட்டான்.

இவ்வாறு மன்னவன் கூறிய வார்த்தையைக்கேட்ட புராணிகர் "மன்னவனுக்கு ஆசாரியனிடம் உபதேசம் பெறவேண்டும் என்னும் ஆசை அதிகரித்திருக்கிறது. இவனைப்போன்ற மன்னவர்கள் இவ்வாறு உபதேசம் பெற்றுக்கொண்டு, பகவத்தியான பரரானால், நம்போன்ற ஜீவனம் செய்பவர்களுக்கெல்லாம் எதேஷ்டமான வருமானம் கிடைக்கும். அன்றியும் நமது மனதுக்கிசைந்த ஒருவரை ஆசாரியராக அனுப்பினால், அவருக்கு வருகிற வருமானத்தில் நாமும் பாதியைப் பெற்றுக்கொள்ளலாம். இது நல்ல யோசனையானது" என்று நினைத்து, மன்னவனை நோக்கி "அரசே! உமக்கு இராஜகாரிய யிருப்பதால் தக்க ஆசாரி

யனைத்தேடி அடைந்து, உபதேசம் பெறுவது அரிதாகும். நானே தங்கள் மனதிற்குத் திருப்தியானவரும் ஞானனுஷ்டான வருமாகிய ஆசாரியனை உம்மிடம் அனுப்புகிறேன் அவரிடம் உபதேசம் பெற்றுக்கொள்ளும்” என்று அரசனிடம் விடை பெற்றுக்கொண்டு சென்றனர்.

புராணிகர் முகுந்தராஜனுக் கேற்ற ஆசாரியனைத் தேட விரும்பி, ஒரு கிராமத்திற்கு வந்து, சொர்னமயமான தேககாந்தியுடையவரும், வைஷ்ணவரும் துவாதசநாமத்தைத் திருமேனி முற்று மொழிதர சாத்திக்கொண்டவரும், துளசிமாலே, திருப்பணித்தாழ்வடமணிந்து, வைதீக அனுஷ்டானம் குறைவின்றி விளங்குந் தன்மையுடையவராசவும் இருக்கும் ஒருவரைக்கண்டு, இவருடைய தேககாந்தியும் வைஷ்ணவ சின்னமும் வைதீக ஒழுக்கமும் நன்றாகத் தோன்றுகிறது. இத்தகைய அங்கலக்ஷண முடையவரே ஆசாரியனாய் மன்னவனுக்கு அடையத் தகுதியுடையவர். இவரை அலங்காரம்பண்ணி ஒரு சால்வையை மேலே போர்த்தி, பல்லக்கில் ஏற்றினால் ஸ்ரீமந்நாராயணன் என்றுதான் சொல்லவேண்டும். இவருடைய மலர்ந்த முகமும், நீண்டகண்களும், குளிர்ந்த பார்வையும், சொர்னமயமாய் விளங்கும் மேனியும், நமது அரசனுடைய உள்ளத்தைக் கவர்ந்து விடும். ஆனாலும் கல்வி அறிவும் போதியவளவும் இல்லையேல் நமது மன்னவன் ஆசாரியனாக அங்கேரிக்கமாட்டான்” என்று நினைத்து, அந்த ஸ்ரீவைஷ்ணவர் முன்னே சென்று, “சுவாமி தங்களை நாடியேவந்தேன்” என்று சொல்லவும், அந்த வைஷ்ணவரும் மிகுந்த வினயமும், கல்வி அறிவும் வாய்ந்தவராதலால், தன் முன்னேவந்து நிற்கும் புராணிகரை உற்றுநோக்கி “அவர் அணிந்திருக்கும் ஆபரணங்களாலும், மேலே போர்த்தியிருக்கும் சால்வையாலும், இவர் ஒரு இராஜகிரகபண்டிதராகயிருக்கவேண்டும்” என்று நினைத்து, சுவாமி எழுந்தருளவேண்டும். தேவரீர் எங்கிருந்து எழுந்தருளுவது என்று கேட்டனர். புராணிகர் “சுவாமி! அடியேன் மகார்ணவ நகரத்தரசனுடைய ஆஸ்தான பண்டிதனுக்கும். தேவரீரைச் சேவித்துவிட்டுப் போகலாமென்பதாக வந்தேன். அடியேனுக்கு விசிஷ்டாத்துவித சித்தாந்தத்தைப்பற்றிக் கொஞ்சம் தெரிந்துகொண்டு போகவேண்டுமென்னும் ஆசையால் இவ்விடத்திற்கு வந்தேன். தேவரீர் திருவுளம் பற்றி எனது உள்ளத்தில் நிகழ்ந்துகொண்டிருக்கும் சந்தேகங்களைத் தீர்த்துவைக்கவேண்டும்” என்றார். இப்படி புராணிகர் சொல்லவும், வாமனாசாரியார் புன்முறுவல் புரிந்து பண்டிதரைப் பார்த்து, “உமக்கு வைஷ்ணவ சித்தாந்தத்தைப்பற்றிய சந்தேகங்கள் என்ன? சர்வேஸ்வரனை அடைவதற்கு விசிஷ்டாத்துவித சித்தாந்தமே சொற்பமானது. உமக்கு இதில் உள்ள

சந்தேகங்களைச் சொன்னால் எனக்குத் தெரிந்தமட்டும் பதில் சொல்லுகிறேன்” என்று சொல்லினர்.

புராணிகர் வாமனாசாரியரை நோக்கி “சுவாமி! சித்து அசித் ஈஸ்வரன் என்று மூன்றுபொருள் இருக்கிறதென்று விசிஷ்ட டாத்வைத சித்தாந்தத்தில் சொல்லப்பட்டிருக்கிறதே. சித்து என்பது என்ன? அசித்து என்றால் எதைச் சொல்வது? ஈஸ்வரன் என்பதற்கு அர்த்தம் விளங்கிவிட்டது. முன்னவை இரண்டிற்கும் கருத்து விளங்கும்படி சொல்லவேண்டும்” என்று கேட்டனர். வாமனாசாரியார் புராணிகரை நோக்கி “சுவாமி! சித்து என்பது சரீரத்தின் உள்ளிருந்து இயக்குகின்ற ஆன்மாவைக் குறிக்கும். இந்த ஆன்மா என்றும் அழியாததாய், எடுக்கும் சரீரங்கள்தோறும் சென்று கூடியதாய், சரீர அவஸ்தையின் விசாரம் தன்னைவந்து அடையாததாய், சுயம்புவாய், சித்துவடிவாய் விளங்குவதால், அதற்குச் சித்தென்று பெயர் அமைந்திருக்கிறது. அசித்து என்றால் அந்த ஆன்மாவை சரீரமாகவுடைய ஈஸ்வரனுக்குச் சரீரமாகாதபடி, பல பிறவியிலே புகுத்தும்படியான ஆணவ மாயாமலங்களிலே புகுத்தும் தன்மையதாய் ஒன்றை அசித்து என்பது. இந்த அசித்தைப்பற்றி நிற்கும் ஆன்மாவை அதிநிமின்தும் வேறுபடுத்தி ஈஸ்வரனுக்கு உடமையாக்குவதுதான் விசிஷ்டாத்வைதம். இந்த ஆன்மாவை ஈஸ்வரனுக்கு உரித்தாக்குவது எப்படியெனில்; ஆன்மாவுடன் கூடிய சரீரம் செய்கின்ற காரியம் ஒவ்வொன்றும் தன்னால் செய்யப்படுகின்றது என்று எண்ணும் எண்ணம் மனதில் தோன்றுது எல்லாம் அவனாலேயே ஆகின்றது. அவன் ஆக்கவைக்கிறான் என்று உணர்வதுதான் முதற்படியாகும். அப்படி ஆவதற்கு சரீரசுத்தியும், ஆத்மசுத்தியும் வேண்டும். சரீரசுத்தி பஞ்ச சமஸ்காரத்தாலும், ஆத்மசுத்தி நல்ல ஆசாரியனிடம் திருமந்திரோபதேசம் கேட்டாலும் அமையும். இந்த சாதனத்தால் நான் என்றும் தன்மை மாறியதும், எப்பொருளும் சர்வேஸ்வரனுடையதென்று தோன்றும். அது தோன்ற கண்ணினால் தோன்றுகின்ற வஸ்து வெல்லாம் ஈஸ்வரமயமாய் விளங்கும். அப்படி விளங்கும் பொழுது, எப்பொருளினிடத்தும் ஈஸ்வர சொரூபம் தோன்றக் காண்பதுவேதான் விசிஷ்டாத்வைத சித்தாந்தமாகும்” என்று சொன்னார். புராணிகர் வாமனாசாரியார் விசிஷ்டாத்வைத சித்தாந்தத்தைத் தெளிவாய் இனிய குரலுடனே சுருக்கமாய் யாவருடைய மனதிலும் பதியும்படி சொன்ன வார்த்தையைக்கேட்டு, இவரிடம் வேஷம்மாத்திரம்தானிருக்குமோவன்றி, விஷயமும் இருக்குமோவென்று நானினைத்தேனே சித்தாந்த விஷயங்களில் நன்றாய் ஆராய்ச்சி செய்திருக்கிறார். இவருடைய பேச்சின் இனிமையைக் கேட்டாலே யாவரும் மயங்கிவிடுவர். வேஷமோ சொல்லும் திறமுடையதன்று. அழகோ ஸ்ரீமந்நாராயணன்

என்றே சொல்லும்படி தோன்றுகிறார். இதற்கெல்லாம் மேலாய் சித்தாந்த நுணுக்கமும் அமைந்திருக்கிறதென்று மதித்து, அவரிடம் தான்வந்த காரியத்தைச் சொல்ல ஆரம்பித்தார். அதாவது, “சுவாமி! அடியேன் உம்மிடம் வந்தது ஒருகாரியத்தை நாடியே தான். அது என்னவென்றால் எமது அரசனாகிய முகுந்தராஜன் என்பவர் விஷ்ணுபக்தன். அவருக்கு நான் ஆஸ்தான பண்டிதனாயிருந்து, ஸ்ரீபாகவதத்தைப் படனம் செய்துவர அவன் சிரவணம் செய்துவருகிறான். அப்பொழுது நேற்றையதினம் நான் படனம் செய்துகொண்டு வரும்பொழுது ஒருவன் எவ்வளவு அறிவுடையவனாய் ஈஸ்வரபக்தி யுடையவனாய் ஞானவானாய் அஷ்டானபரனாயிருந்தாலும் ஆசாரியனிடம் உபதேசம் பெறாது போவானாயின் அவன் மோக்ஷபதவியை அடையமுடியாது” என்று சொல்லிவிட்டேன்.

இதனைக்கேட்ட முகுந்தராஜன் தானும் நல்ல ஆசாரியனை அடைந்து உபதேசம்பெற விரும்பி, தனக்குத் தக்க ஆசாரியன் இன்னொன்று தெரிந்துகொள்ள முடியாதே என்று, என்னிடம் வருந்திச் சொல்லவும், அவனைத்தேற்றி, “நானே உனக்குத்தக்க ஆசாரியனைத்தேடி அழைத்து வருகிறேன்” என்று மன்னவனிடம் விடைபெற்றுக்கொண்டு வந்தேன். மேலும் எனக்கு அறிமுகமானவர் அநேகம் பண்டிதர்கள் ஆசாரியராக அமர்ந்து, உபதேசம் செய்யும் யோக்கியதை யுடையவர்களாயிருந்தும், அவர்களை எல்லாம் நான் கைய்யம் செய்யாமல், உம்மையே மன்னவனுக்கு ஆசாரியனாகச் சேர்க்கலாமென்று கருதி, உம்மிடம் வந்தேன். அந்த முகுந்த ராஜனைப்போல் உதாரத்துவம் வாய்ந்த மன்னவன் இந்த பூவுலகத்தில் ஒருவருமேயில்லை. அவனுக்கு நீர் ஆசாரியராய்விட்டால், அவன் உமக்கே உடல்-பொருள்-ஆவி என்னும் மூன்றையும் அர்ப்பணம் செய்வான். அவனும் அவனுடைய ராஜஜியமும் உமக்கே சொந்தமாகும். இந்த உன்னதபதவியை உமக்குச் சேர்த்துவைக்கவேண்டும் என்கிற ஆசையுடையவனாக இங்குவந்தேன்; நீர் அரசனுக்கு ஆசாரியனாகிவிட்டால் எனக்கு என்னதருவீர்?” என்று சொல்லினான். இந்த வார்த்தையைக்கேட்ட வாமனாசாரியார் இந்திரபட்டம் தனக்கே கிடைத்ததுபோல் ஆனந்தமடைந்து, புராணிகரை நோக்கி “சுவாமி! நீர் சொல்லியபடி நான் மன்னவனுடைய ஆசாரியனாக அமைத்துவிட்டால், மன்னவனால் கொடுக்கப்படுகிற பாதகாணிக்கை சன்மானம் எல்லாவற்றிலும் உமக்குப் பாதி தருகிறேன். நீர் வேறு நான்வேறு என்பதில்லை. அன்றியும் ஆசாரியர் என்றால், அந்த ஆசாரிய பரம்பரையிற் பிறந்தவனாகவும் இருக்கவேண்டும். அதற்குரிய விருதுகள் யாவும் அமைந்திருக்கவேண்டும். நான் ஆசாரிய பரம்பரையிலேபிறந்து, அநேகமாயிரம் சிஷ்யர்களை யுடையவனாய்ப் பல்க்கு-சுருட்டி-குடை-சாமரம்-வெள்ளித்

தடி-வெள்ளிபந்தம்-எக்காளம்-சின்னம் முதலிய விருதுகளுடன் உடையவன். இதுகளுடனேதான் நான் எங்கும் புறப்படுவது வழக்கம்” என்று சொன்னார்.

இந்த வார்த்தையைக் கேட்ட ஆஸ்தான பண்டிதர் “சரி! எல்லாம் கூடிவிட்டது. இன்று இரவு பல்லக்குகட்டி, நாளை சூரிய உதயத்தில் மகார்ணவம் என்னும் பட்டணத்திற்குச் சென்று மன்னவனைக் காணவேண்டும். அதற்கென்று செலவிற்கு நான் திரவியம் கொணர்ந்திருக்கிறேன் என்று சொல்லி, நூறு வராகளை எடுத்து இதில் நீர் ஒப்புக்கொண்டபடி ஐம்பதுவராகள் எனக்கும் ஐம்பதுவராகள் வழிச்சிலவுக்குமாய்ப் பெற்றுக் கொள்ளும்” என்று சொல்லிக் கொடுத்து, அன்று அவர் திருமானிகையிலேயே அமுது செய்துவிட்டு, விடிவதற்கு நான்கு நாழிகை நேரம் இருக்கும்பொழுது பல்லக்குகட்டி திருச்சின்னம் முழங்க, குடை-சாமரம்-சுருட்டி-ஆலவட்டம் முதலிய விருதுகளுடனே மகார்ணவம் என்னும் பட்டணத்திற்குவந்து ஆஸ்தான பண்டிதர் வீட்டிலே வந்து எழுந்தருளி இருந்தார்.

இப்படி இருக்கவும், பண்டிதர் அரண்மனைக்குச் சென்று மன்னவனை நோக்கி, “பரமசாந்தராய் சர்வேஸ்வரன்தானென்று சொல்லத் தகுந்தவராய் உண்மை ஞானியாய் உத்தமமான ஆசாரிய பரம்பரையில் பிறந்தவராய் அநேகமாயிரம் சிஷ்யர்களுக்கு உபதேசம் செய்து புனிதராகச் செய்தவராயுள்ள ஆசாரிய ஸ்வாமிகள் எழுந்தருளி இருக்கிறார்கள்; அவரிடமே உபதேசம் பெற்றுக்கொள்ள வேண்டும்” என்று சொல்லினார். இதனைக் கேட்டமுகுந்தராஜன் “நீர் அவரை எழுந்தருளச்செய்துவாரும்” என்று சொல்லிவிட்டு, ஆசாரியருடைய வருகையை எதிர்பார்த்து, பூரணகும்பம் ஏந்தி, பூசுரர் தன்னைச் சூழ நிற்கவும், தான் அரண்மனை வாசலிலே வந்து எதிர்பார்த்து நிற்கவும் வாமனாசாரியர் தனது பல்லக்கிலேறி உயர்ந்த சால்வை சாத்திக் கொண்டு துவாதச நாமமும் திருமணித்தாழ்வடமும் இலங்க, தன்முன்னே விருதுகள் பிடிக்க, எக்காளம் - சின்னம் என்னும் ஊதுகருவிகள் முழங்க, ஆஸ்தான பண்டிதனுடைய கிரகத்திலிருந்து மன்னவனுடைய அரண்மனையை நாடிவரவும், வேதியர் பூரணகும்பத்தைக் கையிலே கொடுக்கவும், அதனை வாங்கித் தனது பல்லக்கில் வைத்துவிட்டு, தன்னைச் சேவித்த வேதியர் களைப் புன்முறுவலுடனே கரங்களைக் குவித்த சேவித்தார். அப்பொழுது முகுந்தராஜன் அவருடைய தேஜைக்கண்டு, இவர சாக்ஷாத் கண்ணிரானதானோவென்று திகைத்து, விரைவாக வந்து அவருடைய திருவடிகளில் வீழ்ந்து சேவிக்கவும், தான் பல்லக்கிலிருந்து இரங்கி அரசனை ஆசீர்வதிக்கவும், மன்னவன் தனது அரண்மனைவாசலிலே தங்கப்பலகையைப்போட்டு அதில் எழுந்தருளப்பண்ணி, சொர்னகுடத்தில் கொணர்ந்த தீர்த்தத்தை

அவர் திருவடிகளில் வார்த்து, அந்தத் தீர்த்தத்தைத் தனது தலையிலே புரோகித்துக்கொண்டு, அவரைக் கைலாகுகொடுத்து, அரண்மனையிலே அழைத்துச்சென்று; ஒரு பொன்னாசனத்திலே அவரை உட்காரவைத்து அவரைத் தோத்திரம் செய்து, அவருடைய அனுமதியால் தான் முன்னே அமர்ந்துகொண்டு, “சுவாமி! அடியேனை இந்தப் பவக்கடலினின்றும் கரையேற்றி, மோகிபதவிக்கு சேர்க்கவேண்டும்” என்று வேண்டினான்.

இந்த வார்த்தைகளைக் கேட்ட வாமனாசாரியார் அரசனை நோக்கி “மன்னவா! நீ அநேக ஜன்மங்களில் செய்த பூர்வ புண்ணியத்தால் இந்த சிம்மாசனப்பதவியை அடைந்ததன்றி, வைஷ்ணவனாகவும் அமைந்தீர். இந்த மதமே கிரமமின்றிச் சர்வேஸ்வரனை அடைவதற்கு ஸ்வல்பமானது” என்று இனிய குரலுடனே அழகிய சொல்நயம் பொருந்தப் பேசவும், இந்த வார்த்தைகளைக் கேட்ட மன்னவன் மகிழ்ச்சியடைந்து, இவருடைய விஷயங்கள் மிகவும் தெளிவாயிருக்கிறது. இவருக்கு அனுபவஞானம் எப்படியிருக்கிறதோ அதனை அறிந்துகொண்டு, இவரையே ஆசாரியனாக அமையவேண்டுமென்று நினைத்து, ததியாராதனத்திற்குவேண்டிய சாமக்கிரியைகளை ஏராளமாகத்தனது ஆஸ்தான பண்டிதருடையலீட்டிற்கு அனுப்பிவிட்டு, வாமனாசாரியரைப் பணிந்து “சுவாமி! அடியேனைத் தன்னியனாக்குவதற்குத் தேவரீர் இங்கேயே எழுந்தருளி யிருக்கவேண்டும்” என்று பிரார்த்தித்து, வாமனாசாரியருடைய பல்லக்கைக் கட்டும்படி நியமிக்கவும், வாமனாசாரியர் அரசனிடம் செலவு பெற்றுக்கொண்டு, அவனால் கொடுத்த பாதகாணிக்கையுடனே பல்லக்கிலேறி பண்டிதருடைய லீட்டிற்கு வந்து சேர்ந்தார்.

பண்டிதரும் பல்லக்கைப் பிடித்துக்கொண்டே தனது லீட்டிற்கு வந்து அரசன்கொடுத்த பாதகாணிக்கையைச் சரிபாதி யாய் பகிர்ந்து, தனக்கு ஒரு பங்கை எடுத்துக்கொண்டு ஒருபங்கை வாமனாசாரியரிடம் கொடுக்கவும், வாமனாசாரியார் அதைப் பெற்றுக்கொண்டு பரமானந்தமடைந்தவராய் ஒவ்வொருநாளும் மன்னவர் அரண்மனைக்குச் சென்று விசிஷ்டாத்வைத சித்தாந்தத்தைப்பற்றித் தெளிவாய் மன்னவன் உணரும்படியாய்ச் சொல்லி, அநேக காணிக்கைகளைப் பெற்று, பண்டிதர் லீட்டுக்கு வந்து தான் கொணர்ந்ததைச் சரியாய்ப் பகிர்ந்து பண்டிதருக்கும் கொடுத்து, மகார்ணவம் என்னும் பட்டணத்திலே எழுந்தருளி யிருந்தார்.

இவ்வண்ணம் வாமனாசாரியார் என்பவர் ஆசாரியபரம்பரையிலே பிறந்தவராயும் அதற்குரிய கம்பீரமான தோற்றமுடையவராயும், போதியவளவு மதக்கல்வியில் பயிற்சியுள்ளவராயுமிருந்ததினால் முகுந்தராஜனைத் தனக்கு சிஷ்யனாகக்கொண்டு அவனுக்கு

உபதேசம் செய்துவிட்டு அவனால் செய்யப்படும் காணிக்கைகளையும் சரியாய்ப் பகிர்ந்து பண்டிதருக்கும் கொடுத்துவிட்டு, சில நாள் தங்கியிருந்து மன்னவனிடம் தெரிவித்துக்கொண்டு தமது சொந்த ஊருக்கு எழுந்தருளினார். இப்படியிருக்கவும் வேறு மதத்தினராகிய ஆசாரியர்கள் யாவரும் முகுந்தராஜன் வைஷ்ணவ மதத்தினைச் சார்ந்துவிட்டானென்று கேள்வியுற்று அவனுக்குத் தமது மதத்தின் உண்மைகளை எடுத்துக்காட்டி, தமக்கு சிஷ்யனுக்கிக் கொள்ள வேண்டுமென்று கருதினவர்களாய்த் தனித்தனியே மகார்ணவமென்னும் பட்டணம் வந்து சேர்ந்து மன்னவனைக் கண்டு, தமது மதங்களின் தத்துவங்களையும், அவைகளின் உயர்வையும் எடுத்துக்காட்டி, மன்னவனை மகிழ்ச்சியுடன் மிகுந்த காணிக்கைகளைப்பெற்று, அங்குள்ள திருமடங்களில் தங்கினவராய் இந்த உதாரணமான மன்னவனை நாம் நமது மதத்தின லாக்கினாலன்றி, நமது மடங்களுக்கே பெருமை போய்விடுமென்று நினைத்து, தாமேயன்றி தம்மதங்களை வஸ்தாபிக்கக்கூடிய பண்டிதர்களையும் வருவித்துக்கொண்டு மன்னவனிடம் சென்று, எமது மதத்தில் ஏற்றம் இன்னதுதானென்று அநேக பிரம்மகுத்திரங்களின் கருத்துக்களை எடுத்துக்காட்டவும், முகுந்தராஜன் அவற்றினைக் கேட்டு, “நீங்கள் சொன்னவையெல்லாம் நன்றே. இத்தகைய அரியபெரிய விஷயங்களை எடுத்துச்சொன்ன உங்களுக்கு எவ்வளவு திரவியம் வேண்டுமெனினும் நான் தருகிறேன். என்னை உங்கள் மதத்தில் சேரும்படி நீங்கள் விரும்பின் அதற்கு வாசாஞான சம்பந்தமான பிரசங்கங்களை விடுத்து வஸ்து நிர்ணயத்தினை நேர்நேராக உணர்த்தவேண்டும்” என்று தெரிவித்தான். இதனைக்கேட்ட குருக்களும் பண்டிதர்களும் உண்மை வஸ்துவான கடவுளை அடைய விரும்பின் அதற்கு முதலில் ஆசாரிய உபதேசம் வேண்டும். அன்றியும், தைலதாரைபோல நீங்காத பக்திபண்ணவேண்டும். அவ்வாறு செய்யின் ஈஸ்வரனைத் தாமே நேரில் காணலாம். அதுவுமன்றி மனோவாக்கிற்கு அதீதமான வஸ்துவினை நேர் நின்று காட்டவேண்டுமெனில் அது எப்படி முடியும்?” என்று சொல்லவும் முகுந்தராஜன் நகைத்து, ஆசாரியரையும் பண்டிதர்களையும் பார்த்து, “நீங்கள் கடவுளிடத்து நீங்காத பக்தியுடையவர்கள் தானே? உங்களுக்குக் கடவுள் தோற்றப்படானா? அவனை நீங்கள் கண்டதில்லையோ? நீங்கள் ஆசாரியராயிருந்தும் சர்வசுலபனாய் ஒரு ஆளை அழைப்பவனும் ஓடிவருபவனான பரமாத்மனை மனோவாக்கிற்கு அதீதனென்கிறீர்கள். நீங்களே காண்டற்கரியவனான பரந்தாமனை எப்படி நான் காணக் காட்டுவீர்கள்? உங்களுக்குப் பொருளாசையே ஒழியவில்லையே? இந்த வாசாஞானமானது சர்வேஸ்வரனை அடைவதற்குத் தினைத்துணையுமாகா. ஆதலால் நீங்கள் உங்களிருப்பிடம் சேருங்கள்” என்று சொன்னான்.

இதனைக்கேட்ட குருக்கள் மன்னவனை நோக்கி “அரசே! எங்கள் சக்தியை நீர் அறியீர். எங்களுடைய மடங்களில் எங்களைப்போல் குருவாகியிருந்த ஒவ்வொருவரும் அட்டமாசித்திகளையும் செய்து இந்த ஜகத்தினிலுள்ள யாவருக்கும் தெய்வமாய் விளங்கினார்கள். யாங்களும் வேதாந்த சாஸ்திர விசாரத்தாலும், வைதீக அனுஷ்டானத்தாலும் குறைவற்றவர்கள் இல்லை. எங்களை ஆசாரியராய்க் கொண்டவர்கள் இந்த உலகினில் எண்ணிறந்தவர்கள். உங்கள் முன்னோர்களுக்கெல்லாம் எங்கள் மடங்களில் நிரம்பிய விஸ்வாசமுண்டு. எங்கள் மடங்களில் உள்ள மண்டபங்கள் உங்கள் முன்னவராலேயே கட்டப்பட்டது. அதற்கு அடையாளமாக அந்த மண்டபத்தின் சுவரிலேயே சிலாசாசனம் செய்து வைத்திருக்கின்றனர். அங்ஙனமிருக்கவும், நீர் மாத்திரம் எங்கள் மதத்தினை வெறுத்து, புதிதாய்த்தோன்றிய இராமானுஜ மதத்தினைச் சேர்ந்தது முறையல்ல. ஆதலின் நீரும் எமது மதத்தினைச் சாருமென்றனர். இதனைக்கேட்ட முகுந்தராஜன் உங்கள் மதங்களின் உண்மைகளை நன்கு அறியேன். சூன்யவாதமான மாயாவாதத்தினைச் சிறந்ததென்று கொண்டு, கண்களிற் காண்பனவெல்லாம் பிரம்மமதமென்று வாய்மதம் பேசும் நீங்களோ வைஷ்ணவ சித்தாந்தத்தினைக் குறைகூறும் திறத்தினர். நீங்கள் அனுபவஞானமுடையவராயிருந்தால், உங்கள் மதத்தின் கொள்கைப்படி இந்த ஜகத்தை பிரம்மசொருபமாகக் காட்டுங்கள். இல்லையேல் உங்களை எளிதில் விடேன் என்று சொல்லவும், குருக்களும் பண்டிதரும் தாமே பிரபஞ்சத்தினைப் பிரம்மசொருபமாகக் கண்டவர்களில்லை. ஆதலால் திகைத்துக்கொண்டிருந்தனர். இதனைக்கண்ட மன்னவன் தனது காவலரை நோக்கி, “இவர்கள் குருக்கள் என்று பெயர் வைத்துக்கொண்டு, தமது வாசாஞானத்தால் அறியாமையுடைய மனிதரை ஏமாற்றி, சிஷ்யன் என்று தமக்கு அடிமையாக்கிக்கொண்டு, பொருள்களை அவர்களிடமிருந்து கவரும் வஞ்சகர்கள். ஆதலால், இவர்களைக் கைதுசெய்து சிறைக்கூடத்திற்குக் கொண்டு செல்லுங்கள். அங்கு நின்றும் இவர்கள் பிரமத்தியானம் செய்து பிரமத்தைக் காணட்டும்” என்று சொல்லி விட்டுத் தனது கொலுக்கூடத்திலிருந்து எழுந்து செல்லவும், காவலர்கள் அங்கு கூடியிருந்த குருக்களையும் சாஸ்திரிகளையும் கொண்டுபோய்ச் சிறைச்சாலையில் அடைத்து வைத்துவிட்டு மன்னவனிடம் வந்து விஷயத்தைத் தெரிவித்தனர்.

மன்னவன் ஆணையால் சிறைக்கூடம் புகுந்த குருக்களும் பண்டிதர்களும் சிறைக்கூடத்திலேயே முட்டிக்கொண்டும் மோதிக் கொண்டும் “பாமும் தெய்வமே! உனக்குக் கண்ணில்லையா என்று கடவுளை வைதுகொண்டும், அறுசுவையுடைய அருமையான

உணவினையுண்டு, பஞ்சணைமெத்தையிற் படுத்து உறங்குவது போய் சிறிதும் காற்றோட்டமில்லாத இந்தச் சிறைச்சாலையிற் கிடந்து வருந்தும் செயல் வந்ததே. இதற்கென்ன செய் வோம்?" என்று கதறிக்கொண்டிருந்தனர்.

அரசன் இதனையெல்லாம் ஒற்றர்களால் அறிந்து, இவர்கள் கடவுளை அறியும் கருத்தினராயின் சுகதுக்கங்களைச் சமமாய்ப் பாவிக்கவன்றோ வேண்டும். அதனைவிடுத்து சுகம் அனுபவிக்கும்பொழுது ஆனந்தமுற்று துக்கம் நேர்ந்தவிடத்து வருந்து கின்ற இவர்களோ கடவுளைக் காணத்தகுந்தவர்கள். ஆயினும், சர்வஜீவ தயாபரண சர்வேஸ்வரனை இவர்கள் காணத்தக்கவ ரில்லை. ஆயினும் நானே இவர்கள் சர்வேஸ்வரனைக் காணும்படிக் குச் செய்வதோடு நானும் இவர்கள் காரணமாகச் சர்வேஸ்வர னைத் தரிசிக்கிறேனென்று தன்மனதில் நினைந்து, ஓர்நாள் சிறைச்சாலைக்காவலரை அழைத்து முன்னே சிறைச்சாலையில் அடைத்து வைத்திருக்கும் குருக்களையும் பண்டிதர்களையும் கொண்டு, நமது ஊருக்கு மேற்கே “ஒருகுளம் வெட்டச்செய்யுங் கள்” என்று தெரிவிக்கவும், காவலர்கள் தங்கனிஷ்டப்படியே “குளம் வெட்டும்படி செய்கிறோம்” என்று தெரிவித்து மன்னவ னைப் பணிந்து, சிறைச்சாலைக்குச் சென்று பண்டிதர்களையும் குருக்களையும் இழுத்துவந்து குடம் வெட்டுவதற்குரிய மண் வெட்டி-கூடை-பிக்காசு முதலிய கருவிகளைக் கையிலே கொடுத்து, மன்னவன்கூறிய யிடத்திற்கு அழைத்துச் சென்று, “நீங்கள் இவ்விடத்தில் விரைவினில் குளத்தை வெட்டுங்கள்” என்று சுசீரமாகச் சொல்லவும், அவர்கள் கண்ணீரை வடித்துக்கொண்டு, தலைவிதியை நொந்துகொண்டு, மண்வெட்டிகொண்டு வெட்டி கூடைகளில் போட்டு, கரையிலே கொண்டுபோய்க் கொட்டி கைகால்களும் சோர்ந்து, சரீரமும் மெலிந்து, மண்வெட்டி பிடிப்பதற்கும் வழியின்றி கைகளில் கொப்புளங்கள் தோன்றவும், கூடைதூக்கச் சக்தியின்றி தலைகள் எரியவும், கண்களில் நீர்சொரி யவும், வெட்டும்பொழுதெல்லாம் ஹே சர்வேஸ்வரா! தீன பந்து! நீர் நிரபராதிகளான எங்களைக் காக்க வரப்படாதோ! இந்தக் கொடிய சிறையிலிருந்து விடுவிக்கப்படாதோ! உமது கருணைக்கு நாங்கள் மாத்திரம் இலக்கு இல்லையோ! யாதொரு குற்றமும் செய்யாத எம்மை இந்தநகர் ஆள்பவன் கொடுமை யாய்ச் சிறையில் அடைத்து வருத்துவது நீதியோ! இப்படி கொடுங்கோல் மன்னவனும், உமது பக்தனைன்று நீர் கொள்வீ ராயின் நீரும் இவனுடனே சேர்ந்த கொடியவரன்றோ! நீர் எம்மை இந்தச் சிறைவாசத்திலிருந்து அகற்றுவீரின், உமக்கு சர்வரக்ஷகன் என்னும் பெயர் போய்விடும் என்று வருந்தி, மன் னவனிட்ட வேலையைச் செய்யாது நின்றால், இந்தப் பொல்லாத

காவலர் அடிப்பரே என்று குளத்தினை வெட்டிக்கொண்டு இருந்தனர்.

இப்படியிருக்க முகுந்தராஜன் சர்வேஸ்வரனைக் காண வேண்டுமென்னும் கருத்துடையவனாய், அவனுடைய திருவடித் தாமரைகளிலே தனது உள்ளத்தினைப் பதித்துத், தன் வாயால் அவன் நாமமே சொல்லித் தனது சரீரத்தை அவனுடைய கைங் கரியத்திற்கே அர்ப்பணம் செய்து, எந்தவஸ்துவையும் ஸ்ரீமந் நாராயணனாகப் பார்த்துக்கொண்டிருக்கும்பொழுது, தீனபந்து வாகிய பரந்தாமன் குருக்களும் பண்டிதர்களும் துயரத்தால் தம்மை நினைப்பதையும் முகுந்தராஜன் தன்னை யன்பால் நினைப் பதையும், தனது திருவுள்ளத்திற்கொண்டு, அந்தணர்களைச் சிறை மீட்கவும், அரசனுக்குச் சேவைதந்தருளவும் விரும்பி, நான்மறைகமழும் நாவினையும், மிஞ்சி தரித்த திருவரையினை ராயப் பிரமதேஜசு தனது திருமுகத்திலே துலங்க, பிரம்சாரியாக உருவம் தரித்து, ஆசாரியர்களும் பண்டிதர்களும் குளம் வெட் டிக்கொண்டிருக்கும் இடத்திற்கு வந்து அவர்களைப் பார்த்து, “சுவாமிகளே! உங்களைப் பார்த்தால் உத்தமர்களாகவும் பண்டி தர்களாகவும் தோன்றுகின்றது. நீங்கள் சதாவும் சர்வேஸ்வர னைத் தியானித்துக்கொண்டு மோகஷ வுலகினை அடைவதை விடுத்து, சாமான்னியமான கூலிவேலை செய்பவர்கள்போல மிகுந்த துன்பத்துடனே இங்கு குளம் வெட்டிக்கொண்டு வருந் துவதேதே?” என்று கேட்கவும், அவர்கள் யாவரும் கூடி மாதவ பிரம்சாரியன் முன்னேவந்து “சுவாமி! நாங்கள் அநேக மடா லயங்களின் நிர்வாகராகிய குருக்கள். இவர்கள் யாவரும் சதுர் சாஸ்திர பண்டிதர்கள். எங்கள் விகிவசத்தால் இந்தராஜ்யத் தில் வந்து, இந்த நகருக்கு மன்னவனாகிய முகுந்தராஜனை எங் கள் மதத்தினிற் சேர்க்க விரும்பி அவனுடனே எங்கள் மதத்தி னில் உள்ள யேற்றங்களை எடுத்துச் சொன்னோம். அதற்கவன் நீங்கள் பேசும் வாசாளுனம் எனக்குத் தேவையில்லை. கடவுளை யான் காணக்காட்டுங்கள் என்றான். நாங்கள் மனோவாக்கிற்கு அதீதமான கடவுளைக் காட்டுவது எங்ஙனமென்றோம். இதற்காக எம்மைச் சிறைக்கூடத்திற்கு அனுப்பியதுமன்றி, இதோ இந் தப் பாவிகள் கையில் ஒப்புவித்து, இந்தக்குளத்தையும் வெட்டிச் சொன்னான். இந்த உலகில் உள்ளவர்கள் எல்லாம் எங்கள் சிஷ்ய ராகயிருந்து, எம்மைப்போன்ற மடாதிபதிகளாக பல்லக்கிலேறி, பவணிபோகும் சிறப்புடையோமாகிய நாங்கள் அநேக ராஜ சபைகளிலும், வித்வசபைகளிலும், சன்மானங்கள் பெற்று உயர்ந்த இந்தப் பண்டிதர்களும் சிறைவாசம் செய்வதுமன்றி இந்தக்குளத்தையும் வெட்டுகிறோம். சற்று தயங்கிநின்றால் இந் தக் கொடும்பாவிகள் ‘களவாடிய கள்ளர்களை வேலை வாங்கும்

பொழுது எப்படி அடிப்பாரோ' அதைப்போல எங்களையும் பிரம் பால் அடிக்கின்றார்கள். இந்தக் குளம் ஆயிரம் கூலிவேலை செய் பவர்கள்கூடி வெட்டினால் குறைந்தது ஆறுமாதமாவது செல் லுமே. இதனைச் சுகவாசிகளான நாங்கள் வெட்டவேண்டு மென்று நியமித்துவிட்டான். அநேகமாக எங்கள் கருவிகர ணங்களெல்லாம் சோர்ந்துவிட்டது. இன்னும் இரண்டு மூன்று நாளையில் எமதுயிரும் போய்விடும். எங்களை இந்த ஆபத்திலிருந்து விடுவிப்போர் யாவருமில்லாமல் அனியாயமாய் உயிர்விடப் போகின்றோம் என்று கண்ணீர் பெருக்கி முறை யிட்டனர்.

இவ்வாறு முறையிடும் வேதியர்களின் மொழியைக் கேட்ட ஸ்ரீ ஹரிபரந்தாமன் அவர்களிடம் இரக்கம் காட்டி, அந்தோ! அந்தணரை இவ்வளவு கொடுமையாய் நடத்தும் மன்னவரும் இவ்வுலகத்தி லிருக்கின்றனரா? இந்தக் கலியுகத்திலே நமக்குரிய சாபானுக்கிரக சக்திபோயதுதான் இவ்வாறு துன்பமடைவதற் குக் காரணமாயது. ஆயினும் குற்றமில்லை. நாம் மன்னவன் ஆணைக்குக் கீழ்ப்படியவேண்டுமாயின் குற்றவாளியாக யிருக்க வேண்டும். அப்படி குற்றவாளியாக இல்லாதபோது, வேதியர்க ளாகிய எமக்கு மன்னவர் கீழ்ப்படிந்து வணங்க வேண்டியவரே யன்றி வேறல்ல. ஆகையினால், நீங்கள் வேலைசெய்யாமல் நிறுத்திவிட்டுக் கரையேறி விடுங்கள். இதனால் “உங்களுக்கு வரும் துன்பத்திற்கு நான் ஆளாகிறேன்” என்று சொல்லவும், இந்த வார்த்தையைக்கேட்ட குருக்களும் பண்டிதர்களும் நாம் படும் துன்பத்தினைக்கண்டு, ஸ்ரீஹரியே நம்மை ரக்ஷிக்க இந்தப் பிரமசாரியாய் வந்திருக்க வேண்டும் என்று நினைத்து, ஆனந்த வெள்ளத்திலே ஆழ்ந்தினவர்களாக மண்வெட்டி-பிக்காசு-கூடை முதலியவற்றை எறிந்துவிட்டு கரையில் வந்து ஓர் ஆலமரத்தின் நிழலில் உட்கார்ந்தனர்.

இப்படி உட்காரவும், இதனைக்கண்ட காவலர்கள் அடங்காத கோபத்துடனே வேதியர்கள் நிற்குமிடத்திற்கு வந்து, மிகுந்த கோபத்துடனே பிரம்புகளை ஒங்கிக்கொண்டு, நீங்கள் ஏன் வேலையை நிறுத்திவிட்டு கரையேறினீர்கள்? என்று கேட்கவும், அப்பொழுது பிரம்சாரியாய் எழுந்தருளிய மாதவன் அவர்களை நோக்கி “எங்களுக்குக் குளம்தானே வெட்டி முடிக்கவேண்டும் இவர்கள் வெட்டினால் என்ன? இவர்கள் செய்யவேண்டிய வேலை குறைவின்றி நடக்கின்றது. அதோ பாருங்கள் என்று சொல்ல வும், காவலர்கள் குளம்வெட்டும் இடத்தினை நோக்கவும் ஒருவ ரோங்கி வெட்டாமலே பிக்காசுகள் தானே பெரிய பெரிய மண் கட்டிகளை வெட்டுவதையும், மண்வெட்டிகள் தானே அக்கட்டி

களைக் கூடைகளில் தள்ளுவதும், அக்கூடைகள் தானே அதுவே கரையில்வந்து மண்ணைக் கொட்டிவிட்டு ஓடுவதும், இமைகொட்டும் பொழுதிலேயே ஆயிரம் பேர்கள் பலமாதங்களாய்ச் செய்ய வேண்டிய வேலை நடப்பதையும் பார்த்தனர். பார்த்தும் திகைத்துத் தமது மன்னவனிடம் சென்று வணங்கி “தமது ஆக்கினையால் சிறையில் அடைக்கப்பட்ட குருக்களையும், பண்டிதர்களையும் கொண்டு குளத்தை வெட்டிக்கொண்டிருக்கும்பொழுது, ஓர் பிரம்சாரியரான வேதியர்வந்து நீங்கள் வேலைசெய்யத் தேவையில்லை. கரை ஏறுங்கள். மன்னவன் உங்களுக்கு விதிக்கும் தண்டனைக்கு நானுகிறேன்” என்று சொல்லி, ஆயுதங்களைப் போட்டுவிட்டுக் கரையேறச் சொன்னார். அவர்களும் அவ்வாறே செய்தனர். நாங்கள் அவர்களிடம்சென்று வேலையைச்செய்யும்படி சொல்லவும், அந்தப் பிரம்சாரியரான வேதியர் “உங்களுக்கு வேலைதானே நடக்கவேண்டும். வேலை நடக்கிறதா? இல்லையா? என்பதைப் பாருங்கள்” என்று சொல்லவும், நாங்கள் குளம்வெட்டும் இடத்தினைத் திரும்பிப்பார்த்தோம். பிக்காசுகள் தானே பெரிய பெரிய கட்டிகளை வெட்டுகின்றன. வெட்டிய கட்டிகளை மண்வெட்டிகள் தானே கூடைகளில் தள்ளுகின்றன. கூடைகள் தானே விரைவாகக் கரையில் கொட்டுகின்றன. ஒரு இமைப்பொழுதில் ஆயிரம் கூலி ஆள்கள் பலமாதம் செய்யவேண்டிய வேலை நடந்துவிட்டது. நாம் சென்று பார்க்குமுன் குளம் வெட்டி முடிந்திருக்கும் என்று தெரிவிக்கவும் இதனைக்கேட்ட மன்னவன் அதிசயமுற்று, விரைவாக எழுந்து, குளம் வெட்டும் இடத்தினைவந்து நோக்கவும், பண்டிதர்கள் குருக்களுடனே ஆலமரத்தடியில் உட்கார்ந்திருப்பதும், குளம் வெட்டும் கருவிகள் தமக்குத்தாமே வேலைசெய்வதும், பல மாதங்கள் செய்யவேண்டியவேலை முடிந்திருப்பதும் கண்டு அங்கு புதியவராக வந்திருக்கும் பிரம்சாரியரான வேதியரை உற்று நோக்கி, “இவர் ஸ்ரீமந்நாராயணனே” என்று தெரிந்து கொண்டு அவருடைய சரணாவிந்தத்தில்வீழ்ந்து தண்டம் சமர்ப்பித்து எழுந்து நின்று அஞ்சலியஸ்தனாய் நின்று, தனது வாயார தோத்திரம் செய்யவும், பகவான் அரசனைநோக்கி, “நீ நிரபராதி களான இவர்களுக்கு இத்தகைய தண்டனை விதிக்கப்போமோ? இவர்களைச் சிறையிலிருந்து விடுவித்து இவர்களுக்குச் சன்மானம் செய்து அனுப்பும்” எனவும், அரசனும் அந்த ஆசாரியர்களுக்கும் பண்டிதர்களுக்கும் வேண்டிய சன்மானங்களைச் செய்து அனுப்பிவிட்டு, “சுவாமி! தேவரீரைச் சேவிக்கவேண்டியே அடியேன் இந்த வேதியர்களுக்கு இடரிழைத்தேன். அடியேன் அந்தணர்களுக்குச் செய்த குற்றத்தினைப் பொறுத்து என்னை ரக்ஷிக்கவேண்டும். உமது திருவுருவத்தைச் சேவிக்கவேண்டி, நான் செய்த பூஜையினை ஏற்றுக்கொண்டு அடியேனைக் காத்தருளவேண்டும்” என்று பிரார்த்தித்தார்.

ஸ்ரீபகவான் அக்கணமே பஞ்சாயுதங்களுடனும், கௌஸ்தவமணி துலங்கும் திருமார்புடனும், திவ்ய கிரீட கேயூரங்களுடனும், அன்றலர்ந்த செந்தாமரைமலரைப் பழிக்கும் திருக்கண்களுடனும், திருமகள் சமேதனாய் நின்று சேவை தந்தருளவும், முகுந்தராஜன் ஸ்ரீயப்பதியான ஸ்ரீமந்நாராயணனைச் சேவித்து, அவருடைய திவ்யநாமங்களைப்பாடி தனது ராஜ செல்வத்திலுள்ள ஆசையெல்லாம் அற்று, பகவத் சேவையிலே விருப்பம் செல்ல தோத்திரம் செய்து நிற்கவும், ஸ்ரீபகவான் முகுந்தராஜனை நோக்கி, “நீ உண்மையான பக்தி செய்ததால் என்னைச் சேவிக்கப்பெற்றனை. நீ இன்னும் பலநாள் இருந்து உனது அரசரிமையும் கவனித்து, வருடம்தோறும் பண்டரிபுரத் துக்குச் சென்று என்னைத் தரிசித்து, முடிவில் பரமபதத்தினை அடைவாய்” என்று திருவாய்மலர்ந்தருளிவிட்டு அந்தரத்தியானமாக மறைந்தருளினார்.

முகுந்தராஜன் பிர்ம ருத்ரேந்திரராகிய தேவர்களாலும் காண்டற்கரியவராகிய ஸ்ரீயப்பதியைத் தனது கண்களாற்கண்டு பிர்மானந்தம் கொண்டு, அவருடைய நாமசங்கீர்த்தனம் செய்து கொண்டு சிலநாளிருந்து முடிவில் வைகுந்தமா நகரத்திற்கு எழுந்தருளி நித்யானந்தமடைந்தார்.

வாழி விருத்தம்

மையருமலரான்கேள்வன் மாமலர்ப்பதங்கள்வாழி
துய்யராமடியார்தங்கள் துணைமலரடிகள்வாழி
செய்யகோலோச்சியாண்டு தீர்தன தடியைமேய
பொய்யருமுகுந்தராஜன் பொன்னடிக்கமலம்வாழி.

முகுந்தராஜன் சரித்திரம் முற்றிற்று.



ஸ்ரீ
ஸ்ரீபாண்டுரங்காய நம:

ஸ்ரீமகா பக்தவிஜய அட்டவணை

| | பக்கம் | | பக்கம் |
|-----------------------|--------|------------------------|--------|
| (மூன்றாம்பாகம்) | | 38 திரிபுரதாசர் | 358 |
| 1 துருவசரித்திரம் | 1 | 39 சுகானந்தர் | 361 |
| 2 அம்பரீஷசக்கரவர்த்தி | 53 | 40 மாதவதாசர் | 364 |
| 3 கூர்மதாசர் | 65 | 41 லாடுபாவா | 369 |
| 4 ராகாசரித்திரம் | 76 | 42 தனசாடர் | 372 |
| 5 ஸ்பர்ஸயபாகவதர் | 81 | 43 அரினியாசர் | 375 |
| 6 ஜகன்மித்திரநாகநாதர் | 86 | 44 திரிலோசனதாசர் | 377 |
| 7 சோகாபரமானந்தர் | 92 | 45 குபராபாயி | 381 |
| 8 நரஹரிபக்தர் | 97 | 46 சஜ்ஜனகசாருகர் | 385 |
| 9 ஜனாபாய் | 103 | 47 கிரிதரலால் | 390 |
| 10 மச்சேந்திரநாதர் | 117 | 48 கமலாகரர் | 392 |
| 11 சாரங்கதேவர் | 128 | 49 ஜம்புதாசர் | 396 |
| 12 பிபாஜி | 134 | 50 பலக்கார் | 398 |
| 13 டாகூர் ராமதாசர் | 147 | 51 குபாகும்பர் | 402 |
| 14 கல்யாணதாசர் | 157 | 52 ஷேக்பரீத்தாசர் | 406 |
| 15 சூர்தாசர் | 168 | 53 ஹரிபாளதாசர் | 411 |
| 16 சேனாநாவிதன் | 177 | 54 சந்தோபாபக்தர் | 415 |
| 17 சாத்வீகராஜன் | 185 | 55 உத்தவசித்தகணர் | 423 |
| 18 கர்மாபாயி | 191 | (ஐந்தாம்பாகம்) | |
| 19 தசாவந்தர் | 198 | 56 ஸ்ரீதரபண்டிதர் | 426 |
| 20 மனமோகனசுரதாசர் | 205 | 57 ஜயமல்லராஜன் | 429 |
| 21 ரசிகமுராரி | 214 | 58 பன்னஹாஜிரசபுத்திரர் | 433 |
| 22 காளைபாத்திரி | 224 | 59 ராமசந்திரபட்டர் | 435 |
| (நான்காம்பாகம்) | | 60 சுக்கக்ஷாபக்தர் | 437 |
| 23 சாந்தபமணிராஜன் | 239 | 61 நீளோபாபக்தர் | 440 |
| 24 பானுதாசன் | 249 | 62 ஹரிஅனந்தவைஷ்ணவர் | 444 |
| 25 இராமராஜன் | 260 | 63 ஹோகருசாவுகார் | 447 |
| 26 பயிரமபட்டு | 272 | 64 ராமாபாயி | 450 |
| 27 சமர்த்தராமதாசு | 280 | 65 பிளாபாயி | 453 |
| 28 கணேசநாதன் | 292 | 66 சிளாபாயி | 455 |
| 29 கோபிசந்தராஜன் | 298 | 67 பிரேமாபாயி | 458 |
| 30 பத்மநாபவேதியர் | 314 | 68 நானக்தாசர் | 460 |
| 31 ரோகிதாசர் | 317 | 69 நாபாஜிபக்தர் | 467 |
| 32 மான்கோஜிபோதலே | 320 | 70 கோமாயியம்மாள் | 471 |
| 33 கேசவசுவாமி | 341 | 71 புண்டலீகர் | 475 |
| 34 லதீபஷாபக்தர் | 345 | (ஆறாம்பாகம்) | |
| 35 அங்கதபூதி | 348 | 72 நானகநாதர் | 490 |
| 36 மண்டலீகராஜன் | 352 | 73 சூரமனுமோகனதாசர் | 501 |
| 37 குணவதிபாயி | 354 | 74 முகுந்தராஜன் | 510 |

காபிரைட் அறிவிப்பு

இந்த 71-தாசர்கள் சரித்திரங்கொண்ட ஸ்ரீமகாபக்தவிஜயம் மூன்றும்பாகம் நான்காம்பாகம் என்னும் நூலை, ம-ஈ-ஈ-ஸ்ரீ, தக்கோலம். இராமசாமிநாயுடு அவர்கள் முயற்சியினால் வேலூர். கன்னையதாசர் அவர்களைக்கொண்டு எழுதுவித்துத் தன்பெயரால் ரிஜிஸ்டர் காபிரைட்செய்து விற்பனைசெய்து வந்தனர். அவருக்குப்பின் மேற்படி த. இராமசாமிநாயுடு அவர்கள் ஜேஷ்டகுமாரர் T. R. கன்னையநாயுடு அனுபவித்துவந்ததை, 1927ஆம் நவம்பர்மீ 21உ மேற்படி நாயுடுயிடம் அக்காபிரைட்டின் சுதந்தரத்தை, ம-ஈ-ஈ-ஸ்ரீ, C. A. பாலசுந்தரமுதலியார் கிரயத்திற்குப் பெற்றனர். அதனை அடியில் கையொப்பமிட்டுள்ள யான் மேற்படி முதலியாரிடம் மேற்படி புத்தகத்தின் காபிரைட் சுதந்தரத்தைக் கிரயத்திற்குப்பெற்று அதனையே மூன்றும்பாகம் நான்காம்பாகம் ஐந்தாம்பாகமாகவும் பாசுபடுத்தியதுடன் பிரம்மஸ்ரீ, ஆழ்வார் திருநகரி சிங்கம் - ஸ்ரீனிவாஸ அய்யங்கார் அவர்களைக்கொண்டு ஆறும்பாகம் எழுதுவித்து சேர்த்து அச்சிட்டு, மகாகனம்பொருந்திய கவரன்மெண்டார் அவர்கள் காபிரைட் சட்டத்தின்படி ரிஜிஸ்டர் செய்திருக்கின்றேன். ஆகையால் இதனை எனது உத்தரவின்மீ யாரேனும் அச்சிடுவரேல் யான் கோரும் சகல கஷ்ட நஷ்டங்களுக்கும் உட்படுவார்கள் என்பதை இதன்மூலம் தெரிவித்திருக்கிறேன்.

இப்படிக்கு

அ. முத்துவடிவேல் முதலியார்

நெ-24, தாண்டவராயப்பிள்ளை வீதி,

சென்னை.

வெளியாகிவிட்டது!

ஸ்ரீ

வெளியாகிவிட்டது!!

அற்புத ராமாயணம்

இராமாயணம் என்னும் இதிகாசத்தை வான்மீகமுனிவர் அருளிச்செய்தனரென்பது எல்லோரும் அறிந்த விஷயம். அது நூறுகோடி கிரந்தங்களென்பதும் அந்தக் கிரந்தங்கள் பிரம்ம லோகத்திலிருக்கின்றனவென்பதும் ஆனந்தராமாயணம் முதலிய நூல்களால் வெளியாகின்றன. நூறுகோடி கிரந்தங்களின் சாராம்ஸமானது 25000 - கிரந்தங்களாகத் தொகுக்கப்பட்டு, 24000 - கிரந்தங்கள் இப்பொழுது இப்புவிவில் வழங்கிவரும் வான்மீக ராமாயணமென்னும் இதிகாசத்திற் பெறப்படுகின்றன வென்றும், அந்த ராமாயணம் ஏழுகாண்டங்களுள் கடைசிக் காண்டமாகிய உத்தரகாண்டத்தின் மிகுதியே இந்த அற்புத ராமாயணம் என்றும், இதில் பாக்கியுள்ள ஆயிரம் கிரந்தங்கள் உள்ளனவென்றும் இந்த இதிகாசம் பேசுகின்றது.

இந்நூலில் இதன்பெயருக்கு ஏற்றபடி விஷயங்களும் பெறப்படுகின்றன. இதில் முக்கியமாய் விவரித்துள்ளவைகள் சீதாபிராட்டியின் ஜனனமும், 24000-கிரந்தங்களுட் சொல்லப் படாத சீதாதேவியின் மகிமையுமேயாம். இதில் காணப்படும் ஸஹஸ்ரமுக ராவணனுடைய சரிதம் படிப்பவர் மனதிற்குப் பயமும் வியப்பும் உண்டாக்கக்கூடியதாக விருக்கும்.

இவைகளன்றி இதில் நாம் முக்கியமாய் கவனிக்கத்தக்கது பிரம்மே ஸ்ரீராமன் என்றும், மூலப்ரக்ருதியே சீதை என்றும் விளக்கியிருக்கும் விஷயமாகும். இந்த அற்புதராமாயணத்தில் 1353-கிரந்தங்கள் அடங்கியிருக்கின்றன. அந்தக் கிரந்தங்கள் 27-சுருக்கங்களாக வகுக்கப்பட்டிருக்கின்றன.

நமது தமிழ்நாட்டு ஸ்திரீ புருஷர்கள் யாவரும் படிக்குமாறு கிரந்த சுலோகங்களை யொட்டியே இப்புத்தகம் எளிய தமிழில் பிரம்மஸ்ரீ, வரகவி திரு - அ. சுப்பிரமணிய பாரதியார் அவர்கள் உதவியைக்கொண்டு எஸ். ராஜா சாஸ்திரியார் அவர்களால் மொழிபெயர்க்கப்பட்டு சுத்தப்பிரதியாய் பெரிய எழுத்தில் அச்சிட்டுத் தயாராயிருக்கின்றது. விலை அணா 10

எமது விலாசம்:—

அ. இரங்கசாமிமுதலியார் ஸன்ஸ்

24, தாண்டவராயப்பிள்ளை வீதி, சென்னை.

